

Oeuvres de Georges Scholarios.

Polémique contre Gémistos Pléthon.

I.

Contre les difficultés de Pléthon au sujet d'Aristote.*

† ΓΕΩΡΓΙΟΥ ΤΟΥ ΣΧΟΛΑΡΙΟΥ ΚΑΤΑ ΤΩΝ ΠΛΗΘΩΝΟΣ ΑΠΟΡΙΩΝ
'ΕΠ' ΑΡΙΣΤΟΤΕΛΕΙ.**

Paris, Suppl
gr. 618, f. 91

B I B Λ Ι Ο Ν Π Ρ Ω Τ Ο Ν.

Προοίμιον.

Σκοποῦντί μοι, κράτιστε καὶ γαληνότατε ἡγεμόνων Κωνσταντίνε, τί ἂν δέοι με προσφέρειν σοι καὶ νῦν, ὡς εἰώθειν, τῇ τε ἡμετέρᾳ πρέπον διατριβῇ περὶ λόγους καὶ τῷ πλάτει τῆς βασιλικῆς σοφίας καὶ γνώσεως, ἐπεὶ τὸ βιβλίον τῶν κατ' Ἀριστοτέλους βλασφημιῶν καὶ ἐς ἡμᾶς ὁψέ περιήλθε, τοῦτό σοι τῆς εἰσφορᾶς ποιεῖσθαι πρόφασίν τε καὶ ὑπόθεσιν ἔδοξε δεῖν. Ἄμα δὲ καὶ ὑποσχέσεως τοιαύτης ἀνεμνήσθην πρὸς σέ μοι 10

* A = Parisinus suppl. 618, f. 99-191v, copie en partie autographe (jusqu'au f. 108r) de Scholarios, en partie d'une main contemporaine de l'auteur.

D = Dionysianus Athonensis 330, f. 1-65, copie revue et corrigée par Scholarios.

M = Édition de Ed. Minoïde Mynas, *Georges Scholarios*, Paris, 1858, p. 1-141 (le 1^{er} livre seulement). Nous ne donnons les variantes de M que jusqu'à la page 20, pour que le lecteur puisse juger de sa valeur.

** Tit. D † Κατὰ — Ἀριστοτέλει en haut de la page. Plus bas: † Γεωργίου τοῦ Σχολαρίου κατὰ τῶν — Ἀριστοτέλει, βιβλίον πρῶτον: et en marge, de la main de Scholarios: καὶ κατὰ Ἑλλήνων ἤτοι πολυθέων. Au bas de la page, dans la marge inférieure, de la main de Scholarios: Κεῖ Ἰν Χε νὺξ τοῦ Θεοῦ, ἐλέησόν με τὸν ἁμαρτωλὸν Γεννάδιον νῦν. Γεώργιον δὲ Σχολάριον, ὅτε ταῦτα συνεγραψάμην, σοῦ βοηθοῦντος: —

1 τοῦ om M 4 Προοίμιον om D 5 Κωνσταντίνε om D 6 τε om M
ὁμετέρᾳ M 8 εἰς M

γεγεννημένης, ἥνίκα εὐτυχῶς ἐξηλθες ἡμῶν ἐπὶ τὴν μεγάλην τῆς Πελοπον-
 νήσου ἀρχήν. Ἐπειρῶ γὰρ ἡμῶν, εἰ θαρρήσομεν ὑπὲρ Ἀριστοτέλους
 ἀπαντᾶν Πλήθωνι, οὐκ ἀμφιβάλλον, ἀλλ' ἐρεθίζων. Οὔτε δ' ὥς ἂν τις
 οἰηθείη, Πλήθωνος καταφρονούντες τὴν πραγματείαν ταύτην ἐνεστησάμεθα·
 5 δι' αἰδοῦς γὰρ ἔστιν ἡμῖν ὁ ἀνὴρ τὰ γε ἄλλα ἐν τοῖς νῦν Ἑλλησιν, οὔτε
 δέος ἡμᾶς εἰσῆλθεν ὑπὲρ Ἀριστοτέλους, μήποτε κινδυνεύσῃ τις αὐτὸν
 φαῦλον νομίσαι, Πλήθωνι πεπεισμένος· ἀρκεῖν γὰρ αὐτῷ τὴν παρὰ πάντων
 σοφῶν δόξαν ἐς συνηγορίαν, ἢ μᾶλλον φάναι, πάντων ἀνθρώπων· μηδ' ἐς
 τοσοῦτον ἀνοίας ἐλθεῖν ἂν ποτε καὶ ὄντινόν, ὥστε ταῖς Πλήθωνος
 10 ψήφοις κατ' Ἀριστοτέλους μᾶλλον ἢ ταῖς ἀπάντων ἀνθρώπων βούλεσθαι
 τίθεσθαι, οἳ θεῖόν τι τὸ κατ' Ἀριστοτέλην ἡγῆνται χρήμα, οὐ νῦν οὐδ' ἐγγύ-
 θεν, ἀλλ' ἐξότου, καθάπερ ἄλλο τι τῶν κοσμικῶν ἀγαθῶν τῶνδε, κἀκείνῳ
 ἢ φύσις ἡνεγκεν. Καὶ ἐπαίνων δὲ ἥκιστα ἡλπίσαμεν τεύξεσθαι, τῷ φιλο-
 σόφῳ συνηγοροῦντες ἀκούοντι κακῶς ὑφ' ὧν οὐκ ἐχρήν· δεῖν γὰρ ἂν καὶ
 15 μέμφεις ἐκείνων μεῖζους ὑπέχειν τοῖς γε νοῦν ἔχουσιν, ἅτε πράγμασι
 συνηγορεῖν ἐλομένους, ἥκιστα ὑπὸ τοιούτων βλασφημιῶν κινδυνεύουσιν·
 ἴσον γὰρ ἔστι τὴν τε ἡλίου λαμπρότητα καὶ τὴν Ἀριστοτέλους ἐπὶ σοφίᾳ
 f. 99^v δόξαν ἀρνεῖσθαι. Διὸ καὶ τῶν ἄμφω | τῷδε πασχόντων, ἐπίσης ἂν εἴη
 πρέπον καταφρονεῖν, μᾶλλον δ' ἀπαλλάττειν προθυμείσθαι τῆς νόσου, ἂν
 20 περ οἶόν τε ἦ· ἄλλως τε τὸ μὲν Ἀριστοτέλους κατηγορεῖν ἐξεῖναι καὶ αὐτῷ
 Πλήθωνι καὶ πᾶσιν ὁμοίως ἔχουσι γνώμης, καί τοι γε οὐδεὶς πω πρὸς
 τὴν ἐκείνου θεϊότητα μετὰ τοσαύτης ἀπεδύσατο προπετείας. Εἴπερ δὲ
 ἐξῆν ἐνὶ τῇ τῆς ἐκείνου δόξης ὑπερασπίζειν, ἔδει γ' ἂν αὐτῷ πρότερον
 ὑπὸ πλείστων σοφῶν ἐν πλείστοις ἔθνεσι τοῦτο συγκεχωρηθῆναι, οἳ τοῖς
 25 Ἀριστοτέλους τίθενται δόγμασι. Πλήθωνι μὲν γὰρ ἐς Ἀριστοτέλη μόνῳ
 παρανομοῦντι οὐκ ἂν οἶόν τ' ἦν οὐδὲ βουλομένῳ μεθ' ἐτέρων τοῦτο ποιεῖν·
 τῷ δὲ τὰ πρὸς Ἀριστοτέλη σφίζοντι δίκαια πάντας ἂν ἀμύνειν δέοι καὶ
 συνίστασθαι τοὺς ὁμοίως ὠφελημένους· καὶ ἀγανακτοῖεν δικαίως, μήτ' αὐτοὶ
 πρὸς τὸν ἴσον ἀγῶνα παρακαλούμενοι, καὶ τῆς τοῦ διδασκάλου δόξης ἐν
 30 ἐνὸς δεινότητι καὶ ἴσως φαυλοτέρᾳ κινδυνευούσης. Ἐπεὶ τοίνυν τῶν τοι-
 ούτων μὲν οὐδενός, τῶν δ' ἐξ ἀρχῆς εἰρημένων εἵνεκα τὸ ἔργον τόδε εἰλό-
 μεθα, οὔτ' αὐτὸς ἂν λυποῖτο δικαίως, οὔτ' ἄλλος τις ἂν μέμφοιτο· συγγι-
 νώσκοις τε ἂν δὴ που καὶ σύ, κράτιστε ἡγεμῶν, καὶ ἐπαινοίης, εἰ γε
 φορὰν ὀφείλοντες τῷ σῷ κράτει τῇ νῦν σπουδῇ πρέπουσαν, περὶ τοῦ τίνα
 35 δεῖ προαιρεῖσθαι, σοὶ συμβούλῃ κεχρήμεθα πάνυ τι ἐπιθυμοῦντι τοιοῦτων
 λόγων ἀκούειν, ἅμα δὲ καὶ Ἀριστοτέλει προσκαίμενος, καὶ ἡσθεῖς πάνυ
 τοῖς ὑπὲρ ἐκείνου τάληθῃ καὶ δίκαια λέγουσιν.

21 Πλήθωνι en interligne AD 24 συγκεχωρηθῆσθαι M 25 εἰς M 27 Ἀριστο-
 τέλην M 29 πρὸς: εἰς M 32-33 συγγινώσκοις M 35 πάνυ τοῖς M 36 ἡσθεῖς M

Ὁ μὲν δὴ Πλήθων Ἀριστοτέλους προτιμᾷν φησι Πλάτωνα τοὺς παλαιότερους Ἑλλήνων τε καὶ Ῥωμαίων σοφούς, καίτοι ἐκεῖνων οὐδεὶς οὕτω προετίμησε Πλάτωνα, ὥστε καὶ ἰδίαν κατ' Ἀριστοτέλους πραγματείαν ἐνστήσασθαι· τοῦναντίον μὲν οὖν, ὡς ἐπιστήμας ἐκεῖνος τοῖς τοῦ ὄντος γένεσι πᾶσιν ὑπερφυσίως ἐξευρών ἀφώρισεν, ἐξηγήσαντο πολλὸν ἀναδεξάμενοι ὁ πόνον, ἑαυτοῖς δὲ πού καὶ πᾶσιν ἀνθρώποις συμφέροντα πράττειν οὕτως ὑπειληφότες, καὶ μόνον Ἀριστοτέλη | νομίσαντες ἄξιον ἐπὶ φιλοσοφίαν f. 100 ἡγεμόνα πᾶσιν ἀνθρώποις εἶναι τε καὶ ἔσεσθαι. Πλάτωνι δὲ οὐδὲν τοσοῦτον συνήδεσαν δῆπου· εἰ δ' Ἀριστοτέλη ἐξηγούμενοι, ἐπισημαίνονταί που τὰς αὐτοῦ πρὸς Πλάτωνα διαφοράς, οὐδὲν οὐδ' ἐκεῖ προπετὲς εἰς αὐτὸν 10 ἀφίσχιν· ἐνιοὶ δὲ καὶ εὐγνωμονέστερον ἀμφοῖν διακούσαντες, συνήψαν ἄμφω τῷ φιλοσόφῳ ταῖς γνώμαις, καὶ τὴν ἐς Πλάτωνα διαφορὰν Ἀριστοτέλει περὶ τὸ τῆς λέξεως φαινόμενον συμβῆναι μόνον φασίν, οὐκ ἀγνοίᾳ μᾶλλον ἢ φιλοτιμίᾳ καιρὸν ἴσως ἐχούσῃ κεκινημένῃ· ὣν τὴν μὲν γνώμην χρῆν καὶ Πλήθωνα ἐπαινεῖν, τὴν δὲ σοφίαν εὐχεσθαι προσεῖναι καὶ ἑαυτῷ· οὐ 15 γὰρ δὴ γε τῶν περὶ Σιμπλίκιον βελτίων εἶναι ἔρει. Ἄλλ' ἐκεῖνοι μὲν, καὶ πρὸ αὐτῶν οἱ περὶ Συριανὸν καὶ Πρόκλον καὶ Πορφύριον, οὓς καὶ αὐτὸς συφωτάτους γενέσθαι τίθεμαι, τῇδὲ πῃ περὶ Ἀριστοτέλους διανενοῦνται· αὐτὸς δὲ μηδὲν ποτε εἰς φιλοσοφίαν μέγα συγγραφάμενος, νῦν ὅψις τὰς κατ' Ἀριστοτέλους ἔτεκε βλασφημίας, μὴν ὅρος ἢ παροιμία φησίν· ὥσπερ 20 εἰ τις τὸν πάντα χρόνον ἀκίνητος διαμείνας, εἴτα ἔκ τινος μηχανῆς δυνηθεὶς χρῆσθαι τοῖς μέλεσι, ταῖς χερσὶ πρῶτον εἰς τὴν τοῦ πατρὸς πληγὴν χρῆσαιτο· εἰ δ' ἔχει τις καὶ μέμψασθαι Ἀριστοτέλη σὺν τῷ δικαίῳ, τὸ κατὰ Πλάτωνος πρωτεῖον κακομηχανῶς ἑαυτῷ κατακτώμενον, πολλῷ δικαιότερον ἐγκαλοῖν τις ἂν Πλήθωνι, ᾧ πρὸς Ἀριστοτέλη οὐχ ὁπόση τις αὐτῷ 25 Ἀριστοτέλει πρὸς Πλάτωνα ἡ διαφορὰ, ἀλλ' ὥστε μηδὲ παραβάλλειν ἐξεῖναι. Καὶ ὁ μὲν Ἀριστοτέλης Πλάτωνι φορτικῶς γεγονώς, ἴσως τι καὶ ἤνυσεν ὑπὲρ ἑαυτοῦ· Πλήθων δὲ ἀντιλέγων Ἀριστοτέλει, κινδυνεύει οὐχ ὅπως Ἀριστοτέλους σοφώτερος εἶναι δοκεῖν, ἀλλὰ μηδ' ἐπαῖων αὐτοῦ, καὶ τοσοῦτῃ χεῖρων τῶν νῦν μετιόντων φιλοσοφίαν, ὅσῳ οἱ μὲν Πλάτωνι τε 30 καὶ Ἀριστοτέλει δαιτιῶσι δικαίως μετὰ τοῦ μηδετέρου καταφρονεῖν· χάριτας δὲ Ἀριστοτέλει μεῖζους ὀφείλειν, εἰ γε καὶ τὸ δύνασθαι παριέναι πῃ τὸν ἄνδρα ἐξ αὐτοῦ τούτου λαβόντες ἔχουσι, | καὶ τοῖς παλαιότεροις Ἑλλήνων f. 100* τε καὶ Ῥωμαίων τῇδε συμβαίνουσιν· ὁ δὲ μόνος ἀμαθὴ καὶ ἐς πᾶσαν φιλοσοφίαν τὰ τῶν παιδῶν ἐξαμαρτάνοντα ἀποφαίνειν Ἀριστοτέλη πειρατῆα. 35 Καὶ εἰ μὲν γεγónασί τινες, ἢ καὶ νῦν εἰσι βελτίους ἐς φιλοσοφίαν τῶν

9 συνόδεσαν M ἐπισημαίνοντας M 12 εἰς M 18 γινέσθαι M 20 κατ':
περὶ M 23 Ἀριστοτέλει M 24 κατακτωμένῳ M 26 ἢ om M 32 καὶ ἀπρὸς
δὲ add M πῃ om M

ἀρχαιοτέρων ἐκείνων, οἱ Πλάτωνι μᾶλλον τὴν ψῆφον ἔθεντο, ἐγὼ μὲν, καὶ οὐκ ὀκνήσκειμι τοῦτ' εἰπεῖν, ἐροῦσι δὲ πολλοὶ καὶ ἔργῳ δείξουσι· τοὺς δὲ νῦν Πλάτωνος ἡττωμένους ἐν Ἰταλίᾳ, οἷς φησι χαριζόμενος τὴν τοιαύτην πραγματείαν λαβεῖν ἐπὶ νοῦν, ἴσμεν τίνες εἰσὶ, καὶ ἑώρων πολλοὶ τῷ ἀνδρὶ
 5 συγγινομένους αὐτοὺς ἐκεῖ· οἷς τοσοῦτον μέτεστι φιλοσοφίας, ὅσον αὐτῷ Πλήθωνι ὀρχηστικῆς. Ὀμήρῳ γὰρ καὶ Βιργιλίῳ προσέχουσιν· οἱ δὲ μέχρι καὶ ἐπὶ Κικέρωνα καὶ Δημοσθένη ἐκτείνουσι τὰς σπουδὰς, οὐδ' ἐν τούτοις εὐφύεις ὄντες πάντες· οἱ τῆς Πλάτωνος ἐαλωκότες μούσης, οὐτ' ἄλλο τι φιλοσοφίαν εἶναι ἡγοῦνται πλὴν ταύτης, οὐτ' εἰ καὶ ἕτερόν ἐστι, δεῖν αὐτὴν
 10 τῆς περὶ τὴν ἑλληνικὴν ὁμιλίαν ἀκριβείας ὑπερτιθεῖναι, τοσοῦτ' ἀπέχουσι μεταξὺ δυοῖν φιλοσόφῳ ὀρθῶς δικάσαι περὶ φιλοσοφίας δύνασθαι. Ὅσοι δὲ ἐν ἐσπέρᾳ γνησίως τῶν φιλοσοφίας δογμάτων ἐπεμελήθησαν, οὐχ ὁμοίως τὰ τοιαῦτα κρίνουσι· κρείττους δὲ ἀριθμοῦ σχεδὸν εἰσιν οἱ γε τοιοῦτοι, ὧν αὐτὸς οὐκ ὀλίγοις ἐνέτυχον.

15 Ὁ μὲν οὖν ταυτὰ φησι προοιμιαζόμενος, καὶ πρὸς τούτοις Ἀριστοτέλη μὲν οὐκ οἶεται δεῖν συκοφαντεῖν, καίτοι πάντα συκοφαντῶν, Ἀβερρόη δὲ οὕτως ἀδικεῖ· οἶεται γὰρ τούτῳ τῷ τρόπῳ ῥαδίως τὴν ὑπὲρ Ἀριστοτέλους Ἀβερρόου ψῆφον διασαλεύσειν, καίτοι Λατῖνοι οὐκ Ἀβερρόη πεῖθονται μᾶλλον ὑπὲρ Ἀριστοτέλους ἢ πολλοῖς ἄλλοις ὁμοίως ἐκείνῳ σοφοῖς καὶ σφίσι
 20 αὐτοῖς ἔτι, τὰ τοιαῦτα οὐδὲν ἥττον Ἀβερρόου καὶ τῶν παλαιοτέρων κρίνειν καὶ ἀποφαίνεσθαι δυναμένοις. Ὅτι δὲ συκοφαντεῖ καὶ Ἀβερρόη, ἔξεστιν ἀκούειν Λατίνων τε καὶ Ἰουδαίων πάντων τοῖς ἐκείνου συγγράμμασιν ἐς φιλοσοφίαν ὁσημέραι συγγινομένων· περὶ γὰρ τοῦ ἀνθρωπίνου νοῦ πολλὰ μὲν ὑπειληφέναι φασὶν αὐτὸν ἥκιστα Ἀριστοτέλει καὶ τῇ τῆς πίστεως
 f. 101 ἀληθείᾳ συνάδοντα· φθαρτὸν δὲ ὑποθέσθαι | τοῦτον οὐδαμῶς λέγουσιν. Ἀλλ' Ἀβερρόου μὲν ὀλίγη φροντίς· οὔτε δὲ Ἀριστοτέλη προτίθημι ἐγὼ Πλάτωνος, οὔτε Πλάτωνα Ἀριστοτέλους, ἕως ἂν μηδεὶς ἀναγκάζῃ, ἀλλ' ἄμφω φύσει τε καὶ σπουδῇ διαπρεπεστάτῳ ἐν τῷ τῶν φιλοσόφων ἀποτελεσθῆναι χορῷ· καὶ ἐκάτερον τούτων ἀρετῇ φύσεως ἐκτείνειν τὰ παρὰ τῶν διδασκάν-
 80 των προσειλημμένα· ἐς δὲ ἀλήθειαν οὐκ ὀλίγα καὶ ἄμφω τὸ ἀνδρὲς ἐξαμαρτεῖν, ἅτε τοῦ τῆς ἀληθείας φωτὸς μήπω ταῖς τῶν ἀνθρώπων ψυχαῖς ἐπιλάμψαντος· ἐν ἐλάττωσι δ' ἀπενεχθῆναι τῆς ἀληθείας Ἀριστοτέλη ἢ Πλάτωνα, οὗ χάριν καὶ τοὺς περὶ Πλωτῖνον καὶ Πρόκλον καὶ Πορφύριον Πλάτωνι προσθέσθαι μᾶλλον. Τοῖς γὰρ δόγμασι τῆς κατὰ Χριστὸν εὐσε-
 85 βείας συμβαίνοντα μᾶλλον ᾗδεσαν Ἀριστοτέλη· ὧν ἐκεῖνοι ἐπὶ σφετέρῳ κακῷ καταφρονεῖν εἴλοντο· ἐνιοὶ δὲ καὶ κατ' αὐτῶν συνθεῖναι τινας

3 ἐν Ἰταλίᾳ en marge D 9 εἶναι om M ἡγνεται M 11-14 ὅσοι δὲ —
 ἐνέτυχον en marge de la main de Scholarios AD 17 τούτῳ ῥαδίως τῷ τρόπῳ D
 18 πείθονται· τίθενται M 19 ὑπὲρ· περὶ D 30 εἰς M

προήχθησαν φλυαρίας. Ὡςπερ οὖν ἐκείνοι παρὰ τὴν ἑλληνικὴν ἐρεσχεῖαν τὰ Πλάτωνος καὶ Ἀριστοτέλους τιθέντες, ὥς πολὺ τι δὴ ἀπᾶδοντι Ἀριστοτέλει ἦττον προσείχον, οὕτως οἱ καθάπερ κανόνι τινὶ τῇ τῆς πίστεως ἀληθείᾳ τὰς ἐκατέρου δόξας προσάγοντες, Ἀριστοτέλει τίθενται μᾶλλον, ἅτ' ἐν ἐλάττωσι τὴν ἀπὸ τῆς ἀληθείας ἐκπτωσιν ὑποστάντι, τὰ δὲ πλεῖστα 5 μὴδὲν διενηνοχότι τῶν τὴν ἱερὰν μεμνημένων ἀλήθειαν· ὁ προϊónτος δὴλον ἔσται τοῦ λόγου. Ταύτῃ τε οὖν ἀμείνων ἂν φαίνοιτο Πλάτωνος Ἀριστοτέλης πᾶσι τοῖς ἱεροῖς, οὐδ' ἂν εἴη δίκαιον ἄλλως ἐξετάζειν τῷ ἀνδρὶ τούτῳ ἢ τῷ μόνῳ τῆς ἀληθείας κανόνι τὰ ἐκατέρου δόγματα παραβάλλοντας, καὶ δὴ καὶ τῷ πᾶσιν ἐπεξελθεῖν τοῖς τοῦ ὄντος γένεσι καὶ εἰρμῷ 10 τινὶ καὶ τάξει κρείττονι σχεδὸν ἢ κατ' ἀνθρώπου φύσιν, ὥστ' εἰ μὴ διὰ γε Ἀριστοτέλη, οὐκ ἂν φυσικῆς φιλοσοφίας τὸ τῶν ἀνθρώπων μετεῖχε γένος· ἠθικῆς δέ, ἐς ὅσον ἔξεστι μόνον ἀπώνασθαι Πλάτωνος· πάνυ δὲ βραχὺ τοῦτ' ἔστι καὶ τοῖς ἔθι | μετιέναι βουλομένοις τάχαθ' αὖ μᾶλλον ἢ f. 101 15 τοῖς μετὰ λόγου συμφέρων. Μεθόδου δὲ διαλεκτικῆς καὶ παντὸς ἐπιστημονικοῦ τρόπου ἐχρηζόμενον ἂν οὕτω πάνυ, ὥστε καὶ τὰ φαυλότατα προτιμῆσαι ἂν τῶν ἀρίστων, ὥσπερ νῦν ἔνιοι τοῦτο πάσχουσι διὰ τὸ φαῦλον νομίσαι Ἀριστοτέλη, ὁμοῦ τε διαλεκτικῆς ἐστερημένοι καὶ ἀληθείας. Οὕτε γοῦν Πλάτωνα ἐλέγχειν ἐν οἷς ἅμα τε Ἀριστοτέλους καὶ ἀληθείας ἀπολείπεται, οὐτ' ἅμφω πρὸς τὴν ἀλήθειαν παραβάλλειν καθόλου καὶ τὸ πρὸς 20 ταύτῃ ἐνδεῆς ἀμφοῖν ἀποφαίνειν, ἀλλὰ μόνον ὅπόσον τι σαθρότητος ταῖς κατὰ τοῦ Φιλοσόφου βλασφημίαις ἔνεστι προθέμενοι νῦν ἐξετάζειν, τὰ μὲν κατ' Ἀριστοτέλη καὶ Πλάτωνα τοῖς ἄλλοις ἀφίεμεν σκοπεῖν, αὐτοὶ δ' εἰς ἐπίσκοψιν τῶν Πλήθωνι ἐπιδεδειγμένων μᾶλλον ἢ ἀποδεδειγμένων ἥδη ἐρχόμεθα· οὐκ ἀντεπιδεικνύμεθα δέ, ἀλλὰ τοσαῦτά τε καὶ ἐκείνῳ τῷ 25 τρόπῳ λέγομεν, ὅσα τε καὶ ὅπως ἀρκεῖ πρὸς τὴν τῆς ἀληθείας ἀπόδειξιν περὶ ἐκάστου τῶν ἐς Ἀριστοτέλη ἐξυβρισμένων. Εἰ δ' ἔδει ἡμᾶς ἐπιδείκνυσθαι, πολὺστιχον ἂν σοι βιβλίον ἐπέμπομεν, καὶ ἅμα τῷ εἰωθότι τῆς συνθήκης τρόπῳ ἐπιτετηδευμένον· ὃν ἀκούω καὶ Πλήθωνα ἐπαινεῖν, τοσοῦτόν μοι χαριζόμενον. Ἄλλ' ἔμοι γε οὐδὲ βουλομένῳ τὰ τοιαῦτα ἐξῆν, 30 ἐν βραχεὶ τε χρόνῳ καὶ πολλοῖς πράγμασι· μάλιστα γὰρ ἐξεγένετο καὶ τοσαῦτα αὐτοσχεδιάζειν. Ἄν δὲ μὴ παύσαιτο Πλήθων Ἀριστοτέλη τε καὶ τοὺς αὐτῷ τιθεμένους φαυλίζειν, ἕτερόν τινα τρόπον ὀφεται ἡμᾶς αὐτῷ ἐπιόντας· οὐδὲ γὰρ ἐξέσται λοιπὸν ἡμῖν φεῖδυσθαι τῶν λοιδοριῶν, αἱ τοῖς ἀνέδῃν τὰ τοιαῦτα τολμῶσι πρέπουσι, καὶ μετὰ τὰς ἀποδείξεις φιλονε- 35 κούσιν· ἅμα δὲ καὶ οὐχ ὑπὲρ Ἀριστοτέλους μόνον καὶ ἀληθείας, ἀλλὰ

9-10 παραβάλλοντες M 10 γένεσιν D 13 εἰς M ἀπώνασθαι M
28 ἀφίεμεν D 27 εἰς Ἀριστοτέλην M 32 παύσεται M 35 ἀναίδην corrigé
en ἀνέδῃν AD

καὶ ἡμῶν αὐτῶν ὁ πόλεμος ἔσται· οὐ δεῖ μηδεμίαν ἀνάγκην οὕτως εἶναι
 ἰσχυροτέραν, ὥστε τινὸς ὧν δυνάμεθα πρὸς αὐτὸν δι' ἐκείνην ὀλιγορῆσαι·
 f. 102 | οὐθ' ἡμεῖς οἱ καὶ προτιθέναι Πλήθωνα, μὴ ὅτι γε Ἀριστοτέλους,
 ἀλλ' οὐδ' ἡμῶν αὐτῶν· σὺνισμεν γὰρ ἡμῖν αὐτοῖς ὀλίγα εἰδέναι, ἀλλ' οὐχ
 5 ὅποσα αὐτὸς εἰδέναι ἡμᾶς ἀποφαίνεται, καίτοι μηδεμίαν ἡμῶν πείραν ἐν
 ὁπωσὺν εἰληφώς, μήτ' ἴσως δυνάμενος ἔχειν, οὐθ' ὅποσα αὐτὸς εἰδώς, καὶ
 τὰ δῆλα τοῖς ὁπωσοῦν εἰδόσιν ἡγνόνηκεν. Ἄν δὲ καθάπερ ἤετο σεμνύναι
 ἂν ἑαυτὸν ταῖς κατ' Ἀριστοτέλους βλασφημίαις, οὕτω καὶ ἡμῶν ἢ συκο-
 φαντεῖν, ἢ ἀμαθαίνειν, ἢ μηδὲν περαίνειν ἢ τι τῶν τοιούτων καταψεύ-
 10 σθται, πρὸς μὲν τοὺς οὐκ εἰδότας κρίνειν ἴσως τι τῆς τοιαύτης θρασύ-
 τητος ἀπολαύσεται, σοφοῖς δὲ καὶ τῶν κατ' ἔμου λόγων δώσει δίκην,
 ὥσπερ τῶν κατ' Ἀριστοτέλους ἔμοιγε νῦν. Ἐμοὶ δὲ καὶ ἀρκέσει μετ' Ἀρι-
 στοτέλους ὑπὸ τοιούτου ὑβρίζεσθαι, ἂν μήτ' ἐμοί, μήτε τινὶ τῶν ὑπ' ἔμου
 καὶ Ἀριστοτέλους ὠφελημένων μέλλῃ διδόναι δίκας.
 15 Οἷον δὲ ἐστὶν αὐτοῦ καὶ τὸ ἀπειλεῖν τὸν βουλευθέντα ἂν ἀντειπεῖν,
 ζῶντι τοῦτ' αὐτῷ πράττειν· οἱ γὰρ τὸ βιβλίον κεκομικότες καὶ τοιαύτην
 τινὰ ἀπειλὴν αὐτοῦ περιάδουσιν· εἰ μὲν γὰρ οἴεται ἀδικηθῆναι γ' ἂν
 οὕτω, πῶς οὐχὶ καὶ αὐτὸς πρότερος ἀδικεῖ, ἐπεμβαίνων Ἀριστοτέλει κει-
 μένῃ; Πρὸς δὲ τούτῳ, εἰ γε μὴ τὰς τῶν ἀπαιδεύτων ἀλλὰ τὰς τῶν σοφῶν
 20 ψήφους τοῦ παντὸς ἀξίας ἡγείται, ἅπαντες σοφοὶ καλῶς μὲν λέγοντι, καὶ
 τεθνεῶτι, προσκείσονται, ὥσπερ αὐτοῦ τάναντία λέγοντος, καὶ σιγῶντος
 αὐτοῦ, καταψηφιοῦνται· φαύλως δὲ ἡγωνισμένου κατ' Ἀριστοτέλους, καὶ
 μηδενὸς ἂν ἀντειπόντος, νῦν τε καὶ ἐς τὸν μετὰ ταῦτα χρόνον καταγελά-
 σονται· πολλῷ δὲ μᾶλλον εἰ συμβαίῃ αὐτὸν μηδ' ἐλεγχόμενον ὑπὸ τοῦ
 25 βελτίῳ γίνεσθαι· ἀλλ' ἢ που νενόμικεν ἀφέξεσθαι αὐτοῦ πάντας διὰ τὴν
 ἀπειλὴν, καὶ ἀπεσχόμεν ἂν ἔγωγε ὀλιγορῶν, εἰ μὴ φθίσας ἐνεδεδέμην
 ταῖς ὑποσχέσεσιν· εἰ δὲ καὶ δέδιε μήποτε τὰ ὕστερα κρατήσῃ τῷ ὕστερα
 f. 102 v εἶναι, | τὰ ἀδεᾶ δὴπου δέδιεν· οὔτε γὰρ αὐτῷ περὶ τῶν οἰκείων, οὔτ' ἐμοὶ
 περὶ τῶν ἑμαυτοῦ λόγων κριτῇ χρηστέον ἂν εἴῃ· ἀλλ' ἕτεροι περὶ τοῦ
 30 ὁπότερα τούτων ἐπαινετέα εἴῃ, τὴν ψήφον οἴσουσι· τούτου γὰρ χάριν
 οὔτ' ἐγὼ δέδιᾶμι τι τοιοῦτον, οὔτ' ἀπειλῶ· ἀλλ' ἀντιλέγοντι μὲν καὶ πρὸς
 ταῦτα Πλήθωνι ἀντειπεῖν προθυμήσομαι πάντως, καὶ Ἀριστοτέλει τε καὶ
 ἑμαυτῷ συνειπεῖν, οὐδὲ μετὰ τινος φειδοῦς, ὅπερ ἔφθην εἰπών· ἂν δὲ
 μήτ' ἐμοὶ ἐκγένηται, μήτ' ἄλλος τις τῶν Ἀριστοτέλει καὶ ἐμοὶ προσεχόν-
 35 των τοῦτ' ἐθελήσῃ ποιεῖν, ἀλλ' ἔμοιγε ἢ τῶν σοφῶν ἀπάντων ψήφος
 ἀρκέσει· οὐς ἐμοὶ τε καὶ Ἀριστοτέλει θησομένους αὐτὴν οἶδα καλῶς,

2 πρὸς αὐτὸν om M 5-6 ἐνὶ ὁτῷ οὖν M 9 συμπεραίνειν D 14 μέλῃ M
 15 τῷ βουλευθέντι M 16 καὶ avant ζῶντι add M 17 γ' om M 21 τοῦ om M
 23 εἰς M 25 ἣν που M 33 ὥσπερ M 34-35 προσεχόντων M

οὐδένα δὲ Πλήθωνι· εἰ δὲ πάντων ἀνθρώπων ἀξιοὶ σοφώτερος εἶναι, φρονοῦντι μὲν πᾶσιν ὁμοίως σοφοῖς, ἔστι δ' ἃ καὶ οἴκοθεν ἐφευρίσκοντι, συγχωρήσαιμεν ἂν αὐτῷ τοῦτο ῥαδίως· ἅπασι δὲ ἀντιβαίνοντι σοφοῖς οὐκ ἂν ποτε τοῦτο δοίμεν, εἰ μὴ καὶ τοὺς μαινομένους φρονιμωτέρους πάντων ἀνθρώπων φήσομεν εἶναι, ὅτι αὐτοὶ ἀξιοῦσιν οὕτως ἔχειν, ἐν αὐτῷ δῆπου 5 τῷ μίνεσθαι.

Ταῦτα μὲν πρὸς τὰ πεφροισμασμένα τε καὶ ἡπειλημένα Πλήθωνι· τὰ δὲ ἐξῆς οὐ πρὸς Πλήθωνα μᾶλλον ἔσται ἢ πάντα καὶ ὄντινον τοιαύταις δὴ τισιν ἀμφιβολίαις περὶ τῶν Ἀριστοτέλους θραυττόμενον· ὅθεν οὔτε φορ- 10 τικόν τι ὁ λόγος ἔξει, πλὴν ὅτε πᾶσα ἀνάγκη, οὔτε πάντα διερευνήσεται 10 τὰ ἐς Πλάτωνά τε καὶ ἐς ἀλήθειαν ἀνενηνεγμένα κακῶς ὑπ' αὐτοῦ ἢ ἐς Ἀριστοτέλη συνεσκευασμένα ἐπὶ διαβολῇ, ἀλλὰ τῶν καιριωτέρων τε καὶ διὰ βραχέων τὰς ἐξετάσεις ποιούμενος, ὅμως περὶ ἐκάστου τῶν αἰτίαν δοκούστων φέρειν Ἀριστοτέλει τὴν ἀληθῆ ψῆφον ὡς οἶόν τε ἔσται ἐξενη- 15 νοχῶς· ᾧ δ' ἂν ἐπιθυμία γένοιτο τὰκριβὲς περὶ τούτων διὰ πλειόνων 15 εἰδέναι, ἐν τοῖς εἰς τὰ Ἀριστοτέλους ἡμῶν ὑπομνήμασιν ἱκανῶς ἐκπλησαι τὸν πόθον δυνήσεται· ἐκεῖ γὰρ οὐ περὶ τοσούτων μόνων, ἀλλὰ περὶ πολ- 20 λῶν ἄλλων ζητοῦντες, ἃ δόξειεν ἂν ἐξαίφνης Ἀριστοτέλης ἀπεικίκαται τοῖς κοιναῖς τῶν σοφῶν δόξαις καὶ ἑαυτῷ ἀσύμφωνα | ἀξιοῦν ἅμα τε Ἀριστο- f. 108 25 τέλει καὶ τῇ ὁρθῇ γνώμῃ ἀμύνομεν. Νῦν δ' ὅσα Πλήθων εὐθύνει, περὶ 20 τοσούτων μόνον διαλεγόμεθα.

Τὴν μὲν οὖν τῶν ζητημάτων τάξιν οὐκ ἀμείψομεν, οὔτε τῶν πρὸς ἑκαστον ἐπιχειρημάτων αὐτοῦ σχεδόν· ἀλλὰ τοῦ σαφοῦς χάριν καὶ ἀτάκτως ἔχουσιν ἐφευρόμεθα· τὰ δ' ἐπιχειρήματα αὐτοῦ, ὡς ἂν μάλιστα σαφῆ τε εἴη καὶ τινος ἀνάγκης μετέχειν εὐθύς δόξειε, τῶν μὲν περιττῶν ἀφαιρουμένων, 26 ὧν δὲ ἐνδεᾶ εἰσι προστιθεμένων, οὕτως ἐκθήσομεν· ἅμα δὲ καὶ ἡμεῖς τὴν ἀπορίαν μεῖζω ποιοῦντες, προσεπιχειρήσομεν τι οἴκοθεν ἐν τισι τῶν ζητημά- 30 των, ὡς ἂν μήτ' αὐτός, μήτ' ἄλλος τις ἡμᾶς οἴηθῃ, διὰ τὸ μὴ δύνασθαι ἐν οὐδενὶ ἀντιλέγειν Ἀριστοτέλει, καὶ πείθεσθαι ἐν οἷς ἥκιστ' ἔχρην. Σοὶ δὲ συμβουλεύω, κράτιστε ἡγεμῶν, μηδενὶ πείθεσθαι παρὰ τὰς κοινὰς τῶν σοφῶν 35 δόξας ἀπάντων ὅτιοι ἀποφαινομένων καὶ δόξαν ἑαυτῷ σοφίας παρὰ τῶν ἀπαιδεύτων οὕτω συλλέγοντι, καὶ κριτῇ δὲ ὧν ἀντιλέγω Πλήθωνι, μήτ' αὐτῷ μήτ' ἄλλῳ τινὶ τῶν ὁμοίως ἡπατημένων χρῆσθαι, ἀλλ' αὐτῷ Ἀριστοτέλει καὶ Πλάτωνι καὶ τοῖς αὐτοῖς νῦν μετιοῦσι σοφοῖς ἀκριβῶς· γέμει δὲ τοιούτων ἢ ἐσπέρα· καὶ σοὶ δὲ αὐτῷ πρὸ πάντων, καλῶς τε τὰ Πλάτωνος καὶ Ἀριστοτέ- 36 30 λους εἰδοῖτε καὶ εὐφυῆ πολλοὶ τι δὴ ὑπερβάλλοντι Πλήθωνα, ὥστε καὶ ὁρθό-

7 προφροισμασμένα M 12 συνεφευρομένα M 15 τούτου M 16 ὑπο-
μνήματα M 17 περὶ τούτων M 18 ἂν om M 19 τῶν σοφῶν om M
23 ἑκαστον τῶν M 30 ἡγεμῶν· βασιλεῦ D

τερον ἐκείνου δύνασθαι κρίνειν οὐδὲν ἤττον ἢ τῶν ἄλλων ἀνθρώπων ἐν πᾶσι
 πράγμασι· μηδὲ πιστεύειν Πλήθωνι, ὅτι Πλάτωνι σύμμαχος γινόμενος
 Ἀριστοτέλη διαβάλλει· οὐδὲ γὰρ Πλάτωνα αὐτὸν οἶδε καλῶς· ἀλλὰ τοῦτο
 μὲν Πάτροκλός ἐστιν· ἃ δὲ καὶ περὶ τῶν μειζόνων κεκαينوτόμηκεν· ἐρρῶη
 5 γάρ, ὡς οἶσθα, καὶ περὶ τούτου λόγος πολὺς· ἤλπισεν αὐτῷ πεισθῆσεσθαι
 πάντας, ἀξιωματὸς τι προσειληφότι ἐκ τοῦ τολμῆσαι καὶ Ἀριστοτέλη αὐτὸν
 ἐλέγξει, καίτοι ἀνθρώπων πάντων σοφώτατον γεγονότα. Μῆτε οὖν πρῶτον
 αὐτὸν τὰ τοιαῦτα ἐνθυμηθῆναι κατ' Ἀριστοτέλους· πολλοῖς γὰρ ἐπὶ νοῦν
 f. 103 ἤλθε ταῦτα καὶ ἐν τῷ προτοῦ χρόνῳ, | καὶ πολλῷ βέλτιον ἢ αὐτὸς ἐν
 10 τῷ αὐτοῦ συγγράμματι περὶ τούτων ἐπραγματεύσαντο, πλὴν ὅτι μὴ τὴν
 ἐνέργειαν ἐνέργειαν ἤδεσαν εἰπεῖν, ὥσπερ αὐτὸς, τὰ γε ἐς γραμματικὴν
 ἀναλογίαν ἄριστος ὢν, ὡς δὴ τοῦ ἐνεργοῦ τε οὖσαν καὶ ἐν αὐτῷ.
 Ὅσοις δὲ ἐπῆλθεν Ἀριστοτέλει συκοφαντῆσαι καὶ πρὸ αὐτοῦ, οὗτοι τῷ
 ἀσαφεὶ τῆς φράσεως ἐξηπάτηνται, πράγματι πρὸς τε φιλοσοφίαν καὶ τοὺς
 15 μετιόντας λυσιτελεστάτῳ, οὐκ ἐπὶ τῷ συγκαλυφθαί τινα ἀσθένειαν, ὡς
 αὐτὸς διαβάλλει, σεσοφισμένῳ· οἷς ἀνομοίως ἕτεροι, δικαίως τε ὁμοῦ καὶ
 φρονίμως ἀκηκοότες Ἀριστοτέλους, τῇ κατὰ τὴν λέξιν δυσχερεῖα πρὸς
 μεῖζω τοῦ ἀνδρὸς μὲν εὐφημίαν, σφῶν δὲ αὐτῶν ἀσκησιν περὶ τὰ τῶν
 μαθημάτων τελεώτατα ἀπεχρήσαντο· καὶ οἶμαί γε ὠφεληθῆναι ἂν πάνυ
 20 καὶ αὐτὸν Πλήθωνα, εἰ ξυμβαίη τούτῳ, ἀκοῦσαί του τῶν Ἀριστοτέλη
 προϋσταμένων ἀναπτύσσοντος τὴν συγκεκαλυμμένην ἐκείνου σοφίαν, ὡς
 ἂν ἀρισταί τε καὶ ἀληθέστατα ἀναπτύσσοιτο· ἢ καὶ Πλάτωνα αἰτιωτό τις
 ἂν ἐν πολλοῖς, μεταφοραῖς τισι καὶ τύποις τὰ δόγματα ἐπικαλύπτοντα,
 εἰ βούλοιο ἐπὶ τὸ χεῖρον ἀκοῦειν, καὶ οὐ μόνον ἐς ἐπιστήμην, ἀλλὰ καὶ
 25 ἐς ἀρετὴν καὶ φύσιν παρανομεῖν τῷ δόξειεν ἂν τῇδὲ πη σκοποῦμένῳ·
 ἀλλ' αὐτὸς τε Πλήθων δικαίως Πλάτωνι χρῆται· καὶ ἡμεῖς οὕτω χρώμεθα·
 καίτοι τὸ μὲν ἀσαφὲς Ἀριστοτέλους, σοφῶ, τὸ δὲ Πλάτωνος ἐπικεχρωσ-
 μένον, ποιητῇ μάλιστα, ὡς ἂν μὴ λέγω χεῖρον ἐπιτηδεύματι, πρέπον ἔστιν
 εἰπεῖν· οὐτ' οὖν διὰ τοῦτο Πλάτωνος ὀλιγωροῦμεν ἢ συκοφαντεῖν προαγό-
 30 μεθα, οὔτε δι' ἃ φησι καθάπαξ ἄμοιρα ἀληθείας, φαύλως πεφιλοσοφηκῆναι
 τοῦτον ἀποφαινόμεθα, καὶ γελοῖόν τι ἢ μειρακίῳδες φρονῆσαι τε καὶ
 εἰπεῖν· χαλεπὸν γάρ ἦν καὶ αὐτῷ Πλάτωνι καὶ παντὶ ἀνθρώπῳ μετ' Ἀρι-
 στοτέλους αὐτὴν λαβεῖν τὴν τῶν ὄντων ἀλήθειαν, καὶ νῦν δὲ οὐχ ἤττον
 χαλεπὸν ἔστι· καὶ ῥοπή γάρ τινι τῆς θελήσεως, οὐ νῶ μόνῳ ζητούμεν τε
 35 τᾷληθές καὶ αἰρούμεθα· ὅς διὰ τοῦτο οὐ θέλει μόνον ὁ, τι ἂν φθάσειε
 f. 104 νοήσας, | ἀλλὰ καὶ πρὸ τούτου νοεῖν βούλεται ὁ, τι ἂν νοήσειεν· ὅλως τε
 οὐδὲ σύνεστι τῇ οὐσίᾳ τοῦ ἀνθρωπείου νοῦ τὸ νοητὸν ἀληθές, ἀλλὰ δεῖ
 μὲν αὐτὸ ζητεῖν· ζητοῦντα δὲ οὐδὲν ἀδύνατον ἔσθ' ὅπου καὶ ἀμαρτάνειν.

Ἀλλὰ περὶ μὲν τούτων ἄλλος ἂν εἴη λόγος· νῦν δ' ἐκεῖνά τέ σοι συμβουλεύω, κράτιστε ἡγεμόνων, καὶ πρὸς τούτοις, εἰ μὲν Πλήθων ἐφη-
 συχάσει τοῖς πρότερον εἰρημένοις, καὶ αὐτῷ καθ' ἑαυτοῦ δικαστῇ χρησθαι·
 δηλον γὰρ ἐξ ὧν ἠπείλησεν ἀντερεῖν, ὅτι τῆς ἀληθείας ἡττηθεὶς σιωπήσε-
 ται, ἢ τῆς μὲν αὐτῆς καὶ αὐθις ἐχόμενος γνώμης, μὴ δυνάμενος δὲ ⁵
 περαιτέρω ταύτῃ συνηγορεῖν. Εἰ δ' ἐπαγωνιεῖται καὶ δεύτερον ἀθλον
 κατ' Ἀριστοτέλους καὶ τῶν ἐμῶν τουτωνὶ λόγων ἐνστήσεται, καὶ οὕτω τῶν
 πρόσθεν αὐτῷ συγγεγραμμένων καταφρονεῖν· ὥς γὰρ ἡττημένος λοιπὸν
 ἀναμάχεσθαι καὶ δις παλαίειν πειράσεται· νικῶντα δὲ καθάπαξ ἐχρῆν τε
 ἂν ἀρκεῖσθαι τοῖς προτέροις ἀγῶσι, καὶ ἕως ἂν δι' ἐκείνων κρατεῖν δύναίτο, ¹⁰
 χρῆσθαι τῇ νίκῃ, καὶ μὴ τῇ τῆς τύχης ἀδελφία συκινδυνεύειν· τῶν μὲν
 οὖν πρόσθεν αὐτῷ συγγεγραμμένων διὰ ταῦτα χρή σε καταφρονεῖν· ὑπὲρ
 δὲ ὧν μέλλει συγγράφειν μηδεμίαν ψῆφον ἐκφέρειν, ἕως ἂν κακείνων τοῖς
 τῆς ἀληθείας καθικώμεθα βέλεσιν. Οὐδεμία γὰρ μηχανὴ τοὺς Ἀριστοτέλει
 καὶ ἀληθεῖα τολμῶντας προσκρούειν τῶν αὐτοῖς ἀμυνόντων ἰσχυροτέρους ¹⁵
 ποτὲ φαίνεσθαι, κἂν πολλάκις τοῦτο τολμῶεν.

Ἴσθι δὲ ἐπὶ πᾶσι καὶ τοῦτο, σοφώτατε ἡγεμῶν, ὅτι τοῖς ὑπὲρ Ἀρι-
 στοτέλους ἐν τῷδε τῷ βιβλίῳ σύμπασι λόγοις καὶ ἀληθείαις οὓσιν οὐδὲν
 ἔστι χαλεπὸν ἐνοχλεῖν. Ἔστι γὰρ πρὸς πάντα λόγον ἐνστήναι καὶ πιθα-
 νῶς τι κατὰ παντὸς λόγου καὶ πάσης δόξης εἰπεῖν. Ὅθεν εἴ τις ἤξίου ²⁰
 μὲ γυμνασίῳ χάριν διαλεχθῆναι καὶ κατὰ τοῦδ' ἐμοὶ τοῦ συγγράμματος,
~~βιβλίου~~ ἂν αὐτῷ τοῦτ' ἐχαρισάμην εὐθύς, καὶ διειλέχθην ἂν οὕτως, ὥστε
~~πάντον τοῖς Ἀριστοτέλει~~ προσκειμένοις ἅπασι παρασχεῖν, πειρωμένοις λύειν
~~ἐκείναις~~· Ἀλλὰ νῦν οὐ πρὸς τὸν ἔξω λόγον, ἀλλὰ πρὸς αὐτὴν ἀλήθειαν f. 104^v
 τὰς Πλήθωνος ἀπορίας ἐπ' Ἀριστοτέλει λύομεν, τοσοῦτον εὐφημίας ἀποδι- ²⁵
 δόντες αὐτῷ, ὅσον αὐτὸς Ἀριστοτέλει, σοφῶν ἀπάντων ἐξόχῳ γεγεννημένῳ
 δεῖν φήθη διδόναι. Ἄν οὖν καὶ Πλήθων τι πρὸς τοὺς λόγους τούτους
 εἴπῃ, ἀληθὲς μὲν εἰπεῖν ἀδύνατον κατὰ ἀληθῶν, ἅμα δὲ καὶ παρὰ πόδας
 ὑποστήσεται τοὺς ἐλέγχους· σοφιστικά δὲ ἐρεῖ μὲν καὶ πολλά, ἀλλ' οὐδὲν
 μέγα πεποιηκὼς ἔσται, εἰ μὴ καὶ χεῖρων τῆς περὶ αὐτοῦ δόξης φανείται, ³⁰
 ὥς μὴδὲ σοφίζεσθαι πάννυ δυνάμενος, ὥσπερ οἷς τούτου μέλει μετ' ἐπιστήμης.
 Τὸ δὲ μὴδὲ λόγου χάριν, ἀλλ' οὕτω καὶ οἰόμενον ἔχειν τοῖς τοιούτοις
 χρῆσθαι σοφίσμασι, πόσῃ ἂν αὐτῷ τὴν ἀδοξίαν φέροι δικαίως; Ἄν δὲ
 Πλήθωνος ὅπως ποτε σιωπῶντος, ἄλλος τις ἐνοχλεῖν τοῖς λόγοις τούτοις
 τολμήσειεν, ἡμεῖς μὲν σιωπησόμεθα πρὸς γε ἐκεῖνον καταφρονούντες· ἴσως ³⁵

² ἡγεμῶν, correction d'une autre encre D ³ χρήσεται M ¹⁴ Ἀριστοτέ-
 λους M ¹⁵ ἀληθείας M ¹⁷ ἡγεμόνων, corr. d'une autre encre D ²⁰ τι·
 τὰ M ²² διειλέχθην M ²⁴ τὴν add après αὐτὴν M ²⁶ γεγεννημένῳ M
²⁸ παραπόδας AD ²⁹ μὲν ἐρεῖ M ³⁰ περὶ om M ³¹ τοῦτο M ³³ εὐδο-
 ξίαν M ³⁵ τολμήσῃ M

δὲ οὐδὲ δυνησόμεθα τότε πραγμάτων ἄλλων φροντίζοντες· αὐτὸς δὲ κριταῖς
 πᾶσι τοῖς νοῦν ἔχουσιν ἢ τῶν Ἀριστοτέλει προσκειμένων ἀπερρωγένοι
 δόξει καθάπαξ καὶ τὴν αὐτὴν ὑποσχεῖν πλάνην Πλήθωνι, ἂν τῷ ὄντι
 Πλάτωνος ὑπεραγωνίζηται, ἢ λόγου χάριν τοσοῦτον ὑφιστάμενος πόνον,
 5 δείξει μὲν ὑπὸ τινος πάθους φαύλου τῶν ἀνθρωπίνων κεκινημένος, πρὸς
 δὲ τὴν ἰδίαν δόξαν πρᾶγμα ἥκιστα λυσιτελοῦν ὑποστήσεται· οὔτε γὰρ ὡς
 ὑπὲρ ἀληθείας πεπονηκότι χάριν αὐτῷ τις εἴσεται, οὔτε διὰ τὸ λόγου
 ἕνεκα ἀντειπεῖν σοφώτερος εἶναι δόξει. Ἐγὼ γὰρ ὑπὲρ μὲν Ἀριστοτέλους
 καὶ ἀληθείας αὐτῆς οὐδενί Ἑλλήνων, οὔτε τῶν παλαιωτέρων, οὔτε τῶν
 10 ἐπ' ἐμοῦ, τοσαῦτά τε καὶ τοιαῦτα πεπραγματευμένην σύνοιδα, καίτοι πολλῷ
 ἐλάττω τῆς ἡμετέρας εἰσὶν ἔξεως, ὡς δὴ τῶν Πλήθωνος ἀποριῶν καὶ τοῦ
 καιροῦ καὶ τῆς παρούσης σχολῆς οὐτ' ἀπαιτούντων, οὔτε συγχωρούντων τὰ
 μεῖζω· λόγου δὲ ἕνεκα οὐ τούτοις μόνον ἀντείπομι' ἂν οὕτω ῥαδίως ὥσπερ
 ἐν παιδιᾷ, ἀλλὰ καὶ παντὶ ἀληθεῖ, εἰ γε προὔργου μοι εἴη παίζειν. : ~

15

Livre premier.

f. 105 | Πρῶτον μὲν οὖν φησι Πλήθων μὴ δοξάσαι Ἀριστοτέλη τὸν πάντων
 βασιλέα Θεὸν δημιουργὸν τοῦ παντὸς εἶναι, ἀλλὰ τοῦ οὐρανοῦ μόνον
 κινητικόν. Εἰ γὰρ ἐδόξαζε, φησὶν, οὕτω, κἂν εἰπέ που· ἄλλως γὰρ φαύλως
 20 ἂν ἐφιλοσόφει, περὶ μὲν μικρῶν τινων πραγμάτων ἐν τῇ φύσει πολυπραγ-
 μονῶν, τὰ δὲ μέγιστα ἀποσιωπῶν· καὶ τὸ μὲν μέγιστον τοῦ Θεοῦ ἔργον
 σιωπῇ παριείς, τὸ δὲ πολὺ ἐλάττω τούτου σεμνύνων. Εἰ δὲ τοῦτο οὐδεὶς
 ἂν τῶν Ἀριστοτέλει προσκειμένων συγχωρήσειεν, οὐκ εἶπε μὲν διὰ τὸ
 μὴδὲ δοξάζειν οὕτω· μὴ δοξάσας δέ, καὶ ἔτι πολὺ φαυλοτέρως ἐστὶν ἄλλον
 25 τρόπον οὐ πάντων φιλοσόφων μόνον, ἀλλὰ καὶ ἀπλῶς τῶν τὰ βελτίω
 φρονούντων ἀνθρώπων ἐν τῇ περὶ τοῦ θείου δόξῃ ἀπολειφθεὶς.

Ὅτι δὲ κινητικὸν τοῦ οὐρανοῦ λέγει τὸν Θεὸν Ἀριστοτέλης κατὰ
 τόπον, οὐχ ὡς ἂν τις εἴποι παραγωγὸν καὶ ποιητικόν, ὃ Πλήθωνι τὸ
 δημιουργὸν βούλεται, ὃ Πλήθων οὐκ ἀποδείκνυσιν.

30 Ἔτι, ὅπου τίθησιν Ἀριστοτέλης τὸν Θεὸν αἷτιον τελικὸν εἶναι καὶ
 τέλος πάντων, εἶπεν ἂν αὐτὸν καὶ δημιουργόν, εἶπερ οὕτως ἐφρόνει. Καίτοι
 γε οὐδ' ἐκεῖνο σεμνῶς πάνυ λέγει· δοκεῖ γὰρ οὐ τοῦ εἶναι οὐδὲ τῆς οὐσίας
 ἐκάστων, ἀλλὰ τῆς κινήσεως μόνης τέλος αὐτὸν τίθεσθαι. Ὅτι μὲν οὖν
 τῆς κινήσεως τέλος αὐτὸν τίθεται, ἀληθῶς λέγει ὁ Πλήθων· ὅτι δὲ μόνης
 35 τῆς κινήσεως, καὶ ὅτι οὐ τοῦ εἶναι καὶ τῆς οὐσίας, οὐκ ἀποδείκνυσιν.

Ἔτι καὶ ἐξ ὧν φησιν Ἀριστοτέλης ἐν ια' τῶν Μετὰ τὰ φυσικὰ,

1 κριταῖς· καὶ τοῖς M 5 δόξει οὐκ M 10 τοιαῦτα πεπραγματεύσασθαι
 βουληθέντι σύνοιδα D 19 οὕτως, καὶ M 26 περὶ om M 27 κινητικόν·
 οὐ ποιητικόν M 28 Πλήθωνι· Πλάτωνι D 32 ἐκεῖνο· τοῦτο D γὰρ αὐτοῦ
 εἶναι M 36 ια'· ιδ' (?) A

τοῦτο δηλόν ἐστι. Φησὶ γάρ ἐκεῖ· „Ἄτοπον δὲ καὶ τὸ γενέσιν ποιεῖν αἰδίων ὄντων· μάλλον δὲ ἐν τι τῶν ἀδυνάτων.“ Ἐξ οὗ δηλὸς ἐστὶν Ἀριστοτέλης, ὥσπερ καὶ ἄλλοι ἴσως τινές, τῇ κατ' αἰτίαν γενέσει καὶ τὴν χρονικὴν ἐξ ἀνάγκης ἔπεσθαι δοξάζων. Οὕτω δηλονότι, ὥστε πᾶν τὸ ἀπ' αἰτίας ὄν καὶ ἀρχεσθαι ποτε γίνεσθαι, καὶ τὸ μὴ χρονικὴν ἀρχὴν ἔχον μὴδὲ αἰτίαν ἔχειν ἑαυτοῦ προακτικὴν. Εἰ τοίνυν κατ' Ἀριστοτέλην ἐν τῇ περὶ οὐρανοῦ τὸ πᾶν τοῦτο αἰδίων ἐστίν, αὐτὸς δὲ φησὶν ἀδύνατον γενέσιν εἶναι τῶν αἰδίων, ἔπεται, κατ' αὐτὸν Ἀριστοτέλην, μὴ εἶναι γενέσιν τοῦ παντός· ὥστε μὴδὲ δημιουργόν τινα αὐτοῦ εἶναι· τούτεστιν | αἴτιον f. 105^v καὶ παραγωγόν. 10

Ὅτι δὲ εἰ μὴ γενέσις ἐστὶ τοῦ οὐρανοῦ, οὐδὲ αἰτία τίς ἐστὶν αὐτοῦ παρακτικὴ, ὁ μὲν Πλήθων οὐκ ἀποδείκνυσιν· Ἀριστοτέλης δὲ φαίη ἂν ἐν τούτῳ μάλιστα γενέσθαι Πλήθωνι τὴν ἀπάτην. Δεῖ δὲ θεωρεῖν, ὥς ἐν τῷ ἐπιχειρήματι τούτῳ τινὰς τοὺς χριστιανοὺς ἡμᾶς αἰνιττόμενος, ἐκ Μωσέως τὴν δόξαν ταύτην παρειληφότας, σύμφωνόν που τῇ χριστιανικῇ 15 πίστει καὶ αὐτὸς ἀποφαίνεται τὸν Ἀριστοτέλην, ὥς ἡμεῖς ἐν προοιμίῳ ἰσχυρισάμεθα, ὥστε καὶ εἰ κακῶς ἐν τούτῳ δοξάσαι φησὶν Ἀριστοτέλην μετὰ τινων ἄλλων, καὶ ἡμῖν τὴν αὐτὴν ἐπάγει μέμψιν· ἡμεῖς γάρ ἐσμεν οἱ δοξάζειν δοκοῦντες, ὅτι τῇ κατ' αἰτίαν γενέσει καὶ ἡ χρονικὴ ἔπεται, οἱ κατὰ Μωσέα γενέσιν τινα τοῦ παντός χρονικὴν τιθέμεθα· οὐ τὸ ἐναντίον 20 Πλάτων τε καὶ οἱ τὰ ἐκείνου σέβοντες στέργουσι. Καίτοι γε Ἀριστοτέλους ἡμεῖς διγρημέθα πῃ ἐν τούτῳ, δοθέντος ταύτης εἶναι τῆς δόξης Ἀριστοτέλους. Ἐκεῖνος γάρ εἰ φανείη δοξάζων μὴ εἶναι γενέσιν εἴτουν παραγωγὴν ἀπ' αἰτίας τῶν ὄντων, δοξείεν ἂν προϋποτιθέναι τῇ ἀπ' αἰτίας γενέσει τὴν χρονικὴν ἀρχήν. Ὡστε τῆς χρονικῆς ἀρχῆς ἀδυνάτου φαινομένης αὐτῷ, 25 διὰ τοῦτο καὶ τὴν ἀπ' αἰτίας γενέσιν αὐτὸν ἀναιρεῖν· ἡμεῖς δέ, οὐ δὴ που διὰ τὸ προϋποτιθέναι τῇ ἀπ' αἰτίας γενέσει τὴν χρονικὴν ἀρχήν, ἀρξασθαι ποτε τὴν τοῦ παντός γενέσιν φρονοῦμεν, ἀλλὰ διότι οὕτως ἡμᾶς τὰ θεῖα διδάσκει λόγια, καὶ οὐδὲν ἀδύνατον ἔπεται· οὐδὲ γὰρ ἀνάγκη, εἰ αἰδῖος ἡ αἰτία, καὶ τὸ ἀποτέλεσμα αὐτῆς αἰδῖον εἶναι, ὥς ἐν τοῖς ἔμπροσθεν 30 τοῦτο φανερόν γενήσεται. Ἀλλὰ τοῦναντίον φαίνεται ἐξ αὐτῶν τῶν Ἀριστοτέλους λόγων μετ' ὀλίγα ἐκτεθησομένων.

Δεῖ τοίνυν εἰδέναι, ὅτι πρὸ Πλάτωνος οὐδεὶς τῶν φιλοσόφων περὶ τῆς πρώτης αὐλοῦ καὶ ἀκινήτου τῶν ὄντων ἀρχῆς, οὔτε μὴν περὶ τῶν κειχωρισμένων οὐσιῶν, ἢ χωριστῶν, σαφές τι φάναι δεδύνηται, ἅτε πάντων 35 περὶ τὴν ὕλικὴν ἀρχὴν καὶ τὴν ἐκ ταύτης τῶν ὄντων γενέσιν στρεφομένων, καὶ μέχρι τούτου τὴν θεωρίαν σφῶν ἐκτεινόντων· καὶ μέγα τι πρότερον

9 μὴδὲ: οὐδὲ D 12 πρακτικὴ M 15 παρειληφότα M 20 τινες avant
κατὰ add D 21 στέργοντες σέβουσι M 22-23 Ἀριστοτέλην D

f. 106 ἔδoκει καὶ | ὡς Πλάτων φησὶν αὐτός, ὑπερήφανον ἱστορῆσαι τι περὶ φύσεως, τοσοῦτ' ἀπείχον περὶ τῶν ὑψηλοτέρων καὶ θεῶν ὅτιοῦν διανοηθῆναι. Ἀναξαγόρας δὲ μόνον καὶ Πυθαγόρας, τοῖς Αἰγυπτίων σοφοῖς συγγενόμενοι, πολλὰ παρ' Ἰουδαίων τῆς ἀληθείας μαθήματα δεξαμένοις, ἡδυνήθησάν τι ἐπέκεινα τῶν ἄλλων περὶ τῆς ἀφανοῦς τῶν ὄντων ἀρχῆς ἀποφῆναι. Πλάτων δὲ σπουδαίωτος τῶν πρὸ αὐτοῦ πάντων γεγεννημένος καὶ ἅμα ἐκ τῶν Ἀναξαγόρου καὶ Πυθαγόρου ἀμυδράς τινας τῆς ὑψηλοτέρας ἀληθείας ἐμφάσεις δεξάμενος, πλεύσας εἰς Αἴγυπτον, ὡς Ἰερώνυμος λέγει καὶ Πλούταρχος καὶ πρὸ αὐτῶν Ξενοφῶν καὶ αὐτὸς δ' ὕπερ 10 ἑαυτοῦ, ἐκείθεν πολλὰ τῆς ἱερᾶς ἀληθείας ἐδέξατο σπέρματα. Ἐδoκει γὰρ αὐτῷ μὴ τοσαῦτα μόνον εἰδέναι τοὺς ἀνθρώπους δύνασθαι, ὅσα ἂν ὑπ' ἀλλήλων ὠφελήθειεν, ἢ αὐτοὶ ἐπινοήσειαν οἰκοθεῖν, τῷ συμφυεῖ τῆς ἑαυτῶν διανοίας φωτὶ χρώμενοι, ἀλλὰ δύνασθαι τι καὶ ἱερὸν εἰς τὸν ἀνθρώπινον καταπέμπεσθαι νοῦν· ὅθεν οὐ μόνον Αἰγυπτίων τοιαῦτα ἀπώ- 15 νατο, ἀλλὰ καὶ τοῖς παρ' Ἑλλήσι ποιηταῖς αὐτὸς τε πολλὰ πείθεται καὶ τοῖς ἄλλοις οὕτω ποιεῖν συμβουλεύει, ὡς ἱερὰ τινα καὶ θεῖα προτιθεῖσι διδάγματα, Μουσαίῳ τε δηλονότι καὶ Λίνῳ περὶ τὰ Τρωϊκὰ γενομένοις, καὶ Ἡσιόδῳ καὶ Ὀμήρῳ ὕστερον τούτων ἀκμάσασσι, καὶ Ὀρφεῖ γενεᾷ μιᾷ ταῦτα προειληφότι, καίτοι ἄνευ εἰκότων καὶ ἀναγκαίων λέγειν αὐτοὺς 20 φησιν. Εἰ γοῦν καὶ ἔστιν οὗ τῶν ποιητῶν τούτων καταφρονεῖ, ἀλλὰ πολλὰς τινας ἐκ τούτων φλυαρίας ἀναμαζάμενος, τῇ παρὰ τῶν Αἰγυπτίων ἐγκατέμιξεν ἀληθείᾳ· ἦν ἐχρῆν αὐτὸν ἀθόλωτον καὶ εἰλικρινῆ διασώσασθαι· Μωσέα μὲν ἀρχαιότερον εἰδότα τῶν παλαιωτέρων ποιητῶν πλεῖν ἢ χιλίους ἔτεσι, τῆς δὲ ἐκείνου θεολογίας καὶ τῆς αὐτῶν φλυαρίας πολὺ τὸ διάφορον 25 ἐγνωκότα, ἅμα δὲ καὶ τὴν παρὰ τῶν Αἰγυπτίων ἔχοντα μαρτυρίαν περὶ Μωσέως, οἷ τοῖς ἱεροῖς ἐσχόλαζον καὶ τοῖς νόμοις, ὡς Ἀριστοτέλης φησί, f. 106^v καὶ πᾶσιν Ἑλλήσιν ἀρχέτυπά τινα τῶν τοιούτων κατέστησαν, | ὡς αὐτοὶ Ἑλλήνες τοῦθ' ὁμολογοῦσιν. Εἰ δὲ καὶ Ἑλλήνων ἔδει τοῖς ποιηταῖς ἀκολουθεῖν πῃ, ἐν οἷς μάλιστα σύμφωνα λέγουσι Μωϋσεὶ καὶ τοῖς Αἰγυπτίων 30 σοφοῖς, πολὺ τῇ τῶν δογμάτων λεπτότητι καὶ ἀκριβεῖα αὐτοὺς ὑπερβάλλουσιν, ἐν τούτοις ἀκολουθεῖν ἐχρῆν, οὐκ ἐν οἷς ἐκείνων τὰ ἀπάδοντα καὶ ἀφ' ἑαυτῶν ἀπίθανα τερατεύονται.

Ἄλλ' εἴτε δεδιὼς τὰς ὑποψίας τοῦ ὑπερόριον σοφίαν ἐς Ἑλλήνας μετακομίσαι, εἴτε καὶ βουλόμενος Ἑλληνισμὸν τινα μεταπεπλασμένον 35 ἐνστήσασθαι, εἴτε καὶ οὕτω κρίνων κακῶς, οὐ πάντα ἐπέθετο Μωϋσεῖ, ἀλλὰ τῷ καθαρῷ τῆς ἐκείνου θεολογίας πολλὰ τῶν ποιητικῶν συνεκέρασε λήρων, οὐκ ἂν εἴη ῥάδιον ἀποφῆναι. Τοῦτο μέντοι γε δῆλόν ἐστιν, ὅτι Πλάτωνι τὸ πρὸς τοὺς ἄλλους διαφέρειν ἐν ταῖς περὶ τοῦ ὄντος γνῶμας

καὶ αὐτοῦ Θεοῦ καὶ τῆς τῶν ὄντων παραγωγῆς ἐκ τῆς ἱερᾶς προσεγένετο τοῦ Μωσέως διδασκαλίας· ὥς δὲ καὶ τὰ περὶ τῆς ἀθανασίας τῆς ψυχῆς πρώτῃ Πλάτῳ διὰ Μωσέα βέλτιον ἢ τοῖς ἄλλοις ἀπ' αὐτοῦ τε καὶ πρὸ αὐτοῦ φιλοσόφοις διώριται· ὥς δὲ καὶ τὰ περὶ τῆς αἰδίου Τριάδος, ἥτις ἐστὶ τὰγαθὸν καὶ νοῦς καὶ ἡ τοῦ παντὸς ψυχὴ, ὡς Πλωτίνος καὶ Νουμηνίου 5 τὰ τοιαῦτα εἰς Πλάτωνα ἀναφέρουσι. Καίτοι περὶ μὲν ἀθανασίας ψυχῆς καὶ λόγους ἐνδόξους μὲν τοὺς πλείστους εἰσάγει, ἐνίους δὲ καὶ ἀποδεικτικούς. Περὶ δὲ τῶν ἄλλων τῷ οἰκείῳ ἀξιῶματι χρῆται, αὐτὸς δὴπου πρότερον τῷ τῶν εἰπόντων ἀξιῶματι ἅμα δὲ καὶ τῷ φαινομένῳ εὐλόγῳ ὑπηγμένος.

Κατὰ μὲν δὴ τὴν ἱερὰν διὰ Μωσέως διδασκαλίαν, γενητὸς ἐστὶν ὁ 10 κόσμος καὶ ἀφθαρτος· γενητὸς μὲν, ὅτι καὶ κατ' αἰτίαν ὑπὸ τινος ὑψηλοτέρας αἰτίας γεγένηται, ὃ δηλοῖ τῷ εἰπεῖν· „Ἐποίησεν ὁ Θεός.“ καὶ κατὰ χρόνον, διότι ἐν τῇ ἀρχῇ τοῦ χρόνου γεγένηται. Τρία γὰρ ὁμοῦ γενηθῆναι φασὶν οἱ τὸ Μωσέως ἀναπτύσσοντες γράμμα· τὸν οὐρανόν, τὴν σωματικὴν ὕλην, τῇ τῆς γῆς ὀνόματι δηλουμένην, καὶ τὸν χρόνον· οἷς οἱ 15 μὲν τὴν ἀγγελικὴν προστιθέασιν φύσιν· οἱ δὲ ταύτην πρὸ τῶν τριῶν ἐκείνων | παραχθῆναι λέγουσιν, ἐπεὶ σαφές οὐδέν τι διώριται τῷ Μωσεί περὶ τῆς f. 107 τῶν ἀγγέλων δημιουργίας. Βέλτιον δὲ δοκοῦσι λέγειν οἱ λέγοντες ἅμα καὶ τοὺς ἀγγέλους δημιουργηθῆναι, εἴ γε καὶ ἐκ τοῦ προτέρους δημιουργηθῆναι τοῦτ' αὐτὸ πάλιν ἔπεται· ἀδύνατον γὰρ αὐτοὺς δημιουργηθῆναι, κατὰ τὴν 20 Μωσέως δόξαν, εἰ μὴ ἐν χρόνῳ, οὕτως, ὥστε τοῦλάχιστον ἐξ ἐκείνου τοῦ πρώτου ὃν ὅθεν ὁ χρόνος ἤρξατο, ἐκ τούτου καὶ τοὺς ἀγγέλους ἀρξασθαι· ὃ δὲ χρόνος μέτρον ἐστὶ τῆς κινήσεως τοῦ οὐρανοῦ. Ἐν ἀρχῇ δὲ ἐποίησεν ὁ Θεὸς τὸν οὐρανὸν καὶ τὴν γῆν ταύτην τε καὶ τὴν σύμπασαν ὕλην, ὡς εἴρηται. Ταύτῃ μὲν οὖν κατὰ Μωσέα γενητὸς ὁ κόσμος ἐστίν· ἀφθαρτος 25 δέ, διότι τὰ τοῦ Θεοῦ κτίσματα ἀδύνατόν ἐστιν ἀποχωρεῖν εἰς τὸ μὴ ὄν· περὶ ὧν φησὶν ὁ Μωϋσῆς εἰπεῖν τὸν Θεόν, „ὅτι ἰδοὺ καλὰ λίαν.“ Ἀπὴν γὰρ ἂν αὐτῶν ἡ τῆς ἀγαθότητος ὑπερβολὴ φθειρομένων, ἐν τῷ διηγεκῶς εἶναι καὶ διαμένειν μάλιστα φαινομένη. Ἄλλ' εἰ καὶ ἔνια τούτων κατὰ τὸ οὐσιῶδες μεταβάλλουσιν εἶδος, ὃ τοῖς ἐν γενέσει καὶ φθορᾷ πᾶσι συμβαίνει, 30 ἀλλὰ μένουσι κατὰ τὴν ὕλην. Τὰ δὲ ἀφθάρτα κτίσματα κατὰ τε τὸ οὐσιῶδες διαμένουσιν εἶδος καὶ κατ' αὐτὴν τὴν ὕλην. Μεταβάλλουσι δὲ κατὰ τόπον, ὥσπερ τὰ οὐράνια σώματα. Τὰ δέ γε ἀσώματα ταῖς διαθέσεσι μεταβάλλει καὶ ταῖς ἐπιθυμίαις, καὶ οὕτω τῷ μὲν πάντῃ ἀμεταβλήτῳ τῆς σφῶν αἰτίας οὐκ ἐξισούνται· οὕτω γὰρ δεῖ αὐτὰ αὐτῆς ἐλαττοῦσθαι· τῷ δὲ μὴ ἀπο- 35 χωρεῖν εἰς τὸ μηδαμῇ μηδαμῶς ὄν, ἀλλὰ μένειν πῃ εἰσαεῖ, ὁμοιοῦνται

2 ἀθανασίας: ἀφθαρσίας D 3 Μωσέως M 4 Τριάδος om M 10 γεν-
νητὸς M passim 22 εἶναι au dessus de ἀρξασθαι add de la main de Scholarios D
24 ξύμπασαν D 32 τὴν om D

τοῦτω κατὰ τι, τῆς ἀναγκαίας τοῦ παντός τάξεως διάφορον ἐν σφίσι ποιούσης τὴν ὁμοιότητα ταύτην, ἐπομένως δὲ καὶ τὴν φύσιν κατὰ τὴν μάλλον ἢ ἥττον ἐγγύτητα πρὸς τὴν πρώτην αὐτῶν αἰτίαν· ἃ δὴ πάντα καὶ ἡ τοῦ ἄκρου Θεοῦ θεωλογία τιθεῖσα διὰ τῆς ἡμετέρας φύσεως ἡμῖν ὁμι-
 5 λήσαντος, ἐπεὶ οὐδεμία μηχανὴ ἦν αὐτὸν ἐαυτῷ ἀντιλέγειν, διὰ Μωσέως
 f. 107^v τύπῳ τὴν ἀλήθειαν | προαγγεῖλαντι· ἐπεξεργαζομένη δὲ τὴν γνῶσιν τῆς ἀληθείας ἐν ταῖς ἡμετέραις ψυχαῖς, διδάσκει φρονεῖν ἡμᾶς, ὥς καὶ τὰ φύσει ἄφθαρτα τῶν κτισμάτων, εἴτε διὰ τὸ εἶδη μόνον εἶναι, εἴτε διὰ τὸ ὕλην ἔχειν ἀφθάρτοις εἶδеси πρέπουσαν, ἀλλοίωσιν τινα ἐπὶ τὸ βέλτιον
 10 πείσσονται, ἣν δὴ ἀπόλῃξιν τινα καὶ φθορὰν οὐ μάλλον αὐτῶν ἢ τῆς ἐν αὐτοῖς κρατησάσης ἔξεως ὁ ἱερός τίθησι λόγος.

Ταύτη τοίνυν τῇ ἱερᾷ τοῦ Μωσέως διδασκαλίᾳ Πλάτων ἐπόμενος, οὐ μὴν ὁ ἀλλὰ καὶ τισι τῶν παρ' Ἑλλήσιν ἐνθέων, ὥς αὐτοὶ φασι, ποιητῶν, γενητὸν εἶναι τὸν κόσμον τίθησι καὶ ὕλην αὐτῷ ὑποτίθησι παντὶ τὴν
 15 αὐτὴν, οὐχ ἑτέραν μὲν οὐρανῷ, ἑτέραν δὲ τοῖς ἐν γενέσει καὶ φθορᾷ πράγμασι· καὶ ταύτην προηγέσασθαι λέγει τοῦ οὐρανοῦ οὐ κατ' ἐπίνοιαν, ἀλλὰ χρόνῳ δηλονότι καὶ ἀληθείᾳ, ὥς ἔσθ' ὅτε οὐσαν ἀνευ εἰδους καὶ τάξεως καὶ ἀρετῆς, ὕστερον δὲ ταῦτα προσειληφύϊαν, οὐ πάντῃ εἰλικρινῶς, ἀλλὰ μετὰ τινος πρὸς τὸ πλημμελές τε καὶ ἄτακτον ἐπιμιξίας· καὶ
 20 ἄφθαρτον δὲ αὐτὸν οὐ φύσει τίθησιν, ἀλλὰ τῇ τῆς αἰδίου ψυχῆς τῆς αὐτὸν κινούσης ἐπικρατεῖα, καὶ ἔτι τῷ ἔργον Θεοῦ ὄντα ἀγαθὸν ἀρίστου μὴ δύνασθαι φθεῖρασθαι, φύσει δὲ διαλυτὸν καὶ φθαρτὸν εἶναι. Τὴν τε ὕλην αὐτὴν συγγενῇ φησι τῷ Θεῷ, καὶ οὐ χρόνῳ, ἀλλ' αἰτίᾳ μόνον ὑστέραν· καὶ τοιαύδε τινα περὶ τοῦ κόσμου φησίν, τὰ μὲν συμφωνῶν Μωσεῖ,
 25 τὰ δὲ καὶ καθάπαξ ἀπάδοντα λέγων, καθόλου δὲ τῷ γενητὸν καὶ ἄφθαρτον λέγειν αὐτὸν ἐκείνῳ μάλιστα γε συνάδων, εἰ καὶ μὴ εἰς Μωσέα τὴν δόξαν ταύτην ἀνάγει φανερώς οὕτως, ὥσπερ οὐδὲ τὰς ἄλλας, αἱ τοὺς μὲν τῆς φιλοσοφίας θριγγοὺς ὑπερβαίνουσιν, εἰς τινας δὲ ἀληθεῖς ἀποκαλύψεις ἢ ψευδεῖς ἐνθουσιασμοὺς ἀναφέρουσιν, ἢ καὶ εἰς τὰς τῶν πολλῶν ὑπολήψεις
 30 οὐδὲ ταύτας τοίνυν τὰς δόξας εἰς τοὺς πρώτους εὔρετάς αὐτῶν ἀναφέρει, ἀλλ' ἰδίας πάσας ποιούμενος, ξένην τινα καὶ ἀτήτη φιλοσοφίαν οὕτω συνίστησιν, ἔκ τε τοῦ εὐλόγου καὶ τῶν ἀποκαλύψεων καὶ τῶν ἐνθου-
 f. 108 σιασμῶν καὶ τῶν ἀλόγων ὑπολήψεων | αὐτὴν συντιθείς, ἐξ ἀπάντων τὰ δόξαντα ἐκλεξάμενος.

35 Ἀριστοτέλης δέ, ὁμιλητῆς γενόμενος Πλάτωνος, οὐκ ἀπὸ τῆς αὐτῆς τῷ διδασκάλῳ γνώμης πρὸς τὴν τῆς φιλοσοφίας ἐπιμέλειαν ἦλθεν. Καίτοι γὰρ Πλάτωνι χάριν εἰδώς, ἅτε συνεργῷ γενομένῳ πρὸς τὴν θεωρίαν τῆς ἀληθείας, τοῦτο μὲν ἐξ ὧν καλῶς τε καὶ ἀληθῶς πεφιλοσόφηκεν ἀφορμὰς

δεδωκότι τῆς ἀληθείας, τοῦτο δὲ καὶ ἐξ ὧν ἐπλανήθη ἀφορμὰς γυμνασίου
 παρασχομένῳ, καθὼς αὐτός φησιν ἐν ἐλάττονι ἄλφα τῶν Μετὰ τὰ
 φυσικά, ὅπου καὶ παραδείγμασι τοῖς εὐροῦσι μουσικὴν κέχρηται, Τιμό-
 θεον καὶ πρὸ τούτου Φρύνιν τινὰ ὀνομάζων· χάριν οὖν Πλάτωνι δικαίαν
 ὁμολογῶν τῆς πρὸς τὴν ἀλήθειαν ὁδηγίας, θμως τὰ αὐτοῦ τε Πλάτωνος
 καὶ τῶν ἄλλων οὐκ ἄνευ τῆς προσηκούσης ἐπιστάσιος ἐδέξατο, ἀλλ' ἐν τῇ
 κρίσει τῶν τοιούτων τὴν ἀλήθειαν προεστήσατο καὶ ταύτην τῆς πρὸς
 τοὺς διδασκάλους εὐνοίας τε καὶ αἰδοῦς περὶ πλείονος ἐποίησατο. Ὅθεν
 τὴν περὶ ἐκάστων ἀλήθειαν παραδίδωσι μετὰ τοῦ τὰς ἐναντίας δόξας
 ἐλέγχειν, ἣ προσῆκε τῷ διδασκάλῳ τῆς περὶ τὸ ὄν ἀληθείας ἔσεσθαι
 μέλλοντι. Πλάτωνος γοῦν περὶ τῶν εἰδῶν καὶ τῶν ἀριθμῶν τὰ μὲν Πυθα-
 γόρου παρειληφότος, τὰ δὲ καὶ οἰκοθεν ἐπινοήσαντός τε καὶ μεταπλά-
 σαντος, οὐ πολὺ τι ἀνάγκης ἔχοντα, καὶ ἐτι μαθηματικὴν ἀνάγκην καὶ
 φυσικὴν συνάψαι φιλοτιμησαμένου, καὶ πρὸς τούτοις τὰ μὲν ἐκ ποιητῶν,
 τὰ δὲ ἐκ τῆς ἱεράς τοῦ Μωσέως βίβλου παρειληφότος, ὥστ' ἐντεῦθεν πολλὰ
 μὲν ἄνευ ἀποδείξεως λέγειν αὐτόν, συγγέαι δὲ τὰς ἐπιστήμας ἀπάσας,
 αὐτὸς Ἀριστοτέλης διεῖλέ τε τὰς ἐπιστήμας πάνυ καλῶς καὶ τοῖς ταύταις
 ὑποκειμένοις τοῦ ὄντος γένεσι μάλα οἰκείως καὶ ἰδίους τοῖς ἐν ἐκάστη
 προβλήμασι λόγους ἀπέδωκε, φυσικοὺς μὲν φυσικοῖς, μαθηματικοὺς δὲ
 μαθημασι, καὶ ἐπὶ τῶν ἄλλων ὡσαύτως· καὶ πρὸς τοὺς λόγους οὔτε τῷ
 ἰδίῳ ἀξιῶματι κέχρηται, οὔθ' ἑτέρου τινὸς ἀξιῶματι προὔργου, ἀλλὰ τό-
 τε ὁμολογούμενον ἐπὶ πάντων καὶ τὸ ἐὺλογον μόνον σκοπεῖ, εὐλογα f. 108 v
 λέγων τὰ σαφέσι καὶ ἀναντιρρήτοις λόγοις δεικνύμενα, ὁμολογούμενα δὲ
 τῷ νῷ, τὰ αὐτόθεν πιστὰ καὶ γνώριμα τῷ ἀνθρωπίνῳ νῷ, ὡς ἔχουσιν αἱ
 πρῶται τῆς ἀποδείξεως ἀρχαί, περὶ ἧς οὐδεὶς ἐξαπατηθῆναι δύναται. Καὶ
 ταύτην τὴν ὁδὸν οὐ πρὸς τὴν φυσικὴν φιλοσοφίαν μόνον καὶ ἡθικὴν,
 ἀλλὰ καὶ πρὸς τὴν θείαν καὶ πρώτην προεῖλετο· καὶ γὰρ οὔτε γεωμε-
 τρικαῖς ἀποδείξεσιν, οὔτ' ἀλόγῳ τινὶ ἀξιῶματι, ἀλλὰ τῷ φαινομένῳ εὐλόγῳ
 πρὸς τὴν θεωρίαν τοῦ τε ὄντος κοινῇ καὶ τῶν πρώτων ἀρχῶν καὶ τῆς
 πρωτίστης δὲ αὐτῆς ἐχρήσατο, ἐξικνουμένης πῃ καὶ πρὸς ἐκεῖνα τῆς φυσι-
 κῆς τοῦ λόγου δυνάμεως, ἐπειδὴν ὀρθῶς τε καὶ εὐμεθόδως ἐκτείνηται.
 Καὶ οὔτε, καθάπερ οἱ ποιηταί, ὑπὸ τινὶ μύθῳ περικαλύμματα τὴν περὶ
 τῶν θείων ἀλήθειαν συνεκάλυψεν, οὔτε καθάπερ Πλάτων ὕστερον, ὑπὸ
 τοῖς μαθηματικοῖς τὴν τῆς φιλοσοφίας λαμπρότητα συνεσκίασεν, ὥστ' αὐτῷ
 μόνῳ τὴν ἀλήθειαν γινώσκεισθαι δύνασθαι, τῶν δ' ἀκρωμένων τοὺς μὲν
 τῷ τῶν ῥημάτων ἥχῳ προσέχειν, τοὺς δὲ περὶ τῆς ὑποκεκρυμμένης ἐννοίας
 εἰς διαφόρους κατατέμνεσθαι δόξας· ὁ πᾶσχοῦσιν οἱ Πλάτωνα ἐκθειάσαν-
 τες, ἄλλος ἄλλο τι περὶ τῆς κεκρυμμένης ἐκείνου μαντευόμενοι διανοίας,

- καὶ οὐδὲν σαφές οὐδ' ὁμόλογον. Ὅτι δὲ τὴν τοιαύτην ἀπεστράφη ὁδόν, αὐτὸς ἐν βῆτα τῶν Μετὰ τὰ φυσικὰ δείκνυσι, τοὺς περὶ Ἡσίοδον αἰτιώμενος, λέγοντας τοὺς μὲν μὴ γευσάμενους τοῦ νέκταρος καὶ τῆς ἀμβροσίας θεοὺς θνητοὺς γεγονέναι, τοὺς δὲ γευσάμενους ἀθανασίας τυχεῖν.
- Ἐἰ γὰρ ταῦτα γνοίη τις, φησί, κατὰ τὸν ἥχον μόνον τὰ ῥήματα, οὐδὲν δραστηριότητος ἔχουσιν· εἰ δὲ κατὰ τὴν ὑπ' αὐτοῖς ἐγκειραμμένην ἀλήθειαν,
- f. 109^v οὐδὲν ἂν σαφές ἀποφαίνοντο, ἐκείνοις μόνοις οὔσης ταύτης | γνωρίμου. Καὶ τοῦτο τῆς κατὰ Πλάτωνος διαλέξεως καὶ τῶν ἄλλων πρὸ αὐτοῦ φιλοσόφων οἶμαι εἶναι Ἀριστοτέλει ἀπολογίαν, ὅτι μὴ πρὸς τὴν ἐνδομου-
- 10^v χούσαν ἀλήθειαν, ὡς ἂν αὐτοὶ φαῖεν, ἀλλὰ πρὸς τὰ ἔξωθεν οὕτως καὶ φανερώς προτεινόμενα τὰς διαλέξεις ποιεῖσθαι προήχθη, τὴν φιλοσοφίαν εἰλικρινῇ καὶ ἀπάσης ἀσφαλείας καὶ ἀμφιβολίας ἀπηλλαγμένην τοῖς ἀνθρώποις παραδούναί βουλόμενος· οὐ λέγω δὲ ταῦτα περὶ ἀπάντων, ἐν οἷς Πλάτων τε καὶ οἱ ἄλλοι ὑπ' Ἀριστοτέλους ἐλέγχονται· τὰ πλείεστα γὰρ
- 15^v αὐτῶν οὐκ ἐπικεχωσμένον ἔχουσι τὸ ψεῦδος, ἀλλὰ καὶ ἐνδοθεν πολὺν τὸν παράλογον ἔχει, καὶ ὅπως ἂν ἐξετάζοιτο, τῷ λόγῳ φανερώς εἰσιν ἐναντία· οὔτε δὲ τὰς πατρίους τῶν Ἑλλήνων διαβάλλει δόξας, οὔτε ὑπὲρ ταύτας νομοθετεῖ, οὔτε τὴν ἀνάγκην τῆς ἀληθείας ἐν τῇ φαινομένῳ εὐλόγῳ μόνῳ ὀρίζειται. Ἐν γὰρ τῶν Μετὰ τὰ φυσικὰ λ', τὰ περὶ τῶν κεχωρισ-
- 20^v μένων εἰδῶν ταῖς τῶν ἀρχαίων καὶ τῶν πολλῶν παραβάλλων δόξαις καὶ συνάδοντα δείξας, ἐπάγει· „Ἡ μὲν οὖν πάτριος δόξα καὶ ἡ παρὰ τῶν πρώτων ἐπὶ τοσοῦτον ἡμῖν φανερά μόνον.“ Πρὸ δὲ τούτου, περὶ τῶν ἀκινήτων ἀρχῶν λέγει· „Ὅτι τοσαύτας εὐλογόν ἐστιν ὑπολαβεῖν· τὸ γὰρ ἀναγκαῖον ἀφεῖσθαι τοῖς ἰσχυροτέροις λέγειν.“ Ὡστε καὶ μεῖζω τινὰ
- 25^v ἀνάγκην ἀληθείας οἶδε τοῦ φαινομένου εὐλόγου, ἢ τοῖς ἐπίπνοις ὑπὸ τοῦ θεοῦ ἐνδίδονται· αὐτὸς δὲ οὔτε τοιοῦτος ὢν, οὔτε τὰ ἀμικτα μιγνύναι βουλόμενος, καὶ εἰδὼς ἔργον φιλοσόφου τὴν ἐκ λόγων ἀπόδειξιν, οὔτοι γε τὴν ἐκ τῶν ποιητικῶν μυθευμάτων καὶ μαντείων φιλοσόφῳ πρεπόντως τὰ περὶ τοῦ ὄντος ἐπισκοπεῖ· τὰ δ' ἄλλα ποιηταῖς τε καὶ ἱεροφάνταις παρήσιν,
- f. 109^v ὥσπερ φυσικὴν καὶ μαθηματικὴν, οὕτω καὶ φιλοσοφίαν ποιητικῆς | καὶ τῆς ὑπὸ τοῦ θεοῦ κατοχῆς καλῶς διακρίνας. Καὶ οἶμαι γε καὶ αὐτῷ Πλήθωνι ἰδεῖν τὴν τοιαύτην ὁδὸν τῆς φιλοσοφίας πολλοῦ εἶναι ἀξίαν, ὅς τοὺς ἐνθουσιασμοὺς καὶ τὰς ἀποκαλύψεις διαβάλλειν καὶ πλάνην ἀποκαλεῖν λέγεται, τὴν δ' ἀλήθειαν ὑπὸ τοῦ ἀνθρωπίνου λόγου εὗρίσκεσθαι μόνου
- 35^v διὰ φιλοσοφίας ἐν τινὶ ἐτέρῳ αὐτοῦ συγγράμματι ἀποδεικνύναι· εἰ μὴ Πλάτωνος χάριν, ἑαυτῷ ἀσύμφωνά βούλοιο ἀξιούν, πολλῇ καταχρώμενος ἔξουσίᾳ. Ἡμεῖς δὲ Ἀριστοτέλῃ τοῦ μὲν ἱεράν τινα ἀλήθειαν εἶναι ὁμολο-

γεῖν, καὶ ταύτῃ μείζω τινὰ ἀνάγκην τῆς ἀπὸ τοῦ λόγου προσμαρτυρεῖν οὐ μεμφόμεθα, καὶ αὐτοὶ τοιαύτην τινὰ δόξαν ἔχοντες· τοῦ δὲ ταύτης μὲν ἀπαλλάττεσθαι μετ' εὐφημίας, πανταχοῦ δὲ τὸ ἔυμβαινον τῇ λόγῳ μόνον σκοπεῖν, ἣ καὶ ἐφ' ὅσον μέλλει τις ὑπὸ λόγου ἄγεσθαι, καὶ τούτου διδασκαλὸν ἑαυτὸν καθιζεῖν τοῖς οἰκοῦσιν μὴ δυναμένοις εὐρίσκειν, καὶ 6 ἐπαινοῦμεν πάνυ δικαίως καὶ χάριν ἴσμεν. Πλάτωνος δὲ καίτοι ἐπαινοῦντες τὸ καὶ αὐτὸν ἐνδοῦναι πού τῇ ἱερᾷ ἀληθείᾳ, τὸ μῆτε δεόντως ἐνδοῦναι, μῆτε συνιδεῖν ὅπου τὸ ἱερὸν τοῦτο καὶ θεῖον ἔνεστι, καὶ τὸ τοιοῦτο γένος τῶν λόγων τοῖς ἀπὸ τῆς φιλοσοφίας πάνυ ἐγκαταμίξαι ὁμοῦ πάντα ποιοῦντα χρήματα, οὐκ ἔχομεν ἐπαινεῖν. Διαλεκτικῆς δὲ μεθόδου καὶ τῶν τῆς ἄλλης 10 φιλοσοφίας θεωρημάτων διδασκαλίᾳ τε καὶ τῇ δι' ἔργων ἐπιδείξει τοσούτῃ Πλάτων Ἀριστοτέλους ἀπολείπεται, ὅσῳ ὑπερβάλλει τῷ ἐπιτετηδευμένῳ τοῦ λόγου πάντας, οἷς τοῦτο γέγονε προὔργου.

Ἄλλὰ περὶ μὲν τῆς θεοῦ ἐπιπνοίας, ὅτι τέ ἐστιν ὡς ἀληθῶς, καὶ παρὰ τίσιν ἐστί, καὶ ὅτι ἄνευ ταύτης οὐχ οἶδν τε ἦν τὴν περὶ τῶν θείων 15 ἀλήθειαν τὸν ἀνθρώπινον νοῦν κατειληφέναι | καὶ ὅπως οὖν, ἀλλ' ἔδει f. 110 ταύτης διψῶντα διηνεκῶς ἀποτυγχάνειν, τοῦτο δὲ ἀδύνατον ἂν ἦν· περὶ τῶν τοιούτων τοῖνον οὐτ' αὐτῷ νῦν Πλήθωνι, οὐτ' ἄλλῃ τάναντία δοξάζοντι ἀντεροῦμεν· ἀλλ' ὕστερον, ἐάν ὁ Θεὸς θέλῃ, χωρὶς περὶ τούτων πραγματευσόμεθα, τῆς δὲ προθέσεως μόνῃς ἐξόμεθα ἐν τῷ παρόντι, ἥτις ἦν 20 Ἀριστοτέλῃ ὑπὸ τε Πλήθωνος καὶ τῶν ἡγεμόνων αὐτοῦ δεῖξαι συκοφαντηθέντα.

Αὕτη τοῖνον ἡ τῆς κατ' Ἀριστοτέλῃ φιλοσοφίας δόξας, καίτοι βελτίστη οὖσα, πολλοῖς γέγονέ τε καὶ νῦν ἐστὶν ἐπαχθής· πρὸς οὓς αὐτὸς ἀπολογούμενος, ἐν τέλει τῶν Μετὰ τὰ φυσικὰ τοῦ δευτέρου, δείκνυσιν ὅπως ἐν 25 τῇ μαθήσει τῆς ἀληθείας οὐ τὸν αὐτὸν τρόπον ἀσμενίζονται πάντες τῆς διδασκαλίας. Οἱ μὲν γάρ, φησί, τῷ τοῖς μαθήμασιν ἐντετράφθαι, καὶ δι' ἀσθένειαν μὲν κρίσεως, δραστηριότητα δὲ φαντασίας πάντα βούλονται σφίσιν ὑπὸ τοῖς μαθηματικοῖς προτίθεσθαι λόγοις· οἱ δὲ δι' ἀδυναμίαν νοήσεως παράδειγμά τι τῶν αἰσθητῶν ἐπιζητοῦσι πρὸς ἐκάστην ἀπόδειξιν· 30 οἱ δὲ τῶν παλαιῶν τινος μαρτυρίαν· οἱ δὲ πρὸς τὴν σὺν ἀκριβεῖα πάντων ἔρευναν ἀπεχθῶς ἔχουσιν, οὔτε δυνάμενοι παρακολουθεῖν καὶ ἄλλως μικρολογίαν εἶναι τὸ πρᾶγμα οἰόμενοι, καθ' ὁμοιότητα τῶν ἐν ταῖς ἀπαιτήσεσι τῶν χρεῶν, ὀργιζομένων τοῖς καὶ τὰ ἐλάχιστα εἰσπραττομένοις· ἀνελευθέρους γάρ καὶ ἀκαίρους καὶ φειδωλοὺς τοὺς τοιούτους ἀποκαλοῦσιν· 35 οὕτω καὶ τὴν Ἀριστοτέλους λεπτότητα καὶ ἀκριβεῖαν πολυπραγμοσύνην καὶ μικρολογίαν ἀποκαλοῦσιν οἱ περὶ Πλήθωνα. Ὅπόσοι μὲν οὖν καὶ πρότερον τοῦτ' ἐπαθον καὶ νῦν ἔτι πάσχουσι, τούτοις οὐτ' αὐτὸς Ἀρι-

4 μέλλοι D 10 ἄλλης: ὅλης D 21 ἀποδείξει D

f. 110^v στοτέλης ἐπιτιμᾷ φορτικῶς, | ἀλλὰ μόνον τὴν συνήθειαν αἰτιάται, ἥτις ἐν τοῖς ἀνθρώποις τὰς τοιαύτας ἀποτίκτει διαφοράς, οὐθ' ἡμᾶς νῦν δίκαιόν ἐστιν ὀνειδίζειν· ἀλλ' ἄρκει τοσοῦτον εἰπεῖν, ὥς Ἀριστοτέλης, τῷ μὲν τὰς ἐπιστήμας διελεῖν ἀκριβῶς, ἕκαστά τε τῶν ἐν αὐταῖς ζητημάτων σὺν γε
 5 τῇ ἀπὸ τῶν λόγων ἀνάγκῃ διορίσασθαι, ἔργον ὡς ἀληθῶς φιλοσόφου τυγχάνει πεποικηκώς· ὅπερ οὔτε Πλάτωνι, οὔτ' ἄλλῳ τινὶ ἀνθρώπῳ ποιεῖν ἐξεγένετο· οὐ μέντοιγε ἀπέσχε τοῦ καὶ τῇ ἐκάστων ἐπιθυμίᾳ χαρίζεσθαι πῃ, εἰ καὶ μὴ καθάπαξ· οὐ γὰρ οἶόν τε ἦν, ἄλλου ἄλλον τρόπον ἀσπαζομένου διὰ συνήθειαν καὶ βουλομένου πάντ' ἂν αὐτῷ τῷ φίλῳ καὶ συνήθει
 10 τρόπῳ ἐκτεθειμένα εἶναι· ἀξιωμασί τε γὰρ χρῆται τῶν προτέρων φιλοσόφων ἐστὶν οὐ, καὶ ταῖς κοιναῖς δόξαις, καὶ παραδείγμασι τοὺς λόγους δηλοποιεῖ· ταῦτα μέντοι γε παρέργως καὶ πρὸς ἐκδηλοτέραν ποιεῖ τῆς ἀληθείας φανέρωσιν· προὔργου δὲ πανταχοῦ τὸ εὐλογον καὶ τὸ ἀναγκαῖον ποιεῖται, ὅς δὴ αὐτοῦ τρόπος ἐστίν, οὐδενὶ ἐτέρῳ, ὡς εἴρηται, σπουδασθεὶς
 15 οὕτω τε καὶ ἐν τοσοῦτοις· καὶ τοῖς μὲν ῥαθυμοτέροις τοὺς καθολικοὺς προβάλλεται λόγους ἐν ταῖς κεφαλαιώδεσι πραγματείαις· τοῖς δὲ σπουδαιοτέροις μέχρι καὶ ἐπὶ τὰ ἐν ἐκάστῳ γένει σκέψιν τινὰ ἔχοντα κατιῶν καὶ κατακερματίζων τὴν θεωρίαν, εἴπερ τις ἀνθρώπων ὠφέλιμος γίγνεται.

Ταύτῃ τοίνυν τῇ ἀκριβεστάτῃ καὶ σοφωτάτῃ ὁδῷ τῆς κατὰ φιλοσοφίαν
 20 θεωρίας χρώμενος Ἀριστοτέλης, αἰδίων τὸν τε οὐρανὸν καὶ τὸν χρόνον καὶ τὴν κίνησιν ἐνόμισε, καὶ πολλοῖς ἀπέδειξε λόγοις, καὶ Πλάτωνι ἐπιτιμᾷ, γεννητὸν ἀποφασισμένῳ τὸν κόσμον, αὐτὸς ἀγέννητον τοῦτον οἰόμενος. Εἰ μὲν γὰρ αἰδίων, φησί, νομίζει τὸν κόσμον ὁ Πλάτων, κακῶς λέγει τοῦτον
 f. 111 γεγενῆσθαι· τὸ γὰρ γενέσθαι μὲν, αἰδίων δ' ὅμως εἶναι φάναι, τῶν ἀδυνά-
 25 των· μόνᾳ γὰρ ταῦτα θετέον εὐλόγως, ὅσα ἐπὶ πολλῶν ἢ πάντων ὁρῶμεν ὑπάρχοντα· τὸ δὲ ἀπλῶς οὕτω τιθέναι, ἢ μηδὲν εἰδέναι, ἢ οὐράνιον τινα καὶ ἐκ Θεοῦ διδασκαλίαν κομίζειν ἐστίν. Εἰ δὲ γεννητὸν τοῦτον τίθεται, καὶ φθαρτὸν εἶναι δῆ που τοῦτον ἀνάγκη· ἀδύνατον γὰρ ἢ γενόμενόν τι ἄφθαρτον διατελεῖν, ἢ ἀγέννητον ὃν καὶ ἀεὶ πρότερον ὃν φθαρῆναι· ὁ δὲ
 30 Πλάτων καὶ ἄφθαρτόν φησι τοῦτον καὶ γεννητόν· καὶ πάλιν φύσει μὲν φθαρτόν, οὐδέποτε δὲ φθαρησόμενον· ἅ πάντα οὔτε εὐλόγως τίθουσιν, οὔτε τῷ λόγῳ δύνανται συμφωνεῖν. Οἷς μὲν οὖν ἐν τε τοῖς περὶ κινήσεως καὶ περὶ οὐρανοῦ λόγοις τὴν αἰδιότητα τῆς κινήσεως ἀποδείκνυσιν, τούτων περίεργόν ἐστιν ἀπομνημονεύειν· ὅτι δὲ ἀγέννητον κατὰ χρόνον, οὔτοι γε
 35 κατ' αἰτίαν λέγει τὸν κόσμον, ἐν ἐκείνοις τοῖς λόγοις κάλλιστα διαφαίνεται, καὶ οὐδεὶς ἂν ἀμφιβάλλοι. „Κυρίως γάρ, φησὶν, ἀγέννητον, τὸ μὴ δυνάμενον γενέσθαι οὕτως, ὥστε πρότερον μὲν μὴ εἶναι, ὕστερον δὲ εἶναι“· εἶτα συμπεραίνει· „Ἄπαν ἄρα τὸ ἀεὶ ὄν, ἀπλῶς ἄφθαρτον· ὁμοίως δὲ

καὶ ἀγέννητον. Εἰ γὰρ γεννητόν, ἔσται δυνατόν χρόνον τινὰ μὴ εἶναι.⁴
 Καὶ αὐτίς· „Ὅτι μὲν οὖν οὔτε γέγονεν ὁ πᾶς οὐρανός, οὔτ' ἐνδέχεται
 φθορῆναι, καθάπερ φασι τινες αὐτόν, ἀλλ' ἔστιν εἰς καὶ αἰδῖος, ἀρχὴν
 μὲν καὶ τελευτὴν οὐκ ἔχων τοῦ παντός αἰῶνος, καὶ περιέχων ἐν ἑαυτῷ
 τὸν ἀπειρον χρόνον, καὶ τὰ ἐξῆς.“

᾿Ωσαύτως δὲ καὶ τὴν ὕλην ἀγέννητον λέγει, οὐχ ὅτι ἀπ' οὐδεμιᾶς ἐστὶν
 αἰτίας ποιητικῆς, καὶ ὥς ἂν τις φαίη αὐτογενής, ὃ προσήκει τῇ πρώτῃ
 πάντων αἰτία, ἀλλ' ὅτι οὐ γίνεται ὥς τὰ γινόμενα, τουτέστι τὰ ἐν γενέσει
 καὶ φθορᾷ πράγματα. Ταῦτα | γὰρ ἐξ ὑποκειμένου τε γίνεται καὶ μετα- f. 111 v
 βάλλουσιν ἐξ εἰδους εἰς εἶδος καὶ κατὰ τινὰ διαδοχὴν εἰς τὸ εἶναι ἔρχονται,¹⁰
 χρόνῳ κινούμενα πρὸς τὸ εἶδος, ὅπερ ἐστὶ τῆς γενέσεως πέρας, καὶ ἐξ
 ἀτελῶν γινόμενα τέλει· ἡ δὲ ὕλη οὐχ οὕτως, ἀλλ' ἅμα τοῦ ἑαυτῆς εἶναι
 ὅλου τετύχκεν. Ὅτι δὲ τούτῳ τῷ τρόπῳ φησὶ τὴν ὕλην ἀγέννητον, δηλόν
 ἐστὶν ἐν πρώτῳ τοῦ Περὶ τῶν Ἀρχῶν· εἰπὼν γὰρ ὅτι ἀφθαρτον καὶ
 ἀγέννητον ἀνάγκη τὴν ὕλην εἶναι, ἐπάγει· „Εἴτε γὰρ ἐγίνετο, ὑποκείσθαι¹⁶
 τι δεῖ πρῶτον, τὸ ἐξ οὗ ἐνυπάρχοντος γίνοιτ' ἂν. Τοῦτο δὲ ἐστὶν αὐτὴ ἡ
 φύσις, ἡ ὕλη δηλονότι, ὥστε ἔσται πρὶν γενέσθαι.“ Οὐκοῦν ἀγέννητόν φησι
 ταύτην, ὥς μὴ ἐξ ὕλικῆς ἐτέρας ἀρχῆς γινομένην, ὥσπερ τὰ φυσικά.
 Ὅλως τε Ἀριστοτέλης τὸ γίνεσθαι κατὰ τὴν φυσικὴν θεωρίαν μεταβολὴν
 τινὰ ὀρίζεται ἐν τῷ ἐφεξῆς, ἐν ᾗ προϋποτίθεται μὲν ἄλλο, γίνεται δὲ ἄλλο·²⁰
 καὶ διὰ τοῦτο ἐν τῷ τοιοῦτῳ γίνεσθαι τὸ πρότερον καὶ ὕστερον θεωρεῖται,
 καὶ ἡ ἐναντιότης. Πάντων γοῦν τῶν φύσει γινομένων, τούτῳ γινομένων
 τῷ τρόπῳ καὶ μηδενὶ ἄλλῳ τρόπῳ τῆς γενέσεως εἶναι καταφαινόμενης, εἴ
 τι ἂν μὴ δύναίτο γίνεσθαι τοῦτον τὸν τρόπον διὰ τὰ ἐντεῦθεν συμβαίνοντα,
 τοῦτο καλῶς ἂν καὶ εὐλόγως ἀγέννητον λέγοιτο· οὐδὲν δὲ κωλύει προάγε-²⁵
 σθαι τι εἰς τὸ εἶναι ἀπ' αἰτίας καθόλου, οὐκ ἐν τῷ ἐφεξῆς, ἀλλὰ ὅλον ἅμα.
 Ἐπειδὴ γὰρ τῆς πρώτης αἰτίας τὸ αἰτιῶδες τε καὶ δραστήριον πρὸς πλείω
 ἐκτείνεται, ἀνάγκη τὸ πρῶτως ὑφεστῶς ἐν πᾶσιν ὑπὸ τῆς πρώτης αἰτίας
 πάντως παρῆχθαι. Οὐ μὴν δ' ἀλλὰ καὶ ἡ πρώτη πάντων αἰτία πρὸς ὅλην
 τὴν φύσιν, ὥς ἡ φύσις πρὸς τὴν τέχνην παραβάλλεται πως. Καὶ καθάπερ³⁰
 τὸ τέχνην ποιοῦν προϋποτίθῃσι τὴν | ὕλην τοῦ τεχνητοῦ, ἥτις ἐστὶ τὸ σύν- f. 112
 θετον φύσει γεγεννημένον, ἐν δὲ τούτῳ τὸ μερικῶς ποιοῦν προϋποτίθῃσι
 τὴν ὕλην, παράγει δὲ τὸ εἶδος· οὕτω τὸ καθόλου ποιοῦν ὅλον τὸ εἶναι
 προάγει τοῦ πράγματος, ὅπερ ἐστὶν αὐτῷ κατὰ τε τὴν ὕλην καὶ τὸ εἶδος.
 Οὐ τοίνυν συμπεραίνει Ἀριστοτέλης τὰ ἀφθαρτα μὴ ἔρχθαι ἀπλῶς, ἀλλὰ³⁵
 μὴ ἔρχθαι διὰ γενέσεως, τουτέστι φυσικῆς κινήσεως, ἣ ἀρχονται εἶναι τὰ
 ἐν γενέσει καὶ φθορᾷ πράγματα, καθάπερ ἐδόκει λέγειν ὁ Πλάτων· οὔτε

6 ἀγέννητον D

29 πάντων D

30 πως en marge A, en interligne D

γὰρ περὶ τῆς αἰδιότητος τοῦ χρόνου καὶ τῆς κινήσεως φαίνεται πὺ Πλάτων
 διορισάμενος, οὔτε γενητὸν εἶναι τὸν κόσμον λέγων ἢ τὴν ψυχὴν κατ' αἰτίαν
 μόνον, οὐ μέντοι γε κατὰ χρόνον· ἀλλὰ τῇ μὲν τοῦ γενητοῦ λέξει ὑποψίαν
 παρέσχε τοῦ κατὰ χρόνον οἶεσθαι γεγενῆσθαι· τῷ δὲ μήτε διελεσθαι τὸ
 6 γενητὸν σαφῶς οὕτως, μήτε τὴν τοῦ παντὸς αἰδιότητα προὔργου διδάξαι
 καὶ ἀποδείξαι τὴν ὑποψίαν ἱκανῶς βεβαίῳ. "Ὅτι δὲ οὐδὲν περὶ αἰδιότητος
 Πλάτων εἶπε σαφές, καὶ Ἀριστοτέλης ἐν Τοπικοῖς φησιν, ὅπου τοῖς
 προβλήμασι, περὶ ὧν οὐκ ἦσάν πω λόγοι εὑρημένοι τοῖς πρὸ αὐτοῦ, καίτοι
 μεγάλων ὄντων, ἐναριθμεῖ τὸ τὸν κόσμον εἶναι αἰδιον, καὶ τοῖς τὰ Πλά-
 10 τῶνος ἐπιούσι δῆλόν ἐστιν. Ἄλλ' οἱ μετὰ Ἀριστοτέλη Πλατωνικοί, τῇ τοῦ
 παντὸς αἰδιότητι θέμενοι, καὶ Ἀριστοτέλη ἐπαινοῦντες, ὡς δὴ γενναίως
 αὐτὴν ἀποδεδειχότα, τοῦτο χαρίζονται Πλάτωνι, ὅτι καὶ αὐτὸς αἰδιον εἶναι
 τὸ πᾶν ἐφρόνει, καὶ γενητὸν οὐ κατὰ χρόνον, ἀλλὰ κατ' αἰτίαν ἐνόει· καὶ
 ὅτι ὑπὸ τῶν Ἀριστοτέλει προσκειμένων ἐν τούτῳ συκοφαντεῖται τῷ μέρει·
 15 ἐσυκοφαντεῖτο δ' ἄν, εἴπερ ταῦτα σαφῶς διωρίζετο· εἰ δ' ὑπὸ ταῖς ἄλλο
 τι δηλούσαις λέξεσιν ἄλλο τι νοεῖν ἠβούλετο, μάντεως τε ἂν ἔδει τοῦτο
 f. 112* | εἰκάζειν, καὶ πολὺ πιθανώτεροι ἂν εἴεν οἱ τὰ φανερά περὶ αὐτοῦ ἀξιῶντες
 τῶν ἐκ τινος εἰκασμοῦ καὶ μαντείας δόξαν αὐτῷ προσαπτόντων, ἡκιστα
 ἐξ ὧν εἶρηκε φαινομένην· ἀλλὰ πρὸς τὰ Ἀριστοτέλους περὶ αἰδιότητος
 20 οὐδενὸς δεῖ μάντεως.

Ἐρρηται δὲ καὶ ὅτι ἐν τοῖς Μετὰ τὰ φυσικὰ τὰ αὐτὰ περὶ τε
 Πλάτωνος καὶ τῶν θεολόγων καλουμένων ἀπελογήσατο ποιητῶν, ὅτι ὁ
 μὲν ἥχος αὐτῶν οὐδὲν δραστηριότητος ἢ πιθανότητος ἔχει, ἢ δὲ ὑπ' αὐτοῖς
 συγκεκαλυμμένη διάνοια αὐτοῖς μόνοις γινώσκειτ' ἂν ἀκριβῶς, ἕτερος δὲ
 25 οὐδεὶς ἂν εἰδείη. Οὕτω τοῖς Πλάτωνι τιθεμένοις σοφώτερος ἐν τούτῳ τῷ
 μέρει Ἀριστοτέλης ἔδοξε, καὶ διὰ τοῦτο πειρῶνται ἐκείνον αὐτῷ προστιθέναι.
 Καὶ εἰ γε δεῖ ἀληθῆ λέγειν, οὐδὲν ἐστὶν οὕτω σοφῷ πρέπον ὡς τότε τὸ
 δόγμα, οὐθ' ὑπὸ τινος ἂν ἀποδειχθεῖν βέλτιον ἢ ὑπ' Ἀριστοτέλους κατε-
 σκεύασται. Εἰ δὲ ἡ ἱερὰ πίστις ἄλλο τι ἡμᾶς ἐκδιδάσκει, τὴν φανεράν
 30 τῆς φύσεως ὑπερβαῖνον ἀλήθειαν, οὐδὲν τοῦτο πρὸς γε τὴν Ἀριστοτέλους
 φιλοσοφίαν· οὐδεὶς γὰρ ἠγνόηκεν, ὅτι πολλὰ ἡ ἱερὰ πίστις διδάσκει τὴν
 ἀκολουθίαν τῆς φύσεως ὑπερβαίνοντα, ἐν οἷς καὶ τότε ἐστὶ· „Διὸ καὶ τὴν
 σοφίαν τοῦ κόσμου μωρίαν,“ τουτέστιν ὑπηρέτιν τε καὶ μαθητιώσαν σοφίαν
 ὁ Χριστὸς ἀποδείξει λέγεται, ὥσπερ ἡμεῖς νῦν τοῖς περὶ αἰδιότητος Ἀριστο-
 35 τέλους ἐνδιδόντες λόγοις, ἐπαινοῦντές τε αὐτὸν τῆς ἐν τούτοις φιλοσοφίας,
 ὅμως χρονικῶς ἤρχθαι τὸν κόσμον πιστεύομεν, ὥσπερ καὶ ἄλλα πολλὰ
 τὸν φυσικὸν ὑπερελαύνοντα λόγον πιστεύομεν τοῖς ἀπὸ Θεοῦ ταῦτα λέγουσι,
 πολλοῖς καὶ ἀναντιρρήτοις τεκμηρίοις τὴν τοῦ ἀληθῆ λέγειν πείραν παρασχο-

μένοις, φαῦλόν τε οὐδὲν ποιούμεν, τὴν περὶ τῶν τοιούτων ἀκρίβειαν | τῇ f. 113
ἐκ Θεοῦ ἐμπνεύσει μάλλον ἢ τῇ ἐξ ἀνθρώπων διδασκαλίᾳ καὶ τῇ ἀκο-
λουθίᾳ τοῦ παρ' ἡμῖν λόγου θαρροῦντες. Περὶ γὰρ τῶν θείων καὶ ὑψηλῶν,
ἐν οἷς καὶ τόδε ἐστὶν ὁμολογουμένως τὸ πρόβλημα, οὐδὲν ἐστὶν εἰδέναι
σαφῶς, ἀλλ' ἢ μόνον μαντεύεσθαι. Καὶ ὥσπερ οἱ τὸ σύμβαῖνον τῇ λόγῳ ⁵
σκοποῦντες, κἂν ὅτι μάλιστα ἀποδέοι τῆς ἀκριβείας, βέλτιους εἰσὶ τῶν
μηδ' ὅτιοῦν εἰδόντων, οὕτως ἐκείνων αὖ ὑψηλότεροι οἱ ἐκ τῆς ὑπερκειμένης
ἐπιστήμης, τουτέστι τῆς ἱερᾶς διδασκαλίας, τὴν τῶν μεγίστων εἰδησιν
κτῶμενοι. "Ὅτι δὲ οὐκ ἀρκούσαν ἔχει πρὸς τὰ θεία καὶ ὑψηλὰ τὴν εὐπορίαν
ὁ ἡμέτερος νοῦς, ἀλλὰ δεῖ τινος ἐπιπνοίας αὐτῷ, φωτιζούσης αὐτὸν καὶ ¹⁰
πρὸς τὸ ὕψος ἐκείνο μετεωρίζουσας, καὶ αὐτὸς Ἀριστοτέλης φησὶν· „Ὡς
γὰρ τὰ τῶν νυκτερίδων ὄμματα πρὸς τὸ φέγγος ἔχει τὸ μεθ' ἡμέραν, οὕτω
καὶ τῆς ἡμετέρας ψυχῆς ὁ νοῦς πρὸς τὰ φύσει φανερώτατα πάντων,"
ἄριστα τοῦτο λέγων ἐν ἐλάττονι ἄλφα τῶν Μετὰ τὰ φυσικά. Καὶ
Πλάτωνι δὲ τὰ τοιαῦτα σφόδρα ἀρέσκει πολλαχού τῶν αὐτοῦ διαλόγων· ¹⁵
ὥσπερ οὖν εἴ γε εἶχεν ἡ νυκτερίς νοῦν καὶ ἀληθῆ, ἥδει ἂν ὅτι ἐτέρῳ τινὶ
δυνατόν ἐστι τὸν ἥλιον φαίνεσθαι κατὰ τὴν ἡμέραν, βέλτιον πρὸς αὐτὸν
παρεσκευασμένῳ καὶ μείζονα τὴν ἀναλογίαν τῆς ὕψεως ἔχοντι, οὕτω καὶ
ἡμᾶς νοῦν ἔχοντας χρὴ νομίζειν βεβαίως, ὡς ἐνδέχεται τὴν ὑψηλοτάτην
καὶ θείαν ἀλήθειαν ἀποκαλύπτεσθαι· τισὶ βέλτιον ἡμῶν τῶν ἀνθρώπων, ²⁰
τουτέστι ταῖς καθ' αὐτὰς κεχωρισμέναις οὐσίαις, ἅτε νοῦν εἰλικρινῆ καὶ
ἥκιστα ὑπὸ τῶν αἰσθητῶν ἐπισκοτούμενον ἐχούσαις· καὶ ὅτι οὐδὲν ἀδύνατον
καὶ | ἡμῖν αὐτοῖς ἀνακαλύπτεσθαι· τινὰ ἀλήθειαν περὶ πάντων, θειοτέραν f. 113^v
τῆς τέως συνεγνωσμένης, τῆς πρώτης αἰτίας βέλτιους ποιούσης ἡμῖν τοὺς
τῆς ψυχῆς ὀφθαλμοὺς καὶ ὥσπερ ἐπισκευαζούσης, ἐπεὶ καὶ κατὰ τὴν ²⁵
Μωσέως θεολογίαν καὶ κατὰ Πλάτωνα αὐτὸν τοῦτ' ἐστὶν ἀληθές, ὅτι φαύλη
τίς ἐστι καὶ ἐμπαθής ἡ τῇδε τοῦ ἀνθρώπου ζωὴ, καὶ δίκην φαύλης ποτὲ
καὶ ἀγενοῦς ἐπιθυμίας τὴν ἐνταῦθα ζωὴν ἀποτίνομεν. Τὸ γὰρ διάφορον
καὶ περὶ ταῦτα Μωσέως καὶ Πλάτωνος ἀφείσθω τό γε νῦν ἔχον, τὸ δὲ
συνᾶδον εἰλήφθω μόνον.

80

Ἀδύνατον δὲ ἐστὶν ἡ ἐλάττω δύναμιν ἔχειν τῶν παρ' ἀνθρώποις ἱατρῶν
τὸν Θεόν, ἢ ἥττον αὐτῶν εἶναι φιλόανθρωπον, ὥστε τοὺς μὲν ἀνθρώπους
ἐπανασφίξει τὴν ὑγίαν τοῖς κάμνουσι καὶ εἰς τὴν προτέραν ἕξιν ἀγειν
αὐτοὺς διαίταις πρεπούσαις, ἐκείνον δὲ ἀμελεῖν τῆς ἀνθρωπίνης ψυχῆς,
ἢ βουληθῆναι μὲν, μὴ δυνηθῆναι δὲ ἱατρεῦσαι ταύτην μεθόδῳ τινί, ὥστε ⁸⁵
δύνασθαι ἐγγυτέρῳ τῆς ἀληθείας ἐλθεῖν, ἢς ὁπώσποτε ἐκπεπτῶκει, καὶ
ἢς πρότερόν τε φύσει ἐπεθύμει καὶ νῦν οὐδὲν ἥττον ἐκπεπτῶκυϊα ἐπιθυμεῖ.
Ἀλλὰ καὶ εἴ τις μήτε Μωσεῖ, μήτε Πλάτωνι πείθοιτο, μήτ' ἐν οἷς συμφω-

νοῦσι περὶ τῆς ἀνθρωπίνης ζωῆς, μήτ' ἐν οἷς οὐ ταῦτὰ λέγουσι, καὶ τοῦτον οὐδέν ἐστι χαλεπὸν τοιαύτην τινὰ τοῦ νοῦ βελτίωσιν προσδοκᾶν καὶ μηδὲ ἀδύνατον ταύτην ἡγεῖσθαι, ἀλλ' ὥσπερ ἀσκήσει τε καὶ ἐπιμελεῖα τὰς τῶν ὄντων ἐπιστήμας οὐκ ἔχοντες κτώμεθα, οὕτω νομίζειν δύνασθαι καὶ θειο-
 5 τέρας τινὸς ἐπιλάμψεως καὶ ἀποκαλύψεως ἀπολαύειν ἕνα τε ἀνθρώπων
 f. 114 καὶ πλείους ὁμοῦ, σαφοῦς ὄντος ὅτι τὸ θεῖον | εἰς τὸν ἀνθρώπινον νοῦν
 δρᾷ τι καὶ ἐμπνεῖ ἀγαθὸν τε καὶ ἀληθές καὶ αὐτῷ τε καὶ ἄλλοις ὠφέ-
 λιμον· οὐδὲν δὲ διαφέρει ἢ ἐς τόνδε τὸν βίον ὠφέλιμον εἰπεῖν, ἢ ἐς τὴν
 μετὰ ταῦτα τοῦ ἀνθρώπου ζωὴν, πρὸς ἐκείνην δὲ καὶ πολλῷ μᾶλλον.
 10 Ταύτης γὰρ τῆς γνώμης, ὡς εἴρηται, καὶ Ἀριστοτέλης ἐστὶ λέγων ὅτι·
 „Τὰς ἀκινήτους οὐσίας, τσσαύτας εὐλογὸν ἐστὶν ὑπολαβεῖν· τὸ δὲ ἀναγκ-
 αῖον τοῖς ἰσχυροτέροις ἀφείσθω λέγειν,“ ἀνάγκην τινὰ μείζω τῆς ἀπὸ
 τοῦ φαινομένου εὐλόγου τὴν ἱερὰν δὴ που καὶ ἀποκεκαλυμμένην νομίζων·
 ὅθεν πολλὰ τε πρότερον διὰ Μωσέως ἡμῖν ὁ Θεὸς ἀπεκάλυψε καὶ ὕστερον
 15 δι' ἑαυτοῦ, ἐν τῷ ἀνθρώπῳ ὃν ἤνωσεν ἑαυτῷ, τὰ πρότερον ἀποκεκαλυμ-
 μένα σαφέστερον ἀνεκάλυψε καὶ πολλὰ προσέθηκεν. Ἐν τούτοις οὖν καὶ
 ἡ τοῦ παντὸς τοῦδε δημιουργία, οὐκ ἐν χρόνῳ γεγενῆσθαι πιστευομένου,
 ὥστε δεῖν τὸν Δημιουργὸν κενιῆσθαι πῶς ἢ μεταβεβλησθαι, ἀλλ' ἅμα
 αὐτῷ καὶ τοῦ χρόνου, ἐν ᾧ τοῦτο γεγένηται, δημιουργηθέντος· οὔτε τῆς
 20 ὕλης καθ' αὐτὴν πρότερον ὑποστάσης ἐρήμου παντὸς εἶδους, ὥστε κινδυ-
 νεῦειν τὴν ἀντίφασιν συνιέναι, ὄντος τινὸς ἐνεργείᾳ ἐνεργείας χωρὶς·
 ἀλλ' ὁμοῦ τῷ γενέσθαι καὶ μορφὴν λαβούσης καθόλου τινά, διακριθείσης
 μέντοι γε ὕστερον κατὰ τὴν νῦν φαινομένην ὠραιότητα καὶ τὸ κάλλος·
 ὕστερον γὰρ ὃ τε οὐρανὸς ἐκοσμεῖτο φωτὶ καὶ ἡ γῆ τῆς τῶν ὑδάτων
 25 ἀπηλλάττετο σκέπης καὶ βοτάναις καὶ πᾶσι φυτῶν εἶδεσιν ὠραίεζτο· οὔτε
 τῆς αὐτῆς ὕλης οὐρανῷ τε καὶ τοῖς ἄλλοις σώμασι δεδομένης, πλὴν
 κατ' ἀναλογίαν· ἄλλως γὰρ ἂν ἔδει δυνάμει εἶναι τὴν τοῦ οὐρανοῦ ὕλην
 f. 114 ὡς πρὸς εἶδη | πλείω, οὐδ' ἄφθαρτα μόνον, ἀλλὰ δὴ καὶ τάναντία, ὧν καὶ
 προσιόντων αὐτῇ ποτε καὶ μὴ προσιόντων, ἔδει γ' ἂν ἐκατέρωθεν οὐκ
 30 ἀπηλλάχθαι αὐτὴν τῆς προσηκούσης τοῖς φθαρτοῖς διαθέσεως· πρὸς δὲ
 τούτοις, οὐδὲ διὰ τῶν αὐτῶν οὐσιῶν, ἅς τοὺς ἀγγέλους εἶναι φαμεν, γεγενη-
 μένου τοῦ παντὸς τοῦδε, ἢ τῶν σωματικῶν εἰδῶν ὑπ' ἐκείνων τῶν οὐσιῶν
 μετοχῇ τινὶ τῇ ἐκείθεν καὶ ἐντυπώσει παραχθέντων τότε πρῶτον καὶ νῦν
 35 ἔτι παραγομένων, ἀλλ' ἀμέσως ὑπὸ Θεοῦ δημιουργηθέντων ἀπάντων, καὶ
 νῦν ἔτι τῇ τῆς πρώτης αἰτίας δυνάμει ὑπὸ τῶν μερικῶν καὶ συνθέτων
 ποιητικῶν δεχομένων τὰ εἶδη. Τῶν γὰρ Πλατωνικῶν τούτων θέσεων ἀμιγῆ
 καὶ καθαρῆς οὐσαν ἡμῖν ἡ ἱερὰ θεολογία τὴν τοῦ παντὸς τοῦδε δημιουργίαν
 ἐκτίθησιν· ἅμα δὲ καὶ τῆς παρὰ Ἀριστοτέλει αἰδιότητος διδάσκει καταφρο-
 40 ναίνειν, κἂν πολὺ τι πιθανότητος τοῖς ὑπὲρ αὐτῆς προσῇ λόγοις, κἂν μηδὲν
 ἀναγκαῖον ὃ ἀνθρώπινος ἔχη συνεισφέρειν λόγος εἰς συνηγορίαν τῇ πίστει,

πλὴν τοῦ τὴν δοκοῦσαν ἀνάγκην τῶν Ἀριστοτελικῶν διαλύειν ἐπιχειρήσεων, καίτοι οὐδὲ παντάπασιν ἡ περὶ τῆς αἰδιότητος Ἀριστοτέλει δόξα πρὸς τὴν τῆς πίστεως ὑπόθεσιν ἐναντίως ἔχει, ἀλλὰ τῷ μὲν τιθέναι τὴν κίνησιν αἰεῖ εἶναι διαφωνεῖ· οὐδὲν γὰρ κατὰ τὴν πίστιν αἰεῖ εἶναι δύναται πλὴν αὐτοῦ μόνου Θεοῦ, πάντῃ γε ἀκινήτου τυγχάνοντος, εἰ μὴ τις βούλοιτο τὸ νοεῖν τὸν Θεὸν τὴν κίνησιν, τοῦτ' εἶναι τὴν κίνησιν· τοῦτο δ' ἂν ὁμωνύμως, οὐ συνωνύμως λέγοιτο· Ἀριστοτέλης δὲ οὐ περὶ τοιαύτης κινήσεως, ἀλλὰ περὶ τῆς κυρίως λεγομένης σκοπεῖ. Τῷ δὲ μὴ μᾶλλον περὶ τῆς κινήσεως λέγειν τοῦ οὐρανοῦ τοῦτον ἢ καθόλου περὶ | τῆς κινήσεως συνάδει τῇ πίστει· f. 115 αὕτη γὰρ τίθησι τὴν τοῦ κόσμου οὐσίαν οὕτως ἀρξασθαι εἶναι, ὥς μηδέποτε αὐτοῦ μέλλειν παύεσθαι. Τίθησι δὲ καὶ τινων αἰδίων κινήσεις ἔσεσθαι, καὶ μάλιστα γε ἀνθρώπων, οἵτινες διαμενοῦσι ζωὴν ἀνύοντες ἀφθαρτον, εἴτε τὴν ἐν ἀθλιότητι, εἴτε τὴν μακαρίαν. Καθόλου δὲ τῇ προσθήκῃ τοῦ αἰεῖ εἶναι μόνῃ διαφέροντα πρὸς τὴν πίστιν τὸν τῆς αἰδιότητος τίθησι λόγον Ἀριστοτέλης, οὐ μὴν δ' ἀλλὰ καὶ οἱ Πλάτωνα ἐκθειάσαντες ὕστερον· ἀνευ δὲ τούτου καλῶς ἔχει τὰ ἄλλα. Ὅριζονται γὰρ αἰδιότητα τὴν ἐν τῷ ἀνεκλείπτως αἰεῖ εἶναι ἀμεταβλησίαν ἀνευ τῆς κατὰ χρόνον διαδοχῆς· ἀνευ γοῦν τοῦ αἰεῖ εἶναι, καλῶς ἂν ὀρίζοιτο οὕτως ἡ αἰδιότης, καὶ συγχωροῖτ' ἂν ἓνια, καὶ κατὰ τὴν ἡμετέραν πίστιν, τοῦτον εἶναι τὸν τρόπον αἰεῖα.

20

Τὰ μὲν οὖν περὶ αἰδιότητος, ἣ τε κατ' Ἀριστοτέλη καὶ Πλάτωνα ἔχει καὶ κατὰ τὴν ἱερὰν ἀλήθειαν, τῇδε διωρίσθω. Ὁ δὲ τινες περὶ Ἀριστοτέλους καὶ τῶν τῇ ἱερᾷ πιστευόντων ἀληθείᾳ φασίν, ὅτι τῇ κατ' αἰτίαν γενέσει καὶ τὴν χρονικὴν νομίζουσιν ἐπεσθαι, ὥστε τὸ ἀπ' αἰτίας ὃν δηλονότι καὶ ἐν χρόνῳ γίνεσθαι, καὶ τὸ μὴ ἐν χρόνῳ γινόμενον μηδ' ἀπ' αἰτίας εἶναι, τοῦτο καὶ Ἀριστοτέλους καὶ ἡμετέρας τῶν τῇ ἱερᾷ προσεχόντων ἀληθείᾳ διαβολὴ ἐστίν ἀλογος οὐδὲν ἥττον ἢ ψευδής· οὐδαμοῦ γὰρ φαίνεται ταύτην τὴν ἀκολουθίαν Ἀριστοτέλης τιθεῖς· οὐδ' ἡμεῖς οἱ τῇ ὑψηλοτάτῃ Χριστοῦ πεφωτισμένοι νομοθεσία, ταύτῃ τῇ ἀκολουθίᾳ τὸ περὶ τῆς χρονικῆς τῶν ὄντων ἀρχῆς ἐρεῖδομεν δόγμα, ἀλλὰ τὸ μὲν ὡς ἀπ' αἰτίας ποιητικῆς τῆς πρώτης πάντων αἰτίας παραχθῆναι ταῦτα καὶ τῆς ἱερᾶς θεολογίας ἀκούομεν διδασκούσης καὶ Ἀριστοτέλει πειθόμεθα, καὶ αὐτῷ οὕτω φρονοῦντι, ὥς αὐτίκα δειχθήσεται. | Τὸ δ' ἐκ νέου γεγονέναι ταῦτα, καὶ μὴ τῇ πρώτῃ f. 115 αἰτίᾳ συναῖδια εἶναι, μόνῃ τῇ ἱερᾷ ἀληθείᾳ πιστεύομεν· σύνησιμον δὲ οὐκ ἀδύνατα πιστεύοντες, εἰ καὶ τῇ Ἀριστοτέλους περὶ αἰδιότητος δόξῃ ὑπεναντία πῃ· εἰ γὰρ καὶ τῷ γίνεσθαι καὶ τῷ γεγονέναι ἔπονται πάντα ὅσα τῷ οὐρανῷ, τῷδε καὶ τῇ αὐτοῦ κινήσει οὐχ ἀρμόττει, οὔτε τῇ παρακτικῇ τούτων ἀρχῇ· διὸ καὶ ὑπ' Ἀριστοτέλους ἡ γένεσις καὶ τὸ γεγονέναι καὶ τὸ γενητὸν εἶναι ἀπορραπίζεται· ἀλλ' ἡμεῖς οὔτε γένεσιν, οὔτε γίνεσθαι κυρίως καλοῦμεν τὴν καθόλου τῶν ὄντων παραγωγὴν, οὔτε κίνησιν τινα

40

καὶ ὅλως μεταβολήν, ἀλλ' ἀπλήν τινα τῆς ἀκρας ἀγαθότητος ἐκχυσιν· γένεσιν δὲ καὶ κτίσιν καὶ δημιουργίαν καὶ τὰ τοιαῦτα ὁμωνύμως καλοῦμεν σαφεστέροις ὀνόμασι τὴν ὥς ἐκ πηγῆς τῆς πρώτης αἰτίας ἀνευ ὑποκειμένου καὶ χωρὶς τινος κινήσεως καὶ μεταβολῆς τῶν ὄντων πάντων ὡς ἀνάδοσιν, οὐκ ἐν χρόνῳ, ἀλλ' ἐν τῇ ἀρχῇ, τουτέστι σὺν τῇ ἀρχῇ τοῦ χρόνου καινοτομηθεῖσαν, οὐκ ἐκ φυσικῆς τινος ἀνάγκης τῆς πρώτης αἰτίας, ὥς ἂν ἐξαμοιωταὶ ταύτῃ κατὰ γε τὴν ἐν τῷ εἶναι διαμονήν· ἀλλ' ἐκ τινος ἀνάγκης τῆς βουλήσεως αἰδέως μὲν, ἀλλ' οὐ πρὸς αἶδιον ἀποτέλεσμα τεταγμένης. Διὸ δὴ οὐδ' ἀποδείξεις τῆς δόξης ταύτης φέρειν δυνάμεθα, εἴ γε τῆς τοῦ Θεοῦ βουλήσεως οὐδεὶς κτιστὸς νοῦς λόγον ἀποδοῦναι δύναται, ἀλλὰ μόνον ὥς οὐκ ἀναγκαῖα τὰ τὴν ἐναντίαν κατασκευάζοντα δόξαν ἀποδεικνύναι. Ὅτι δὲ οὐδ' Ἀριστοτέλης οἶεται τὸ μὴ ἐν χρόνῳ γεγόμενον μὴδ' ἀπ' αἰτίας εἶναι, δηλὸν ἐστὶν ἐξ ὧν φησιν ἐν θ' τῶν Φυσικῶν· τὴν γὰρ ὠφέλειαν, ὅσα εἰκὸς ἐστὶν ἐν προοιμίῳ, τοῦ περὶ τῆς αἰδίου κινήσεως προβλήματος δεῖξαι βουλόμενος, σκεπτέον δὴ φησι περὶ τούτου, πῶς ἔχει·

f. 116 πρὸ ἔργου γάρ, οὐ μόνον | πρὸς τὴν περὶ φύσεως θεωρίαν ἰδεῖν τὴν ἀλήθειαν, ἀλλὰ καὶ πρὸς τὴν μέθοδον περὶ τῆς ἀρχῆς τῆς πρώτης, διότι κἀν τούτῳ τῷ βιβλίῳ κἀν τοῖς ὑπερκειμένοις τῶν φυσικῶν πρὸς ἀπόδειξιν τοῦ εἶναι πρώτην ἀρχὴν τῷ αἰδίῳ κέχρηται τῆς κινήσεως, καὶ ταύτην ἀνυσιμωτάτην τε ἡγείται καὶ ἀναντίρρητον ὁδὸν τῆς ἐπιχειρήσεως πρὸς γε τὴν τῆς πρώτης ἀρχῆς ἀπόδειξιν. Εἰ γὰρ καὶ τοῦ κόσμου παντὸς καὶ τῆς κινήσεως αἰδιότητι κοσμουμένων ἀνάγκη τὴν πρώτην τιθέναι ἀρχὴν, πολλῷ μᾶλλον ἀφαιρουμένης ἐξ αὐτῶν τῆς αἰδιότητος· δηλὸν γὰρ ἐστὶν ὥς ἅπαν ἐκ νέου γινόμενον ἀρχῆς τινος δεῖται τοῦτο καινοτομούσης, ὥς οὕτως εἰπεῖν.

26 Οὕτως οὖν μόνως ἡδύνατ' ἂν οὐκ ἀναγκαῖον εἶναι δοκεῖν τὸ τιθέναι πρώτην ἀρχὴν, εἴ γε ἦν ἐξ αἰδίου τὰ ὄντα. Ὅθεν, εἰ καὶ τούτου τεθέντος, ἔπεται ταύτην εἶναι, δείκνυται παντάπασιν ἀναγκαῖον τὸ τὴν πρώτην ἀρχὴν εἶναι.

Τὰ μὲν οὖν περὶ τῆς πρώτης ἀρχῆς τῆς ἀκινήτως κινητικῆς, ἣν δὴ Πλάτων αὐτοκίνητον λέγει, ὥς ἂν εἴ τις εἴποι αὐτοεργὸν ἢ καὶ μάλιστα αὐτοεργῇ, ἀποδεδειγμένα Ἀριστοτέλει ἀριστά τε καὶ τελεώτατα ἐν τε τοῖς περὶ κινήσεως λόγοις καὶ πολλαχοῦ τῶν Μετὰ τὰ φυσικά, χαλεπὸν ἐστὶν ἐκτιθέναι· οὐδεὶς δὲ ἐστὶν οὕτως ἀμαθὴς ἢ πονηρὸς ὥστ' ἀμφιβάλλειν εἰ ἓνα Θεὸν τὸν πρῶτον Ἀριστοτέλης, καὶ μίαν ἡγείται πρωτίστην πάντων ἀρχὴν. Οἶεται δὲ Πλάτων, ὅτι κινητικὸν τοῦ οὐρανοῦ μόνον καὶ τῶν ὄντων ἀπάντων τὸ θεῖον τίθεται, τουτέστι τῆς φορᾶς αὐτῶν μόνης, οὐ μέντοι γε τοῦ εἶναι καὶ τῆς οὐσίας αἴτιον. Τοῦτο δὲ περιφανῶς ψευδὸς ἐστίν· ἐν γὰρ τῷ δευτέρῳ τῶν Μετὰ τὰ φυσικά αὐτῇ λέξει φησὶν οὕτως· „Οὐκ

f. 116 ἴσμεν δὲ τὸ ἀληθὲς | ἀνευ αἰτίας, ἕκαστον δὲ μάλιστα αὐτὸ τῶν ἄλλων,

καθ' ὃ καὶ τοῖς ἄλλοις ὑπάρχει τὸ συνώνυμον, οἷον τὸ πῦρ θερμότατον· καὶ γὰρ τοῖς ἄλλοις αἴτιον τοῦτο θερμότητος ὥστε καὶ ἀληθέστατον τὸ τοῖς ὑστέροις αἴτιον τοῦ ἀληθέσιν εἶναι. Διὸ τὰς τῶν ἀεὶ ὄντων ἀρχὰς ἀναγκαῖον ἀεὶ εἶναι ἀληθεστάτας· οὐ γὰρ ποτε ἀληθεῖς, οὐδ' ἐκείνων αἰτιόν τι ἐστὶ τοῦ εἶναι, ἀλλ' ἐκεῖνα τοῖς ἄλλοις· ὥστε ἕκαστον ὡς ἔχει τοῦ εἶναι, 5 οὕτω καὶ τῆς ἀληθείας.“ Δεῖξαι γὰρ βουλευθεὶς ὡς ἡ πρώτη φιλοσοφία τὴν μάλιστα θεωρεῖ ἀλήθειαν, ἀξιώμα τι προσλαμβάνει τοιόνδε· ἐκείνο μάλιστα τόδε τί εἶναι λέγεται, ἐξ οὗ τι γίνεται τοῖς ἄλλοις, συνωνύμως λεγόμενον κατ' αὐτῶν, ὥσπερ τὸ πῦρ τοῖς ἐκ τῶν στοιχείων συγκαίμενοις θερμότητος ὄν αἴτιον, ταύτῃ καὶ θερμότατόν ἐστιν· οὗ σημεῖον ἡ τοῦ 10 ὀνόματος κοινωνία. Οὕτως οὖν καὶ τὸ τοῖς ὑστέροις αἴτιον τοῦ ἀληθέσιν εἶναι, ἀληθέστατόν ἐστιν, ἔργῳ καὶ ἀληθεῖα μεταδιδόν τοῦ ὀνόματος καὶ τοῦ ἔργου τῆς ἀληθείας· κἀντεῦθεν ἔπεται τὰς τῶν ἀεὶ ὄντων, τούτεστι τῶν οὐρανίων σωμάτων ἀρχὰς, ἀληθεστάτας εἶναι· ἐπειδὴ γὰρ οὐ ποτὲ μὲν ἀληθεῖς εἰσι, ποτὲ δὲ μή, εἰκότως ὑπερβαίνουσι τὴν τῶν ἄλλων ἀλή- 15 θειαν, ἃ ποτὲ μὲν ἀληθῆ εἰσι, ποτὲ δὲ μή, τὴν τῶν γινομένων δηλονότι καὶ φθιρομένων. Ἐπεὶ δὲ οὐδὲν ἐστὶν αὐταῖς αἴτιον τοῦ εἶναι, ἀλλ' αὐταὶ μᾶλλον αἴτιοι τοῖς ἄλλοις τοῦ εἶναι, διὰ τοῦθ' ὑπερβαίνουσι τῇ ἀληθείᾳ καὶ τῇ ὀντότητι καὶ τὰ οὐράνια σώματα· ἅπερ εἰ καὶ ἀφθαρτα τυγχάνουσιν ὄντα, ἐξ αἰτίας ὅμως εἰσὶν οὐ κατὰ τὸ κινεῖσθαι μόνον, ἀλλὰ δὴ 20 καὶ κατὰ τὸ εἶναι· ἀνάγκη γὰρ τὰ σύνθετα καὶ μετέχοντα πάντα ὥσπερ εἰς τινὰς αἰτίας τὰ καθ' αὐτὰ καὶ κατ' οὐσίαν ὄντα ἀνάγεσθαι. Πάντα δὲ τὰ | σωματικὰ ἐνεργεῖα εἰσὶν ὄντα, καθὼ τινος εἶδους μετέχουσιν· ὅθεν f. 117 ἀνάγκη τὴν κεχωρισμένην οὐσίαν, εἶδος οὖσαν καθ' αὐτήν, ἀρχὴν τῆς σωματικῆς ὑπάρχειν οὐσίας. Ἄλλ' ἡ φιλοσοφία θεωρεῖ τὰς πρώτας αἰτίας, 25 ὡς ἀποδέδεικται ἐν πρώτῳ. Οὐκοῦν ἐπόμενόν ἐστὶ ταύτην θεωρητικὴν εἶναι τῶν μάλιστα ἀληθῶν. Ὅθεν αὕτη μάλιστα ἂν εἴη ἐπιστήμη ἀληθείας· ἐξ ὧν πορίζεται καὶ τὸ ἕκαστον ὡς ἔχει τοῦ εἶναι, οὕτω καὶ ἀληθείας ἔχειν αὐτῆς, εἰ γε τὰ αἴτια τοῖς ἄλλοις τοῦ εἶναι καὶ μάλιστα εἰσὶν ἀληθῆ. Οὕτως ὁ Φιλόσοφος ἐφρόνει τὸ θεῖον οὐ κινήσεως μόνον αἴτιον εἶναι 80 τῷ οὐρανῷ, ἀλλὰ καὶ τῆς οὐσίας αὐτῆς καὶ τοῦ εἶναι.

Ἔτι, ἐν τρίτῳ τῶν περὶ Κινήσεως τὰ αὐτὰ σχεδὸν λέγει· φησὶ γὰρ περὶ Δημοκρίτου· „Τοῦ δ' ἀεὶ οὐκ ἀξιῶ ἀρχὴν ζητεῖν, λέγων ἐπὶ τινων ὀρθῶς· ὅτι δ' ἐπὶ πάντων, οὐκ ὀρθῶς· καὶ γὰρ τὸ τρίγωνον ἔχει 85 δυσὶν ὀρθαῖς ἀεὶ τὰς γωνίας ἴσας, ἀλλ' ὅμως ἐστὶ τῆς αἰδιότητος ταύτης ἕτερον αἴτιον. Τῶν μέντοι ἀρχῶν οὐκ ἐστὶν ἕτερον αἴτιον, αἰδίων οὐσῶν.“ Ὅσπερ οὖν ἐν βῆτα τῶν Μετὰ τὰ φυσικὰ ὁμοίως ἔλεγεν ἔχειν τὰ πράγματα πρὸς τε τὸ εἶναι καὶ πρὸς τὴν ἀλήθειαν, καὶ διὰ τοῦτο τὰ ἀεὶ

ὄντα ἀληθῆ ἔχειν αἰτίαν τοῦ εἶναι, ἥ ἐστὶν αὐτοῖς αἰτία τοῦ ἀληθῆσιν εἶναι, οὕτως ἐνταῦθα φησὶν εἶναι μὲν τινα ἀεὶ ὄντα, τουτέστι τὰ οὐράνια σώματα, ἔχειν μέντοι τοῦ εἶναι αἰτίαν· ὅθεν κἀνταῦθα φαίνεται τὸν μὲν κόσμον τιθεὶς ἀίδιον εἶναι, τὸ δὲ θεῖον μὴ μόνον τῆς αἰδίου ταύτης κινήσεως, ἀλλὰ δὴ καὶ τοῦ εἶναι τούτῳ αἰτίαν.

Ἔτι, κἀν τῇ πέμπτῳ τῶν Μετὰ τὰ φυσικά, κἀν τῇ ὀγδόῃ τῶν Φυσικῶν, εἶναι τινὰ φησὶν ἀναγκαῖα τῆς αὐτῶν ἀνάγκης αἰτίαν ἔχοντα, f. 117· καὶ ἕτερα μηδεμίαν αἰτίαν ἔχοντα τῆς ἀνάγκης. Εἰεν ἂν οὖν ταῦτα μὲν τὰ ἀίδια ἀκίνητα, ἐκεῖνα δὲ τὰ ἀίδια κινητά, ὥστε τὸ ἀίδιον ἀκίνητον 10 αἰτίον ἐστὶ τῆς αἰδίου κινήσεως ἐν τοῖς κινητοῖς, ὥστε καὶ τοῦ αἰδίου εἶναι· εἰσι γὰρ αἰδίως, αἰδίως κινούμενα, ὥστε καὶ τοῦ εἶναι· τοῦτο γὰρ ἐστὶ τὸ εἶναι αὐτοῖς, τὸ αἰδίως κινεῖσθαι ὑπὸ τῶν αἰδίως κινητικῶν· ὅφ' οὐ καὶ τοῖς ἄλλοτε ἄλλως ἔχουσιν ἐν τῇ κινεῖσθαι εἰσιν αἰτία.

Ἔτι, ἐν τῇ πέμπτῳ τῶν Μετὰ τὰ φυσικά φησὶν· „Ἀνάγκη δὲ 15 πάντα τὰ αἴτια, ἀίδια, μάλιστα δὲ ταῦτα, τὰ κεχωρισμένα δηλονότι καὶ ἀκίνητα, περὶ ὧν ἡ πρώτη σοφία· ταῦτα γὰρ αἴτια τοῖς φανεροῖς τῶν θεῶν.“ Εἰ τοῖνυν αἱ πρώται αἰτίαι ἀκίνητοι καὶ αἱλοὶ αἴτιοι εἰσι τοῖς φανεροῖς τῶν θεῶν, τουτέστι τοῖς φαινομένοις καὶ αἰσθητοῖς, καὶ ἐπομένως αἴτιοι τῶν ἄλλων ὄντων, ὡς ἐν τῇ δευτέρῳ καὶ τοῦτο δείκνυσιν, εὐδηλον 20 ὅτι ἡ ἐπιστήμη αὕτη τὰς κοινὰς αἰτίας πάντων τῶν ὄντων ὡς ὄντων σκοπεῖ· καὶ αὗται, εἴτε πλείους, εἴτε μία ἡ πρώτη, οὐ τῆς κινήσεως μόνης, ἀλλὰ καὶ τῆς οὐσίας αὐτῶν εἰσιν αἴτιοι.

Ἔτι, κἀν τῇ πρώτῃ τῶν Περὶ οὐρανοῦ, „Πάντες γάρ, φησί, τὸν ἀνωτάτῳ τῷ θεῷ τόπον ἀποδιδόασιν, καὶ βάρβαροι καὶ Ἕλληνες, ὅσοι περ 25 νομίζουσιν εἶναι θεοὺς· δηλον ὡς τῷ ἀθανάτῳ τὸ ἀθάνατον συνηρημένον· ἀδύνατον γὰρ ἄλλως.“ Τί δ' ἂν ἕτερον εἴη τὸ συνηρηθῆναι, εἰ μὴ τὸ ἅμα ἡρτῆσθαι καὶ προσεχῶς, τουτέστιν ἐξ ἐκείνου προσεχῶς τε καὶ αἰδίως ἔχειν τὸ εἶναι τε καὶ ζῆν. Ὅθεν τῷ κατὰ μετοχὴν ἀθανάτῳ οὐρανῷ τὸν φύσει τοῦτο ὄντα θεὸν αἰδίως καὶ προσεχῶς φησὶν ἐνταῦθα τοῦ εἶναι καὶ 30 ζῆν αἰτίον· οὐ γὰρ δὴ κατὰ τόπον λέγει συνηρηθῆναι ἢ κατὰ χρόνον, f. 118 ἐπεὶ τὸ μὲν φύσει ἀθάνατον ὑπὲρ τὸν οὐρανόν ἐστι καὶ ἔξω | αὐτοῦ· ἔξω δὲ οὐρανοῦ, οὔτε τόπος ἐστίν, οὔτε χρόνος, οὔτε κενὸν κατ' αὐτόν. Ταῦτα δ' ἐν τῇ αὐτῇ βιβλίῳ καὶ σαφέστατα προῖων φανεροί, αὕτῃ λέξει λέγων οὕτως· „Φανερόν ἄρα, ὅτι οὔτε τόπος, οὔτε κενόν, οὔτε χρόνος ἐστίν ἔξω· 35 διόπερ οὐτ' ἐν τόπῳ τάκει πέφυκεν, οὔτε χρόνος αὐτὰ ποιεῖ γηράσκειν, οὐδ' ἐστὶν οὐδενὸς οὐδεμίας μεταβολῆς τῶν ὑπὲρ τὴν ἐξωτάτῳ τεταγμένην φοράν, ἀλλ' ἀναλλοίωτα καὶ ἀπαθῆ τὴν ἀρίστην ἔχοντα ζῶν καὶ τὴν αὐταρκεστάτην διατελεῖ τὸν ἀπαντα αἰῶνα· καὶ γὰρ τοῦτο τοῦνομα θεῶς ἐφθεγκται παρὰ τῶν ἀρχαίων· τὸ γὰρ τέλος τὸ περιέχον τὸν τῆς ἐκάστου 40 ζώης χρόνον, οὐ μὴδὲν ἔξω κατὰ φύσιν, αἰὼν ἐκάστου κέκληται· κατὰ

τὸν αὐτὸν δὲ λόγον καὶ τὸ τοῦ παντὸς οὐρανοῦ τέλος, καὶ τὸ τὸν πάντα χρόνον καὶ τὴν ἀπειρίαν περιέχον τέλος αἰῶν ἐστίν, ἀπὸ τοῦ ἀεὶ εἶναι εἰληφώς τὴν ἐπωνυμίαν· ἀθάνατος καὶ θεὸς· ὅθεν καὶ τοῖς ἄλλοις ἐξήρηται τοῖς μὲν ἀκριβέστερον, τοῖς δ' ἁμαυρώς τὸ εἶναι καὶ ζῆν.⁴ Ὡστε κάκει τὸ συνηρητῆσθαι, τὸ προσεχῶς καὶ αἰδίως ἔχειν τὸ εἶναι τὸν ἀθάνατον⁵ οὐρανὸν ἐκ τῆς φύσει ἀθανάτου οὐσίας δηλοῖ. Ἀλλὰ δὴ καὶ τὸ τοῦ οὐρανοῦ τέλος, ὃ φησιν αἰῶνα εἶναι, ὡς ἀεὶ ὄντα καὶ ἀθάνατον καὶ θεῖον, αἰτιὸν φησι τοῖς ἄλλοις τοῦ εἶναι καὶ ζῆν, τοῖς μὲν ἀκριβέστερον, τοῖς δ' ἁμαυρότερον· ὅσον ἀκριβέστερον μὲν τῷ συνηρημένῳ καὶ προσεχῶς ὄντι οὐρανῷ, διότι καὶ αὐτὸς καθ' ὁμοίότητα ἐκείνου ἀθάνατός ἐστι καὶ¹⁰ θεός· ἁμαυρότερον δέ, τοῖς πόρρω διακειμένοις καὶ ὑπὸ τὸν οὐρανὸν πράγμασιν.

Τούτων οὖν οὐδὲν ἂν εἴη σαφέστερον πρὸς ἀπόδειξιν τοῦ μὴ μόνον οὐκ εἰς ἀθεότητα ἀποκλίνειν, ἀλλὰ καὶ τὰς ἀμείνους καὶ ὑψηλοτέρας δόξας | μόνον ἐν ἀνθρώποις Ἀριστοτέλει δοξάσαι. Εἰ γὰρ τέλος ἐστὶ τοῦ f. 118^v οὐρανοῦ τοῦδε καὶ παντὸς ὄντος τὸ θεῖον, ὡς ἐν τοῖς Μετὰ τὰ φυσικὰ δείκνυσι σαφῶς ὁ Φιλόσοφος, τούτου δὲ ἐξήρηται τοῖς ἄλλοις τὸ εἶναι καὶ ζῆν, ὣν τὰ μὲν συνηρημένα εἰσὶ, τουτέστι τὰ τῶν σωμάτων θεϊότερα, τὰ δὲ διὰ τῶν συνηρημένων πρὸς ἐκεῖνο τὴν ἀναφορὰν ἔχει, πῶς οὐχ ἅμα καὶ τέλος καὶ ποιητικὸν αἷτιον καὶ παραγωγὸν τοῦ εἶναι καὶ ζῆν²⁰ τοῖς ὁπωσοῦν οὐσίας καὶ ζωῆς μετέχουσιν ἀποφαίνεται τὸν Θεόν; Καὶ πολλῷ βέλτιον οὗτος λέγει τῶν ἐξαρτώντων τοῦ ἰδανικοῦ κόσμου καὶ τῶν ἰδεῶν τὸν σύμπαντα οὐρανόν, καὶ τῇ καθ' ἡμᾶς συμφωνότερον ἀληθείᾳ.

Πρὸς δὲ τούτοις, εἰ πρώτην ἀρχὴν τῶν ὄντων ἀποφαίνεται τὸν Θεόν, δηλὸν ὅτι καὶ ποιητικὸν τοῦ οὐρανοῦ τοῦτον ὑπολαμβάνει, καὶ τοῦ εἶναι²⁵ αἷτιον· ἀρχὴν γὰρ φησιν Ἀριστοτέλης οὐ μόνον τοῦ γίνεσθαι, ἀλλὰ καὶ τοῦ εἶναι καὶ γινώσκεισθαι· πασῶν γὰρ φησι τῶν ἀρχῶν κοινὸν τὸ πρῶτον εἶναι, ὅθεν ἢ ἔστιν, ἢ γίνεταί, ἢ γινώσκεται· εἰ γοῦν ἀρχὴν τινα νομίζοι πρώτην τοῦ ὄντος, εἰ μήτε τοῦ γινώσκεισθαι ἔστιν ἀρχή· φύσει γὰρ αὕτη φανερωτάτη, ὡς αὐτός φησιν, ἡμῖν δὲ σαφέστερα μάλλον τὰ ὑπ' αὐτῇ,³⁰ καὶ δι' αὐτῶν ἐκείνη γινώσκεται· μήτε τοῦ γίνεσθαι ἔστιν ἀρχή, ἀγενήτου τοῦ οὐρανοῦ κατ' αὐτὸν ὄντος, εἴη ἂν ἀρχή, κατ' αὐτὸν Ἀριστοτέλει, τοῦ εἶναι. Εἰ δ' ἐφαρμόττων τὸ κοινὸν τοῦτο πάσης ἀρχῆς τοῖς εἰδεσιν, ἴσως τι παρήκεν εἶδος ἀρχῆς, ὃ τῇ πρώτῃ ἀρχῇ προσήκον ἂν εἴη, θαυμαστὸν οὐδέν· εἶδη γὰρ τινα τῆς ἀρχῆς ἐκτίθεται, περιεκτικὰ πλειόνων καὶ εἰς³⁵ πολλὰ καὶ ἄπειρα διαβαίνοντα, ἃ μετέχουσι τοῦ εἶδους ἐκάστου. Ὁ δὲ μάλιστα πρέπων | Θεῷ τῆς ἀρχῆς τρόπος ἀπάντων ἐξήρηται, καὶ Θεῷ f. 119 μόνῳ, μηδενὶ δὲ ἐτέρῳ προσήκων ἐστίν. Ἀλλ' ἀρκεῖ τοσοῦτον, ὡς ἀρχὴν

φησι πᾶσαν εἶναι, ὅθεν πρῶτον ἢ ἔστιν ἢ γίνεται ἢ γινώσκεται τι· ἀρχὴν δέ τινα τῶν ὄντων πρῶτην ἰσχυρίζεται εἶναι.

Ἀλλὰ μὴν ὁ αὐτὸς καὶ περὶ τοῦ αἰτίου λόγος ἐστίν· ἰσαχῶς γάρ, φησί, ταῖς ἀρχαῖς καὶ τὰ αἰτία λέγεται, πλὴν τῷ λόγῳ διενηνόχασιν· ὅτι
 5 τῷ μὲν τῆς ἀρχῆς ὀνόματι τάξις τις ἰδίως δηλοῦται πρὸς τὸ ὑπ' αὐτὴν· τῷ δὲ τῆς αἰτίας, ἐπιρροή τις ἀπ' αὐτῆς πρὸς τὸ εἶναι τοῦ αἰτιατοῦ· ὥστε εἴ τις ἀρχὴ ἐστὶ τοῦ εἶναι τῷ οὐρανῷ, καὶ αἰτία ἂν εἴη τούτου ἢ αὐτῇ, εἰ καὶ μὴ κατὰ τὸ γινώσκεισθαι ἢ γίνεσθαι, κατὰ γοῦν τὸ εἶναι· ὥστε δὲ τὸ κινήτικόν αἷτιον καὶ ποιητικόν ἐστὶ κατ' Ἀριστοτέλη· καὶ τὸ κινεῖν
 10 ὁμοίως ποιεῖν ἐστίν· ἐν γὰρ τῷ μ' τῶν Μετὰ τὰ φυσικά· „Οὔτε οὖν, φησί, τοῦ ποιῆσαι αἷτιος ὁ ἀριθμὸς, οὔτε ἡ ὕλη, οὔτε λόγος καὶ εἶδος, ἀλλὰ μὴν οὐδ' ὡς οὗ εἶνεκα.“ Βούλεται γὰρ τὸν ἀριθμὸν μὴ εἶναι τοῖς πράγμασιν αἷτιον, οὔτε ὡς τὸ ὅθεν ἢ ἀρχὴ τῆς κινήσεως, οὔτε ὡς τὰ λοιπὰ τῶν αἰτίων εἶδη. Καὶ ἐν τῷ λ' τῶν Μετὰ τὰ φυσικά· „Ἀλλὰ
 15 μὴν εἰ ἔστι κινήτικόν, φησίν, ἢ ποιητικόν, μὴ ἐνεργοῦν δέ τι, οὐκ ἐστὶ κίνησις.“ Καὶ πάλιν· „Ἀλλὰ μὴν οὐδὲν ἐστὶ τῶν ἐναντίων, ὅπερ ποιητικόν καὶ κινήτικόν· ὁ γὰρ ἀριθμὸς οὐ ποιήσει συνεχῆς οὔτε ὡς κινεῶν, οὔτε ὡς εἶδος.“ Καὶ πολλαχοῦ δὲ φαίνεται ταῦτόν τι οἰόμενος εἶναι ποιητικὸν εἰπεῖν αἷτιον, καὶ κινήτικόν, καὶ κινεῶν, καὶ ὅθεν ἢ ἀρχὴ τῆς
 20 κινήσεως, καὶ πᾶσι τούτοις ὡς συνωνύμοις χρώμενος δὴ πού. Εἰ τοίνυν συγχωροῦσιν ἐκόντες οἴεσθαι τινα τὸν Φιλόσοφον φύσιν κινήτικὴν τοῦ
 f. 119^v | παντός, ὅτι δῆπου καὶ ποιητικὴν ταύτην φρονεῖ, ἐξ ὧν αὐτὸς φησι καὶ ἄκοντες συγχωρήσουσι. Καὶ πάλιν ἐν τῷ αὐτῷ λ' φησίν· „Ἐτι, τίνοι οἱ ἀριθμοὶ ἔν, ἢ ἡ ψυχὴ καὶ τὸ σῶμα, καὶ ὥστε τὸ εἶδος καὶ τὸ πρᾶγμα,
 25 οὐδὲν λέγει οὐδεὶς, οὐδὲ ἐνδέχεται εἰπεῖν, ἐὰν μὴ ὡς ἡμεῖς εἴποι, ὡς τὸ κινεῶν ποιεῖ.“

Ἐντεῦθεν οὖν οὐ τοῦτο δείκνυται μόνον, ὅτι ποιητικόν φησιν εἶναι τὸ κινήτικόν, ἀλλ' ὅτι καὶ τοῖς μηδεμίαν αἰτίαν τῆς ἐν τοῖς οὖσιν ἐνόητος ἀποδιδοῦσιν ἐπιτιμᾷ καὶ οὐδὲ βουληθέντας ἂν φησι τοῦτο δυνήθῃναι ποιεῖν,
 30 εἰ μὴ φαῖεν ὅπερ αὐτὸς λέγει· λέγει δὲ αὐτὸς τῆς ἐν τοῖς οὖσιν ἐνόητος ἀπλῶς αἷτιον εἶναι τὸ κινεῶν, καὶ ταύτην ὑπ' αὐτοῦ τοῖς οὖσιν ἐνδίδοσθαι. Εἰ τοίνυν κινεῖ μέν τι τὸ πᾶν τόδε, ἔν πῃ τυγχάνον καὶ ἔμψυχον ὃν κατ' αὐτὸν Ἀριστοτέλη καὶ Πλάτωνα, τῆς δ' ἐνόητος ὥσπερ ἀριθμῶν καὶ ψυχῆς πρὸς τὸ σῶμα, οὕτω καὶ παντός εἶδους καὶ πράγματος αἷτιόν ἐστι
 35 τὸ κινεῶν, δῆλον ὅτι τῆς τοῦ παντός ἐνόητος αἷτιον ἀποφαίνεται τὸν Θεόν, τῆς τε ἄλλης καὶ ἣν ἔχει τῷ ἔμψυχον εἶναι, καὶ οὐ τῆς περιφορᾶς μόνον. Καὶ ὥστε, ὡς οἱ περὶ Πλάτωνα τὰ εἶδη καὶ τοὺς ἀριθμοὺς αἷτια

τῶν ὄντων ἔλεγον εἶναι, οὐ δὴ που κινήσεως αὐτῶν, ἀλλὰ μᾶλλον ἀμεταβλησίας αὐτῶν, ὡς οἶόν τε, καὶ τοῦ εἶναι· καίτοι ἡμάρτανον διδόντες εἶδеси τε καὶ ἀριθμοῖς τὰ ἀδύνατα· πῶς γὰρ ἂν, φησί, καὶ ποιῶν τὰ εἶδη τὴν ἐνότητά ἐν τοῖς πράγμασιν, εἴ γε ταύτην μὲν ποιεῖ τὸ κινεῖν, τὰ δ' οὐκ ἔχει λόγον αἰτίας κινήτικης; "Οτι δὲ τὴν ἐν τοῖς πράγμασιν ἐνότητά τὸ κινεῖν ποιεῖ, σαφέστατα ἐν... τῶν Μετὰ τὰ φυσικὰ δείκνυσιν. Εἰ δὲ τῆς ἐν τῷ παντὶ τῷδε | ἐνότητος αἷτιον τὴν πρώτην ἀρχὴν εἶναι νομίζει, f. 120 ἦν δὴ κινήτικὸν αἷτιον τοῦ παντὸς οἶεται, οὐδ' ἂν βουληθεὶς ἔφυγε τὸ καὶ αἷτιαν αὐτῷ τῆς οὐσίας ταύτην ἀποφαίνεσθαι καὶ τοῦ εἶναι· ὅς ἕκαστον οὕτως ὄντοττος, ὥσπερ δὴ καὶ ἐνότητος ἔχειν ὑπολαμβάνει, καὶ ὃν τε 10 καὶ ἐν ἀντιστρέφειν φησὶν· ὡς δὲ καὶ ἀγαθὸν καὶ γένος ἐν τι συνώνυμον, τῶν ὄντων ἀπάντων ταῦτα τίθεται τὰ ὀνόματα, ἅτε διὰ πάντων τῶν ὄντων διττον, εἰ καὶ μὴ συνωνύμως πάντων κατηγοροῖτο. "Ολως δὲ τοῦνομα τῆς αἰτίας Ἀριστοτέλης, ἐν τῷ δ' τῶν Μετὰ τὰ φυσικὰ διαιρῶν, ὧδέ πως περὶ τῆς κινούσης αἰτίας διαλαμβάνει· „Ἐτι, ὅθεν ἡ ἀρχὴ τῆς μεταβολῆς 15 ἡ πρώτη, ἡ τῆς ἡρεμίας, οἶον ὁ βουλευσας αἷτιος, καὶ ὁ πατήρ τοῦ τέκνου, καὶ ὅλως τὸ ποιοῦν τοῦ ποιουμένου, καὶ τὸ μεταβλητικὸν τοῦ μεταβάλλοντος.“

Παραδείγματα τοίνυν ἐνταῦθα τῆς κινήτικης αἰτίας τὸν βουλευσάντα τίθησι, καὶ τὸν πατέρα τοῦ τέκνου· τῶν γὰρ κινήτικῶν αἰτίων τὸ μὲν τὴν 20 ἐσχάτην τελειότητα τῷ πράγματι δίδωσιν, ἡ τὸ οὐσιώδες εἶδος εἰσάγον, ὡς ὁ πατήρ ἐν τοῖς φυσικοῖς, ἡ τὸ τῆς τέχνης, ὡς ὁ οἰκοδόμος τυχόν, καίτοι καὶ τὸ τὴν ὕλην τῷ εἶδει παρασκευάζον ποιητικὸν ἂν αἷτιον λέγοιτο· οἶον λιθοξόος καὶ ξυλουργός, ἀλλ' οὐ κυρίως κατὰ γε τὸν τὰ ἐσχάτα διατιθέντα, οἷς ἐξ ἀνάγκης τὸ εἶδος ἔπεται· οὕτω γὰρ ἄνθρωπος ἐξ ἀνθρώπου 25 γεννᾶται, αὐτοῦ μὲν τῷ λογικῷ πρέπουσαν εἶδει διδόντος ὕλην, τῆς δὲ πρώτης ἀρχῆς ποιούσης τὸ εἶδος· καὶ τῷ ὕλικῷ τῷδε ὀργάνῳ τοῦτο ἐγγέοντος, οὐ πρὶν ἐγγεθῆναι δημιουργηθέν, ὡς οἱ περὶ Πλάτωνα πλάττουσιν, ἀλλ' ἅμα τε ἐγγεόμενον καὶ δημιουργούμενον· ὃ δὴ τρόπῳ καὶ τὴν πρώτην τοῦ ἀνθρώπου | γενέσθαι ποίησιν τὸ ἱερὸν ἰστόρησε γράμμα· f. 120^v βοηθεῖ δὲ καὶ τὸ συνεργαζόμενον τῷ ποιοῦντι πρὸς τὸ τέλος, ἀλλὰ διενήνοχεν ἐκείνου τῷ τέλει· οὐ γὰρ τὸ ἴδιον, ὥσπερ τὸ ποιοῦν, ἀλλὰ τὸ τοῦ ποιοῦντος τέλος σκοπεῖ· ὥσπερ ἡ δευτέρα αἰτία τῇ πρώτῃ πρὸς τὸ ταύτης τέλος συναγωνίζεται ἐν πᾶσι τοῖς τεταγμένοις ποιητικοῖς. Ταῦτα μὲν οὖν πάντα τῷ τοῦ πατρὸς ἐμπεριείλφε παραδείγματι· ἔστι δέ τι καὶ κινήτι- 35 κὸν αἷτιον τὸ βουλευόν· ὅθεν τὸ τέλος καὶ εἶδος τῆς πράξεως ἐνδίδεται τῷ ποιοῦντι, ὡς ἔχει τὸ πρῶτον ποιοῦν διὰ νοῦ πρὸς ἅπαν ποιητικὸν δεύτερον, ἂν τε φύσει, ἂν τε διανοίᾳ ποιοίῃ· τοῦτο γὰρ τῷ δευτέρῳ ποι-

ητικῶ τὸ τέλος καὶ τὸ εἶδος δίδωσι τῆς ποιήσεως, ὡς αἱ ἀρχιτεκτονικαὶ ταῖς ὑπουργικαῖς τῶν τεχνῶν, καὶ ὡς τὸ πρῶτον αἷτιον ἀπάσῃ τῇ φύσει.

Πρὸς δὴ τοῦτο τὸ τῆς αἰτίας γένος καθόλου ἅπαν ἀνάγων ὁ Φιλόσοφος ποιοῦν, εἶναι τι ὁπῶσποτε φησὶν ὡς οὐ μόνον τὸ ποιοῦν ἐστὶν αἰτία τοῦ ποιουμένου, ἀλλὰ καὶ τὸ μεταβλητικὸν τοῦ μεταβάλλοντος. Προσέθηκε δὲ τῇ μεταβολῇ τὴν ἡρέμεισιν καὶ τὴν στάσιν, ὅτι ἡ φυσικὴ κίνησις καὶ ἡρεμία πρὸς τὴν αὐτὴν αἰτίαν ἀνάγονται· ὡσαύτως δὲ καὶ ἡ βίαιος ἡρεμία καὶ κίνησις, πρὸς ἣν καὶ τὸ τοῦ ἄνευ μεταβολῆς ποιοῦντος αἰτιῶδες ἀνήκει, τῷ γε τῆς φυσικῆς κινήσεως κανόνι παραβαλλόμενον. Τὸ γὰρ ἄνευ μεταβολῆς καὶ οὐκ ἐν τῷ ἐφεξῆς, ἀλλ' ἅμα ὅλον γινόμενον, ἔοικε πῇ τῷ παρὰ φύσιν γινομένῳ. Ἐν δυοῖς τοίνυν παραδείγμασι, τῷ τε κατὰ τὸν πατέρα καὶ τῷ κατὰ τὸν βουλευσάντα, τῶν δύο ἀρχῶν τῆς κινήσεως ἡψατο καθόλου, ἐξ ὧν πάντα γίνεται· τῆς μὲν προθέσεως ἐν τῷ βουλευσάντι, τῆς δὲ f. 121 φύσεως ἐν τῷ πατρὶ· ὥστε κινήτικὴν αἰτίαν οὐ τὸ τοῦ | κινεῖσθαι μόνον αἷτιον λέγει, ἀλλὰ τὸ ποιητικόν· τῶν μὲν μεταβαλλόντων οὐκ ἄνευ μεταβολῆς, τῶν δὲ ἀμεταβλήτων κατ' αὐτὸν ἄνευ τοῦ μεταβάλλειν.

Χαλεπὸν δὲ ἐστὶ πιστεύειν, ὅτι τὰ μὲν οὐράνια σώματα μὴ μόνον κινήσεως, ἀλλὰ καὶ τοῦ εἶναι τοῖς ἄλλοις αἰτία φρονεῖ, μεταβαλλόντων μὴ μεταβάλλοντα· τὸ δὲ τὰ οὐράνια σώματα κινεῖν αἷτιον μόνον τοῦ κινεῖσθαι αὐτὰ ἀποφαίνοιτο, ὡς οὐ μεταβαλλόντων κατὰ τὸ εἶναι, ὡς ἐντεῦθεν πλέον δραστηριότητος τῷ οὐρανῷ ἢ τῇ πρώτῃ πάντων αἰτίᾳ προσεῖναι, δι' ἣν τῆς τε θειότητος καὶ αἰδιότητος καὶ ἀμεταβλησίας τὸν οὐρανὸν μετέχειν φησὶ πανταχοῦ ὡς ἐκείνῃ πολλῷ μᾶλλον παντὸς θειοτάτου τε καὶ ἀρίστου πρέποντος. Καὶ τοῦτο σαφὲς ἐν τῷ δευτέρῳ τῶν 25 Περὶ οὐρανοῦ· „Τὸ μὲν γὰρ κινούμενον δέδεικται, φησὶν, ὅτι πρῶτον καὶ ἀπλοῦν καὶ ἀγέννητον καὶ ἀφθαρτον καὶ ὅλως ἀμετάβλητον· τὸ δὲ κινεῖν πολὺ μᾶλλον εὐλογον εἶναι τοιοῦτον. Τὸ γὰρ πρῶτον τοῦ πρώτου, καὶ τὸ ἀπλοῦν τοῦ ἀπλοῦ, καὶ τὸ ἀφθαρτον καὶ ἀγέννητον τοῦ ἀφθάρτου καὶ ἀγενήτου κινήτικόν.“ Ὡστε καὶ τῆς πρώτης αἰτίας τοῦ εἶναι τὰ ὄντα 30 ἐν τοῖς κινήτοις ἢ πρώτη αἰτία τοῦ εἶναι πάντα τὰ ὄντα καθάπαξ κινήτικὴ ἐστὶ κατ' αὐτόν. Καὶ τὸ κινεῖν πολὺ μᾶλλον αἷτιον εἶναι δεῖ τῆς οὐσίας τῶν ὄντων· δηλον γὰρ ὡς οὐδὲ τὸ πρῶτον καὶ ἀπλοῦν καὶ ἀφθαρτον καὶ ἀγέννητον συνωνύμως τοῦ οὐρανοῦ κατηγορεῖ καὶ τῆς πρώτης αἰτίας, ἀλλ' ἐκείνης πολὺ μᾶλλον, δηλονότι ἀμφοῖν ὁμωνύμως, καὶ κυρίως μὲν 35 ἐκείνης, κατὰ τινα δὲ ἀναλογίαν καὶ τούτου· οὐ γὰρ ἀπὸ τύχης ὁμωνύμως, εἴγε ἐν τῷ δευτέρῳ τῶν Περὶ οὐρανοῦ, „μηδὲν ὡς ἔτυχε, μηδὲ ἀπὸ f. 121 v ταυτομάτου ἐνδέχεσθαι· ἐν | τοῖς αἰδιότοις εἶναι φησιν, ἀλλὰ διὰ τινα αἰτίαν.“ Ὅτι δὲ μηδὲ συνωνύμως, δηλον ἐκ τοῦ τὰ μὲν κοινὰ προσεῖναι πολὺ

μᾶλλον τῷ κινουonti· διαφέρειν δὲ αὐτοῖς καὶ τὰ ἰδίως ὑπάρχοντα· ὁ μὲν γὰρ οὐρανὸς μεταβάλλει κατὰ τὸ ποῦ γούν· ἡ δὲ πρώτη ἀρχὴ οὐδαμῇ οὐδαμῶς· καὶ ὁ μὲν σωματικῆς ἐστὶ φύσεως, ἡ δὲ σωματί τε καὶ ὕλη οὐδαμῇ οὐδαμῶς κοινωνεῖ. Ἀλλὰ μὴν καὶ ἐν τῷ εἰκοστῷ τῶν Μετὰ τὰ φυσικά φησιν· „Πῶς γὰρ ἔσται τάξεις, μηδενὸς ὄντος αἰθέρου καὶ χωριστοῦ 5 καὶ μένοντος;“ ὡς οὐκ ἂν εἶναι δηλονότι δυναμένης τῆς αἰθέρου τάξεως ἐν τοῖς πράγμασιν, εἰ μὴ ἦν τις ἀρχὴ χωριστὴ καὶ αἰθερίας, ἥτις ἂν διδοίη τοῖς πράγμασι τὴν αἰδιότητα. Εἰ δὲ τῆς αἰδιότητος αἰτίον ἐστὶ τὸ πρῶτον κινουόν, αὕτη δὲ ἐστὶ τὸ αἰε εἶναι, τοῦ ἄρα αἰε εἶναι αἰτίον οὐρανῷ, κατ' Ἀριστοτέλην, τὸ πρῶτον κινουόν· εἰ δὲ τούτου, πολλῶν ἄρα μᾶλλον τοῦ 10 εἶναι· ὁ διδόναι μείζονι ἂν πρέποι δυνάμει καὶ διαρκεστερά. Μαρτυρεῖ δὲ οὐδὲν ἦττον τῶν εἰρημένων Ἀριστοτέλει τὴν δόξαν ταύτην καὶ τὰ ἐν αὐτῷ δὴ τούτῳ τῷ εἰκοστῷ τῶν Μετὰ τὰ φυσικά ἡπορημένα· „Ἐτι δ' εἴπερ ἐστί, φησί, τις οὐσία καὶ ἀρχὴ τοιαύτη τὴν φύσιν, ὅταν νῦν ζητοῦμεν, καὶ αὕτη μία πάντων καὶ ἡ αὐτὴ τῶν τε αἰθέρων καὶ φθαρτῶν, 16 ἀπορίαν ἔχει διὰ τί ποτε, τῆς αὐτῆς ἀρχῆς οὐσης, τὰ μὲν ἐστὶν αἰθερία τῶν ὑπὸ τὴν ἀρχήν, τὰ δ' οὐ.“ Ἦς ἀπορίας τὴν λύσιν αὐτόθι μὲν οὐκ ἐπάγει· ἐξ ὧν δ' ἀλλαχού φησιν, ἐστὶ καταμαθεῖν, ὡς καὶ εἶναι τοιαύτην τινὰ φύσιν μάλα βούλεται, καὶ πάντων εἶναι καὶ φθαρτῶν καὶ ἀφθάρτων ἀρχήν· τοῦ δ' ἐνια φθαρτὰ εἶναι τῶν ἀπ' αὐτῆς τὸ πλεῖστον αὐτῆς διεστάναι κυρίαν 20 αἰτίαν ἡγῆται. Διὰ τοῦτο γούν ἐν αὐτοῖς τὴν γένεσιν καὶ τὴν | φθορὰν f. 122 κτίζεσθαι διὰ τῆς μέσης αἰτίας, ἥτις ἀφθαρτός ἐστι κατ' οὐσίαν· καὶ ταύτη μὲν ἐξομοιουμένη πρὸς τὴν πρώτην αἰτίαν, τῷ δὲ κατὰ τὸ ποῦ μεταβάλλειν ἀνομοίως ἔχουσα, πάντῃ ἀμεταβλήτῳ οὐσῃ, ὡς τῇ πρωτίστῃ πάντων καὶ αὐταρκεστάτῃ καὶ μάλιστα οὐσῃ ἐχρήν. Καθόλου δὲ τῷ μὴ μόνον 25 ποιητικὸν αἰτίον, ἀλλὰ καὶ τελικὸν καὶ παραδειγματικὸν τοῦ τε οὐρανοῦ καὶ δι' αὐτοῦ, τοῦ παντὸς ὄντος, ποιεῖν τὸν Θεόν, δηλὸς ἐστὶν Ἀριστοτέλης, δημιουργὸν αὐτὸν τοῦ παντὸς τοῦδε εἶναι οἰόμενος. Ἐν γὰρ τῷ περὶ Ἀρχῶν πρώτῳ, τὸ εἶδος τοῦ φυσικοῦ πράγματος „θεῖον εἶναι φησι καὶ ἀγαθὸν καὶ ἐφετόν.“ καθ' ὁμοιότητα δηλονότι τοῦ εἶδους, ὅπερ ἐστὶ θεῖο- 30 τικόν καὶ ἄριστον καὶ ἔσχατον ἐν τοῖς ἐφετοῖς. Τοῦτο δὲ ἐστὶν ἡ κεχωρισμένη αὐλὸς τε καὶ ἀκίνητος φύσις· ἥτις ἀρχὴ ἐστὶ τοῦ ὄντος ἢ ὄν· καὶ διὰ τοῦτο ὑποκείμενόν ἐστιν ἐν τῇ πρώτῃ φιλοσοφίᾳ, ὡς αὐτὸς φησιν ἐν ἐκείνῳ τῷ μέρει· „Περὶ δὲ τῆς κατὰ τὸ εἶδος ἀρχῆς, πότερον μία, ἢ πολλαί, καὶ τίς ἡ τίνες εἰσί, δι' ἀκριβείας τῆς πρώτης φιλοσοφίας ἔργον 35 ἐστὶ διορίσαι,“ περὶ ἧς ἄρα καὶ διωρίσατο ἐν τῷ τριακοστῷ τῶν Μετὰ τὰ φυσικά. Ὡς οὖν ἐκείνου τοῦ εἶδους πάντα ἐφίεται, οὕτω τοῦ φυσικοῦ εἶδους ἡ ὕλη ἐπιθυμεῖ· καὶ ὡς ἡ ὕλη ἐνδεής ἐστὶ τοῦ εἶδους, οὕτω καὶ τὰ ἐφίεμενα τῆς ἀρχῆς ἐκείνης ἐνδεᾶ δὴπου εἰσίν, εἰ καὶ τῇ τῶν ἄλλων παραθέσει τέλειά εἰσι καὶ αὐτάρκη. Καὶ ὡς ἡ ὕλη ἐντελεχεῖα διὰ τὸ εἶδος 40

ἐστίν, οὕτω καὶ τὰ ὄντα πάντα ἐνεργεῖα εἰσὶ, τῆς πρώτης ἀρχῆς ἕνεκα·
 ἥς μάλιστα ἡ οὐσία κατ' Ἀριστοτέλην ἐνεργεῖα πέφυκεν. Καὶ ὡς τὰ τῶν
 f. 122^v γεννητῶν καὶ φθαρτῶν εἶδη ἐκ | τῆς τῶν οὐρανίων σωματῶν ἐστὶν ἐπιρροῆς,
 οὕτω καὶ τὰ εἶδη τούτων, ἀφθάρτων ὄντων καὶ κινητῶν, ἐκ τῆς ἀκινήτου
 5 καὶ πρώτης οὐσίας εἰσὶν· οὕσης γάρ τινος ἀναλογίας, ὡς τῷ φυσικῷ εἶδει
 πρὸς ἐκείνο τὸ εἶδος, καὶ τῷ ἐφιεμένῳ πρὸς τὸ ἐφιέμενον, τὰ τοιαῦτα
 πάντα ὁμοίως ἀμφοῖν ἐπεσθαι δεῖ κατ' ἀναλογίαν. Διαφέρει δὲ τὰ τε
 ἄλλα καὶ τῷ τὸ μὲν τῷ κινουντι προσγεγεννημένον ἐτέρωθεν ἔξ αὐτοῦ τῷ
 γινομένῳ ἐνδίδοσθαι, ὡς αὐτὸς φησιν Ἀριστοτέλης, ὅτι εἶδος οἴσεται τι
 10 τὸ κινουῖν. Τὸ δὲ πρῶτον εἶδος ἐκείνο, τὸ αὐτὸ καὶ ποιοῦν εἶναι· ὅθεν
 τοῦτ' ἐμὲν τὸ εἶδος διαφέρει πραγματικῶς τοῦ ποιοῦντος, ὡς τὸ ἀπλοῦν
 τοῦ συνθέτου, καὶ ὡς τὸ μέρος τοῦ ὅλου, ὅπερ ἐστὶ τῆς ἐνεργείας ἀρχή·
 ἐκείνο δὲ ἐν ἐστὶ τῷ γε πράγματι· οὐ γάρ ἐστιν ἐν τῷ ποιοῦντι, ἀλλ' αὐτό
 ἐστὶ τὸ ποιοῦν. Εἰ δὲ καὶ μὴ ἐφικνεῖται τὰ ὄντα πρὸς τὴν ἀκριβῆ τοῦ
 15 εἶδους αὐτοῦ ὁμοιότητα, ὥσπερ ὁ γεννώμενος ἄνθρωπος πρὸς τὴν τοῦ
 γεννῶντος, ἀλλὰ δρᾶντονται τινος ὁμοιότητος τῷ γε ἐμφαίνειν τὸν ὑπὸ
 τοῦ Θεοῦ νοούμενον Λόγον καὶ τὴν νοερὰν ἐκείνου θέλησιν τὸ Πνεῦμα τὸ
 ἅγιον· ὧν τῷ μὲν ὁμοίωται τῷ πρὸς ἐκείνον γεγενῆσθαι· τῇ δέ, τῷ τῆς
 τοῦ πεποιηκότος ἀγαθότητος τὸν ἐνόντα τρόπον ἐφιεσθαι. Ταῦτ' ἐμὲν ὑπὲρ
 20 Ἀριστοτέλην προστιθέσθω, τῆς ἱερᾶς πίστεως ὄντα, ἀμα δὲ καὶ ὑπὲρ
 Ἀριστοτέλους, ὅτι τῆς τοιαύτης ἀληθείας πολλὰς ἡμῖν καὶ αὐτὸς δίδωσιν
 ἀφορμάς· οἶμαι δὲ καὶ Πλάτων αὐτός.

Ἀρκεῖ τοίνυν τοῖς ὑπὸ τῆς πρώτης αἰτίας παρηγμένοις οὕτω γοῦν τὸ
 θεῖον εἶδος ἔχειν ἐν ἑαυτοῖς, ὥσπερ καὶ τῇ ἐν τῇ ὕλῃ οἰκίᾳ τὸ πρὸς
 f. 123 τὴν ἐν τῇ τοῦ τεχνίτου διανοίᾳ καλῶς εἰκασθῆναι· | ὃηλον γάρ, ὡς οὐ
 καθ' ὁμοιότητα τῶν φύσει ποιοῦντων, ἀλλ' ὡς ἐκ τέχνης ποιοῦντος τὸ
 σύμπαν τόδε ὑπὸ τῆς πρώτης αἰτίας παρήχθη. Εἰ γοῦν καὶ τὸ εἶδος καὶ
 τὸ παράδειγμα ἐν τῷ αὐτῷ γένει πως τῆς αἰτίας ὑπ' Ἀριστοτέλους τίθεν-
 ται, λέγοντος ἐν τῷ δευτέρῳ τῶν Φυσικῶν· „Ἄλλον δὲ τρόπον καὶ τὸ
 80 εἶδος, καὶ τὸ παράδειγμα, ἀλλὰ βέλτιον ἐστὶ λέγειν παραδειγματικὴν αἰτίαν
 εἶναι τοῦ παντός τὸν Θεὸν διὰ τὴν ἀτελεῖ ὁμοιότητα.“ Διὰ ταῦτα τοίνυν
 οὐ ποιητικὸν μόνον αἰτίον ἐστὶν ὁ Θεός, ἀλλὰ γε καὶ εἰδικόν, τουτέστι
 παραδειγματικόν· ἑαυτῷ γάρ παραδείγματι κεχρημένος, τὸ σύμπαν τόδε
 πεποίηκεν, οὐκ εἶδесί τισιν ἔξω πού κειμένοις προσέχων. Διὸ καὶ τῆς
 85 τῶν ὄντων διακρίσεως ἡ αἰτία ἐκ τῆς τάξεως ἀνέσχε τῶν λόγων καὶ τῶν
 εἰδῶν, οὓς ὁ πρῶτος ἐν ἑαυτῷ διετύπωσε νοῦς· οὐκ ἐκ τινος ποικιλίας
 ἄλλων εἰδῶν, πρὸς ἃ τόδε ξυστῆναι τὸ πᾶν ὑπὸ τῆς πρώτης αἰτίας οἶ

7 ἐν devant ἀμφοῖν add D 9 δίδοσθαι D, ἐν en interligne A 13 ἔνεστι M
 14 ἀφικνεῖται M 28 πως en interligne AD 29 καὶ après τρόπον om D

περί Πλάτωνα ἀξιούσιν· οὗτοι γάρ, οἷς λέγουσι, τὸν θεὸν ἐκείνον καὶ ὑψηλότερον νοῦν παχύτερον τῶν ἐν ἀνθρώποις ἀποφαίνουσι δημιουργῶν, οἱ πρὸς τὸ συλληφθὲν ἐν τῇ διανοίᾳ, οὐ πρὸς τὸ ἔξω κείμενον εἶδος δημιουργοῦσι πολλάκις, εἰληφότες μὲν πρότερον ἔξωθεν, ἀλλ' ἔχοντες νῦν, ἐν τῷ ἐνεργεῖν οὐ λαμβάνοντες, οὐδ' ἔξω σφῶν αὐτῶν ἀλλ' ἐν ἑαυτοῖς 5 τοῦτο προϊστάμενοι ἐν τῷ ποιεῖν κατ' αὐτό· καίτοι καὶ αὐτῶν εἰδῶν δημιουργὸν λέγουσιν οἱ περί Πλάτωνα τὸν Θεόν, καὶ οὕτω γ' ἂν χείρων εἴη τῶν ἀνθρώπων δημιουργῶν, οἱ ἐπαινοῦνται τῷ κρείττω τῶν ἔξωθεν παραδειγμάτων δημιουργεῖν, αὐτὸς δὲ πρὸς τὰς ἰδέας πεποιημένα οὐχ ὅπως βελτίω, ἀλλ' οὐδ' ὅμοια δυνηθεὶς ἀποφαίνειν, καὶ ἡ ἥττον δυνάμενος, ἢ 10 ἐπιλελησμένος τῆς ἔξεως εἴη ἂν, εἰ τὰς μὲν ἰδέας παραδειγμάτων χωρὶς f. 123^v ἀρίστας πεποίηκε, τὰ δ' ἄλλα πολὺ χείρω, καίτοι παραδειγμάτων αὐτῷ κειμένων. Τί δὲ κωλύσει καὶ αὐτὰς τὰς ἰδέας πρὸς ἄλλας ἰδέας γεγενῆσθαι ἂν, ὧν εἰσι χείρους τῇ ὁμοιότητι, καὶ τοῦτο ἐπ' ἀπειρον καὶ αἰεὶ χείρω δημιουργεῖν τὸν Θεόν; Εἰ δὲ τὰς ἰδέας πρὸς ἑαυτὸν πεποίηκεν ὁ Θεός, 15 ἑαυτοῦ γε οὕσας τῇ φύσει χείρους, τί μὴ καὶ πάντα πρὸς ἑαυτὸν ποιήσῃ, δυνάμενον πάντων εἶναι ἰδέαν, εἰ γε δεῖ τὰ πρὸς τὴν ἰδέαν γινόμενα χείρω αὐτῆς εἶναι, αὐτὸς δὲ τῶν ἔργων αὐτοῦ ἀπείρῳ ὅσῳ ὑπέρκειται;

Θαυμαστόν δὲ καὶ εἰ ἀληθεύουσιν οἱ λέγοντες Πλάτωνα αἰδῖον τιθέναι τὸν κόσμον, οὐ πρὸς αὐτὸν Θεόν, ἀλλὰ πρὸς τὸν εἰδητικὸν εἰργασμένον 20 κόσμον. Εἰ γὰρ καὶ τὰ εἶδη ἐγχωρεῖ αἰδῖον εἶναι, ἀλλὰ τὸ πρὸς ταῦτα γεγενημένον ἀδύνατον ὁμοίως εἶναι αἰδῖον, ἀλλ' ἀνάγκη φύσει τε ἐκείνα καὶ αἰδιότητι διαφέρειν. Ταῦτα μὲν οὖν δι' ἀκριβείας ἐν ἄλλοις λόγοις ἐξετασθήσεται· νῦν γὰρ παρέργως τούτων ἡψάμεθα καὶ ἐξ ἐπιπολῆς. Ἀλλὰ κατὰ γε Ἀριστοτέλη καὶ αὐτὴν ἀλήθειαν, τὸ μὲν φύσει καὶ συνω- 25 νόμως ποιοῦν τὴν ὁμοιότητα τῆς οὐσίας ἐντίθησι· τὸ δὲ τέχνη καὶ ὁμωνόμως, τὸ νοητὸν εἶδος εἰσάγει τῷ ποιουμένῳ, οὐχ ὥς ἔστιν ἐν τῷ νοοῦντι, ἀλλ' ὥς ἐν χείρονι πολλῷ διαθέσει τῇ τοῦ ποιουμένου μεταληφθῆναι δύναται τε καὶ προσήκει. Τουτὶ δὲ τὸ εἶδος ταῦτόν μὲν ἔστι τῷ ποιοῦντι νῷ κατ' οὐσίαν, νοῦς ὧν δὴ πού νοοούμενος, εἰ καὶ ὥς ἀντικείμενον τοῦ θεοῦ 30 νοῦ τῷ εἰδητικῷ διενήνοχε λόγῳ· οὐκ ἔστι δὲ ταῦτόν τοις δι' αὐτοῦ ἢ πρὸς αὐτὸ γινόμενοις, ἀλλὰ μόνον ὅμοιον· νοεῖ γὰρ ὁ θεὸς νοῦς αὐτό, εἰ καὶ τεταγμένον πῶς πρὸς τὸ ἀποτέλεσμα, ἀλλ' ἐν ἑαυτῷ ὄν. Ὅθεν, εἰ καὶ παρὰδειγμα χείρονός ἐστι φύσεως, ἅτ' ἐν φαυλοτέρᾳ διαθέσει μεταλαμβανόμενον, ἀλλ' οὐδὲν ἥττον ἐπὶ τῆς οἰκείας ἀξίας ἱδρύεται, | καὶ νοῦς ἔστιν f. 124 ὄντως ἀμιγῆς τε καὶ ἀπαθῆς παντὸς χρήματος, ὅσα πρόσεστι τοῖς δι' αὐτοῦ

11 γ' ἂν εἴη τῆς ἔξεως D 14 ἂν om D 18 αὐτὸς δὲ — ὑπέρκειται om D;
en marge de la main de Scholarios A 27-29 οὐχ ὥς — προσήκει om D, en marge
de la main de Scholarios A

τὴν ὑπαρξίν εἰληφόσι· καὶ οὐδέν ἐστιν ἄλλο, τῷ γε πράγματι, ἢ αὐτὸς ὁ πρῶτος καὶ ἀναίτιος νοῦς.

Τὸ τοίνυν εἶδος ἐκεῖνο, τὸ πάντῃ αὐλον καὶ ἀκίνητον καὶ πρῶτον ἀπάντων (δεῖ γὰρ πρὸς τὴν ἐξ ἀρχῆς ἐπανελθεῖν πρόθεσιν), καὶ κινητικόν
 5 ἐστὶν αὐτὸ τῶν ἄλλων εἰδῶν εἶτουν ποιητικόν, καὶ πρὸς τὴν ἰδίαν ὁμοιότη-
 τα ἐκεῖνα κινεῖ, καὶ πᾶσι ταύτην ἐντίθησι, τοῖς μὲν τελεώτερον, τοῖς
 δ' ἀτελέστερον· ὅθεν ἔπειτα καὶ τέλος εἶναι πάντων αὐτὸ καὶ ἀγαθόν,
 οὐκ ἐνυπάρχον, ἀλλ' ἐξωθέν· κινεῖν τε καὶ τελειοῦν καὶ ἐπιστρέφον πάντα
 πρὸς ἑαυτὸν, τουτέστιν ἀγαθὸν βέλτιστόν τε καὶ ἔσχατον, ἀλλ' οὐ τέλος
 10 ἐστὶν ἑαυτοῦ· οὐ γὰρ πάσχον ποιεῖ, ἀλλὰ ποιεῖ μόνον· ὅθεν οὐδὲ τοῦ
 τυχεῖν ἀλλὰ τοῦ δοῦναι μόνον στοχάζεται· καὶ τὰ πρὸς αὐτὸ τεταγμένα
 καὶ αὐτοῦ ἐφιέμενα λαμβάνουσι μόνον ἕκαστον ἐξ αὐτοῦ, ἣν ἂν ἐκεῖνο
 βούληται ἐν ἐκείνῳ γίνεσθαι τελειότητα· οὐδὲν δὲ αὐτῷ κέρδος περι-
 ποιῶσιν, ὥσπερ τοῖς ἄλλοις ποιητικοῖς τὰ ἐξ αὐτῶν ὁπῶσποτε προϊόντα·
 15 ὥστε καὶ ποιητικὴ καὶ παραδειγματικὴ καὶ τελικὴ πάντων αἰτία κατ' Ἀρι-
 στοτέλη πέφυκεν ὁ Θεός· ταῦτα γὰρ τὰ τρία τὸν τοῦ τέλους καὶ τοῦ
 ἀγαθοῦ λόγον ἔχουσι· τὸ δὲ ἀγαθὸν καὶ τέλειον καὶ αὐταρκες μάλιστα
 τῇ πρώτῃ αἰτίᾳ αὐτὸς ἀποδίδωσι· πάντα γὰρ τὰ εἰρημένα ταῖς ἐκείνου
 θέσεσιν ἔπεται. Ἀλλὰ μὴν οὐδεὶς ἄγνοεῖ, κατ' Ἀριστοτέλη, ἀνταποκρινό-
 20 μενα ἀλλήλοις εἶναι ταῦτα τὰ αἰτία, τὸ ποιητικὸν δηλαδὴ καὶ τὸ τελικόν·
 ἔστι γὰρ ὡς τὸ ποιοῦν αἴτιον τοῦ τέλους ἐν τισιν, οὕτω καὶ τὸ τέλος
 f. 124^v αἴτιον τῷ ποιοῦντι, οὐ τῆς οὐσίας, ἀλλὰ τοῦ αἰτίῳ τε καὶ ποιοῦντι εἶναι·
 αἴτιον γὰρ ἐστὶ τὸ ποιητικὸν τῷ ποιεῖν· ὁρᾷ δὲ τέλους εἵνεκα· διὸ βέλτιόν
 ἐστὶ τῷ Θεῷ αἰτίῳ τελικῷ εἶναι ἢ ποιητικῷ, εἴπερ τὸ τελικὸν αἰτίων
 25 ἐστὶν αἴτιον, τῆς μὲν ὕλης οὐσης διὰ τὸ εἶδος, τοῦ δέ, διὰ τὸ ποιοῦν·
 τοῦ δὲ ποιοῦντος, διὰ τὸ τέλος· καὶ ὅ ἂν ἄμφω προσείη ὁμοῦ, μάλιστα ἂν
 αἴτιον εἴη τῷ τέλος εἶναι.

„Εἰ γὰρ καὶ ἄμφω τῷ τῆς αἰτίας γένει τῷ αὐτῷ πρόσσεστιν, ὡς ἐν
 τῷ τριακοστῷ φησίν, ἀλλὰ τῷ εἰδικῷ διενηνόχaton λόγῳ· ὥστε δεῖ
 30 ζητεῖν κατὰ πότερον μάλιστα εἶναι αἴτιον.“ Διὸ καὶ περὶ Ἀναξαγόρου
 λέγει, τὰγαθὸν πρώτην ἀρχὴν εἶναι φάσκοντος ὡς τὸ κινεῖν, ὅτι κινεῖ
 μὲν ὁ νοῦς πάντα, ἀλλ' ἐνεκὰ τοῦ· ὅθεν ἔδει καὶ ἀρχὴν τινα ἑτέραν τι-
 θέναι, δι' ἣν κινεῖ· „Εἰ μὴ ἴσως ἔλεγεν Ἀναξαγόρας, ὥσπερ ἡμεῖς, φησί,
 λέγομεν, ὅτι δυνατόν ἐστι τὸ αὐτὸ εἶναι καὶ νοοῦν καὶ νοούμενον, ὥστε
 35 καὶ ποιητικὸν ἅμα καὶ τελικόν, ὥσπερ ὑγεία καὶ ἱατρικὴ· ἡ γὰρ ἱατρικὴ
 ποιεῖ διὰ τὴν ὑγείαν, καὶ αὐτὴ ἡ ὑγεία τρόπον τινὰ ἐστὶν ἡ ἱατρικὴ,
 καθόσον ἐν ταῖς ποιητικαῖς ἐπιστήμαις τὸ ἐπιστητὸν ὕλης χωρὶς λαμβανό-

μενον αὐτῇ ἔστιν ἡ ἐπιστήμη, καὶ ταῖς θεωρητικαῖς τὸ τί ἦν εἶναι τοῦ πράγματος τοῦτ' ἔστιν ἡ νόησις αὐτοῦ καὶ ἡ ἐπιστήμη.“

“Οπου δηλὸς ἔστιν Ἀριστοτέλης καὶ ποιητικὴν τινὰ καὶ θεωρητικὴν ἐπιστήμην ἀποδιδούς τῷ Θεῷ, εἴ γε δι' ἀμφοῖν λύει τὰς ἀντιθέσεις, αἱ πρὸς τὸ τὸν Θεὸν εἶναι τὴν αὐτοῦ νόησιν ἀναθρόσκειν ἐδόκουν· καὶ τῇ μὲν πρὸς τὰς ποιητικὰς τῶν ἐπιστημῶν ὁμοίωσιν ποιητικὸν τε ἅμα καὶ τελικόν· τῇ δέ γε πρὸς τὰς θεωρητικὰς καὶ εἰδικὸν αἴτιον ἀποφαίνεται δῆπου τὸν πρῶτον καὶ ἄριστον καὶ τελειότατον νοῦν. Εἰ δὲ τέλος μόνον ἐφρόνει τὸν Θεὸν εἶναι, οὐκ ἂν ἀρχὴν αὐτὸν ἔλεγεν ἐν τῷ τριακοστῷ τῶν Μετὰ τὰ φυσικά· ὥστε καὶ ἀρχὴν, | τοῦτέστι ποιητικὸν ἢ κινή- f. 125 κὸν αἴτιον, ἥδει τοῦτον καὶ τέλος. Διὸ καὶ τὴν αἰδιότητα τοῦ ἀκινήτου κινήτου ἐκείνῳ τῷ λόγῳ δείκνυσιν, ὃ μὴδὲ προβαίνειν ἐπ' ἀπειρον ἐν τῷ γένει τῶν ποιητικῶν αἰτίων ἐδείκνυ. Εἰ δὲ τοῦτ' αὐτὸ τέλος εἶναι οἰόμενος τὸν Θεὸν καὶ οὕτω μόνον κινεῖν, ἀρχὴν διὰ τοῦτο τὸν Θεὸν ἔλεγε, δηλονότι, κατ' αὐτόν, τὸ τέλος οὐκ ἔστιν ἀρχὴ εἰ μὴ καθό ἔστιν ἐν τῷ σκοπῷ 16 τοῦ ποιοῦντος· οὐ γὰρ ἐν τῷ ῥηθέντι τριακοστῷ, ἀρχὴν τινὰ λέγων εἶναι τὸ ποιητικόν, τὸ εἶδος καὶ τὴν ὕλην, προσθεῖς δὲ αὐτοῖς καὶ τὴν στέρησιν, τοῦ τέλους οὐκ ἐμνημόνευσεν ἅμα. Οὐκοῦν καὶ οὕτω ποιητικὴν μὲν τινὰ ἂν ἐφρόνει τοῦ οὐρανοῦ εἶναι τὴν ἀρχὴν, ἧς ἐν τῷ σκοπῷ τὸ τέλος κείμενον, ἔδει καὶ αὐτὸ ἀρχὴν εἶναι· ἡμάρτανε δ' ἂν, πρῶτην ἀρχὴν τοῦτο 20 τὸ τέλος λέγων, καὶ ὑπὸ τοιοῦτου μάλιστα κινεῖσθαι τὸν ἀγέννητον, ὡς αὐτὸς φησιν, οὐρανόν· τὸ γὰρ τοιοῦτο τέλος δυνάμει μόνον ἐστὶ, τῇ ἐνεργείᾳ τοῦ ποιοῦντος εἰς τὴν ἰδίαν ἰὸν ὑπαρξιν. Ἀλλ' ἀδύνατόν ἐστι ταῦθ' οὕτως Ἀριστοτέλη φρονεῖν, ὡς ἐξ ὧν φησι περὶ τῆς πρώτης πάντων ἀρχῆς διαφαίνεται· ἅμα δὲ δηλονότι, ὅτι καὶ συμβαίνοντα ἑαυτῷ, καὶ 25 πάναντία ἅμα δὲ καὶ ἀδύνατα λέγοντα αὐτὸν ὑποθίμεθα, ἐξ ἀνάγκης ἐφρόνει ποιητικὴν τινὰ ἀρχὴν εἶναι τοῦ οὐρανοῦ, οὐ τῷ τοῦ τέλους μόνον λόγῳ κινήτικῳ· ἄνευ δὲ τούτων ὁ οὐρανός, ἡ κινεῖται ὑπὸ τῆς πρώτης ἀρχῆς, οὐκ ἔστι κινῶν· οὐκ ἄρα κινεῖται ὑπ' αὐτῆς ὡς τέλους· ὑπὸ γὰρ τοῦ τέλους κινεῖται τὸ ποιητικὸν αἴτιον ὡς ἕνεκα αὐτοῦ ἐνεργοῦν, οὐ ποιεῖ 30 δὲ αὐτὸς ἑαυτῷ τὸ τέλος· οὐ γὰρ ἂν τούτου ἐφίετο· ἄλλως δ' ἂν καὶ αὐτοκινήτος ἦν, ὅπερ οὔτε περὶ τοῦ οὐρανοῦ, οὔτε περὶ τοῦ ἀκινήτου κινήτου συγχωρεῖν Ἀριστοτέλης | δοκεῖ· κινεῖται ἄρα ὡς ἀπ' αἰτίας κινή- f. 125 τικῆς εἶτον ποιητικῆς. Ἀλλὰ μὴν καὶ πρὸς τέλος τι κινεῖται ὁ οὐρανός, καὶ τὸ κινῶν αὐτὸν τέλους χάριν κινεῖ· ἐκείνῳ τε οὖν ἄριστον ὄν, κινεῖ 35 πρὸς τὸ ἄριστον, πρὸς ἑαυτὸ ἄρα· καὶ αὐτὸς οὐρανός πρὸς τὸ ἄριστον κινεῖται, ἄριστον ὄν τῶν σωμάτων καὶ θειότατον· πρὸς τὸ ἄριστον ἄρα κινούμενος, καὶ ὑπὸ τοῦ ἀρίστου ἅμα κινεῖται, ἐνὸς ὄντος.

Ταῦτα δὲ πάντα σχεδὸν αὐτῇ λέξει Ἀριστοτέλους εἰσίν, εἴ τις καλῶς τοῖς ἐκείνου προσέχειν βούλοιο· καὶ οὐχ ἡμεῖς δόξαν ἀλλοτρίαν αὐτῷ 40

περιτίθεμεν, ὥσπερ ἐπιδεικνύντες τί ἔδει φρονεῖν Ἀριστοτέλη, ἀλλὰ τῷ ὄντι τί Ἀριστοτέλει περὶ τῶν προκειμένων ἐπηλθε φρονεῖν, ἐξ ὧν αὐτὸς εἶπε συνάγομεν· ὥστε κατ' Ἀριστοτέλη καὶ κινητικὸν καὶ τελικὸν αἴτιον τοῦ παντός ἐστιν ὁ Θεός, καὶ εἰδικόν, ὡς πρότερον ἀποδέδεικται, τουτέστι
 5 παραδειγματικόν· καὶ οἱ ἄλλως φρονεῖν ἐκείνον οἰόμενοι οὔτε τῇ λέξει αὐτοῦ, οὔτε τῇ διανοίᾳ προσέχουσι· καὶ αὐτῇ γὰρ λέξει αἴτιον τοῦ εἶναι καὶ ζῆν ἅπασιν τοῖς ὅπως οὖσι τὴν αἰδίον καὶ πρώτην καὶ ἀκίνητον ἀρχὴν ἀποφαίνεται· καὶ ταύτης ἡρτησθαι λέγει τὸν οὐρανὸν δηλονότι κατὰ τὸ εἶναι, ὡς ἀποδέδεικται, καὶ ἅμα ἐξ ὧν τίθησι περὶ τοῦ οὐρανοῦ καὶ τῆς
 10 πρώτης ἀρχῆς· «Καὶ καθόλου περὶ τοῦ ἀρχῆς καὶ τῶν ἄλλων τοῦτ' αὐτὸ συμπεραίνεται ἀναγκαίως· ἀνευ δὲ τῶν ἄλλων, ἀρκεῖ δηλῶσαι τὴν Ἀριστοτέλους γνώμην καλῶς, ὡς ἐν τέλει τοῦ τριακοστοῦ περὶ τῆς πάντων ἀρχῆς καὶ τῆς τάξεως καὶ τῆς αἰδίου γενέσεως θεωρήσας ἀριστά τε καὶ τελεώτατα, ἐπάγει· » «Ὅτι εἰ μὴ ἔσται παρὰ τὰ αἰσθητὰ ἄλλα, οὐκ ἔσται
 15 ἀρχὴ καὶ τάξις καὶ γένεσις καὶ τὰ οὐράνια· ἀλλ' αἰετὸς τῆς ἀρχῆς ἀρχή, ὥσπερ τοῖς θεολόγοις καὶ τοῖς φυσικοῖς πᾶσι.» Μὴ οὖσων γάρ, φησί, τῶν νοητῶν
 f. 126 οὐσιῶν, πρῶτον μὲν ἀδύνατον εἶναι ἀρχήν· | τὴν γὰρ ἀρχὴν νοητὴν τινα οὐσίαν καὶ αὐλὸν καὶ ἀκίνητον ὁ λόγος τέθεικεν εἶναι, ἀρχῆς δὲ ἀναιρουμένης, ἀναρεῖσθαι δεῖ καὶ τὴν τάξιν· δέδεικται γὰρ ὅτι καθάπερ τὸ τοῦ
 20 στρατεύματος ἀγαθὸν καὶ ἡ τάξις διὰ τὸν στρατηγὸν ἐστὶ καὶ παρὰ τοῦ στρατηγοῦ, οὕτως ἐστὶ καὶ ἡ τοῦ παντός τάξις διὰ τὸν πρῶτον κινούντα· ὥστ' ἐν τῷ παντὶ δηλονότι τεταγμένῳ γε ὄντι πληροῦσθαι τὸ εἶδος ἐκεῖνο τῆς τάξεως, τὸ ἐν τῷ νῦ καὶ τῇ βουλήσει τοῦ πρώτου ποιούντος κείμενον· τὸ γὰρ ἀγαθὸν τοῦ παντός οὐκ ἐν αὐτῷ μόνον ἐστὶ τῷ παντί, ἀλλὰ καὶ
 25 ἔξω αὐτοῦ τι κεχωρισμένον καὶ τῆς ἐν τῷ παντὶ τάξεως αἴτιον· διὸ καὶ μᾶλλον ἐστὶν ἀγαθόν. Οὐ γὰρ τὸ ἐν τῇ βουλήσει τοῦ τάττοντος ἀγαθόν, φησὶν, αἰτίαν ἔχει τὴν ἐν τῷ τεταγμένῳ τάξιν, οἷον ὁ στρατηγὸς τὴν ἐν τῷ στρατεύματι, ἀλλὰ τὸ ἀνάπαλιν, ἡ ἐν τῷ παντὶ τάξις αἰτίαν ἔχει τὴν ἐν τῇ βουλήσει τοῦ τάττοντος, ὥσπερ ἡ τοῦ στρατεύματος ἐστὶ διὰ τὸν
 30 στρατηγόν. Τοῦ γὰρ στρατοῦ τὰ γαθόν ἐστὶν ἐν τῷ πληροῦν ἔργῳ τὴν τοῦ στρατηγοῦ βούλησιν. Ὡς περ οὖν ἀρχῆς ἀναιρουμένης ἀναιρεῖται τάξις, οὕτω καὶ τάξεως ἐκβαλλομένης, ἀναιρεῖται γένεσις· εἰ γὰρ καὶ αἰδίας ἐστὶν ἡ γένεσις τῇ τοῦ εἶναι διαμονῇ, φησὶν, ἀλλὰ διακεκρίσθαι δεῖ τὰ ὄντα κατ' οὐσίαν ἁλλήλων καὶ ἰδίας ἐνεργείας ἔχειν· τοῦτο δ' εἰ μὴ ἀπὸ
 35 ταυτομάτου εἴη, ὑπὸ τινος αἰτίας δεῖ εἶναι ἢ γίνεσθαι, ἢ τῆς πρώτης ἀρχῆς, ἢ τῆς φύσεως, ἐπιταττούσῃ τῇ πρώτῃ ἀρχῇ ὑπουργούσης· ῥοπή γὰρ τις ἐστὶν ἢ φύσις πρὸς τὸ οἰκτεῖον ἐκάστω τέλος, ὑπὸ τοῦ πρώτου νοούντος καὶ τάττοντος ἐπιτεταγμένη· ὁθεν καὶ κατὰ τὰς ἰδίας ἐνεργείας

αὐτῶν τὰ ὄντα πρὸς ἓν πως πάντα δεῖ συντετάχθαι διὰ τῶν προσεχῶν αἰτιῶν πρὸς τὴν πρώτην ἀναγόμενα. Ἐνια δέ, φησί, καὶ κοινωνοῦντα τῶν αὐτοῖς ὑπαρχόντων ἀγαθῶν τῷ | παντὶ αἷτια γενέσεώς εἰσιν· οὕτω f. 126 γὰρ πρὸς τὸ κοινὸν ἀγαθὸν τοῦ παντὸς τάττονται, οὐσίας τε ὄντα ἐτέροις αἷτια καὶ ὑπάρξεως καὶ τάξεως, τό γε εἰς αὐτὰ ἦκον, καὶ τὸ χωριστὸν 5 ἀγαθὸν τοῦ παντὸς μιμούμενα· καὶ ὡς αὐτὰ προσεχῶς τὸ εἶναι ἐκείθεν ἔχει, οὕτω καὶ αὐτὰ ἄλλοις τοῦ εἶναι μεταδίδοντα. Εἰ γοῦν τῆς πρώτης ἀρχῆς ἀναιρουμένης, ἀναιρεῖται τάξις, τάξεως δὲ ἀναιρουμένης ἀναιρεῖται γένεσις, τῆς ἄρα πρώτης ἀρχῆς ἀναιρουμένης, ἀναιρεῖται γένεσις· οὐκοῦν τὴν πρώτην ἀρχὴν, ἣν νοεράν καὶ αὐλὸν τίθησι, καὶ τάξεως ἐν πᾶσι τοῖς 10 οὖσι, καὶ γενέσεως ἐν τοῖς γινομένοις καὶ τῶν οὐρανίων ἀπάντων ἀρχὴν ἀποφαίνεται· καὶ διήκειν τὸ αἰτιῶδες καὶ ἀρχικὸν αὐτῆς ἀπὸ τῶν οὐρανίων ἐπὶ πάντα τὰ γινόμενα καὶ φθειρόμενα, ὥστε καὶ ταύτης μὴ οὐσης ἂν, μὴδ' ἂν ἐκεῖνα πάντα δύνασθαι εἶναι.

Ταῦτα δὲ εἰπὼν, ἐπιτιμᾷ τοῖς τιθεῖσι πρῶτον τὸν ἀριθμὸν καὶ τούτου 15 ἐχομένην ἐτέραν τινὰ φύσιν, δηλονότι τὰ μεγέθη, καὶ μετ' ἐκείνην αὖτις τὰ αἰσθητά, καὶ ἐκάστοις αὐτῶν διαφερούσας τιθεμένοις ἀρχάς· „Ποιοῦσι γάρ, φησὶν, οὗτοι τὴν οὐσίαν τοῦ παντὸς ἐπεισοδιῶδη,“ τουτέστιν ἄτακτον καὶ ἐνδεχομένην, ὡς ἴσον δύνασθαι πρὸς τὴν τοῦ παντὸς τάξιν, ἂν τε παρῇ, ἂν τε ἀπῇ τῶν αὐτοῦ μερῶν ὅτιοῦν, ἃ τοῖς συμβεβηκόσι πάντα ἀρμόττει. 20 Ἐπειδὴ γὰρ τὴν ἀρχὴν τοῦ συμβεβηκότος συμβεβηκὸς εἶναι δεῖ, τὰ δὲ μεγέθη καὶ οἱ ἀριθμοὶ συμβεβήκασι τοῖς οὖσιν, αὐτῶν τε αἱ ἀρχαὶ συμβεβηκότα ἂν εἴεν καὶ ὧν ταυτὰ εἰσιν ἀρχαί· ὥσθ' ἡ τοῦ παντὸς φύσις ἐπεισοδιώδης ἔσται. Ἀλλὰ τοῦτ' ἀδύνατόν, φησί, διότι τὰ ὄντα οὐ βούλεται διακεῖσθαι κακῶς, φύσιν τινὰ πρὸς τάγαθὸν ἔχοντα· τὸ δὲ πλῆθος τῶν 25 ἀρχῶν φαύλην ἂν ἐν τῇ παντὶ ποιοίη διάθεσιν, | μὴ πρὸς μίαν τὴν πρώτην f. 127 ἀναφερόμενον, ἐξ ἧς ταῖς ἄλλαις καὶ δι' αὐτῶν πᾶσι τοῖς οὖσι, μετὰ τοῦ εἶναι, καὶ τὸ εἶναι κατὰ τινας βαθμοὺς ἐπιρρέοι· ὥσπερ δὴ καὶ ταῖς πολιτεαῖς καὶ ταῖς οἰκίαις καὶ παντὶ πλῆθει τοῦτ' ἔστιν ἰδεῖν. Ἀλλὰ μὴν ἄριστα διοικεῖται τόδε τὸ πᾶν· καὶ ὅφ' ἐνὸς ἄρα ἡγεμόνος καὶ ἀρχοντος, 30 ὅς ἐστι τὸ πρῶτον κινεῖν καὶ ποιεῖν, καὶ πρῶτον νοητὸν καὶ νοοῦν, καὶ πρῶτον ὀρεκτὸν καὶ πρῶτον ἀγαθόν· ὃ δέδεικται εἶναι ὁ Θεός.

Ἐκ πολλῶν μὲν οὖν καὶ ἄλλων δηλὸς ἐστὶν Ἀριστοτέλης εἶναι τινα ἀρχὴν ποιητικὴν τοῦ παντὸς τοῦδε φρονῶν, οὐ μόνον δ' ἀλλὰ καὶ τελικὴν καὶ παραδειγματικὴν, ὡς πρότερον εἴρηται· ἀρκεῖ δ' ἐκ τῶν αὐτοῦ καὶ 35 τοσαῦτα αὐτῇ λέξει σχεδὸν ἅπαντα εἰλημμένα· ἐκ δὲ τούτων σαφὲς καὶ ἡ πρὸς τὰ ἀντικείμενα λύσις· ῥητέον μέντοι γε καὶ χωρὶς πρὸς ἕκαστον.

Πρὸς τὸ πρῶτον τοῖνον ὁμοῦ καὶ πρὸς τὸ δεύτερον καθόλου ῥητέον

ὥς, εἰ καὶ δυνατόν ἐστι λέγειν, ὅτι ἐν τοῖς διαπεπτωκόσι τῶν Μετὰ τὰ φυσικὰ ἴσως τι εἴρηκε περὶ τῆς πρώτης ἀρχῆς πλατύτερόν τε ὁμοῦ καὶ σαφέστερον, διαπεπτωκέναι δὲ πολλὰ λέγουσὶ τέτινες καὶ πιθανόν ἐστι διὰ τὸ πολλὰς ἀπορίας ἐν τοῖς νῦν σφριζόμενοις βιβλίοις τὸν Ἀριστοτέλη μὴ λευκέναι, περαιτέρω τῆς πραγματείας τὴν αὐτῶν ἀναβαλλόμενον λύσιν
 5 μὴ λευκέναι, περαιτέρω τῆς πραγματείας τὴν αὐτῶν ἀναβαλλόμενον λύσιν ὃ καὶ ταῖς ἄλλαις πραγματεαῖς πεποιηκῶς φαίνεται· εἰ καὶ ταῦτα τοῖνυν δυνατόν ἐστι λέγειν, ἀλλὰ ἀληθέστερόν ἐστιν ἀποκρίνασθαι τῇδε, ὅτι ποιητὴν μὲν καὶ αἴτιον τοῦδε τοῦ παντός ἐδόξαζε τὸν Θεὸν Ἀριστοτέλης, ὥς ἐκ τῶν εἰρημένων γέγονε δῆλον· εἰ δὲ δημιουργὸν οὐ φησι τοῦτον,
 10 οὐδὲν θαυμαστόν. Εἰ γὰρ τῷ τοῦ δημιουργοῦ ὀνόματι ἡ καθόλου ποιητικὴ f. 127^v αἰτία νοεῖται παντός ὄντος, τοιαύτην δὲ αἰτίαν ἐκείνος καὶ πᾶν | φρονῶν φαίνεται, ἐν τῇ λέξει ἴσως, οὐκ ἐν τῇ δόξῃ τὸ τοῦ Φιλοσόφου ἀμάρτημα, καὶ μὴν οὐδὲ ἔστιν ἀμάρτημα κατὰ γε τὴν αὐτοῦ θέσιν. Ἐπειδὴ γὰρ Ἀριστοτέλης ἀίδιον ἐβούλετο τὸν κόσμον εἶναι, εὐλόγως οὐδὲ δημιουργεῖσθαι
 15 τοῦτον ἔλεγεν, οὐδὲ τὸν Θεὸν δημιουργὸν εἶναι αὐτοῦ. Δημιουργεῖσθαι γὰρ λέγεται τὰ ἐπὶ τὸ βέλτιον μεταπλαττόμενα· καὶ δημιουργεῖν, τὸ ἐκ τοῦ ὄντος ποιεῖν τι, ὥς ἐπὶ τῶν τεχνιτῶν ἔχει· διὸ καὶ δημιουργοὺς τοὺς ἐπὶ τῶν ἐργαστηρίων καὶ τοὺς χειρωνακτικοὺς πάντας καλοῦμεν, εἰ καὶ τοῦνομα ἀπὸ τῶν τὰ δημόσια ἐργαζομένων παρείληπται τὴν ἀρχήν· οὗτοι
 20 δ' εἰσὶν οἱ τῶν δημοσίων ἀπαιτῆται τελῶν. Τὸ δὲ προάγειν ἀπλῶς μᾶλλον ποιεῖν λέγεται, καὶ ἔτι μᾶλλον κινεῖν, καθόλου λαμβανομένου τοῦ κινεῖν· ὃν δὴ τρόπον καὶ Πλάτων τούτῳ χρήται, καὶ αὐτὸς δὲ Ἀριστοτέλης ὡσαύτως κέχρηται ἐν οἷς ἀντιδιαίρει τὸ κινήτικόν αἴτιον τοῖς ἄλλοις εἶδεσι τῶν αἰτίων. Εἰ δὲ πρὸς τὴν παρὰ Πλάτωνι αὐτοκινήσιαν ἐνιστάμενος ἔδοξε
 25 τις κακουργεῖν, φθάσαντες τὸ τούτου αἴτιον ἀπεδώκαμεν. Οὕτω μὲν οὖν τῷ κινεῖν Ἀριστοτέλης καὶ τῷ ποιεῖν τὴν ἀπλῶς σημαίνειν βούλεται πρόοδον· τὴν δ' ἐκ τινος προϋποκειμένης φύσεως ἐπὶ τὸ βέλτιόν τε καὶ τέλειον τοῦ γινομένου μετάπλασιν δημιουργίαν λέγει, καὶ τούτῳ πολλάκις ἐχρήσατο τῷ ὀνόματι ἐν τε ἄλλοις καὶ τοῖς περὶ ζώων γενέσεως λόγοις, ἐπ' ἐκείνης τῆς
 30 ἐννοίας, ἣν ἀδύνατόν ἐστι καὶ ἐπὶ τὴν ἀπάντων τῶν ὄντων ἐκ τῆς πρώτης ἀρχῆς μεταγαγεῖν πρόοδον. Καὶ θαυμαστόν οὐδέν, ὅπου γε καὶ τῶν ἱερῶν διδασκάλων ἔνιοι, καίτοι παραγωγὸν τοῦ παντός ὁμολογοῦντες τὸν Θεόν, f. 128 ὅμως δημιουργὸν οὐκ ἀξιοῦσι λέγεσθαι, ἀλλὰ ποιητὴν | μᾶλλον· „Ποιεῖν μὲν γὰρ ἔστι, φησὶν Αὐγουστίνος, ὃ παντάπασιν οὐκ ἔν· δημιουργεῖν δὲ
 35 τὸ ἐκ τοῦ ἡδὴ ὄντος προάγοντα ἕτερόν τι συνιστάν, ὃ πρότερον οὐκ ἔν.“ Καὶ Μωσῆς δέ· „Ἐν ἀρχῇ, φησὶν, ἐποίησεν ὁ Θεὸς τὸν οὐρανὸν καὶ τὴν γῆν.“

Γελοῖον δὲ εἰ καταψηφιεῖται τις Ἀριστοτέλους οὐκ ἐξ ὧν κακῶς εἶπεν,

ἀλλ' ἐξ ὧν παντάπασιν ἐσιώπησε, μήτε τὴν κατάφασιν μήτε τὴν ἀπόφασιν ἐξειπὼν, τῆς σιωπῆς τοῦναντίον μᾶλλον πειθούσης καὶ πολλῶν πλέον ἐνταῦθα. Εἰ γὰρ Πλάτωνι δημιουργὸν ἢ ποιητὴν ἢ αἷτιον τοῦ παντός λέγοντι τὸν Θεὸν εἶχέ τι μέμφεσθαι, πολὺ γ' ἂν πλείους ἢ κατὰ τῶν ἰδεῶν ἐπενόησε λόγους· ἀλλὰ τοῦτ' ἀδύνατον ἦν· παιδαρίων γὰρ ἂν οὐδὲν διήνεγκεν Ἀριστοτέλης ὡς ἀληθῶς, ὁ Πλήθων εἰς αὐτὸν ἐξυβρίζει, εἰ ἀντέλεγε Πλάτωνι περὶ τοῦ θείου ταῦτα δοξάζοντι, αὐτὸς πολὺ σαφέστερόν τε καὶ ἀκριβέστερον τὴν δόξαν ταύτην τοῖς λόγοις ἐγκατασπείρας, ὡς ἱκανῶς ἀποδέδεικται· ὥστε καὶ ἀντεπιχειρεῖν ἔστιν ἐκ τοῦ ἐναντίου, καθόλου τε καὶ πολὺ ἀληθέστερον, ὡς εἰ γε ἐφρόνει μὴ εἶναι δημιουργόν τοῦ παντός τὸν Θεόν, εἶπεν ἂν πού μὴ εἶναι δημιουργόν, εἴτουν τῆς οὐσίας αὐτοῦ καὶ τοῦ εἶναι αἷτιον, εἴτε ὡς ποιητικόν, εἴτε ὡς τέλος, καὶ ταῦτ' εἰδὼς Πλάτων αὐτῇ δόξῃ ταύτῃ φιλοτιμούμενον, ὃν οὕτω διακωδωνίζει φορτικῶς (εἰρήσθω γὰρ οὕτως), ὥστ' ἐνίοις δόξαι καὶ κακουργεῖν. Ἐπεὶ τοίνυν οὐκ εἶπέ πού ταῦτα, δηλὸν ὅτι οὐδὲ ἐφρόνει· ὁ δ' οὐ μόνον οὐκ ἀπέφησε τὴν δόξαν ταύτην, ἀλλὰ καὶ ἐπαχθῆς ἐστὶ καταφάσκων, οὕτω πολλάκις αὐτὴν ἀνομολογεῖ· ἀπέσχετο δὲ μόνου τοῦ δημιουργὸν ὀνομάσαι, καὶ οὐδ' ἄνευ λόγου, καθὼς εἴρηται. Εἰ δὲ καὶ φαύλως ἀπέσχετο τοῦ ὀνόματος, φαυλότερος πάνυ ὁ τηλικούτον φιλόσοφον ἐλέγχειν περὶ ὧν καὶ φαυλίζειν | λέξεως ἕνεκα, καὶ ταῦτα βελτίοσι λέξεσι κεχρημένον, καὶ f. 128^v ἅμα οἰκείαις ταῖς ἄλλαις αὐτοῦ θέσεσιν· ἢ οὕτω γ' ἂν καὶ Μωσῆς ἐγκαλοῖτο „ἐν ἀρχῇ ἐποίησεν“ εἰπὼν, οὐκ „ἐδημιούργησεν“, καὶ κοινωνοίῃ ἂν Ἀριστοτέλει τῆς μέμφεως, ὥσπερ Ἀριστοτέλης ἡμῖν τοῖς ἀπὸ Χριστοῦ κεκοινωνήκε τῆς συκοφαντίας· διαβεβλήμεθα γάρ, ὅτι τῇ κατ' αἰτίαν γενέσει καὶ τὴν χρονικὴν ἐξ ἀνάγκης ἐπεσθαι δοξάζομεν ἡμεῖς τε ἀκαίριος. 25

Ἰδίως μέντοι γε πρὸς τὸ δευτέρον ἐπιχείρημα εἰδέναι δεῖ, ὅτι Ἀριστοτέλης ἐν τῷ τριακοστῷ τῶν Μετὰ τὰ φυσικὰ τὸ ἀγαθὸν ἀρχὴν εἶναι λέγοντι Ἀναξαγόρᾳ συγχωρεῖ, μέμφεται δὲ ἀδιορίστως εἰπόντι· „Ζητεῖν γάρ, φησί, λείπεται πότερον ὡς κινοῦν, ἢ ὡς εἶδος, ἢ ὡς τέλος· εἰ γὰρ καὶ κατὰ πάντα ταῦτα δυνατόν ἐστὶ τὸ ἀγαθὸν εἶναι ἀρχὴν, ἐπεὶ ἕκαστον 80 τούτων καὶ ἀρχή ἐστὶ καὶ ἀγαθόν, ἀλλὰ κατὰ τι τούτων λέγοιτ' ἂν τὸ ἀγαθὸν ἀρχὴ μᾶλλον ἢ κατὰ τὰ ἄλλα.“ Ὅπου δηλὸς ἐστὶν Ἀριστοτέλης τῷ ἀγαθῷ προσήκειν βουλόμενος τὸ εἶναι ἀρχήν, ὡς τέλει μᾶλλον ἢ ὡς κινοῦντι καὶ εἶδει, ἐπεὶ τὸ μὲν εἶδος ἐκ τοῦ κινουντός ἐστὶ· τὸ δὲ κινοῦν, καὶ μάλιστα ἂν ἢ νοῦς, ἕνεκά του, φησί, κινεῖ· ὥστε εἰ καὶ τὸ κινοῦν 85 ἀγαθόν ἐστιν, ἀλλὰ πολλῶν μᾶλλον τὸ τὸν κινοῦντα κινοῦν· τοῦτο δὲ ἐστὶ τὸ τέλος. Οὐκοῦν τὸν τοῦ ἀγαθοῦ λόγον καὶ τῆς ἀρχῆς μᾶλλον ἔχει τὸ τέλος ἢ ἡ ποιητικὴ αἰτία· καὶ τοῦτο γέγονεν Ἀριστοτέλει τοῦ τὸν Θεὸν

ἐκ τοῦ τέλους μᾶλλον σεμνύνειν αἷτιον· οὕτω γὰρ ἂν εἴη καὶ ἔσχατον ἀγαθὸν καὶ ἄριστον καὶ δι' ὃ πάντα. Οὐ μὴν οὕτω φησὶν εἶναι τέλος τὸν Θεόν, ὥστ' ἢ μὴ εἶναι τέλος τῆς οὐσίας καὶ τοῦ εἶναι, ἢ μὴ εἶναι ποιητικὸν αἷτιον. Καὶ τοῦτο δῆλόν ἐστι πρῶτον μὲν ἐξ ὧν τίθῃσι τὸν Θεὸν ποιητικὸν
 5 καὶ κινήτικόν καὶ τοῦ εἶναι καὶ ζῆν αἷτιον ἅπασιν τοῖς οὐσίαις καὶ ζωῆς
 f. 129 μετεληφόσιν ὁπώσποτε· | ἔπειτα δὲ κἀντεῦθεν· αἰεὶ γὰρ ὁ τοῦ τέλους λόγος προϋποτίθῃσι τὸν τῆς ποιητικῆς αἰτίας. Καὶ εἶπερ ὁ Θεὸς ἐστι τέλος τοῦ οὐρανοῦ, κἂν εἴη τι ποιητικὸν αἷτιον αὐτοῦ, αὐτὸν μὲν δὴ τὸν οὐρανὸν ἀδύνατον εἶναι ποιητικὸν ἑαυτοῦ· εἴη γὰρ ἂν καὶ τὸ τέλος, οὐ
 10 ἐφίεται, ἐν ἑαυτῷ μόνον, καὶ οὐκ ἔξω αὐτοῦ, καὶ οὕτως οὐκ ἂν εἴη πρῶτον κινούμενον, ἀλλὰ μᾶλλον αὐτοκίνητον κατὰ Πλάτωνα, κατὰ δὲ Ἀριστοτέλη, κινεῖν ἀκίνητον· καὶ οὕτως αὐτὸς ἂν εἴη πρώτη πάντων ἀρχή· οὐ τοῦναντίον Ἀριστοτέλης τίθῃσιν ἐν τῷ τριακοστῷ τῶν Μετὰ τὰ φυσικὰ λέγων· „Τἀγαθὸν καὶ τὸ τέλος τοῦ οὐρανοῦ φύσιν εἶναι τινα ἔξω ὑφεστη-
 15 κυῖαν αὐτοῦ, ὥσπερ ἐν τοῖς κατὰ τόπον κινουμένοις ὁ οἰκείος τόπος, ἢ ὡς ὁ στρατηγὸς ἐν στρατεύματι· ἥς δὴ φύσεως τῇ ἐφέσει κινεῖσθαι τὸν οὐρανόν.“ Ἀλλὰ μὴν οὐδ' ἐτέραν τινα φύσιν δυνατόν ἐστι ποιητικὴν εἶναι τοῦ οὐρανοῦ παρ' αὐτὴν τὴν πρώτην· θέοι γὰρ ἂν αὐτὴν τέλους ἕνεκα ποιεῖν· τὸ δὲ ἐστὶν ἡ πρώτη κατ' Ἀριστοτέλη ἀρχή· καὶ οὕτω κινεῖτ' ἂν
 20 ὁ οὐρανὸς οὐχ ὑπ' αὐτῆς τῆς πρώτης ἀρχῆς, ἀλλ' ὑπ' ἐκείνου τοῦ κινούντος αὐτῆς ἕνεκα· εἰ δὲ τοῦτο, οὐκ ἂν εἴη πρῶτον κινούμενον ὁ οὐρανός, ἀλλὰ μᾶλλον τὸ κινεῖν αὐτόν· οὐ τοῦναντίον κατ' Ἀριστοτέλη ἐστὶν ἀληθές. Λείπεται τοίνυν τὴν πρώτην τελικὴν ἀρχὴν αὐτὴν καὶ πρώτην ποιητικὴν εἶναι τοῦ οὐρανοῦ ταῖς Ἀριστοτέλους ἐπόμενον εἶναι θέσει. Καὶ μὲν εἴ
 25 γε μηδὲν ἐστὶν οὐρανῷ συμβεβηκός, ἀμεταβλήτῳ κατ' Ἀριστοτέλη τυγχάνοντι, εἰ μὴ κατὰ τὸ ποῦ μόνον, πᾶν ὃ πρόσσεσι τῷ οὐρανῷ, ἐκ τῆς οὐσίας αὐτοῦ τοῦτ' εἶναι ἀνάγκη· οἷον κίνησιν τε αὐτοῦ καὶ ἀϊδιότητα ταύτης καὶ τὸ αἰτιώδες καὶ τὴν τάξιν τῶν ἐν αὐτῷ μερῶν τοῦ παντός· ὥστε κἀντεῦθεν τὸ τέλος τῆς τοῦ οὐρανοῦ κινήσεως, καὶ τῆς οὐσίας αὐτοῦ
 f. 129* τέλος | εἶναι δείκνυται κατ' Ἀριστοτέλη.

Πρὸς δὲ τούτοις, ἡ πρώτη ἀρχὴ τὸ ἄκρον ἀγαθὸν ἐστὶ καὶ ἐφετὸν κατ' Ἀριστοτέλη καὶ νοῦς οὐδὲν ἄλλο νοῶν ἀλλ' ἢ μόνον αὐτόν· τοῦτο δ' ἐστὶν ὑπ' οὐδενὸς ἐτέρου νοητοῦ τελειούμενος, ἀλλὰ τῷ νοεῖν ἑαυτὸν νοῶν τὰ ἄλλα· οὕτε δ' ἂν ἐφετὸν ᾔην, μὴ πάσης ἀγαθότητός τε καὶ τελειό-
 35 τητος ἐκείθεν πηγαζούσης ἐκάστω· ἐφίεται γὰρ ἕκαστον τοῦ τέλειον εἶναι· οὐτ' ἂν ἐνδοίε τὰ ἄλλα τῷ νοεῖν ἑαυτόν, εἰ μὴ τις ᾔην τάξις καὶ σχέσις τῶν ἄλλων πρὸς αὐτόν· τίς δ' ἂν εἴη αὕτη, εἰ μὴ ἡ τῆς ὁμοιότητος, ἣτις ἐν πᾶσι τοῖς αἰτιατοῖς πρὸς τὴν ἰδίαν αἰτίαν εὐρίσκεται. Ταύτης γὰρ τῆς

ὁμοιότητος εἵνεκα καὶ ἡ τοῦ ἀγαθοῦ ἐστὶν ἔφεσις· οὐδενὸς γάρ τι ἐφίεται, εἰ μὴ ᾧ βούλεται εἶναι ὅμοιον καὶ οὐ προὔργου ποιεῖται τυχεῖν· ἄλλως δὲ μάτην ἂν ἡ ἔφεσις ᾗν, μήτε τοῦ ἀγαθοῦ οὐσα, μήτ' ἵνα τὸ τοιοῦτον ἀγαθόν, ὥς ἂν οἷόν τε εἴη, μετασχεθῇ. Οὐκοῦν ἐφίεται ὁ οὐρανὸς οὐ τοῦ κινεῖσθαι μόνον, ἀλλὰ καὶ τῶν ἄλλων ἀπάντων, ἃ παρὰ τῆς πρώτης ἀρχῆς ἀμέσως ἔχει, ἅτε κατὰ τὸν Φιλόσοφον ταύτῃ συνηρητημένος· οἷον ἀπλό-
τητος καὶ τοῦ πρώτου εἶναι καὶ ἀγένητον καὶ ἀφθαρτον καὶ ὅλως ἀμετά-
βλητον, γενέσεως δὲ αἷτιον καὶ μεταβολῆς ἐν τοῖς πρὸς ἡμῖν πράγμασι. Ταῦτα γὰρ πάντα τῷ πρὸς τὴν ἀρχὴν ἐξωμοιωσθαι ταύτης ἐφίεμενος ἔχει, ἅτ' ἐκείνῃ πολλῷ μᾶλλον, ὥς αὐτὸς φησιν, ἀπάντων τούτων προ-
σόντων· ὥστ' εἰ δεῖ τάληθ' ἰδέσθαι κατ' Ἀριστοτέλην, οὐ τοῦ κινεῖσθαι ἐφίεται, ἀλλὰ τὸ κινεῖσθαι, τουτέστιν αἰδίως φέρεσθαι, τοῦτο σημειὸν ἐστὶ τοῦ παντὸς ἀρίστου τε καὶ θειοτάτου τοῦτον ἐφίεσθαι καὶ μετέχειν, ὥς αἰδίως τε καὶ ἀμεταβλήτως κινούμενόν τε καὶ ἐφίεμενον. Διὸ καὶ οὐ πρὸς τὸ τέλος κινεῖσθαι τοῦτον ὁ Φιλόσοφος λέγει, ὥς ἂν ὑφ' ἐτέρου
ποιούντος πρὸς τοῦτο κινούμενον, ὃ κοινῇ πᾶσι τοῖς πρὸς τι ταπτομένοις τέλος ὑπάρχει, ἀλλὰ μᾶλλον ὑπ' αὐτοῦ κινεῖσθαι, ὥς τῆς αὐτῆς οὐσῆς
ποιητικῆς τε καὶ τελικῆς αἰτίας τοῦ οὐρανοῦ, τῆς ἀκινήτου πρώτης ἀρχῆς, ἣν τῷ μὲν ἀκίνητον εἶπειν τέλος εἶναι τίθεται, τῷ δὲ ἀρχὴν πρώτην, ποιητικόν· οὕτε γὰρ τῷ τέλει προσήκει κυρίως ἀρχὴ εἶναι, ἀλλὰ μᾶλλον
ἐσχάτῳ· οὕτε τῷ κινεῖν καὶ ποιοῦντι, ἀκινήτῳ εἶναι· κινεῖται γὰρ ὑπὸ τοῦ τέλους, ὅπερ ἐστὶν αὐτῷ αἷτιον τοῦ κινεῖν καὶ αἰτίῳ εἶναι· ᾧ δ' ἄμφω ταῦτα συνέδραμε, τοῦτ' εἰκότως πρώτην ἀρχὴν καὶ ἅμα ἀκίνητον Ἀριστο-
τέλης τίθει· καὶ διὰ τοῦτο οὐ μᾶλλον πρὸς τοῦτο ἢ ὑπὸ τούτου κινεῖται ὁ οὐρανός, οὗτ' ἐφίεται αὐτοῦ ὥς πρὸς αὐτὸ κινούμενος μᾶλλον ἢ ὥς
ὑπ' αὐτοῦ· ἄλλως τε εἰ πρὸς ἐκεῖνο κινεῖτο μόνον, δοθέντος ὑπὸ τινος ἐτέρου κινεῖσθαι, ὃ πᾶσα ἀνάγκη, οὐκ ἂν διαφύγοι τὸ γίνεσθαι τε καὶ μεταβάλλεσθαι· νῦν δὲ τοῦ αὐτοῦ ὄντος πρὸς ὃ τε καὶ ὑφ' οὗ κινεῖται, ἅμα ὅλον τὸ εἶναι ἔχει καὶ αἰδίως, κατὰ γε Ἀριστοτέλην, καὶ μεταβολῆς ἀπάσης ἀπήλλακται. Δῆλον οὖν ἐκ τῶν εἰρημένων, ὥς οὗτ' εἰπέ που μὴ
εἶναι τέλος τοῦ εἶναι τοῖς οὐσι τὸν Θεόν, κινήσεως δὲ μόνον, καὶ τού-
ναντίον μᾶλλον ὑπειληφέναι αὐτὸν ἐξ ὧν εἴρηκε συμπεραίνεται.

Πρὸς τὸ τρίτον, τὸ γίνεσθαι κατ' Ἀριστοτέλην οὐ μόνον τὸ ἀπ' ἄλλου εἶναι σημαίνει, ἀλλὰ καὶ τὸ πρότερον μὴ εἶναι, ὥς ἐν τοῖς Περὶ οὐρανοῦ· „Οἱ δὲ τοὺς ἀριθμοὺς ἐκ τοῦ ἐνὸς καὶ τῆς δυάδος, ἣ ἐκ τοῦ μεγάλου καὶ τοῦ μικροῦ κατασκευάζοντες καὶ ἔλξιν τινα καὶ εἰδοποίησιν αὐτῶν λέγοντες καὶ οὕτως ἐπ' ἀπειρον αὔξοντες, δῆλον ὅτι τὸ πρότερον ἐτίθεσαν ἐν τῇ προόδῳ τῶν ἀριθμῶν καὶ τὸ ὕστερον· πρότερα γὰρ τὰ μέρη τοῦ

1 οὐδ' ἐνὸς A

6 ταύτῃ om M

9 ἐξωμοιωσθαι A

ὅλου ἐν τοῖς μὴ ἅμα γινομένοις· ἀλλὰ ἐπιδιδούσι τε καὶ εἰδός τι ἄλλο
 f. 130 v ἐξ ἄλλου λαμβάνουσι, καὶ τὰ συντιθέντα πρότερα τῶν | συντεθειμένων.
 Τῶν δὲ οὕτω προϊόντων γένεσις τε ἂν εἴη ἐοικυῖα τῇ τῶν φύσει γινομένων
 ἀπάντων· ἀδύνατον δέ, αἰδίων ὄντων τῶν ἀριθμῶν, κατ' ἐκείνους τοιαύτην
 5 γένεσιν εἶναι. "Ὡστε οὐτ' αὐτὸς Ἀριστοτέλης γίνεσθαι λέγων τὸ ἀπ' αἰτίας
 εἶναι μόνον, οὔτε ὡς ἐκείνων οὕτως ἀριθμοὺς γίνεσθαι λεγόντων ὡς ἀπ' αἰτίας
 τινὸς προϊόντων διαβάλλει ὡς αἰδίων τιθέντας γένεσιν εἴτουν εἰς τὸ εἶναι
 ὅλως προαγωγὴν, ἀλλὰ διότι φυσικὴν τινα καὶ τοῖς ἀριθμοῖς ἀπεδίδουν
 γένεσιν, ἐν ᾗ τὸ πρότερον ἔστι καὶ ὕστερον καὶ ἡ ἀλλοίωσις, καὶ ταῦτα
 10 αἰδίου αὐτοὺς τιθέντες. "Ὅτι δὲ τοῦτ' αὐτοῖς ἐγκαλεῖ, δηλον ἐξ αὐτῆς
 Ἀριστοτέλους τῆς λέξεως· εἰπὼν γάρ· „Ἄτοπον δὲ καὶ τὸ γένεσιν ποιεῖν
 αἰδίων ὄντων, μᾶλλον δ' ἐν τι τῶν ἀδυνάτων," ἐπάγει· „Οἱ μὲν οὖν Πυθα-
 γόρειοι πρότερον οὐ ποιοῦσιν, ἢ ποιοῦσι γένεσιν, οὐ δεῖ διστάζειν· φανερώς
 γὰρ λέγουσιν ὡς ἐκ τοῦ ἐνὸς συσταθέντος, εἴτε ἐξ ἐπιπέδων, εἴτε ἐκ
 15 χροιάς, εἴτε ἐκ σπέρματος, εἴτε ἐξ ὧν ἀποροῦσιν εἰπεῖν, εὐθύς τὸ ἐγγιστα
 τοῦ ἀπείρου, ὅτι εἴλκετο καὶ ἐπεραίνετο ὑπὸ τοῦ σπέρματος· τοῦτο δ' ἐστὶ
 τὸ ἐν τοῖς φυσικοῖς γίνεσθαι." Καὶ πάλιν μετ' ὀλίγα· „Τοῦ μὲν οὖν
 περιττοῦ γένεσιν οὐ φασιν, ὡς δηλον ὅτι τοῦ ἀρτίου οὐσης γενέσεως· τὸν
 δ' ἄρτιον πρῆτον ἐξ ἀνίσων τινὲς κατασκευάζουσι, τοῦ μεγάλου καὶ μικροῦ
 20 ἰσασθέντων· ἀνάγκη οὖν πρότερον ὑπάρχειν τὴν ἀνισότητα αὐτοῖς τοῦ
 ἰσασθῆναι· εἰ δ' αἰεὶ ἦσαν ἰσασμένα, οὐκ ἂν ἦσαν ἀνισα πρότερον· τοῦ γὰρ
 αἰεὶ οὐκ ἔστι πρότερον οὐδέν· ὥστε φανερόν ὡς οὐ τοῦ θεωρῆσαι ἕνεκα
 ποιοῦσι τὴν γένεσιν τῶν ἀριθμῶν, ἀλλ' ὅτι δηλονότι καὶ φύσεως οὕτως
 ἔχουσι καθ' αὐτοὺς καὶ ὀντότητος." Εἰ μὲν οὖν ἐν τούτῳ τῷ μέρει συκο-
 25 φαντεῖ Πυθαγορείους Ἀριστοτέλης, ἄλλος ἂν εἴη λόγος· ὅτι δὲ οἶεται
 f. 131 τοιαύτην τινὰ γένεσιν λέγειν | τῶν ἀριθμῶν αὐτοὺς, ἐν ᾗ τὸ πρότερον καὶ
 ὕστερον καὶ ἡ μεταβολή, τουτέστι τὴν φυσικὴν, ἣν αὐτὸς ἐν τῇ Περὶ
 οὐρανοῦ κυρίως καλεῖ γένεσιν, καὶ διὰ τοῦτ' ἐπιτιμᾷ σφίσιν αἰδίου μὲν
 λέγουσι τοὺς εἰδητικούς ἀριθμούς, γεννῶσι δὲ αὐτοὺς οὕτω, τοῦτο καὶ
 30 τυφλῶ, φασί, δηλον ἂν ἐκ τῶν προσεχῶς εἰρημένων Ἀριστοτέλει γένοιτο·
 τοιαύτην δὲ γένεσιν εἶναι τῶν αἰδίων οἳ τε αἰδίων φιλοσοφοῦντες τὸν
 κόσμον, οἳ τε παρῆχθαι τοῦτον πιστεύοντες, ὁμοίως πάντες ἀδύνατον
 ἡγηγνται. Οὐκ ἄρα διὰ τὸ γένεσιν ἀποφάσκειν τῶν αἰδίων, ἀναίτιόν τε
 καὶ ἀναρχον Ἀριστοτέλης τὸν κόσμον φρονεῖν ἀναγκάζεται, ὃς ἀρχὴν αὐτοῦ
 35 καὶ αἴτιον λέγει λαμπρῶς· οὐθ' ἡμεῖς ἀναγκασθησόμεθα Ἀριστοτέλη συκο-
 φαντεῖν, ἢ μᾶλλον προαιρησόμεθα· ὥστε ἔωλος καὶ αὕτη ἡ ἐπιχείρησις,
 καὶ τὸ πᾶν εἰπεῖν συκοφαντικὴ, ὥσπερ καὶ αἱ πρῶται πάνυ χυδαῖαι.
 Δι' ἃ δὲ μάλιστα δόξειεν ἂν Ἀριστοτέλης ἀναίτιον τόδε νομίζειν τὸ

πάν καὶ ἀποίητον, ταῦτ' ἂν εἴη. Ἐν γὰρ τῶν Μετὰ τὰ φυσικὰ τῷ ἐβδόμῳ φησὶν ὅτι „τὸ αἷτιον ἐπ' ἐνίων μὲν ἐστὶ τίνος ἕνεκα, οἷον ἰσως ἐπ' οἰκίας ἢ κλίνης· ἐπ' ἐνίων δέ, ὅτι ἐκίνησε πρῶτον· αἷτιον γὰρ καὶ τοῦτο· ἀλλὰ τὸ μὲν τοιοῦτον αἷτιον ἐπὶ τοῦ γίνεσθαι ζητεῖται καὶ φθείρεσθαι· θάτερον δὲ ἐπὶ τοῦ εἶναι.“ Ἐν τούτοις γοῦν φησὶν ἐναργῶς τὴν μὲν ποιητικὴν αἷτίαν ζητεῖσθαι ἐν τῷ γίνεσθαι καὶ φθείρεσθαι, τὴν δὲ τελικὴν ἐν τῷ εἶναι· ὥσπερ δηλονότι οἰκοδομικὴ μὲν αἷτία τοῦ γίνεσθαι τὴν οἰκίαν ἐστίν, ἢ δὲ σκέπη, τοῦ ψύχους καὶ τοῦ γίνεσθαι καὶ τοῦ εἶναι. Εἰ τοίνυν τὸν μὲν οὐρανὸν ἀγέννητον Ἀριστοτέλης εἶναι δοξάζει, τὴν δὲ ποιητικὴν αἷτίαν ἐν τῷ γίνεσθαι τὸ πρᾶγμα ζητεῖσθαι φησι, δηλὸν ὅτι τῶν γινομένων μόνον οἶεται εἶναι τινὰ ποιητικὴν αἷτίαν, | τοῦ δὲ οὐρανοῦ f. 131^v τελικὴν μόνον, ὥς αἰεὶ τε ὄντος καὶ οὐδέποτε γινομένου. Ἔτι, καὶ ἐν τῷ ὀγδόῳ τῶν Μετὰ τὰ φυσικὰ φησιν ὅτι „τὸ εἶδος οὐδεὶς ποιεῖ οὐδὲ γεννᾷ, ἀλλὰ ποιεῖται τόδε, γίνεται δὲ τὸ ἐκ τούτων.“ Καὶ πολλαχοῦ δὲ ἄλλοθι τούτῳ κέχρηται τῷ νοήματι. Φαίνεται τοίνυν ἐκ τούτων μὴ μόνον τὴν πρώτην αἷτίαν ἀναίρων, ἀλλὰ καὶ πᾶσαν τοιαύτην αἷτίαν· εἴτε γὰρ εἶδος ἐστὶ μόνον ὁ οὐρανός, οὐδεὶς τοῦτον ποιεῖ οὐδὲ γεννᾷ· εἴτε ἔχει εἶδος, τὸ αὐτὸ πάλιν ἔπεται· ἕκαστον γὰρ τῶν ἐχόντων εἶδος διὰ τὸ εἶδος μᾶλλον ἐστίν. Εἰ γοῦν μηδεὶς ποιεῖ τὸ εἶδος, δηλὸν ὅτι οὐδὲ τὸ εἶναι τοῦ πράγματος· καὶ οὕτως οὔτε οὐρανός, οὔτ' ἄλλο τι τῶν ὄντων ἐκ τίνος αἷτίας ἐστὶ ποιητικῆς, ἐξ ὧν Ἀριστοτέλης ἠξίωσεν.

Ἔτι καὶ ἐν τῷ εἰκόστῳ τῶν Ἡθικῶν περὶ τοῦ Θεοῦ λέγων· „Τῷ δὲ ζῶντι τοῦ πράττειν ἀφηρημένῳ, φησὶν, ἔτι δὲ μᾶλλον τοῦ ποιεῖν, τί λείπεται πλην θεωρίας;“ ὥστε οὐδὲ ποιητὴν οὐδενός φησιν εἶναι τὸν Θεόν, ὃ μάλιστα τῶν ὀνομάτων σημαίνειν δοκεῖ τὴν ἐκ τοῦ Θεοῦ τῶν ὄντων πρόοδον· ὥς καὶ ἡ καθ' ἡμᾶς θεολογία ποιητὴν οὐρανοῦ καὶ γῆς ἀνυμνεῖ τὸν Θεὸν διὰ Μωσέα, „ἐν ἀρχῇ ἐποίησεν ὁ Θεός, εἰπόντα τὸν οὐρανὸν καὶ τὴν γῆν.“ Πρὸς δὲ τούτοις καὶ ἐν τῷ πρώτῳ τῶν Περὶ ζῳῶν γενέσεως τὸ περὶ ποιητικοῦ αἷτιου ζητεῖν ταῦτόν εἶναι φησι τρόπον τινὰ τῷ περὶ γενέσεως τῆς ἑκάστου ζητεῖν, ὥστε εἰ τοῦ οὐρανοῦ γένεσις οὐκ ἐστὶ κατ' Ἀριστοτέλην, οὐδ' ἄρα ποιητικὸν αἷτιόν ἐστιν αὐτοῦ κατ' αὐτόν, ὥσπερ εἰ τοῦναντίον γενητὸς ἦν ὁ οὐρανός, καὶ αἷτίαν εἶχε ποιητικὴν, τῆς αὐτῆς περὶ ἀμφοῖν οὔσης ζητήσεως. Ἀλλ' οὐδὲ ταῦτά ἐστιν ἱκανὰ κατ' Ἀριστοτέλους. Λύεται δὲ ταῦτά τε καὶ ὅσα ἂν τις τοιαῦτα προσθήσειεν | ἐκ τῶν πρότερον εἰρημένων. Πλήθων δὲ ἡ λύσας ἐστὶ ὑπὲρ f. 132 Ἀριστοτέλους καὶ ἄκων, ἢ χείρων εἶναι ὁμολογήσει τῶν λυέων δυναμένων αὐτὸς ἐνδιδοῦς· ἀσθενέστερα δὲ εἶναι τῶν ἐπιτεχειρημένων αὐτῷ ταῦτα οὕτ' ἔρεϊ, οἶμαι, οὔτε λέγων πείσει τινὰ τῶν εἰδόντων αὐτοῦ βέλτιον.

Δεύτερον, φησὶ Πλήθων κακῶς ἀποφύνασθαι τὸν Ἀριστοτέλη περὶ τοῦ ὄντος, ὡς ὁμωνύμως μετέχεται· εἰ γὰρ εἴη ὁμώνυμον, οὐκ ἂν εἴη ἓν· δεῖ δὲ αὐτὸ ἓν εἶναι. Ἐπειδὴ γὰρ ἅπαντα τὰ πολλὰ ἀφ' ἐνός πρόβεισιν καὶ ἄκρως ἐνός, ἀνάγκη ταῦτα καὶ ἐνός τινος μετέχειν κοινοῦ, τοῦτο δὲ ἔστι τὸ ὄν. Ἔτι, εἰ εἴη τὸ ὄν ὁμώνυμον, οὐκ ἂν εἴη ἓν, ἀλλὰ μὴν ἓν καὶ κατ' αὐτὸν Ἀριστοτέλη· αὐτὸς γὰρ φησιν ἐν τῷ τριακόστῳ τῶν Μετὰ τὰ φυσικά·

Οὐκ ἀγαθὸν πολυκοιφανίη· εἰς κοίρανος ἔστω.

Ὡστε καὶ αὐτὸς μίαν εἶναι βούλεται τῶν ὄντων ἀρχήν· αὕτη δ' ἂν εἴη τὸ ὄν· οὐκ ἄρα ὁμώνυμον τὸ ὄν.

Ἔτι, τὰ ἐπιχειρήματα δι' ὧν Ἀριστοτέλης οἶεται ἀποδεικνύναι τὸ ὄν ὁμωνύμως λέγεσθαι, δοκεῖ μηδὲν ἀναγκαῖον περαίνειν· φησὶ γὰρ ἐν οἷς ἔστι τὸ πρότερον καὶ ὕστερον, καὶ τὸ μᾶλλον καὶ ἧττον, τούτων μὴ κατηγορεῖσθαι συνωνύμως, εἴ τι κοινὸν λέγοιτο κατ' αὐτῶν. Ἔτι, φησὶ μὴ εἰσὶν γένος ἓν πάντων τὸ ὄν διὰ τὸ εἶναι τι ἄλλο ἀντικατηγορούμενον τοῦ ὄντος, τουτέστι τὸ ἓν· ὃ δεῖ καὶ αὐτὸ γένος εἶναι· τοῦτο δὲ ἀδύνατον, διότι ἀδύνατον πλείω γένη εἶναι πάντων. Οὐκ ἄρα τὸ ὄν ἔστι γένος.

Ἔτι, εἰ εἴη τὸ ὄν γένος, φησὶ, διαιροῖτο ἂν διαφοραῖς τισιν εἰς τὰ αὐτοῦ εἶδη, ἃς δεῖ παρὰ τὴν οὐσίαν εἶναι τοῦ γένους· οὐδὲν δὲ δύναται εἶναι παρὰ τὴν οὐσίαν τοῦ ὄντος, ὅπερ ἂν εἴη διαφορὰ τοῦ ὄντος.

Ταῦτα δὲ φησι Πλήθων ῥάδιον ἀνατρέπειν· τὸ γὰρ ἐν τῷ ἐρίῳ λευκὸν ἡττόν ἐστι λευκὸν τοῦ ἐν τῇ χιόνι, ἀλλ' ἔστι συνώνυμον. Καὶ πάλιν τῶν ἀριθμῶν οἱ μὲν πρότεροι, οἱ δὲ ὕστεροι, οὐχ ὁμωνύμως μέντοι γε, ἀλλὰ τῷ αὐτῷ λόγῳ ἀριθμοὶ εἰσι πάντες· ὡς δὲ καὶ τὰ στοιχεῖα πρότερά εἰσι τῶν συνθέτων, ἀλλὰ συνωνύμως οὐσίαι εἰσίν· οὐδὲν δὲ κωλύει ἀντικατηγορεῖσθαι τι ἕτερον τοῦ ὄντος, εἶναι μέντοι καὶ οὕτως αὐτὸ γένος, ὥσπερ τοῦ ἀνθρώπου ἀντικατηγορεῖται τὸ γελαστικόν, καὶ οὐδὲν ἡττον καθόλου τί ἐστιν ὁ ἄνθρωπος καὶ συνωνύμως ὑπάρχει τοῖς κατὰ μέρος. Ὁμοίως δὲ καὶ εἰ ἀντιστρέφει τὸ πορευτικὸν τῷ ζῳῳ, δοθέντος ὀρίζεσθαι τὸ ζῳον κατὰ τὸ φανταστικόν, οὐ τὸ αἰσθητικόν, οὐδὲν κωλύσει τὸ γένος συνωνύμως κατηγορεῖσθαι τῶν ὑπ' αὐτό· ἀλλ' οὐδ' ἀνάγκη τὸ συμβαῖνον τοῖς ἄλλοις ἅπασιν γένεσι καὶ τῷ ἀνωτάτῳ γένει συμβαίνειν· οὐδὲν γὰρ κωλύει εἶναι τι ἐκείνῳ ἐξαιρετόν, ὃ μὴ τοῖς ἄλλοις γένεσιν ὑπάρξει. Ἐπειτα οὐδ' ἀληθὲς ὁ λόγος εἶναι δοκεῖ, τὸ τὴν διαφορὰν εἶναι παρὰ τὴν οὐσίαν τοῦ γένους· τοῦ γὰρ ζῳου μετέχει τὸ λογικόν, διαφορὰ ὃν αὐτοῦ· οὐδὲ δυνατόν ἐστι λέγειν διαφορὰν εἶναι ζῳου τὴν λογικότητα· ἡ γὰρ λογικότης

1 Δεύτερον, om D 8 Iliade, II, 204 18 δὲ en interligne D 29 ἀντιστρέφοι D, corrigé en ἀντιστρέφει A

ἐξ ἀφαιρέσεως οὐσα, εἴη ἂν διαφορὰ μᾶλλον τῆς ζωότητος ἢ τοῦ ζῆου. Τοῦ δὲ ζῆου ὁμοίως διαφορὰ ἂν εἴη τὸ λογικόν. Ἄλλ' εἰς τοῦναντίον ἀρκεῖ τὸ τοῦ Φιλοσόφου ἀξιῶμα.

Δεῖ τοίνυν εἰδέναι ὥς οἱ μὲν ἄλλοι πρὸ Ἀριστοτέλους πάντα συνωνύμως ἢ ὁμωνύμως κατηγόρου, συνώνυμα λέγοντες τὰ τὸν αὐτὸν λόγον ἔχοντα ὅπως οὖν, ὁμώνυμα δέ, τὰ μόνον ὀνόματος κοινωνοῦντα, τοῦ δὲ λόγου μὴ δ' ὅπως οὖν. Ἀριστοτέλης δὲ διελόμενος ἀκριβέστερον, τῷ διπλῷ f. 133 τούτῳ γένει τῆς κατηγορίας καὶ τὴν ἀναλογικὴν προσέθηκεν. Ἐπειδὴ γὰρ συνείδεν, ὥς εἰσὶ μὲν τινα ὧν ὁ αὐτός ἐστι λόγος παντάπασιν, εἰσὶ δὲ τινα πάντῃ διεννηοχότα τῷ λόγῳ, ἕτερα δὲ ὥσπερ μεταξὺ τούτων, ἐν 10 οἷς ὁ αὐτός ἐστι λόγος πλὴν μετὰ τινος διαφορᾶς, ὅτι ἐν τῷ τοῦ αὐτοῦ ὀνόματος λόγῳ τὸ αὐτὸ ὄνομα κατὰ διάφορον σημασίαν λαμβάνεται, τὰ μὲν τὸν αὐτὸν πάντῃ λόγον ἔχοντα συνώνυμα καλεῖ, τὰ δὲ καθάπαξ ἕτερον, κυρίως ὁμώνυμα· τὰ δὲ μεταξὺ τῶν καθαρῶς ὁμωνύμων καὶ συνωνύμων ἀπλῶς, κατ' ἀναλογίαν ὀνόμασεν, ἃ καταχρηστικῶς ἔσθ' ὅτε καλεῖ ὁμώ- 15 νυμα· ὥσπερ τὸ ζῆον ἐν κατηγορίαις ὁμωνύμως κατηγορεῖσθαι λέγει κατὰ τε τοῦ ἀληθοῦς καὶ τοῦ γεγραμμένου, καίτοι γε ἀναλογικῶς κατηγορούμενον. Ὡσαύτως δὲ καὶ τὸ ὄν· λαμβάνει γὰρ τότε τὸ ὁμώνυμον κατὰ τὴν ἀντίθεσιν ἀπλῶς, ἣν ἔχει πρὸς τὸ συνωνύμως λεγόμενον, οὐ κατὰ τὸν τρόπον τῆς ἀντιθέσεως· καὶ ὥς ἂν τις εἴποι σαφέστερον, ὥς τοῦ συνω- 20 νύμου ἀπόφασιν· διὸ καὶ τῷ ὁμωνύμῳ, ὥσπερ τινὶ καθόλου, πρὸς τὸ κυρίως ὁμώνυμόν τε καὶ ἀναλογικὸν φαίνεται χρώμενος· καὶ οὕτω τὰ μὲν συνώνυμα καθ' ἓνα τρόπον λαμβάνει· τὰ δὲ ὁμώνυμα κατὰ πλείους· φησὶ γὰρ ἐν τῷ ὀγδόῳ τῶν περὶ Κινήσεως· „Εἰσὶ τε τῶν ὁμωνυμίων αἱ μὲν πολλὴ ἀπέχουσαι, αἱ δὲ ἔχουσαι τινα ὁμοιότητα, αἱ δ' ἐγγὺς ἢ γένει 25 ἢ ἀναλογίᾳ· διὸ οὐδὲ δοκοῦσιν ὁμωνυμῖαι εἶναι, οὐσαι.“ Καὶ πολλὴ μὲν ἀπεχούσας ὁμωνυμίας καλεῖ, ἐν αἷς ψιλή τις τῶν ὀνομάτων κοινότης εὐρίσκεται· | αὗται δὲ εἰσιν αἱ τῶν κυρίων μάλιστα ὀνομάτων, αἱ καὶ f. 133^v ἀπὸ τύχης καλοῦνται, ὁμωνυμῖαι ἀπλῶς πᾶσαι λεγόμεναι· ἐνταῦθα δὲ ὁμοιότης τις ἔνεστιν, ὥσπερ εἰ τὸ ὄνομα τοῦ ἀνθρώπου κατὰ τε τοῦ ζώου καὶ 80 τοῦ τεθνεώτος, ἢ καὶ ἔτι τοῦ γεγραμμένου λέγοιτο, καθὼς τινα πρὸς τὸν ἀληθῆ καὶ ζῶν ἀνθρώπον ὁμοιότητα ἔχει· αἱ δὲ εἰσὶ καὶ ἔτι ἔγγιον, ἢ συμβαινόντων πῃ τῶν ὁμωνυμούντων ἐν τῷ γένει, ὥσπερ σῶμα τό τε οὐράνιον καὶ τὸ φθαρτὸν λέγεται ὁμωνύμως μὲν φυσικῶς· οὐ γὰρ τὴν αὐτὴν ἔχουσιν ὕλην· συνωνύμως δὲ λογικῶς, ὅτι ἐν τῷ λογικῷ συνέρ- 35 χονται γένει, οὐ χάριν δοκεῖ καθάπαξ μὴδὲ εἶναι ὁμώνυμα. Ἡ τοίνυν οὕτως ἐγγὺς εἰσιν, ἢ διὰ τινα ἀναλογίαν, τουτέστι μεταφορικὴν ὁμοιότητα, ὥσπερ ποιμὴν 8 τε τῶν προβάτων λέγεται καὶ ὁ λαὸν προϊστάμενος

βασίλευς, ἅτε ἐκατέρου ἰθύνοντος τὸ ὑφ' αὐτὸν πλῆθος καὶ διεξάγοντος· ὥστε καὶ ταύτης εἶνενα τῆς ἐγγύτητος πολλὰ δοκοῦσι μὴ εἶναι ὁμωνυμίας, πάννυ γε οὖσαι· πάντα δὲ τὰ κατὰ τινα ὁμοιότητα συνερχόμενα ἀναλογικὰ ἐκάλεσεν, ὅτι ἀναλογίαν, τουτέστιν ἀναφορὰν τινα ἀνάλογον ἔχει· ἢ πρὸς
 5 ἓν ἀναφερομένων δυοῖν τινων· καὶ τοῦτο πάλιν διχῶς· πῇ μὲν πρὸς αἰτίαν, ὡς τὰ ἀφ' ἐνός· πῇ δὲ πρὸς ἀποτελεσμα, ὡς τὰ πρὸς ἓν, ἢ μὴ πρὸς ἄλλο τι τρίτον, ἀλλὰ θιατέρου αὐτῶν πρὸς θιάτερον ἀναφερομένου. Ἰατρικὸν μὲν γὰρ βιβλίον καλεῖται καὶ σκεύασμα, ὅτι ἀπὸ τῆς ἱατρικῆς ἄμφω· ὕγεινὸν δὲ φάρμακόν τε καὶ οὖρον, ὅτι πρὸς ἓν, τὴν ὕγιαν, εἰ καὶ διαφόρως·
 f. 134 Σωκράτης δὲ ὁ τε ἀληθὴς καὶ ἡ εἰκὼν αὐτοῦ λέγεται, ὅτι αὕτη καθ' ὁμοιότητα τοῦ ἀληθοῦς καὶ δι' ἐκείνόν ἐστι.

Ταῦτα τοίνυν ἅπαντα τῶν τε ὁμωνύμων καὶ συνωνύμων ἐν τῇ τρίτῃ τῶν Μετὰ τὰ φυσικὰ καὶ ἄλλοθι πολλαχοῦ διακρίνει· ἐκεῖ γὰρ περὶ τοῦ ὄντος τὸν λόγον ποιούμενος· „Τὸ ὄν, φησί, λέγεται μὲν πολλαχῶς,
 15 ἀλλὰ πρὸς ἓν καὶ μίαν τινὰ φύσιν, καὶ οὐχ ὁμωνύμως.“ Εἴτα τὸ ὕγεινόν τεθεικῶς παράδειγμα, ἐπάγει· „Ὁμοιοτρόπως δὲ καὶ ἄλλα ληψόμεθα ἐπόμενα τούτοις· οὕτω δὲ καὶ τὸ ὄν λέγεται πολλαχῶς μὲν, ἀλλ' ἅπαν πρὸς μίαν ἀρχήν.“ Καὶ αὖθις· „Τὸν λόγον ἔστι μὲν, φησί, τὸν αὐτὸν εἶναι καθάπαξ, λέγω τὸν τῶν συνωνύμων· ἔστι δ' οὐ τὸν αὐτὸν πλὴν
 20 τινος προσθέσεως, ἢ ἀφαιρέσεως· οὗτος δ' ἂν εἴη τῶν ἀναλογικῶν καὶ
) πρὸς ἓν.“

Ἐν δὲ τῇ ὀγδόῃ φησὶν ὅτι ὁ ἀριθμὸς καὶ τὸ τί ἦν εἶναι οὐκέτι εἰς ἔσται, ἀφαιρεθέντος τινός, ἢ προστεθέντος. Τοῦτο δὲ γίνεται ἐπὶ πάντων τῶν πρὸς ἓν λεγομένων. Τὰ μὲν δὴ λεγόμενα κατὰ τινων τῇδε Ἀριστο-
 25 τέλης διαίρει ἀκριβέστερον δήπου τῶν πρὸ αὐτοῦ, οἱ εἰς δύο μόνῃ διήρουν· τὸ δὲ ὄν οὐτε συνωνύμως φησὶ λέγεσθαι καθ' ὧν ἂν λέγοιτο, οὐτε ὁμωνύμως κατὰ τὰ κυρίως ὁμώνυμα, ἀλλ' ἀναλογικῶς καὶ πρὸς ἓν· οὕτω γάρ, φησί, „καὶ τὸ ὄν λέγεται πολλαχῶς μὲν, ἀλλ' ἅπαν πρὸς μίαν ἀρχήν.“

Καὶ αὖθις ἐν τῇ εἰκοστῇ· „Ἐπεὶ δὲ ἐστὶν ἡ τοῦ φιλοσόφου ἐπιστήμη
 30 τοῦ ὄντος, ἢ ὄν καθόλου καὶ οὐ κατὰ μέρος, τὸ δὲ ὄν πολλαχῶς καὶ οὐ καθ' ἓνα λέγεται τρόπον, εἰ μὲν ὁμωνύμως, κατὰ κοινόν δὲ μηδέν, οὐκ ἔστιν ὑπὸ μίαν ἐπιστήμην· οὐ γὰρ ἓν γένος τῶν τοιούτων· εἰ δὲ κατὰ τι κοινόν, εἴη ἂν ὑπὸ μίαν ἐπιστήμην· ἔοικε δὴ τὸν εἰρημένον λέγεσθαι
 f. 134^v τρόπον, καθάπερ τὸ ἱατρικὸν καὶ τὸ ὕγεινόν· | καὶ γὰρ τούτων ἐκάτερον
 35 πολλαχῶς λέγομεν.“ Τὰ δ' αὐτὰ δὲ καὶ ἐν τῇ ἐβδόμῃ λέγει· „Ἐπεὶ τό γε ὀρθόν ἐστι μῆτε ὁμωνύμως φάναι, μῆτε ὡσαύτως, ἀλλ' ὥσπερ τὸ ἱατρικὸν τῇ πρὸς τὸ αὐτὸ μὲν καὶ ἓν“, καὶ τὰ ἐξῆς· μάλλον δὲ ἄνωθεν λαμβάνοντες ὅπως Ἀριστοτέλει τὰ περὶ τοῦ ὄντος διώριται, διὰ βραχέων ἐροῦμεν.

Ἐν γὰρ τῇ πέμπτῃ τῶν Μετὰ τὰ φυσικά, εἰς τε τὸ καθ' αὐτὸ καὶ τὸ κατὰ συμβεβηκός, καὶ τὸ ἀληθές ὅπερ ἐστὶ τὸ ἐν τῇ διανοίᾳ ὄν, ἐν ἣ ἐστὶν ἡ σύνθεσις καὶ ἡ διαίρεσις, καὶ τὸ σύμπαν εἰπεῖν, ἡ ἀντίφασις, καὶ παρὰ ταῦτα εἰς τὸ δυνάμει καὶ ἐνεργείᾳ διείλε τὸ ὄν· εἴη τ' ἂν αὕτη ἡ τοῦ ὄντος διαίρεσις, ὀνόματος εἰς διαφόρους ἐννοίας· διὰ τοῦτο καὶ αὐτὸς ἐκεῖ λέγει· „Ἄλλ' ἐπεὶ τὸ ὄν τὸ ἀπλῶς λεγόμενον λέγεται πολλαχῶς, ὥσπερ εἰ λέγων ὅτι τοῦνομα τοῦ ὄντος ἀπλῶς τε καὶ καθόλου λεγόμενον πολλὰ καὶ διάφορα σημαίνει.“· εἴτα τὸ ὄν αὐτὸ τὸ καθ' αὐτὸ καὶ τῷ κατὰ συμβεβηκός ὄντι ἀντιδιαστελλόμενον ἀπολαβόν, εἰς τε τὸ τί ἐστι διείλε καὶ τὰ ἄλλα γένη· ὣν τὸ μὲν τί ἐστὶ πρῶτόν ἐστι καὶ ἀρχή τις ὡς ὑπο- 10 κείμενον, τὰ δὲ λοιπὰ πάντα, ποσότητες ἢ ποιότητες, ἢ πάθη, ἢ τι τοιοῦτον τοῦ πρῶτως ὄντος εἰσὶ, καὶ οὐ μᾶλλον ἀπ' αὐτοῦ εἰσιν ἢ αὐτοῦ· καὶ τοῦτ' ἐστὶν ἐξ οὗ τε ἡρτηνται τ' ἄλλα καὶ δι' ὃ λέγονται. Αὕτη τοίνυν ἡ διαίρεσις προσήκει τοῖς ἀναλογικῶς λεγομένοις· ἐστὶ γὰρ διαίρεσις πράγματος ἐν ἔχοντος ὄνομα καὶ λόγον ἓνα μὲν τὸν γενικόν· εἰρήσθω γὰρ 15 οὕτως, ἐπεὶ καὶ τὸ κοινὸν καὶ καθόλου γένος εἴωθεν Ἀριστοτέλης καλεῖν· εἰδικὸν δὲ οὐχ ἓνα, ἀλλὰ πλείους. Ἐπειδὴ γὰρ ὁ ἐκάστων λόγος ἐκ τοῦ τῆς ὑπάρξεως αὐτῶν τρόπου λαμβάνεται, τὸ δὲ καθ' αὐτὸ ὄν ἓνα τρόπον ὑπάρξεως ἔχει, φ' τοῦ τε κατὰ συμβεβηκός ὄντος καὶ τοῦ ἐν τῇ διανοίᾳ, f. 135 τοιούτου τοῦ ἀληθοῦς, διακρίνεται, εἰκότως ἐνός ἐστὶ λόγου τὸ ὄν, τό τε 20 ἐν τῇ οὐσίᾳ καὶ τὸ ἐν τῇ συμβεβηκότητι· ἀληθές γὰρ ἐστὶ καθ' αὐτὸ τὴν τε οὐσίαν ἂν ἄ μέρος, τό τε συμβεβηκός τοιοῦτό τι ὄν ἀποφίνασθαι· καὶ εἰ ποιητικῶς τὸ εἶναι τὸ συμβεβηκός διὰ τὴν οὐσίαν ἔχει, εἰδικῶς μέντοι γε οὐκ ἐστὶν ἐκ τῆς οὐσίας, ἀλλὰ τῇ εἰδικῇ τοῦ συμβεβηκότητος ὄνότητι κατ' αὐτοῦ τὸ ὄν λέγεται, ὥσπερ καὶ κατὰ τῆς οὐσίας, τῇ εἰδικῇ ταύτης 25 ὑπάρξει· καὶ διὰ ταῦτα τὸ ὄν ἓνα τε τρόπον ἔχει κοινὸν τῆς ἐν ἀμφοῖν τούτοις ὑπάρξεως καὶ ἅμα λόγον ἓνα κοινόν. Μέχρι μὲν οὖν τούτου γένος οὐσίας τε καὶ συμβεβηκότητος εἶναι δοκεῖ τὸ ὄν· ἀλλ' ἐστὶ τι προσιστάμενον. Εἰ γὰρ καὶ εἰς ἐστὶ καθ' αὐτὸ ὁ κοινὸς ἀμφοῖν λόγος, ἀλλὰ πρότερον μὲν ὑπὸ τῆς οὐσίας, ὕστερον δὲ ὑπὸ τοῦ συμβεβηκότητος μετέχεται. Ἀήλον γὰρ 30 ὅτι τὸ συμβεβηκός τὴν οὐσίαν αἰτίαν ἔχει· ἀμφοῖν δὲ τὸ εἶναι εἰδικῶς ἐνυπάρχει, ὡς εἴρηται. Πρότερον δέ τι ὑπὸ τῆς αἰτίας ἢ τοῦ ἐκ ταύτης ὄντος μετέχεται· οὐδὲ δεῖ τινα θαυμάζειν, ὅπως εἰς τέ ἐστὶ καθ' αὐτὸν ὁ τῆς οὐσίας καὶ τοῦ συμβεβηκότητος λόγος καὶ σφίζεται γε ἐν τῇ οὐσίᾳ πρὸ τοῦ συμβεβηκότητος· ἡ γὰρ θερμὴ τοῦ τε πυρός, τοῦ τε πυρακτωθέντος 35 σιδήρου ἐνός μὲν ἐστὶ λόγου, τούτου μέντοι γε μηδὲως προσισταμένου, ἐν τῇ πυρὶ πρότερον ὁ τῆς θερμῆς λόγος εὐρίσκεται τε καὶ σφίζεται· ἔχει γὰρ διὰ τοῦ πυρός ἂν τῇ σιδήρῳ τὸ εἶναι· καὶ πολλοῖς ἄλλοις παρα-

δείγμασι τοῦτο σαφές ἐστίν. Ἐπεὶ τοίνυν τὸ μὲν εἰλικρινῶς συνώνυμον
 f. 135^v ἓνα λόγον ἔχει | μετεχόμενον ἐπίσης τοῖς ὑπ' αὐτὸ καὶ ὧν καταλέγεται,
 ὡς Ἀριστοτέλει καὶ Πορφυρίῳ δοκεῖ, τοῦ δ' ὄντος οὐκ ἐπίσης ἢ τε οὐσία
 μετέχει καὶ τὸ συμβεβηκός, ἀλλὰ κατὰ τὸ πρότερόν τε καὶ ὕστερον, ἀναγ-
 5 καίως ἀκολουθεῖ τὸ ὄν μὴ εἶναι συνώνυμον· τῷ δ' ἓνα λόγον ἔχειν πως
 οὐδὲ ὁμώνυμόν ἐστι, καὶ διὰ τοῦτο καλῶς ἐν τοῖς ἀναλογικαῖς τέτακται,
 καὶ τούτων τοῖς ὅτι μάλιστα ἐγγυτάτω· οὐ γὰρ πάντα τὰ ἀναλογικῶς
 λεγόμενα ἓνα τρόπον ὑπάρξεως ἐν τοῖς καθ' ὧν λέγεται ἔχει, εἰ καὶ πάντα
 προτέρως τε καὶ ὕστερως ὑπὸ τῶν μετεχόντων μετέχεται.

f. 136 | Εἰ δ' ἐν ἐκάστῳ γένει ψηφίῳ ὁ Φιλόσοφος εἶναι τι πρῶτον, δ' ἄλλα
 μετρεῖ, ἀλλ' οὐκ εἰδός τι τοῦτ' εἶναι βούλεται τῶν ἀντιδιηρημένων εἰδῶν
 αὐτῷ πρότερον, ὥστ' οὐδ' ἐν ἐκείνῳ τετάχθαι τῷ γένει κυρίως, ἀλλὰ τι
 ἐλάχιστον ἐν τῇ ὑπάρξει τῶν ὑπὸ τῷ γένει ταττομένων ἐκάστου· δ' λαμ-
 βάνειν ἐστὶ δι' ἀναλύσεως, ὥσπερ ἐν τῷ τῆς ποσότητος γένει μονάς, καὶ
 15 δι' αὐτὴν στιγμή· ὡς δὲ καὶ τῷ τῆς οὐσίας γένει, εἰδός τε καὶ τούτου
 εἶνεκα ἢ ὕλη· τοῦτο μὲν οὖν οὐ κωλύει γένος εἶναι οὐσίαν τε καὶ ποσό-
 τητα. Εἰ δὲ ἄνθρωπος ἦν ἵππου πρότερος, ἢ ζῷον, οὐκ ἂν οἶόν τ' ἦν
 γένος αὐτῶν εἶναι τὸ ζῷον· καὶ εἰ γραμμὴ προτέρα ἦν ἐπιπέδου, ἢ ποσά
 εἰσιν ἄμφω, οὐκ ἂν ἦν γένος αὐτῶν ἢ ποσότης· νῦν δὲ ἵππος μὲν ἀν-
 20 θρώπου κεχωρισμένος ἐστί, καὶ ἐπιφανείας γραμμὴ· συμβεβηκός δέ τι
 οὐκ ἔτι ἐστὶ αὐτὸ τῆς οὐσίας κεχωρισμένον. Τοῦτό τε τοίνυν εἴρηγαι τὸ
 ὄν γένος εἶναι συνώνυμον καὶ τὸ μὴ ἐπὶ πάντα ἐκτείνεσθαι τὴν συνώνυμον
 κατηγορίαν αὐτοῦ, καίτοι πάντων κατηγορουμένου τῶν ὄντων, λέγω δὲ
 τῶν καθ' αὐτὰ νοητῶν· οὐ γὰρ δὴ κατὰ γε τῶν αὐτοῦ παθῶν, οὐδέ γε
 25 τῶν ἐν ἐκάστῳ γένει ἐσχάτων τε καὶ ἀπλουστάτων διαφορῶν. Ὅλως δὲ ὁ
 Φιλόσοφος τὸ γένος κυρίως ὀρίζεται τῷ τε κατὰ πλειόνων εἰδῶν λέγεσθαι
 ἐν τῷ τί ἐστὶ καθ' ἓνα λόγον ἅμα μετεχόμενον καὶ τῷ εἰς ταῦτα εἰδικαῖς
 τισι κατιέναι διαφοραῖς, καὶ τῷ τὸν λόγον αὐτοῦ ἔξω τοῦ τῶν διαφορῶν
 εἶναι λόγου· οὐ δ' ἂν τι τούτων ἀπείη, τοῦτο γένος εἶναι οὐ δύναται, εἴτε
 30 τὸ ὄν, εἴτε ὅτι οὖν εἴη· ἀλλ' ἢ μόνον ὡς κοινόν τι καὶ πάντων ἐπαναβεβηκός·
 οὕτω δὲ τὸ ὄν πολλαχοῦ γένος καὶ αὐτὸς καλεῖ, καὶ συνώνυμον δὲ ἐστὶν
 οὐχ ἀπλῶς, ἀλλ' ἢ κατ' ἀναλογίαν.

f. 135^v | Δήλη μὲν οὖν ἐστὶν ἐκ τῶνδε καὶ ἡ πρὸς τὰ ἀντικείμενα λύσις. Δεῖ
 μέντοι γε καὶ πρὸς ἕκαστον αὐτῶν ἀποκρίνασθαι, ἵνα καὶ τοῖς ἡττον
 35 δυναμένοις παρακολουθεῖν εὐσύνοπτον τὸ τῶν Πλήθωνος λόγων γέννηται
 ψεῦδος.

Πρὸς τὸ πρῶτον τοίνυν τῶν ἐπιχειρημάτων αὐτοῦ καὶ δεύτερον ῥητέον

10-32 *Εἰ δὲ — κατ' ἀναλογίαν*: en marge de la main de Scholarios dans A au fol. 136; dans D au fol. 28^r. 27 *ὑπ' αὐτῶν* après *ἅμα* add D 29 *ἐν* après *ἀν* add D 37 *τῶν ἐπιχειρημάτων αὐτοῦ* en interligne A, om D

ομοῦ, ὅτι τῷ μὲν ἅπαντα ἀφ' ἐνὸς εἶναι καὶ ἄκρως ἐνὸς συγχωροῦμεν κατὰ Ἀριστοτέλη· αὐτὸς γάρ ἐστιν ὁ λέγων ἐν τῷ δευτέρῳ τῶν Μετὰ τὰ φυσικὰ πᾶν τοιόνδε τι κατὰ μέθεξιν ἀνάγεσθαι πρὸς ἑτερόν τι τοιοῦτον κατ' οὐσίαν· καὶ ἐπεὶ ὃν ἐστὶ κατὰ τὴν ἰδίαν ὑπαρξιν ἢ πρώτη ἀρχὴ κατ' αὐτόν, ἣν φησιν εἶναι Θεόν, πρὸς τοῦτο πάντα δεῖ τὰ ὄντα ἀνάγεσθαι 5 καὶ αὐτοῦ μετέχειν, ἅτε κατὰ τινα ὁμοιότητα τῆς αὐτοῦ βουλήσεως τῆς ἰδίας ὑπάρξεως τετυχηκότα· τὸ δὲ καὶ ἀνάγκη ἐν εἶναι κοινου τινος μετέχειν ἐνὸς συνωνύμως οὐτ' Ἀριστοτέλει δοκεῖ, οὔτε δεῖ συγχωρεῖν τινὰ Πλάτωνι· οὐδεμία γὰρ ἀνάγκη. Εἰ γὰρ ἀρκεῖ καθάπαξ ἢ πρώτη πάντων αἰτία πρὸς τὸ προάγειν πάντα τὰ ὅπως αὐτῆς μετέχοντα | τῷ ἀπείρου εἶναι δυνατόν f. 137 μὲως, τί δεῖ τοῦ κοινου ὄντος; Καὶ συναγεῖν δὲ ἅπαντα πρὸς ἐνότητα ἱκανὴ ἐστὶν ἢ τῆς πρώτης αἰτίας ὁμοιότης ἐν τοῖς πράγμασιν ἰδρυμένη, εἴπερ κατὰ τινὰ ἀναλογίαν καὶ τάξιν προήχθησαν· ἥτις ἐν τῷ πῃ μὲν κοινωνεῖν, πῇ δὲ διαφέρειν αὐτὰ ἀλλήλων συνέστηκεν ἐν αὐτοῖς. Καίτοι γε εἰ μὲν ποιητικὴ αἰτία τῶν ὄντων τοῦτ' ἦν τὸ κοινόν, εἶχεν ἂν τινὰ 15 λόγον· νῦν δὲ οἱ τοῦτο τιθέντες τὸ κοινόν, εἰδητικὴν τινὰ αἰτίαν τῶν ὄντων τοῦτο λέγουσιν· ὃ τιθέναι ἀδύνατον· τὰ γὰρ καθ' ἕκαστον ὄντα εἰδικῶς εἰσὶν ὄντα καθ' αὐτά, ὡς εἴρηται, εἰ καὶ ποιητικῶς ἐκ τῆς πρώτης εἰσὶν ἀρχῆς. Εἰ γοῦν καὶ μίαν εἶναι φησι τῶν ὄντων Ἀριστοτέλης ἀρχὴν ἐν τῷ τριακοστῷ τῶν Μετὰ τὰ φυσικὰ καὶ ἓνα ἡγεμόνα τοῦ παντός 20 τοῦδε καὶ διοικητὴν, ἀλλ' οὐκ ᾔετο διὰ ταῦτα ἀναγκαῖον εἶναι καὶ μίαν εἰδικὴν τιθέναι ἀρχὴν τὸ ὄν, ἑτέραν δὲ παρ' ἐκείνην· αὐτὴν δὲ τὴν πρώτην ποιητικὴν ἀρχὴν καὶ εἰδικὴν πῶς εἶναι, τουτέστι παραδειγματικὴν, αὐτοῦ τε Ἀριστοτέλους καὶ πάντων τῶν εὐ φρονούντων γέγονε δόξα, ὡς πρότερον εἴρηται· ἅμα δὲ καὶ ἀδύνατόν ἐστιν εἰδικὴν τινὰ ἀρχὴν τῶν ὄντων τιθέναι 25 τὸ ὄν, κειμένου γένος τε εἶναι αὐτὸ καὶ συνώνυμον καὶ κεχωρισμένον τῶν καθ' ἕκαστα ὄντων, ὡς οἱ περὶ Πλάτωνα ἀξιοῦσι.

Καὶ ὡς μὲν ἀδύνατόν ἐστι κεχωρίσθαι τὸ κοινόν ὄν, εἰ γε μέλλοι συνωνύμως μετέχεσθαι ὑπὸ πάντων, δηλον ἐντεῦθεν· ὃ γὰρ τὴν τινὸς οὐσίαν σημαίνει οὐ δύναται αὐτοῦ κεχωρίσθαι κατὰ τὸ εἶναι· ἀδύνατον 30 γὰρ τὴν οὐσίαν οὐ ἐστὶν οὐσία χωρίζεσθαι· ἀλλὰ τὰ γένη καὶ τὰ εἶδη τὴν οὐσίαν δηλοῦσι τῶν καθ' ἕκαστα ὄντων λεγόμενα κατ' αὐτῶν, καὶ ἐκ f. 137 τῆς οὐσίας αὐτῶν εἰσιν· ὅθεν οὐδὲ κεχωρισμένα δύνανται εἶναι· οὐδ' ἄρα τὸ ὄν κεχωρισμένον εἶναι δύναται, συνώνυμον ὄν.

Ὅτι δὲ καὶ γένος τοῦτ' εἶναι ἀδύνατον, εἴπερ ἐστὶν εἰδικὴ τῶν ὄντων 35 ἀρχή, δηλον ἐντεῦθεν. Τὴν μὲν γὰρ εἰδικὴν ἀρχὴν πραγματικὴν εἶναι δεῖ· οὐδεμία δὲ πραγματικὴ ἀρχὴ κατὰ τοῦ ἀπ' αὐτῆς ὄντος λέγεται ἐκείνῳ τῆς κατηγορίας τῷ εἶδει ᾧ φαμεν τόδε εἶναι τόδε, ἀλλὰ μᾶλλον ᾧ λέγεται

τὸδε εἶναι ἐκ τοῦδε· ὥσπερ οὐ φαμεν τὸν ἄνθρωπον εἶναι ψυχὴν, κατὰ γε Ἀριστοτέλην, εἰδικὴν ἀρχὴν ἀνθρώπου ταύτην ἀποφαινόμενον, ἀλλὰ μᾶλλον ἐκ ψυχῆς εἶναι αὐτὸν καὶ σώματος λέγομεν. Τὸ δὲ γένος τῶν εἰδῶν τῇ προτέρῃ κατηγορεῖται τρόπῳ, οὐ τῇ δευτέρῃ· οὐκ ἄρα, εἰ τὸ
 6 ὄν γένος ἐστί, δύναται εἰδικὴ ἀρχὴ τῶν καθ' ἕκαστα ὄντων εἶναι, οὐτ' εἰ τοιαύτη τίς ἐστὶν ἀρχὴ δύναται γένος εἶναι.

Διὰ δὴ ταῦτα πάντα Ἀριστοτέλης σοφῶς τε πάνυ καὶ εὐμαθῶς ποιη-
 τικὴν μὲν αἰτίαν πάντων καὶ εἰδικὴν τὴν πρώτην ἀρχὴν ὑπέειληφεν, ἣν
 μίαν τε καὶ μάλιστα οὐσίαν εἶναι φησιν, ὥς ἐν τῇ πρώτῃ ζητήματι
 10 ὁδεδεικται, καὶ ἐκ ταύτης ἦκειν τὸ εἶναι καὶ ζῆν τοῖς ὁπωσοῦν οὐσίαις
 μετέχουσι καὶ ζωῆς· τὰ δὲ γένη καὶ εἶδη, ὥς μὲν ὄντα, ἐν αὐτοῖς εἶναι
 πραγματικῶς ὧν γένη καὶ εἶδη εἶναι λέγονται· ἐκ γὰρ τῆς οὐσίας αὐτῶν
 εἰσι καὶ αὐτῆς ὑπάρχουσι μέρη· ὥς δὲ καθόλου τινά, ἣ δὴ τρόπῳ πρὸς
 γε τὴν ἡμετέραν γνώσιν λυσιτελεῖ, ἐπινοίας τινὰς εἶναι φησιν, ἀποδιδο-
 16 μένας τοῖς πράγμασιν ἐν τῇ πρὸς ἄλληλα τάξει, δι' ὧν εὐμεθόδως καὶ
 f. 138 ἀναγκαίως τὴν ἑκάστου νοοῦμεν | οὐσίαν· πρότερον μὲν τί κοινὸν αὐτῷ
 τε καὶ ἄλλοις ὑπάρχει, ἔπειτα τὸ ἰδιάζον σκοποῦντες καὶ ἐκ τούτων τὸν
 τῆς οὐσίας λόγον συνάγοντες. Ταῦτα δὲ καὶ χωριστὰ εἶναι λέγει κατὰ
 γε τὸν λόγον· ὁ γὰρ τοῦ ἐπαναβεβηκότος λόγος τοῦ λόγου τοῦ ὑποβεβη-
 20 κότες διενήνοχέ τε καὶ κεχώρισται, καὶ τὸ καθόλου οὐ πραγματικὴν τινα
 τῶν ὑπ' αὐτὸ ἀρχὴν εἶναι φησιν· ἡ γὰρ ἂν πράγματι διενήνοχαι τῶν
 ὑπ' αὐτό· τοῦτο δὲ ἀδύνατον εἶναι· τὸ γὰρ γένος καὶ τὸ εἶδος τὸ αὐτὸ
 πᾶν ἐπιφέρουσι, διαφέρον μόνον κατὰ τὸν λόγον. Ἄλλ' ἀρχὴν τῆς τῶν
 ὑποκειμένων νοήσεως τὸ καθόλου μόνον εἶναι φησι. Καὶ τῶν καθόλου
 26 τὰ μὲν εἶναι λέγει συνώνυμα, ὀνόματί τε καὶ πράγματι κατηγορούμενα,
 ὥς εἴρηται πρότερον, χωρὶς τινος διαφορᾶς· ἃ φησιν εἶναι τὰ γένη· τὰ
 δέ, ὁμώνυμα ἀναλογικὰ διὰ τὸ μὴ εἰλικρινῶς ἐν ταυτότητι πράγματος
 ἐπιλέγεσθαι, ἀλλὰ κατὰ διαφοροῦς τινὰς ιδιότητας, τοῦλάχιστον κατὰ τὸ
 πρότερόν τε καὶ ὕστερον.

30 Οὕτω δὲ καὶ τὸ ὄν ἔχειν φησὶ τὸ κατὰ τῆς οὐσίας καὶ τοῦ συμβεβη-
 κότες λεγόμενον, οὔτε ποιητικὴν ἀρχὴν τῶν ὄντων τοῦτο λέγων, ὥς τὸ
 ὑπερούσιον ὄν, οὔτε εἰδικὴν, οὔτε γένος κεχωρισμένον, οὔτε συνώνυμον
 διὰ τὰ εἰρημένα, ἐν δὲ αὐτὸ καὶ κοινὸν εἶναι, καὶ ὑπὸ πάντων μετέχεσθαι
 ἀξίῳ ἐνότητι καὶ κοινότητι κατηγορίας τῆς γε προειρημένης. Πλήθων δὲ
 35 ἀμελείσθω, πάντα ἐν ὁμοίως εἶναι βουλόμενος, καὶ ὁμοίως κοινά, καὶ
 ὁμοίως μετέχεσθαι, τὰ τε θεῖα, τὰ τε ἀνθρώπινα πράγματα, τὰς τε ἐπινοίας
 τῶν καθόλου, καὶ τῇ μὴ ἐθέλειν, ἢ μὴ δύνασθαι διαιρεῖν πολλὰ τοῦ ὄντος
 καταψευδόμενος.

f. 138 v Τὰς δὲ πρὸς τοὺς | ἀριστοτελικοὺς λόγους ἐνστάσεις αὐτοῦ οὕτω λυτέον
 40 ἂν εἴη. Τὸ μὲν δὴ λευχὸν ἀπλῶς τε καὶ καθ' αὐτὸ λεγόμενόν ἐστι συνώ-

νυμον, καθ' ὅσον ἐν τῷ τῆς ποιότητος τάττεται γένει μετὰ τινων πρὸς τὰ
 ἀντικείμενα εἶδη διαφορῶν· τὸ τε γὰρ εἶδος ἐν ἔστι καὶ ἀπλοῦν καὶ λόγον
 ἓνα ἔχει, καὶ οὐκ ἂν ἐπιδέχοιτο τὸ μᾶλλον καὶ ἥττον, ἀλλὰ καθ' ὃ ἔστιν
 ἐν τῇ χιόνι καὶ τῷ ἐρίφῳ. Οὕτε συνώνυμόν ἐστιν· οὐδὲν γάρ ἐστι γένος
 λευκοῦ ἐρίου καὶ λευκῆς χιόνης, ἅτε τῶν μὲν ἀπλῶν καὶ καθ' αὐτὰ ὄντων
 5 τιθεμένων ἐν γένει, τούτων δὲ συνθέτων τε ὄντων καὶ κατὰ συμβεβηκός,
 καὶ τὸ μᾶλλον καὶ ἥττον διὰ ταῦτ' ἂν ἐπιδέχοιτο· ἔπαιον γὰρ ἐπουσιῶδες
 εἶδος, εἰ καὶ μὴ ἔστι μᾶλλον καὶ ἥττον καθ' ἑαυτό, ἀλλ' ἔχει τινὰ ἐπιτη-
 δειότητα πρὸς τὸ μᾶλλον καὶ ἥττον ἐν διαφοροῖς ὑποκειμένοις εὐρίσκεσθαι,
 ἢ ἐν τῷ αὐτῷ κατὰ διάφορον χρόνον. Τοῦτο δὲ συμβαίνει διχῇ· ἢ τῷ
 10 τὴν δύναμιν τοῦ τὸ εἶδος τότε προάγοντος ἐνίοτε μὲν ἰσχυροτέραν, ἔστι
 δ' ὅτε ἀσθενεστέραν τῷ αὐτῷ τε ὑποκειμένῳ καὶ πλείοσιν ἐμφύεσθαι, ἢ
 τῷ μᾶλλον ἢ ἥττον παρεσκευασθαι πῶς τὸ ὑποκείμενον πρὸς τὴν τοῦδε
 τοῦ εἶδους ὑποδοχὴν· ὃ καὶ δι' ἄλλας μὲν αἰτίας δύναται συμβαίνειν,
 μάλιστα δὲ πλείονός τε καὶ ἐλάττονος ἕνεκα πρὸς τὸ ἐναντίον ἐπιμιξίας, 15
 εἰ καὶ τούτου πάλιν ἢ ποσότης τῆς τοῦ ποιούντος δυνάμεως δοκεῖ τισιν
 αἴτιον εἶναι. Ἐπεὶ τοίνυν καὶ τὸ λευκὸν ἐπουσιῶδες εἶδος ἔστι καὶ τῆς
 οὐσίας τοῦ πράγματος χωρίζεσθαι πάνυ δυνάμενον, ἔχει μὲν τινὰ ἐπιτη-
 δειότητα πρὸς τὸ μᾶλλον καὶ ἥττον εὐρίσκεσθαι ἐν τοῖς πράγμασι καὶ
 κατὰ διαφορούς | βαθμούς· ἐν μέντοι γε τῷ εἶδει ἔστιν· ὅθεν εἰ μὲν f. 139
 καθ' αὐτὸ λαμβάνοιμεν τὸ λευκόν, οὐ μετέχει τὸ λευκὸν καὶ τὸ ἔριον,
 συνώνυμόν ἐστιν· ἀλλ' οὐ μᾶλλον ὑπάρχει καὶ ἥττον· εἰ δὲ καθ' ὃ ἔστιν
 ἐν τῷ ἐρίφῳ καὶ τῷ λευκῷ, ἔχει μὲν τὸ μᾶλλον καὶ ἥττον, ἀλλ' οὐ συν-
 νύμως κατηγορεῖται· τὸ μὲν γὰρ συνωνύμως κατηγορούμενον, μίαν ἐπιφέρει
 οὐσίαν· τὸ δὲ λευκὸν κατὰ διάφορον τρόπον ὑπάρξεως ἐν τε τῷ ἐρίφῳ καὶ
 25 τῇ χιόνι πέφυκεν εἶναι.

Περὶ δὲ τῶν ἀριθμῶν, εἰ μὲν τῶν ἐν τοῖς αἰσθητοῖς λέγοιμεν, ὁ αὐτός
 ἐστι λόγος περὶ αὐτῶν τε καὶ τοῦ λευκοῦ, ὅτι οἱ τρεῖς ἀνθρωποὶ καὶ
 τέτταρες οὐ δύνανται εἶναι συνώνυμοι· οὐδὲ γὰρ γένος αὐτῶν τι δύναται εἶ-
 ναι, οὔτε κατ' Ἀριστοτέλην, οὔτε κατ' αὐτὸν Πλάτωνα· εἰ δ' αὐτοὺς καθ' αὐτοὺς 30
 θεωροῖμεν τοὺς ἀριθμούς, πάλιν εἰ μὲν λέγοι τις εὐρίσκεσθαι τὸ πρότερον
 καὶ ὕστερον ἐν αὐτοῖς, ἢ ἐν εἶδος ἀριθμοῦ πρότερόν ἐστιν ἄλλου εἶδους,
 τοῦτο ψευδὸς ἐστιν· ὁ γὰρ τοῦ ἀριθμοῦ λόγος ἐπίσης καὶ ἅμα ἔστιν ἐν
 τε τῷ ἐκ δυοῖν μονάδαιν καὶ τριῶν καὶ πλειόνων συγκειμένῳ ἀριθμῷ, καὶ
 οὐδὲν μᾶλλον ἐστιν ἀριθμὸς ὁ ἐκ πλειόνων μονάδων συνηθροισμένος τοῦ 35
 ἐξ ἐλαττόνων· τὸ γὰρ ἐκ μονάδων συγκείσθαι καὶ μέτρον κοινὸν τὴν
 μονάδα ἔχειν καὶ μονάδι εἰδοποιεῖσθαι τῇ τελευταίᾳ καὶ τὰ τοιαῦτα

21 ἢ χιόν add en interligne avant τὸ ἔριον D 23 τῇ χιόνι add en interligne
 avant τῷ λευκῷ D

πρόσεστιν ἐκάστω, ἢ ἀριθμῷ, οὐδ' ἔχει ταῦτα ὁδὶ ἀριθμὸς δι' ἕτερον. Εἰ
 δὲ θεωροίη τις τὸ πρότερον καὶ ὕστερον ἐν αὐτοῖς, καθ' ὃ οἱ τῶν ἀριθμῶν
 ἐλάττους μετρεῖν δύνανται τοὺς μείζους, τοῦτο κατὰ συμβεβηκὸς ἐστὶν ἐν
 αὐτοῖς· οὐ γὰρ ἢ ἀριθμοὺς ἀλλ' ἢ μείζουσι καὶ ἐλάττωσι τοῦτο πρόσεστιν,
 f. 139^v οὐδ' ἐνεργεῖα, ἀλλὰ δυνάμει. Οὕτω δὲ τὸ | προτέροις αὐτοῖς καὶ ὑστέροις
 εἶναι οὐκ ἐμποδῶν ἐστὶ τῷ καὶ συνωνύμοις εἶναι, ὥσπερ οὐδὲ Σωφρονίσκου
 Σωκράτης ὕστερος ὢν, διὰ τοῦτο οὐκ ἐστὶ συνωνυμὸς· οὐ γάρ, ἢ τοιάδε
 φύσεις ἐστί, διαφέρει τῷ χρόνῳ, ἀλλὰ τῷ ὕστερος γεγενῆσθαι· ἐκεῖνα δὲ
 ἢ τοιαύτη τάξις οὐκ ἔῃ συνωνυμία εἶναι, οἷς καθ' αὐτὰ καὶ κατὰ τὸν
 10 αὐτῶν λόγον ἐνεστί· ὥσπερ ἐν μὲν συμβεβηκόσιν ὁ τοῦ ὄντος λόγος
 πρότερον, ὕστερον δὲ ἐν τῇ οὐσίᾳ ἐστὶ, κὰν ταύτῃ μὲν ποιητικῶς, ἐν δὲ
 τῷ συμβεβηκότη αἰτιατικῶς· οὕτω γὰρ Ἀριστοτέλει καὶ ἀληθείᾳ δοκεῖ, τὴν
 οὐσίαν προτέραν εἶναι καὶ φύσει καὶ γνώσει καὶ χρόνῳ τοῦ συμβεβηκότες,
 ἀλλ' οὐ κατ' ἄλλο τι, ἀλλ' ἢ αὐτὴν οὐσίαν, ἢ ἐκείνου συμβεβηκότες.
 15 Ὡς ἂν δὲ σαφὴς πλεον ὁ περὶ τῶν ἀριθμῶν ὧδε γένοιτο λόγος, ἅπας
 μὲν ἀριθμὸς ποσότης τίς ἐστὶ, καὶ διὰ τοῦτο ἀδύνατον συγκεῖσθαι ἐκ μὴ
 ποσῶν οὐδενὶ τρόπῳ· οὐκ ἀνάγκη δ' ὥσπερ αὐτὸς ποσὸν τί ἐστὶν ἐνεργεῖα
 καὶ καθ' αὐτόν, οὕτω καὶ τὰ ἐξ ὧν σύγκειται, ἀλλ' ἀρκεῖ μετέχειν ταῦτα
 τῆς τοῦ ποσοῦ φύσεως ἀμυγέπη. Μάλιστα μὲν οὖν μέρη ὡς ἀρχαί τινες
 20 οὔσαι καὶ ὕλαι τοῦ ἀριθμοῦ, αἱ μονάδες, διηρημέναι μὲν ἀλλήλων, ἐν
 ἑαυταῖς δὲ ἀδιαίρετοι, πρότεραι μὲν εἰσι τοῦ ἐξ αὐτῶν συγκειμένου ἀριθμοῦ·
 αἶψα γὰρ τὰ συντιθέντα τῶν συγκειμένων πρότερα, καὶ τοῦ ὅλου τὰ μέρη·
 ἀλλ' οὐκ εἰσὶ συνωνυμοὶ τῷ ἀριθμῷ· οὐδὲ γὰρ εἰσι ποσότητες, εἰ μὴ δυνάμει·
 οὐδὲ κυρίως εἰσὶν ἐν γένει, εἰ μὴ κατ' ἀναγωγὴν, ὡς ἡ ὕλη καὶ τὸ εἶδος
 25 ἐν τῇ οὐσίᾳ, καὶ αἱ διαφοραὶ ἐν ἐκάστῳ γένει, καὶ ὡς ἡ στιγμή ἐν ποσό-
 f. 140 τητι, καὶ ὅλως τὰ στοιχεῖα καὶ αἱ ἀρχαί. "Ὅτι γὰρ τὰ τοιαῦτα | οὐκ εἰσὶ
 κυρίως ἐν γένει, ἀλλὰ μόνον τὸ εἶδος καὶ τὸ ἄτομον, τοῦτο καὶ τοῖς ὁπω-
 σοῦν λογικῆς μετέχουσι δηλὸν ἐστίν· ἀριθμὸς δὲ οὐδεὶς ἐστὶ μέρος ἀριθμοῦ
 καθ' αὐτόν, εἰ μὴ κατὰ συμβεβηκός, καθ' ὅσον αἱ τοσαῦται μονάδες, αἱ
 30 ποιοῦσι· χωρὶς εἰδικὸν τινα ἀριθμὸν, ἀλλὰ μὴ μονάσει συναγόμεναι ὁπωσοῦν,
 εἰδικὸν τινα ἐργάζονται ἀριθμὸν μεγέθει τοῦ προτέρου μείζω, ὥσθ' οὕτως
 ἐν τῷ μείζονι ἀριθμῷ τὸν ἐλάττω δυνάμει μὲν εἶναι νῦν, ἐνεργεῖα δὲ
 γίνεσθαι, ἐπειδὴ χωρισθῇ· εἰδικὸν δὲ τινα ἀριθμὸν μέρος εἶναι εἰδικοῦ
 τινος ἀριθμοῦ καθ' αὐτόν τε καὶ ἐνεργεῖα, καθάπαξ ἀδύνατον, ὥστε οὐδὲ
 35 πρότερον εἶναι· ὅλον ὁ τρία καθ' αὐτόν μὲν θεωρούμενος, εἰδικός ἐστὶν
 ἀριθμός, καὶ οὕτως οὐ διενήνοχε τοῦ ἐξ τῷ πρότερος εἶναι· ἅμα τε γὰρ
 καὶ ἐπίσης τὸν τοῦ ἀριθμοῦ λόγον ἔχουσιν, ἅμφω εἰδικοί ἀριθμοὶ τυγχά-
 νοντες· ἀλλ' οὐδ' ἀνάγκη τὸν τρία εἶναι πρὸς τὴν τοῦ ἐξ γένεσιν, ἀλλὰ

1 ὅδε ὁ ἀριθμὸς D 11 πρότερον, ὕστερον de la main de Scholarios dans D

μᾶλλον μὲν τὰς τρεῖς εἶναι μονάδας καὶ τὴν τῆς δυάδος δύναμιν, ὡς ἂν ἐκ τούτων ὁ ἕξ γένοιτο. Τῷ ὄντι δὲ οὐδὲ τοῦτ' ἀνάγκη, ἀλλ' ἀνάγκη ἕξ εἶναι μονάδας, ἢ τῷ ἐκ πέντε μονάδων συντεθειμένῳ μονάδα προσελθεῖν ἑτέραν, καὶ εἶδος ἕτερον ἀριθμοῦ ποιῆσαι. Καθ' αὐτὸν μὲν οὖν θεωρούμενος ὁ τρία, ὡς εἴρηται, οὔτε πρότερος καὶ ἅμα ἐστίν, ἐν δὲ τῷ ἕξ οὐκ ἔστιν ἡ εἰδικὸς ἀριθμὸς, ἀλλὰ μᾶλλον ὕλη τοῦ ἕξ, ὅς ἐκ δις τριῶν, ἢ τρις δύο μονάδων συγκείμενος, τὸ τῇ τοιαύτῃ συνθέσει ἐπόμενον εἶδος ἔχει. Καὶ οὕτω πρότερος μὲν ἐστὶν ὁ τρία τοῦ ἕξ· ἀλλ' οὐχ ἡ εἰδικὸς ἀριθμὸς ἄλλου τοιούτου, ἀλλ' ὡς τὰ μέρη τοῦ ὅλου, καὶ τὰ συντιθέντα | τῶν συγκειμένων · f. 140^v μέρη δὲ ὡς ἀρχαί, οὕτω δὲ οὐκ ἂν εἶεν συνώνυμα διὰ τὰ εἰρημένα · ἢ δὲ 10 τὸν αὐτὸν ἔχουσι λόγον τοῦ ἀριθμοῦ, καὶ ἅμα εἰσίν.

Ὁ δ' αὐτὸς σχεδὸν καὶ περὶ τῶν ἀπλῶν σωμάτων λόγος ἐστὶ· τὰ γὰρ ἀπλᾶ σώματα, ἃ καὶ στοιχεῖα ὑπὸ τῶν πολλῶν εἰδῶσιν λέγεσθαι, ἐν τῷ αὐτῷ γένει μετὰ τῶν συνθέτων σωμάτων εἰσίν, ὅπερ ἐστὶ τὸ σῶμα, καὶ ἔτι ἄνωτέρω ἢ οὐσία· καὶ διὰ τοῦτο τὸν αὐτὸν ἔχουσι τοῦ γένους λόγον 15 ἐν εἰδικῇ τῇ διαφορᾷ, καὶ εἰσὶ δὴ πού συνώνυμα· τὸν αὐτὸν γὰρ τοῦ εἶναι τρόπον καθόλου τὰ τε ἀπλᾶ σώματα καὶ τὰ σύνθετα ἔχουσιν, ὅς ἐστι τὸ καθ' αὐτὰ ὑφεστάναι· καὶ οὗτος ὁ τῆς ὑπάρξεως τρόπος εἷς ὢν οὕτω, τὴν ἐνότητα τοῦ λόγου ποιεῖ, ἥτις ἐστὶν αὐτὸ τὸ γενικώτατον γένος, ἢ οὐσία· οὐδὲ προσίσταται τῇ τοῦ λόγου ἐνότητι τὸ τὰ μὲν ἀπλᾶ εἶναι, 20 τὰ δέ, σύνθετα, ὥσπερ οὐδ' ἐν αὐτοῖς τοῖς ἀπλοῖς σώμασιν ἢ κατὰ γε τὸ τελειότερον καὶ ἀτελέστερον διαφορὰ τὴν τῆς οὐσίας διαιρεῖ λόγον· τελειότερον γάρ ἐστι τὸ πῦρ τοῦ ἀέρος, καὶ ἐφεξῆς οὕτως· ἀλλ' οὐδὲν ἥττον πῦρ τε καὶ ἀήρ σώματά τε εἰσὶ καὶ οὐσίαι. Ἀλλ' οὐδὲ πρότερόν ἐστιν ἐν τοῖς ἀπλοῖς σώμασιν ὁ τῆς οὐσίας λόγος ἢ ἐν τοῖς ἕξ αὐτῶν συγκειμένοις, 25 ἢ σώματά τε εἰσὶ καὶ οὐσίαι δὴ πού τινές. Τὸ γὰρ καθ' αὐτὰ ὑφεστάναι καὶ ἐν αὐτοῖς τὰ συμβεβηκότα εἶναι καὶ σφίζεσθαι οὐ μᾶλλον ἐστὶ τοῖς συνθέτοις διὰ τὰ ἀπλᾶ ἢ τοῖς ἀπλοῖς δι' ἐκείνα, ἀλλ' ἑκατέροις καθ' αὐτὰ τοῦτο πρόσεστι, καὶ ὁμοίως ἄμφω καὶ ἅμα τὸν τοιοῦτον ἔχουσι λόγον, ὃ τῶν συμβεβηκότων διακρίνονται· ἢ καὶ Ἀριστοτέλης ἐν τῷ τετάρτῳ τῶν 30 Μετὰ τὰ φυσικὰ φησιν· „Οὐσία λέγεται τὰ ἀπλᾶ σώματα, ὅλον γῆ, πῦρ καὶ ὕδωρ καὶ ὅσα τοιαῦτα, καὶ ὅλως σώματα, | καὶ τὰ ἐκ τούτων f. 141 συνεστώτα ζῷά τε καὶ δαιμόνια, καὶ τὰ μόρια τούτων· ἅπαντα δὲ ταῦτα λέγεται οὐσία, ὅτι οὐ καθ' ὑποκειμένου λέγεται, ἀλλὰ κατὰ τούτων τὰ ἄλλα.“ Ἡ μὲν οὖν σώματά τε καὶ οὐσίαι εἰσὶ τὰ λεγόμενα στοιχεῖα, 35 συνώνυμα τοῖς ἕξ αὐτῶν συγκειμένοις καὶ ἅμα εἰσίν· ἢ δὲ ἀπλᾶ, πρότερά εἰσιν ἐκείνων, ἢ συνθέτων. Τοῦτο δὲ οὐ φθείρει τὴν συνωνυμίαν, ὡς καὶ ἐπὶ τῶν ἀριθμῶν εἴρηται, ἀλλὰ τὸν κοινὸν λόγον ἐν τῷ μὲν εὐρίσκεσθαι

καθ' αὐτὸ καὶ πρῶτως, ἐν ἐτέρῳ δέ, δι' ἐκεῖνο τῶν μετεχόντων αὐτοῦ, τοῦτο οὐκ ἔῃ συνωνύμως ἐκεῖνα λέγεσθαι, καθάπερ τὸ τὴν οὐσίαν καθ' αὐτὴν τοῦ τῆς ὀντότητος λόγου μετέχειν, δι' αὐτῆς δὲ καὶ τῇ συμβεβηκότι τοῦτον δίδοσθαι, τοῦτο τὴν οὐσίαν προτέραν τοῦ συμβεβηκότος εἶναι, ἢ αὐτὴν
6 οὐσίαν καὶ ἢ ἐκεῖνου συμβεβηκότος, ποιεῖ.

Δηλον δὲ καὶ ὅτι τὰ κυρίως συνώνυμα εἰδικὰ εἶναι δεῖ. Συγχωρῶ τοίνυν τὰ ἀπλᾶ σώματα καὶ τὰ ἐκ τούτων εἶναι συνώνυμα, ἀλλ' ὡς εἰδικά, ὅτ' ἐν αὐτοῖς οὐκ ἔστι τὸ πρότερον καὶ ὕστερον ἐν τῇ τῆς οὐσίας λόγῳ, ὡς εἴρηται· ἢ δὲ εἰσιν ἐν τοῖς συγκεκριμένοις ὡς στοιχεῖα αὐτῶν (εἴρησθω
10 γὰρ οὕτως), οὐ λέγω εἶναι συνώνυμα, ἀλλ' ὅν τρόπον περὶ παντὸς στοιχείου καὶ πάσης ἀρχῆς εἴρηται· ἅμα δὲ δηλον καὶ ὅτι, ἢ ἐν τῇ συγκεκριμένῳ εἰσί, δυνάμει πρὸς τὸ εἰδικὰ εἶναι τυγχάνουσιν ὄντα· ὁπότεν δὲ διακριθῶσι, τοῦτ' ἐνεργεῖα ἔχουσι καὶ εἰσιν εἰδικά. Καὶ τότε ζητεῖν ἂν δέοι περὶ αὐτῶν, πότερον ἐπίσης καὶ καθ' αὐτὰ τὴν τῆς οὐσίας ἐπιδέχονται κατηγορίαν, ἢ
15 θάτερα δια θάτερα· ὥστε δηλον ἐκ τῶν εἰρημένων, ὅτι καὶ τὰ ἀπλᾶ
f. 141^v σώματα, ἢ μὲν σώματα, συνώνυμά εἰσι τοῖς συνθέτοις· | ἀλλ' οὐκ εἰσὶ πρότερα ἐκείνων τῇ γε οὐσίαι εἶναι, εἰ καὶ πρότερα τῇ ἀπλᾷ εἶναι, συνθέτων ὄντων ἐκείνων· ἢ δὲ ἀρχαί τινες τῶν συγκεκριμένων καὶ ἐν αὐτοῖς εἰσιν, οὔτε εἰδικὰ ἀλλὰ δυνάμει μόνον εἰσίν, οὔτε συνωνύμως οὐσαί.
20 Ὡς μὲν οὖν οὐκ ἀληθεῖς εἰσιν αἱ ἀπὸ τοῦ λευκοῦ καὶ τοῦ ἀριθμοῦ καὶ τῶν στοιχείων ἐνστάσεις, οὔτε τοὺς ἀριστοτελικούς περὶ τοῦ ὄντος λόγους, ὡς ἄρα ἀναλογικῶς λέγοιτο, διασαλεύουσι, βεβαιουσι μὲν οὖν αὐτούς. Καὶ τοσαῦτα ἀρκεῖτω.

25 Ὁ δὲ φησιν Ἀριστοτέλης περὶ τοῦ ὄντος καὶ τοῦ ἑνός, γένοιτ' ἂν δηλον ἐκθεμένοις αὐτῇ λέξει ἃ φησιν ἐν τοῖς περὶ γένους προβλήμασιν· ἐκεῖ γὰρ ἀμαρτάνειν λέγει, εἴ τις εἴποι γένος εἶναι τὸ πᾶσιν ἀκολουθοῦν· πλείω γὰρ τὰ πᾶσιν ἐπόμενα, ὅλον τὸ ὄν καὶ τὸ ἐν τῶν πᾶσιν ἐπομένων ἐστίν. Εἰ οὖν τὸ ὄν γένος ἀποδέδωκε, δηλον ὅτι πάντων ἂν εἴη γένος,
30 ἐπειδὴ κατηγορεῖται αὐτῶν, κατ' οὐδενός δὲ τὸ γένος ἀλλ' ἢ κατὰ τῶν εἰδῶν κατηγορεῖται· ὥστε καὶ τὸ ἐν εἶδος ἂν εἴη τοῦ ὄντος. Συμβαίνει οὖν κατὰ πάντων ὧν τὸ γένος κατηγορεῖται, καὶ τὸ εἶδος κατηγορεῖσθαι. Ἐπειδὴ καὶ τὸ ὄν καὶ τὸ ἐν κατὰ πάντων ἀπλῶς κατηγορεῖται, δέον ἐπ' ἑλασσον τὸ εἶδος κατηγορεῖσθαι.

35 Οὐ τοίνυν ὁ Φιλόσοφος ἀξιῶ μὴ δύνασθαι γένος εἶναι οὐ τι ἀντι-κατηγορεῖται ἕτερον, ἵνα καὶ ἡ ἀπὸ τοῦ γελαστικοῦ ἀντίθεσις χώραν ἔχη τῷ Πλήθωνι· ἀλλὰ φησιν, ὅτι τὸ πᾶσιν ἐπόμενον ἀδύνατον εἶναι γένος. Καὶ εἴ τις οὕτως εἴποι, φάυλως ἂν εἴποι δῆ που· οὐ γὰρ ἔν ἐστι· τὸ

πᾶσιν ἐπόμενον, ἀλλὰ πλείω· οἶον, τὸ ὄν, τὸ ἔν, τὸ ἀγαθόν, τὸ τέλειον καὶ τὰ τοιαῦτα. Εἰ γοῦν ἔν τις τούτων ἀπολαβών, εἴποι γένος εἶναι πάντων, διότι πᾶσιν ἔπεται, εἴη ἂν καὶ τῶν ἄλλων, ἃ πᾶσιν ἔπεται γένος, καὶ αὐτὰ εἴη ἂν ἐκείνου εἶδη· | καὶ οὕτως ἐπειδὴ πᾶσιν ἐπόμενα, καὶ f. 142 εἶδη τοῦ πᾶσιν ἐπομένου εἰσίν, ἐπ' ἴσων αὐτὰ τε κατηγορηθήσεται εἶδη ὄντα καὶ τὸ γένος αὐτῶν. Ἄλλ' ἀδύνατον ἐπ' ἴσων λέγεσθαι τό τε γένος καὶ τὸ εἶδος· κατὰ πλείονων γὰρ τὸ γένος λέγεσθαι πᾶσα ἀνάγκη.

Τούτων οὕτως ὑπ' Ἀριστοτέλους λεγομένων, ὃ φησι κατ' αὐτοῦ Πλήθων ὑπὲρ αὐτοῦ μᾶλλον γίνεται. Εἰ μὲν γὰρ ἀντιστρέφει τῷ ζῷῳ τὸ πορευτικόν, οὐδὲν κωλύει τὸ ζῷον γένος εἶναι· ὥσπερ οὐδ' ὁ ἀνθρώπος παύσεται εἶδος 10 εἶναι τῶν καθ' ἕκαστα ἀνθρώπων διὰ τὸ ἀντικατηγορεῖσθαι αὐτοῦ τὸ γελαστικόν. Εἰ δὲ τὸ ἔν ἀντιστρέφει τῷ ὄντι, κωλύει καὶ πᾶν τὸ ὄν γένος εἶναι, διότι ζῷον μὲν καὶ πορευτικὸν οὐ πᾶσιν ἔπεται πράγμασιν, οὐδὲ ἀνθρώπος καὶ γελαστικόν· τὸ δὲ ὄν καὶ ἔν ἔπονται πᾶσι, καὶ διὰ τοῦτο τὸ εἰρημένον ἄτοπον ἀκολουθεῖ, εἴ τις φαίη τὸ ὄν γένος εἶναι· τὸ δὲ ἐστίν 15 ὅτι κατὰ πάντων ὦν τὸ γένος κατηγορεῖται, καὶ τὸ εἶδος κατηγορηθήσεται· τοῦτο δὲ τὸ ἄτοπον ἐπὶ τοῦ ζῷου καὶ τοῦ πορευτικοῦ ἥκιστα ἀκολουθεῖ· τὸ γὰρ ζῷον εἰ κατηγορεῖται τοῦ πορευτικοῦ, οὐ κατηγορεῖται ὡς γένος αὐτὸ εἶδους ἐκείνου, ἀλλ' ὡς αὐτὸ καθ' ἑαυτοῦ, ὡς ἐπὶ πάντων ἔχει τῶν ἀντιστρεφόντων· ἐλέγετο δ' ἂν ὡς κατὰ εἶδους, εἴ γε πᾶσιν ἦν ἐπόμενον 20 τὸ ζῷον, καὶ ὡς γένος κατηγορεῖτο· ὃ δὴ περὶ τοῦ ὄντος οἱ περὶ Πλάτωνα ἀξιούσιν.

Ἐπειδὴ τοίνυν Ἀριστοτέλης ἐπιλαμβάνεται τῶν λεγόντων γένος εἶναι τὸ πᾶσιν ἀκολουθοῦν, καὶ πρὸς τοῦτο φέρει τὰς ἀποδείξεις, εἰ μὲν ἔκ τινων πᾶσιν ἀκολουθοῦντων ἀντεπέφερε τὰς ἐνστάσεις ὁ Πλήθων, ἦνυνεν 25 ἂν τι δικαίως· νῦν δὲ κινδυνεύει ἢ μὴδὲν συνιείς ὦν Ἀριστοτέλης λέγει, ἢ ἐκούσιος συκοφάντης εἶναι δοκεῖν, ἀπὸ τοῦ ζῷου καὶ τοῦ πορευτικοῦ ἐνιστάμενος, | ἃ μὴ πᾶσιν ἔπεται· ἢ τό γε τρίτον, τῶν τῆς διαλεκτικῆς f. 142 νόμων καθάπαξ ἀπειρος κρίνεσθαι. Γένος μὲν οὖν οὐ φησιν Ἀριστοτέλης εἶναι τὸ ὄν διὰ τὴν εἰρημένην αἰτίαν· κοινὸν δὲ τί φησιν εἶναι καὶ καθόλου 30 καὶ κατὰ πάντων λεγόμενον αὐτό τε καὶ τὸ ἔν· „Λέγεται γάρ, φησίν, ἰσαχῶς τὸ ὄν καὶ τὸ ἔν καὶ καθόλου κατηγορεῖται μάλιστα πάντων.“ Καὶ ἐν τῷ εἰκοστῷ τῶν Μετὰ τὰ φυσικά φησιν· „Διαφέρει δ' οὐδὲν τῶν ὄντων ἀναγωγὴν πρὸς τὸ ἔν ἢ πρὸς τὸ ὄν γίνεσθαι· καὶ γὰρ εἰ μὴ ταυτόν ἐστιν, ἄλλο δ' ἐστίν, ἀντιστρέφει γε· τό τε γὰρ ἔν καὶ ὄν πως, τό 35 τε ὄν καὶ ἔν.“ Ἄλλο μὲν οὖν φησιν εἶναι, ὡς δὴ τῷ λόγῳ διαφέρον· προσθήκην γὰρ ἔχει τό γε ἀδιαίρετον εἶναι· ὡς δὲ ἀντιστρέφον, οὐδὲν διαφέρει αὐτό τε λέγειν κοινὸν εἶναι πᾶσι τοῖς οὖσι καὶ τὸ ἔν. Εἰ δὲ

τοῦτ' ἐξαίρετον εἶναι τῷ ἀνωτάτῳ γένει βούλεται Πλήθων, τὸ μὴ κατ' εἰδῶν ἀντικατηγορεῖσθαι, οὗτ' αὐτὸς ἂν χρῆτο κυρίως τῷ τοῦ γένους ὀνόματι, καὶ Ἀριστοτέλει συμβαίνει κοινὸν μὲν τι εἶναι καὶ καθόλου πάντων κατηγορούμενον οἰομένῳ τὸ ὄν, τῆς δὲ τοῦ γένους οὐ μετέχειν ἐννοίας, ἥς δὲ
 5 μετέχειν ἅπαν ὃ ἂν μέλλοι γένος εἶναι κυρίως. Ἀλλὰ μὴν καὶ ὁ ἐν τῷ εἰκοστῷ τῶν Μετὰ τὰ φυσικὰ περὶ τοῦ ὄντος καὶ τοῦ ἐνός, ὡς ἄρα οὐ δύναται γέννη εἶναι, συλλογισμὸς ἀποδεικτικῶς τε καὶ οἰκειῶς τοῖς περὶ τούτων νόμοις Ἀριστοτέλει ἐπεχειρήθη· φησί γάρ, ὅτι· „Τεθέντος εἶναι γέννη τὸ ὄν καὶ τὸ ἐν, ἀνάγκη τὰς διαφορὰς μετέχειν αὐτῶν· διαφορὰ
 10 δὲ οὐδεμία τοῦ γένους μετέχει· οὐκ ἄρα δεῖ τιθέναι αὐτὰ γέννη.“ Ὅτι μὲν οὖν μηδεμία διαφορὰ τοῦ γένους μετέχει, ἐν τῷ δεκάτῳ τῶν Μετὰ τὰ φυσικὰ δείκνυσιν ἄριστα, τὴν τοῦ γένους ἐννοίαν ἐκτιθεῖς· „Τὸ γὰρ
 f. 143 τοιοῦτο, φησί, γένος καλῶ ᾧ ἄμφω ἐν καὶ ταῦτὸ λέγεται | μὴ κατὰ συμβεβηκὸς ἔχον διαφορὰν· οὐ μόνον γὰρ δεῖ τὸ κοινὸν ὑπάρχειν, οἷον ἄμφω
 15 ζῷα, ἀλλὰ καὶ ἕτερον ἐκατέρῳ τοῦτο αὐτὸ τὸ ζῷον, οἷον τὸ μὲν, ἵππον, τὸ δέ, ἄνθρωπον. Ἀνάγκη ἄρα τὴν διαφορὰν ταύτην, ἑτερότητα τοῦ γένους εἶναι· λέγω γὰρ γένους διαφορὰν ἑτερότητα, ἢ ἕτερον ποιεῖ τοῦτο αὐτό.“ Ἑτερότητα τοίνυν οὖσαν τοῦ γένους καθ' αὐτὴν τὴν διαφορὰν, πῶς ἂν οἶόν τε εἴη μετέχειν αὐτοῦ; Οὐδὲν γὰρ μετέχει τινός, οὐ ἕτερόν ἐστι καὶ
 20 διεννηχός, ἢ ἕτερόν ἐστιν. Εἰ δὲ καὶ ὡς ἐν τῷ τετάρτῳ τῶν Τοπικῶν φησιν· „Ὅρος ἐστὶ τοῦ μετέχειν τὸ ἐπιδέχεσθαι τὸν τοῦ μετεχομένου λόγον, καὶ τὸ μετεχόμενον μέρος εἶναι τοῦ λόγου τοῦ μετέχοντος,“ τούτων δὲ οὐδ' ἕτερον ἀρμόττει διαφορὰ πρὸς τὸ γένος, πῶς ἂν γένοιτο ταύτῃ μετέχειν αὐτοῦ; Ἀλλ' οὐ γὰρ ὅτι λογικόν ἐστιν εἶναι τὸ λόγον ἔχειν· τούτῳ δὲ οὐδὲν
 25 κοινὸν καὶ τῷ ζῷῳ εἶναι, εἰ καὶ ᾧ τὸ λόγον ἔχειν, τοῦτο καὶ τὸ ζῷον εἶναι ἀκολουθεῖ· καὶ πρὸς τούτοις, εἶπερ ἢ μὲν διαφορὰ ἐκ τοῦ εἶδους λαμβάνεται, τὸ δὲ γένος ἐκ τῆς ὕλης, οὐκ ἐγκλείεται δὲ κατ' ἐνέργειαν τὸ εἶδος τῇ οὐσίᾳ τῆς ὕλης, ἀλλ' ἢ ὕλη δυνάμει μᾶλλον ἐστὶ πρὸς τὸ εἶδος, ταύτῃ δὲ καὶ τὴν διαφορὰν οὐκ ἀνήκειν εἰς τὴν φύσιν τοῦ γένους, ἀλλὰ
 30 τῷ γένει τὴν διαφορὰν ἐνεῖναι δυνάμει μόνον· ὅτι δὲ καὶ μηδεμία διαφορὰ ληφθῆναι δύναται, ἥς οὐκ ἂν ἐμπεριέχοιτο τῇ ἐννοίᾳ τὸ ὄν καὶ τὸ ἐν, αὐτόθεν σαφές ἐστι.

Τούτων οὕτως ἐχόντων, εἰ μὲν ὁμωνύμως τις βούλεται τὸ ὄν γένος καλεῖν, ἐξέστω τούτῳ· καὶ ὁ Φιλόσοφος γὰρ ἔστιν οὐ τὸ ὄν καὶ τὸ ἐν
 35 τῇ τοῦ γένους προσηγορίᾳ τιμᾷ, γένος νοῶν ἐκεῖ τὸ κοινὸν καὶ κατὰ
 f. 143^v πάντων λεγόμενον. | Εἰ δὲ συνωνύμως οὕτω βούλοιτο λέγειν, ὡς τῆς τοῦ γένους ἐννοίας ἀπάσης καὶ τῷ ὄντι ὑπαρχούσης πρὸς γε πάντα τὰ ὑπ' αὐτὸ καὶ ὧν διήκει, ὥσπερ ἐπὶ τῶν κυρίως ἔχει γενῶν, πῶς οὐ ψευδὴς ἐστὶ

λέγειν μὴ εἶναι ἀνάγκην τῷ ἀνωτάτῳ συμβαίνειν πάντα τὰ τοῖς ἐπὶ μέρους συμβαίνοντα γένεσιν; Τοῦτο γὰρ οὐδέν ἐστιν ἄλλο ἢ τὸ γένος τίθεσθαι ἐγγωρεῖν οὐκ εἶναι γένος, καὶ τὴν ἀντίφασιν συμπλέκειν, καὶ πάντα ὁμοῦ ποιεῖν χρήματα, καὶ εἰς τὰς τῶν λόγων μεθόδους παρανομεῖν ἀληθῶς. Ἀνάγκη μὲν οὖν τοῦναντίον ἅπαν· τὰ τοῖς ἐπὶ μέρους συμβαίνοντα γένε-
σιν καὶ τῷ ἀνωτάτῳ συμβαίνειν, εἴπερ μήτε ζῷον ἐστὶ γένος μᾶλλον σώ-
ματος, μήτε σῶμα μᾶλλον οὐσίας· τούτων δὲ ἄλλων ἄλλα ὑπέρκειται, ἢ
δὲ οὐσία πάντων, καὶ γένη πάντα συνωνύμως εἰσίν.

Ἄλλ' ὡς ἔοικεν, εἰδικὴν τινα ἀρχὴν ὑποτιθεῖς τὸ ὄν εἶναι Πλήθων, καὶ ταῦτα βιάζεται· ὅτι δὲ τοῦτ' ἀδύνατον, καὶ πρὸς τούτῳ ἀμήχανον¹⁰ εἰδικὴν τε ἀρχὴν ἅμα καὶ γένος εἶναι τι, πρότερον ἀποδεδείκται. Εἴ τις οὖν τὸ ὄν ἐξαίρειν βουλόμενος, ἅμα τε λέγοι γένος εἶναι καὶ μὴ ἔχειν τὰ καθ' αὐτὸ τῷ γένει προσόντα, ἀτιμάζει τοῦτο μᾶλλον ἢ τιμᾶ, ἀτελές τι γένος τοῦτο οἰόμενος· εἴ γε καὶ δυνατόν ἦν γένος τι εἶναι ὡς ἀληθῶς ἄνευ τῶν καθ' αὐτὸ προσόντων τῷ γένει· οὐ γὰρ μᾶλλον πλεονεκτῆσει¹⁵ τῶν ἄλλων γενῶν ἢ ὑστερήσει, οὐ γὰρ ἄπεστι τὰ ὄντα ἐκ τῆς τῶν γενῶν τελειότητος· ἢ γὰρ γένος, δεῖ πάντα ἔχειν. Πεπλάνηται δὲ Πλήθων, τὸ λογικὸν οἰόμενος, ἐπειδὴν ἢ ζῷου διαφορά, σημαίνειν τὸ λόγον ἔχον. Ἐν-
τεῦθεν γὰρ οὐδὲν ἄτοπον ἡγείται | κατὰ τοῦ λογικοῦ κατηγορεῖσθαι τὸ¹ 144
ζῷον, ὥσπερ οὐδὲ κατ' ἀνθρώπου δεινόν ἐστὶ τοῦτ' εἰπεῖν, εἴπερ ἐστὶν ἄν-
θρωπος ζῷον καὶ λογικόν· τὸ δ' οὐχ οὕτως ἔχει· ἀλλὰ λογικὸν μὲν παρω-
νύμως λέγεται ὁ ἄνθρωπος, ὡς δὴ ζῷον· ὁ δὲ λογικὸν διαφορά ἐστὶ τοῦ
ζῷου, σημαίνει τὸ λόγον ἔχειν, ἢ τὸ λόγῳ χρῆσθαι. Ὡςπερ οὖν τὸ λόγον
ἔχειν οὐκ ἐστὶ ζῷον, οὕτως οὐδὲ τὸ λογικόν, ὅπερ ἐστὶ τὸ λόγον ἔχειν·
τοῦτο δ' ἐστὶν ἢ τοῦ ζῷου διαφορά. Εἴτε γὰρ ὡς ποιότης θεωροῖτο καὶ²⁰
εἶδος ἢ διαφορά, ὥσπερ ἀδύνατον τὴν ὕλην κατὰ τοῦ εἶδους κατηγορεῖσθαι,
οὕτω καὶ τὸ γένος κατὰ γε τῆς διαφοράς· οὐ γὰρ ἐστὶ τὸ εἶδος ἢ ὕλη,
οὐδὲ τὸ σύνθετον· ἀλλὰ τὸ εἶδος μετὰ τῆς ὕλης ποιεῖ τὸ σύνθετον· καὶ
τοῦ συνθέτου τί ἐστὶ τό τε εἶδος, ἢ τε ὕλη· εἴτε ὡς μέρος θεωροῖτο τοῦ
πράγματος, ὥσπερ οὐκ ἂν τις εἴποι τὴν χεῖρα ἄνθρωπον, ἢ κεφαλὴν,³⁰
οὕτως οὐδὲ τὸ λόγον ἔχειν ὀρθῶς ἐρεῖ ζῷον ἢ ἄνθρωπον, ἀλλὰ τὸ λόγον
ἔχειν παρωνύμως συνθεῖς τῷ ζῷῳ, τοῦτ' ἐρεῖ ἄνθρωπον εἶναι, ὡς αὐτοῦ
ὄντος ὅ τὸ λόγον ἔχειν σὺν πολλοῖς μὲν ἄλλοις, ὑπὲρ πάντα δὲ πρόσσεστιν.
Ὅτι δὲ ἡ διαφορά καὶ ὡς μέρος θεωρεῖσθαι δύναται τοῦ μὲν γένους
δυνάμει, τοῦ δὲ εἶδους ἐνεργείᾳ, παντὶ που δῆλον ἐστίν· οὕτως οὖν σαφές³⁵
ἐστὶ, διαφορὰν τε εἶναι ζῷου τὸ λογικόν, ἐπειδὴν αὐτῷ διαιρῆται τὸ ζῷον,
καὶ παρὰ τὴν οὐσίαν εἶναι τοῦτο τοῦ ζῷου. Καὶ εἴ ποτε τις τοῦ λογικοῦ

12 ἐξαίρειν AD 18 καὶ avant λογικόν add D 36 ἐπειδὴν — τὸ ζῷον en
marge de la main de Scholarios AD 37-p. 58 l. 7 Καὶ εἴ ποτε — λογικῷ εἶναι
en marge de la main de Scholarios AD

τὸ ζῶον κατηγορήσειεν, εἰ μὲν ὡς λογικότητος, ψευδῆ ἂν ποιήσῃ κατηγορίαν· οὐ γάρ ἐστιν ἀληθὲς τὰ σύνθετά πη κατὰ τῶν ἀπλῶν τῇδε κατηγορεῖν, ἀλλὰ μᾶλλον ὅτι ζῶου ἐστίν, ἢ ἀνθρώπου ἢ λογικότης· ἐκείνου μὲν ἑτερότης δηλονότι· ἀνθρώπου δὲ οὐσιώδης διαφορά, ἢ πάθος· οὐ γάρ
 5 δει ταῦτα ἐξετάζειν ἐν τῇ παρόντι μετ' ἀκριβείας. Εἰ δὲ ὡς ᾧ πρόσεστι λογικότης, κατὰ συμβεβηκὸς τῇδε ἂν κατηγοροίη, καὶ οὐ κυρίως, ὅπως ποτ' ἂν ἔχοι ἐν ἀνθρώπῳ τὸ γε λογικῷ εἶναι. Πλήθων δέ, ὡς δὴ Ἀριστοτέλους ἐαλωκότες, εἰ τὸ λογικὸν εἴη ζῶου διαφορά, „εἰ τὴν λογικότητα, φησὶν, ἀναπλάττει, καὶ ἡμεῖς τὴν ζωότητα ἀνταναπλάσσομεν.“ Πολὺ δὲ ἀπέχει
 10 τοιαύτας ἀποφυγὰς ζητεῖν ὁ Φιλόσοφος, ἔς γε οὐδὲ ζωότητι καὶ λογικότητι φαίνεται χρώμενος ἀντὶ γένους τε καὶ διαφορᾶς· μᾶλλον δὲ ζωότητι μὲν
 f. 144 ὡς | γένει χρῆσθαι παντάπασιν ἀμήχανον ἦν, εἰ μὴ Πλήθωνι ὁμοίως ἡμᾶθαιεν· ἀλλ' οὔτε τῇ ζωότητι πρὸς οὐδέν ποτε χρῆται, οὔτε τῇ λογικότητι ὡς διαφορᾷ. Εἰ γὰρ καὶ δοκεῖ ταῦτόν εἶναι ζωότης καὶ ζῶον,
 15 ἢ ἐστὶν αὐτὸ γένος, καὶ λογικότης, καὶ λογικὸν ἢ ἐστὶ διαφορὰ, ἀλλὰ πολλὴν ἔχει διαφορὰν· τὸ μὲν γὰρ ζῶον σύνθετόν τι σημαίνει, κἂν ἢ γένος· ἢ δὲ ζωότης, ἀπλοῦν· καὶ ὥσπερ ἀρχαί τινες εἰσι τὰ τοιαῦτα τῶν ἐπινοίων, οὐκ αὐταὶ αἰ ἐπινοιαί· ὅλον ἢ τε λογικότης οὐκ ἐστὶ διαφορὰ ἀλλ' ἀρχὴ μᾶλλον διαφορᾶς· καὶ ἡ ζωότης, οὐ γένος ἀλλ' ἀρχὴ γένους·
 20 ἔστι γὰρ ἡ ζωότης, ἢ ζῶόν τί ἐστίν, καὶ ἡ λογικότης, ἢ λογικόν· ὥσπερ ἀνθρωπότης ἢ ἀνθρωπὸς ἐστὶ, καὶ ἐπὶ τῶν ἄλλων ὡσαύτως.
 Ὅτι δὲ τὰ γένη καὶ τὰ εἶδη σύνθετά εἰσὶ πως, δηλὸν ἐντεῦθεν· τὸ τε γὰρ ὑπάλληλον γένος σύνθετόν ἐστιν ἐκ γένους καὶ διαφορᾶς, καὶ πᾶν δὲ γένος διὰ τινος τῶν ἀντικειμένων διαφορῶν τῷ εἶδει εἰσκήνεται, συν-
 25 θέτω καὶ αὐτῷ ὄντι διὰ ταῦτα· συνθέσεως δὲ πλείω δὴ που τὰ εἶδη, ἐν οἷς καὶ τὰ τοιάδε ἐστίν. Ὡς οὖν διαφέρων εἰπεῖν λογικότητα καὶ λογικόν, ἢ ζῶον καὶ ζωότητα διὰ τὰ εἰρημένα, οἱ διαλεκτικοὶ νόμοι ζῶω καὶ λογικῷ καὶ ἀνθρώπῳ τὰς οἰκείας ἐφαρμόττουσιν ἐπινοίας, οὐ λογικότητι καὶ τοῖς ὁμοίοις, κάκεινους μόνους ὡς καθόλου χρῶνται· ταύτας δὲ ὡς ἀρχάς τινας
 30 τούτων ἀφίαισι. Δεῖ μὲν γάρ, φασί, τὸ καθόλου κατηγορεῖν· ὅλον δὲ τι εἶναι τὸ κατηγορούμενον· οὕτω δὲ ἔχει ζῶον καὶ λογικὸν καὶ ἀνθρωπος. Καὶ ταῦτα μόνον φασὶν εἶναι καθόλου, γένος τε δηλονότι καὶ εἶδος καὶ
 f. 145 διαφορὰν· καὶ ταῦτα κατηγοροῦσι τῶν ὑπ' αὐτά, | ἀνθρώπου μὲν λογικόν καὶ ζῶον, ἀνθρωπον δὲ τοῦ καθέκαστον. Οὔτε δὲ λογικότητα ἀνθρώπου
 35 ἢ ζωότητα, οὔτε αὐτὴν φασὶ λογικότητα δεῖν αὐτῆς ἀνθρωπότητος κατηγορεῖν, ἢ αὐτὴν ζωότητα, αὐτῆς λογικότητος· οὐδὲν γὰρ τούτων ἐστὶ καθόλου, οὔτε ὅλον τι οὐδενὶ τρόπῳ. Ἀλλὰ περὶ μὲν τούτων δι' ἀκριβείας λέγειν οὐ τῆς παρούσης ἐστὶ σχολῆς τε καὶ χρείας· ἀρκεῖ δὲ τοσοῦτον εἰπεῖν, ὡς εἴτε λογικότητα λέγοι τις, εἴτε λογικόν, καὶ εἴτε ζῶον, εἴτε
 40 ζωότητα, ἐν τι πανταχόθεν παραφυλάττεσθαι δεῖ, ὅπως τὸ μὲν γένος

κατηγορώμεν τοῦ εἶδους, καὶ αὐτὴν δὲ τὴν διαφορὰν παρωνύμως, μὴ μέντοι γε τὸ γένος τῆς διαφορᾶς διὰ γε τὰ εἰρημένα, εἰ μὴ ὥς καὶ τὸ ὑποκείμενον τοῦ πάθους κατηγορεῖν δυνατόν οὐ κυρίως. Ἐφ' οἷς πᾶσι καὶ τοῦτο σαφές ἐστιν, ὅτι τὰ ὑπερκείμενα τῶν ὑποκάτω κατηγορεῖται συνωνύμως, καὶ ὑπ' αὐτῶν μετέχεται· ἡ δὲ γε διαφορὰ ἐν τῇ κατηγορικῇ συστοιχίᾳ οὐ κατ' εὐθείαν ἐστὶν ὑπὸ τὸ γένος· οὐ γάρ ἐστιν εἶδος, ἀλλ' ἀρχὴ μᾶλλον τοῦ εἶδους, δυνάμει οὕσα πρότερον ἐν τῇ γένει, ὥς ἅλλοις τε πᾶσι καὶ Πορφυρίῳ δοκεῖ, καὶ διὰ τοῦτο οὐ κατηγορεῖται ταύτης τὸ γένος.

Πλήθωνι μὲν οὖν καὶ οὕτως ἀπαντᾶν ἱκανόν ἐστιν ἐξ ὑπογύου· δι' ἃ δὲ μάλιστα δόξειεν ἂν τὸ ὄν γένος εἶναι συνώνυμον, ταῦτά ἐστιν. Ἐπειδὴ γὰρ τὸ δυνάμει μίᾳ ἀντικείμενον ἑνὸς εἶναι δεῖ λόγου, ἀντικείμενον δὲ πρῶτον τοῦ νοῦ τὸ ὄν ἐστίν, ἐπόμενόν ἐστιν ἐντεῦθεν τὸ ὄν ἑνὸς εἶναι λόγου, ὥστε καὶ συνώνυμον. Ὅτι δὲ τῇ νῦν τὸ ὄν πρῶτον ἀντίκειται, δηλόν ἐστιν ἐξ ὧν Ἀριστοτέλης ἐν προοιμίῳ | λέγει τῶν Φυσικῶν, τὰ f. 145^v μᾶλλον συγκεχυμένα γνωριμώτερά τε εἶναι καὶ πρὸ πάντων νοεῖσθαι τῶν ἄλλων· μάλιστα δὲ συγκεχυμένον ἐστὶ τὸ ὄν διὰ τὸ πρὸς πλείω ἐκτείνεσθαι. Καὶ χωρὶς δὲ τούτου, ὁπότεν λέγω· τὸ λογικόν ἐστὶν ὄν, ἢ τῇ λόγῳ τῆς οὐσίας καὶ τοῦ συμβεβηκότος τὸ ὄν ἐπιφέρω τῇ λογικῇ, ἢ κοινωτέρῳ τινὶ λόγῳ· εἰ μὲν δὴ τὸ δεύτερον, ἔχω τὸ προκείμενον, ὅτι τὸ ὄν ἑνὸς ἐστὶ λόγου πρὸς τε οὐσίαν αὐτὴν καὶ συμβεβηκός· εἰ δὲ τῇ λόγῳ τῆς οὐσίας, ἢ τῇ τοῦ συμβεβηκότος, ἀδύνατα ἔπεται. Εἰ μὲν γὰρ τῇ τοῦ συμβεβηκότος, ἔσται τὸ λογικὸν συμβεβηκός, καὶ μὴν ἐν τῇ τῆς οὐσίας ἐστὶ γένει· εἰ δὲ τῇ τῆς οὐσίας, καὶ τοῦτ' ἀδύνατον εἶναι δοκεῖ· εἰ γὰρ καθ' αὐτό τις ἀληθεύει τὸ λογικὸν εἶναι λέγων οὐσίαν, τῆς μὲν οὐσίας γένους οὕσης, διαφορᾶς δὲ τοῦ λογικοῦ, ἔψεται τὸ γένος κατηγορεῖσθαι τῆς διαφορᾶς· τοῦτο δὲ κατ' Ἀριστοτέλην ἀδύνατον ἐν τῇ ἑκτῇ τῶν Τοπικῶν, κἀν τρίτῃ τῶν Μετὰ τὰ φυσικά· ἐκεῖ γὰρ φησι τὸ γένος μὴ δύνασθαι κατηγορεῖσθαι καθ' αὐτὸ τῆς διαφορᾶς, καὶ ὁ τούτου λόγος ἐναγχῶς ἀποδεδόσθαι. Δείπεται τοίνυν κοινωτέρῳ τινὶ λόγῳ τὸ ὄν κατηγορεῖσθαι τοῦ λογικοῦ· ἐστὶν ἄρα ἑνὸς λόγου πρὸς τε οὐσίαν καὶ συμβεβηκός τὸ ὄν· ὁ δὲ κατὰ τινων ἐνὶ λόγῳ καθ' αὐτὰ λέγεται, συνωνύμως δὴ που λέγεται κατ' αὐτῶν· τὸ ὄν ἄρα ἐστὶ συνώνυμον.

Ἀλλὰ καὶ τούτους τοὺς λόγους, πλέον δραστηριότητος ἔχοντας τῶν γε Πλήθωνι σεσοφισμένων λύειν οὐ χαλεπόν, κανόνι τοῖς πρότερον εἰρημένοις χρωμένους. Πλήθων δὲ ἡ ἐνδιδοὺς χείρων ἔσται τῶν λύειν δυναμένων, ἢ λύων, ὑπὲρ Ἀριστοτέλους ἔσται καὶ ἄκων, ὅπερ ἐν τοῖς | ἔμπρο- f. 146 σθεν εἴρηται.

Τρίτον, ἐξαμαρτεῖν φησι Πλήθων Ἀριστοτέλη τὴν καθ' ἕκαστα οὐσίαν μᾶλλον οὐσίαν καὶ πρώτην λέγοντα· ἦττον δὲ καὶ δευτέρας, τὰ τῶν οὐσιῶν γένη καὶ εἶδη· οὐδὲν γὰρ διαφέρει ἄνθρωπον πάντα εἰπεῖν, καὶ πάντας ἀνθρώπους· ταῦτόν· δέ ἐστι πάντας ἀνθρώπους εἰπεῖν καὶ καθ' ἕκαστον πάντας ἀνθρώπους, ὥστε οὐδὲν διαφέρει εἰπεῖν τὸν πάντα ἄνθρωπον, καὶ τοὺς καθ' ἕκαστον ἀνθρώπους· οὐκ ἄρα οἱ καθ' ἕκαστον ἄνθρωποι μᾶλλον εἰσι τοῦ παντὸς ἀνθρώπου· οἱ δὲ καθ' ἕκαστον ἄνθρωποι μερικαὶ οὐσίαι· εἰσί· καὶ ὁ πᾶς ἄνθρωπος, καθόλου οὐσία· οὐκ ἄρα ἡ πρώτη οὐσία μᾶλλον οὐσία τῆς δευτέρας τε καὶ καθόλου.

10 Ἔτι, τὸ εἶναι ἐκάστου ἀπὸ τῆς πρώτης αἰτίας ἐστίν, ὥσπερ καὶ τοῦ καθόλου· φανερόν δέ ἐστιν ὅτι ἡ πρώτη αἰτία διὰ τὸ καθόλου ποιεῖ τὸ καθέκαστον, καὶ οὐ τὸ ἀνάπαλιν, καθὰ καὶ Πλάτων τοῦτ' ἀξιοῖ· οὐ δὲ χάριν τί γίνεται τιμιώτερόν ἐστι τοῦ ἔνεκα αὐτοῦ γινομένου· ὥστε ἡ πρώτη οὐσία οὐκ ἐστὶ τιμιώτερα, καὶ ἐπομένως οὐδὲ μάλιστα ὄν.

15 Ἔτι, ἡ τοῦ καθόλου ἐπιστήμη βελτίων ἐστὶ τῆς τοῦ μερικοῦ, ὡς καὶ αὐτὸς Ἀριστοτέλης φησὶν ἐν τοῖς Περὶ ἀποδείξεως. Βελτίων δέ ἐστι δὴ που τῷ εἶναι βελτίονος. Τὸ ἄρα καθόλου βελτίον ἐστὶ τοῦ μερικοῦ.

Ἔτι, τὸ καθόλου ἔχει πρὸς τὸ καθέκαστον ὡς τὸ ὅλον πρὸς τὸ μέρος· τὸ δὲ ὅλον μείζον τοῦ μέρους, καὶ ἐπομένως τιμιώτερον· καὶ τὸ καθόλου
20 ἄρα, τοῦ κατὰ μέρος.

Ἄλλ' εἰς τοῦναντίον ἀρκεῖ τὸ τοῦ Ἀριστοτέλους ἀξίωμα. Δεῖ γὰρ εἰδέναι, ὡς ὁ μὲν Πλάτων τὰ γένη καὶ εἶδη καὶ ὅλως τὰ καθόλου ὑπετίθει κεχωρίσθαι τῶν καθέκαστα οὐ τῷ λόγῳ μόνον, ἀλλὰ δὴ καὶ τῷ εἶναι, ἃ τοιαῦτά γε ὄντα εἰδικὰς αἰτίας ἔλεγε τοῦ τε εἶναι, τοῦ τε γινώσκει-

25 σθαι τὰ καθέκαστα· οἷς εἶπετο καὶ τιμιώτερα τῶν μερικῶν ἐκεῖνα τιθέναι
f. 146^v ἀπλῶς, | ὡς ἀξία τε καὶ αἰτία αἰτιατῶν καὶ φθαρτῶν. Ἄλογος δέ ἐστιν ἡ θέσις αὕτη καὶ πολλῶν μὲν ἄλλων εἵνεκα, καὶ διὰ ταῦτα δὴ, λογικῶς εἰπεῖν· πρῶτον μὲν γὰρ τὸ φθαρτὸν καὶ ἀφθαρτον οὐκ εἰσὶ τοῦ αὐτοῦ γένους, τοῦλάχιστον τοῦ φυσικοῦ· εἰ γοῦν τὰ καθόλου κεχωρισμένα εἴη
30 τῶν αἰσθητῶν κατὰ τὸ εἶναι, εἴεν ἂν αὐτὰ μὲν ἀφθαρτα καὶ καθ' αὐτὰ καὶ κατὰ συμβεβηκός· τὰ δὲ καθέκαστα φθαρτά εἰσι καθ' αὐτά· οὕτω γοῦν τὰ τε καθέκαστα καὶ τὰ τούτων γένη καὶ εἶδη οὐκ ἂν εἴεν τῆς αὐτῆς συστοιχίας οὐδὲ γένους τοῦ αὐτοῦ· τοῦτο δὲ ἀδύνατόν ἐστι· παντὸς γὰρ ἀτόμου γένος τε καὶ εἶδος τοῦ αὐτοῦ γένους αὐτῷ καὶ τῆς αὐτῆς
35 συστοιχίας εἶναι δεῖ. Πρὸς δὲ τούτῳ, εἰ τὰ γένη καὶ τὰ εἶδη, ἐν τῷ τί ἐστὶ λεγόμενα κατὰ τῶν καθέκαστα, οὐσιωδῶς τι δηλοῦσιν ὑπάρχον αὐτοῖς, ὃ δὲ οὐσιωδῶς ἔνεστί τι· ἀδύνατον αὐτοῦ κεχωρίσθαι, εἰ γε μὴδὲ τὴν

οὐσίαν χωρίζεσθαι δυνατόν τοῦ οὐ ἔστιν οὐσία, οὐκ ἂν εἴη κεχωρισμένα τὰ εἶδη καὶ γένη τῶν καθέκαστα ἔν γε τῇ εἶναι. Δῆλον δέ ἐστιν, ὡς οὐδὲ πρὸς τὸ εἶναι τὰ καθέκαστα ἢ γινώσκεισθαι ἀνάγκη τιθέναι τὰ καθόλου κεχωρισμένα· εἰ γὰρ αὐτὰ εἰσιν ἐκεῖνα καὶ ἀκίνητα κατὰ Πλάτωνα, οὐκ ἂν γινώσκαιτο δι' αὐτῶν ἢ τε κίνησις καὶ ἡ ὕλη· τὸν μὲν γὰρ ἡμέτερον νοῦν τὰ αἰσθητὰ γινώσκειν ἔκ τινος πρὸς τὰ καθόλου τίθησιν ὁμοιότητος· ἀδύνατον δὲ τοῦ κινήτου πρὸς τὸ ἀκίνητον ὁμοιότητα εἶναι, καὶ πρὸς τὸ αὐτὸν τοῦ ὕλικου καθ' αὐτά· καὶ οὕτως οὐ μόνον οὐκ ἔσονται γνώσεως αἷτια ἡμῖν τὰ τοιαῦτα καθόλου, ἀλλὰ καὶ ἀγνοίας· ἀναιροῖτο δ' ἂν οὕτω καὶ ἡ φυσικὴ ἐπιστήμη καὶ ἡ ἐκ τῶν κινούντων | καὶ ὕλικῶν αἰτίων f. 147 ἀπόδειξις. Ἄλλ' οὐδ' ἀνάγκη πρὸς τὴν τῶν αἰσθητῶν γένεσιν τὰς ἰδέας τιθέναι· ἀρκεῖ γὰρ τὸ καθόλου ποιοῦν τῷ διατιθέναι τὴν ὕλην πῶς, φύσιν ἔχουσιν πρὸς τὴν τῶν εἰδῶν ὑποδοχὴν τὰ τῶν αἰσθητῶν εἶδη προάγειν· δύναται γὰρ αὐτὸ τὴν τῆς ὕλης ἐκτείνειν δύναμιν καὶ πρὸς τὴν ἐνέργειαν προβιβάξειν, μηδενὸς αὐτῷ συνεργοῦντος ἔξωθεν παραδείγματος, ἀλλὰ 15 μόνης τῆς πρώτης αἰτίας κινούσης· ἥς ἡ δραστηριότης διὰ τοῦ καθόλου ποιοῦντος πρὸς πάντα ἐκτείνεται τὰ καθέκαστα καὶ πρὸς ἑαυτὴν ἐξομοιούσης πῇ τὰ γινόμενα ὡς μίαν δὴ καὶ κοινὴν πάντων ἰδέαν· ἐκ δὲ τῶν αὐτῶν εἰδῶν τὰ ὕλικα πῶς ἂν ἡδύναντο προείναι; εἰ καὶ μὴ τὸ καθόλου ποιοῦν ἤρκει τῇ τούτων προόδῳ, οὐκ ἂν ῥαδίως ἔχοι τις συνιδεῖν, 20 εἰ μὴ τις αὐτοῖς τοῖς εἶδεσι τὴν τοῦ πρώτου κινούντος δύναμιν περιτεῖν· οὕτω δὲ ἢ μὴ μίαν εἶναι τὴν πρώτην ἀρχήν, ἢ παρέλκειν ἐκεῖνα δεῖ, καὶ μάτην τίθεσθαι εἶναι.

Πλάτων μὲν τοιάνδε τινα περὶ τῶν καθόλου γνώμην εἰληφὼς φαίνεται, καὶ οὕτως ἐλεγχομένην ἐξ ὑπογού· καὶ πλείοσι γὰρ καὶ δραστηκωτέροις 25 λόγοις αὐτὴν ἀναιρεῖν ἔξεστι τῷ γε προὔργου πρὸς αὐτὴν ἀποδουμένῳ· Ἀριστοτέλης δὲ οὐσίας μὲν τινὰς κεχωρισμένας τίθησιν εἶναι, ἀλλ' οὕτε εἶδη τούτων τῶν αἰσθητῶν, οὐτ' αὐτὰς εἶναι τὰ καθόλου φησὶν, ἀλλ' ἐκεῖνας μὲν τὸν κόσμον τόνδε κινεῖν, καὶ αἰτίας εἶναι τῶν ὄντων καὶ γινομένων, ἑτερόν τινα τρόπον· τὰ δὲ καθόλου, ἅπερ ὁ νοῦς ποιεῖ τῇ ἐκ τῶν μερικῶν 30 ἀφαιρέσει, ταῦτα καὶ εἰδικῶς ἀρχὰς εἶναι τῶν καθέκαστα, ἢ ὑπάρχουσιν f. 147 ἔν αὐτοῖς ἔργῳ, καὶ αἷτια τῆς αὐτῶν γνώσεως, καθὼς δι' αὐτῶν τὰ αἰσθητὰ ταῦτα καὶ καθέκαστα γινώσκει ὁ νοῦς κατὰ τινα ἐπιστροφὴν· ἀρκεῖν γὰρ ὑπελάμβανε τὴν τοῦ νοῦ φύσιν ποιεῖν τὰ ἐκ τῶν αἰσθητῶν εἰλημμένα φαντάσματα ἐνεργείᾳ νοητὰ καὶ καθόλου, καὶ διὰ τοῦτο περιττὸν ἡγεῖτο 35 ζητεῖν δρασίν τινα τῶν ὑψηλοτέρων σωμάτων ἢ ἐπιβρόσῃν τινα τῶν κεχωρισμένων εἰδῶν εἰς τὸν ἀνθρώπινον νοῦν, ὡς ἐτίθει Πλάτων.

Τὸ δὲ δι' ἀφαιρέσεως οὕτω νοεῖν ἀναγκαῖον εἶναι νενόμικεν ἐκ τοῦ τὸν ἀνθρώπινον νοῦν ἐνέργειαν μὲν εἶναι τῆς πρὸς τὸ σῶμα κοινωνίας χωρὶς, ἡνῶσθαι μέντοι γε σῶματι ἀμηγέπη, ἅτε δύναμιν ὄντα ψυχῆς, ἢ 40

ἐστὶ σώματος ἐντελέχεια· μήτε δὲ σωματικόν τι εἰς τὸ ἀσώματον οἶόν τε εἶναι δρᾶν, μήτε γινώσκεισθαι τι δύνασθαι, εἰ μὴ δι' εἰδους, ἕπερ ὡς ὁμοιότης τις τοῦ γινώσκομένου προσπίπτει ἂν τῇ γινωσκούσῃ δυνάμει οἰκείως· εἰ δ' ὁ νοῦς μηδαμῶς ἦνοιτο σώματι, ἦν ἂν ἀνάγκη νοεῖν αὐτὸν διὰ τῶν κεχωρισμένων οὐσιῶν, καὶ οὐκ ἂν ἐδέχθη χωρίζειν, ἀλλ' ἔρκει μόνον τῶν κεχωρισμένων μετέχειν. Διὰ ταῦτα ἐν τῷ ἐβδόμῳ τῶν Μετὰ τὰ φυσικά Ἀριστοτέλης οὔτε οὐσίαν εἶναι τὰ καθόλου φησίν, οὔτε ἀρχήν τινὰ τοῦ εἶναι τοῖς καθέκαστα, ἣ λέγονται κατὰ πλειόνων, ὅτε καὶ ἀληθῶς τὴν τοῦ καθόλου ἔχουσιν ἔννοιαν· μήτε κεχωρίσθαι ταῦτα τῶν μερικῶν, εἰ μὴ τῷ λόγῳ μόνον· καθὼ δὲ εἰσιν ἐν τοῖς καθέκαστα ἔργῳ, οὐσιώδη τε μέρη τούτων εἶναι αὐτὰ καὶ ἐνεργεῖα διὰ ταῦτα εἶναι, ὡς δὴ τούτων f. 148 μόνων ἐνεργεῖα | ὄντων καθ' ἑαυτά. Ἡ μὲν οὖν ἐνεργεῖα εἰσὶ καὶ οὐσίαι, οὐκ ἔχουσι τὴν τοῦ καθόλου ἔννοιαν, ἀλλὰ μᾶλλον τὴν τοῦ μέρους· ἥ δὲ σύνεστιν αὐτοῖς ἡ τοῦ καθόλου ἔννοια, οὔτε καθ' αὐτὰ ὑφεστήκασιν, καὶ 15 χεῖρω τῶν καθ' αὐτὰ ὑφεστηκότων καὶ ἐνεργεῖα ὄντων ἐν τοῖς φαινόμενοις εἰσίν· οὕτω δ' ἔχοντα, πῶς ἂν εἴη βελτίω καὶ τιμιώτερα τῶν καθέκαστα ἀπλῶς, εἰ μὴ κατὰ τι, καθόσον δηλονότι ὁμοιότητά τινὰ ἔχουσι πρὸς τὴν τῶν ὄντων ἀρχήν, ἣ ἐστὶ κατὰ φύσιν αἰδiosis; Ἀφθαρτά τε γὰρ διαμένει τὰ τῶν πραγμάτων εἶδη ἐν τε τῇ φύσει διὰ γενέσεως τῇ διαδοχῇ καὶ ἐν 20 τοῖς ἡμετέροις νοῖς δι' ἀφαιρέσεως, καὶ αἰτία εἰσιν ἐν ἡμῖν ἐπιστήμης, αὐτὰ πρῶτον ὑπὸ τοῦ νοῦ γινόμενα· ὡς εἰ μὴ δι' αὐτῶν οὕτω γινομένων, οὐκ ἂν ἄλλως δυνηθέντων τῶν ὄντων εἰς τὸν ἡμέτερον δρᾶσαι νοῦν. Τούτοις μὲν οὖν ὄντα βελτίω τῶν αἰσθητῶν καὶ καθέκαστα, τοῖς δ' ἄλλοις ἅπασιν χεῖρω τῇ μήτε ἐν ἑαυτοῖς ὄντα φθορᾶς περιγίνεσθαι μήτ' ἐξωθεν δρᾶν 25 εἰς τὸν ἡμέτερον νοῦν, ἀλλ' ἐπινοίας μόνον ὄντα τινὰς καὶ τῇ δυνάμει τῆς ὕλης συμφερόμενα αἰδίως, οὐδὲ τούτοις πολὺ γ' ἂν ὑπερέχοιεν, ἅτε μὴ ὑπάρξει καὶ φύσει ἀλλ' ὁμωνύμῳ τινὶ τῶν βελτίστων ὁμοιότητι ὑπερέχοντα.

Εἰδῶν μὲν οὖν περὶ καὶ γενῶν καὶ ὅλως τῶν καθόλου τοιαύτη τις ἐξ Ἀριστοτέλους δόξα κεκράτηκεν. Πλήθωνι δὲ ἀπαντῶντες, Ἀριστοτέλῃ 30 μεμφομένῳ κἀνταῦθα, πρὸς τὸ πρῶτον τῶν ἐπιχειρημάτων φαμέν, ὡς ὁ Φιλόσοφος ἐκάστην οὐσίαν πρῶτην τῇ καθόλου παρατιθεῖς, μᾶλλον οὐσίαν ἐκείνης εἶναι φησίν, οἷον τὸν Σωκράτην μᾶλλον οὐσίαν εἶναι ἢ τὸν ἀπλῶς ἄνθρωπον· τοῦτο δὲ λέγων, οὐ πρὸς τὸ εἶναι τῶν οὐσιῶν τούτων ἀποτείνει f. 148 τὸν λόγον, | ἀλλὰ πρὸς τὴν τοῦ ὑποκεισθαι καὶ ὑφεστάναι ἐνέργειαν· ὅθεν 35 ὁ τῆς οὐσίας λαμβάνεται λόγος, ὡς ἐν τῷ ἐβδόμῳ τῶν Μετὰ τὰ φυσικά φησιν· „Ὅτι οὐσία ἐστὶ τὸ μὴ καθ' ὑποκειμένου, ἀλλὰ καθ' οὗ τὰ ἄλλα.“ Ἄτε οὖν πλείοσιν ὑποκειμένην τὴν πρῶτην οὐσίαν, καὶ μᾶλλον οὐσίαν εἶναι φησι· σαφές δὲ ἐστὶν ὡς οἷς ὑπόκειται τὸ γένος καὶ τὸ εἶδος, τούτοις

τε πᾶσι καὶ ἔτι πλείοσι τὸ ἄτομον ὑποβέβληται· τῇ δέ γε εἶναι οὐκ ἔστι διαφορὰν εὑρεῖν ἐν αὐταῖς ταῖς οὐσίαις· ἐν γὰρ εἰσι πᾶσαι πράγματα οὐσιωδῶς, τὴν τοῦ ὑποκειμένου καὶ κατηγορουμένου τάξιν ἐν ἀλλήλαις φυλάττουσαι, ἢ τοῖς τε ὑπερκειμένοις, τοῖς τε ὑποκειμένοις τὴν αὐτὴν ἀποδίδωσιν ὑπαρξιν, ἂν σύστοιχα ἤ· οὐ φημι δὲ νῦν περὶ τοῦ κενωρῆσθαι αὐτάς, ἢ 5 μὴ, καὶ πῶς ἂν χωρίζοντο.

Οὗτος μὲν ὁ τοῦ Φιλοσόφου σκοπὸς ἐκεῖ· ἐν δὲ τῇ λόγῳ Πλήθωνος οὐδαμοῦ ἢ πρώτη οὐσία πρὸς τὴν δευτέραν παραβάλλεται, ἀλλ' οἱ καθ' ἕκαστον ἄνθρωποι πρὸς πάντα ἄνθρωπον· τοῦτο δὲ οὐδὲν διαφέρει τοῦ τὴν δευτέραν οὐσίαν παραβάλλειν πρὸς ἑαυτήν· οἱ γὰρ καθ' ἕκαστον ἄνθρωποι 10 ὁμοῦ πάντες ὁ πᾶς εἰσιν ἄνθρωπος· καὶ συγκεχυμένοι τι δι' ἄμφοιν τούτων ὁμοίως ὑποτίθεται. Ἔδει δὲ μάλλον, ἀντὶ τοῦ οἱ καθ' ἕκαστον ἄνθρωποι, ἕκαστος εἰπεῖν ἄνθρωπος, ἢ οὕτως, ὥς ἂν ὑποτιθεῖτο τι διωρισμένον καὶ τὴν πρώτην οὐσίαν δηλοῦν. Διαφέρει δὲ πολὺ συγκεχυμένως τέ τι εἰπεῖν καὶ διωρισμένως, καίτοι, κατὰ γε Ἀριστοτέλην, οὐδὲ ὁ πᾶς ἄνθρωπός ἐστιν 15 ἢ δευτέρα οὐσία, ἀλλ' ὁ ἄνθρωπος· τὸ δὲ πᾶς τὸν τῆς κατηγορίας τρόπον, ὅτι καθόλου αὐτοῦ κατηγορεῖται τὸ λεγόμενον, δηλοῖ· ὥστε τὸ ἐπιχειρήμα ἅπαν οὗτ' ἀληθές ἐστι καὶ σοφιστικόν. Ἄ δὲ περὶ τοῦ καθόλου οὐ καθόλου συνείρει τῇ ἐπιχειρήματι, παντάπασιν ἀπάδοντα τοῦ προκειμένου καὶ φόφοι μόνον ὄντες κενοί, | μηδ' ὕφ' ἡμῶν ἀπολογίας τινὸς ἀξιούσθωσαν. f. 149

Πρὸς τὸ δεύτερον, ἐπεὶ καθόλου τό τε γένος, τό τε εἶδος λέγεται, ἔνεκα μὲν τοῦ γένους οὐδὲν ποιεῖ ἢ φύσις· ἐπειδὴ γὰρ τέλος τῆς γενέσεως τὸ εἶδος ἐστι, πρὸς δὲ τὸ εἶδος ὥς ὕλική τις ἀρχὴ παραβάλλεται τὸ γένος, ἅτ' ἐκ τοῦ ἐν τῇ πράγματι ὕλικου λαμβανόμενον, καὶ ἔστιν ἢ ὕλη διὰ τὸ εἶδος, δηλὸν ὅτι καὶ ἡ φύσις, εἰ ποιοίῃ διὰ θάτερον τούτων, ποιοίῃ ἂν 25 διὰ τὸ εἶδος, οὐ τοῦ γένους ἔνεκα· ἀλλὰ μὴν οὐδὲ τοῦ εἶδους ἔνεκα ποιεῖ καθάπαξ. Εἰ γὰρ καὶ πρὸς τὸ εἶδος ὁ τῆς φύσεως ἔσχατός ἐστι σκοπός, ἅτε βουλομένης τὸ εἶδος ἐν τῇ τῶν ἀτόμων διαδοχῇ μένειν ἀνώλεθρον, ἀλλ' ἐν τῇ ποιεῖν ἕκαστον ἄτομον εἰς τὰς ἀτομοῦσας ιδιότητας ὀρίζει τὴν ἰδίαν ἐνέργειαν, αἷς ἐγκλείει τὸ εἶδος· οὐδὲν γὰρ ἕτερόν ἐστι τὸ ἄτομον 30 ἢ τὸ εἶδος αὐτό, τοῖς ἀτομοῦσιν ιδιώμασιν ἐγκλειόμενον. Εἰ μὲν οὖν ἦν που τὸ εἶδος κενωρισμένον τῶν καθ' ἕκαστα, οὐκ ἂν ἔνεκα αὐτοῦ, ἀλλὰ πρὸς αὐτὸ μάλλον ἐγίνετο τὰ καθ' ἕκαστα ὑπὸ τοῦ Θεοῦ, εἰ μὴ ἐμελλεν ἢ ὕστερα τῶν αἰσθητῶν εἶναι τὰ εἶδη, ἢ ἐπ' ὠφελείᾳ τινὶ αὐτῶν τὰ καθ' ἕκαστα γίνεσθαι. Ἐπεὶ δ' ἐκείνο ἀδύνατον δέδεικται εἶναι καὶ 35 δεῖ τὸ εἶδος ἐν τοῖς καθ' ἕκαστα σφύζεσθαι, οὐ μάλλον ἔνεκα τοῦ εἶδους ἢ αὐτῶν ἀτόμων χάριν ὑπὸ Θεοῦ τὰ ἄτομα γίνεσθαι· ὧν ἡ γένεσις σωτηρία τοῦ εἶδους ἐστί. Καὶ εἰ γε δεῖ τὰληθῆ λέγειν, οὐ πρὸς τὸ εἶδος ὁ τοῦ

Θεοῦ σκοπὸς φέρεται· τοῦτο γὰρ οὐδέν ἐστι παρὰ τὰ καθ' ἕκαστα· ἀλλὰ πρὸς τὴν αὐτοῦ διηνέκειαν, δι' ἣν καὶ ἡ τῶν φθαρτῶν φύσις πρὸς τινα τῆς αἰδιότητος αὐτοῦ καὶ ἀγαθότητος ὁμοιότητα ἀφικνεῖται. Ἡ δὲ τοῦ εἶδους αὕτη διηνέκεια τῷ ἀνεκλείπτῳ τῆς γενέσεως ἔπεται, καὶ τοῦτ' ἐστὶν
 f. 149^v αἰδιῶς μένειν τὸ εἶδος, τὸ αἰδιῶς τὰ καθ' ἕκαστα | γίνεσθαι. Γένεσις μὲν δὴ ἀτόμου ἑνὸς πρὸς τὴν τοῦ εἶδους διαμονὴν τεταγμένη, χειρῶν ἐκείνης ὁμολογουμένως ἐστίν, ὡς δι' ἐκείνην οὔσα· καὶ εἴπερ ἄτομον ἐν χειρὸν ἐστὶ πλείονων ὁμοῦ καὶ τοῦ εἶναι ποτε παυσομένων, πολλῶ ἂν χειρὸν εἴη τῶν διηνεκῶς γινομένων, ἅτε ἡ τοιούτων μηδέποτε παυσομένων, αὐτὸ
 10 ποτε τοῦ εἶναι παυσόμενον· αὐτοῦ δὲ τοῦ εἶδους, ὃ ποτε ἐν τῇ ἀτόμῳ ἐστίν, οὐκ ἂν εἴη χειρὸν τὸ ἄτομον, εἰ μὴ καὶ τοῦ ἐνεργεῖα ὄντος τὸ δυνάμει ὄν τιμωτέρον εἴποι τις ἀπλῶς εἶναι, καὶ τὸ μέρος τοῦ ὅλου, καὶ τὸ αἰτιατὸν τοῦ αἰτίου· οὕτω δὲ ἔχει τὸ εἶδος πρὸς τὸ καθ' ἕκαστον, ἔργῳ τῆς χειρόνος δῆπου πρὸς γε αὐτὸ μοίρας ὄν. Ὅτι δὲ τὸ εἶδος ἐν ἐνὶ
 15 ἀτόμῳ ὅλον ἐστί, καὶ μέρος ἐστὶν αὐτοῦ, διὰ τοῦτο καὶ ὡς ἐν ἐνὶ ἀτόμῳ ἡδύνατ' ἂν σφίζεσθαι ὄντι ἀφθάρτῳ, οὐδὲν ἤττον ἢ ἐν τοῖς φθειρομένοις σφίζεται, καὶ αὐτοῖς ἀνεκλείπτως οὔσιν, ἄλλων ἄλλα διαδεχομένων· καὶ ὅτι ὑστερόν ἐστιν οὐχ ὡς καθόλου μόνον, ἀλλὰ δὴ καὶ ἀπλῶς, εἰ γε μέλλοι αὐτοῦ εἶνεκα γίνεσθαι τὸ καθ' ἕκαστον, εἰ καὶ οὐκ ἐστὶ ταῦτόν
 20 εἶδος τέ τι καθόλου εἰπεῖν καὶ εἶδος ὅπερ ἐστὶν ἐν ὅτῳ τῶν καθ' ἕκαστα, ταῦτ' ἀληθῆς τυγχάνοντα πάντα, ὅμως ἐπιδεικνύναι ἀληθῆς παραιτούμεθα πρὸς γε τὴν νῦν ἐνεστῶσαν χρείαν, καὶ τὰ εἰρημένα δὲ ἐκ περιουσίας εἴρηται. Ἀλλ' ἤρκει πρὸς τὸ δεύτερον ἐπιχείρημα τοῦτο λογικῶς εἰπεῖν, ὅτι τὴν μὲν πρώτην οὐσίαν διὰ τὴν δευτέραν εἶναι δεῖ συγχωρεῖν πως,
 25 ἐγχωρεῖν δὲ τι προσεῖναι τινὶ τῶν ἔνεκα τοῦ γινομένων, ὃ μηδαμῶς, ἢ ἤττον πρόσσεσι τῷ ὃ ἔνεκα γίνεται· οὕτω γοῦν καὶ τὸ ὑποκεῖσθαι μᾶλλον ὑπάρχειν τῇ ἀτόμῳ οὐσίᾳ ἢ τῇ καθόλου, διότι πλείοσιν αὕτη ὁμολογου-
 μένως ὑπόκειται, ὥστε καὶ μᾶλλον οὐσίαν εἶναι διὰ τοῦτο· τῷ γὰρ ὑπο-
 f. 150 κεῖσθαι καὶ μὴ καθ' ὑπο|κειμένου εἶναι τὴν οὐσίαν ὁ Φιλόσοφος ὀρίζεται,
 30 ὅτι τῷ εἶναι ταύτην τὰ ἄλλα ἔπεται.

Πρὸς τὸ τρίτον, ἐπιστήμη βελτίων ἐστὶν ἐτέρας ἐπιστήμης διχῶς, ὡς ἐν τῷ προοιμίῳ τῶν Περὶ ψυχῆς δείκνυσιν ὁ Φιλόσοφος· ἢ κατὰ τὴν οὐσίαν, τούτεστι κατὰ τὸ ἀντικείμενον αὐτῆς, ἢ κατὰ τὴν ποιότητα· αὕτη δ' ἂν εἴη ἡ τῆς ἐπιστήμης μέθοδος, οἷον τὸ οἰκοδομεῖν βέλτιόν ἐστι τοῦ
 35 κλίνην ποιεῖν, διότι καὶ οἰκία κλίνης βελτίων· τὸ δὲ εὐμεθόδως οἰκοδομεῖν βέλτιόν ἐστι τοῦ ἀμεθόδως, διότι καὶ οἰκία βελτίων ἐστὶν ἢ εὐ εἰργασ-
 μένη τῆς ἐτέρας ἐχοῦσης· ἅμφω δὲ ταῦτα οὐκ αἰετῶς αὐτῇ συμβέβηκεν, ἀλλ' ἐστ' ὅτε ἢ τὰ βελτίω ὑποβέβληται, ταύτῃ ἑλάττω ἀκριβείας πρόσσεσι,

καὶ τὸ ἀνάπαλιν, ὥς ἐπὶ γεωμετρίας ἔχει καὶ ἀστρονομίας· ὧν βελτίων
 ἐστὶν ἀπλῶς παραβαλλομένων ἢ τῇ ὑποκειμένῃ πλεονεκτοῦσα. Ἡ τοίνυν
 ἐπιστήμη τοῦ καθόλου βελτίων ἂν εἴη τῆς τοῦ μερικοῦ τῇ γε ἀκριβείᾳ,
 οὐ τῇ τοῦ ὑποκειμένου ἀξίᾳ. Καὶ τοῦτο μὲν ἐστὶν ἀληθὲς ἐν παραθέσει
 δυοῖν τινῶν ἐπιστημῶν, ὧν ἡ ἑτέρα πρὸς τὴν ἑτέραν, ὥς τὸ καθόλου πρὸς
 τὸ μέρος ἔχει, ἅτε τοῦ τῆς ἑτέρας ὑποκειμένου τῇ τῆς λοιπῆς ἐκ τινος
 προσθήκης ἐμπεριεχομένου, ὥσθ' ἕτερον ἀριθμῷ τοῦτο γίνεσθαι, ὥς ἐπ' ἀριθ-
 μητικῆς καὶ ἁρμονικῆς ἔχει· ὥς δὲ καὶ τὸ αὐτὸ συμπέρασμα βέλτιον οἶδεν
 ὁ διὰ τινων καθόλου προτάσεων τοῦτ' ἐπιστάμενος τοῦ διὰ τῶν κατὰ μέρος
 τοῦτο εἰδότος· ὅλως δὲ οὐδὲ ἐστὶν ἐπιστήμη τοῦ μερικοῦ, ἀλλ' αἰσθησις 10
 μόνον. Ἡ δ' ἐπιστήμη κυρίως τῶν καθόλου μόνον ἐστὶν, ὥς Ἀριστοτέλει
 δοκεῖ, πλαγίως δὲ καὶ τῶν καθ' ἕκαστα καὶ ὥσπερ κατὰ τινα ἐπιστροφῇ.
 Καὶ ταῦτα μὲν ἐν τοῖς Περὶ Ἀποδείξεως βούλεται λόγοις, οὐ μὴν τὸ
 αὐτὸ μᾶλλον τις ἐπίσταται καθόλου εἰδὼς ἢ κατὰ μέρος· τοὺναντίον γὰρ
 μᾶλλον τὸ καθόλου τι εἰδέναι συγκεχυμένως καὶ ἀδιορίστως ἐστὶν ἐπί- f. 150 v
 στασθαι· τὸ δὲ κατὰ μέρος διωρισμένως τε καὶ σαφῶς εἰδέναι ἐστὶν, ὥς
 αὐτὸς φησιν ὁ Φιλόσοφος ἐν προοιμίῳ τῶν Φυσικῶν, τῇ τῶν παιδίων
 γνώσει τὴν καθόλου καλῶς παρεικάζων, ἃ πάντας ἀδιακρίτως πατέρας
 προσαγορεύει· τοῦ δὲ χρόνου προβαίνοντος, τῇ γνώσει τελειούμενα διακρί-
 νουσιν· οἷον ὁ προσιόντα τὸν Σωκράτην εἰδὼς ὅτι Σωκράτης ἐστί, βέλτιον 20
 οἶδε τοῦ εἰδότος ἀνθρώπον εἶναι· τούτου δ' ἔτι ἕλαττον οἶδεν ὁ ζῶον
 αὐτὸν εἶναι εἰδὼς, εἴ γε μέλλοι καθάπαξ εἰδέναι καὶ ἡ Σωκράτης ἐστὶν·
 ἡ γὰρ Σωκράτης, καὶ ζῷον ἐστὶ καὶ ἀνθρώπος καὶ ὅσα τούτῳ ἐπαλη-
 θεύεται. Ταύτῃ γοῦν ὥς ἡ ἐντελέχεια τιμιωτέρα δυνάμει, καὶ τοῦ ἀορίστου
 ὅλως τὸ ὀρισμένον ἐστὶν, οὕτω καὶ τὸ μερικὸν τοῦ καθόλου τιμιώτερον ἂν 25
 εἴη δῆπου· καὶ ἡ τοῦ μερικοῦ γνώσις τῆς τοῦ καθόλου τιμιωτέρα ἐν τῇ
 αὐτῇ καὶ ἐνὶ πράγματι. Ὡστε πολλοῦ δεῖ ἑαυτὸν ἀγνοεῖν Ἀριστοτέλης,
 ἢ ἀξύμφονα ἀξιοῦν.

Ἄλλ' ἀγνοοῦσι μᾶλλον Ἀριστοτέλη καὶ αὐτὴν ἀλήθειαν οἱ ἄνευ τοῦ
 διαιρεῖν ἕκαστα ἐξετάζοντες· ἡ τε γὰρ καθόλου ἐπιστήμη βελτίων ἐστὶ τῆς 30
 κατὰ μέρος καὶ ἡ τοῦ καθόλου, τῆς τοῦ κατὰ μέρος, ὥς ἐν τοῖς περὶ
 Ἀποδείξεως λέγεται· καὶ τὸ κατὰ μέρος αὐτῆς τιμιωτέρον ἐστὶ τοῦ
 καθόλου καὶ βέλτιον καθ' αὐτὸ καὶ κατὰ τὴν ἐν τῇ πράγματι ὑπαρξιν,
 εἴ καὶ τῇ πρὸς τὴν ἐπιστήμην ἀποβλέψει τὸ καθόλου βέλτιον ἐστὶν ὥς
 μᾶλλον νοητόν· ἄλλως γὰρ ταῦτα παραβέβληται, ἢ ὅφ' ἡμῶν θεωρεῖται, 35
 καὶ ἄλλως ἢ εἰς καθ' αὐτά. Καὶ ταῦτα μὲν ὑπὲρ τοῦ Ἀριστοτέλη δεῖξαι
 ἑαυτῷ συνάδοντα.

Πρὸς δὲ τὴν τοῦ ἐπιχειρήματος λύσιν ἀρκεῖ τοῦτ' εἰπεῖν, ὅτι τὴν

πρώτην οὐσίαν Ἀριστοτέλης ἐν κατηγορίαις τῶν δευτέρων προτίθησιν οὐ
 f. 151 τῇ λόγῳ τοῦ μερικοῦ καὶ τοῦ καθόλου προηγουμένως, ἀλλὰ τῇ μήτε
 καθ' ὑποκειμένου λέγεσθαι, μήτ' ἐν ὑποκειμένῳ εἶναι, αὐτὴν δὲ πάντων
 ὑποκειμενον εἶναι καλῶς δήπου λέγων. Εἰ γὰρ οὐσία ἐστίν, ὥς αὐτὸς ἐν
 5 τῇ τετάρτῃ τῶν Μετὰ τὰ φυσικά φησι, τὸ μὴ καθ' ὑποκειμένου λεγόμε-
 νον, ἀλλὰ καθ' οὗ τὰ ἄλλα, τουτέστι τὸ τοῖς ἄλλοις ὑποβεβλημένον καὶ
 ὑφεστός, καὶ τοῦτ' ἐστίν ὁ τῆς οὐσίας εἰδικὸς λόγος. ἡ δὲ πρώτη οὐσία
 καὶ ἄτομος πᾶσιν ὑπόκειται καὶ καθ' ὑποκειμένου οὐδενὶ τρόπῳ ἐστίν,
 εὐδηλον ὅτι καὶ μάλλον οὐσία ἂν εἴη· πλείονων γὰρ κοινοῦ τινος μετε-
 10 χόντων, ἀφ' οὗ δήπου καὶ ὀνομάζονται, ὅ μάλιστα τὸ κοινὸν τοῦτο προ-
 σεστι, τοῦτο ἂν μάλιστα καὶ λέγοιτο ἀπ' αὐτοῦ.

Πρὸς τὸ τέταρτον, τὸ συνεχές ὅλον καὶ τὸ καθόλου ὅλον ὁμοίως μὲν
 ἔχουσι τῷ γε ἐκάτερον πλείω περιέχειν, ἢ ἐν πλείοσιν εἶναι καὶ ἐκ
 πλείονων· διενηνόχασι δὲ τῇ τοῦ εἶναι τρόπῳ. Ἐν μὲν γὰρ τῇ συνεχεῖ
 15 ὅλῳ τὸ μέρος ἐνεργεῖα ἐστίν, οἷον ἡ χεὶρ ἐν τῇ σώματι· τὸ δὲ κατὰ μέρος
 δυνάμει ἐστίν ἐν τῇ καθόλου ὅλῳ, οἷον τὸ εἶδος ἐν τῇ γένει δυνάμει
 ἐστί. Καὶ αὖθις τὸ μὲν συνεχές ὅλον ἐν οὐδενὶ τῶν μορίων ἐστὶ καθ' αὐτό,
 τὸ δὲ καθόλου ἐν ἐκάστῳ τῶν ὑπ' αὐτό ἐστι καθ' αὐτό, καὶ ἐνεργεῖα ἐστίν
 ἐν αὐτῷ, ἐνεργεῖα ὄντι, μέρος τῆς αὐτοῦ τυγχάνον οὐσίας. Καὶ τὸ μὲν
 20 συνεχές ὅλον ἀπλῶς ἐστὶ μείζον τοῦ μέρους, ὅτι καὶ ἀπλῶς περιέχει· τὸ
 δὲ καθόλου ὥς ὅλον τε καὶ ὥς μέρος πρὸς τὸ ἦττον κοινὸν παραβάλλεται·
 ὅλον μὲν γὰρ ἐστίν ὥς οὐ μόνον αὐτὸ περιέχον, ἀλλὰ καὶ ἄλλα πρὸς
 τούτῳ, ὥς ὑπὸ τῇ ζῳῇ οὐκ ἄνθρωπος μόνον, ἀλλὰ καὶ ἵππος ἐστί· μέρος
 δὲ αὖ, ὥς ἐν τῷ τοῦ ἦττον κοινοῦ λόγῳ σὺν ἄλλοις περιεχόμενον, ὥσπερ
 25 ὁ ἄνθρωπος ἐν τῷ λόγῳ ζῷον περιέχει καὶ λογικόν· ὁθεν καὶ ὅλον μὲν
 f. 151 ἔστι κατὰ τὴν θεωρίαν. Ἡ γὰρ τῆς ὁλότητος αὐτοῦ φύσις αὐτῇ ἐστίν ἡ
 τῆς ὁλότητος ἔννοια, τῇ δι' ἀφαιρέσεως ἡμῶν ἐπομένη νοήσει· μέρος δὲ
 ἐστὶ κατὰ τὸ εἶναι, ἐπεὶ ἡ ἐν τοῖς μερικοῖς περιέχεται ἐνεργεῖα οὐσι, ταύτῃ
 μόνον τὴν ὑπαρξίν ἔχει· ταῦτα δὲ πάντα οὐδέν ἐστι δυσχερές ἀληθῆ
 30 δεικνύναι, καὶ τὰς τοῦ Πλάτωνος περὶ τοῦ καθόλου πλάνας ἐλέγχειν·
 ἀρκεῖ δὲ καὶ τὰ ἐν τῇ ἀποκρίσει τούτου τοῦ ζητήματος καὶ τοῦ δευτέρου
 πρότερον εἰρημένα. Διὰ ταῦτα τοίνυν οὐκ εἰ τὸ συνεχές ὅλον τιμιώτερόν
 ἐστὶ τοῦ μέρους αὐτοῦ, ἀνάγκη καὶ τὸ καθόλου ὅλον τιμιώτερον εἶναι τοῦ
 ὑπ' αὐτῷ περιεχομένου· οὐ γὰρ πάντα ταῦτ' ὡς ἔχουσιν, ὥστε πάντα
 35 αὐτοῖς ταῦτά ὑπάρχειν· τούναντίον δὲ μάλλον ἐστίν ἀληθές, ὅτι τὸ μερι-
 κὸν ἢ ἦττον καθόλου τιμιώτερον τοῦ καθόλου ἢ τοῦ μάλλον καθόλου
 ἐστίν, ὥς ἐνεργεῖα ὄν καὶ ὥς ἔργῳ περιέχον καὶ μείζον δήπου. Εἰ γὰρ,
 ὥς ὁ Πλήθων λέγει, τὸ μείζον καὶ περιέχον τιμιώτερον εἶναι δεῖ, περιέχει
 δὲ ὁ Σωκράτης τὸν ἄνθρωπον, ὥς εἴρηται, ἔργῳ τε καὶ ὑπάρξει, περιεχό-
 40 μενος αὐτὸς ὑπ' αὐτοῦ τῇ ἐννοίᾳ, ὅσῳ καὶ ἐν βελτίονι πράγματι τῷ τῆς

ὑπάρξεως περιέχον καὶ μεῖζόν ἐστι, τοσούτῳ καὶ τιμιώτερόν ἐστιν αὐτοῦ. Ὅτι δὲ βέλτιόν ἐστι τῇ πράγματι τοῦ νοεῖσθαι τὸ εἶναι, καὶ ἀπλῶς τὸ τοῦ πράγματος ὃν πολὺ τοῦ ἐν τῇ διανοίᾳ ὑπερενήνοχεν, ἣ ἐν τῇ διανοίᾳ ἐστίν, οὐδὲ δεικνύναι δεῖ· ὁ δὲ περὶ τῆς ἀληθοῦς ιδέας τοῦ ἀνθρώπου λόγος οὐδὲν τῇ λόγῳ προσίσταται, οὐδὲ κινδυνεύσει καὶ αὐτῆς ὁ Σωκρά- 5 τῆς τιμιώτερος εἶναι· οὔτε γὰρ ἐκείνην περιέχει, οὔθ' ὑπ' αὐτῆς αὐτὸς περιέχεται, ἀλλ' ἔχει μόνον τὴν αὐτῆς ὁμοιότητα, κατ' ἐκείνην ἀμηγέτη γεγεννημένος, οὐκ αὐτοῦ μᾶλλον πρὸς τὴν ποιητικὴν αὐτοῦ τε καὶ πάντων αἰτίαν παραβαλλομένου ἢ ἐκείνης πρὸς αὐτὸν | γενησόμενον παραβαλλο- f. 152 μένης, συνισταμένης ἐν τῇ θείῳ νῷ· οὐ θίγει δὲ ἐκείνης ὁ Σωκράτης τῆς 10 ιδέας, οὔτ' ἐκείνην αὐτοῦ κατηγοροῦμεν, οὔτε δι' ἐκείνης αὐτὸν ἐπιστάμεθα, ἀλλ' ὃν τρόπον τό τε εἶδος καὶ ὅλως τὸ καθόλου ἐπὶ Σωκράτους τε καὶ παντὸς πράγματος λέγεται τε κατ' Ἀριστοτέλη καὶ λέγεσθαι δεῖ, πρότερον εἴρηται.

Δι' ἃ δὲ μάλιστα δόξειεν ἂν τὴν δευτέραν οὐσίαν μᾶλλον οὐσίαν εἶναι 15 τῆς πρώτης, ταῦτά ἐστι. Πρῶτον μὲν γὰρ ὅ μὴδὲν ἐγκλείεται συμβεβηκὸς μᾶλλον οὐσίαν εἶναι δεῖ τοῦ συμβεβηκότι τινὶ συνόντος, ὡς δὴ καθάπαξ τοῦ συμβεβηκὸτος ἀπηλλαγμένον. Οὕτω δὲ τὴν δευτέραν οὐσίαν ἔχειν σαφές ἐστιν· οὐδὲν γὰρ οὔτε τὸ ζῷον οὔτε ὁ ἄνθρωπος ἐγκλείει συμβεβη- κός, ἣ δευτέρα οὐσίαι εἰσίν, ἀλλ' ἐν τῇ πρώτῃ τὰ ἀτομοῦντα συμβεβηκότα 20 περιέχονται μόνῃ· ἔπειτα, εἰ δι' ὃ τί ἐστιν, ἐκεῖνο μᾶλλον ἐστιν, ὡς ὁ Φιλόσοφος ἐν τῇ τρίτῃ λέγει τῶν Τοπικῶν, οὐσία δὲ ἡ πρώτη διὰ τὴν δευτέραν ἐστί, καὶ διὰ τοῦτ' ἂν εἰκότως ἡ δευτέρα μᾶλλον οὐσία τῆς πρώ- τῆς εἴη. Ὅτι δὲ ἡ πρώτη διὰ τὴν δευτέραν ἐστί, δῆλον, ὅποταν λέγωμεν πάντα μὲν ἄνθρωπον εἶναι οὐσίαν, τὸν δὲ τινα ἄνθρωπον εἶναι ἄνθρω- 25 πον· τούτων γὰρ οὕτω τεθέντων, τὸν τινα ἄνθρωπον οὐσίαν εἶναι καλῶς συμπεραίνομεν, μέσῳ τοῦ συλλογισμοῦ καὶ αἰτίῳ τῇ δευτέρᾳ οὐσίᾳ χρώ- μενοι· καὶ σαφές ἐντευθέν ἐστιν, ὡς ἡ δευτέρα οὐσία αἰτία τῇ πρώτῃ γέγονε τοῦ γε οὐσίαν ὑπάρχειν.

80

Livre second.

BIBAION AEYTEPON.

f. 152^v

Μέχρι μὲν δὴ τούτων ἐμοὶ τε ἥδιστα εἶχε Πλήθωνα ἐξελέγχειν, δο- κοῦντά πη καὶ ὑπὸ τινος εὐλόγου κινεῖσθαι, καὶ τοὺς τῷδε ἐντευξομένους 85 τῷ συγγράμματι ὡς ἥδιστα ἐντυγχάνειν εἰκὸς ἂν ἦν· ἃ δ' ἐφεξῆς τούτων ἀνδρὶ φιλοσόφῳ ἐπιτιμᾷ τοιαῦτά εἰσιν, οἷα καὶ ἐμοὶ ἀντιλέγοντι καὶ τοῖς ὡς δὴ τι ἄξιον ἡπορηκὸς ἐφιστάνειν βουλευσομένοις ὄκνον ἂν παρασχεῖν· ὅθεν καὶ ἀφήκα ἀνοήτοις μὲν καὶ ἀμαθέσι πιστεῦειν αὐτά, οἷς οὐδὲ 90 τρόπῳ γέ τῳ τοιούτοις οὐσι δυνάμεθα βοηθεῖν, αὐτῷ δὲ καὶ χεῖρονι ὄντι, 40

ὅσῳ καὶ εἰδέναι οἶεται, ὑπ' αὐτῶν τούτων ἐξελέγχεσθαι· τὰ γὰρ ψεύδη τε καὶ ἀδύνατα περιφανῶς αὐτόθεν ὑφίσταται τοὺς ἐλέγχους, καὶ οὐδενὸς δεῖ τούτους αὐτοῖς ἐπάγοντος, ἀλλὰ παντὶ ἐπεξελθεῖν αὐτοῦ τῷ συγγράμματι προθέμενος, δεῖν ἡγοῦμαι ἑμαυτῷ γοῦν χαρίσασθαι τὸ μὴ ἀποστήναι
 5 ὑπ' οὐδεμιᾶς αἰτίας τοιαύτης, ὣν τῆς πρὸς Ἀριστοτέλη τε καὶ ἀλήθειαν εὐνοίας χάριν ὑπέστην· διὰ βραχέων δὲ ὁ τῶν λοιπῶν γενήσεται ἐλέγχος· ἃ γὰρ καὶ παριέναι καθάπαξ ἐχρῆν, τί ἂν δέοι διὰ πλειόνων ἐλέγχειν;

Ἐπιλαμβάνεται τοίνυν Πλήθων Ἀριστοτέλους ὡς λέγοντος τὸ μὲν καθόλου ὕλη ἀναλογεῖν, τὸ δὲ κατὰ μέρος, εἶδει· καὶ τίθησι λόγους, οἷς
 10 ταύτην ἀναιρεῖ τὴν δόξαν, ὡς δὴ Ἀριστοτέλους οὔσαν. Ἐγὼ δὲ περὶ μὲν τῶν λόγων, εἴτε ἱκανῶς μάχονται τῇ δόξῃ, εἴ γε καὶ ἐτύγχανεν Ἀριστοτέλους οὔσα, εἴτε καὶ μή, σιωπῶ, τοῖς ἐκ περιουσίας ταῦτα οὐκ ὀκνοῦσι σκοπεῖν καὶ ἐλέγχειν παραχωρῶν· ἀλλὰ φημὶ συκοφαντεῖσθαι ὑπὸ Πλήθωνος Ἀριστοτέλη. Οὐ γὰρ τοιαύτην γένους τε καὶ εἶδους τίθησι τάξιν
 15 ἐκεῖνος τῶν ἀντικειμένων, οὐδὲ λέγει τὸ εἶδος πρὸς τὸ γένος ἔχειν
 f. 158 καθ' ὁμοιότητα τοῦ μορφωτικοῦ | εἶδους, ἀλλὰ μᾶλλον τὸ ὑπὸ τῇ γένει εἶδος τῇ συνθέτῃ εἶδει φησὶν ὁμοιωσθαι, ἐξ ὕλης μὲν ἀναλόγου τοῦ γένους, εἶδους δὲ τῆς διαφορᾶς γινόμενον. Τὸ δ' ὕλη μὲν ἀναλογεῖν τὸ καθόλου, εἶδει δὲ τῇ γε μορφοῦντι τὴν ὕλην τὸ κατὰ μέρος, οὐδαμοῦ ἂν
 20 ἔχοι δεῖξαι Πλήθων ἐκεῖνον λέγοντα, αὐτὸς δ' οἴκοθεν συκοφαντεῖ. Ὅτι δὲ τὸ μὲν γένος ὕλη φησὶν ἀνάλογον ἔχειν, εἶδει δὲ τὴν διαφορὰν, ἐξ ὧν τὸ λογικὸν εἶδος συνέστηκε, τοῦτο δηλὸν ἐστὶν ἐκ τε τῶν Περὶ δι-
 λεκτικῆς αὐτοῦ λόγων καὶ τῶν Περὶ τῆς πρώτης φιλοσοφίας· πανταχοῦ γὰρ τὸ μὲν γένος ὕλην καλεῖ, τὴν δὲ διαφορὰν εἶδος καὶ ἐναν-
 25 τίστατα καὶ ποιότατα καὶ εἰδοποιὸν αὐτὴν καλεῖ ὡς τοῦ εἶδους ποιητικὴν, ὃ πρὸς τὸ γένος, οὐ πρὸς τὴν ὕλην λέγεται, καὶ ὅπερ ἀναλόγως ἔχει τῇ φυσικῇ πράγματι. Ταῦτα δὲ οὐδεὶς ἂν οἶμαι ἀγνοήσκειν, Ἀριστοτέλην εἰδῶς, πλὴν αὐτοῦ Πλήθωνος, καὶ διὰ τοῦτο οὐ δεῖ τὰς λέξεις αὐτὰς Ἀριστοτέλους εἰς μέσον παράγειν. Ἀλλὰ Πορφύριος, τῶν Πλάτωνι τιθε-
 80 μένων ὁ ἔξοχος, ἐν τῷ Περὶ τῶν πέντε κατηγορικῶν Ἀριστοτέλη ἀπ' ἐναντίας Πλήθωνος ἐξηγείται, ἥμιστα πρέπον αὐτῷ νομίσας τοιοῦτον ἄνδρα συκοφαντεῖν· „Τῶν γὰρ πραγμάτων, φησὶν, ἐξ ὕλης καὶ εἶδους συνεστηκότων, ἢ ἀνάλογον ὕλη καὶ εἶδει τὴν σύστασιν ἔχόντων, ὥσπερ ὁ ἀνδριάς ἐξ ὕλης μὲν τοῦ χαλκοῦ, εἶδους δὲ τοῦ σχήματος, οὕτω καὶ ὁ
 85 ἄνθρωπος ὁ κοινός τε καὶ εἰδικὸς ἐξ ὕλης μὲν ἀναλόγου συνέστηκε τοῦ γένους, μορφῆς δὲ τῆς διαφορᾶς· τὸ δὲ ὅλον τοῦτο ζῆρον λογικὸν θνητὸν ὁ ἄνθρωπος, ὡς ἐκεῖ ὁ ἀνδριάς.“ Ἀρκεῖ δὲ ταῦτα συμμαρτυρῶν Ἀριστοτέλει Πορφύριος ἐν οἷς τοὺς περὶ αὐτὸν προῖστασθαι λέγει. Εἰ δὲ φαίη Πλήθων
 f. 153 ὅτι ἐκεῖνι τῷ μέρει Πορφύριον μῆτε Πλάτωνι ἀκολουθεῖν | καὶ Ἀριστοτέλους
 10 καταψεύδεσθαι, καίτοι προθέμενον τοῖς ἐκ τοῦ περιπάτου μάλιστα συνά-

σεσθαι ἢ μὴ συνορᾶν ὅπως ἂν δεόντως συνῶδοι, καὶ Ἀριστοτέλους οὐκ ἐπαΐειν, θαῦμα τοῦτο γ' ἂν εἴη· ἀλλ' οἶμαι, εἴ τις βούλοιτο Πλήθωνα τῶν τῆς συκοφαντίας αἰτιῶν ἀπαλλάττειν, ἐρεῖ αὐτὸν τῷ πολυσήμῳ τοῦ εἶδους ἀπατηθῆναι· ἓνα μὲν γὰρ τρόπον λέγεται τὸ οὐσιῶδες, ὃ τῆς ὕλης ἡρτῆται ὡς ὀρίζον ταύτην καὶ τελειοῦν καὶ εἰσερχόμενον εἰς ταύτην, καθὼ ἐστὶν ἂ ἐν δυνάμει εἰλικρινεῖ· ἄλλον δὲ τρόπον καθ' ὁμοιότητα τούτου τὸ κατὰ συμβεβηκός, ὅπερ ἐπεισέρχεται τῷ συνθέτῳ τε καὶ ἐνεργείᾳ ὄντι, οἷον τὸ λευκὸν ἢ ἡ λευκότης τυχόν· ἀμφω δὲ πρὸς τὸ ὑποκείμενον ἀναφέρονται. Ἔτερον δὲ τρόπον τὸ εἶδος λέγεται, ὡς ἀναφέρεται πρὸς τὸ γένος. Λέγεται μὲν οὖν καὶ καθ' ἑτέρους τινὰς τρόπους, ἀλλὰ κατὰ τούτους τε μάλιστα ¹⁰ λέγεται καὶ νῦν ἀρκεῖ τοσούτους εἰπεῖν.

Τῶν μὲν οὖν προτέρων μάλιστα θεωρητικός ἐστὶν ὁ φυσικός· τοῦ δὲ τρίτου τὴν σκέψιν ὁ λογικός ποιεῖται περὶ τὸ ὑποκείσθαι καὶ κατηγορεῖσθαι ὡδὶ ἢ ὡδὶ στρεφομένην, ὡς προσήκει τῷ λογικῷ. Τοῦ τοίνυν γένους ὕλη ἀνάλογον ὄντος, ἅτε δὴ τῷ συγκεχυμένῳ ταύτης καὶ ἀδιορίστῃ ¹⁵ πολὺ τι δὴ ἑοικότος, ἢ διαφορὰ εἶδει ἀνάλογον ἔχει. Εἶδους μὲν γὰρ ἐστὶ τὸ διακρίνειν καὶ διαιρεῖν, ὡς ἐν τῷ ἐννάτῳ τῶν Μετὰ τὰ φυσικά λέγεται· εἶδους δὲ λέγω τοῦ φυσικοῦ· ἡ δὲ διαφορὰ διακρίνει τε καὶ διίστησιν ἀλλήλων τὰ εἶδη τὰ ἐν τῷ αὐτῷ γένει ὄντα· τὸ δ' ἐκ γένους τε καὶ διαφορᾶς συγκείμενον, ὅπερ ἐστὶν ὁ λόγος καὶ τὸ τί ἦν εἶναι καὶ ²⁰ τὸ εἶδος τοῦ πράγματος· ταῦτα γὰρ ἅπαντα ἀντιστρέφει· ἀνάλογον ἔχει τῷ ἐξ ὕλης καὶ εἶδους συντεθειμένῳ. Καὶ ταῦτα λέγων Ἀριστοτέλης, ἀριστά τε λέγει καὶ παραπλήσια τοῖς ἄλλοις αὐτοῦ, καὶ οὐδεὶς ἂν ἀντίποι ^{f. 154} φρονῶν. Τὸ δὴ γένος ὡς ὕλη ὄν, ὡς εἶδος δέχεται τὴν διαφορὰν κατὰ τὴν ἐν τοῖς φυσικοῖς ὁμοιότητα, ἀλλ' οὐ τὸ εἶδος, ὃ λογικῶς πρὸς αὐτό ²⁵ ποτε λέγεται· ἐκεῖνο γὰρ ἔοικε τῷ ἐξ ὕλης συγκειμένῳ καὶ εἶδους· πολλὴ δὲ ἐστὶ διαφορὰ ταῦτά τε λέγειν καὶ ὅτι τὸ καθόλου ὕλῃ ἀνάλογόν ἐστι, τὸ δὲ μερικὸν εἶδει· οὐδὲ οὕτως ἀμαθῆς Ἀριστοτέλης ὥστε ταῦτ' ἀξιοῦν. Τοῦ μὲν καθόλου τό τε γένος τό τε εἶδος σημαίνοντος, τῷ δὲ μερικῷ ἢ τοῦ ἥττον καθόλου, ἢ τοῦ κατέκαστον νοουμένου καὶ περὶ ἐκάστου τούτων ³⁰ διαφόρου τῆς ἀληθείας οὐσης· τῆς δὲ διαφορᾶς οὐκ οὐσης μέρους τοῦ γένους, οὐδ' ὑπ' αὐτὸ ταττομένης, οὔτε μετεχούσης αὐτοῦ, ὡς ἐν τοῖς προτέροις ἀποδεδείκται λόγοις, δι' ἅπερ ἐκεῖνός τε τούτων ἀπέσχετο καὶ ὁ σοφὸν ἄνδρα συκοφαντῶν, ἢ οὕτω φρονεῖν Ἀριστοτέλη οἴόμενος, τὰς τῆς πονηρίας καὶ ἀμαθίας εὐθύνας οὐκ ἂν ποτε παρὰ δικαίους διαιτηταῖς ³⁵ διαδράσειε.

Πρὸς τούτοις ἐπαινεῖ μὲν ὁ Πλήθων ἦν ἐν ταῖς τῶν ἀναφορικῶν ἰδιότησιν Ἀριστοτέλης δευτέραν τίθησιν· μέμφεται δὲ ὡς τῇ ἐνστάσει ταύτην

διασαλεύοντα· εἰπὼν γάρ, φησί, περὶ τῶν πρὸς τι, ὅτι ἅμα εἰσὶ τῇ φύσει, κακῶς ἐπήγαγεν ὅτι τὸ αἰσθητὸν δύναται χρόνῳ πρότερον τῆς αἰσθήσεως εἶναι· ἀδύνατον γάρ, φησὶν, εἶναι τι αἰσθητὸν, μῆτε οὕσης αὐτοῦ αἰσθήσεως, μῆτε δυναμένης εἶναι· ὥστε εἴ τινος αἰσθητοῦ ἢ αἰσθησις δυνατὴ ἐστὶ, 5 καὶ αὐτὸ δυνάμει αἰσθητὸν ἐστὶ, καὶ ἅμα τέ ἐστὶν αὐτὸ δυνάμει αἰσθητὸν, μῆπω οὕσης τῆς ἐνεργείας αὐτοῦ αἰσθήσεως, καὶ ἡ δυνάμει αἰσθησις αὐτοῦ μῆπω ἐνεργεῖα ὄντος ὑπὸ τῇ αἰσθήσει. Καὶ αὖθις ἐπειδὴν θάτερον ἐνεργεῖα ἢ, καὶ τὸ λοιπὸν ἐνεργεῖα ἐστί, καὶ ἅμα εἰσὶν ἅμφω ἐνεργεῖα, καὶ οὐδέτερον οὐδετέρου πρότερον, ἢ ὕστερον. Ταῦτα μὲν Πλήθων, συκοφαν- f. 154^v τῶν | μὲν οὐδέν, ὡς ἐν τοῖς ἄλλοις ἐποίει, μάτην δὲ αἰτιώμενος. Ὁ δὲ Φιλόσοφος ἀληθεῖ τε κἀνατυθῆα καὶ τῆς μεγάλης αὐτοῦ διανοίας ἀξία κέχρηται γνώμη· προσθεῖς γάρ ταῖς τῶν ἀναφορικῶν ιδιότησιν τὸ ἅμα τῇ φύσει αὐτὰ εἶναι, ἐνστασιν ἀπὸ τε τῆς ἐπιστήμης καὶ τῆς αἰσθήσεως καὶ τῶν πρὸς ταῦτα ἀναφερομένων κινεῖ, οὐ τῆς ιδιότητος ἀναίρεσιν οὖσαν, 15 ἀλλ' οἷόν τινα διακἀθαρσιν, καὶ κανόνα τοῦ περὶ τίνων μὲν ταύτην δεῖ νοεῖσθαι τὴν ιδιότητα, περὶ τίνων δὲ μὴ· ἐδόκει γάρ τισι πάντων τῶν ἀναφερομένων ταύτην ὑπάρχειν. Καθάπερ οὖν ιδιότητάς τινας τῆς οὐσίας ἐν τοῖς περὶ ταύτης λόγοις προσθεῖς, τὰς μὲν ἀρμοττοῦσας τῇ πρώτῃ, τὰς δὲ ταῖς δευτέραις, τὰς δὲ καὶ καθόλου πάσῃ παρεπομένας ἀπέδωκεν, ἐπεὶ 20 τὴν οὐσίαν εἰς πρώτην τε καὶ δευτέρας ἐδοξεν αὐτῷ διαιρεῖν, οὕτω καὶ τῶν ἀναφορικῶν καθόλου δῖχα διαιρουμένων οὐ τὰς αὐτάς πάνυ δίδωσιν ἀμφοῖν ταῖς μοίραις τὰς ιδιότητας, ἀλλὰ πάντα μὲν τὰ πρὸς τι πρὸς ἀντιστρέφοντα λέγεσθαι φησιν· οὔτε δὲ πᾶσιν ὑπάρχειν ἐναντιότητα· οὐ γάρ τοῖς ἀναφορικοῖς, τοῖς τῷ ποσῷ ἀναφερομένοις, οὔτε πάντα ἅμα εἶναι τῇ 25 φύσει, οὕτως ὡς μηδέποτε θάτερου ὄντος εἶτε δυνάμει, εἴτ' ἐνεργεῖα, μὴ καὶ θάτερον εἶναι ὁμοίως· ἀλλ' ἐκεῖνα μόνον οὕτως ἀλλήλοις συνεῖναι καὶ συναληθεύειν, ἐν οἷς ἐκατέρωθεν ἀμοιβαῖά τίς ἐστὶ τάξις αἰεί, ἴσῳ τε λόγῳ πρὸς ἄλληλα ἀναφερομένοις καὶ ἀλλήλων ἡρητημένοις πραγματικῶς. Τῶν γὰρ ἀναφερομένων τὰ μὲν φησιν ἀναφέρεσθαι τῷ εἶναι, τὰ δὲ τῷ λέγεσθαι 30 τὴν ἀναφορὰν ἔχειν, ὧν ἐκατέρων λόγον τίθησιν ἴδιον. Τὰ μὲν οὖν τῷ εἶναι ἀναφερόμενα, ἃ δὴ καὶ κυρίως εἰσὶ τὸν αὐτὸν τε τῆς ἀναφορᾶς λόγον f. 155 ἐκατέρωθεν ἔχοντα καὶ ὁμοίως πρὸς ἄλληλα τεταγμένα, | ὡς δὴ ἐν τῇ ἐκατέρου ὄντος οὐσίᾳ, τοῦ γε πρὸς θάτερον ἀναφέρεσθαι, ἅμα τῇ φύσει τὰ τοιαῦτά εἰσι, τουτέστιν ἅμα τὸ ἀναφορικὸν εἶναι ἔχουσιν, ὡς ἔχει 35 διπλάσιόν τε καὶ ἥμισυ, καὶ δεσπότης καὶ δοῦλος, καὶ πατήρ καὶ υἱός, καὶ τὰ τοιαῦτα. Ὅσα δ' οὐχ οὕτως ἔχει, πόρρω τοῦ γένους ὄντα τῶν ἀναφερομένων ἐκείνων, οἷς ἡ τοιαύτη τάξις ἐπεταί, καὶ τῆς ιδιότητος ἐκείνων ἁμοῖρα δικαίως εἰσὶ καὶ οὐκ εἰσὶν ἅμα τῇ φύσει, ὡς ἐπὶ τούτων ἀφ' ὧν ἡ ἐνστασις ἔχει· τὸ γὰρ ἐπιστητὸν καὶ αἰσθητὸν δυνάμει δύναται 40 εἶναι, τῶν πρὸς αὐτὰ λεγομένων μῆτε δυνάμει ὄντων, μῆτ' ἐνεργεῖα, οἷον

εἰ γε συμβαίνει μὴ εἶναι ζῆλον οὐτ' ἐνεργεία οὔτε δυνάμει, οὐδ' ἐπιστήμη
 ἂν εἴη καὶ αἰσθησις οὔτε δυνάμει οὐτ' ἐνεργεία· ἐπιστητὸν μέντοι καὶ
 οὕτως εἶναι δύναται, τῇ γε δυνάμει, οἷον ἡ τοῦ λίθου ἐπίνοια, λίθου γε
 ὄντος· καὶ τὸ αἰσθητὸν ὁμοίως δυνάμει, οἷον τὸ γλυκὺ καὶ πικρόν· καὶ
 ὄντος δὲ τοῦ ἐπισταμένου, αὐτοῦ μὲν τάξις τίς ἐστι πρὸς τὸ ἐπιστητὸν, 6
 ἢ τῆς ψυχῆς ἐστιν ἔξω, ὡς δὴ τῇ ἐκείθεν ἐντυπώσει βελτιουμένου· τὸ δὲ
 γε τοιοῦτον ἐπιστητὸν ὑπὸ τῆς τοῦ νοῦ καθάπαξ ἀδικτόν ἐστιν ἐνεργείας,
 οὐδεμίαν ὑφιστάμενον ἐν τῇ νοεῖσθαι μεταβολῇ· οὐ χάριν ἐν μὲν τῇ
 οὐσίᾳ τῆς αἰσθήσεως καὶ ἐπιστήμης ἐστὶν ἡ πρὸς τὸ αἰσθητὸν καὶ ἐπι-
 στητὸν αὐτῶν τάξις, οὐκ ἔστι δὲ ἐν τῇ τοῦ αἰσθητοῦ καὶ ἐπιστητοῦ τὸ 10
 πρὸς τὴν ἐπιστήμην καὶ τὴν αἰσθησιν ἀναφέρεσθαι. Ἀλλὰ δι' ἀκριβείας
 μὲν τὰ ἀναφορικά κατὰ τὴν Ἀριστοτέλους ὑφήγησιν διαιρεῖν οὐ τῆς πα-
 ρούσης χρείας ἐστίν· ἀρκεῖ δὲ νῦν τοσοῦτον εἰπεῖν, ὡς οὐ διασαλεύει τὴν
 ιδιότητα τῶν ἀναφορικῶν ὁ Φιλόσοφος, καθόλου μὲν αὐτὴν ἅπασιν ἀπο-
 δοῦς, εἴθ' ὥσπερ μετὰ μελὸς γεγινώς, ἀλλὰ διχῇ τῶν ἀναφορικῶν καθόλου 15
 διαιρουμένων, κατὰ τε τὸ εἶναι καὶ κατὰ τὸ λέγεσθαι, καὶ καθ' ἑτέραν
 αὐτῆς διαιρέσιν, τῶν μὲν | ἀμοιβαίαν τὴν τοῦ πράγματος τάξιν ἔχόντων, f. 155 v
 τῶν δ' ἀπὸ θατέρου μόνον πρὸς θάτερον, αὐτὸς περὶ ποτέρων ἀναφορικῶν
 τὴν ιδιότητα ἐκείνην πρέπει νοεῖν, καλῶς ἀποδείκνυσιν τῇ ἐνστάσει· οὐ
 γὰρ ἐδόκουν αὐτῷ σοφῶς λέγειν οἱ καθόλου περὶ πάντων τῶν ἀναφερο- 20
 μένων τοῦτον ἀξιούντες τὸν λόγον, καὶ τοῦτ' ἐπειθεν αὐτὸν ἡ τῆς τάξεως
 τῶν προειρημένων ἀνομοιότης, εἰ μὲν ἱκανῶς τε ἅμα καὶ προσφυῶς τοῖς
 ἐκεῖ τεθειμένοις ἐπιχειρήμασιν ἀποδεδειγμένη, οὐκ ἂν ἔχοιμι λέγειν· οἶδα
 γὰρ καὶ αὐτὸν Ἀριστοτέλη οὐ πᾶσαν ἀκριβειάν τε καὶ ἀνάγκην ἐκείνοις
 προσμαρτυροῦντα· ἀληθὴς μέντοι γε οὐσα καὶ λόγοις ἀναντιρρήτοις δείκ- 25
 νυσθαι δυνάμενη, εἰ καὶ μὴ πάνυ τούτου πεφρόντικεν ὁ Φιλόσοφος, ἀρκεῖν
 ἡγούμενος τὴν ἐνστασιν καὶ τὴν ταύτης ἐκ τοῦ προχείρου παραμυθίαν,
 ὥστε δεῖξαι μὴ πᾶσι τοῖς πρὸς τι τὸ συνεῖναι τε καὶ συναληθεύειν ὁμοίως
 ὑπάρχον. Ταῦτα μὲν ὑπὲρ ὧν ἐν Κατηγορίαις Ἀριστοτέλης περὶ τῶν
 σχετικῶν διορίζεται, ἐξ ὧν καὶ ὁ Πλήθωνος ἐλέγχεται λόγος, ὅς πρὸς τοῖς 30
 ἄλλοις οὐδ' ἐκ τῶν ἐπινοίων, ἀλλ' ἐκ τῶν ὑποκειμένων ταῖς ἐπινοίαις πραγ-
 μάτων ἔχει τὴν ἐπιχείρησιν.

Λέγει δὲ Πλήθων καὶ τὸ τῆς ἀντιφάσεως ἀξίωμα πάλιν αὐτὸν ἀναιρεῖν
 Ἀριστοτέλη, ἐν οἷς ἀξιοῖ τὴν ἀπροσδιόριστον συναληθεύειν ἀντίφασιν, ὥστε
 ἐστὶ τις ἀντίφασις συναληθεύουσα, αὐτὸς δ' ἡξίου, μηδέποτε ἅμα ἀληθῆ 35
 δύνασθαι εἶναι ἀντίφασιν, ἅμα δὲ καὶ ψεῦδος εἶναι τοῦτό φησιν· ἡ γὰρ
 ἀπροσδιόριστος ἴσου δύναται τῇ καθόλου ἀποφάσει, οὐκ εἰς ταῦτὸν ἵκει
 τῇ μερικῇ, διότι ἀπόφασίς ἐστι μερικῆς καταφάσεως, ἥτινι ἡ καθόλου
 ἀπόφασις ἀντικειμένως ἔχει. Ταῦτα μὲν αὐτὸς τε Πλήθων καὶ οἱ περὶ
 Πλάτωνα πάντες αἰτιῶνται Ἀριστοτέλη· ἀλλ' ἐκείνοι μὲν καὶ λόγους πάνυ 40

f. 156 πολλοὺς ἄγουσιν, | οὓς ῥᾶδιόν ἐστιν ἐξελέγχειν· ὁ δ' ἐνὶ μὲν χρήται λόγῳ, ἐπὶ δὲ τὴν κοινὴν τοῦ λόγου χρήσιν μάλιστα καταφεύγει.

Τὸ μὲν δὴ οἶεσθαι Ἀριστοτέλη τὸ τῆς ἀντιφάσεως ἀναιρεῖν ἀξίωμα, ᾧ ἐπὶ πολλὰ ἐμόγησεν, ἀρχὴν τε καθόλου τιθεὶς αὐτὸ καὶ πολλοῖς καὶ σοφοῖς λόγοις ἐν τοῖς Μετὰ τὰ φυσικὰ πολλαχοῦ πρὸς τοὺς μὴ ῥαδίως τὴν τοιαύτην ἀρχὴν προσιεμένους ὑπερασπίζων, καὶ πάνυ γελοῖόν ἐστιν· ἀλλὰ μᾶλλον ἂν τις οἴηθῃ Πλήθωνα μὴ ἐπαθεῖν Ἀριστοτέλους πλείστοις σοφοῖς πειθόμενος, ἢ Ἀριστοτέλη τηλικαύτην πλάνην παθεῖν, πειθόμενος Πλήθωνι μετ' ὀλίγων. Ἀφίημι δὲ ὅτι οὐδ' ἐγκαλεῖν αὐτοὺς ἔχρην Ἀριστοτέλει τούτων εἵνεκα· εἰ γὰρ ἀντιφάσκει μὲν αὐτὸς ἑαυτῷ ταῦτα λέγων, λέγει δὲ τινα ἀντίφασιν συναληθεύειν, καὶ εἴη ἂν ἴσως αὕτη καθ' ἣν καὶ αὐτὸς ὤτετο ἀντιφάσκων ἀληθῆ τε καὶ ἑαυτῷ συμφῶνα ἔρεῖν, οὐτ' ἂν ἀντιφάσκοι κακῶς, οὔτε δικαίως ἂν ἀκούοι κακῶς. Ἀλλὰ ταῦτα μὲν οἱ Πλήθωνι ἐμπαίξιν βουλόμενοι λεγέτωσαν· ἐγὼ δὲ ὡς ἀληθείας τὰ τοιαῦτα ἔχει, καὶ δὴ λέγω. Ὁ Φιλόσοφος εἶωθε, τὰ εἶδη καὶ τὰ ἥττον καθόλου τοῖς τῶν γενῶν καὶ τοῖς ὀλικωτέροις ὀνομάζειν ὀνόμασι, καὶ τὰ δοκούντα εἶναι τότε τι κατὰ τὴν ἐπικρατοῦσαν περὶ αὐτῶν δόξαν καλεῖν, ἕως ἂν τῶν δοκούντων διακρίνας ἀληθῆ, οὕτω δὴ τὴν ἐκατέρωθεν ἀρμότουςαν ἐπιθεῖη προσηγορίαν, καὶ εἰ ταῦτα ἀσάφειάν τινα τοῖς ἐκείνου λόγοις ποιεῖ, αὐτὸς μὲν Πλήθων οἶεσθω ὅ τι καὶ βούλοιο· ἐγὼ δὲ καὶ ἐπαινώ τούτου εἵνεκα Ἀριστοτέλη, εἰδὼς προαιρούμενόν τε ταύτην καλῶς καὶ ἐν οἷς μάλιστα δεῖ ἐπιτηδεύοντα, ἅμα δὲ καὶ τί ἂν ἀσαφές εἴη τῶν ἐκείνου τῷ γε καλῶς ἀνηγγμένῳ πρὸς φιλοσοφίαν καὶ ἔτι εὐγνωμόνως ἀκούοντι· ὅλως δ' εἴπερ αὐτὸς τις ἕκαστος ὡς περὶ ἑαυτοῦ, οὕτω δὴ καὶ περὶ Ἀριστοτέλους ἐθέλοι διανοεῖσθαι, συκοφαντεῖν δὲ μὴδ' ὅλως μὴδὲ βασκαίνειν, οὐδὲν ἀπαῖδον εὐρήσει ποιοῦντα, ἀλλὰ καὶ εὖξαιτο | οὕτω τὰ περὶ φιλοσοφίαν ἐξαμαρτάνειν δύνασθαι, ὡς Ἀριστοτέλης ἐξαμαρτεῖν δοκεῖ Πλήθωνι· ὅσῳ δὲ καὶ τὸ ἀσαφές σοφώτερόν τε καὶ ὠφελικώτερον Ἀριστοτέλει ἢ τοῖς πρὸ αὐτοῦ πᾶσιν ἐπιτετήδευται, παντὶ που δῆλόν ἐστιν, εἴρηται δὲ καὶ ἡμῖν ὀλίγα ἐν προοιμίῳ.

Ἀλλ' ἂ περὶ τῶν ἀπροσδιορίστων λέγει προτάσεων, εἴτε μετὰ τοῦ σαφοῦς εἴρηται, εἴτε καὶ μή, ἀληθῶς τε ἔχει καὶ οὕτως εἰρησθαι ἔχρην, καὶ ἄλλως ἂν λέγοντι ἐπιτιμᾶν ἔδει. „Ὅσαι μὲν οὖν ἀντιφάσεις τῶν καθόλου εἰσὶ καθόλου, ψησίν, ἀνάγκη τὴν ἐτέραν ἀληθῆ εἶναι, ἢ ψευδῆ“· ἀντιφάσεις ἐνταῦθα τὰς ἀντιθέσεις λέγων. Εἰ δὲ μή ψησιν οὕτω τῇ λέξει, οὐκ ἀσαφείας μόνον ἐπαινουμένης, ἀλλὰ καὶ ἀληθείας χάριν τοῦτο ποιεῖ· βούλεται μὲν γὰρ διακρίναι τὰς φαινόμενας ἀντιθέσεις τῶν ἀληθῶν, ἐπεὶ δοκοῦσι τινες εἶναι μὴ οὖσαι· κοινὸν δὲ τούτοις ὄνομα τὴν ἀντίθεσιν τίθησι πρὸ γε τοῦ διακριθῆναι, οὗτοι γε τὴν ἀνωτάτω, ἥτις ἀναλογικῶς αὐτῆς τε τῆς ἐν τῷ λόγῳ ἀντιθέσεως, ἢ καλεῖται ἀντίφασις, καὶ τῆς ἐν

τῷ πράγματι, τῆς τε τῶν ἐναντίων καὶ τῆς στερητικῆς καὶ τῆς τῶν ἀνα-
 φερομένων κατηγορεῖται· ἀλλὰ τὴν ἐν τῷ λόγῳ ἀντίθεσιν, ἣτις ἀντιφάσις
 ἂν εἰκότως καλοῖτο, ὥς ἐν τῷ λόγῳ οὖσα, ὥς καὶ αὐτὸ δηλοῖ τοῦνομα·
 ὑπὸ ταύτην δὲ αἶ τε κυρίως ἀντιφάσεις, αἶ μηδέποτε συντρέχουσαι, καὶ
 αἶ συνοῦσαί πη, ὧν αἶ μὲν πρῶται εἰδικαί εἰσιν ἀντιφάσεις καὶ κυρίως 5
 λεγόμεναι, αἶ δὲ τοῦνομα μὲν τῆς ἀντιφάσεως ἔχουσιν, ὥς δὴ τοῦ λόγου
 οὖσαι ἀντιθέσεις, καὶ ὥς οὕτω φάναι, τὴν ὕλην· τὴν δὲ εἰδικὴν οὐκ
 ἔχουσιν ἔννοιαν, ἣτις ἐστὶ τὸ παντάπασιν ἀποδιηγήσθαι αὐτῆς τὰ μόρια
 καὶ ἀντιφάσκειν καθάπαξ. Ὅτι δὲ αὗται δοκοῦσιν ἀντιφάσεις εἶναι, καὶ
 αὕτῃ λέξει Ἀριστοτέλους δηλὸν ἐστίν· ἐπάγει γάρ· | „Δόξειε δ' ἂν ἐξαίφνης f. 157
 ἄτοπον εἶναι διὰ τὸ φαίνεσθαι σημαίνειν τὸ οὐκ ἔστιν ἄνθρωπος λευκὸς
 ἄμα, καὶ ὅτι οὐδεὶς ἐστίν ἄνθρωπος λευκός.“ Οἱ γὰρ ἀνευ βασιάνου τὰ
 τοιαῦτα θεωροῦντες, φησί, καὶ ἀπερισκέπτως ἢ ἂν τύχοι καὶ ἐξ ὑπογούρου
 περὶ τῶν τοιούτων ἀποφαινόμενοι, φασὶν ἀντιφάσεις εἶναι τὰς τῶν ἀπροσδιο-
 ρίστων ἀντιθέσεις προτάσεων. Φασὶ γὰρ ὥς τῷ, εἰ ἔστιν ἄνθρωπος καλός, 15
 ταῦτόν δυναμένῳ τῷ, ἔστι τις ἄνθρωπος καλός, ἀντιφατικῶς ἀντίκειται
 τό, οὐδεὶς ἐστίν ἄνθρωπος καλός· καὶ τό, οὐκ ἔστιν ἄνθρωπος καλός,
 ταῦτό τε δυνήσεται τῷ, οὐδεὶς ἄνθρωπος καλός, καὶ τῷ, ἔστιν ἄνθρωπος
 καλός ἀντιφατικῶς ἀντικείμεται, καὶ ἥκιστα γε συναληθεύσει. Ἄλλ' εἰ
 καὶ δοκεῖ, φησί, ταῦτόν εἶναι ταῦτα καὶ ἄμα, ἀλλ' οὔτε ταῦτόν σημαίνει, 20
 οὔτε ἄμα εἰσὶν ἐξ ἀνάγκης. Δηλὸν οὖν ὥς ὁ λόγος, ὃν τέθεικε Πλήθων,
 αὐτός ἐστιν ὑφ' οὗ φησιν ἀπατάσθαι τινας, Ἀριστοτέλης, καὶ διὰ τοῦτο
 οἷεσθαι τὰς ἀδιορίστους ἀντιφάσεις ἀληθεῖς εἶναι· οἶονται γὰρ τό, οὐκ
 ἔστιν ἄνθρωπος λευκός, ταῦτόν εἶναι τῷ, οὐδεὶς ἐστίν ἄνθρωπος λευκός,
 ἄμα καὶ τὸ ἔθος τοῦ λόγου πρὸς συνηγορίαν ἀρπάζοντες. Οὐκ ἔστι δὲ 25
 ταῦτόν ταῦτα· πῶς γὰρ ἂν σημαίνοι ταῦτόν τὰ μήτ' ἐν τῷ κατηγορεῖσθαι
 ἀντιστρέφοντα, μήτ' ἐν τῷ ἐπεσθαι, μήτε ἐν τῷ αὐτῷ γένει ὄντα, μήτε
 ἄμα ἀληθεύοντα ἐξ ἀνάγκης, εἰ μὴ ἐπὶ μόνῃς τῆς τῶν ἀδυνάτων ὕλης;
 Πῶς δ' ἂν καὶ μιᾷ καταφάσει δύο ἀντιφάσεις ἀντικείμεντο, ὅπερ ἀνάγκη
 συμβαίνειν, εἰ γε ταῦτόν εἴη ταῦτα; Εἴτα τίς ἀγνοεῖ, ὅτι τὸ μὲν, οὐδεὶς 30
 ἐστίν ἄνθρωπος λευκός, ἀντίκειται τῷ, τίς ἄνθρωπος λευκός, ἀληθεῖ ψεύδος·
 τὸ δέ, οὐκ ἔστι λευκός ἄνθρωπος, ἄμα ἀληθεύει τῷ, τίς ἐστὶ λευκός ἄν-
 ἄνθρωπος· ἀληθὲς γάρ ἐστι τὸ τινὰ ἄνθρωπον εἶναι λευκὸν εἰπεῖν, καὶ τὸ
 ξύλον ἢ ὅτιον, ὥς οὐκ ἔστι λευκός ἄνθρωπος, ἂν τε λευκὸν ἦ, ἂν τε μὴ
 λευκόν. Ἀλλὰ Πλήθων, ὥς ἔοικε, | διαίρων καὶ ἐξαπλῶν τὴν φωνὴν ἐν f. 157^v
 τῷ „οὐκ ἔστι“, νοεῖ τὸ μὴ εἶναι ἄνθρωπον λευκὸν ἀντὶ τοῦ μηδένα εἶναι
 λευκὸν ἄνθρωπον, ὥσπερ τό, οὐκ ἔστι ταῦτα οὐκ ἔστι, καὶ τό, οὐκ ἔστι

1 τῷ en interligne AD 15 ὥς τὸ εἰ ἔστιν A 29 ἀντιφάσεις· ἀποφάσεις D
 30 εἴτα τις — κατεφλυάμεσαν (p. 74 l. 6) en marge de la main de Scholarios D

ποιῶν χρηστότητα, οὐκ ἔστιν ἕως ἐνός· ὡς ὑπέρευγε, ὅτι τῇ τῆς φωνῆς ἤχῳ καὶ τῇ λεκτικῇ ποιότητι τὰς συναληθευούσας ἢ ἀντιφασκούσας ἐπιγινώσκει προτάσεις, οὐ τῇ ἀληθείᾳ καὶ τῇ ἀκολουθίᾳ τούτων, ἢ τοῦναντίον, ἐπειδὴν τοῖς πράγμασιν ἐφαρμόζονται. Τοῦτο δὲ καὶ πρὸ αὐτοῦ πολλοὶ
 5 τῶν περὶ Πλήθωνα πεπονθότες τῆς Ἀριστοτελικῆς ἀκριβείας κατεφλυά-
 ρησάν. Χαλεπὸν δέ ἐστι καὶ τὸν τῆς τέχνης κανόνα πρὸς τὴν τοῦ λόγου
 χρῆσιν βιάζεσθαι, ὅταν μὴ ἐγχωρῇ, ἢ τὴν τοῦ λόγου χρῆσιν τοῦ γε ἀπὸ
 τοῦ λόγου συμβαίνοντος ἰσχυροτέραν ἐν τοῖς τοιοῦτους ποιείσθαι· ποῦ γὰρ
 10 ἢ τοῦ λόγου χρήσις τὴν κατὰ τὸ προσδιωρισμένον καὶ ἀπροσδιόριστον
 ἐπιγινώσκει διαφορὰν καὶ τὰς τοῦ ἀρνητικοῦ μεταθέσεις καὶ τὰ τοιαῦτα;
 Ἄλλ' ἔστι μὲν ἐν οἷς συμφωνεῖ τῇ τῆς τέχνης κανόνι· ἔστι δ' οὐ καὶ δια-
 φωνοῦσα, τὸ ἕλαττον ἀποφέρεται τε καὶ ἡρμεῖ παρὰ γε τοῖς νοῦν ἔχουσιν,
 ὥστε καὶ ταῦτα μάτην ὑπὸ Πλήθωνος Ἀριστοτέλης ἐγκέκληται· οὐ γὰρ
 15 ἐνίας τῶν εἰδικῶς λεγομένων ἀντιφάσεων συναληθεύειν φησὶν, ἀλλὰ τῶν
 ἐν τῇ λόγῳ ἀντιφάσεων, ἃς δὴ ἀντιφάσεις καθόλου πρέπει καλεῖν ὡς ἐν
 τῇ φάσει ἀντικειμένας, τούτων τὰς μὲν ἀντιφάσεις εἶναι κυρίως, ὡς τὸ
 εἰδικὸν ἐχούσας τῆς ἀντιφάσεως, ὅπερ ἐστὶν ἢ πρὸς τὸ αὐτὸ ὑποκείμενον
 ἀναφορά, αἰτία σφίσις οὐσα τῆς ἐσχάτης ἀξυμβασίας, ὡς ἐπὶ τῶν καθόλου
 καὶ τῶν καθέκαστα προτάσεων ἔχει· τὰς δὲ μὴ ἀντιφάσεις οὐσας δοκεῖν,
 20 αἱ τὸ μὲν ὕλικόν ἔχουσι τῶν ἀντιφάσεων, τὴν τοῦ ὑποκειμένου καὶ κατη-
 γορουμένου δηλονότι ταυτότητα ἐν γε τῇ λόγῳ, τὸ δὲ | εἰδικὸν αὐτῶν
 ἄπεστιν, ἢ πρὸς τὸ αὐτὸ ὑποκείμενον καὶ πρᾶγμα ἀναφορά. Τοιαῦται
 δ' εἰσὶν αἱ τε μερικαὶ καὶ αἱ καθόλου μὴ καθόλου λεγόμεναι, ἴσα ἐκείναις
 δυνάμεναι.

25 Ἐν οὖν τοῖς περὶ τῶν προτάσεων λόγοις ἐγκαίρως οὕτω τὰ περὶ τὴν
 ἀντίφασιν διακαθάρας καὶ τὴν ἀληθῆ παραδεδωκῶς ἡμῖν ἀντίφασιν, ἣν
 ἀμήχανόν ἐστι συνελθεῖν, ὡς πρώτη καὶ μεγίστη τῶν συμπεπλεγμένων
 ἀρχῶν τῇ περὶ αὐτῆς ἀξιῶσει κέχρηται πανταχοῦ. Ἐν δὲ τοῖς Μετὰ
 τὰ φυσικὰ καὶ ἰσχυροτάτοις λόγοις αὐτὴν ἀποδείκνυσιν, καὶ τοὺς ἐναν-
 30 τιουμένους ἐλέγχει λόγους. Ἀλλὰ Πλήθων, διὰ τὸ λογικῆς μεθόδου παντά-
 πασιν ἐστερησθαι· δηλὸς γάρ ἐστιν οὐ τὴν ἐντεριώνην τῶν Ἀριστοτέλους
 λόγων, καὶ παντὸς δὲ οἶμαι λόγου, ἀλλὰ τὰ ἔξω μόνον ὁρῶν· ταῦτά τε
 ἐγκέκληκε τῷ Φιλοσόφῳ τὰ σαπρὰ ἐκεῖνα καὶ ὑπ' αὐτοῦ πάλαι Ἀριστοτέ-
 35 λους ἐληγεμένα προφέρων πάλιν αὐτῷ, καὶ πρὸς τούτοις, ἃ περὶ τὴν
 τοῦ ἀναγκαίου καὶ ὑπάρχοντος μίξιν νομοθετεῖ, ὡς δὴ καὶ ταῦτα κακῶς
 ὠρισμένα μέμφεται· φιλοτιμεῖται γάρ, ὡς ἔοικε, κατὰ πάσης Ἀριστοτελικῆς
 πραγματείας τὰ τῆς ἀπαιδευσίας ἀφείναι βέλη. Ἀλλὰ τὰ μὲν περὶ τοῦ
 συμπεράσματος τῆς τοιαύτης μίξεως ἔξεστι καὶ τοῖς ἀρτι λογικῶν γευσσά-
 μένοις μεθόδων ὑπὲρ Ἀριστοτέλους ἀπολογεῖσθαι Πλήθωνι· ἐμοὶ δὲ ἐπὶ

τὰ μετὰ ταῦτα χωρητέον εἶναι δοκεῖ, τῶν μὲν κατ' Ἀριστοτέλους βλασφημιῶν οὐ πᾶν τοι ἀνεχομένῳ, τῶν δὲ πρὸς αὐτὰς ἀντιθέσεων κόρον ἤδη λαβόντι καὶ σπεύδοντι ἀμφοτέρων, ὡς οἶόν τε, θάττον ἀπαλλαχθῆναι.

Φησί τοίνυν ἐπὶ τοῖς εἰρημένοις καὶ τὰ περὶ τὴν ψυχὴν οὐ καλῶς ἀποφύνασθαι τὸν Φιλόσοφον· αὐτίκα γοῦν ἐξαμαρτάνειν, πάντα νοῦν τῇ οὐσίᾳ εἶναι ἐνέργειαν λέγοντα. Ἐπειδὴ γὰρ οὐδὲν διακρίνων παντὶ νῷ τοῦτο προσήκειν φησί, δῆλον ὅτι καὶ τὸν ἀνθρώπινον νοῦν τοιοῦτον εἶναι ἡγεῖται. Συμβήσεται γοῦν, ἐπειδὴν παύηται ἐνεργεῖν ὁ νοῦς (οὐ γὰρ αἰετῶς), καὶ τὴν οὐσίαν αὐτὸν τῇ ἐνεργείᾳ συναποβάλλειν τε καὶ ἀπὸλλυσθαι, καὶ αὖτις νοοῦντα ἀναβιώσκεισθαι, οἶμαι γοῦν Πλήθωνα τὰ ἐν τῷ τριακοστῷ τῶν Μετὰ τὰ φυσικὰ πεφιλοσοφημένα αἰνίττεσθαι. Ἄλλ' ὅτι μὲν τὸν ἀνθρώπινον νοῦν Ἀριστοτέλης οὐκ οἶεται εἶναι τοιοῦτον, ὡς τὴν ἐνέργειαν αὐτοῦ καὶ τὴν οὐσίαν ταῦτόν εἶναι, δῆλόν ἐστιν ἐν τῷ τρίτῳ τῶν Περὶ Ψυχῆς, ὅπου τὸν δυνάμει νοῦν καὶ τὸν ἐνεργείᾳ τὸν αὐτὸν μὲν φησιν εἶναι τῷ ὑποκειμένῳ, ἐν οἷς καὶ ὁ δυνάμει νοῦς φαίνεται εἶναι, χρόνῳ δὲ ἕτερον, καὶ τῷ τελείῳ καὶ ἀτελεῖ διαφέρειν, καὶ τῷ τὸν μὲν ἀπαθῆ εἶναι, τὸν δὲ παθητόν, εἰ καὶ μὴ ὡς ἡ αἰσθησις, ἀλλ' ἡ δυνάμει ἐστὶ πρὸς τὰ νοητά. Καὶ πλεῖστα δὲ ἄλλα φησὶν Ἀριστοτέλης ἐκεῖ, ἐξ ὧν τοῖς ἀδιαστρόφως ἀκούουσι φαίνεται σαφῶς τὸν ἀνθρώπινον νοῦν οὐ καθάπαξ ἀπλοῦν τι χρῆμ' αἰόμενος, ὥσπερ τὸν τοῦ Θεοῦ, ἀλλὰ τὴν τοῦ νοῦ φύσιν δυνάμειν τινα τῆς λογικῆς τοῦ ἀνθρώπου ψυχῆς οὖσαν ἐξαιρετον, δυνάμει μὲν πρότερον εἶναι, εἰς ἐνέργειαν δὲ ὕστερον ἄγεσθαι, καὶ τὸ ἐνεργείᾳ εἶναι συνουσιωμένον ἤδη λοιπὸν καὶ ἀναπόβλητον ἔχειν, καὶ τῷ ὑποκειμένῳ μίαν οὖσαν ταύτην τὴν δύναμιν, ταύτῃ μόνον διακεκρίσθαι, καὶ ἔργῳ διακεκρίσθαι, ὡς δὴ χρόνῳ τῆς διαφορᾶς ταύτης ὀριζομένης καὶ ἀληθείᾳ οὐσῆς, οὐκ ἐπινοία. Ἐν δὲ τοῖς Μετὰ τὰ φυσικὰ λέγει μὲν πάντα νοῦν τῇ οὐσίᾳ εἶναι ἐνέργειαν, ἀλλὰ πάντα θεῖον νοῦν, ἐπεὶ πολλὰς εἶναι τὰς αἰδέϊους καὶ νοεράς οὐσίας μετὰ τὴν πρώτην αὐτὸς τίθεται· πῶς δὲ τεταγμένως, οὐ δεῖ τό γε νῦν ἔχον σκοπεῖν· ἀλλ' ὥσπερ καὶ πρότερον εἴρηται, Πλάτων τε καὶ Ἀριστοτέλης ὁμοίως ληροῦσι, πολλοὺς θεοὺς εἶναι λέγοντες, ὅπως ἂν ὑπὸ τὸν πρῶτον Θεὸν οἱ πολλοὶ οὗτοι | τάττειντο ὑφ' ἑκάτερου· ὅθεν πλήθους αὐτῶν καὶ τάξεως εἵνεκα οὗτ' Ἀριστοτέλη φαυλίζει Πλάτωνος μᾶλλον, οὔτε Πλάτωνα ἐπαινεῖν δεῖ, ἀλλὰ λῆρον ἡγεῖσθαι καὶ ἐς τὴν θεῖαν φύσιν παρανομίαν ὅσα ἑκάτερος περὶ τε πλήθους αὐτῶν καὶ τάξεως ἑτεραπεύσατο.

Ἄλλὰ νῦν ἐξαιτιᾶσθαι χρὴ Ἀριστοτέλη δικαίως τοῦ μὴ πάντα νοῦν, ἀλλὰ τὸν θεῖον τῇ οὐσίᾳ εἶναι ἐνέργειαν ἀποφύνασθαι· περὶ δὲ τοῦ ἀνθρώπινου τοσοῦτον ἀπέχεσθαι τοιοῦτόν τι φρονεῖν, ὥστε καὶ τὴν ὑπεροχὴν τοῦ θεοῦ νοῦ ἐκ τῆς πρὸς τὸν ἡμέτερον διαφορᾶς συμπεραίνειν. Ἐπειδὴ

γὰρ φθάσας ἐκεῖ διωρίσατο περὶ τῆς αὐλοῦ καὶ ἀκινήτου οὐσίας, ὅσον
 πρὸς τὴν αὐτῆς ἀνῆκε τελειότητα καὶ τὴν ἐνότητα καὶ τὸ πλήθος, δεῖν
 ἡγήσατο καὶ περὶ τῶν πρὸς τὴν ἐνέργειαν αὐτῆς ἀνηκόντων ἐπομένως
 σκέψασθαι. Καὶ δὴ τὴν πρώτην αὐλοῦ οὐσίαν κινεῖν ἀποδεδειχώς, ὡς τὸ
 5 νοητὸν καὶ ἀγαθὸν καὶ ὀρεκτὸν, λοιπὸν περὶ ἐκάστου τούτων διαπορῶν,
 διορίζεται τίνα τε αὐτῇ ὡς νῦν προσήκει καὶ νοητῷ, καὶ τίνα ὡς ἀγαθῷ,
 καὶ τίνα ὡς ὀρεκτῷ. Τριχῶς δὲ τοῦ νοῦ πρὸς τὸ νοεῖν αὐτοῦ παραβάλλε-
 σθαι δυναμένου, ἓνα μὲν τρόπον, εἰ δυνάμει ἢ καθ' ἑξῆς εἶη νοῶν, ὡς ἐπὶ
 τοῦ καθευδόντος ἔχει· ἕτερον δὲ τρόπον, ὡς ἐπὶ τοῦ ἐργηγορότος, εἰ
 10 νοοῖη μὲν ἐνεργείᾳ, μὴ εἶη δὲ αὐτὸς τὸ νοεῖν αὐτοῦ, ἃ δὴ καὶ ἄμφω τῷ
 ἀνθρώπῳ προσήκει· τρίτον δὲ τρόπον, εἰ ὁ νοῦς αὐτῇ ἐστὶν ἢ αὐτοῦ νόησις,
 οὔτε κατὰ τὸν πρότερον τρόπον νοεῖν ἀποφαίνεται τὸν θεῖον νοῦν, οὔτε
 κατὰ τὸν δεύτερον· εἰ γὰρ δυνάμει νοοῖη μόνον, ἢ ἐνεργείᾳ νοῶν μὴ
 αὐτὸς εἶη τὸ νοεῖν αὐτοῦ, οὔτε ἀρίστη, οὔτε τελειωτάτῃ ἐστὶ οὐσία, μήτε
 15 συνέχῳς, μήτ' οἰκοθεν νοοῦσα, ἀλλ' ἔξωθεν καὶ μετὰ πόνου τὸ νοεῖν
 προσλαμβάνουσα, καὶ τὸ νοῦς εἶναι θειότατος καὶ τιμιώτατος ἀποβαλεῖ.
 Εἰ τοίνυν μηδὲ τῷ ἀνθρωπίνῳ νῦν ταῦτα προσήκειν ἡγήετο, μηδενοῦς ὄντος
 f. 159^v παρὰ τὸν θεῖον καὶ τὸν ἀνθρώπινον νοῦν, | μάτην ἄρα θειότατόν τε καὶ
 τιμιώτατον νοῦν τὸν θεῖον εἶναι ἐδείκνυ ἐκ τοῦ μήτε τὰ εἰρημένα καὶ τὰ
 20 ἐναντία τούτῳ προσεῖναι· οὐ γὰρ εἶδη τινὰ εἶναι ἐτίθει, οἷς νοῖς οὐσι
 δευτέροις καὶ ὑφειμένης φύσεως ἢ ἄμφω ταῦτα, ἢ θάτερον τούτων ἀρμόττειν,
 ἀλλ' ὑπὲρ τὸν ἡμέτερον νοῦν τὴν θεῖαν φύσιν μόνην ἐτίθει, ὡς αὐτὸς
 ἐφλυάρει, διανενεμημένην· ἐνταῦθα γὰρ καὶ αὐτόν με δεῖ τοῦ Φιλοσόφου
 καθάψασθαι· καλῶς μὲν λέγων, ὅτι μὴ εἶδη τινὰ ἔξω τοῦ Θεοῦ ἔλεγεν
 25 εἶναι, χεῖρῳ τε αὐτοῦ καὶ αἰτιά πη τῶν τῇδε πραγμάτων, κακῶς δ' αὖ,
 ὅτι μὴ οὐσίας τινὰς κεχωρισμένας ἐφρόνει καὶ καθάπαξ αὐλοῦς ἐν τοῖς
 τοῦ Θεοῦ κτίσμασιν, ἀλλὰ μόνον τὸν ἀνθρώπινον νοῦν.

Ταῦτα μὲν Ἀριστοτέλης περὶ τοῦ θεοῦ νοῦ ἐν τῷ τριακοστῷ τῶν
 Μετὰ τὰ φυσικὰ πραγματεύεται, οὐχ ἀπλῶς περὶ τοῦ νοῦ, εἰ μὴ καθόσον
 30 τὴν πρὸς τὸν ἀνθρώπινον νοῦν ὑπεροχὴν ἐκ τῶν ἰδίως ἐκείνῳ διαφερόντων
 ἀποφαίνει καλῶς· ἐξ ὧν δῆλόν ἐστιν, ὅτι τῆς πρώτης ἀρχῆς ἀκινήτου καὶ
 αἰδίου, ἣν καὶ νοῦν καὶ νοητὸν ἐσχάτον καὶ ἀγαθὸν καὶ ὀρεκτὸν εἶναι
 τίθησι, ταύτης μόνης τὴν οὐσίαν ἐνέργειαν εἶναι ἀποφαίνεται· ταύτην γὰρ
 μόνην ἐνέργειαν εἰλικρινῇ εἶναι νομίζει, μηδὲν δυνάμει ἔχουσαν ἀνα-
 35 μειγμένον καὶ ἐνέργειαν ὑφειστώσαν τε καὶ ἀπλῆν, καὶ διὰ τοῦτο οὐσίαν
 οὔσαν. Καὶ ταῦτα μὲν ἐν τῷ τριακοστῷ τῶν Μετὰ τὰ φυσικὰ. Ἐν
 δὲ τρίτῳ τῶν Περί ψυχῆς (οὐδὲν γὰρ χεῖρον τὰ αὐτὰ πάλιν ἀνα-
 λαβεῖν πρὸς ἐκδηλοτέραν τῆς ἀληθείας φανέρωσιν), ἐκεῖ τοίνυν περὶ τοῦ

ἀνθρωπίνου διαλεγόμενος νοῦ, τὴν οὐσίαν τῆς λογικῆς ψυχῆς νοῦν τε πρὸς πάντα ὄντα δυνάμει καὶ πάντα πάσχοντα καὶ πάντα γινόμενον, καὶ αὐτὸς πάντα ποιοῦντα νοῦν εἶναι φησιν, ἐν τῇ τῆς ψυχῆς οὐσίᾳ τὴν διαφορὰν εἶναι ταύτην τιθέμενος· ἥς Πλάτων | οὐκ ἔδειτο διὰ τὸ μηδὲ δυνάμει f. 160 νοητὰ τιθέναι, ἀλλὰ πάντα τὰ νοητὰ καθ' αὐτὰ τοῦτο εἶναι, δυνάμει δὲ ὁ μόνον πρὸς αὐτὰ τυγχάνειν τὸν ἡμέτερον νοῦν. Ἄλλ' ὁ Φιλόσοφος ἐκείνως τε διαιρεῖ καὶ ἐκάτερον νοῦν χωριστόν τε εἶναι καὶ ἀμιγῆ καὶ ἀπαθῆ λέγει, εἰ καὶ μάλιστα ταῦτα τῷ κατ' ἐνέργειαν ἀρμόττει, τὸν δὲ ἐνεργείᾳ νοῦν ἰδίως τῇ οὐσίᾳ εἶναι ἐνέργειαν, καὶ χωριστόν μὲν εἶναι τοῦτον ὡς μὴ ἔχοντα σωματικὸν ὄργανον, ἀπαθῆ δὲ ὡς οὐχ ὑφ' ἑτέρου, ἀλλ' αὐτὸν 10 ὑφ' αὐτοῦ τελειούμενον κατ' ἐνέργειαν, ἣ ἤδη τέλειον ὄντα· ἀμιγῆ δέ, ὡς μηδ' ὅπως οὖν τοῖς ὕλικοῖς συμπλεκόμενον, ἣ ὡς πεφυκότα πρὸς τοῦτο καὶ σπεύδοντα, τῇ δὲ οὐσίᾳ ὄντα ἐνέργειαν ὡς πρὸς ἑαυτὸν ἀμερίστως ἐπιστρέφοντα καὶ ἑαυτὸν νοοῦντα οὐσίαν ὄντα· ἣ ὡς ἐν τῇ ἑαυτοῦ τε καὶ τῶν ὑψηλοτέρων νοήσει ἀνεκστάτως καὶ ἀναποσπάστως αὐτοῖς προσφυό- 15 μενον· ἃ δὴ πάντα πρῶτως μὲν καὶ κυρίως ὁ θεὸς πέφυκε νοῦς, ἀτελεστέρας δὲ τινι ὁμοιότητι καὶ τῷ οὐσιώδει καὶ τελείῳ τῆς ψυχῆς νῷ προσήκει· ἃ γὰρ ὁ θεὸς νοῦς αἰεὶ καὶ ἀπλῶς ἔχει καὶ κατ' οὐσίαν, ταῦτα τῇ ἐκείνου μεθέξει καὶ ὁ ἀνθρώπινος ἔχει πῃ καὶ ποτε καὶ κατὰ δύνάμιν, ὡς ἀπὸ τῆς ὑφειμένης καὶ χείρονος ἕξεως ἐπὶ τὴν κρείττω καὶ ὑψηλοτέραν 20 συναιρούμενος, καὶ προκόπτων ἕως ἂν εἰς τὴν τῆς ἰδίας οὐσίας ἀφίκηται τελειότητα, ἥτις ἐστὶν ἡ καθ' ὑπόβασιν ὁμοιότης τοῦ ὑψηλοτάτου καὶ θείου καὶ πρῶτου ποιοῦντος νοῦ.

Ταῦτα περὶ τοῦ ἀνθρωπίνου νοῦ δοξάζων ὁ Φιλόσοφος φαίνεται τοῖς γε δικαίως τε καὶ σοφῶς ἐπιστῶσιν αὐτοῦ τῇ λέξει καὶ τῷ σκωπῷ· τὸν 25 γὰρ Ἀλέξανδρον ἔωμεν καὶ Πλωτῖνον καὶ Μαρῖνον, οἷς τὰ Ἀριστοτέλους ἐπὶ ληθεν οὐκ αἰδ' ὅπως μὴ κατ' Ἀριστοτέλην ἐξιστορησάιν, Ἀλεξάνδρῳ δὲ καὶ πολὺ χεῖρον ἢ τοῖς ἄλλοις, ὥστε καὶ | δυνάμιν τινα καὶ ἐνέργειαν ἐν f. 160^v τῇ νοεῖν τῇ λογικῇ ψυχῇ δίδωσιν ὁ Φιλόσοφος, καὶ χρόνῳ ταῦτα διαιρεῖ, καὶ τὸ αὐτὸ πρᾶγμα ποτὲ μὲν φησιν αὐτὴν νοεῖν, ποτὲ δὲ μή, καὶ μὴ 30 νοοῦσαν δυνάμει πρὸς τὸ νοεῖν ἔχειν, καὶ νοήσασαν ἤδη ἐνεργείᾳ νενοηκέναι, καὶ ἐνεργείᾳ νοῦν εἶναι, καὶ οὐδέποτε ἀπειναι αὐτῆς τὴν ἐπὶ τι ἕτερον δύνάμιν, κἄν οἱ πλεῖστα ἐνεργείᾳ νοῇ, ἕως ἂν τῷδε ἡ συνημμένη τῷ σώματι. Εἰ δ' ἐκεῖνο Ἀριστοτέλους Πλήθωνα θράττει τε καὶ ταῦτα ὑποπτεῦει ποιεῖ, ὅτι τὸν ἐνεργείᾳ νοῦν εἶπε τῇ οὐσίᾳ εἶναι ἐνέργειαν ἢ 35 ἐνεργείᾳ· καὶ τοιαύτη γὰρ τις γραφὴ φέρεται· ἀλλ' ἔδει τοῦτον νοεῖν, ὡς ἡ τοιαύτη κατηγορία οὐ κατ' οὐσίαν ἐστίν, ἀλλὰ διὰ τὸ ἐπακολουθεῖν τῇ οὐσίᾳ αὐτοῦ τὴν ἐνέργειαν. Ὅταν γὰρ ἡ τούτου οὐσία γένηται ἐνεργείᾳ, αὐτίκα ὅσον τὸ καθ' αὐτὸν ἔπεται καὶ αὐτὴ ἡ ἐνέργεια, ὅπερ οὐκ ἐστίν, ἕως ἂν ἡ δυνάμει νοῦς· ὁ γὰρ δυνάμει νοῦς οὐκ ἔχει ἐνέργειαν, εἰ μὴ 40

μετὰ τὸ γενέσθαι ἐνεργεῖα. Ὅτι δὲ οὐ βούλεται ὁ Φιλόσοφος τοῦ ἀνθρω-
 πίνου νοῦ τὴν ἐνέργειαν αὐτὴν εἶναι τὴν οὐσίαν αὐτοῦ, ὥσπερ τοῦ θείου
 νοῦ, δηλόν ἐστι παρατιθεῖσι τὰ ἐν τῇ Μετὰ τὰ φυσικὰ τοῖς ἐν τῇ
 Περὶ ψυχῆς αὐτῷ λεγόμενοις. Ἐκεῖ μὲν γὰρ φησι· „Δεῖ ἄρα ἀρχὴν
 5 εἶναι τοιαύτην, ἥς ἡ οὐσία ἐνέργεια“. ἐνταῦθα δὲ τὸν ἐνεργεῖα νοῦν
 φησι τῇ οὐσίᾳ εἶναι ἐνέργειαν. Ταῦτα δὲ πολὺ διαφέρει· τοῦ μὲν γὰρ
 θείου νοῦ τὴν οὐσίαν αὐτὸ τοῦτ' εἶναι λέγει ἐνέργειαν, τὸν δὲ ἀνθρώπινον
 νοῦν τῇ οὐσίᾳ εἶναι ἐνέργειαν, ἐπειδὴν ἐνεργεῖα γέννηται νοῦς, τουτέστι
 τῇ οὐσίᾳ ἔχοντα τὸ ἐνεργεῖα εἶναι καὶ ἐνεργεῖν, ὡς ἐπακολουθοῦντος τοῦ
 10 τε ἐνεργεῖα εἶναι καὶ ἐνεργεῖν τῷ τὴν οὐσίαν αὐτοῦ γενέσθαι τε καὶ εἶναι,
 οὐχ ὥσπερ τὸ εἶναι τὸν δυνάμει νοῦν, ἣ τοιόνδε, οὐχ ἔπεται τὸ ἐνεργεῖα
 εἶναι καὶ ἡ ἐνέργεια, καίτοι καὶ αὐτοῦ ἐν τῇ οὐσίᾳ τῆς ψυχῆς ὄντος,
 ὥσπερ ὁ ἐνεργεῖα λεγόμενος νοῦς. Ἀλλ' ὅτι μὲν καὶ τοῦτο Πλήθωνος
 f. 161 | ὅμοιον τοῖς ἄλλοις αὐτοῦ συκοφαντήμασιν ἐς Ἀριστοτέλην ἢ ἀγνοήμασιν,
 15 ἱκανῶς ἐκ τούτων γέγονε δηλόν· ἀρκεῖ γὰρ ὀλίγα σοφοῖς.

Ἐπεὶ δὲ καὶ ἐν τούτῳ ἀσύμφωνον αὐτὸν ἑαυτῷ πειράται ἀποφαίνειν,
 ὅτι ἐν τοῖς Περὶ ζώων γενέσεως τὸν ἀνθρώπινον νοῦν τοῦδε τοῦ
 σώματος χρόνῳ πρεσβύτερον εἶναι συγχωρῶν, ἔπειτα τοῖς τὰς μαθήσεις
 ἀναμνήσεις λέγουσι μέμφεται, δεῖ κἀνταῦθα αὐτοῦ καθικέσθαι τῇ ἀπο-
 20 δείξει τῆς ἀληθείας.

Ὡς μὲν οὖν ἔξωθεν ἐπεισιέναι φησὶ τὸν ἀνθρώπινον νοῦν ὁ Φιλό-
 σοφος διὰ τὸ μὴ οἶδν τε εἶναι τὴν νοερὰν ταύτην ἀρχὴν ἐκ τῆς ἐν τῷ
 σπέρματι παρηχθαι δυνάμεως, εἰ γε μέλλοι αἰδῖος καὶ ἀνώλεθρος εἶναι,
 οἶον αὐτὸς ἐναργῶς ἀποφαίνει τὸν ἀνθρώπινον νοῦν, σαφές ἐστιν ἐξ ὧν
 25 ἐν τε τοῖς Περὶ ψυχῆς λόγοις καὶ ἐν τοῖς Περὶ ζώων γενέσεως
 διαλέγεται· εἴτε δὲ πρότερον ὑφεστηκότα που καθ' ἑαυτὸν ὕστερον εἰς τὸ
 ἀνθρώπινον εἰσέρχεσθαι σῶμα κατὰ τὴν Πλάτωνος θέσιν, εἴτε κτιζόμενον
 ἄμα εἰσκρίνεσθαι, ἣ τοῖς τῆς ἱερᾶς ἀληθείας διδασκάλοις δοκεῖ, οὐκ ἐστι
 σαφῶς ἐκ τῶν ἐκείνου λόγων λαβεῖν· οὐ γὰρ οἱ μὲν θάτερον, οἱ δὲ τὸ
 30 λοιπὸν αὐτὸν ὑπειληφέναι φασίν. Ἐατέον δὲ τό γε νῦν ἔχον, πότερον ὁ
 οὐσιώδης τῆς ψυχῆς νοῦς μόνος, ἢ ἡ ζύμπασα φύσις τῆς ἀνθρωπίνης
 ψυχῆς θύραθεν τε ἔπεισι καὶ αἰδῖός ἐστι καὶ ἀνώλεθρος, ἐν ᾧ δὴ τῆς
 ἱερᾶς ἀληθείας Ἀριστοτέλης ἀπάδειν δοκεῖ. Ἐμοὶ δὲ δοκεῖ τὸ μὲν πρό-
 35 τερον ὑφεστῶτά που τὸν νοῦν ἄλλοθι καὶ ὄντα καθ' ἑαυτὸν, εἴτα ἐνοῦσθαι
 τῷδε τῷ σώματι μηδαμῶς εἶναι γνῶμην Ἀριστοτέλους, ὃς ἐντελέχειάν τε
 τοῦ ἀνθρωπίνου σώματος τὴν λογικὴν ψυχὴν εἶναι τίθεται καὶ ἐκ τῆς
 οὐσίας ταύτης τὸν νοῦν εἶναι προδήλως φησὶ· τὴν δὲ ἐντελέχειαν χρόνῳ
 ὕστεραν τῆς δυνάμεως εἶναι πανταχοῦ διορίζεται, οὔτε μὲν δημιουργεῖσθαι
 f. 161^v | ἕκαστον νοῦν ὑπὸ τοῦ Θεοῦ καὶ ἐγχεῖσθαι τῷ σώματι μηδαμῶς πρότερον
 40 ὄντα, μῆτ' ἔξω τοῦ σώματος, μῆτ' ἐν αὐτῷ τῷ σώματι, φαίην ἂν ἔγωγε

δόξαν Ἀριστοτέλους εἶναι, καίτοι μάλα βουλευθεὶς ἂν αὐτὸν ταύτης εἶναι τῆς γνώμης· ἀλλὰ τὴν ἐνυπάρχουσαν τῷ σπέρματι πρώτην γεννητικὴν ἀρχήν, φυτικὴν οὖσαν ψυχὴν, αἰσθητικὴν ὕστερον γίνεσθαι, ἀρκούσης τῆς ἐν τῷ τοιῷδε σπέρματι δυνάμεως τὴν ἀρχὴν ἐκείνην εἰς τελώτερον εἶδος μεταγαίνει ἀρχῆς· εἶτα τὴν αἰσθητικὴν ὁμοίως γίνεσθαι νοερὰν, οὐ τοι γε ⁵ τῆς ποιητικῆς τοῦ σπέρματος δυνάμεως πρὸς τοῦτο ἐξικνουμένης, ἥτις οὐκ ἂν ποτε δύναιτο πρὸς τι τὴν ὑλικὴν ὑπερβαίνειν φύσιν ἐκτείνεσθαι, ἀλλὰ τινος ὑψηλοτέρου ποιητικοῦ τοῦτο ποιῶντος, ὅπερ ἐστὶν αὐτὸς ὁ Θεός, ὅφ' οὗ τὴν τῆς αἰσθητικῆς ψυχῆς φύσιν καταλαμπομένην εἰς τελειότερον εἶδος μεθίστασθαι· καὶ τοῦτ' εἶναι ὃ φησιν ὁ Φιλόσοφος, τὸ τὸν νοῦν ¹⁰ ἔξωθεν ἐπιέναι· οὐ γὰρ τὴν φύσιν αὐτὴν τῆς ἀνθρωπίνης ψυχῆς θύραθεν ἐπεισέρχεσθαι βούλεται, ἢ τῆς αἰσθητικῆς ψυχῆς φθειρομένης, ἢ κἀκείνης μενούσης καὶ συμμεριζομένης τὴν τοῦ σώματος ἐπιστάσιαν ὑπὸ διαφόροις τοῦ σώματος μέρεσιν, ὥσθ' ὑπὸ πλειόνων ψυχῶν εἰδοποιεῖσθαι τε καὶ κινεῖσθαι τὸν ἀνθρώπον· ἀλλὰ τὴν τελειότητα τῆς ἀνθρωπίνης ψυχῆς, ¹⁵ ἥτις ἐστὶν ἡ λογικὴ καὶ νοερὰ ταύτης δύναμις, ἐν τῷ τέλει τῆς ἀνθρωπίνης γενέσεως, ὃ δὴ ποτε ἡ φύσις τέλος ταύτης ἔταξεν εἶναι, διὰ τινος ἐλλάμψεως γίνεσθαι λέγει, ἔξωθεν τὴν τῆς ψυχῆς οὐσίαν καταλαμπούσης καὶ πρὸς τὴν τῆς αἰδιότητος καὶ θειότητος κοινωνίαν διατιθείσης αὐτήν. Ταῦτα δ' οὕτως ὑπεilhφέναι Ἀριστοτέλη πολλά τε ἄλλα ποιήσασθαι· ἂν τις ²⁰ τεκμήρια καὶ δὴ καὶ τὸ εἰρημένον ἐν τοῖς Μετὰ τὰ φυσικά· ἐκεῖ γὰρ τὴν νοερὰν ψυχὴν παραβάλλων τοῖς παρὰ Πλάτωνι εἶδεσιν, ἔφησεν ὅτι τοῦτο τὸ εἶδος | μένει μετὰ τὸ σῶμα, καὶ οὐκ εἶπεν ὅτι πρὸ τῆς ὕλης, ἢ f. 162 τοῦ σώματος ἦν, ὃ Πλάτων περὶ τῶν ἰδεῶν ἔλεγε, καίτοι εἰ γε ἐφρόνει τὴν νοερὰν ψυχὴν πρὸ τοῦ σώματος εἶναι, ἐκεῖ ἂν μάλιστα τοῦτ' εἶπεν, ²⁵ ὅπου τὴν ὁμοιότητα ταύτης ἐτίθει πρὸς γε τὰ εἶδη ἐκείνα· ὃ δέ, κατὰ τὸ μένειν μόνον μετὰ τὸ σῶμα τὴν ὁμοιότητα τέθεικεν. Ὑπεilhφασι δέ τινες τὸν ἀνθρώπινον νοῦν πρεσβύτερον τοῦδε τοῦ σώματος εἶναι τὸν Φιλόσοφον συγχωρεῖν Πλάτωνι ἐξ ὧν ἐν τοῖς Περὶ γενέσεως ζῳῶν εἰπών, „ὅτι μὲν τοίνυν οὐχ οἷόν τε πάσας προϋπάρχειν, φανερόν ἐστιν ἐκ τῶν τοι- ³⁰ οὔτων,“ ἐπήγαγε· „Λεῖπεται δὲ τὸν νοῦν μόνον θύραθεν ἐπεισιέναι καὶ θεῖον εἶναι μόνον.“ Ἡπάτηνται δέ· ἐκεῖ γὰρ οὐκ εἰ προϋπάρχουσιν αἱ ψυχαὶ πᾶσαι, τοῦ σώματος πρεσβύτεραι αὐτοῦ καθάπαξ οὔσαι, ζητεῖ, ἀλλ' εἰ πρότερον, τουτέστιν εὐθύς ἐξ ἀρχῆς, ὑπάρχουσιν ἐν τῷ σπέρματι πᾶσαι ἐκ τοῦ ἐνεργεῖα ζῶντος καὶ γεννῶντος ἀνθρώπου τῷ σπέρματι ³⁵ συναποτεμνόμεναι, ἢ αἱ μὲν οὕτως ἔχουσιν, αἱ δὲ ὕστερον ἐγγίνονται. Ταῦτα δ' οὕτω ζητῶν, ἀποφαίνεται μὴ προϋπάρχειν οὕτω τὸν νοῦν, τουτέστιν οὐκ εὐθύς ἐξ ἀρχῆς ὑπάρχειν ἐν σώματι, ἀλλὰ τὴν μὲν φυτικὴν

καὶ αἰσθητικὴν ψυχὴν προϋπάρχειν οὕτω, ἅτε καὶ ἄμφω τῆς τοῦ σπέρματος ἡρτημένα δυνάμει, μόνον δὲ τὸν νοῦν θύραθεν ἐπεισιέναι, καίτοι εἰ καὶ τοῦ σώματος πρότερον ἔλεγε τὸν νοῦν ἀπλῶς οὕτως, οὐκ ἂν εἶπετο καὶ χρόνῳ πρεσβύτερον αὐτὸν εἶναι δοκεῖν· τὸ γὰρ πρότερον, ὡς αὐτὸς ἐν τοῖς αὐτοῖς Περὶ γενέσεως λόγοις φησί, πολλαχῶς ἐστι· „Τὸ τε γὰρ οὐ ἕνεκα καὶ τὸ τοῦτου ἕνεκα διαφέρει, καὶ τὸ μὲν τῇ γενέσει πρότερον αὐτῶν ἐστι, τὸ δὲ τῇ οὐσίᾳ.“ Ἡ δὲ δύναμις ἂν οὖν πρότερον τὸν νοῦν τοῦ σώματος λέγειν ἢ τῶν ἄλλων ἐν αὐτῷ ψυχῶν οὐ τῇ γενέσει ἀλλὰ τῇ οὐσίᾳ, ὥσπερ ἐπὶ πάντων | τὸ ἔσχατον οὐσιώδες εἶδος χρόνῳ καὶ γενέσει οὐσάτων ὃν, τῇ γε οὐσίᾳ πρῶτόν ἐστιν. Εἰ δὲ τὴν ψυχὴν ἐντελέχειαν ὀριζόμενος σώματος ὀργανικοῦ, τὸν νοῦν μέρος μὲν οὐσιώδες τίθῃσι τῆς ψυχῆς εἶναι τὸ κράτιστον καὶ μόνον ἀνώλεθρον, ὄργανον δὲ αὐτοῦ μηδὲν εἶναι φησι, τοῦτό τε καὶ τὰ τοιαῦτα διαπορεῖν, καὶ ἔτι πῶς ἂν οἶόν τ' εἴη τὸν νοῦν ἐντελέχειαν εἶναι, ὡς ἂν καὶ πρὸς αὐτὸν ὁ τῆς ψυχῆς διαβαίνων λόγος ἀληθὴς εἴη καθόλου, ταῦτα πολλῆς τέ ἐστι πραγματείας καὶ τὴν νῦν ἐνεστῶσαν ὑπερβαίνοντα χρεῖαν, ὥσπερ καὶ τὸ μόνον ἀνώλεθρον τὸν νοῦν αὐτὸν ἀποφαίνεσθαι πολλὴν ἔχει ζήτησιν· ἐν ᾧ δὴ καὶ μάλιστα τοῦ εὐλόγου δοκῶν ἀπτεσθαι, ὅμως πρὸς τὴν ἱερὰν ἀλήθειαν δοκεῖ πως διαφωνεῖν, τὰς τῶν σωμάτων ἀναλήψεις ἀπαξ ταῖς ψυχαῖς τελειώσεως αὐτῶν χάριν ἀποδιδούσαν, οὐ πολλακίς ἐξ ἄλλων εἰς ἄλλα σώματα ἐρχεσθαι λέγουσαν, ὃ Πλάτων προσέπλασε, καὶ τοῦτο ἐπὶ δίκῃ τε καὶ καθάρσει. Οὐτε γὰρ μετενσωματώσεις τινὰς ὑφίστασθαι τὴν ψυχὴν, οὐδ' ἀπαξ ἀναλαμβάνειν τόδε τὸ σῶμα πεφρονηκὸς Ἀριστοτέλης, τὸ μὲν φαύλως, τὸ δὲ καὶ πάνυ καλῶς, οὐδεμίαν ἀνάγκην εἶναι ἡγεῖτο τὴν νοερὰν τῆς ψυχῆς δύναμιν, τοῦ σώματος ἐξιοῦσαν, συνεφέλκεσθαι τι τῶν ἄλλων δυνάμειν, αἶ πρὸς τὴν τοῦ σώματος κοινωνίαν τετάχεται μόνον, καὶ τοῦτου χωρὶς μάτην ἂν εἶεν.

Ταῦτα μὲν οὖν πάντα ἐν τῇ παρόντι ἀφείσθω. Δεῖ δὲ πρὸς τὴν Πλήθωνος κατ' Ἀριστοτέλους ἐπανιέναι διαβολήν. Οὐτε τοίνυν πρεσβύτερόν που τὸν νοῦν Ἀριστοτέλης τίθεται, καὶ πρὶν ἐς τόδε ἤκειν τὸ σῶμα ὑφιστασθαι κατ' ἑαυτόν, οὐτε κινδυνεύει ἀσύμφωνος ἑαυτῷ εἶναι, τοῦτο μὲν οὕτω τιθεῖς, τὰς δὲ Πλάτωνος ἀναμνήσεις ἐλαύνων. Ἀλλὰ καὶ τοῦτο πρὸς τοῖς εἰρημένοις τεκμήριόν ἐστι τοῦ μὴ | πρεσβύτερον αὐτῷ δοῖν τὸν ἀνθρώπινον νοῦν, καὶ ὅλους ἀγέννητον καὶ ἀνάιτιον, ἢ πάντα ἐκείνον τίθεσθαι Πλήθων συκοφαντεῖ, τὸ μὴδὲ τὰς ἀναμνήσεις ἐκείνας ἀξίας ἡγεῖσθαι λόγου τινός. Εἰ γὰρ μὴ ἦν ἡ ψυχὴ πρὸ τοῦ ἐνωθῆναι σώματι, οὐτ' ἔδει οὐδὲν, οὐτ' ἐπιλελησμένη ἀναμνησθεῖται· πρὸς Θεοῦ γὰρ καὶ τί ἂν ἐγένετο αἴτιον τοῦ χωρὶς σωμάτων γεγεννημένους τὴν ἀρχὴν ἐνωθῆναι

σώμασιν ὕστερον; Εἰ μὲν γὰρ βιασθεῖσαι τοῦτο πεπόνθασι, παρὰ φύσιν ἄρα ἐστὶν ὁ ἐκ ψυχῆς καὶ σώματος συγκαίμενος ἄνθρωπος, ἐπεὶ τὸ βίαιον ἅπαν παρὰ τὴν φύσιν ἐστὶ. Πῶς δὲ καὶ τῇ νοερᾷ οὐσίᾳ συνέβαινε ἂν τι βίαιον, ὃ μὴδὲ τοῖς οὐρανίοις σώμασι δεῖ συγχωρεῖν, χεῖροσιν οὖσι τῷ γένει; Εἰ δὲ συνεπεφύκει ταύταις ἡ τῆς πρὸς τὰ σώματα ἐνώσεως ἑφεσις, 5 αὐτίκ' ἂν γεγενημέναι σώμασιν ἦνωντο, ἵνα μὴ καὶ μάτην αὐταῖς ἡ ἑφεσις ἦν μέχρι πλείστου· ὑπ' οὐδενὸς δὲ αὐτάς ἂν ἔδει κωλύεσθαι τῆς ἐπιθυμίας ὧν εὐλογόν ἐστιν ἀπειναι τὴν βίαν· βουλευθῆναι δὲ αὐτάς κοινωνῆσαι σώμασιν, ἔξδον μένειν κεχωρισμέναις, ἀπίθανόν ἐστιν· οὐδεὶς γὰρ ἐκὼν ἂν ποτε τοῦ χεῖρον ἔχειν ἐπιθυμήσειεν εἰ μὴ ἐξαπατηθεῖς· ἀνεξαπατήτους 10 δ' εἶναι τὰς ψυχὰς ἐκείνας τίθεσθαι δεῖ, εἰ γε γυμναὶ σωματῶν οὔσαι, πάντα ἐπίστασθαι ἔμελλον, οὐδὲ σφαλῆναι γ' ἂν αὐτάς οἶόν τ' ἦν ὑπὸ τῆς ἐπιθυμίας τοῦ μερικοῦ αἵρετοῦ, ἄνευ σωματικῆς οὔσας μεταβολῆς, ὅθεν προδήλως τοῖς ἀκρατέσι τὰ τοιαῦτα πάθη συμβαίνει.

Ἀλλὰ μὴν καὶ τὸ τοῦ Θεοῦ τάττοντος οὕτω τὰς ψυχὰς συμπλέκεσθαι 15 σώμασιν, εἰ μὲν μηδεμιᾶς προσηγησαμένης τῶν ψυχῶν πονηρίας, χαλεπὸν ἐστὶ τὸν Θεὸν ἢ ἀγνοοῦντα τὴν χεῖρω ταύταις τάξιν διδόναι, ἡγούμενον ὅτι τὴν βελτίῳ δεδωκώς ἐσται καὶ ἐξαπατῶμενον οὕτως, ἢ ἐκόντα | καὶ f. 163^v εἰδότα τοῦτο ποιεῖν, δέον, εἰ μὴ βελτίους ἐποίει τῷ χρόνῳ, ἐν γούν τῇ προτέρᾳ τάξει ταύτας διατηρεῖν. Εἰ δὲ ἔδει δίκην αὐτάς ὑπέχειν, ἀλλ' ἡ 20 τοῦ σώματος κοινωνία οὐκ ἂν εἴη τιμωρία τῷ τῆς ψυχῆς πταίσματι πρέπουσα· τὴν γὰρ τιμωρίαν ἐναντιουμένην τῷ τοῦ πάσχοντος ἀγαθῷ κακόν τι εἶναι ἀνάγκη τῷ πάσχοντι· ἡ δὲ πρὸς τὸ σῶμα τῆς ψυχῆς ἔνωσις ἀγαθόν ἐστι φύσει, καὶ τοῦτο φύσει τέλος ἐστὶ τῆς γενέσεως. Εἴη δ' ἂν οὕτω καὶ κατὰ συμβεβηκὸς γεγονώς καὶ ἀπὸ τύχης ὁ ἄνθρωπος, ὃν τέλος 25 τῶν ζώων εἶναι Πλάτων που λέγει· ἃ δὲ πάντα ψεύδη περιφανῶς εἰσι καὶ πολλῶν ἀτοπημάτων ἀρχαί. Πῶς δ' ἂν καὶ ἀναμιμνήσκοιτο σώματι χρωμένη ἡ ψυχὴ, ὃ τῆς λήθης αὐτῇ γέγονεν αἷτιον; Εἰ μὲν γὰρ καὶ πρὶν ἐνωθῆναι σώματι, παθοῦσά τι ἐπελέληστο ὧν ἥδει, σχολῇ γ' ἂν ἀναλάβοι ταῦτα μετὰ τῆς ἐν τῷ σώματι τούτῳ συγχύσεως· εἰ δὲ εἰσελθούσῃ τὸ 30 σῶμα τοῦτο συνέβη, ἀνάγκη αἰεὶ εἶναι ἐπιλελησμένην, ἕως ἂν ἐν αὐτῷ ἡ δῆπου, οὐδ' ἂν ὑπὸ χρόνου τι βοηθοῖτο, ὅς ἐκβάλλοι ἂν μᾶλλον αὐτῆς τὴν μνήμην, αἰεὶ τὰ αὐτὰ φέρων τοῦ εἰδέναι κωλύματα. Πῶς δ' ἂν καὶ ὑπὸ τῶν αἰσθησέων ἄγοιτο πρὸς ἀνάμνησιν, ὑφ' ὧν ἔπαθε τό γε ἐπιλελησθαι; Εἰ δ' ἴκαναί εἰσιν αὐταὶ καὶ τὰ ἐκ τούτων φαντάσματα ἀνάληψιν ἐν ψυχῇ 35 ποιῆσαι γνώσεως ἀπολωλύας, τί μὴ καὶ ὁδηγήσουσιν αὐτὴν ἐξ ἀρχῆς ἐπὶ τὴν τῶν ἀρχῶν γνῶσιν, πρὸς ἣν δυνάμει ἐστίν; ὧν δὲ γινωσκομένων, καὶ

19 τῷ χρόνῳ en interligne de la main de Scholarios A, om D 22 τοῦ πάσχοντος; τῆς φύσεως D, corrigé de τοῦ σώματος A

τὰ ἐξ αὐτῶν ἀνάγκη γινώσκεισθαι· καὶ ὅθεν ποτὲ ἦκεν ἂν αὐτῇ, πρὸ τοῦ σώματος γενομένη καὶ οὐσίῃ, ἢ πάντων γνώσις ἀρχῶν τε καὶ συμπερασμάτων, διὰ τί μὴ ἐκείθεν ἂν αὐτῇ παραγένοιτο καὶ ἐν σώματι δημιουργηθείσῃ δυνάμει τις τῶν καθόλου ἀρχῶν γνωστικῆς, ἥς ὥσπερ πυρός τινος
 f. 164 | ἐν ταῖς τῶν φαντασμάτων ὕλαις ἐξαπτομένης, πάντα νοεῖ, ὅσα διὰ τῶν ἀρχῶν ἐκείνων νοεῖν δυνατόν ἐστι; Πῶς δὲ καὶ εἰς τὸ σῶμα ἦκει ἐπιλησομένη; Οὕτω γὰρ αὐτὴν δεῖ τὴν δίκην ὑπέχειν κατὰ Πλάτωνα, καὶ μηδενὸς ἂν χείρονος αὐτῇ γενομένου τῆς τοιαύτης ἀγνοίας, ἢ μάλιστα τῷ σώματι χρῆται πρὸς τὴν τεύξιν τῆς ἐπιστήμης, ἐπειδὴν εὐθύς δυνήθη
 10 αἰρουμένη τι καὶ κρίνουσα πράττειν· ὅλον γὰρ ὅτι διὰ πασῶν τῶν ὀρθῶν ἐνεργειῶν αὐτοῦ καὶ αὐτῶν ἔτι τῶν πρακτικῶν ὁ ἄνθρωπος πρὸς τὴν τῆς ἀληθείας θεωρίαν ἐπείγεται, ὥσπερ διὰ τοῦτο εἰς τόνδε τὸν βίον ἐλθὼν, ἵνα τύχη τῆς ἐπιστήμης.

Τίς δὲ καὶ ἀνάγκη τὴν ἀνθρωπίνην ψυχὴν ἀπολωλεκυῖαν μόνον ἀνα-
 15 ζητεῖν, ἀλλὰ μὴ εὐθύς γενομένην κτᾶσθαι τὰ βελτίω, εἴ γε ἐκάτερον τῇ ἐμφύτῳ τῆς ἀληθείας ἐπιθυμίᾳ καὶ τῇ πρὸς ταύτην συμπεφυκυῖᾳ παρασκευῇ πράττειν δύναται, καὶ πρὸς ἐκάτερον τοῖς αὐτοῖς βοηθήμασι χρῆται, τῷ τε χρόνῳ καὶ τοῖς φαντάσμασι καὶ τῇ πρεπούσῃ σπουδῇ, καὶ μὴν καὶ τούτων τῶν βοηθημάτων δεηθείη γ' ἂν πάντως, τὰ μήπω προσόντα πρό-
 20 τερον κτωμένη; Οὐ γὰρ ἔστιν ἅμα πάντων τυχεῖν, ἀλλὰ δεῖ μὲν εἰδέναι τὰ καθόλου, ὥς ἂν ἐκ τούτων εἰδῇ τὰ ἄλλα βεβαίως· ταῦτα δὲ ἀθροίζειν ἐκ τῶν κατέκαστα δεῖ· πρὸς δὲ τὴν τούτων αὐτῷ γνώσιν πολλάκις μὲν ἐνεργῆσαι ταῖς αἰσθήσεσιν, ἐν πολλῷ δὲ χρόνῳ ταῦτα ἀνύσαι πᾶσα ἀνάγκη· ἀναμιμνήσκεσθαι δὲ πάντων ὁμοῦ δυνατόν ἂν ἦν τὴν καὶ πάνθ' ὁμοῦ
 25 πρότερον εἰδυῖαν, καὶ πάντων ὕφεν ἐπιλαθομένην, ἐπειδὴν ἤδη πρῶτον ἀναμιμνήσκεσθαι οἷα τε ἦν, καὶ ταῦτα οὐκ ἐν πλείονι χρόνῳ ἐπιλελησμένην, ἀλλὰ πρὶν ἐνωθῆναι τῷ σώματι πάντα γινώσκουσιν καὶ ἐξ ὑπογίου ἀμαυρωθεῖσαν. Οὐ γὰρ ἄλλας ἐξ ἄλλων αἰσθήσεις ἀμείβομεν, δι' ὧν πρὸς τὴν ἐκάστου χωρὶς ἀνάληψιν ἔρχεσθαι φαίμεν ἂν καὶ πρὸς γε τὰ
 30 βελτίω βελτίους ἀεὶ, ἀλλ' αἱ αὐταὶ πρὸς ἅπασαν ἡμῖν ὑπηρετοῦσι τὴν γνώσιν· ὅθεν ἐπειδὴν ἀρξωνται πρῶτον οὐκ ἐμποδίζειν τῷ διορατικῷ τῆς
 f. 164 ψυχῆς, ἐκλάμπειν εἰκὸς ἐστὶν εὐθύς ἐν αὐτῇ τὰς προειλημμένας ἔξεις | καὶ πάντων ἀθρόον ἀναμιμνήσκεσθαι, καθάπερ ἅπας ὁ ὑπὲρ ἡμᾶς ἀήρ αὐτίκα φωτίζεται, τοῦ ἐπιπροσθιόντος νέφους ταῖς ἡλιακαῖς ἀκτίσιν ἀπηλλαγ-
 35 μένος. Ἀλλὰ τὰς τε ἀναμνήσεις καὶ μετενσωματώσεις καὶ προϋπάρξεις τῶν ψυχῶν, οἷς οἱ περὶ Πλάτωνα χαίρουσιν, ἐλέγχειν οὐδεὶς νῦν ἐμοὶ

7-8 καὶ μηδενὸς — ἀγνοίας en marge de la main de Scholarios A, om D 18 καὶ τῇ πρεπούσῃ σπουδῇ en interligne de la main de Scholarios A, om D 26-28 καὶ ταῦτα — ἀμαυρωθεῖσαν en marge de la main de Scholarios A, om D 29 φαίμεν corrigé de φαίμεν AD

σκοπὸς γέγονεν, οὐδὲ τοὺς λόγους ἀναιρεῖν, οἷς ταῦτα τιθέναι προήχθησαν· καὶ ταῦτα γὰρ παρέργως εἴρηται καὶ ὥσπερ ἐν ἐκδρομῇ, ἀλλ' Ἀριστοτέλει μόνον ἀμύνειν ἐν οἷς αὐτῷ Πλήθων ἐπηρεάζει.

Δέδεικται τοίνυν καὶ τούτῳ τῷ μέρει φαύλως τε καὶ ἑαυτῷ συμφώνως τὴν μέμφιν ἐπενεγκών, οὐκ ἄμειπτον δὲ αὐτοῦ φησιν οὐδὲ ἐκεῖνο, ⁶ ὅτι τὸν ἀνθρώπινον νοῦν ἀφθαρτον καὶ ἀίδιον εἶναι τιθέμενος, ὁμοῦς οὐδαμοῦ τῶν ἡθικῶν αὐτοῦ πραγματειῶν τῷ λόγῳ τούτῳ φαίνεται χρώμενος, καίτοι πλείστον τοῖς περὶ τῶν ἡθῶν λόγοις συμβαλλομένῳ· ὁ δὲ τούτου πολλῷ χεῖρον, ὅτι οὐδ' εἶναι τῷ ἀνθρώπῳ, μετὰ τελευτὴν τοῦδε τοῦ βίου, οὐδ' ὅτι οὖν ἀγαθὸν ἀξιοῖ· τότε δέ, εἴπερ ἄλλοτε ποτε, εὖ πράττειν ¹⁰ εἰκὸς ἐστὶ τὸν ἀνθρώπον, καὶ πολὺ μακαριώτερον ἢ ἐν τῷδε τῷ βίῳ ζῆν.

Ταῦτα τοῖς περὶ ψυχῆς οὐ καλῶς εἰρημένους Ἀριστοτέλει Πλήθων προσέθηκε, καίτοι οὐ πάντα τοῖς εἰρημένοις, ἀλλὰ καὶ τοῖς σεισιγμένοις προστιθέναι δέον. Ἐγὼ δὲ τοῦ μὲν προτέρου χάριν φημι ὥς οὐ πάντα μιν γύναι ὁ Φιλόσοφος οἶδεν, ὥσπερ Πλάτων φυσικὴν καὶ μαθηματικὴν ¹⁵ καὶ θεολογίαν οὐδὲν διέκρινεν· ὁμοῦ δὲ πάντα ἐποίει χρήματα ὥσπερ τις ἐνθουσιῶν· ἀλλ' ἐκάστῳ γένει τοὺς ἰδίους ἀποδιδόναι λόγους προθέμενος, ἐπειδὴν αἰσθῆται καὶ πρὸς τινα ἄλλην ἐπιστήμην ὑποφερομένους αὐτούς, ὅπερ ἐπὶ πολλῶν ὑλῶν ἐγχεῖται γίνεσθαι, εὐθύς ἀποπηδᾷ, μὴ καὶ λάθῃ πρὸς τινα ἐτέραν παρασυρεῖς θεωρίαν καὶ τοῦ σκοποῦ διαμαρτῶν, | ^{δν f. 165} μάλα καλῶς ἑαυτῷ προὔθετο· ταύτην δὲ καὶ τοῖς ἡθικοῖς διαφυλάττει τὴν γνώμην, ὁ καὶ ἐξ ἄλλων πολλῶν δηλον ἂν γένοιτο, καὶ ἐξ ὧν ἐν τῷ εἰκοστῷ φησίν. Εἰπὼν γάρ· „Καὶ αἱ τοῦ συνθέτου ἀρεταὶ ἀνθρωπικαὶ καὶ ὁ βίος δὴ ὁ κατ' αὐτάς καὶ ἡ εὐδαιμονία, ἡ δὲ τοῦ νοῦ κεχωρισμένη“, ἐπήγαγε· „Τοσοῦτον γὰρ περὶ αὐτῆς εἴρηται· διακριβῶσαι γὰρ μείζον τοῦ ²⁰ προκειμένου ἐστί“, τουτέστιν ἐτέραν μείζονι καὶ ὑψηλοτέρᾳ ἐπιστήμῃ οἰκείον, τῇ πρώτῃ σοφίᾳ, εἰ δὲ τις βούλοιο, καὶ τῇ περὶ ψυχῆς, μείζονι καὶ ταύτῃ τῆς προκειμένης οὔσῃ δῆπου· ἀφθαρτον μὲν οὖν καὶ ἀίδιον ἐν τοῖς φυσικοῖς οὐ λέγει τὸν ἀνθρώπινον νοῦν οὕτως φανερώς δι' ἣν αὐτὸς φησιν αἰτίαν, ὥς ταῦτα δηλονότι μέλλων ἐν τοῖς ἀρμόττουσι τόποις μετ' ἀπο- ⁸⁰ δείξεως λέγειν, ἀλλὰ καὶ χωριστὸν καὶ θεῖον καὶ τῶν ἐν ἡμῖν τὸ θεότατον καὶ κράτιστον τῶν ἐν ἡμῖν, οἷς ἐπεται καὶ ἀίδιον εἶναι αὐτὸν καὶ ἀφθαρτον, καὶ τὰ τοιαῦτά φησιν ὑπ' ἀνάγκης, τὰς τοῦ ἀνθρώπου ἐνεργείας διακρίνειν δεῖσαν· καὶ ὁ δὲ Πλήθων ὥς Ἀριστοτέλει παρεωραμένον αὐτὸς λέγων σεμνύνεται, ὅτι τοῦτ' ἂν μάλιστα καὶ κυριώτατα εἴη ὁ ἀνθρώπος, ⁸⁵ ὁ νοῦς δηλονότι, τοῦτο πρὸ αὐτοῦ Ἀριστοτέλης ἐν κ' τῶν Ἠθικῶν λέγει, αὐτῇ λέξει φάσκων οὕτως· „Τὸ γὰρ οἰκείον ἐκάστῳ τῇ φύσει κράτιστον καὶ ἡδιστον ἐστ' ἐκάστῳ· καὶ τῷ ἀνθρώπῳ δὴ ὁ κατὰ νοῦν

βίος, εἴπερ μάλιστα τοῦτο ἀνθρώπος, τουτέστιν ὁ νοῦς.“ Οὗτος ἄρα καὶ εὐδαιμονέστατος. Ἄλλ' ἢ που τὸ μέρος ἐκεῖνο, ὡς δὴ κατ' ἄλλο τι ἤκιστα συμφέρον Πλάτωνι, Πλήθων παρήκεν ἐκόν. Οὕτως Ἀριστοτέλης καὶ ἑαυτῷ συνωδὰ φθέγγεται καὶ πᾶσι σοφοῖς καὶ αὐτῷ Πλάτωνι ἐν οἷς ἂν δέοι, καὶ οὕτως ἡ λέξις αὐτοῦ κτείνει τοὺς συκοφάντας.

“Οἱ δὲ οὐδ' εἶναι τῷ ἀνθρώπῳ μετὰ τελευτὴν τοῦδε τοῦ βίου οὐδ' ὅτι οὖν ἀγαθὸν ἀξιοῖ Ἀριστοτέλης, πῶς οὐ καὶ τοῦτο Πλήθωνος συκοφαντία σαφής; f. 165^v Πού γάρ Ἀριστοτέλης | ταῦτα λέγει, οὐκ ἂν ἔχοι δεῖξαι Πλήθων, εἰ μὴ τὰ ἐν τέλει τοῦ πρώτου τῶν Ἡθικῶν διηγορημένα. Ἐκεῖ δὲ καὶ τοῦ-
 10 ναντίον ἅπαν φησί· πρῶτον μὲν γὰρ τὴν ἀπορίαν κατασκευάζων λέγει· „Δοκεῖ γὰρ εἶναι τι τῷ τεθνεῶτι καὶ κακὸν καὶ ἀγαθόν, εἴπερ καὶ τῷ ζῶντι, μὴ αἰσθανομένῳ δέ, ὅλον τιμαὶ καὶ ἀτιμίαι καὶ τέκνων καὶ ὅλως ἀπογόνων εὐπραξία τε καὶ δυστυχία.“ Καὶ πάλιν· „Ἄτοπον δὴ γένοιτ' ἂν εἰ συμμεταβάλλοι καὶ ὁ τεθνεὺς, καὶ γίνοιτο ὅτε μὲν εὐδαίμων, πάλιν
 15 δὲ ἄθλιος· ἄτοπον δὲ καὶ τὸ μηδὲν μηδ' ἐπὶ τινα χρόνον συνικνεῖσθαι τὰ τῶν ἐκγόνων τοῖς γονεῦσιν.“ Ἐνταῦθα γοῦν οὐδεὶς ἂν Ἀριστοτέλῃ φωράσειεν ἀργίαν τινὰ ἢ ἀνυπαρξίαν τοῖς τελευτήσασι περιάπτοντα· οὐδὲ γὰρ ἀπορεῖ εἰ ὑπάρχει τι ἀγαθὸν τῷ ἀνθρώπῳ μετὰ τελευτὴν τοῦ βίου, ἢ μὴ, ἀλλ' εἰ τι τῶν ἀνθρωπίνων ἀγαθῶν, ἢ κακῶν, ἃ τοῖς οἰκείοις ἐπεισιν,
 20 ἀπτεταί πῃ κακείνων μετὰ τὴν τοῦ βίου τελευτὴν. Τοσοῦτον δ' ἀπέχει μηδένα τῶν τελευτησάντων μακάριον ἀποφαίνεσθαι εἶναι, ὥστε κἂν τῇ λύσει τοῦ προτέρου ζητήματος, ὅπερ ἦν εἰ δεῖ ζῶντας τοὺς ἀνθρώπους μακαρίζειν, φησὶν· „Οὐδ' οὕτω μακαρίους ἐροῦμεν τῶν ζώντων οἷς ὑπάρχει καὶ ὑπάρξει τὰ λεχθέντα, τουτέστιν αἱ κατ' ἀρετὴν ἐνέργειαι τέλειοί τε
 25 καὶ ἀνεμπόδιστοι ἐν βίῳ τελείῳ.“ Εἴτ' ἐπάγει· „Μακαρίους δὲ ἀνθρώπους, τουτέστι κατὰ γε τὴν ἀρμόττουσαν τῇ ἀνθρωπίνῃ ζωῇ“, εἴτ' οὖν τῇ τοῦ συνθέτου μακαριότητι, ὡς τῇ νοερᾷ τε καὶ θείᾳ φύσει ἄλλης προπούσης μακαριότητος βεβαίου τε πάντῃ καὶ μηδεμίαν ὑπομενούσης μεταβολὴν. Εἴτα τὴν ἀπορίαν τοῦ προκειμένου ζητήματος ἐπιλυόμενος, μετὰ τινα
 30 λέγει· „Συλλογιστέον δὴ καὶ ταύτῃ τὴν διαφορὰν, μᾶλλον δ' ἴσως τὸ διαπορεῖσθαι περὶ τοὺς κεκμηκότας, εἰ τινὸς ἀγαθοῦ κοινωνοῦσιν, ἢ τῶν ἀντικειμένων· ἔοικε γὰρ ἐκ τούτων, εἰ καὶ δι' ἑκείναις πρὸς αὐτοὺς ὅτι οὖν,
 f. 166 | εἴτε ἀγαθόν, εἴτε τούναντίον ἀφαιρόν τι καὶ μικρὸν ἢ ἀπλῶς, ἢ ἐκείνοις εἶναι· εἰ δὲ μὴ, τοσοῦτόν γε καὶ τοιοῦτον, ὥστε μὴ ποιεῖν εὐδαίμονας
 35 τοὺς μὴ ὄντας, μηδὲ τοὺς ὄντας ἀφαιρεῖσθαι τὸ μακάριον. Συμβάλλεσθαι μὲν οὖν τι φαίνονται τοῖς κεκμηκόσιν αἱ εὐπραξίαι τῶν φίλων· τοιαῦτα δὲ καὶ τηλικαῦτα, ὡς μήτε τοὺς εὐδαίμονας μὴ εὐδαίμονας εἶναι ποιεῖν, μήτ' ἄλλο τῶν τοιούτων μηδέν.“

Οὕτω καὶ εὐδαίμονας ἐνίους τῶν κεκημηκότων εἶναι τίθεται καὶ τὴν εὐδαιμονίαν αὐτῶν μὴ σαλεύεσθαι ὑπὸ τῆς ἐνταῦθα δυσπραγίας τῶν συγγενῶν, μήτ' αὖ τοὺς ἐν ἀθλιότητι τῶν κεκημηκότων εὐδαίμονας ὑπὸ τῆς ἐνταῦθα τῶν συγγενῶν εὐπραξίας γίνεσθαι. Εἰ γὰρ καὶ δῖκνυται πρὸς αὐτοὺς ὅτι οὖν τῶν ἐντεῦθεν, εἴτε ἀγαθόν, εἴτε κακόν, καὶ εἰ κοινωνοῦσί 5 τινος ἀγαθοῦ ἢ κακοῦ τοῖς ἐνταῦθα θάτερον τούτων ὁποτερονοῦν ὑφίστα- μένοις τῶν συγγενῶν, ἀλλ' ἄφαυρόν τι καὶ μικρὸν εἶναι τοῦτο. Ποῦ τοίνυν ἐνταῦθα φησι μὴδ' ὅτι οὖν εἶναι τοῖς τελευτήσασιν ἀγαθὸν ἐκεῖ, ἐξ οὗ καὶ τὸν Ἀλέξανδρον ὑπαχθῆναι πρὸς τὰς περὶ ψυχῆς φλυαρίας; Ἄλλ' εἰ μήτε τὸ ζήτημα τοῦ Φιλοσόφου σαφές ἦν, περὶ τῶν ἐνταῦθα ἀγαθῶν γεγονός, 10 μήτε τὸ δῖκνυσθαι προσέκειτο, μήτε τὸ κοινωνεῖν, μήτε τὸ ὥς περὶ ὄντων ὅλως πού τῶν κεκημηκότων ἀποφαίνεσθαι ὅτι φαῦλην τινὰ ῥοπήν αὐτοῖς τὰ ἐνταῦθα τῶν συγγενῶν ἀγαθὰ ἢ φαῦλα ποιεῖ, καὶ οὔτε εὐδαιμονίαν ποιεῖ μὴ οὖσαν, οὔτ' ἀθλιότητα, ἀλλ' ἴσως ῥοπήν τινα ἐν τῇ οὐσῃ, εἶχεν ἂν καὶ Ἀλέξανδρος εἰς Ἀριστοτέλην τὴν τῆς πλάνης αἰτίαν ἀνενεγκεῖν, 15 καὶ Πλήθων συκοφαντεῖν. Νῦν δὲ τούτων τε οὕτως ἐχόντων καὶ τῆς τοῦ Φιλοσόφου διανοίας πόρρωθεν φαινομένης, τίς οὐ καταγελάσεται καὶ ἀμφοτέρων, | τοῦ δὲ συκοφάντου καὶ πλέον;

f. 166

Εἰ δὲ τὰ ἐν τρίτῳ τῶν Ἡθικῶν περὶ τοῦ ἀνδρείου λεγόμενα Πλήθωνι τοῦτον ἐνέβαλε τὸν λογισμόν· φησί γάρ Ἀριστοτέλης ἐκεῖ· „Φοβε- 20 ρώτατος δ' ὁ θάνατος· πέρας γάρ, καὶ οὐδὲν ἔτι τῷ τεθνεῶτι δοκεῖ οὔτε ἀγαθὸν οὔτε κακὸν εἶναι.“ ἀλλ' ἔχρην εἰδέναι Πλήθωνα, ὅτι τὴν ἀνδρίαν μάλιστα περὶ τοὺς τοῦ θανάτου κινδύνους καὶ φόβους Ἀριστοτέλης εἶναι τιθεῖς ἐκεῖ, καὶ λόγῳ δείκνυσιν· ὑπομενετικώτερον μὲν γὰρ εἶναι πάντων φησί τὸν ἀνδρείον, καὶ τοῦτ' εἶναι ὥσπερ ἐξαίρετον τοῦ ταύτῃ κοσμουμένου 25 τῇ ἔξει, οὐ μὴν ἐκ τῆς συμφορήσεως πάντων τῶν δυσχερῶν, ἀλλ' ἐκ τῆς τῶν μεγίστων ὑπομονῆς καὶ πλήθει ὀλίγων ὄντων τοῦτον γινώριζεσθαι· μέγιστον δὲ κακὸν καὶ φοβερώτατον τῶν σωματικῶν ἀπάντων εἶναι τὸν θάνατον. Οὐκοῦν περὶ τοὺς τοῦ θανάτου κινδύνους ἰδίως συνεστάναι τὴν ἀνδρείαν, φοβερώτατον δὲ τὸν θάνατον εἶναι, ὅτι πέρας ἐστὶ τῆς ἐνταῦθα 30 ζωῆς καὶ οὐδὲν ἔτι τῷ τεθνεῶτι δοκεῖ, οὔτε ἀγαθόν, οὔτε κακὸν εἶναι· πάντα γὰρ τὰ σωματικὰ ἀγαθὰ ἀναιρεῖται εὐθύς ἀπελθόντος· ὧν εἵνεκα κοινῶς ζῆν ὀρέγονται οἱ ἄνθρωποι· ὡσαύτως δὲ καὶ τὰ κακὰ· τούτου δὲ οὐδὲν ἐστὶν ἀληθέστερον.

Ὅτι μὲν οὖν ὥς ἀναιρετικοῦ τῶν σωματικῶν ἀγαθῶν, ὁμοίως δὲ καὶ 35 κακῶν τοῦ θανάτου τυγχάνοντος, ἢ δὴ καὶ φοβερώτατος πᾶσιν εἶναι δοκεῖ, οὐχ ὥς μὴδὲν ἀγαθὸν ἔχοντος τοῦ ἀνθρώπου μήτε κακὸν μετὰ τὴν ἐνταῦθα ζωὴν, μήθ' ὅλως πού ὄντος, ταῦτ' εἴρηκεν Ἀριστοτέλης, ἢ τε πρό-

θεοις αὐτοῦ καὶ ἡ λέξις κάλλιστα μαρτυρεῖ. Εἰ δὲ τὸν θάνατον καὶ αὐτὸς πάντων τῶν προσκαίρων κακῶν φοβερώτατον εἶναι ἡγεῖτο, ἢ φοβερώτατον εἶναι τῶν ἀνθρώπων τοῖς γε πλείστοις δοκεῖν, εἴτε καὶ αὐτὸς f. 167 οὕτως ἡγούμενος βέλτιον περὶ τῶν προσκαίρων | ἀγαθῶν τε καὶ φαύλων ἢ οἱ περὶ Πλάτωνα τυγχάνει νομομικῶς, ταῦτα τό γε νῦν ἔχον παρεῖσθω. Ἔμοι γὰρ δοκεῖ φαύλους ἂν τινὰς πεισθῆναι τοῖς περὶ Πλάτωνα τὰ ἐν τῇ ζωῇ τῇδε ἀγαθὰ μὴ εἶναι τοῦ ἀνθρώπου ἀγαθὰ ἀξιούσι, μήτε κακὰ τὰ κακὰ, καὶ ἐπομένως μὴδὲ φοβερά· τοὺς δὲ σοφοὺς καὶ νοῦν ἔχοντας τοῖς ἐκ τοῦ Περιπάτου συμφυθέξασθαι ἂν τὰ τε πρόσκαιρα ἀγαθὰ ἐλά- 10 χιστα εἶναι τῶν ἀγαθῶν ἀξιούσι καὶ τάναντία τούτων αὐτοῖς φοβερά μέν, ἀλλ' οὐχ οὕτως ὥστε καὶ αὐτῶν χάριν τῶν σπουδαίων ἔργων ἀφίστασθαι· καὶ τῶν φοβερῶν δὲ πλείους εἶναι διαφοράς, ὥς δὲ καὶ τῶν ἀγαθῶν. Εἰ γὰρ ταῦτ' εἶχεν ἢ ἐδόκει τοῖς περὶ Πλάτωνα, οὐδεὶς ἂν ἦν σπουδαῖος ἐν ἀνθρώποις οὐδ' ἐπαινεῖν οὐδένα ἔχρην, οὔτε ἀμείβεσθαι ἐν ταῖς πολιτείαις, 15 καὶ σπανιώτερον ἂν ἦν χρῆμα ὁ ἀνδρείος, τουτέστιν ὁ πάντα μὲν τὰ πρόσκαιρα ἀγαθὰ ὥς μὴ οἰκεία φεύγων, πάντα δὲ τὰ δυσχερῆ ὥς μὴδὲ αὐτὰ οἰκεία ὄντα ῥαδίως ὑπιῶν κατ' αὐτούς, ἢ ὁ γε ὡς ἀληθῶς ἀθάνατος ἀνθρωπος, τουτέστιν ὁ κατ' ἐνέργειαν νοῦς, ὥς αὐτοὶ τοῦτ' ἐπὶ διαβολῇ εἰς Ἀριστοτέλη κακῶς ἀναφέρουσιν, ὥς μηδενὸς οὖν προσθεμένου γ' ἂν 20 τούτοις τῶν γε τὰ βελτίω φρονούντων, καὶ ταῦτ' ἀπὸ σαθροτάτης ὁρμωμένοις ἀρχῆς τῶν γε περὶ τῆς ἀνθρωπίνης ψυχῆς φλυαριῶν, ἃς ἔφθμεν ἐξελέγξαντες, οὐδεμία ἀνάγκη ταῦτ' ἐξετάζειν ἐν τῷ παρόντι.

Ἀπολελειφθαι δὲ φησιν Ἀριστοτέλη καὶ τοῖς περὶ τῶν ἀρετῶν λόγοις τοῦ καλῶς ἔχοντος, μεσότητος λέγοντα τὰς ἀρετάς, τὰς δὲ κακίας ἀκρό- 25 τητας· καὶ ἀπλῶς μὲν οὐ διασαφούντα πότερον ποιῶ, ἢ ποσῶ ὀρίζεται τὴν τοιαύτην μεσότητα, δοκοῦντα δὲ ὀρίζεσθαι τῇ ποσότητι, ἐξ ὧν φησι f. 167^v κακίαν εἶναι τὸ μὴ τοὺς σκηπτοὺς δεδιέναι. Τοῦτο δ' οὐτ' ἀληθές ἐστι, φησίν, οὔτε Πλάτωνι καὶ τοῖς τὰ βελτίω φρονοῦσι δοκεῖ, ἀλλὰ ποιῶ τὸ θαραλέον καὶ φοβερὸν, ὡσαύτως δὲ καὶ τὰ ἄλλα ὀρίζονται, τῷ αἰσχυρῷ 30 καὶ οὐκ αἰσχυρῷ, καὶ καλῷ καὶ οὐ καλῷ ταῦθ' ὀριζόμενοι· σκηπτοὺς δὲ καὶ σεισμοὺς ἀνόητόν ἐστι, φησί, δεδιέναι· οὔτε γὰρ αἰσχυρόν ἐστιν ἐκ τούτων ἀποθανεῖν καὶ τῶν ἐπ' ἐλάχιστα συμβαινόντων ἐστὶ τὰ τοιαῦτα, καὶ πρὸς τούτοις οὐδ' ἐστὶν ὅπως ἂν τις καὶ δεδιῷ τὰ τοιαῦτα φυλάττειν. Εἰτα συγχωρεῖ μὲν ἐν μεσότητι εἶναι τὸν καλὸν τε καὶ ἀγαθόν, ἀλλ' ὥς 35 τοῖς ἐναντίοις πάθεσι χρώμενον· τῷ δὲ αἰσχυρῷ καὶ οὐκ αἰσχυρῷ ταῦτα ὀρίζοντα οὐ μὴν ὡς ἴσως ἀπέχοντα τῶν ἐπὶ τὸ μείζον τε καὶ ἔλαττον ἀκροτήτων, καὶ τὴν κακίαν Ἀριστοτέλους, φησίν, ἐν μόναις ταῖς ἀκρότησι τιθεμένου, τὴν δὲ ἀρετὴν ἐν μεσότητι, τοὺναντίον ἐστὶν ἰδεῖν καὶ τὸν

κάκιστον ἐν τινι μεσότητι ὄντα· ὁ γὰρ ὧν μὲν ἂν δέοι ἐπιθυμεῖν ὀλιγω-
ρῶν, ὧν δ' ἂν ὀλιγορρεῖν δέοι ἐπιθυμῶν, παμμόχθηρος ὧν, μέσος ἐστὶ πῶς
δυοῖν ἐξ ἡμισείας ὄντων μοχθηρῶν, τοῦτο ἐπιθυμοῦντος ὧν χρή καὶ ὧν
μὴ χρή, καὶ τοῦ πάντων ὁμοίως ὀλιγορροῦντος.

Ὁ μὲν δὴ Πλήθων ἐκ τοιούτων τινῶν προαχθεὶς, Ἀριστοτέλη ἀπο- 5
λειψθῆναι λέγει τοῦ δέοντος, ὁμοία δὴ τοῖς προτέροις κἀνανταυθα πάσχων,
καὶ ὧν ἐς Ἀριστοτέλη προπετῶς ἀφίησιν, ἀγνοίας τε ὁμοῦ καὶ συκοφαν-
τίας δόξαν ἀποκερδαίνων.

Ἄλλ' ὥς μὲν ἐν μόναις ταῖς ἀκρότησιν Ἀριστοτέλης τὴν κακίαν τί-
θεται, φανερώς ἐστὶ ψεῦδος· οὔτε γὰρ πᾶσαν ἀρετὴν μεσότητα εἶναι φησιν, 10
οὔτε κακίαν πᾶσαν ἀκρότητα, ἀλλ' ὧν ἂν ἡ ἀρετὴ μεσότης εἴη, τούτων
τὴν κακίαν ἀκρότητα τίθεται· οὔτε δὲ πᾶσαν πράξιν, οὔτε πᾶν πάθος
ἐπιδέχεσθαι τὴν μεσότητα· φθόνος γάρ, φησί, καὶ μοιχεία καὶ τὰ τοιαῦτα
| τῷ αὐτῷ φαῦλα εἶναι οὕτω λέγεται, ἀλλ' οὐχ αἱ ὑπερβολαὶ αὐτῶν οὐδ' αἱ f. 168
ἐλλείψεις, ὅτι ταῦτα ὥς ἂν πράττεται ἀμαρτάνεται· τοσοῦτον ἀπέχει πᾶσαν 15
κακίαν ἐν ταῖς ἀκρότησι τιθέναι. Ὁ δέ, ὥς ἐν μόναις ταῖς ἀκρότησι τὴν
κακίαν Ἀριστοτέλους τιθέντος, πειράται δεικνῦναι τινὰ κακίαν οὖσαν
μεσότητα, τέρας τι τοῦτο λέγων. Ὅτι μὲν γὰρ ὁ πάντων μὲν καλῶν ὀλι-
γορῶν, αἰσχυρῶν δὲ πάντων ἐπιθυμῶν παμμόχθηρός ἐστιν, εἴ γε καὶ
δύνατόν ἐστί τινὰ καθάπαξ εἶναι τοιοῦτον, τοῦτο δηλόν ἐστι, καὶ διὰ 20
τοῦτο ἄκρως ἂν εἴη κακὸς ὁ γε τοιοῦτος, ἐπιτεταμένην ἔχων τὴν μοχθηρίαν,
ἅτε ἐν τῷ αἰρεῖσθαι καὶ φεῦγειν καὶ περὶ πάντα ἐξαμαρτάνων· ἐν μεσό-
τητι δὲ πῶς ἂν εἴη; Εἰ γὰρ τὸν πάντων ἐπιθυμοῦντα καὶ πάντων ὀλι-
γορροῦντα, ὧν τε ἂν δέοι καὶ μὴ, τούτους εἶναι λέγει τοὺς ἡμιμοχθήρους,
ὧν μέσον ἐκείνον εἶναι, ἀλλ' οὔτε δύνατόν ἐστι τοιούτους εἶναι τινὰς, οὐτ' ἂν 25
εἴη τούτων μέσος ὁ γε παμμόχθηρος, μηδὲ ὄντων ὅλως· πῶς γὰρ ἂν καὶ
εἴη τις πάντων ἅμα ἐπιθυμῶν ὧν χρή καὶ ὧν οὐ χρή, οἷον σωφρονεῖν
καὶ ἀκολασταίνειν ἅμα, ἢ δίκαια πράττειν καὶ ἀδικεῖν, ἢ εἰδέναι καὶ μὴ
εἰδέναι; Οὐ μᾶλλον ἢ ἐστὶν εἰπεῖν καὶ θερμαίνεσθαι καὶ ψύχεσθαι ἐπι-
θυμεῖν κατὰ ταῦτ' ὅν αὐτόν. Ἀλλ' ἐνίοτε μὲν ἐπιθυμεῖν πάντων ὧν χρή, 30
ἢ τῶν γε πλείστων, ἐνίοτε δὲ ὧν οὐ χρή τὸν αὐτόν ἐνδέχεται, ῥαδίως
τῆς ἀνθρωπίνης προαιρέσεως ἐπὶ τὰ ἐναντιώτατα τρέπεσθαι δυναμένης·
ὡσαύτως δὲ καὶ τὸν τῆμερον ὀλιγορροῦντα πάντων ὧν χρή, αὖριον ὀλιγορρεῖν
πάντων ὧν οὐ χρή. Ἐδεῖ δ' ἂν εἶναι τοιούτους τινὰς, οἷους λέγει Πλήθων
εἶναι τοὺς ἡμιμοχθήρους, ἅμα ἐκάτερον τὸ τοιοῦτον ἥθος ἐπιδεικνύοντας 35
καὶ ἀπὸ τούτου γνωριζομένους καὶ ὀνομαζομένους, εἴ γε ἔμελλεν εἶναι
τις μεταξὺ τούτων ὁ παμμόχθηρος.

Τούτων τοίνυν ἀδυνάτων φαινομένων, | ὁ μὲν πάντων ὧν χρή ὀλι- f. 168

γωρῶν καὶ πάντων ὧν χρὴ ἐπιθυμῶν, ὁ αὐτὸς ἂν εἴη βέλτιστος ὧν· ὁ
 δὲ πάντων ὧν οὐ χρὴ ὀλιγωρῶν καὶ πάντων ὧν οὐ χρὴ ἐπιθυμῶν, ὁ
 αὐτὸς μοχθηρότατος ὧν, καὶ ἐκάτερος αὐτῶν ἄκρος τις ἂν εἴη· τὸ δὲ
 μέσον μάλιστα ἂν ἔχοι ὁ τῶν μὲν ἐπιθυμῶν δεόντων, τῶν δὲ μὴ δεόντων
 5 ὥς δὲ καὶ ὀλιγωρῶν, οἷους δὴ εἶναι τοὺς πλείστους ἐν τοῖς ἀνθρώποις
 συμβαίνει, τῶν ἄκρων ἐκείνων ὄντων σπανίων, ἵνα μὴ λέγω ἀδυνάτων.
 Οὐ μὴν οὐδὲ οὗτος μέσος ἐστὶν εἰ μὴ κατὰ τὴν ὕλην, καὶ διὰ τοῦτο οὐκ
 ἔστι βέλτιστος· τὴν γὰρ μεσότητά τῶν ἡθικῶν ἐνεργειῶν καὶ παθῶν κατὰ
 τὸν λόγον, οὐ κατὰ τὴν ὕλην ὀρίζεσθαι δεῖ· θαύμα δὲ εἰ ἔσται τις πάντων
 10 ὀλιγωρῶν χρηστῶν τε καὶ φαύλων, οὐδενὸς δὲ ἐπιθυμῶν, ἢ πάντων ἐπιθυ-
 μῶν, οὐδενὸς δὲ ὀλιγωρῶν· αἰρέσει τε γὰρ καὶ φυγῇ καὶ ἐπιθυμίᾳ καὶ θυμῷ
 τὸν ἀνθρώπινον διοικούμενον ὁρῶμεν βίον. Εἰ δ' ἐν τῷ ἐπιθυμεῖν ὧν οὐ χρὴ,
 ὀλιγορήσει πάντων ὧν ἂν ἔδει ἐπιθυμεῖν, καὶ ἐν τῷ ἐπιθυμεῖν ὧν χρὴ,
 ὀλιγορήσει πάντων ὧν οὐκ ἂν δέοι ἐπιθυμεῖν, ταῦτόν ἐστι εἰπεῖν τινα
 15 ἐπιθυμοῦντα ὧν χρὴ καὶ ὧν οὐ χρὴ, καὶ ὀλιγοροῦντα, εἰ καὶ μὴ περὶ
 τὰ αὐτὰ πάντες τὴν ἐπιθυμίαν καὶ τὴν ὀλιγωρίαν ἐπιδείξονται, ἀλλ' ὧν
 ὅδε τις ἐπιθυμήσει, τούτων ἄλλος ὀλιγορήσει, χρηστῶν τε ὁμοίως καὶ
 φαύλων. Εἰ δὲ ταῦτα ταῦτόν εἰσιν, οὐκ ἂν ὥς δυοῖν ὄντων, μέσος εἴη ὁ
 παμμόχθηρος. Ταῦτα μὲν δὴ Πλήθωνος καταγέλαστα ὄντα ἀφείσθω.
 20 Ἐπεὶ δὲ οὕτως εἶναι οἶεται μεσότητά τὴν ἀρετὴν, ὥς δὴ τοῦ καλοῦ
 τε καὶ ἀγαθοῦ τοῖς ἐναντιοῖς πάθεσι χρωμένον, ὅσον θάρρει καὶ δέει,
 ἐπιθυμίᾳ τε καὶ ὀλιγορίᾳ, τῷ δὲ καλῷ καὶ οὐ καλῷ τούτων ἐκάτερα
 f. 169 ὀρίζοντος, τί λοιπὸν Ἀριστοτέλης αὐτῷ χεῖρων δοκεῖ τὰ αὐτὰ | λέγων;
 Οὐ γὰρ τῶν κατὰ τὰς πονηρίας περάτων οὐδὲ οὗτος μεσότητά τὴν ἀρετὴν
 25 τίθεται, οὐδὲ κατὰ τινα μίξιν τῶν ἀντικειμένων, ὥσπερ τὸ φαῖδον ἐν τοῖς
 χρώμασιν. Ἄλλ' ἐπειδὴ συμβαίνει περὶ τὰ αὐτὰ πάθη καὶ πράξεις τὰς
 αὐτάς ποτε διαφόρως διατίθεσθαι τὴν ἀνθρωπίνην προαίρεσιν, ἢ καθάπαξ
 τοῦ καλοῦ καὶ εὐπρεποῦς ἐχομένην, ἢ ἀποπίπτουσαν αὐτοῦ, τοῦτο δὲ
 30 συμβαίνει δι' ἧς, ἢ ἐπιθυμούσης ἢ ἀφισταμένης ὑπὲρ τὸ δέον καὶ τοῦ ὀρθοῦ
 λόγου ἐπέκεινα, ταῦτόν δὲ εἰπεῖν ὑπερβαλλούσης, ἢ ἐλλειπούσης ἐν ἐκείνῃ
 τῇ πάθει ἢ τῇ πράξει, διὰ τοῦτο καὶ τὰς ἐπὶ τούτων συνισταμένας ἕξεις,
 τὰς μὲν φησὶν ἐνδεῶς ἐχούσας τοῦ καλοῦ ὑπερβολὰς καὶ ἐλλείψεις εἶναι
 ἐν τῇ τῶν παθῶν τε καὶ πράξεων χρήσει καὶ διαθέσει, τὰς δὲ ἀκράτῃ
 τῇ καλῇ καὶ ἀμέμπτῃ ὀριζόμενας μεσότητος εἶναι τῶν ὑπερβολῶν ἐκείνων
 35 καὶ τῶν ἐλλείψεων, ἀκρότητας μὲν οὖσας κατὰ τὸ ἄριστον καὶ τὸ εὖ,
 μεσότητος δὲ κατὰ τὴν οὐσίαν καὶ τὸν λόγον· ὁ γὰρ τῆς ἀρετῆς λόγος
 κατὰ τὸν ὀρθὸν λαμβάνεται λόγον. Οὗτος δὲ οὐ κατὰ τὴν τοῦ πράγματος
 ἀναλογίαν λαμβάνεται ἐν γε τοῖς πάθεσιν, ἀλλὰ πρὸς αὐτὸν δῆπου τὸν

σπουδαῖον· ἀνθρώπου γάρ ἐστιν ἀρετή, ᾧ βέλτιστον, οὐ τὸ ἀπλῶς ἐστὶ βέλτιστον· οὐ γὰρ ἐστὶ τοῦθ' ὀρίσασθαι ἐν ἀνθρώποις καὶ τοῖς αὐτῶν πάθεσιν, ἀλλὰ τὸ ὑπὸ τοῦ ὀρθοῦ λόγου ὠρισμένον ἐν αὐτῷ, ὡς δὴ τοιοῦτον γε ὄντι, καὶ ὧδέ πως ἢ πεπονθότι, ἢ πράττοντι, καὶ τοῦτ' ἐστὶν ἡ κατὰ τὴν ἡθικὴν ἀρετὴν μεσότης, ἀναλογία τις ἐν τινι πάθει ἢ πράξει τοῦ ὀρθοῦ λόγου πρὸς αὐτόν, οὗ δὴ τὸ πάθος καὶ ἡ ἐν αὐτῷ ἐστὶν ἀρετή. 5

Ἐπεὶ γοῦν ὅπως μὲν ἂν ἔχοι κατὰ τὸν ὀρθὸν λόγον, κατ' ἀρετὴν ἐστὶ, τὸ δὲ κατὰ τὸν ὀρθὸν λόγον οὐχ ἀπλοῦν ἐστὶν, ἀλλὰ ποικίλον πρὸς γε ἡμᾶς, ἐντεῦθεν συμβαίνει τὴν ἀρετὴν, ἀκρότητα οὖσαν κατὰ τὸ ἄριστον καὶ τὸ εὖ, | μεσότητα εἶναι κατὰ τὸν λόγον. Ὅτι δὲ εἰ μέλλοι ἕκαστα f. 169 τῶν ἡμετέρων παθῶν καὶ πράξεων εὖ ἔχειν τε καὶ πεπράχθαι, ὠρίσθαι δεῖ ταῦτα πρὸς γε ἡμᾶς διαφόρως, τοῦ πρέποντος τῇ τε τῶν προσώπων διαφορᾷ καὶ ταῖς ἄλλαις περιστάσεσιν ὡς ἂν ὁ λόγος ὑπαγορεύοι συναρμωσθέντος, τοῦτ' ἄριστα ἐν τοῖς Ἡθικοῖς ὁ Φιλόσοφος ἀποδείκνυσιν. Ὡς περ οὖν Πλήθων τῷ καλῷ καὶ οὐ καλῷ, καὶ αἰσχυρῷ καὶ οὐκ αἰσχυρῷ 15 τὴν ἀρετὴν ὀρίζειται, οὕτως Ἀριστοτέλης καὶ πολὺ βέλτιον τῷ ὅτε δεῖ καὶ ἐφ' οἷς δεῖ καὶ πρὸς οὓς καὶ οὗ ἕνεκα καὶ ὡς δεῖ τὴν ἀρετὴν ὠρίσθαι φησὶν· τοῦτο δὲ ἐστὶ τὸ μέσον καὶ ἄριστον· καὶ καθ' αὐτάς μὲν τὰς ἀρετὰς θεωρουμένας ἀπλῶς ὠρίσθαι τῷ καλῷ τε καὶ εὐπρεπεῖ καὶ μὴδὲν ἐν αὐταῖς εἶναι μέσον· πρὸς δὲ ἡμᾶς διαφόρως ὀριζομένας ταύτῃ δὴ καὶ 20 τὸν τῆς μεσότητος λόγον ἔχειν, οὐ μὴν ὡς ἀρετῆς τινα εἶναι μεσότητα, ἀλλ' ὡς αὐτὴν εἶναι μεσότητα τὴν ἀρετὴν, ἣ μὲν μεσότητα ποσῷ δῆπου ὀριζομένην, καθ' αὐτὴν δὲ ἐν ποιότητι οὖσαν· ἡθικῆς γὰρ ἀρετῆς ὑποκείμενον μὲν ἀνθρώπου ψυχῇ, τοῦ γε σπουδαίου, ὕλη δέ, πάθη καὶ πράξεις αὐτῆς, εἶδος δέ, ἰσότης τις αὐτῶν καὶ ἀναλογία ἐν τῇ πρὸς τὸν ἔχοντα 25 παραθέσει κατὰ τὰς λοιπὰς περιστάσεις· φύσις δὲ αὐτῆς καὶ γένος, ποιότης.

Καὶ ὅτι καθ' αὐτὴν ἐν τῷ ποιῶ τὴν ἀρετὴν, οὐκ ἐν τῷ ποσῷ τίθησιν ὁ Φιλόσοφος, πολλοῖς ἂν τις τεκμήραιτο· πρῶτον μὲν γὰρ οὐ τοῦ πράγματος μεσότητα ταύτην εἶναι φησιν, ἀλλὰ πρὸς γε τὴν τοῦ προσώπου ποιότητα λαμβάνεσθαι, ὅταν μὴθ' ὑπερβάλλῃ τὴν τοῦδε τοῦ ἀνθρώπου 80 ἀναλογίαν, μήτ' ἑλλίπῃς ἢ τὸ γινόμενον, ἢ ὅλως τὸ πάθος, ὥστ' εἶναι ἰσότητά τινα πάθους τὴν ἀρετὴν ἐν τῇ πρὸς τὸν ἔχοντα ἀναλογία συνεστηκυῖαν· καὶ οὕτως οὐκ ἂν εἴη μάλλον ποσότης ἢ ποιότης· ἐπειθ' ὅτι τῷ καλῷ καὶ τῷ δέοντι πανταχοῦ καὶ αὐτὸς τὴν ἀρετὴν ὀρίζεται, ἐφαρμοττων | αὐτὸ f. 170 χρόνῳ καὶ αἰτίᾳ καὶ ταῖς ἄλλαις περιστάσεσι καὶ πάνυ καλῶς· πῶς δὲ 35 καὶ τίσι, καὶ ἐπὶ ποίοις, καὶ πόσον χρόνον, οὐ ῥᾶδιον διορίσαι καθόλου φησὶν, ἀλλὰ τοῦτο ἐν τοῖς ἐπὶ μέρους δεῖ σκοπεῖν· καθόλου μέντοι τοῦτ' ἀληθές ἐστιν, ὅτι τὸ ὅτε δεῖ, καὶ ἐφ' οἷς δεῖ, καὶ πρὸς οὓς καὶ οὗ ἕνεκα, καὶ ὡς δεῖ μέσον τέ ἐστὶν ἐν πᾶσι πάθεσι καὶ πράξεσι καὶ ἄριστον· ὅλως δὲ τοσοῦτον ἀπέχει τῷ ποσῷ καθάπαξ ὀρίζεσθαι τὴν ἡθικὴν ἀρετὴν ὁ Φιλό- 40

σοφος, ὥστε τ' ἀγαθὸν ἅπαν περιῖναι γένος λέγων καὶ διακοσμεῖν, καὶ ἐν ποιῶ τοῦτο τίθησιν εἶναι τὴν ἀρετὴν· „Τὸ γὰρ ἀγαθόν, φησὶν ἐν πρώτῳ τῶν Ἠθικῶν, καὶ ἐν τῇ τί λέγεται, οἷον ὁ Θεὸς καὶ ὁ νοῦς, καὶ ἐν τῇ ποιῶ αἱ ἀρεταί, καὶ ἐν τῇ ποσῶ τὸ μέτριον.“ Εἰ δὴ τοῦ πράγματος ἐν ταῖς ἠθικαῖς ἀρεταῖς οὐδεμία μεσότης ἐστίν, ἀλλὰ τοῦ λόγου μόνον, ἡ δὲ μεσότητές τινές εἰσιν, αὐταὶ ἐν ποσῶ εἰσι, σαφές ἐστιν ὡς οὐ πράγματι ἀλλὰ τῷ λόγῳ τῆς ποσότητος αὐταῖς μέτεστιν· οὐδὲν δὲ κωλύει κατ' αὐτὴν ἐν ποιῶ οὖσαν τετάχθαι πῃ καὶ ἐν ποσῶ, ἡ μεσότης τίς ἐστι πρὸς ἡμᾶς, καὶ μὴν οὐδὲ μεγέθει, ἡ σμικρότητι τῶν φοβερῶν ὁ Φιλόσοφος τὴν ἀνδρίαν ὀρίζεται, εἰ γε μὴδὲ τὴν ἀρετὴν ἀπλῶς ὑπερβολῇ καὶ ἐλλείψει δίδωσιν, ἀλλὰ μᾶλλον ἰσότητι. Ὑπομένειν δὲ φησι τὸν ἀνδρεῖον, ὅτι καλόν, ἢ ὅτι αἰσχροὺς τὸ μὴ, ὅποια ἂν εἴη τὰ φοβερά, εἴτε μεῖζω, εἴτε ἐλάττω, ταῦτά λέγων τοῖς περὶ Πλάτωνα, εἰ καὶ τῆς ἀρετῆς ἐν τῇ δυσχερεῖ καλῶ μάλιστα φαινομένης, ὁ τὰ μεῖζω τῶν φοβερῶν ὑπομένων ἀνδρεϊότερός ἐστιν, οὐ τῷ εἶδει τῆς ἀρετῆς, ἀλλὰ τῇ ὁρμῇ τῆς ψυχῆς ὑπερέχων· καὶ ὑπομένειν χρὴ τὸν ἀνδρεῖον ὡς δεῖ τε καὶ ὁ λόγος ὑπαγορεύει τοῦ καλοῦ ἕνεκα· τοῦτο γὰρ τέλος τῆς ἀρετῆς, καὶ τούτῳ ἡ ἠθικὴ ζύμπασσα ὥριστα ἀρετή.

f. 170^v Ὁ δὲ Πλήθων ᾤετο Ἀριστοτέλη, ἅτε μεγέθει καὶ σμικρότητι τὰ φοβερά διαιροῦντα, καὶ τὴν περὶ αὐτὰ ἀρετὴν ἐν τῇ σμικρῇ καὶ μεγάλῳ τιθεσθαι τῷ κατὰ τὰ φοβερά, ψευδῇ καὶ ἀσύστατα οἰόμενος· ἐν γὰρ τῇ μήτε ὑπερβάλλειν, μήτε ἐλλείπειν ἐν τῇ πρὸς τὰ τοιαῦτα ἀποθαρρεῖν, ἡ δεδιέναι, ὡς δεῖ δὲ καὶ οὐ ἕνεκα δεῖ ταῦτα ποιεῖν, ἐν τούτῳ τὴν περὶ τὰ θαρραλέα καὶ φοβερά ἀρετὴν ὁ Φιλόσοφος διορίζεται, ὥστ' εἶναι καὶ ὑπὸ τῶν πάνυ φοβερῶν ἀνέκπληκτον διαγενέσθαι μετ' ἀρετῆς, καὶ ὑπὸ τῶν ἐλαχίστων θορυβηθῆναι πρεπόντως καὶ μὴ θαρρῆσαι, εἶναι δὲ τινα λέγει καὶ ὑπὲρ ἀνθρώπων φοβερά, οὐχ ὡς ἀξιώτερα δέους ὄντα, ἀλλ' ὡς πᾶσιν ἀνθρώποις φόβον ἐμβάλλοντα· περὶ ἃ ἥκιστα ἐστὶν ἐπιδείξασθαι τὴν τῆς ἀνδρίας ἑξίν· οὐ γὰρ δεῖ πρὸς ταῦτα ἀδεῶς ἔχειν οὐδὲ τὸν ἀνδρεῖον, ἅτε κρείττονι μοίρᾳ γινόμενα καὶ οὐδεμίαν ἔχοντα ἀποφυγὴν, οὐτ' ἔπαινον, εἰ τις λέγοι ταῦτα μὴ δεδιέναι, οὐτ' αἰσχύνειν, εἰ φοβοῖτο· οὐδὲν γὰρ αἰσχροὺς ἕνεκα τοῦ τοιούτου δέους ἐξ ἀνάγκης ὑπομένει. Ταῦτα μὲν Ἀριστοτέλους τῇ λέξει ἔπεται· καὶ εἰ πάντα τὰ κατ' ἀνθρώπων φοβερά, ὧν μέγιστον οἱ τοῦ θανάτου κίνδυνοι, δεῖν ἀνθρώπους ὄντας ὑπομένειν τοῦ καλοῦ ἕνεκα, μεῖζω τε καὶ ἐλάττω ὁμοίως, καὶ αὐτὸς Ἀριστοτέλης λέγει πρὸ Πλήθωνος, οὐδὲν αὐτῷ διὰ ταῦτα προστρίβειν ἐχρῆν ὄνειδος, οὔτε τῶν ὑπὲρ ἀνθρώπων φοβερῶν ἕνεκα αὐτῷ μέμψασθαι, εἰ γε τὸ δέος τῶν τοιούτων οὔτε κακίαν οὐτ' ἀρετὴν προστιθέναι τῷ λέγει, ἀλλ' ἀναλογησίαν, ἡ ἀναισθησίαν προσάπτειν τοῖς μὴ δεδιόσιν.

Ἐπεὶ δέ φησι Πλήθων ἀνόητον εἶναι τὸ μὴ τοὺς σκηπτοὺς δεδιέναι, ἀνόητον μὲν οὖν εἶναι φημί ἔγωγε τὰ γε τοιαῦτα μὴ δεδιέναι, οὐκέτι ἐν-
 ταῦθα τῇ Ἀριστοτελικῇ λέξει ἐπόμενος, ὥσπερ νοῦν ἔχόντων ἐστὶ καὶ
 ταῦθ' ὑπομένειν τοῦ καλοῦ ἔνεκα· ὃ δὴ περὶ τῶν κατ' ἀνθρώπων φοβερῶν
 ἐκείνῳ δοκεῖ, μὴδ' ἐνὸς δ' ἑπαίνου μήτε κέρδους μέλλοντος γίνεσθαι, τί ἂν f. 171
 τις τούτων καταφρονοίη καὶ τὸν ἀπὸ τούτων ὑπὸ κίνδυνον, ὅλον κυμάτων
 τί δεῖ καταφρονεῖν τὸν μήτε κέρδους, μήτ' ἱστορίας, μήτ' ἀρετῆς εἵνεκα
 ναυτίλλεσθαι μέλλοντα, ἀλλ' εἰκῇ ὡς ἀσφαλῶς μέλλοντα καὶ ἐν θαλάττῃ
 διάξειν; Καὶ σκηπτῶν δὲ καὶ σεισμῶν γῆς καὶ χασμάτων, οὗ ἐστὶ πολλὴ
 ὑποψία, πῶς οὐ πολλὴ μωρία ἀδεῶς ἔχειν, εἰ μὴ ἀρετῆς τινος εἵνεκα 10
 μέλλοι τις διακαρτερεῖν; Διὸ καὶ πολλοὶ ἐκ τῶν πάνυ σεισμένων, ἢ
 κεραυνουμένων χωρίων ἀπέστησαν, ἐλόμενοι τόπους ἐν οἷς ᾤοντο βιώναι
 ἂν ἀσφαλέστερον, καὶ καθάπαξ δὲ ἀοικήτους ἐστὶν ἰδεῖν τὴν ἀρχὴν γε-
 γεννημένας ὅσαις τῶν χωρῶν ἢ τῶν νήσων τὰ τοιαῦτα διηνεκῶς πάθῃ
 συμβέβηκεν. Ἐπεὶ γὰρ ἄλλως οὐχ οἶόν τε ἦν φυλάξασθαι πρὸς τὰ τοι- 15
 αῦτα παρόντας, φυγῇ τῶν χωρίων ἑαυτοὺς ἡσφαλίσαντο, καὶ οὗ δ' ἂν
 ἐπ' ἐλάχιστα τὰ τοιαῦτα συμβαίνοι, οὐδ' ἐκεῖ δεῖ τούτων καταφρονεῖν·
 πολλὴ γὰρ μωρία πεπονθέναι ὑπὸ τοῦ τῶν τοιοῦτων τῷ ὡς ἐπ' ἐλάχιστα
 συμβαίνοντος ἀμελήσαι, ἐνὸν ὧς γε ἀπὸ τῶν τοιοῦτων φυλάξασθαι· καὶ
 οἷδα πολλοὺς ἔγωγε οἰκίας τε κατασεισθείσης συμπατηθέντας, καὶ πέτρας 20
 ἀπορραγείσης σεισμῷ πληγέντας διαφθαρῆναι, οἷς οὐθ' ἢ οἰκία ἂν ἐπι-
 κατηνέχθη, οὐθ' ἢ ἀπορροῇ ἐκείνη πέτρα, μὴ ἀμελήσαι· καὶ τὸ μὲν μὴ
 σεισθῆναι τὴν γῆν οὐχ οἶόν τε ἦν αὐτοῖς ποιῆσαι· τὸ δὲ καὶ σεισμένης
 ἂν ἐν ἀσφαλεστέρῳ εἶναι καὶ πάνυ ἐξῆν. Εἰ δὲ καὶ μηδαμῇ μηδαμῶς
 ἐστὶ τούτων ἀλεωρή, οὐ διὰ τοῦτο ἀδεᾶ δεῖ ταῦτ' εἶναι· τούναντίον γὰρ 25
 διὰ τοῦτο μᾶλλον φοβερὰ ταῦτ' εἶναι ἀνάγκη, εἰ γε μὴ οἶόν τέ ἐστι μη-
 χανήσασθαι τι πρὸς αὐτά· διὸ καὶ πάντες τὰ τοιαῦτα δεδίσαιν ὡς κρείττω
 ἢ κατ' ἀνθρώπον ὄντα· ἀνευ δὲ τούτων ἀπάντων, τοῦ δέους ἐκ τῆς ἀγάπης
 ἀνίσχοντος· δέδιμεν γὰρ περὶ ἐκείνοις ὧν μάλιστα ἐρώμεν καὶ ὑφ' ὧν
 δύναται φθειρεσθαι ταῦτα φοβούμεθα· ἀνάγκη καὶ σκηπτοὺς καὶ σεισμοὺς 30
 καὶ τὰ τοιαῦτα δεδιέναι, εἰ καὶ ἐκ θείας ἐπιτοί μοίρας καὶ μὴ ἐξείῃ φυ-
 λάξασθαι πρὸς αὐτά, διότι τῇ ἡμετέρᾳ ἀντίκεινται ζῶῃ, ἥς μάλιστα ἐρώ-
 μεν. | Καὶ οὕτω δεῖ πρὸς ταῦτ' ἔχειν, ὡς καὶ φυλάξασθαι ἂν, εἴπερ οἶόν f. 171 v
 τε ἦν· καὶ ὅτε τοῦτ' ἀδύνατόν ἐστιν, ἀπεύχεσθαι γοῦν ταῦτά τε καὶ εἰ τι
 ἄλλο πολέμιόν ἐστι τῇ ἡμετέρᾳ ζῶῃ· ὅπερ δ' ἂν ὁ Θεὸς ἐπιτάττοι, φέρειν. 35
 Ἄλλ' οἱ ἀνόητοι δι' ἀσθένειαν λόγου καὶ ἄγνοϊαν, οὐδὲ τὰ τοιαῦτα, φησὶν
 Ἀριστοτέλης, δεδίσαιν, ἢ ὡς μὴ ἂν ποτε ἐπελθόντων αὐτοῖς τούτων, ἢ

17 συμβαίνει D 29-33 καὶ ὑφ' ὧν — ἐρώμεν dans la marge inférieure de la main de Scholarios A. Après ἐρώμεν, lacune d'une feuille (f. 171 v.-172 r) dans A. Le texte donné provient de D, f. 51 r.-51 v.

ὥς μηδὲ βλάπτειν δυναμένων, εἴ γε ἐπέλθοι, ἡ ἀσθενῶν ὄντων, ἡ τῆς ἡμετέρας ζωῆς οὐκ οὐσης ἀγαπητέας, οὔτε οἷδενός ὄντος ἡμῖν ἐν τῇδε τῇ βίῳ ἀγαθοῦ οὐδαμῇ οὐδαμῶς πλὴν τοῦ ἰνῆτοῦ τοῦδε ἀπαλλαγῆναι. Ταῦτα δὲ πάντα ὅτι πολλῆς ἀνοίας οὕτω νομίζουσιν, δηλόν ἐστίν· ἡ δὲ
 5 προαίρεσις τῶν κατὰ Χριστὸν φιλοσοφούντων σιωπῇ νῦν τιμάσθω· ἡ εἴ τις καὶ πρὸ τῶν τῆς ἀληθινῆς διδασκαλίας καιρῶν ἠδυνήθη πως τὴν παροῦσαν ὑπ' ἀρετῆς μισῆσαι ζωὴν, τοῦ Θεοῦ συγχωροῦντος εἰς μαρτυρίαν τῆς ἀληθείας πόρρωθεν ταῦτα καὶ ἐν αὐτοῖς τοῖς πεπλανημένοις ἀνίσχειν· ἡ γὰρ τοιαύτη προαίρεσις θεῖα τινὶ μοίρᾳ τοῖς ἀνθρώποις ἐγγίνεται, κανόνα
 10 τινὰ καὶ ταῦτα τῶν θεῶν νόμων τιθέντων. Ὁ δὲ Φιλόσοφος περὶ ἀνθρωπίνης ἀρετῆς καὶ τῆς πολιτικῆς εὐδαιμονίας ποιεῖται τὸν λόγον, καὶ ἡμεῖς ὥς οὕτω προτιθεμένῳ σκοπεῖν χρῶμεθα.

Τὸ τοίνυν φοβεῖσθαι τὰ τὴν ἡμετέραν ἀναιροῦντα ζωὴν ἡμῶν τε αὐτῶν χάριν καὶ τοῦ κοινῇ ὠφελίμου ἀγαπωμένην, ἂν μετ' ἀρετῆς ᾖ,
 15 ἀνθρώπων ἐστὶ νοῦν ἐχόντων· τούτῳ δὲ οὐχ ἔπεται καὶ τὸ θέλειν ἀνέχεσθαι τινος αἰσχροῦ διὰ τὸ τοιοῦτο δέος· ἀλλ' ἐκεῖνά τε φοβεῖσθαι δεῖ εἶναι, ἕως ἂν μὴ κινδυνεύωμεν τῇ αὐτῶν δέει φαῦλοι γίνεσθαι· καὶ ὑπομένειν αὐτῆς αὐτὰ ἀρετῆς εἵνεκα, ὥς δεῖ καὶ ὁ λόγος ὑπαγορεύει, ὑπὸ πάντων ἀνθρώπων καὶ Ἀριστοτέλους αὐτοῦ ἐπαινεῖται, ὥς δὴ τοῦτο ἀληθὲς ἀν-
 20 δρία ὄν. Εἰ γοῦν καὶ ὧν ἔστι τις ἀλευρῇ βουλομένοις ταῦτα δεῖ ὑπιέναι τοῦ μὴ αἰσχροῦ, ἢ τοῦ καλοῦ χάριν, σχολῇ γε ὑπὸ γῆν τινα βιοῦν καταπεπληγμένον τε καὶ ἀργὸν καὶ ξυμπάσης ἀρετῆς ἀμελῇ δέει τῶν ὑπὲρ ἀνθρωπίνου συμπτωμάτων, ἢ Ἀριστοτέλης αὐτός, ἢ ἄλλος τις ἀνθρώπων ἀξιόσειεν· ὅθεν οὐδὲ ἀξιῶν οὕτω που φαίνεται, ἀλλὰ τὰ μὲν φόβον
 25 ἔχοντα, ὥς δὴ ἀναιρεῖν δυνάμενα τὴν ἡμετέραν ζωὴν, διαίρει· ταῦτα δὲ πάντα τὸ μὲν μὴ δεδιέναι ὅλως, ἀνόητον εἶναι λέγει καὶ δι' ἀσθένειαν τοῦ λόγου συμβαῖνον, ὥς δὴ ἐν βίῳ ἀνθρωπίνῳ· τὰ γὰρ ὑπὲρ τοῦτον, ὥς δὴ θεϊότερα ὄντα καὶ πάνυ ὀλίγοις ἐπὶ νοῦν ἐληλυθότα, οὐ δεῖ σκοπεῖν· τὸ δ' οὕτω καταπεπληγῆσθαι ὑπὸ τῶν τοιούτων, ὥστε καὶ αἰσχροῦ τινος
 30 ἀνέχεσθαι, ἢ τοῦ τῶν θεόντων ὀλιγωρεῖν ὑπὸ δέους, πονηρίαν, ὥσπερ αὐτοῦναντίον ἀρετὴν εἶναι τίθεται. Ταῦτα δὲ οὐδενὶ ἂν δόξειε φορτικά, δικαίῳ ὄντι. Ἀλλὰ Πλήθων, κακούργως Ἀριστοτέλους ἀκούων, κἀνταῦθα ᾗτο πρόφασιν τινα κακουργίας αὐτὸν αὐτῷ παρασχεῖν.

Τούτων μὲν οὖν ἄλλας. Ἐπεὶ δὲ καὶ τὰ περὶ τοῦ ἐσχάτου τέλους
 35 Ἀριστοτέλει φιλοσοφηθέντα μεμπτά φησιν εἶναι Πλήθων, ἐνταῦθα δὴ καὶ πάνυ κατάδηλός ἐστιν ἡ κακουργῶν, ἡ παίζων, ἢ τὰ φανερώτατα ἀγνοῶν, καὶ ὅλως ἀνάξιον τῆς περὶ αὐτοῦ τῶν πολλῶν δόξης ἀνηρημένος ἀγῶνα. Τί οὖν οὐκ ἂν ἔπαθε, τῶν Ἀριστοτέλους βιβλίων ἢ διαφθαρέντων, ἢ μὴ πάνυ νοουμένων καλῶς, ὅποτε μετὰ τοῦ σεσῶσθαι καὶ σαφηνείας γεμόν-
 40 των πολλῆς τοιαῦτα οὐκ ἡδέσθη τολμᾶν;

Δυσὶν δὴ καθόλου περὶ τοῦ ἀνθρωπίνου τέλους γενομένων δοξῶν, τῶν γε εὐλογωτέρων, καὶ τῶν μὲν τὴν ἡδονὴν εἶναι ἀγαθὸν τοῖς ἀνθρώποις ἀποφαινομένων, τῶν δὲ τὸ καλόν, ὧν οἱ μὲν οἱ περὶ Εὐδοξον ἦσαν· οἱ δὲ οἱ περὶ Πλάτωνα· ἔστω γὰρ ἀρχὴ τῶν δευτέρων ὁ Πλάτων, οἱ καὶ εὐλογώτερον τῶν προτέρων ἔδοξαν λέγειν· Ἀριστοτέλης εἰς μὲν τοὺς περὶ 5 | τῆς ἡδονῆς λόγους καταστάς ἐν τέλει τῶν ἠθικῶν, πρὶν τῶν περὶ τοῦ f. 172^v τέλους ἀψασθαι λόγων, τὴν Εὐδόξου δόξαν ἀπορραπίζει, καίτοι πολλὰ διαλεκτικῶς αὐτῇ συναράμενος πρότερον· καὶ τέλος μὲν οὐ φησιν εἶναι τὴν ἡδονήν, πολλῶν τε ἄλλων εἵνεκα καὶ τοῦδε. Τὸ μὲν γὰρ ἔσχατον, φησί, τέλος ἑαυτοῦ εἵνεκα ἀγαθόν τε εἶναι δεῖ καὶ αἰρετόν· ἡδονὴ δὲ 10 (οὐ γὰρ ἐστὶ πᾶσα ἀγαθὴ τε καὶ αἰρετή, ἀλλ' ἢ τοῖς βελτίστοις ἐπομένῃ τῶν ἔργων, ἐτέρωθεν ἔχουσα τὸ ἀγαθὴ εἶναι καὶ αἰρετή) οὐκ ἂν καθ' αὐτὴν εἴη τοιαύτη, ὥστ' οὐδὲ τέλος ἂν εἴη τὸ ἔσχατον. Αὐτὴν μὲν οὖν εἶναι τὸ ἀνθρώπινον ἀγαθὸν οὐχ οἷόν τε ἐστὶ, φησί· κοινωνεῖν δὲ τῷ ἐσχάτῳ τέλει ταύτην ἀνάγκη, ἅτ' ἐκ τοῦ τυχεῖν αὐτοῦ προοῦσαν, ἐπεὶ παντὶ τέλει καὶ 15 ἀγαθῷ ἡδονὴ τις ἔπεται, παρόντος μὲν, δι' αἰσθήσεως ἐγγινομένη· διὰ δὲ μνήμης, ἐπειδὴν παύσεται γεγονός· ὁπόταν δὲ μέλλῃ γίνεσθαι, δι' ἐλπίδος· διό φησι καὶ πᾶσαν ἐνέργειαν ὑπὸ τῆς ἡδονῆς τελειοῦσθαι, ὡς πάσῃ ἐνεργείᾳ τῆς ἡδονῆς ἐπομένης, ἀλλ' οὐχ ὡς ἐκάστης ἐνεργείας πρὸς τι τέλος οἰκεῖον ταττομένης τὴν ἡδονήν. Εἰτα τῶν περὶ τῆς ἡδονῆς λόγων ἀφέ- 20 μενος, ἥτις τὸ ἀνθρώπινον ἔδοξεν ἀγαθόν, μηδαμῶς οὐσα τοιαύτη, καὶ περὶ τοῦ ἀληθινοῦ πραγματεύεσθαι βουλόμενος τέλους, καὶ τὸ τοῦ ἡθους ἐκβάλλει καλὸν οὐ κατὰπαξ, ὥσπερ τὴν ἡδονήν, ἀλλ' εἰ μὴ τι ἕτερον ἐνίκᾳ τέλος εἶναι τοῦ ἀνθρώπου, τοῦτ' ἂν ἦν, φησί, τὸ τοῦ ἡθους καλόν· „Οἰκείως γάρ, φησι, τῷ ἀνθρώπῳ, πρώτως μὲν ὁ κατὰ νοῦν βίος, εἴπερ 25 μάλιστα τοῦτο ἀνθρώπος. Οὗτος ἄρα καὶ εὐδαιμονέστατος· δευτέρως δ' ὁ κατὰ τὴν ἄλλην ἀρετήν.“

Ἐπεὶ δὲ τὸ οἰκειότατον καὶ ἔσχατον τοῦ ἀνθρώπου τέλος ζητεῖται, τὸ μὲν τοῦ ἡθους καλὸν οὐ δοκεῖ τοιοῦτον εἶναι σκοπούμενοις· τοῦτο γὰρ τῶν ἠθικῶν παθῶν τε καὶ πράξεων τέλος εἶναι δοκεῖ, οὔτε δὲ ταῖς ἠθικαῖς 30 ἐνεργείαις ὁμοιούμεθα μάλιστα πῇ | τῷ θεῷ, ὃ παθῶν καὶ πράξεων τοιού- f. 173 των ἥκιστα μέτεστι· μακαρίους δὲ εἶναι δεῖ, φησί, θεοῖς ὅτι μάλιστα γινομένους ὁμοίους, οὔτε κατὰπαξ τοῖς γε τοιοῦτοις κεχωρίσμεθα τῶν λόγου ἐστερημένων, ἃ μηδαμῇ τῆς ἡμετέρας εὐδαιμονίας μετέχειν δεῖ. Ἐν μὲν οὖν ταῖς ἠθικαῖς ἀρεταῖς τὴν ἐσχάτην εὐδαιμονίαν ἡμῶν οὐ δεῖ 35 τιθέναι· τὴν δὲ τοῦ θειοτάτου τῶν ἐν ἡμῖν ἐνέργειαν, θεωρητικὴν μὲν οὖσαν, εὖ δὲ ὅτι μάλιστα ἔχουσαν καὶ οἰκείως, ταύτην εἶναι τὴν εὐδαιμονίαν τίθεται, τὴν γε ἀνθρωπίνην· αὕτη δ' ἂν ἡ θεωρία τῆς ἀληθείας

εἶη. Εἰ δὲ καὶ τὸ τοῦ ἡθους καλὸν οὐκ ἐτίθετο τέλος εἶναι ἀνθρώπου, ἀλλὰ καὶ ἀνθρώπων καὶ παντὶ ὁπωσοῦν τὸ οἰκεῖον τέλος κατὰ τὸ καλὸν τε εὖ καὶ ὡς ἄριστα ἔχον ἐτίθει, τοῦτ' αὐτὸ καλὸν εἶναι λέγων καὶ ἀγαθόν, καὶ τὸ καλὸν αὐθις καὶ ἀγαθόν, ὃ δὴ ἀνθρώπων μὲν ἐστὶ, φησὶν, ἢ νοερά
 6 εὐδαιμονία, ἐν τῇ τῆς ἀληθείας θεωρία συνεστηκυῖα· ἄλλω δὲ ἄλλο καὶ ἐκάστω τὸ τῇ φύσει οἰκεῖον· καὶ τὸ καλὸν μὲν εἶναι, οὐ μετασχοῦσα καὶ θεωρία καὶ ἄλλο πᾶν ὅτιοῦν ἀγαθόν ἐστίν, καὶ Ἀριστοτέλης πρὸ Πλήθωνος λέγει· οὐ μέντοι γε τὸ καλὸν αὐτὸ τέλος ἐκάστου εἶναι τὸ οἰκεῖον· αὐτὸ μὲν γὰρ τὸ καλὸν τὸ ὑπερούσιόν τε καὶ ἐν κοινὸν εἶναι τέλος πάντων·
 10 ὅποσον δὲ τέλος, οὐ τῆς παρουσίας ἐστὶ χρείας ζητεῖν· τὸ δ' ἐκείθεν ἡμῖν ἐφήκον καλόν, ἐκάστου ἴδιον ὄν, ἄλλο τι ὄν, καλὸν εἶναι καὶ ἀγαθόν, καὶ ὡς μὲν τέλος ἀγαθόν τε εἶναι καὶ καλόν, καθ' αὐτὸ δὲ οὐσίαν εἶναι ἢ ζωὴν, ἢ κίνησιν, ἢ ἀρετὴν, ἢ θεωρίαν, ἢ τι τῶν τοιούτων.

Ταῦτα τοίνυν ἅπαντα γνώμη γέγονεν Ἀριστοτέλους, ὡς ἐκ τῶν ἠθικῶν
 f. 173^v αὐτοῦ λόγων ἀριδηλότατα καὶ σχεδὸν αὐταῖς λέξεσι διαφαίνεται· τὴν δὲ θεωρητικὴν ἡδονὴν οὐδαιμοῦ φησὶν εἶναι τὸ ἀνθρώπινον τέλος, πλὴν ὅτι καὶ τῷ θεωρεῖν καὶ πάσῃ ἐνεργείᾳ σύνεστιν ἡδονή τις καὶ κοινωνεῖ τῇ τέλει πως, οὐκ αὐτὴ ἐστὶ τέλος, κάλλιστά τε λέγων καὶ ἀληθέστατα. Πλήθων δέ, δι' ὧν μὲν λόγων Ἀριστοτέλης τὸ ἐν τῷ ἡθι καλὸν τοῦ
 20 τέλους κεχώρικεν, πρὸς τούτους οὐδὲ ἀντιβλέπειν ἐτόλμησεν, καίτοι γε ἐχρῆν Πλάτωνι κινδυνεύοντι, εἴπερ ἄλλοθι που, κἀνταῦθα ἀμύνειν, ἀλλ' ἀπλῶς οὕτω φησὶν· „Ἡμεῖς μὲν οὖν τὸ καλὸν αὐτὸ εἶναι φαμέν, οὐ καὶ θεωρία μετασχοῦσα ἀγαθόν ἐστὶ καὶ ἡδονὴ καὶ πᾶν ὅτιοῦν“, ὥσπερ νομοθετῶν· οὐδὲ διορίζει σαφῶς ποῖον καλὸν εἶναι τὸ ἀνθρώπινον ἀγαθὸν ἀποφαίνεται,
 25 καίτοι πολλή ἐστὶ διαφορὰ τέλος ἀνθρώπινον τιθέναι τὸ τοῦ ἡθους καλόν, ἢ τὸ καλὸν ἀπλῶς, καὶ πότερον τὸ ἡμέτερον, ἢ τὴν ἰδέαν. Οὕτε γοῦν τοῖς λόγοις ἐκείνοις Ἀριστοτέλους ἐτόλμησε μάχεσθαι, οὔτε ἱκανοὺς ᾤετο τοὺς περὶ τῆς ἡδονῆς λόγους εἶναι πρὸς ἀπόδειξιν τοῦ τὸν Ἀριστοτέλη μὴ τῆς Εὐδόξου γενέσθαι μοίρας.

30 Ἀλλ' ὅτι τὴν θεωρητικὴν ἡδονὴν τὸ ἀνθρώπινον ἀγαθὸν εἶπεν εἶναι, συκοφαντεῖ· συκοφαντεῖ γάρ, εἴπερ οὐκ ἔχει δεῖξαι ποῦ τοῦτο λέγοντα, ὥστε καὶ ἅπερ ἐπιχειρεῖ κατὰ τοῦ τὴν θεωρητικὴν ἡδονὴν εἶναι τὸ ἀνθρώπινον τέλος, ὡς δὴ οὕτως Ἀριστοτέλους φρονούντος, μάταια καὶ οὐδὲν εἶσι πρὸς Ἀριστοτέλη· καίτοι εἰ γε καὶ ἐτύγχανεν Ἀριστοτέλης ταύτην
 35 ἔχων τὴν γνώμην, οὐκ ἂν ποτε εἶλεν αὐτὸν τοιούτοις ἐπιχειρήμασι· καὶ τὸ τεκμήριον γὰρ ἐκεῖνο, ᾧ ᾤετο δεῖξαι ἂν ἐκ προχείρου οὐ τὴν ἡδονὴν οὔσαν τὸ ἀνθρώπινον ἀγαθόν, τεκμήριον ἂν γένοιτο τοῦ ἐναντίου μᾶλλον, εἰ γε καὶ τεκμηρίοις τοιούτοις τὰ μέγιστα τῶν δογμάτων πιστεύειν ἐχρῆν.

Ἀλλὰ ταῦτα μὲν τοῖς εἰδόσι κρίνειν παρίμεν· ἡμῖν δὲ διὰ βραχέων μὲν τὴν ἀλήθειαν ἀποφαίνειν προαιρουμένοις, | οὔτε δὲ ἡδονὴν εἶναι τάγαθόν f. 174 οἰομένοις, οὐδ' ἀπλῶς, οὔτε τὴν θεωρητικὴν, οὔτε τὰς ἡθικὰς ἀρετάς, ἀλλὰ τὴν γινώσιν μόνην τῆς ἀληθείας, ὡς Ἀριστοτέλει τε καὶ τῇ Ἀληθείᾳ δοκεῖ, λεγούσῃ ταύτην εἶναι τὴν αἰώνιον τοῖς ἀνθρώποις ζῶν, ἵνα γινώσκωσι 5 τὸν μόνον ἀληθινὸν Θεὸν καὶ ὃν ἀπέστειλεν Ἰησοῦν Χριστόν. Οὕτω τοίνυν διακειμένοις ἡμῖν ἀρκεῖ ἐπιδείξαι Πλήθωνα συκοφάντην, ἅτε περιάπτοντα δόξαν Ἀριστοτέλει ἥκιστα αὐτῷ προσήκουσαν. Μάτην δὲ ἐπ' Ἀριστοτέλη καὶ τὴν αἰτίαν τῆς Ἐπικούρου πλάνης ἀνήνεγκεν· εἴτε γὰρ τὴν ψυχικὴν ἡδονὴν, εἴτε καὶ πᾶσαν ἀπλῶς τάγαθόν εἶναι τῶν 10 ἀνθρώπων ὑπελάμβανεν ὃ γε Ἐπίκουρος· οὐ γὰρ ἀνάγκη ταῦτα δι' ἀκριβείας ἐν τῷ παρόντι σκοπεῖν· εἰς Εὐδόξον ἔδει μᾶλλον τὰ τοιαῦτα ἀναφέρειν πρὸ Ἀριστοτέλους, ὡς αὐτὸς φησιν, ἡδονὴν ἐκθειάσαντα, ἢ ἐπ' Ἀριστοτέλη, τὸ μὲν θεωρεῖν λέγοντα τὸ ἀνθρώπινον ἀγαθὸν σαφῶς οὕτως, οὔτε δὲ τὸ τοῦ ἡθους καλόν, οὔτε τὴν ἡδονὴν, καὶ Εὐδόξου μὲν κατηγοροῦν- 15 τα τὴν ἡδονὴν οὕτω σεμνύνοντος, αὐτὸν δὲ ἡδονῇ τὸ οἰκτεῖον ἅπαν ἀποδιδόντα καλῶς.

Ἐπεὶ δὲ τὸν οὐρανὸν ἀφθαρτον μὲν εἶναι σῶμα συγχωρεῖ Πλήθων, μέμφεται δὲ Ἀριστοτέλη τῇ φύσει τῆς ὕλης τὴν ἀφθαρσίαν ἀποδιδόντα καὶ πέμπτον σῶμα καὶ ἐξηρημένον τῶν ἄλλων τὸ οὐράνιον λέγοντα, αὐτὸς 20 τῇ τῆς ψυχῆς ἐπικρατείᾳ τὸν οὐρανὸν ἀπαθανατίζεσθαι λέγων τε καὶ οἰόμενος, φύσεως δὲ τῆς αὐτῆς τοῖς ἄλλοις τετυχηκέναι, δεῖξομεν ἀνταυθα βελτίω καὶ τῷ λόγῳ συμβαίνοντα τὸν ἡμέτερον Ἀριστοτέλη. Τὴν μὲν γὰρ τῶν ἄλλων σωμάτων ὕλην κινητὴν τε εἶναι καὶ πάντα δύνασθαι τε καὶ ἔργῳ ὑπαισιεῖναι· αὐτὸς τέ φησιν Ἀριστοτέλης καὶ οἱ περὶ Πλάτωνος 25 ἀξιούσι, καὶ πάνυ ἐναργές ἐστι τοῖς ἐπὶ μέρους βουλομένοις σκοπεῖν. Οὐρανῷ δὲ ἡ ὕλη οὐ κατὰ πᾶσαν κινητὴ ἐστὶ κίνησιν, οὐδὲ κατὰ πάντα λόγον τοῦ δύνασθαι, ἀλλὰ κινητὴ μὲν τῇ περιφορᾷ, δυνάμει δὲ πρὸς τὸ f. 174^v ποῦ· κινητὴν δὲ εἶναι πρὸς εἶδη πάντα, καὶ πάντα γίνεσθαι, καὶ ἔργῳ πάντα ὑπαισιεῖναι ἀδύνατόν ἐστιν. Εἰ γὰρ καὶ τελειότατόν ἐστι τὸ τοῦ 30 οὐρανοῦ εἶδος ὡς τᾶλλα περιέχον ἐν ἑαυτῷ, ἀλλὰ τῆς δυνάμεως τό γε ἑαυτῆς μέρος καὶ πρὸς τὸ τέλειον οὔσης καὶ πρὸς τὸ ἀτελές, δεῖο γ' ἂν τὴν τοῦ οὐρανοῦ ὕλην, ἐνεργείᾳ τῷ αὐτοῦ εἶδει γεγεννημένην, δυνάμει πρὸς ἅπαν ἕτερον ἔχειν εἶδος· οὕτω δ' ἂν ἐν ἀφθάρτου σώματος εἶδει τυγχάνουσα, δυνάμει γ' ἂν ἔτι πρὸς εἶδος φθαρτοῦ σώματος εἴη. Τοῦτο δ' εἰ 35 μὲν ποτε καὶ ἐνεργείᾳ ἔξει, φθαρθήσεται ποτε, ἢ πάλιν ἔσται δυνάμει πρὸς τὸ πρότερον εἶδος καὶ ἀπείρους ὑποστήσεται τῷ εἶδει τὰς μεταβολάς· εἰ δὲ μηδέποτε ἐνεργείᾳ τοῦθ' ἔξει, μάτην ἂν αὕτη ἡ δυνάμις τῷδε προσείη,

καὶ οὕτως οὐδὲ ὕλη γ' ἂν εἴη, ἀλλὰ μὴν καὶ πρὸ τοῦ λαβεῖν ἐκεῖνο τὸ εἶδος, πρὸς ὃ ποτε ἔχει δυνάμει, ἐστερημένη ἐσται τοῦ εἶδους ἐκείνου, καὶ ὁμοῦ ἐν εἶδει τε ἔσται καὶ ἐν στερήσει· τὸ γὰρ μὴ εἶναι τὸ εἶδος ἐν ὑποκειμένῳ ὃ πέφυκεν ἔχειν, στερησίς ἐστιν· αὕτη δὲ διάθεσις τοῦ φθαρτοῦ
 5 γίνεται σώματος. Ἀδύνατον ἄρα τοῦ φθαρτοῦ καὶ ἀφθάρτου σώματος μίαν εἶναι κατὰ φύσιν ὕλην, ἀλλ' ἢ μόνον κατ' ἀναλογίαν, ἢ κοινωνοῦσιν ἐν τῷ τοῦ δυνάμει λόγῳ· τὴν δ' ὕλην τοῦ οὐρανοῦ πρὸς ἐκεῖνο δεῖ μόνον εἶναι δυνάμει τὸ εἶδος, ὃ ποτε τὴν ἀρχὴν ἔσχεν, ὅφ' οὗ τελειοῦται πάνυ καλῶς, ὥστε μηδαμῶς ἐν αὐτῇ πρὸς τὸ εἶναι δυνάμιν τινα, ἀλλὰ μόνον
 10 πρὸς τὸ ποῦ παραμένειν· πρὸς δὲ τούτῳ, τῶν μὲν ἄλλων στοιχείων μετ' ἐναντιότητος ὄντων, τοῦ δὲ οὐρανοῦ πάσης ἐναντιότητος ἀπηλλαγμένου, ὡς ἐκ τῆς αὐτῶν κινήσεως δηλὸν ἐστίν, εἴπερ ἐκ τῶν ἀντικειμένων γένεσις ἐστι καὶ φθορά, πῶς οὐκ ἀνάγκη τὴν τοῦ οὐρανοῦ σώματος ὕλην, ἀφθαρτον
 f. 175 οὔσαν, | φθαρτῆς οὔσης τῆς τῶν ἄλλων σωμάτων διενηνοχέαι;

- 15 Ἀλλὰ καὶ τὸ πῦρ, φησὶ Πλήθων, κινεῖται κύκλῳ· τούτου δὲ οὐδὲ μίαν ἀποδίδειν φέρει. — Ἀλλ' οὐδὲν κωλύει, φησὶ, καὶ κύκλῳ κινεῖσθαι. — Ἀλλ' εἰ καὶ κύκλῳ κινεῖτο τὸ πῦρ, ὧ ἀγαθὲ, ἐπειδὴ ἐν τῷ οἰκείῳ γένοιτο τόπῳ, καὶ διὰ τοῦτο μᾶλλον χείρονος ἔσται φύσεως ἢ οὐρανὸς αὐτός· τὸ μὲν γὰρ πῦρ καὶ φυσικὴν τινα ἐτέραν κινεῖται κίνησιν, τὴν
 20 ἀπὸ τοῦ μέσου, καὶ βίᾳ κινεῖται ἐπὶ τὸ μέσον, καὶ κύκλῳ φέρεται κατὰ σέ· οὐρανὸς δὲ κύκλῳ κινεῖται μόνον. Εἰ δὴ τὸ ποικίλον τε καὶ ἐναντίον τῆς τοῦ πυρὸς κινήσεως τὴν μεταβολὴν αὐτῷ κατὰ φύσιν μαρτυρεῖ καὶ τὴν φθοράν. Ὡπερ οἶμαι καὶ αὐτὸν Πλήθωνα συγχωρῆσαι ἂν πάνυ ῥαδίως, ἀκόλουθόν ἐστιν καὶ τὴν ἀπλότητα τοῦ οὐρανοῦ σώματος καὶ τὴν τῆς
 25 ὕλης ἀφθαρσίαν τε καὶ ἀμεταβλησίαν αὐτοῦ τῇ ἐνότητι καὶ τῷ ὁμοεῖδει δείκνυσθαι τῆς κινήσεως. Εἰκότως οὖν τό γε πρὸς ταῖς ἄλλαις κινήσει καὶ τὴν περιφορὰν τῷ πυρὶ προσεῖναι, εἰ γε προσεῖη, οὐ μᾶλλον ὁμοιότητος πρὸς τὸ οὐράνιον σῶμα ἢ διαφορᾶς ἂν εἴη σημείον, αὐξομένων αὐτῷ τῶν αἰτίων τῆς φθαρτῆς διαθέσεως.
- 30 Ἐπειτ' ἀδύνατον τὸ πῦρ κύκλῳ κινεῖσθαι· τὸ μὲν γὰρ κύκλῳ κινούμενον ἀδιαφώρως ἔχει πρὸς ἅπαν ποῦ· τοῖς δὲ κατ' εὐθείαν κινουμένοις τῷ τῆς βαρύτητος καὶ κουφότητος λόγῳ τόπος ἀφώρισται, ὃ πρόσσεισι κατὰ φύσιν καὶ οὐ παρὰ φύσιν ἀποχωρεῖ. Ἀφωρισμένου δὴ καὶ τῷ πυρὶ τοῦ ἄνω τόπου, πρὸς ὃ ποτε μέρος τοῦ τόπου κινήθησεται ἕκαστον τοῦ
 35 πυρὸς μέρος, πρὸς ἐκεῖνο καὶ φύσει ἔξει καὶ ἐν ἐκείνῳ μενεῖ, κατ' ὁρθὴν γωνίαν ἀλλοτρίου τόπου κεκινήμενον· οὐ γὰρ φύσει κινεῖται τι, ὡς δὴ αὐτοῦ φύσει ἐφ' ἐκείνῳ, τούτου τυχόν, μένειν ἀνάγκη καὶ ἡρεμεῖν, καὶ
 f. 175 οὕτω τὸ ξύμπαν πῦρ ἐν τῷ | ἐσχάτῳ ἡρεμήσει, φύσει αὐτοῦ ξύμπαντος ξύμπαν τετυχηκός, εἰ μὴ καὶ κύκλῳ φερόμενον, τοῦ μὲν ποῦ κατὰ φύσιν
 40 ἀφίσταται, τῷ δὲ προσχωροῖ κατὰ φύσιν, ὡς δὴ παντὶ τε ὁμοίως αὐτῷ

καὶ ἐκάστω τῶν αὐτοῦ μορίων τόπου ἀφωρισμένου. Οὕτω δ' ἂν ἡ τοιαύτη κίνησις οὔτε συνεχῆς εἴη καὶ ἐξ ἐναντίων συγκαμμένη κινήσεων· ὅπερ ἀδύνατόν ἐστι κύκλῳ φερομένην συμβαίνειν.

Ταῦτα μὲν ἀναπόδεικτά τε καὶ ἄλλως ἀδύνατα ἀξιοῖ Πλήθων. Ἐὼ δὲ ὅτι καὶ πρὸς τοὺς Ἀριστοτελικούς λόγους, οἷς τὴν τοῦ οὐρανοῦ φύσιν 5 τῆς τῶν ἄλλων σωμάτων δείκνυσιν ὑπερέχειν, οὐδὲν ὄντα, ὃ παντὶ σοφῷ τὰ γε τοιαῦτα δηλὸν ἂν εἴη· ὅλως δέ (δεῖ γάρ ἐπανελθεῖν πρὸς τὴν ἐξ ἀρχῆς πρόθεσιν), εἶπερ ἡ τοῦ Θεοῦ βούλησις, ὡς ἐν Τιμαίῳ Πλάτων φησί, μείζων οὔσα τοῦ φυσικοῦ τῶν οὐρανίων σωμάτων δεσμοῦ, ἀδιάλυτα ταῦτα διατηρεῖ, φύσιν ἔχοντα διαλύεσθαι, τί μὴ μᾶλλον ὑπέστησε σώματός 10 τινα φύσιν εὐθύς ἐξ ἀρχῆς ἀδιάλυτον οὔσαν καὶ ταύτῃ τῆς τῶν ἄλλων σωμάτων φύσεως ὑπερέχουσαν; Οὐ γάρ τοῦ μὲν φυσικοῦ δεσμοῦ τῶν σωμάτων ἡ τοῦ Θεοῦ βούλησις μείζων ἐστί, τῆς δὲ ἀνθρωπίνης ἐλάττων προτάσεως, ἣ φασὶ πᾶν σῶμα μεριστόν τε εἶναι καὶ σκεδαστόν καὶ διαλύεσθαι τῇ αὐτοῦ φύσει δυνάμενον, ὥστε μὴδὲν δύνασθαι σῶμα καθ' ἑαυτὸ 15 ἐν βελτίονι διαδέσει ποιεῖν. Οὐκοῦν εἰ τῇ μὲν τοῦ Θεοῦ βουλήσει καὶ Πλάτων τοῦτο προσήκειν ἡγεῖται, τὸ τὰ κάλλιστα καὶ ὑψηλότερα τῶν σωμάτων ὀλέθρου κρείττω διατηρεῖν, τῷ δὲ λόγῳ συμβαίνόν ἐστι τὸ τοιαῦτα καὶ τὴν ἀρχὴν αὐτὰ ὑποστῆναι, ἡ μὲν πρότασις ἀληθὴς ἔσται περὶ ἀπάντων σωμάτων πλήν οὐρανοῦ· ὁ δὲ Φιλόσοφος Πλάτωνί τε καὶ τῷ λόγῳ συμ- 20 βαίνουσιν δόξαν ἔχε κομίζων, καὶ πρέποντα | τῇ ἑαυτοῦ σοφίᾳ κεκαινοτό- f. 176 μηκε. Ψυχὴ δὲ ἀθάνατος μὲν ἐστὶν αὕτη καὶ ἀνώλεθρος, ἣ γε λογικὴ· ἀπαθανατίζειν δὲ τὸ φύσει θνητὸν οὐ δύναται. Ἡ πῶς καὶ ἡ ἀνθρωπίνη ψυχὴ ἀθάνατος οὔσα, οὐ τὸ θνητὸν τοῦτο εὐθύς ἐνωθεῖσα πρὸς τὴν οἰκείαν ἀθανασίαν μεταποιεῖ; Εἰ δ' αἰ μὲν τῶν οὐρανίων σωμάτων ψυχὰς αἰ τοῖς 25 οὐρανόις ἡγνῶνται σώμασιν, ἡ δ' ἡμετέρα δίκην ὑφέξουσα τῷ θνητῷ τῷδε συνδεῖται, καὶ αὐθις ἀπαλλαγισομένη, ἀλλὰ θνητοῦ τε ὄντος καθ' αὐτὸ τοῦδε, καὶ αὕτη οὐ δυνάμενη αὐτὸ ἀπαθανατίζειν, οὕτω ῥαδίως ἀπαλλάττεται, καὶ ἡ τοῦ οὐρανοῦ τοῖνον ψυχὴ, ἣ αὕτη τὸ οὐράνιον σῶμα ἀπαθανατίζουσα, ἥ, αὐτοῦ φύσει ὄντος ἀνωλέθρου, αἰδίως ἐνουμένη τοῦτο 30 κινήσει, ἄλλως δὲ κἂν αὕτη αὐτοῦ θᾶπτον ἀπαλλαγείη. Ἐπεὶ δὲ ἡ ψυχὴ οὐ δύναται αὐτὸ ἀπαθανατίζειν, ὡς δὴ φύσει ὄντι τοιῷδε λοιπὸν οὕτω χρήσεται· οὐδὲ γὰρ εἰ ὡς εἶδος ἡνοῦτο τῷ σώματι, ἡδυνήθη γ' ἂν τὴν αὐτῆς ὕλην πρὸς τὴν οἰκείαν ἀθανασίαν μεταποιεῖν, μὴ τῆς πρώτης αἰτίας τοῦτο ποιούσης· σχολῇ γε τοῦτο δυνήσεται οὕτως ἐνουμένη ὡς ὁ πλωτὴρ 35 τῇ νηϊ, καὶ ὅλως τῷ κινήτῳ τὸ κινήτικόν κατὰ Πλάτωνα, εἰ μὴ καὶ ὁ πλωτὴρ δύναται τὴν ναῦν ἀσπῆκτον διατηρεῖν, ἐφόσον αὐτὸς βίῃ χρόνον, καὶ τὸν ἱππον ζῶν ἐστρατιώτης διαφυλάττειν αὐτῷ. Ἀλλὰ ταῦτ' ἀδύνατα.

37 *δύνατο* en marge au lieu de *βούλειτο* effacé A

Εἰ δὲ τὰς τῶν οὐρανίων σωμάτων ψυχὰς ἀπαθανατίζειν φαίη δύνασθαι μόνας, καίτοι ἡ ψυχὰς οὐδὲν διαφερούσας γένει τῶν ἀνθρωπίνων, πῶς οὐκ εὐλογόν ἐστιν ὑπολαβεῖν καὶ τὰ σώματα ἐκείνων φύσει ἀθάνατα ὄντα, γένει δὲ οὐδὲν διαφέροντα τῶν θνητῶν τῶνδε, μὴ δεῖσθαι ὑπὸ τῶν κινουσῶν ψυχῶν ἀπαθανατίζεσθαι; Δεῖ τε γὰρ ὑπὸ τοιούτων ψυχῶν τοιαῦτα κινεῖσθαι
 f. 176^v σώματα καὶ τῆς πρώτης αἰτίας ἂν εἴη ἐκείνας τε τῶν ἄλλων ψυχῶν | καὶ ταῦτα τῶν σωμάτων ὑπερτιθέναι τῇ φύσει. Ἐγὼ μὲν οὖν ἐλαχίστην ἐν-
 ταῦθα Πλάτωνι πρὸς Ἀριστοτέλη τὴν διαφορὰν οὖσαν εἰδώς· οὐδὲν γὰρ διαφέρει διὰ ψυχῆς παρουσίαν, ἢ τῇ σφῶν φύσει τὰ οὐράνια σώματα εἶναι
 10 ἀθάνατα, καὶ ἡ ψυχῆς ἐνδοθεν κινούσης, ἢ ἔξωθεν κατ' ἐπαφήν, ἕως ἂν καὶ ἄμφω τὸν οὐρανὸν φθορᾶς κρείττω διαγενήσεσθαι λέγωσι τοῖς ἄλλοις σώμασιν ἀνομοίως, καίτοι καὶ τὸ ὑπὸ ψυχῆς ἀπαθανατίζεσθαι σχεδὸν εἰς ταῦτόν ἦκει τῷ φύσει ἀθάνατον γεγονέναι· οὐ γὰρ ἂν θνητὸς ἐτι μένων ἀπαθανατίζοιτο, οὐδὲ χρόνῳ τὴν τοιαύτην διάθεσιν ἂν λαμβάνοι, ἀλλ' ἅμα
 15 τε ἂν γίνοιτο καὶ ὑπὸ ψυχῆς κινοῖτο καὶ ἀπαθανατίζοιτο ὑπ' αὐτῆς καὶ ἀθάνατος ἂν εἴη, ἃ ταῦτόν ἐστι σχεδὸν τῷ φύσει γεγονέναι τοιοῦτον· ἐλαχίστην τοίνυν ἐνταῦθα τὴν διαφορὰν ἐν ἀμφοῖν τοῖν φιλοσόφοις εἰδώς, Ἀριστοτέλη δὲ τῷ τε λόγῳ καὶ τῇ ἀληθείᾳ συμβαίνοντα μάλλον λέγειν ὑπειληφώς καὶ πρὸς τούτῳ τῇ ἱερᾷ συνάδοντα ἀληθείᾳ, δεῖν ἡγοῦμαι
 20 μὴδὲν πλέον προστιθέναι τοῖς εἰρημένους.

Εἰ δὲ τὰ περὶ τοῦ πέμπτου σώματος οὕτως Ἀριστοτέλει καλῶς ἔσχεν, οὐδὲ τὰ περὶ τῆς θερμῆς, ἣν ὁ ἥλιος ἐν τοῖς ὑποκάτω τούτοις ποιεῖ, δικαίως τις ἂν αἰτιάσαιτο τοῖς τε προαποδεξιμένοις περὶ τοῦ πέμπτου σώματος ὁμόλογα καὶ καθ' αὐτὰ οὐδὲν ἤττον ἀληθῆ ὄντα. Καὶ ὥς μὲν
 26 ἐκείνοις ὁμόλογα, δηλὸν ἐστίν· ὅτι δὲ καὶ ἀληθῆ, αἱ Ἀριστοτέλους κηρύττουσιν ἀποδείξεις, πρὸς ἃς οὐδ' ἀντιβλέπειν Πλήθων ἐτόλμησεν, ἐν αἷς τὸ μὲν θερμότητος αἰτίαν εἶναι τὴν κίνησιν ἐκ τῆς ἐνεργείας ἀποδείκνυσι καὶ μάλα βράδυν· Ὅθεν ἀρκεῖν φησι καὶ φερόμενον τὸν ἥλιον ἐν τοῖς ὑποκάτω τούτοις τὴν θερμὴν παρασκευάζειν καὶ μηδεμίαν ἀνάγκην εἶναι,
 f. 177 φύσει θερμὸν αὐτὸν εἶναι, | καθάπερ τὸ πῦρ, ἵνα μὴδὲν ἢ φύσιν μάτην ποιῇ· τὸ γὰρ δι' ἐλαττόνων δυνάμενον γίνεσθαι περιττόν ἐστι διὰ πλειόνων ἀποτελεῖσθαι· καὶ χωρὶς δὲ σημείois ἱκανοῖς ἀποδείκνυσι τὴν κίνησιν τοῦ οὐρανοῦ σώματος εἶναι θερμαντικὴν, αὐτοῦ τε ἔχοντος δυνάμιν τινα τοῦ φερόμενον οὕτω θερμαίνειν καὶ τοῖς ὑποκάτω σώμασι δυνάμειός τινος
 35 τοιαύτης προσούσης, τοῦ κινήσει διακρινόμενα ἐκπυροῦσθαι, ἔξ ὧν ἄμφοιν τῆς δυνάμεως τῇ κινήσει καὶ ἔργῳ τὴν θερμὴν γίνεσθαι. Τὰς μὲν οὖν ἀποδείξεις ἐκείνας οὐ δεῖ παράγειν εἰς μέσον, ἐπεὶ μὴδὲ Πλήθων ταύταις ἀντιλέγειν ἤξισεν, ἀλλ' ἴσασιν οἱ τὰ Περὶ Αἰσθησεως καὶ τῶν Μετεώρων Ἀριστοτέλους ἐπιόντες βιβλία· θαυμάζειν δὲ δεῖ Πλήθωνος, ὅτι τὴν
 40 σελήνην Ἀριστοτέλει προφέρει μὴ θερμαίνουσιν τῇ φορᾷ, ὥς ἐντεῦθεν

μόνον ὑπολαμβάνων τὴν τοῦ Φιλοσόφου γνώμην ἐλέγχεσθαι· οὐ γὰρ ἀπλῶς τὴν κίνησιν ἀλέας ποιητικὴν, ἀλλὰ τὴν ταχίστην ἐκείνος εἰναί φησιν. Οὕτως οὖν τὸ μὲν πλεῖστον ἀφεστάναι τὸ φερόμενον σῶμα, καὶ ταχεῖαν οὖσαν τὴν κίνησιν καλύει θερμαίνειν· τὸ δ' ἐγγύθεν εἶναι τὸ φερόμενον οὐ θερμανεῖ τῷ γε ἐγγύθεν εἶναι, ἂν μὴ καὶ τάχιστα φερόμενον ἦ, τῆς 5 ταχίστης πρὸς τὸ θερμαίνειν ζητουμένης κινήσεως. Εἰ δὲ καὶ οἶόν τε ἦν τὴν τῆς κινήσεως βραδυτέτα τῷ μείονι τοῦ διαστήματος ἀνταναπληρουμένην, ὥς αὐτὸς λέγει, θερμαίνειν, τίς ἡμῖν πίστις ἐκ Πλήθωνος ἔσται τοῦ ταυτ' ἰσοπαλῶς ἐν τῇ σελήνῃ καὶ ἀνάλογον ἔχειν, ἀλλὰ μὴ τὴν τῆς ταχυτήτος ἔλλειψιν πολλῷ κρείττω εἶναι τῆς ὑπερβολῆς τῆς ἐγγύτητος, 10 ὥστε μὴδ' ἐξισάζεσθαι δύνασθαι· οὐ γὰρ ἀρκεῖ μόνον εἰπεῖν Πλήθωνα | ἀλλὰ καὶ λόγῳ δεῖξαι τὴν τοιαύτην ἀνταναπλήρωσιν δεῖ, μέτρα διδόντα f. 177 v τοῦ τε ἐλλείποντος τάχους καὶ τῆς πλεοναζούσης ἐγγύτητος, καὶ τὰς τούτων, ἴσας ἀποδεικνύντα δυνάμεις· πεφυκέναι δὲ λέγων τὰ δυνάμιν ἔχοντα ὅτιοῦν δρᾶν τῶν σωμάτων ἐγγύθεν μᾶλλον αὐτὸ δρᾶν, καλῶς μὲν λέγει, 15 ἀλλ' οὐ συμπεραίνει προῖων ἐντεῦθεν ὅπερ ἡβούλετο· συνεπέρανε γὰρ ἂν ἐντεῦθεν τὴν σελήνην κατ' Ἀριστοτέλη τῇ κινήσει θερμαίνειν, εἰ γε τὴν τοῦ θερμαίνειν δυνάμιν τῇ κινήσει μόνον, ἀλλ' οὐ τῇ ταχίστῃ φέρων Ἀριστοτέλης ἐδίδου. Ἐκείνου δὲ τῷ τάχει τῆς κινήσεως τὴν τοῦ θερμαίνειν ἀποδιδόντος αἰτίαν, τὴν δὲ σελήνην βραδέως κινεῖσθαι λέγοντος, πῶς 20 Πλήθων ἤλπισε συμπεραίνειν κατ' Ἀριστοτέλους, ὅτι καὶ ἡ σελήνη κατ' αὐτὸν θερμανεῖ τῇ κινήσει, ἢ τῆς σελήνης μὴ θερμαινούσης, δι' ἄλλο τι μᾶλλον ἢ τὴν κίνησιν ὁ ἥλιος θερμότητος αἷτιος ἔσται; Τοῦναντίον γάρ, εἰ τὰ μὴ δυνάμιν ἔχοντα δρᾶν τι τῶν σωμάτων, οὐτ' ἐγγύθεν, οὔτε πόρρωθεν αὐτὸ δρᾶν, ἀνάγκη καὶ τὴν σελήνην, μηδεμίαν ἔχουσαν τοῦ θερμαίνειν 25 δυνάμιν οὔτε κατ' αὐτήν, οὔτε κατὰ συμβεβηκὸς οὐδενὶ τρόπῳ, τῷ μήτε πῦρ αὐτὴν εἶναι, μήτε τάχιστα φέρεσθαι, εἰ καὶ ἐγγιον ἡμῶν ἐτύγχανεν οὕσα ἢ νῦν ἔστιν, ὁμοίως ἂν μὴ θερμαίνειν.

Περὶ δὲ τῆς τῶν ἄστρων φορᾶς, α' φησιν Ἀριστοτέλης τῶν αὐτῶν τιθεμένων οἳ μὲν ἐπαινοῦντες, καὶ αὐτοὶ οὕτω ταυτ' ἔχειν φρονοῦσιν, οἳ 30 δ' ἐξαιτιᾶσθαι πειρῶνται τὸν ἄνδρα καὶ πρὸς τὴν τῶν ἄλλων γνώμην μεταρρυθμίζειν τρόποις τισίν. Ἐγὼ δ' οὔτε φιλονείκως τῆς Ἀριστοτέλους γνώμης ὑπερασπίζειν βουλήσομαι, ἅτε τὰ τοιαῦτα προθέμενος μετὰ τῆς ἀληθείας σκοπεῖν, οὐτ' Ἀριστοτέλη καὶ τοὺς αὐτῷ τιθεμένους ἐπέσθην ἂν ποτε ῥαδίως χεῖρον ἐμοῦ τὰ τοιαῦτα πεφρονηκέναι, ὥς τις | ἐφ' αὐτῷ f. 178 μέγα φρονῶν, εἰ μὴ τὴν ἱεράν διδασκαλίαν ἐνταῦθα τάναντία τοῖς Ἀριστοτέλους δόγμασι πείθουσιν εὕρισκον. Διὰ ταῦτα τοσοῦτον ἐρῶ, ὅτι μοι καὶ αὐτῷ καθάπερ Πλήθωνι λίαν ἀπάδον εἶναι δοκεῖ τὰ ἄστρα τῇ τῶν σφαιρῶν κινήσει μόνον κινεῖσθαι, ἔμψυχα ὄντα καὶ κατ' αὐτὸν Ἀριστοτέλη. Ἀλλὰ Πτολεμαῖός τέ μοι δοκεῖ βέλτιον λέγειν ὁ μαθηματικὸς καὶ τῶν 40

ἱερῶν διδασκάλων οἱ πλεῖστοι, ὁ μὲν ἰδίαν κίνησιν ταῦτ' ἔχειν παρὰ τῶν
 τῶν σφαιρῶν ἀποδεικνύς, οἳ δὲ μὴ ἐμπεπηγέναι ταῦτα τῷ στερεώματι
 λέγοντες, εἰ καὶ Μωϋσῆς οὕτω τιθέναι ταῦτα δοκεῖ τῇ τῶν Ἰουδαίων ἔξει
 συγκατιῶν καὶ τὰ τῇ αἰσθήσει πρόδηλα λέγων, ἀλλ' ὑπὸ τινων ἕκαστα
 5 νοερῶν οὐσιῶν κινεῖσθαι, οὐκ εἰδικῶς αὐτοῖς ἐνούμενων, ἀλλ' ἐπαφῇ τινι
 δυνάμεως, ἣ καὶ Πλάτων ἐτίθει τὰς ψυχὰς ἐνούσθαι τοῖς σώμασι, το-
 σαύτης ἡμῖν τοῖς ὑπὸ τῆς ἀληθείας πεφωτισμένοις οὐσης ἐν τούτῳ πρὸς
 Πλάτωνα τῆς διαφορᾶς, ὅτι ὁ μὲν πᾶσαν ψυχὴν ὥς τὸ κινεῖν ἐνούσθαι
 λέγων τοῖς σώμασι, συνωνύμως ἂν φαίη καὶ τὰ οὐράνια σώματα ἔμψυχα
 10 εἶναι, ἡμεῖς δὲ τὰς τῶν ζώων καὶ τῶν φυτῶν ψυχὰς οὐσιωδῶς αὐτοῖς
 ἐνούσθαι καὶ ὥς εἶδη φρονούντες, ὁμωνύμως τὰ οὐράνια σώματα ἔμψυχα
 λέγομεν εἶναι, δυνάμεως ἐπαφῇ μόνον ὑπὸ τῶν νοερῶν κινούμενα φύσεων,
 ὁ δὲ τοῦ καὶ αὐτὸς Ἀριστοτέλης τιθέναι δοκῶν, ἐξ ὧν ἐν ὁγδόῳ λέγει
 τῶν Φυσικῶν, οὐκ οἶδ' ὅπως αὐτῶς ἀκίνητα καθ' αὐτὰ ταῦτα λέγει καὶ
 15 ὑπὸ τῶν σφαιρῶν μόνον ἀνελιττόμενα, οὐδὲ τὰ περὶ τοῦ πλήθους καὶ τῶν
 σφαιρῶν καὶ τῶν ἀνελίξεων ἔξω που καθάπαξ μέμφεως ἱστορῶν· καὶ τὰ
 μὲν περὶ τοῦ πέμπτου σώματος οὕτως Ἀριστοτέλει καλῶς καὶ σοφῶς ἐκαινο-
 λογῆθη, καὶ βέλτιον ἢ οἱ πολλοὶ πρότερον λέγειν εἰώθεσαν.

f. 178^v Ἐπεὶ δὲ καὶ τὴν τέχνην λέγοντος Ἀριστοτέλους | ἐν τρίτῳ τῶν
 20 Φυσικῶν μὴ βουλευέσθαι, φορτικώτερον ἢ ἐν τοῖς ἄλλοις Πλήθων
 καθάπτεται, ὥς ἐντεῦθεν καὶ ἄθεον αὐτὸν εἶναι συκοφαντεῖν, εἴπερ ἄλλο
 τι καὶ τοῦτο σοφῶς εἰρημένον Ἀριστοτέλει δεῖξομεν· οὐ χεῖρον δὲ πρότερον
 τὸν τοῦ Φιλοσόφου σκοπὸν ἀναλαβόντας ἐκθέσθαι, ἵνα τοῦτου σαφῶς
 προκειμένου, ἥ τε ἄγνοια Πλήθωνος καὶ τὸ ψεῦδος πᾶσιν ἐκδήλα ᾖ.
 25 Δείξας γὰρ ὁ Φιλόσοφος ἐν ἐκείνῳ τῷ μέρει, ὥς ἡ φύσις ἔνεκά του ποιεῖ,
 τοὺς τοῦναντίον ὑπειληφότας ἐλέγχει πάνυ καλῶς, τοὺς λογισμοὺς ἀνελῶν
 ὑφ' ὧν ἐκινουῦντο· καὶ πρῶτα μὲν τοὺς τοῖς ἁμαρτήμασι τῆς φύσεως
 προηγμένους οὕτω φρονεῖν, οἳ δοκοῦσιν οἳ περὶ τὸν Ἐμπεδοκλέα γενέσθαι,
 τέτρασι λόγοις καταβαλὼν· ἔπειτα δὲ καὶ τοὺς τὸ ποιοῦν καὶ τὴν ὕλην
 30 πρὸς τὴν τῶν φύσει γινομένων σύστασιν ἀποχρῆν ἡγουμένους καὶ τὸν
 τοῦ τέλους σκοπὸν παντάπασιν ὥς κενόν τι χρῆμα ἐκβάλλοντας τρίτοις
 καὶ τελευταίοις λοιπὸν πολεμεῖ, τοῖς οἰομένοις μὴ ποιεῖν ἔνεκά του τὴν
 φύσιν διὰ τὸ φαίνεσθαι ταύτην βουλευομένην, καὶ τινὰς ἀτόπους τούτους
 εἶναι φησιν, οὐ συνωρῶντας καὶ τὴν τέχνην ποιοῦσαν μὲν ἔνεκά του,
 35 ἥκιστα δὲ σκεπτομένην περὶ τῶν ἔργων· ὁ δὲ γλῶσσος ἐστὶν ἐκ τῶν τεχνιτῶν,
 οἳ σκέπτονται μὲν περὶ ὧν οὐδὲν πω σαφές ἐκ τῆς τέχνης τυγχάνουσιν
 ἔχοντες· οὐ δὲ εἰσι τῆς κατὰ τὴν τέχνην ἀκριβείας ἐπιλημμένοι, ἐνταῦθα
 δὴ καὶ πάνυ θαρρούντως ἐπιχειροῦσιν, ὥς ἥκιστα ἐξαμαρτησόμενοι. Καὶ
 40 ὅλως σαφές ἐστὶ τὰς τῶν τεχνῶν σαφεστάτας ἥκιστα τῇ σκέψει χρῆσθαι
 περὶ τῶν ἔργων· οὐ γὰρ ἂν ποτε περὶ τῶν γραμμάτων ὁ γράφειν εἰδὼς

σκέψαιτο, οἷον εἰ τὸ ξύλον δεῖ γράφειν, ξ' συντιθέντα καὶ υ', καὶ τὰ λοιπὰ τῶν στοιχείων ὡς ἂν συντιθεῖτο, ἢ ἄλλον τινὰ τρόπον, καὶ εἰ τὸ ξ' τόνδε δεῖ γράφειν | τὸν τρόπον, ἀλλὰ μὴ τόνδε· καὶ τοὺς ἐνδεῶς ἔχοντας f. 179 ἀκριβεῖας καὶ διὰ τοῦτο βουλευομένους, ἐπειδὴν σαφοὺς τινος τῆς τέχνης ἀρχῆς ἐπιλάβωνται, παύεσθαι δεῖ λοιπὸν σκεπτομένους, καὶ ἢ ἂν ἐκείνη ὕψηγοίτο, ταύτῃ καὶ ἔπασθαι· ἢ καὶ κιθαρωδὸς ἀφυστάτα ἂν ᾄδοι καὶ ἀμουσότατα, εἰ σκέπτοιτο χορδῆς ἐκάστης ἀπτόμενος.

Ἐντεῦθεν οὖν δηλὸν ἐστίν, ὡς εἴ τι ποιοῦν μὴ βουλεύοιτο, οὐ τῷ εἰκῇ καὶ πρὸς οὐδὲν τέλος ποιεῖν, ἀλλὰ τῷ σαφῇ τε καὶ ὠρισμένα μέσα τοῦτω προκείσθαι δι' ὧν ἂν μέλλοι ποιεῖν, ἀνενδεῶς ἔχει τοῦ σκέπτεσθαι. 10 Οὕτω δὲ καὶ ἡ φύσις αὐτῇ διὰ τινων ὠρισμένων μέσων ἐπὶ τὸ πέρας εὐτάκτως ἰούσα, οὐκ ἂν δέοιτο σκέπτεσθαι, ὥσπερ ἐνδοιάζουσα καὶ ἀμφιγνοῦσα· ἅτε δὲ τῷ κατὰ τὴν τέχνην παραδείγματι ταύτην τὴν περὶ τῆς φύσεως πλάνην τῶν ἀνδρῶν ἐκείνων ἀπορραπίσας, μὴ καὶ δόξῃ τισὶν ἀπειοικέναι πως τὸ παράδειγμα, δείκνυσιν ὡς οὐδὲν διενήνοχεν ἡ φύσις 15 τῆς τέχνης, εἰ μὴ τῷ ταύτῃ ἐνδοθεν ἀρχὴν οὖσαν τῶν γινομένων, ἐκείνης ἔξωθεν οὖσης, ταύτῃ μόνον πλεονεκτεῖν. Εἰ γὰρ ἡ ναυπηγική, φησὶν, ἐνδοθεν ἐνήργει τοῦ ξύλου τῷ τῆς φύσεως τρόπῳ, ἐγίνετ' ἂν ὑπὸ τῆς φύσεως ναῦς, ὡς νῦν ὑπὸ τῆς τέχνης εἴωθε γίνεσθαι· καὶ τοῦτο γένοιτ' ἂν μάλιστα δῆλον ἐπὶ τῆς τέχνης τῆς ἐνυπαρχούσης τῷ κατὰ συμβεβηκὸς 20 κινουμένῳ, οἷον τῷ ἑαυτὸν ἱατρεύοντι· ταύτῃ γὰρ ἡ φύσις μάλιστα τῇ τέχνῃ ὁμοίωται. Ὅθεν δηλὸν ἐστίν, ὡς ἡ φύσις λόγος τίς ἐστι τέχνης ὑψηλοτέρας ἐνιδρυμένος τοῖς πράγμασιν, ᾧ πρὸς ὠρισμένον κινοῦνται τέλος, ὥσπερ εἰ τινα δύνανται ὁ ναυπηγὸς εἶχε κινεῖσθαι ποιεῖν τὰ ξύλα ἐξ ἑαυτῶν πρὸς τὸ τῆς νηὸς εἶδος, καὶ μὴ δεῖσθαι τινος τοῦτ' εἰσαγόντος 25 ἔξωθεν. Οὕτω γοῦν πάντῃ τῆς τέχνης ὁμοίως | οὖσης τῇ φύσει, εἴπερ ἡ f. 179 τῇ τέχνῃ, καὶ μὴ βουλομένη, ἕνεκά του ποιεῖ, οὐ δι' ἑλλειψίν λόγου ἀλλὰ δι' ὑπερβολὴν ἀκριβεῖας, ἅτε δι' ὠρισμένων μέσων ἐπὶ τὸ πέρας ἀνενδοιάστως προβαίνουσα, εὐδηλον ὡς εἰ μὴδὲ ἡ φύσις βουλεύοιτο, ἅτε πολὺ τὴν τέχνην ἀκριβεῖα νικῶσα, πολλῷ ἂν μᾶλλον ἕνεκά του ποιοίη. 30

Οὕτω μὲν Ἀριστοτέλης καλῶς τε καὶ πάντῃ διαλεκτικῶς πρὸς τὴν τρίτην τῶν τὴν φύσιν ἀδικούντων μοῖραν ἀπῆντηκεν· ἐκείνων γὰρ ἀξιούντων ἅπαν μὴ βουλευόμενον μὴδ' ἕνεκά του ποιεῖν, τοιοῦτον δὲ καὶ τὴν φύσιν εἶναι, αὐτὸς ἀπὸ τῆς τέχνης ἐνστάς, δείξας δὲ καὶ τὴν αὐτῆς ὁμοίωτα πρὸς τὴν φύσιν εἰς κατασκευὴν τῆς ἐνστάσεως, καὶ τὸ ἀξίωμα προχείρως 35 οὕτω καὶ τὸ συμπέρασμα συνανείλεν. Ὁ δὲ Πλήθων ἐνταῦθα δὴ καὶ πολλῷ φαυλότερος ἑαυτοῦ τὰ πρὸς Ἀριστοτέλη ὑπὸ τῆς ἀκαίρου φιλοτιμίας ἐφάνη· πρῶτον μὲν γὰρ διαβάλλων τὴν λέξιν· „Εἰ γὰρ ἦν ἐν τῷ ξύλῳ, φησὶν, ἡ τέχνη, οὐκ ἂν ἐβουλεύετο, τοῦ Φιλοσόφου λέγοντος, ὡς ὁμοίως ἂν τῇ φύσει ἐποίει, καὶ τοῦτω πρὸς κατασκευὴν τῆς ἐν ἀμφοῖν ταύταιν 40

ὁμοιότητος χρωμένον τῷ λόγῳ· ἔπειτα τοῦτ' εἶναι φησι τὸ τέχνην μάλιστα συνιστῶν, τὸ βουλευέσθαι, ὃ ἦν τις αὐτῆς ἀφέλῃ, οὐδ' ἂν ἔτι τέχνη μείνειεν. Ἄπαν δὲ τοῦναντίον ἐστίν· εἰ μὲν γὰρ βουλευέσθαι τὸ διανοεῖσθαι λέγει, ἀνάγκη μὲν πάντα ἐπὶ τὸ οἰκεῖον ἀφικνεῖσθαι τέλος, νοῦ τινος
 5 προβουλευομένου περὶ αὐτῶν, τουτέστι διανοουμένου καὶ τὸ τέλος ἐν ἑαυτῷ προδιατυπῶντος, ὡς αὐτός φησιν. Ἄλλ' οὐχ οὕτω τὸ βουλευέσθαι οὐθ' οἱ κατὰ τῆς φύσεως ἐπιχειροῦντες, οὐτ' Ἀριστοτέλης ἐλάβανεν, ἀλλ' ὡς μάλιστα τῷ βουλευέσθαι χρῆσθαι σύνηθές ἐστιν ἐν τοῖς λόγοις, καὶ ὡς
 f. 180 ἂν μάλιστα κυρίως νοοίτο· βουλή γάρ ἐστι | κυρίως, ζητήσις τις τοῦ λόγου
 10 περὶ τὰ πρακτά, ἐν οἷς ὁ τῶν ἀνθρώπων βίος συνίσταται· οὐ χάριν καὶ τῶν ἄλλων ἐνεργειῶν ἰδιαίτερόν ἐστι τῶν ἀνθρώπων τὸ βουλευέσθαι· ὡς ἰδίως ἐνέργεια τοῦ λόγου τυγχάνον, οὐδὲ περὶ τοῦ τέλους ἐστίν, ἀλλὰ περὶ τῶν πρὸς τὸ τέλος λυσιτελοῦντων, ἐν οἷς πολλή τις ἐστὶν ἡ ἀμφιβολία· περὶ δὲ τῶν τελῶν γελοῖον ἂν εἴη, προδήλων ὄντων, βουλευέσθαι· οὐ γὰρ
 15 δὴ βουλευτέα τῷ στρατηγῷ εἰ συμφέροι νικᾶν, ἀλλὰ πῶς ἂν ἄριστα καὶ ὡς ὁ νόμος ἐπιτάττει τῆς τέχνης πολεμοῦντι τὸ νικᾶν αὐτῷ περιγένοιτο, οὐδ' ὁ ἔμπορος εἰ δεῖ κερδαίνειν βουλεύεται, ἀλλὰ πῶς ἂν μετιόντι τὴν τέχνην τοῦτο δὴ τὸ τέλος ἀκολούθως συμβαίη.

Οὕτε τοίνυν περὶ τοῦ τέλους ἐστὶν ἡ βουλή, οὕτε περὶ τῶν πρακτῶν
 20 ἀπάντων, ἃ πρὸς ὅτιοῦν φέρουσι τέλος, ἀλλὰ μάλιστα μὲν περὶ ὧν οὐκ ἐστὶ τέχνη, ἀλλὰ πείρα τις εὐστοχία συναπτομένη τοῦ πρόποντος ἢ τοῦ συμφέροντος στοχαστικὴ γίνεται, οἷον περὶ τῶν τῇ πόλει συμφερόντων καθόλου, ἢ περὶ τῶν ἐκάστῳ πρὸς γε τὸν ξύμπαντα βίον· τούτων γὰρ οὐδεμία ἐστὶ τέχνη, ἣν τις μαθὼν, τὰ τε κοινά, τὸν τε ἑαυτοῦ βίον ἀνευ
 25 συμβούλων ὡς ἄριστα δύναίτο διοικεῖν. Διὸ καὶ πολλῶν συμβούλων δεόμεθα, ὡς ἐκ πολλῶν τὸ δέον ἀθροίζοντες, καὶ ἐκάστου πρὸς ἑκάστον τῶν πρακτέων τέχνην τινὰ ἔχοντος, οἱ συμβουλευόντες, πιστότεροι δοκοῦσι διὰ τὰς τέχνας, περὶ τε τῶν κοινῶν τῆς βουλῆς οὔσης καὶ ἐκάστῳ περὶ τῶν ἑαυτοῦ. Περὶ τε τοίνυν τῶν τοιούτων ἐστὶ βουλευέσθαι καὶ περὶ ὧν τέχνην
 30 μὲν τινὰ ἔχομεν· οὐ δυνάμεθα δὲ ἀκριβῶς πράττειν, ἢ μὴδ' αὐτῆς τῆς τέχνης πᾶν τὴν ἀκρίβειαν ἐπιδεχομένης διὰ τὴν ὕλην, ἢ αὐτοὶ διὰ βραδυ-
 f. 180^v μίαν οὕτω τῆς κατ' αὐτὴν ἀκριβείας ἐπειλημμένοι. Ἔως δ' ἂν ἀκριβῶς τῇ τέχνῃ χρῆσθαι δυνάμεθα, οὐκ ἂν ποτε βουλευσαίμεθα περὶ ὅτουσιν ὧν δεῖ πράττειν, ὡς ὁ τῆς τέχνης ὑπαγορεύει λόγος· καὶ οὕτω γὰρ καὶ
 35 οἰκοδόμος, εἰ μὲν βουλεύειτο πότερον δεῖ οἰκοδομοῦντα πονεῖν ἢ μὴ, οὐχ ἢ οἰκοδόμος, ἀλλ' ἢ ἄνθρωπος οὕτω βουλεύεται. Ὡσαύτως δὲ καὶ περὶ τοῦ μεγέθους ἢ σχήματος τοῦ ἔργου, ὁπόσῃν τινὰ ὕλην καὶ ποίαν ἐτοιμάζειν αὐτῷ δεῖ, ἑαυτῷ μὲν οἰκοδομῶν ἢ ἄνθρωπος βουλεύεται, ᾧ συμ-

βέβηκεν οἰκοδόμῳ εἶναι, ἄλλῃ δὲ πράττειν μέλλων τὸ ἔργον καὶ συμβου-
 λεύσει ἢ οἰκοδόμος, οὐκ αὐτὸς δὲ βουλευέσεται, ἀλλ' ἅμα ἐρωτηθεὶς ἕκαστα
 ἀποκρίνεται, εἰ φρόνιμός τις εἴη καὶ οἰκοδομεῖν ἱκανός· καίτοι οὐδὲ περὶ
 τούτων ἡ τέχνη προὔργου ἐστίν· οἰκοδομεῖν δὲ εἰδώς, ἐπειδὴν ἀρξήται
 πράττειν, περὶ οὐδενὸς τῶν κατὰ τὴν τέχνην βουλευέσεται· ἔνια δέ, καὶ 5
 φαυλότατος ὢν, ἄνευ βουλῆς πράττει· οὔτε γὰρ εἰ χρή πρῶτον ὀρύττειν
 θεμέλιον, οὔτε εἰ δεῖ τοὺς βαρυτέρους ὑποτιθέναι τῶν λίθων, οὔτε περὶ
 ὅτουσιν τῶν τοιούτων χρόνον τινὰ τρίψει σκεπτόμενος. Μὴ δὲ τοῦ οἰκοδόμου
 τοίνυν περὶ ὧν οἶδε κατὰ τὴν τέχνην βουλευομένου, σχολῇ γε βουλευέσεται
 τις γεωμέτρης ὢν, ὅπως δεῖ γράφειν τὸ τρίγωνον, ἢ εἰ αἱ τρεῖς γωνίαι 10
 τοῦ τριγώνου δυσὶν ὁρθαῖς ἴσαι εἰσίν, ἀλλὰ σκέπεται μόνον εἰ οὕτω
 ταῦτ' ἔχει, οὐπω τὴν τέχνην ἔχων. Εἰ δὲ συμφέροι γεωμετρεῖν, οὐχ ἢ
 γεωμέτρης, ἀλλ' ἢ ἄνθρωπος σκέπεται, καὶ ἕως ἂν αὐτῇ δοκοίη βέλτιον
 εἶναι γεωμετρεῖν, εἰ τινος θεωρήματος ἢ γνώσεως αὐτῇ μέλλοι συμφέρειν,
 οὐτ' ἀμφισβητήσει, οὔτε βουλευέσεται. Ὡστε πανταχόθεν δηλὸν ἐστὶ τὴν 15
 τέχνην, ἢ καὶ Ἀριστοτέλει δοκεῖ, μὴ βουλευέσθαι, καὶ τοῦτ' εἶναι τὸ τὴν
 τέχνην μάλιστα συνιστῶν, τὸ ἀβουλευτῶς ποιεῖν δύνασθαι, ὥς δὴ τῆς
 μὲν βουλῆς ζητήσεως οὔσης, τοῦ δὲ τῆς τέχνης λόγου βεβαίως ἕκαστα f. 181
 ἐπιτάττοντος. Διὸ πράττει μὲν ἕνεκά του, ὥς δὴ μετὰ νοῦ τε καὶ φρονήσεως
 οὔσα· σκέψεως δὲ ἀνεκδής ἐστίν, ὥς οὐ ζητήσει, ἀλλὰ κρίσει γνωρίζομένη, 20
 καὶ ὠρισμένοις καὶ σαφέσι μέσοις ἐπὶ τὸ οἰκεῖον εὐθυποροῦσα τέλος, τό
 γε ἐπ' αὐτῇ. Ταύτῃ δὲ καὶ πολλῷ μάλλον εἰκός ἐστι τὴν φύσιν ἕνεκά του
 ποιεῖν, ὥς ἀπὸ μείζονος διανοίας οὔσαν, καὶ σκέψεως οὐδαμῇ οὐδαμῶς
 δεῖσθαι, ὥς βεβαιωτάτῃ κρίσει καὶ μείζονι καὶ ἀκριβεστέρῃ λόγου δυνάμει
 ἕκαστα ἐπιούσαν καὶ δι' ὠρισμένων μέσων εὐτάκτως προβαίνουσαν, δι' ὧν 25
 χαλεπὸν ἐστὶν ἀποσφαλῆναι τοῦ τέλους.

Πλήθων δὲ τοῦτο μὲν βουλὴν τὴν τοῦ τέλους πρόθεσιν δηλὸς ἐστὶν
 ἀποκαλῶν, καὶ διὰ τοῦτο φύσιν τε αὐτὴν καὶ τέχνην βουλευέσθαι λέγων,
 καὶ τούτῳ μάλιστα συνεστάναι καὶ ἄμφω· τοῦτο δὲ τέλος τὸ τῆς πράξεως
 πέρας λέγειν δοκεῖ· οὐ γὰρ ἂν αὐτὸν ἐλελήθει τοσοῦτον, ὅτι περὶ τοῦ 30
 τέλους οὐδεμία ἐστὶ βουλή, ἀλλ' ἢ μόνον περὶ τοῦ τῆς πράξεως πέρατος,
 ὃ εὐθὺς συνήπται τὸ τέλος· οἶον, οὐκ εἰ συμφέροι νικᾶν, δὲ δὴ τέλος ἐστὶ
 τοῦ πολεμεῖν, ἀλλ' εἰ ὥδ' συμβάλλειν, δὲ δὴ πέρας ἐστὶ τῆς πρὸς τὸν πόλεμον
 συμπάσης παρασκευῆς· οὐδ' εἰ συμφέροι οἰκίαν ἔχειν φύχους καὶ θέρους
 ἁλωρῆν, ἀλλὰ ποῖάν τινα καὶ πῶς διακειμένην δεῖ ταύτην κατασκευάζειν. 35
 Καὶ πάλιν ὥς δὴ Ἀριστοτέλους οἰόμενου τὴν μὲν τέχνην μὴ σκέπτεσθαι
 ἐκ τοῦ τὰ τε ὄργανα τοὺς τε διακόνους τῆς τέχνης ὄντα μὴ βουλευέσθαι,
 τὴν δὲ φύσιν τῷ ἄλογον εἶναι, αὐτὸς οὔτε τὴν τέχνην ἐν ἐκείνοις εἶναι

f. 181^v φησιν, ἀλλ' ἐν τῇ ἀρχιτέκτονι, οὔτε τὴν τῆς φύσεως δραστηριότητα | ἐν τῇ δοκοῦντι ταύτης ἀλόγῳ. Ἄ μὲν οὖν αὐτός φησι Πλήθων ὡς ἐπ' Ἀριστοτέλους διορθώσει, ταῦτ' ἐξ αὐτοῦ Ἀριστοτέλους ἔχει λαβών· ἐξ ὧν δὲ οἶεται κεκινήσθαι Ἀριστοτέλην, τούτων ἐκείνος τὰναντία βούλεται· οὐ γὰρ
 5 ὑπ' ἀλογίας, ἀλλ' ἀκριβείας χάριν καὶ τοῦ σὺν λόγῳ ἐπιχειρεῖν τὴν τε φύσιν περὶ τῶν γινομένων καὶ τὴν τέχνην περὶ τῶν σκευαστῶν ἀξιοὶ μὴ βουλεύεσθαι, τὴν δὲ φύσιν καὶ πλεόν· τοσοῦτ' ἀπέσχεον Ἀριστοτέλης ἢ Ἀναξαγόρα, τῇ προγόνῳ τῶν Πλάτωνος δογμάτων, ἢ τινι τῶν ἀθεωτέρων ἐκείνου ἐς ἀθεότητα συνυπενεχθῆναι· ἀλλὰ Πλήθων δοκεῖ μᾶλλον ἄθεος
 10 εἶναι, δεινῶς οὕτω συκοφαντῶν, ἢ καὶ τὰς παρὰ τοῦ θεοῦ τοῖς πονηροῖς κειμένους ποινὰς ἐδεδίδει. Ὅτι δὲ συκοφάντης ἐστὶν ἀθεότητα τῇ Φιλοσόφῳ προσάπτων, πλείοσι μὲν ἀποδείξουσιν ἔχρῃν χρήσασθαι, ὡς ἐκείνος τοῦ γε τὰ τοιαῦτα ἀσεβεῖν ἐν πᾶσιν αὐτοῦ βιβλίοις ἀφήκεν· ἀλλὰ θάπτον ἀπαλάττεσθαι τῶν Πλήθωνος ἀκαιριῶν βουλομένῳ μοι, δι' ὧς πρότερον αἰτίας
 15 ἔφθην εἰπών, ἀρκεῖν δοκεῖ καὶ τὰ τῶν Πρὸς Νικόμαχον ἡθικῶν, ἃ δὴ πρῶτα νῦν τῇ μνήμῃ συνήντησε. Φησὶ τοίνυν ἐκεῖ·

„Ὁ δὲ κατὰ νοῦν ἐνεργῶν καὶ τοῦτον θεραπεύων καὶ διακειμένος ἄριστα, καὶ θεοφιλέστατος ἔοικεν εἶναι· εἰ γὰρ τις ἐπιμέλεια τῶν ἀνθρωπίνων ὑπὸ θεῶν γίνεται, ὥσπερ δοκεῖ, καὶ εἴη ἂν εὐλογον χάριεν τε
 20 αὐτοὺς τῇ ἀρίστῃ καὶ τῇ συγγενεστάτῃ· τοῦτο δ' ἂν εἴη ὁ νοῦς καὶ τοὺς ἀγαπῶντας μάλιστα τοῦτο καὶ τιμῶντας ἀντευποιεῖν, ὡς τῶν φίλων αὐτοῖς ἐπιμελουμένους καὶ ὀρθῶς τε καὶ καλῶς πράττοντας. Ὅτι δὲ ταῦτα πάντα τῇ σοφῇ μάλιστα ὑπάρχει, οὐκ ἄδηλον· θεοφιλέστατος ἄρα· τὸν αὐτὸν δὲ εἰκὸς καὶ εὐδαιμονέστατον, ὥστε καὶ οὕτως εἴη ὁ σοφὸς μάλιστα
 25 εὐδαιμόνων.“

Καὶ αὐθις·

„Ἄλλ' ἄρά γε ἡ εὐτυχία ἐστὶν ὡς ἐπιμέλειά τις Θεοῦ; ἢ τοῦτο οὐκ
 f. 182^v ἂν δόξειε; Τὸν γὰρ Θεὸν ἀξιούμεν κύριον ὄντα τῶν τοιούτων τοῖς ἀξίοις ἀπονέμειν καὶ τὰ ἀγαθὰ καὶ τὰ κακὰ· ἢ δὲ τύχη καὶ τὰ ἀπὸ τύχης ὡς
 30 ἀληθῶς ὡς ἂν τύχῃ γίνεται. Εἰ δέ γε τῷ Θεῷ τὸ τοιοῦτον ἀπονέμομεν, φαῦλον αὐτὸν κριτὴν ποιήσομεν· ἢ οὐ δίκαιον τοῦτ' οὐδὲ προσήκον ἐστὶ Θεῷ, ἀλλὰ μὴν ἔξω γε τούτων εἰς οὐδὲν ἄλλο τὴν τύχην ἂν τις τάξειεν· ὥστε δῆλον, ὅτι τούτων ἂν εἴη. Νοῦς μὲν δὴ καὶ λόγος καὶ ἐπιστήμη παντελῶς ἀλλότριά τινι ἔοικεν εἶναι. Ἀλλὰ μὲν οὐδὲ ἡ ἐπιμέλεια καὶ ἡ εὐνοια
 35 ἢ παρὰ τοῦ Θεοῦ δόξειεν ἂν εἶναι εὐτυχία διὰ τὸ καὶ ἐν τοῖς φαύλοις ἐγγίνεσθαι· τὸν δὲ Θεὸν τῶν φαύλων οὐκ εἰκὸς ἐπιμελεῖσθαι.“ Καὶ πάλιν·
 „Τοὺς θεοὺς γὰρ μάλιστα ὑπειλήφαμεν μακαρίους καὶ εὐδαιμόνας εἶναι.“
 Εἴτ' ἐπάγει μετ' ὀλίγα· „Ὡστε ἡ τοῦ Θεοῦ ἐνέργεια, μακαριότητι διαφέρουσα, θεωρητικὴ ἂν εἴη.“

Ταῦθ' ὑπὲρ τῆς Ἀριστοτέλους θεοσεβείας, ἣν καὶ Πλάτωνι μέχρι τοσούτου σύνισμεν ἀληθῶς, ἐξαρκεῖ, καὶ οὐδεὶς ἂν ἔτι πεισθῇ Πλήθωνι συκοφαντοῦντι, Ἀριστοτέλους ταῦτα εἶναι πεισθεῖς, οὔτε κατὰ τῆς τῶν ῥημάτων τούτων ἐννοίας ἐπιχειρήσειεν ἄν τι Πλήθων ῥαδίως, καίτοι πάντα τολμῶν, οὕτω σαφοῦς οὔσης καὶ νικῶσης πᾶσαν διαβολήν. 6

Πρὸς δὲ τοῖς ἄλλοις κάκεινο φαυλότατα πάντων εἰρησθαι τῷ Φιλοσόφῳ Πλήθων φησί, τὸ τῶν γινομένων ἓνια καὶ αἰτίου χωρὶς γίνεσθαι· συνελαθέντα δὲ καὶ ὑπὸ τινος ἀνάγκης τοῦτ' εἰπεῖν, ὥς μὴ δυνάμενον ἄλλως ἂν τῇ περὶ τοῦ ἐνδεχομένου γνώμῃ συνάρασθαι, οὕτω δὲ λέγοντα τριχῶς ἄμαρτεῖν· πρῶτον μὲν γὰρ ἑαυτῷ, φησὶν, ἀντιβαίνει, μὴ ὅτι πᾶσι σοφοῖς 10 τε καὶ ἰδιώταις, εἴπερ ἀξιότ' πᾶν τὸ κινούμενον ὑπὸ τοῦ κινεῖσθαι· ἐντεῦθεν γὰρ δείκνυσιν ὁ Πλήθων λαβὼν, ὥς καὶ πᾶν τὸ γινόμενον ὑπὸ τινος γίνεσθαι φρονεῖν ἔμελλε, μᾶλλον δὲ πᾶσα ἦν ἀνάγκη ταύτῃ φρονεῖν· δεύτερον, τὴν τοῦ θεοῦ | δόξαν ἀσθενῆ ποιεῖ, ὥς ἐπὶ ταύτην προχερῶς f. 182 τῶν ἀνθρώπων φέρεσθαι δυνάμενων ἐκ τοῦ πολλὰ μὲν τῶν γινομένων 15 ὄραν, οὐκ ἔχοντα φανεράς αἰτίας, μηδὲν δὲ γίνεσθαι χωρὶς αἰτίου τινός· τρίτον, οὐδὲν λέγει σαφές· οὐ γὰρ δείκνυσι τί τὸ χωρὶς αἰτίου γινόμενον, εἰ μὴ τις τὸ βουλευέσθαι φαίη· ὃ φησιν αὐτὸς τῶν ἐσομένων ἀρχὴν εἶναι ἐν τοῖς περὶ προτάσεων λόγοις· τοῦτο δὲ ψευδὸς ἐστίν· ἀρχὴ γὰρ τοῦ βουλευέσθαι καὶ τὰ περιεστάμενα ἡμᾶς πράγματα γίνεται. 20

Ταῦτα μὲν ὁ Πλήθων ταῖς ἄλλαις αὐτοῦ συκοφαντίαις καὶ ἁμαθίαις προσέπλεξεν. Ἐγὼ δὲ πῶς μὲν φησιν Ἀριστοτέλης ἀρχὴν εἶναι τῶν ἐσομένων καὶ ἐκ τοῦ βουλευέσθαι καὶ τοῦ πράξαι τι, καὶ εἰ τὰ περὶ τῆς ἀνάγκης καλῶς ἢ φαύλως ἐκτέθειται Πλήθωνι, ὑφ' ἧς λέγει τὸν Φιλόσοφον προαχθέντα τὴν ἀντίφασιν ταύτην τῶν ἀξιωματικῶν παθεῖν, παρήμι νῦν 25 ἐξετάζειν τάχους εἶνεκα· ὃ καὶ τὴν ἀρχὴν προθεμένῳ μοι νῦν ἐπιτηδεύειν πλέον συμβαίνει, καθάπερ τοῖς ὑπὸ μακρᾶς ὁδοῦ κάμνουσι· τὸν δὲ Φιλόσοφον ἐπιδείξω διὰ βραχέων πᾶν καλῶς καὶ ἑαυτῷ συμφώνως ἀξιούντα χωρὶς αἰτίου τῶν γινομένων ἓνια γίνεσθαι.

Ὅτι μὲν οὖν ἅπαν τὸ γινόμενον καὶ ὑπὸ τινος γίνεσθαι δεῖ, σαφῶς 30 οὕτως Ἀριστοτέλης ἐν ἐνάτῳ τῶν Μετὰ τὰ φυσικὰ καὶ πολλοῖς ἄλλοις εἶρηκε λόγοις. Ὅθεν εἰκῇ Πλήθων πεπόνηκεν, ὥς δὴ μὴ λέγοντος τοῦτ' Ἀριστοτέλους, πειρώμενος ἀποδεικνύναι τοῦτο δεῖν ἂν αὐτὸν εἰπεῖν, εἰ καὶ τὸ κινούμενον ἅπαν οὐκ ἀπηξίωσεν ὑπὸ τοῦ κινεῖσθαι· εἰ δὲ καὶ ἓνια τῶν γινομένων ἄνευ αἰτίου γίνεσθαι λέγει, τὸ μὲν αἴτιον κατὰ τὴν 35 ὀρισμένην ἐννοιαν, τὸ δὲ γίνεσθαι κατὰ τὴν ὁλοσχερῇ καὶ συγκεχυμένην δῆπου λαμβάνει. Τὰς μὲν γὰρ φυσικὰς γενέσεις, ἐν αἷς πάντα συντρέχει, ἃ πρὸς τὴν τῶν φύσει γινομένων σύστασιν καθόλου τε καὶ κοινῶς συνέρ-

f. 183 χεσθαι δεῖ, | τοῦτ' αὐτὸ γενέσεις κυρίως· ἐν ὅσαις δὲ μὴ πάντα συντρέχει, ἐπεὶ διελεῖν ἔδει χωρὶς, ποιήσεις ἐκάλεσε, καὶ γίνεσθαι μὲν ἀπλῶς τὰ πρὸς ὑπαρξιν ἀφιγμένα ὁποιοῦν, κυρίως δὲ τὰ διὰ τὴν φύσιν γινόμενα. Οὕτω δὲ καὶ αἴτιον ἀπλῶς μὲν ἅπαν πρὸς τὴν τινὸς ὑπαρξιν συντελοῦν
 5 ὀνομάζει, ἀποδιστάει δὲ τὰ κυρίως λεγόμενα, ἅτε καὶ τῆς τῶν αἰτίων ἐννοίας πολυσχιδοῦς οὕσης· ὧν ἀπασῶν ὀρίζειν δεῖ τὰς διαφορὰς τὸν γε μέλλοντα φιλοσοφῆσειν γνησίως· καὶ ἵνα τὰς ἄλλας παρῶ διαφορὰς, καθόλου μὲν αἴτιον ἐκάστοι μάλιστα λέγει τὸ προσεχές· εἰ γὰρ καὶ ἀπλῶς αἴτιον τὸ πρῶτόν φησιν ἐν... τῶν Μετὰ τὰ φυσικά, ἀλλὰ τονδὶ αἴτιον
 10 τὸ προσεχές μάλιστα εἶναι, ὡς αὐτοῦ μόνου καὶ ἰδίου. "Ὅθεν ἐν ὀγδόῃ τῶν Θεολογικῶν· „Δεῖ δέ, φησί, τὰ ἐγγύτατα αἰτία λέγειν· τίς ἢ ὕλη; μὴ πῦρ ἢ γῆ; ἀλλὰ τὴν ἰδίον.“ Ὅποιον δὲ πάλιν αἴτιον ὡς τὸ κινοῦν δεῖ τιθέναι δεικνύς ἐν τῇ ἐνάτῃ· „Πᾶν, φησί, τὸ γινόμενον ἐκ τινος γίνεται· καὶ ὑπὸ τινος, καὶ τοῦτο ὑφ' οὗ γίνεται, δηλονότι τῷ εἶδει, τὸ
 15 αὐτὸ καὶ ἐνεργοῦν πρότερον.“ Τὰ δ' αὐτὰ καὶ ἐν ἑβδόμῃ φησί· „Καθόλου δὲ καὶ ἐξ οὗ φύσις καὶ καθ' ὃ φύσις· τὸ γὰρ γινόμενον ἔχον φύσιν, οἷον φυτὸν, ἢ ζῷον, καὶ ὑφ' οὗ ἢ κατὰ τὸ εἶδος λεγομένη φύσις ἢ ὁμοειδής, αὕτη δὲ ἐν ἄλλῃ· ἄνθρωπος γὰρ ἄνθρωπον γεννᾷ.“ Καὶ πανταχοῦ τὴν ποιητικὴν αἰτίαν τῶν φύσει γινομένων ἐνεργεῖα τε εἶναι καθ' αὐτὴν προ-
 20 ὕφαστῶσαν τοῦ γινομένου καὶ ὁμοειδῆ τῷ γινομένῳ εἶναι φησιν, οἷον τοῦ γεννωμένου ἀνθρώπου τὸν ἄνθρωπον· ποιητικὸν δὲ πως καὶ τὸ σπέρμα φησὶν, ἔχον τε τὸ εἶδος τοῦ γεννωμένου, εἰ καὶ δυνάμει, καὶ συνώνυμόν πως ὑπάρχον τῷ πέμποντι.

Ἐπεὶ τοίνυν εἶνα τὰ αὐτὰ καὶ ἐκ σπερμάτων καὶ χωρὶς γίνεται σπέρ-
 25 ματος, τὰ χωρὶς γινόμενα σπέρματος ἐξ αὐτομάτου φησὶ γίνεσθαι· αἰτίαν
 f. 183^v τε τῆς αὐτομάτου τῶν γινομένων ἐν τῇ φύσει συστάσεως τὴν τῆς ὕλης δύναμιν εἶναι, ἐπειδ' ἂν αὕτη καὶ ὑφ' αὐτῆς δύναιτο κινεῖσθαι ταύτην τὴν κίνησιν, ἣν τὸ σπέρμα κινεῖ· καὶ οὕτω γίνονται τῶν τε βοτανῶν ὁπόσας αὐτομάτως ἢ γῆ φύει μηδὲν αὐτῶν δεξαμένη σπέρμα, καὶ ζῷα πολλὰ
 30 σπέρματός τε καὶ τῆς ὁμοειδοῦς αἰτίας χωρὶς, ὥσπερ σφήκες καὶ σκώληκες. Οὕτε τοίνυν ὡς ἐκ μηδενὸς γένους αἰτίας γεγεννημένων, οὐδ' ὡς ἐκ μηδενὸς ὅλως αἰτίου ποιητικοῦ τῷ αὐτομάτῳ τὴν τῶν τοιούτων δίδωσι γένεσιν, ἀλλὰ τὸ μὲν ὡς ἐπίπαν τελούμενον ἐν τῇ φύσει, τοῦτο δὲ καὶ κυρίως εἶναι τιθεῖς· τῶν δὲ γινομένων, πλὴν ὀλίγων, τῶν ξυμπάντων σχεδὸν
 35 προσεχεῖς αἰτίας εἶναι εἰδὼς ὁμοειδεῖς, ἣ ἐνεργεῖα τὸ εἶδος ἐχούσας, ἣ δυνάμει, καθάπερ τὰ σπέρματα· γίνεσθαι τε κυρίως λέγει τὰ οὕτω γινόμενα καὶ τούτων μόνων αἰτίαν εἶναι ποιητικὴν· ἢ προσεχῶς κινούσα τὴν ὕλην, τὸ παρ' αὐτῆς ἐντίθησιν εἶδος· ὅσα δὲ μὴ οὕτως ἔχει, οὕτε τοῦ

εἰδικοῦ λόγου τῶν φύσει γινομένων ἀπολαύειν καθάπαξ, πλὴν ὥστε μὴ αἰετὶ εἶναι δεῖκνυσθαι· τοῦτο δὴ τὸ τοῖς ἐν γενέσει καὶ φθορᾷ πᾶσιν ὑπάρχον καὶ αἰτίαν οὐκ ἔχοντα ποιητικὴν, ὡς τὰ φύσει γινόμενα, προσεχῇ τε καὶ τοῦ αὐτοῦ τυγχάνουσιν εἶδους, ταύτῃ καὶ αὐτομάτως ταῦτα λέγει συνίστασθαι, ἔπει· ὅτι ἔκ τινος ὕλης καὶ ταῦτα γίνεται καὶ τῶν ἀνωτέρω κινήτικων, ὅφ' ὧν ἡ ὕλη διατιθεμένη πως, ὅφ' αὐτῆς πρὸς τὴν τούτων ἑκφουσιν ἔρχεται, μηδεμιᾶς προσεχοῦς αἰτίας κινούσης καὶ ἐνδιδούσης τὸ ἑαυτῆς εἶδος, ὡς ἐπὶ τῶν ἄλλων πάντων συμβαίνει, οὐτ' ἡρνήσατό ποτ' Ἀριστοτέλης καὶ πανταχοῦ ταῦτα βοᾷ· οὕτω δὲ ἔχων, οὐ τὸ πᾶσι καὶ αὐτῷ δοκοῦν ἀξίωμα ἀναιρεῖ, τὸ ἅπαν γινόμενον ὑπὸ τινος γίνεσθαι, οὐδ' ἀντιφάσκει τοῖς γε 10 καλῶς εἰδόσι κριταῖς, πάντων ὧν φησιν ἀλλήλοις τε καὶ τῇ ἀληθείᾳ συμβαινόντων καλῶς· ἅπαν τε γὰρ | ἐκ νέου εἰς ὑπαρξιν ἔκον ὑπὸ τινος f. 184 αἰτίας ἀνάγκη γίνεσθαι, τοῦλάχιστον τῆς κινήσεως τῶν ὑψηλοτέρων σωμάτων, καὶ ἅπαν φύσει γινόμενον ὑπὸ τινος αἰτίας δεῖ γίνεσθαι ποιητικῆς· ἣν δὴ προσεχῇ τε καὶ ὁμοειδῇ τυγχάνειν ἀνάγκη, ἢ δυνάμει, ἢ ἐνεργείᾳ 16 τὸ εἶδος ἔχουσιν. Καὶ πάλιν ἕνια τῶν γινομένων ἀπλῶς εἴτ' οὖν ἐρχομένων εἰς ὑπαρξιν, αὐτομάτως καὶ χωρὶς τῆς εἰρημένης αἰτίας γίνεται, ἢ τοῖς κατὰ φύσιν γινομένοις πᾶσιν ἀρμόττει, ὥσπερ τὰ χωρὶς σπέρματος καὶ γονῆς γινόμενα ζῷα τε καὶ φυτά· τοῦτο γὰρ αὐτὸ καὶ τοῖς τέχνῃ γινομένοις συμβαίνει, ὅτι πολλάκις τῆς κατὰ τὴν τέχνην ἐνεργείας χωρὶς 20 ὅμοια τοῖς τέχνῃ γινομένοις ἀποβαίνουσιν ἕνια, ὥσπερ εἴ τις ἐπὶ τῷ ἀνελεῖν πλήξαντος διακοπείῃ τε τὸ φύμα καὶ ἰαθείῃ, ἢ δ' φασὶ ποτε ζωγράφῳ συμβῆναι, ὅτι γράφοντος ἵππον καὶ ῥίψαντος ἀκουσίως τὴν σπογγιάν, ἀφρὸς ἐν τῷ τοῦ γραφομένου στόματι κατὰ τύχην ἀπετυπώθη· καὶ δηλητηρίων δὲ τινες ἐπ' ὠφελείᾳ μᾶλλον ἀπίλαιυσαν ἀπεναντίας τοῦ 26 τῶν κερασσάμενων ταῦτα σκοποῦ. Ταῦτα δὲ τοῖς τέχνῃ γινομένοις καθ' ὁμοιότητα τῶν φύσει γινομένων συμβέβηκεν· ἐν ἅπασιν γὰρ ἡ τέχνη κατόπιν ἵκει τῆς φύσεως.

Ὡσπερ οὖν αὐτομάτως ἰαθῆναι τὸ φύμα λέγεται, οὐχ ὅτι ἀπ' οὐδεμιᾶς αἰτίας, ἀλλ' ὅτι μὴ προηγησαμένης τῆς οἰκείας αἰτίας τοῦτο συνέβη, οὕτω 30 καὶ τῶν γινομένων τὰ αὐτομάτως λεγόμενα γίνεσθαι, οὐ τῷ ἀπ' οὐδεμιᾶς αἰτίας, ἀλλὰ τῷ χωρὶς τῆς οἰκείας καὶ κατὰ φύσιν ἀρμοτουμένης τῷ γένει γεννᾶσθαι ἢ φύεσθαι πάνυ καλῶς τὴν τῶν αὐτομάτων ἑλαχον κλήσιν. Ταῦτα ποίαν, ὡς Πλήθων, ἀντίφασιν περιέχει, ἢ πῶς τὴν περὶ τοῦ θείου δόξαν ἀναιρεῖ, εἰ μὴ καὶ μᾶλλον ταύτην συνίστησιν, | ἐν τῷ αὐτῷ τῶν f. 184 γινομένων διαφορᾷ τῆς ὑπερβαλλούσης σοφίας τῆς πρώτης αἰτίας φανερομένης, ἢ πολλαῖς ὁδοῖς τὰ τε φύσει τὰ τε τέχνῃ γινόμενα τέταχε γίνεσθαι; Ἀνῆρει δ' ἂν Ἀριστοτέλης ὡς ἀληθῶς τὴν περὶ τοῦ θείου δόξαν, εἰ πάντα

γίνεσθαι χωρὶς αἰτίου καὶ αὐτομάτως εἶθαι, καίτοι σὺ καὶ τοῦτο περι-
 ἄπτειν ἐκείνῳ τετόλμηκας· ἀλλ' οὐδὲν ἤνυσας. Καθάπερ οὖν τις μῆτε τὴν
 φύσιν εἰδὼς καὶ τὰ κατὰ ταύτην γινόμενα, μῆτε τῆς Ἀριστοτελικῆς ἐπαύων
 λέξεως, καὶ ἀντιφάσκειν καὶ τῇ δόξῃ τοῦ θεοῦ κίνδυνον ἐπιφέρειν Ἀριστο-
 5 τέλη νενόμικας· καὶ πρὸς τοῦτοις παραδείγματα μὲν τῶν αὐτομάτων ἐν
 τῇ φύσει γινομένων οὐ τιθέντος ἐκείνου, τὸν δὲ σκοπὸν πολλοῖς τεκμηρίοις
 ἐκφαίνοντος, ἄλλως τε καὶ τῷ πάντας ἂν δύνασθαι καὶ οἰκοθεν ἐφευρίσκειν,
 μὴ βουληθέντος περιττὸν ὑφίστασθαι πόνον, αὐτός, πλὴν τοῦ βουλευέσθαι,
 οὐδὲν ἂν ποτε ἄλλο σκοπῆσαι τὸν Ἀριστοτέλη ἐν ἐκείνοις ἀπεφῆνω τοῖς
 10 λόγοις, καίτοι τῷ βουλευέσθαι τίς πρὸς τὰ φύσει γινόμενα κοινωνία;
 Μόλις γάρ ἂν, εἰ τῇ σῇ φιλοσοφίᾳ ὁμοιος ἦν, καὶ οἷον αὐτὸς ἀποφαίνειν
 πειρᾶ, παράδειγμα τῶν ἀνευ αἰτίας ἐν τῇ φύσει γινομένων ὁμοειδούς τὸ
 βουλευέσθαι τιθέναι προήχθη· οὕτω καλῶς τῶν Ἀριστοτέλους λόγων συνίης.

Οὕτω γοῦν συνιέντα καὶ πρὸς τούτῳ τολμηρὸν ὄντα, τί λοιπὸν ἦν ἡ
 15 καὶ ἀντιλέγειν πειρᾶσθαι; Ἀλλὰ Πλήθων μὲν τοῖς κατ' Ἀριστοτέλους
 λόγοις τοὺς ἀπαιδεύτους μόνους πείθειν δυνήσεται· ἐγὼ δὲ πρὸς αὐτά τε
 ταῦτα, ἅπερ ἐναγχος ἐξητάζετο, καὶ πρὸς τὰ πλεῖστα τῶν Ἀριστοτέλους,
 ἐν οἷς πρὸς Πλάτωνα διενεχθῆναι δοκεῖ, ἐνὶ τῷδε χρώμῳ κανόνι, ᾧ
 κεκρημένος καὶ τῷ φιλοσόφῳ διαλάττειν ἂν ἡγοῦμαι καὶ μῆθ' ἁμαρτεῖν
 f. 185 ἂν ποτε | τῆς ἀληθοῦς περὶ ἑκατέρου γνώμης, μῆτε συκοφαντήσειν· ἔστι
 δὲ ὁ κανὼν, ὅτι Πλάτωνα μὲν εὐρίσκω καθόλου τε καὶ συγκεκριμένως
 μετιόντα τοὺς λόγους εἶτε διὰ τὸ ῥητορικῇ φιλοσοφίαν ἐπιχρῶννύειν οὕτω
 δοκοῦντα, εἶτε καὶ δόξαν αὐτῷ βέλτιον εἶναι τῇδε φιλοσοφεῖν· Ἀριστοτέλη
 δὲ διωρισμένως τε καὶ σαφῶς καὶ οἰκείως πάντῳ τοῖς λόγοις χρησάμενον,
 25 πρᾶγμα φιλοσόφῳ τε καὶ φιλοσοφίας ἐσομένῳ καθηγεμόνι πρέπον πεποιη-
 κότα. Οὕτω γοῦν καὶ τὴν κίνησιν ὃ μὲν ἐν φυσικῇ μεταβολῇ θεωρῶν, ἣ
 ἔστιν ἐν τοῖς κινουμένοις τῶν ὄντων, οὐκ ἀξιοὶ κινεῖσθαι τὰ ὡσαύτως
 ἔχοντα· ὃ δὲ Πλάτων τὴν ἀπὸ τοῦ εἶναι πρὸς τὸ ἐνεργεῖν ἔκτασιν κίνησιν
 λέγων, καὶ τοῖς ἀμεταβλήτοις ταύτην προσάπτειν οὐκ ἀπαξιοῖ· ὥς δὲ καὶ
 30 περὶ τὸν οὐρανὸν τῷ ἀγενήτῳ τε καὶ γενητῷ διηνεχθήτην, καὶ ἀπλῶς ἐν
 πᾶσι σχεδὸν ὃ μὲν τὰ οἰκεία καὶ κύρια καὶ σαφῆ καὶ διωρισμένα, ὃ δὲ
 τὰ ὀλοσχερῆ καὶ ὅπως οὖν τοιαῦτα λαμβάνει· ὃ μὲν Πλάτων πανταχοῦ
 τῷ τοιούτῳ χρώμενος ἔθει· ὃ δ' ἐν οἷς μὲν περὶ ἐκάστων πρόκειται λέγειν,
 τὸν εἰρημένον τρόπον διατηρῶν, οὗ δ' ἂν μὴ δέοι διακρίνειν, καὶ τὴν
 35 Πλατωνικὴν μιμούμενος σύγχυσιν, τούτεστιν ἅπαντα μετὰ τοῦ γιγνομένου
 ποιῶν, ὥς μὴ ἂν ποτε πλάνης αἴτιον γενέσθαι τινί, εἰ μὴ νοῦ τε ὁμοίως
 καὶ λογικῶν μεθόδων ἁμοιρὸς εἴη. Τὰ τοιαῦτα δὲ μοι καὶ ἐν τῇ ἀρχῇ
 τούτῳ τοῦ συγγράμματος εἴρηται. Τίς οὖν, οὕτως ἔχόντων τοῖν φιλοσόφῳιν,

ἢ τὸν πρεσβύτερον τοῦ νεωτέρου προδήσει, ἢ συκοφαντῶν τοὺς παρὰ τῶν τῷ βελτίονι καὶ ἀκριβεστέρῳ προσεχόντων ἐλέγχους ἐκφεύξεται;

Ἐπὶ τούτοις εὐθες εἶναι Πλήθων Ἀριστοτέλους φησὶ καὶ τὸ μὴ συγχωρεῖν τὴν κίνησιν διττὴν καὶ ἰσώνυμον εἶναι· καὶ τίθησι μὲν λόγον f. 185^v ἐπὶ κατασκευῇ τοῦ διπλῆν ὑπάρχειν αὐτὴν, ἐλέγχειν δὲ οἶεται καὶ τὸ πεῖσαν ἐκεῖνον τοιαύτην δόξαν λαβεῖν. Ἐγὼ δὲ καίτοι δυνάμενος διὰ πλειόνων εὐηθέστατον ἐπιδείξαι κἀνταῦθα Πλήθωνα, Ἀριστοτέλη δὲ φρονίμως τε καὶ ἐπεσκεμμένως καὶ περὶ τῶν προκειμένων εἰπόντα, διὰ βραχέων ὁμῶς τοῦτο ποιήσω, τὴν Ἀριστοτέλους περὶ κινήσεως πρῶτον δόξαν ἐκθεῖς.

Ἡ μὲν δὴ κινήσις καθόλου μὲν κατ' Ἀριστοτέλη τῶν πολλαχῶς ἐστὶ 10 λεγομένων· τῆς τε γὰρ κοινῆς αἰσθήσεως ἀντικείμενον εἶναι δοκεῖ καὶ τινα συνέχειαν αὐτῆς ἐπὶ τοῦ μεγέθους ἐμφαίνειν, καὶ πρὸς τούτοις ἀτελές τι σημαίνειν ἐν τῇ φύσει τοῦ πράγματος, δι' ἃ καὶ χαλεπὸν ἐστὶν αὐτὴν ὑφ' ἐν θεῖναι γένος· ἢ μὲν γὰρ κινεῖ τὴν αἰσθησιν, ποιότης ἂν εἴη· ὅτε δὲ συνεκτεινομένη τῇ τοῦ μεγέθους ἐκτάσει, τάττοιτο ἂν ἐν πρᾶτῳ· ὥς 15 δ' ἀτελές τι δηλοῦσα, συγγενὴς ἂν εἴη τῇ τελειότητι, πρὸς ἣν τελευτᾷ καὶ ἥτις ἐστὶν ὁ τῆς κινήσεως ὅρος· τὸ γὰρ ἀτελές καὶ τὸ τέλειον ἐν τῷ αὐτῷ γένει προδήλως εἰσίν. Ἄνευ δὲ τούτων ἀπάντων τὴν πρὸς τὸ εἶναι τοῦ γινομένου πράγματος σημαίνει προχώρησιν ἐκ τοῦ δυνάμει μὲν ἀρχομένην, πρὸς δὲ τὸ ἐνεργεῖα καταντῶσαν, εἰ μήπως διακοπεῖ. Καὶ οὗτός ἐστι 20 τοῖς φύσει συνισταμένοις ὁ τῆς ὑπάρξεως τρόπος καθ' ὃν ὁ Φιλόσοφος ἐν τρίτῳ τῶν Φυσικῶν τὴν κίνησιν θεωρῶν ἐν τῷ τῆς ἐνεργείας τίθησι γένει, ἐνεργεῖαν λέγων τὴν ἀτελεῖ καὶ καθ' ἣν ἐνεργεῖα τότε τι γίνεται, δυνάμει καθάπαξ πρότερον ὃν· ἦν ὥς μὲν τῷ κινουμένῳ καὶ πάσχοντι προδήλως ἐνοῦσαν πάθος ἂν πρέποι καλεῖν καὶ τῆς τοῦ ποιούντος δράσεως 25 ἀποτέλεσμα· ἐπὶ δὲ γε διαστολῇ τοῦ δυνάμει καὶ καθ' ὁμοιότητα τῆς ἐντελοῦς ἢ ἐνεργείας, πρὸς ἣν ἤδη βαδίζει τὸ οὕτω κινούμενον, εὐλογόν ἐστι f. 186 καὶ ἐνεργεῖαν λέγειν αὐτὴν· ἄλλως θ' ὅτι οὐκ ἐνεργεῖται μᾶλλον ἢ ἐνεργεῖ κατ' αὐτὴν τὸ κινούμενον, ὅτ' ἐκ τῆς οἰκείας ἔχον φύσεως τὸ τῇδὲ πη κινεῖσθαι, κἂν ἄλλο τι τὴν ἀρχὴν ἐξωθεν ἐνδιδῷ τῆς κινήσεως, καὶ οὕτω 30 συνεργαζόμενον τῷ κινοῦντι καὶ συμπρᾶττον ἑαυτοῦ τὴν τελείωσιν. Καθόλου μὲν οὖν ὁμωνύμως ἡ κίνησις λέγεται· οὐδὲν γὰρ ἐστὶ γένος ὠρισμένον κινήσεως, ἀλλ' ἅπαντα περιέρχεται τὰ γένη σχεδόν· καθέκαστον δὲ τρόπον λαμβανομένη χωρὶς, συνωνύμως ἐστὶ τε καὶ λέγεται· οἷον, ἡ κινεῖ τὴν αἰσθησιν, ἐν τῷ τῆς ποιότητός ἐστι γένει, καὶ ἐπὶ τῶν ἄλλων ὡσαύτως. 35

Ἐπεὶ δὲ δεῖ καὶ περὶ τῶν καθέκαστα κινήσεων σκέψασθαι, ἡ μὲν ἐστὶν ἐν τῇ τῶν πραγμάτων φύσει, τῷ τ' ἀριθμῷ καὶ τῷ λόγῳ μία ἐκάστη

10 καὶ avant κατ' add D 22 Φυσικῶν corrigé de Ἡθικῶν par Scholarios D, Ἡθικῶν A

πέφυκε κίνησις, ἐνέργειά τις ἀτελής οὕσα καὶ τῆς ἐντελοῦς ἐνεργείας ὥσπερ προκάταρξις, ὡς ἐν ὑποκειμένῳ τῷ πάσχοντι λαμβάνουσα τὴν ὑπόστασιν, καὶ τὴν ἐνότητα ταύτην ἐκ τῆς τοῦ ὑποκειμένου λαμβάνει ἐνότητα, ἂν μόνον ἢ συνεχῆς· ἢ δὲ ὑπὸ λόγου καταλαμβάνεται, διττὴ πῶς ἐστίν, ἅτε
 5 διττῷ λόγῳ ὀριζομένη τῷ τῆς ἐνεργείας τε καὶ τοῦ πάθους· ἔστι μὲν γὰρ ἢ κίνησις ὥσπερ τι δυοῖν ὄρων μέσον, ὧν τοῦ γε προηγουμένου πρὸς τὸν ἐπόμενον ἢ αὐτὴ ἐστὶ καὶ παντὸς ἀτελοῦς πρὸς τέλειον καὶ δυνάμειος πρὸς ἐνέργειαν τάξις· τούτοις δὲ ὁ τῆς αἰτίας καὶ τοῦ τέλους συνανίσχει λόγος εὐθύς, οὐδενὸς οἴου τε ὄντος ἐκ δυνάμειος πρὸς ἐνέργειαν ἀγεσθαι,
 10 μὴ τιнос αἰτίας ποιούσης καὶ τι σκοπούσης τέλος, ὃ γένοιτ' ἂν αὐτῇ τε καὶ τῇ πασχούσῃ φύσει οἰκείον.

- f. 186^v Οὕτως οὖν δυοῖν οὐσῶν φύσεων ἔξωθεν, | τῆς τε ποιούσης τῆς τε ὑφισταμένης τὸ ἔργον, καὶ δύο κατηγορίαι παρωνύμως ἀπ' αὐτῶν ἀναφύονται, ἢ τῆς ἐνεργείας τε καὶ τοῦ πάθους, καθάπερ ἐν πολλοῖς ἄλλοις
 15 συμβαίνει τὰς κατηγορικές παρωνυμίας ἐκ τῶν ἔξωθεν πραγμάτων λαμβάνεσθαι· αὐταὶ δὲ αἱ δύο κατηγορίαι τῆς κινήσεως ἀνὰ μέρος κατηγοροῦνται· τὸ μὲν ποιεῖν, ἢ ἐστὶν ἐνέργεια τοῦ ποιούντος, ὡς ἀπὸ τοῦδε· τὸ δὲ γε πάσχειν, ἢ ἐστὶν ἐνέργεια τοῦ πάσχοντος, ὡς ἐν τῷδε. Κἀντεῦθεν ἐστὶ τὸ τὴν μὲν κίνησιν ἔργῳ μίαν εἶναι, διχῇ λόγῳ μόνον ὀριζομένην, τοῦ
 20 διττοῦ ὄρου ἕνεκα· τὴν δὲ γε ἐνέργειαν καὶ τὸ πάθος δύο κατηγορίας εἶναι, ἅτε ἔργῳ τὴν τῶν λόγων διαφορὰν ἐπιδεικνύσας ἐν σφίσιν αὐταῖς· τὸ γὰρ ἀφ' οὗ ἢ κίνησις καὶ τὸ ἐν ᾧ, ἔργῳ διενηνόχaton, διηρημένῳ μάλιστα μὲν ἀριθμῷ, ἔστι δ' ὅτε καὶ γένει. Τούτων οὖν οὐσας ἐντελεχείας τὴν μὲν ἐνέργειαν τοῦ ποιούντος, τὸ δὲ πάθος τοῦ πάσχοντος, ἔργῳ ὁμοίως
 25 ἐκείνοις διακεκρίσθαι δεῖ· ἀλλ' ἢ κίνησις ἐνέργεια μὲν ἐστὶ κατὰ αὐτὴν τοῦ δυνάμει ὄντος καὶ ἀτελής, τῇδε πρὸς τοὺς ὄρους ἀποβλέψει, οἷς ἐμπεριείληπται δήπου, καὶ πάθος ἐστὶ καὶ ἐνέργεια· ἐκεῖνο μὲν τῇ προσθήκῃ τοῦ ἀφ' οὗ καλουμένη, τὴν δὲ λοιπὴν ἐπωνυμίαν τῇ προσθήκῃ τοῦ ἐν ᾧ προσλαμβάνουσα· κἀντεῦθεν αὐθὺς ἐστὶ τὸ μὴδ' ἐν τῇ κατηγορίᾳ τῆς ἐνε-
 30 γείας τε καὶ τοῦ πάθους τὴν κίνησιν περιέχεσθαι, εἰ καὶ τισιν οὕτω δοκεῖ, ἀλλὰ μάλλον ὥσπερ ὑποκείμενόν τι τούτων αὐτὴν εἶναι, κἀκεῖνα καθάπερ ἰδιότητάς τινας ὑπάρχειν αὐτῆς, ταύτῃ συναναφαινομένης, ὡς εἴρηται. Ἀριστοτέλει μὲν τῇδε πῇ περὶ κινήσεως ἔδοξεν. Εἰ δὲ δυοῖν οὐσῶν τῶν περὶ τὴν κίνησιν δυνάμεων, τῆς μὲν ποιητικῆς κἀν τῷ κινῆσοντι, τῆς δὲ
 35 παθητικῆς καὶ ἐν τῷ κινησομένῳ, δεῖν φησι Πλήθων καὶ ἐνέργειαν τούτοις
 f. 187 ἑκατέρᾳ κατάλληλον ἀποδιδόναι. | Τοῦτο μὲν αὐτῷ συγχωροῦμεν, εἰδότες ὅτι πάσῃ δυνάμει δεῖ τινα ἐνέργειαν ἀποκρίνεσθαι, καὶ ὧν αἱ δυνάμεις διήρηται, τούτων καὶ τὰς ἐνεργείας διαφόρους ὑπάρχειν· ἀλλ' ἐνέργειαν τῇ μὲν κινήτικῃ δυνάμει φαιμέν ἀποκρίνεσθαι τὸ ποιῆσαι κίνησιν, τῇ δὲ γε παθητικῇ, τὸ δέξασθαι ταύτην. Ταύτας δὲ τὰς ἐνεργείας καὶ Ἀριστο-

τέλης διηρηθῆσθαι νομίζει, ἐξ ὧν καὶ διηρημένα τίθησι γένη τὸ ποιεῖν καὶ τὸ πάσχειν. Ἄλλ' ἢ κίνησις, ἥ τὸ δυνάμει ὄν ἐνεργείᾳ γίνεται, ἀρχομένη μὲν ἐκ τοῦ ποιούντος, ἰσταμένη δὲ ἐν τῷ πάσχοντι, οὐ ταῖς δυνάμεσιν ἐκείναις ἀνταποκρίνεται, ἀλλ' ὑπόκειται μάλλον ταῖς ἐνεργείαις, αἱ τὰς δυνάμεις τελειοῦσιν ἐκείνας, δι' αὐτῶν δὲ δὴ πως καὶ ταῖς δυνάμεσιν. 5

Ὅθεν τὰς μὲν ἐνεργείας διηρηθῆσθαι καὶ κατ' αὐτὸν Πλήθωνα συμβαίνειν ἐντεῦθεν, καὶ διττὰς εἶναι κατηγορίας, τὸ πάθος καὶ τὴν ἐνέργειαν· τὴν δὲ κίνησιν, λόγῳ καὶ τοῦ ἐνεργοῦντος οὖσαν ὡς δὴ ἐκείθεν ἀρχεσθαι νοουμένην, ἔργῳ τοῦ πάσχοντος εἶναι μόνου, ὡς ἐν αὐτῷ τὴν ὑπαρξιν ἔχουσιν· καίτοι καὶ ἦν φησι Πλήθων δραστηκὴν κίνησιν, τὴν ἐν τῷ 10

κινοῦντι νῦν, ᾧ δὴ ὡς κινησομένῳ ἢ πρὸς αὐτὴν δύναμις πρότερον ἐνυπῆρχεν, οὐχ ὡς κινοῦντι μάλλον ἢ κινουμένῳ προσεῖναι τούτῳ δέον ὑπολαμβάνειν· οὐδ' ἐνέργειαν εἶναι μάλλον ἢ πάθος, ἢ ἀτελὴ τινα προδήλως ἐνέργειαν, οὐ κατ' ἐκείνην ἦν ἔχον ἤδη καὶ εἰληφὸς ἥρξασθαι ποτε κινεῖν· ἐκείνη γὰρ οὐδὲ κίνησίς ἐστιν, ἀλλὰ μάλλον παῦλα κινήσεως, ἀρχὴ δὲ 15

ἐτέρας, τῆς γε ποιητικῆς, ὡς ἐκάστου δρῶντος εἰς ἄλλο καθό ἐστιν αὐτὸ ἐνεργείᾳ, καὶ ὃ ποτε προσεῖληφεν εἶδος, τοῦτο τὸν ἴσον τρόπον ἐτέρῳ διδόντος. Διὰ ταῦτα γὰρ ἐν τῷ πάσχοντι μόνον ὡς ἐν ὑποκειμένῳ | τὴν f. 187

ἀτελὴ φησιν ὁ Φιλόσοφος ἐνέργειαν εἶναι, τουτέστι τὴν κίνησιν, μὴ ποτε καὶ τῷ κινοῦντι οὖσα, ἥ κινοῦντι, πάντα ποιήσῃ κινεῖσθαι κινούμενα 20

καὶ τὴν πρώτην ἀνέλοι· πάντων ἀρχὴν, ἣν δεῖ τῷ γε πρώτην εἶναι ὑπ' οὐδενὸς αὐτὴν κινουμένην τ' ἄλλα κινεῖν. Τοῦτο δὲ τὸ δέος ἀδεές εἶναι Πλήθων φησίν· αὐτῷ μὲν οὖν ἀδεές, ὑπὸ μὲν τοῦ σφόδρα τοῦ θεοῦ καταφρονεῖν οὐκ ἂν φαίην, διὰ δὲ τὸ μὴ πάνυ καλῶς ἐπιστῆσαι τοῖς περὶ κινήσεως λόγοις. Ἀριστοτέλης δὲ ἐκ τοῦ μὴ ἐπ' ἄπειρον προΐέναι τὰ κινού- 25

μενα κινοῦντα τὴν ἀνυσιμωτάτην ἀπόδειξιν τοῦ θεοῦ μέλλων ποιεῖσθαι, εὐλόγως ἐδεδίδε τὴν κίνησιν ἐν τῷ κινοῦντι τιθέναι, μὴ ποτε οὐδὲν ἀκίνητον ἦ, πᾶσιν ἐνυπαρχούσης κινήσεως· ἀλλ' ἱκανὸν ἡγεῖτο εἶναι ταύτην τοῦ κινοῦντός τε καὶ ἐκ τοῦ κινοῦντος τίθεσθαι· ἥδει γὰρ τὴν αὐτῆς φύσιν καὶ πάνυ καλῶς, ᾧ ἂν παρείη, μεταβολῆς τινος καὶ τῆς ἐτέρωθεν 30

ποθεν δράσεως οὖσαν αἰτίαν· τὸ δὲ πάντ' ἀξιούον οὕτως ἔχειν τὰ κινοῦντα πλὴν ἑνὸς τοῦ πρώτου κινοῦντος, ἔτι ζητήσεως οὐσης εἰ δεῖ τι πρῶτον ἐν τοῖς κινούσιν εἶναι, οὐκ ἀποδεικνύντος, ἀλλὰ νομοθετοῦντος ἐγίνωσκεν ὄν· ἐκεῖνος δὲ πανταχοῦ τὸ τῷ λόγῳ συμβαλὶνον ἐσκόπει, καὶ διὰ τοῦτο τὴν κίνησιν ἣ ἐν παντὶ κινοῦντι τιθέναι καθάπαξ ᾤετο δεῖν καὶ μηκέτι 35

περὶ τοῦ πρώτου ζητεῖν μηδὲ τὴν ἐπ' ἄπειρον πρόοδον ἐν τοῖς κινούσιν ἐλαύνειν, ἣ ἐν μηδενὶ ταύτην εἶναι συγχωρεῖν τὸν γε μέλλοντα λόγῳ τὴν ἀκίνητον ἀποδεικνύειν ἀρχήν.

*Εχων οὖν τὸν λόγον, ὃ τὸ κινεῖν ἀκίνητον ἀποδείκνυται, τὴν δὲ κίνησιν, ὥς συμφέρει τοῖς κινουμένοις πᾶσι τῶν ὄντων, οὕτως ἀποδιδούς, f. 188 ὥς μὴ συνᾶδον ἐκείνῳ τὸ τὴν κίνησιν | ἐν τῷ κινεῖν τι γιγνῆναι ἀπορρα-
 πίζει· εἰ γὰρ ἡ κίνησις, φησὶν, ἐν τῷ κινεῖν εἴη, κινεῖται δ' ἅπαν ὃ
 5 ὑπάρχει κίνησις, ἅπαν κινεῖν κινήσεται· καὶ οὕτως οὐδὲν ἔσται πρῶτον
 κινεῖν. Ἀλλὰ μὴν ὁ λόγος δείκνυσιν εἶναι πρῶτον κινεῖν ἀκίνητον ἐκ
 τοῦ μὴ δεῖν ἐπ' ἀπειρον προχωρεῖν. Οὐκ ἄρα δεῖ τὴν κίνησιν ἐν τῷ
 κινεῖν εἶναι, ἀλλ' ἢ ἄρα ὥς ἐν κινουμένῳ καὶ τούτῳ καὶ τὴν δραστηκὴν
 αὐτὴν, ἐπειδὴν ἡ τοῦ κινουμένου, τουτέστιν ὁπόταν ἀρχῇται κινεῖσθαι
 10 ὑπ' αὐτοῦ τὸ κινούμενον· μεταβάλλει γὰρ πῶς ὥς τὸ κινούμενον ἐν τῷ
 δέχεσθαι τὴν κίνησιν ἐνεργεῖα, οὕτω καὶ τὸ κινεῖν αὐτὸ ἐν τῷ ταύτῃ
 ἐνεργεῖα ποιεῖν· ὥστ' εἰ δεῖ τάληθ' ἰλεῖν, οὐ τὸ φθαρῆναι γ' ἂν οὕτω
 τὴν τοῦ θεοῦ δόξαν ἐδεδίει μόνον Ἀριστοτέλης, ἀλλὰ καὶ τὸ δόξαι γ' ἂν
 αὐτὸς ἀμαθῆς, ἡ τιθεὶς ἀπερ ἀποδεικνύναι τε ἔδει καὶ ῥάδιον ἦν, ἢ τὴν
 15 ἰσχυροτάτην ἀπόδειξιν ἐκβάλλων τοῦ θεοῦ· καὶ ταῦτα μὴδὲ τοῖς περὶ
 φύσεως λόγοις λυσιτελεῖν τοῦ πράγματος μέλλοντος, εἰ μὴ καὶ πᾶν τοῦ-
 ναντίον. Τίς γὰρ οὐκ οἶδε τὸν τῆς κινήσεως λόγον, ὃν ἐν τρίτῳ τῶν
 Φυσικῶν τίθησιν ὁ Φιλόσοφος, ἐφ' οὗ σαφῶς τὸ νῦν ἐξεταζόμενον ἱδρύται
 δόγμα, πᾶσιν οἰκείως τοῖς φύσει συνεστῶσιν ἀποδεδοῖσθαι, καὶ αὐτοῖς
 20 μόνους πρεπόντως, ὧν οὐδὲν ἔστιν ὃ τῆς φυσικῆς μεταβολῆς καθάπαξ
 ἀπύλλακται· καὶ ἄλλως ἀποδεδομένον ἂν, ἥμισυ ἂν πᾶσιν ἐφαρμόσαι καλῶς.
 Ἀλλ' ὥς μὲν πᾶν καλῶς ἐκάστην κίνησιν ὁ Φιλόσοφος μίαν εἶναι
 λέγει τῷ ὑποκειμένῳ, ἀρχομένην μὲν ἀπὸ τοῦ ἐνεργοῦντος καὶ τὸ εἶδος
 ἐκείθεν ἐπάγουσαν, ἐνστηριζομένην δὲ γε τῷ πάσχοντι καὶ διατιθεῖσαν
 25 αὐτό, καθὼς ἂν ἐκ τοῦ ποιοῦντος ἐνδιδοῖτο τὸ εἶδος καὶ οἷον εἰσπνέοιτο·
 καὶ ὥς ἡ ταύτης ἐνότης οὐδὲν προσίσταται τῇ διαφορᾷ τοῦ ποιοῦντός τε
 f. 188 καὶ τοῦ πάσχοντος, ἐν οἷς ἔστιν καὶ | ἀφ' ὧν τό τε ποιεῖν καὶ τὸ πάσχειν,
 πολλοῖς μὲν ἐξῆν ἀποδείξαι λόγοις, οἷς τε ἐκεῖνος ταῦτ' ἀποδείκνυσιν καὶ
 οἷς ἔστιν ἐκ τῆς ἐκείθεν εὐπορίας προσθεῖναι. Ἀρκεῖ δὲ καὶ τὰ νῦν ὥς
 30 ἐν ἱστορίᾳ συντόμῳ τῆς ἐκείνου γνώμης ἐκτεθειμένα, ἐξ ὧν καὶ ὁ τοῦ
 Πλήθωνος λόγος οὐδὲν ἀνάγκης ἔχων ἐδείχθη.

Καὶ μὴν ἀτοπὸς τις καὶ ἕτερον τρόπον ἀναφαίνεται Πλήθων, τὴν
 μὲν ἐνεργητικὴν κίνησιν καὶ παθητικὴν, ἣν ἐνέργειαν εἶναι τοῦ τε ποιοῦντος
 τοῦ τε πάσχοντος τίθησιν, ὁμωνύμους λέγων ὑπάρχειν, Ἀριστοτέλει δὲ
 35 μεμφόμενος ἀπαξιοῦντι κατὰ τῆς ἐνεργείας τε καὶ τοῦ πάθους συνωνύμους
 τι λέγεσθαι· οὐ γὰρ δὴ λόγον, οἶμαι, δυνήσεται δοῦναι τοῦ τὴν μὲν κίνη-
 σιν κατὰ τῆς ἐνεργείας τε καὶ τοῦ πάθους ὁμωνύμους κατηγορεῖσθαι,
 τὸ δὲ ὃν συνωνύμους κατ' αὐτῶν λέγεσθαι, τῆς τε κινήσεως τοῦ τε ὄντος
 ἐπίσης κατὰ πάντων λεγομένων τῶν ὄντων, ὥς αὐτοῖς ἀρέσκει τοῖς περὶ
 40 Πλάτωνα.

Ἀλλὰ Πλήθωνα μὲν ἐν τούτῳ τῷ μέρει ἔχσσαι μὲν καθάπαξ ἀνεξέ-
 λεγκτον οὐκ ἔχρην, φορτικῶς δὲ λίαν ἐλέγχειν, εἰ καὶ αὐτὸς Ἀριστοτέλη
 κατεξανέστη θρασύτερον, ὁμοίως δεῖν οὐ νομίζομεν· οὔτε γὰρ συκοφαντεῖ
 καθάπερ ἐν τοῖς προτέροις, καὶ ἅμα Πλάτωνος ὑπεραγωνίζεται νῦν, ἐν
 οἷς τι λέγειν ἐκείνος δοκεῖ· Πλάτωνι δὲ δεῖ συγγινώσκειν εἰ μήτε τῆς
 ἀληθείας, μήτε τῆς Ἀριστοτέλους γνώμης καθάπαξ ἀφεστηκώς, τῆς δὲ
 κατὰ τὴν φιλοσοφίαν ἀκριβείας ἅκων ἀπολειφθεὶς φαίνεται, καὶ εἰ τὴν
 κίνησιν Ἀριστοτέλους φυσικῶς ἐν τοῖς περὶ φύσεως λαμβάνοντος λόγοις,
 εἴτ' ἀφαιροῦντος αὐτὴν τῆς πρώτης αἰτίας, ἣν ἀνευ μεταβολῆς τινος ζῆν
 τε δεῖ καὶ πάντα ποιεῖν, καὶ διὰ ταῦτα μὴδ' ἐν τῷ κινουonti συγχωροῦντος
 αὐτὴν εἶναι, καθάπερ ἐστὶν ὡς ἐν ὑποκειμένῳ τῷ ἀ[σ]χοντι, εἰ τοίνυν f. 189
 ταῦτα λέγοντος Ἀριστοτέλους, Πλάτων ἐφ' ἐκάστης ἐνεργείας τὴν κίνησιν
 εἰληφώς, ὑφ' ἑαυτοῦ κινεῖσθαι λέγει τὸ θεῖον, καὶ πᾶν δὲ κινεῖσθαι κινουόν,
 ἥκιστα μὲν ταῖς Ἀριστοτέλους ἀποδείξεσι περὶ τοῦ ἀμεταβλήτου τῆς πρώτης
 ἀρχῆς μαχόμενα πεφρονηκώς, τοῦνομα δὲ τῆς κινήσεως συγκεχυμένως τε
 καὶ ὀλοσχερῶς ἐκλαμβάνων καὶ τοῖς τε μεταβάλλουσι τοῖς τ' ἀμεταβλήτως
 ἔχουσι καθόλου τοῦτο διδοῦς καὶ (ὑπερ πολλὰκις εἶπον) ὁμοῦ πάντα
 ποιῶν χρήματα, Ἀριστοτέλη μὲν ἐπαινετέον εἶη καὶ τούτων εἷνεκα ἐκάστῳ
 τὸ οἰκτεῖον ἀποδιδόντα καλῶς καὶ γνησίως φιλοσοφοῦντα, Πλάτωνα δὲ
 συγγνώμης ἀξιωτέον, τῆς μὲν ἀκριβείας ἀπολειφθέντα, τὴν δ' ἀλήθειαν
 φανερώς ἐν τούτῳ τῷ μέρει μὴ ζημιώσαντα.

Ταῦτα μὲν οὖν ἐς τοσοῦτον.

Ἐπεὶ δὲ λοιπὸς ὁ περὶ ἰδεῶν λόγος ἔμοι γε Ἀριστοτέλους ὑπεραγωνιζο-
 μένῳ, καθάπερ Πλήθωνι ὑπὲρ Πλάτωνος, τὸ μὲν ἐπεξεργασμένως φάναι
 περὶ αὐτῶν καὶ ἡ Ἀριστοτέλει θέσθαι, ἡ Πλάτωνι, ἡ μηδετέρῳ, τῆς
 ἐκατέρου δόξης φανερὰς γενομένης ἐξ ὧν συγγεγράφατον, εἰς καιρὸν ἄλλον
 μεγίστης ὄν πραγματείας ἀνατιθέμεθα, καίτοι πολλαχοῦ τοῦδε τοῦ συγ-
 γράμματος καὶ τοῦ περὶ αὐτῶν ἠψάμεθα λόγου· τοσοῦτον δὲ ἐροῦμεν ἐν
 τῷ παρόντι, ὡς εἰ μὲν τὴν Πλάτωνος ἐλέγχει δόξαν Ἀριστοτέλης, ἡ
 καθ' αὐτὰς ὑφεστώσας τὰς ἰδέας ἐκεῖνος ἐτίθει, αὐτὸς τε μετὰ τῶν εὖ
 φρονούντων Ἀριστοτέλης ἐστί, καὶ Πλήθων ἐν τοῖς ἐναντίοις τετάσσεται,
 Πλάτωνος οὕτω φρονούντος ὑπερασπίζων. Εἰ δ' ὡς μὴδ' ἐν τῷ θείῳ νῷ
 τὰς ἰδέας αὐτὸς εἶναι βουλόμενος, Πλάτωνι μὲν τὰ βελτίω τιθεῖς, τῷ γε
 τρόπῳ τῆς ἀληθείας διαμαρτάνει, Ἀριστοτέλης δὲ ἐνταῦθα γοῦν Πλάτωνος
 φαίνεται ἂν χείρων ὡς ἀληθῶς, | καὶ Πλήθωνι δὲ αὐτῷ ταῦτ' ἂν εἶη f. 189
 πρὸς Πλάτωνα τό τε κατορθοῦν τό τε διαμαρτάνον· ὁπότερον δὲ τούτων
 ἐστίν, ὁπότεν σὺν Θεῷ τὸν περὶ τῶν ἰδεῶν ἀποδιδῶ λόγον, αὐτὸ τοῦτο
 προστησάμενος προὔργου, ἀρκούντως, ὡς ἔγωγε ἐλπίζω, φανερωθήσεται·
 τότε δὲ καὶ εἰ Πλήθωνα ἔχρην τῇ Πλάτωνος περὶ ἰδεῶν θέσει συνίστασθαι
 καὶ Ἀριστοτέλη ἐλέγχειν, ἔσται σαφές. Ὅτι γὰρ πρὸς τὰ φαινόμενα καὶ

ὕπερ τῶν φαινομένων καλῶς ἡγώνισται Πλήθων, μᾶλλον δὲ τὰ πολλοῖς ἄλλοις ἐξευρημένα καὶ πρὸ αὐτοῦ καλῶς εἰς μέσον ἤνεγκε συναθροίσας τε καὶ ἐπιτεμών, τοῦτο καὶ νῦν δῆλόν ἐστιν· ἀδικοῖην γὰρ ἂν οὐκ ἐπαι-
 6 νέσας τὸν ἄνδρα, καίτοι καὶ τοῖς ἄλλοις ἐπαίνων ἐστὶν ἄξιος, ὥς δὴ
 νῦν Ἑλλήνων, ἐγὼ σύνοιδα δυναμένῳ, εἰ καὶ μὴ ἀποχρῶν ἐστὶν οὐτ' αὐτῷ, οὐδ' ἐτέρῳ τινὶ φαυλοτέρων εἶναι βελτίονι. Ἀλλὰ δεῖ πειρασθαι ἐν ἅπαντι ἐπιτηδεύματι ὥς οἶόν τε ἄριστον καὶ ἀκριβέστατον εἶναι· ἐγὼ δ' ἱκανὸν εἶναι νομίζων Πλήθωνι πρὸς τὴν παρὰ πάντων δικαίαν εὐνοίαν, εἰ τῶν
 10 ἄλλων Ἑλλήνων νῦν πλείστα προέχει, εἰ καὶ ἔδει με ἀντεπεῖν, μετ' εὐλαβείας ἂν τοῦτο ἐποίουν, τὴν αὐτὴν ἀξίων καὶ ἐμοὶ παρὰ τε αὐτοῦ καὶ πάντων εὐνοίαν ἀποδίδοσθαι. Ἀλλὰ με πρῶτον μὲν αἰ κατ' Ἀριστοτέλους ὕβρεις ἡρέθισαν ἀνθυβρίζειν, πρᾶγμα τῇ μὲν ἐμῇ πρέπον ἥκιστα προαιρέσει, τῇ δ' ὕπερ τῶν Ἀριστοτέλους δικαίων σφόδρα θαρροῦντι προσῆκον, ἅμα
 15 δὲ καὶ ὑπὸ τῆς παροιμίας διδόμενον. Ὅθεν ὦν τε ὕβρις καὶ ὦν ὕβρισται Πλήθων αὐτὸς τὴν αἰτίαν ἔξει δικαίως.

Ἔπειτα καὶ τῇ ἡμετέρᾳ περὶ τοῦ θεοῦ πίστει ἀμύνειν καὶ τοῖς ταύτῃ
 f. 190 ἀνθισταμένοις ἀπεχθῶς ἔχειν ἱεροὶ νόμοι | κελεύουσιν· αὐτὸς δὲ τοιαύτην
 τινὰ ἐδέξατο διαβολὴν ὑπὸ πλείστων, οἱ πιθανοὶ δοκοῦσιν, καὶ συγγράμματι
 20 αὐτοῦ ἐντυχεῖν τῷ ἰσχυριζόμενῳ, νομοθεσίαν ἀρίστην ἐπαγγελλομένῳ· οὐ
 καὶ ἐκγράψαντες μέρη τινὰ δεικνύουσιν τῆς παλαιᾶς τῶν Ἑλλήνων ἀνάπλεω
 φλυαρίας· δοκεῖ δὲ αὐτοῖς καὶ ἡ τῶν λόγων ἰδέα συνηγορεῖν, ἣν χαλεπὸν
 ἐστὶ πιστεῦσαι μὴ εἶναι τοῦ ἀνδρὸς ἐκείνου, τῷ γε τὰ τοιαῦτα κρίνειν
 ἐπισταμένῳ, ἐπιγεγράφθαι τέ φασι τῷ βιβλίῳ Πλήθωνα, εἴτε τοῦ λαθεῖν
 25 ἕνεκα, εἴτε τῷ πάνυ φροντίσαι τὸν ἄνδρα καὶ ἐν αὐτῇ τῇ ἐπιγραφῇ τοῦ
 τῶν ὀνομάτων ἑλληνισμοῦ, εἴτε καὶ ἄλλης τινὸς αἰτίας ἕνεκα· πλείους
 γὰρ ἡμῖν ἐξηγοῦνται· ἐμέλησε δὲ αὐτοῖς πάνυ ταῦτα εἰδέναι.

Τοιαῦτά τινα περὶ τοῦ ἀνδρὸς πολλοὶ λέγουσιν, οἷς οὐ ῥᾶδιον ἀπιστεῖν, καὶ τούτων μάλιστα ἡ τῆς πρὸς Ἀριστοτέλη εὐνοίας ἕνεκα ἐπαχθέστερον
 30 αὐτῷ ἐν τῷδε τῷ συγγράμματι χρῆσθαι προήχθη. Εἰ μὲν οὖν οὕτω ταῦτ' ἔχει, καὶ ἐστὶ μὲν τι Πλήθωνος βιβλίον ἀρίστην νομοθεσίαν ἡμῖν ἐκτιθέμενον, αὐτὸς δὲ ἐστὶν ὁ Πλήθων ὡς ἀληθῶς, καὶ ἡμῖν τοῦτο πεμ-
 πέτω· ἴσως γάρ τι καὶ ὠφελήσεται τοὺς γε λόγῳ πειθομένους, ἀδικήσει δὲ κρύπτων, καὶ ἅμα δόξει μὴ πάνυ θαρρῶν ἐπὶ τῷ συγγράμματι, καὶ
 35 αὐτῷ δὲ Πλήθωνι δυοῖν ὠφελείων ἡ ἐτέρα δήπου συμβήσεται δεῖξαντι· ἢ γὰρ ἐπαινεθήσεται οὐχ ὑπὸ τῶν τυχόντων, ἀλλ' οὐς μάλιστα ἂν τῶν νῦν ὄντων Ἑλλήνων βουλευθείη κοινωνοὺς ἔχειν αὐτοῦ τῆς δόξης· ἢ παρενεχθεῖς που τῆς ἀληθείας, ἐπανεληθὼν πρὸς αὐτὴν ἥς μάλιστα δοκεῖ

ἐρᾶν, ὠφελήθησεται τε καὶ ἡσθήσεται, καὶ ὑφ' ὧν ἂν αὐτῷ γένοιτο τοῦ καλοῦ τοῦδε τυχεῖν, τούτοις χάριν δικαίαν εἴσεται· ὧν ἑκατέρου | κρύπτων f. 190^v ἔρημος ἔσται, καὶ ἅμα τὰ ἡπειλημένα περὶ τῶν ἐς Ἀριστοτέλη συγγεγραμμένων αὐτῷ πολλῷ δεῖ μᾶλλον περὶ ἐκείνου δείξαντα ἀπειλεῖν, ὅσῳ καὶ μεῖζω τὴν πραγματείαν ἐκείνην εἶναι φασί, καὶ πολλὰ μογήσαι εἰκός ἐστιν 5 αὐτὸν ἐπ' ἐκείνῃ, καὶ ἡ ὑπόθεσις πολλῷ τῆς γε προκειμένης δοκεῖ εἶναι ἱερωτέρα. Εἰ δὲ συκοφαντῶν εἰσι ταῦτα πάντα ὥς ἀληθῶς, ὑπὸ φθόνου πιθανῶς οὕτω συμπεπλασμένα, αὐτὸς δὲ ἱερός ἐστι καὶ μηδὲν σεμνότερον ἢ ἀληθέστερον τῆς Χριστοῦ νομοθεσίας μήτε φρονῶν μήτε δύνασθαι εἶναι οἰόμενος, ἤδη αὐτὸς ἐγὼ καὶ διδασκάλου τάξιν αὐτῷ πρὸς γε ἐμὲ συγ- 10 χρεῖν οὐκ ἀπαξιῶ, καὶ Ἀριστοτέλη μὲν οὐ πεισθήσομαι διαβάλλοντι, πλὴν ὀλίγων, ἐν οἷς ἐκείνον καὶ αὐτὸς οἶδά τι παθόντα ἀνθρώπινον, οὐτ' ἄλλο τι μεταμαθήσομαι ὧν οἶδα πεπεισμένος τε ὑπὸ λόγων καὶ τοὺς λόγους ἔχων, ὑπ' οὐδεμιᾶς δὲ φιλονεικίας προαχθήσομαι ποτε αὐτῷ ἀντιλέγειν ἐν οὐδενί, εἰδὼς ὡς εἰ καὶ περὶ ὅτουσιν ἢ πλείονων τὴν χεῖρω 15 γνῶμην ἐλόμενος διαφυλάττοι, ἀλλ' ἐν τοῖς καιριωτάτοις καὶ ὧν ἄνευ τῆς μελλούσης εὐδαιμονίας τυχεῖν ἀμήχανον, μετὰ τῆς ἀληθείας ἐστί, καὶ ἅμα φιλῶν αὐτὸν ἡθῶν τε ἕνεκα, οἷς ὡς βελτίστοις χρῆσθαι ἐπεμελήθη, καὶ σοφίας, ἧς οὐδενὶ ἂν τῶν νῦν ἐπ' αὐτῇ φρονούντων παραχωρήσειεν.

Ἰκανώτατον δὲ σημεῖον ἡμῖν τῆς αὐτοῦ μὲν εὐσεβείας, τῶν δὲ συ- 20 κοφαντῶν πονηρίας παρέξεται, τῶν φίλων τινὶ ἐπιστείλας, ὡς οὔτε Πλήθων αὐτὸς ἐστίν, οὐτ' οἷδὲ τινὰ Πλήθωνα κατὰ τῆς ἡμετέρας ποτὲ θρησκείας συγγεγραφότα, οὔτε τινὰ νομίζει καὶ ὄντιν οὖν τῶν τοῦ Χριστοῦ δογμάτων καὶ νόμων βελτίον τι καὶ ἱερώτερον θεῶν ἀποδεδειγμένων εὑρεῖν δύνασθαι, καὶ | ὅτι τὴν ἐλληνικὴν δεισιδαιμονίαν ἡγείται κατὰπτυστον, καὶ 'τοὺς f. 191 ὑπ' αὐτῆς ἐξηπατημένους καταγελάστους. Τούτοις τοῖνυν τοὺς συκοφάντας ἐλέγξας, οἷς μόνοις ἡμᾶς πείσαι δυνήσεται, ἀλλὰ τε πλείστα καὶ μέγιστα κερδανεῖ καὶ τῶν μὲν ἐν τῷ παρόντι συγγράμματι λόγων αὐτὸς ἀκούσεται μετ' ἐπαίνου, τῶν δὲ λοιδοριῶν οὐκέτι, ἀλλ' ὅν οἱ συκοφάνται συνεσκεύασαν Πλήθωνα· καὶ τὸ θεῖον δὲ ἀπολογουμένῳ συνήγορον ἔσται, καὶ πᾶσαν 30 ὑπόνοιαν ἐκβαλεῖ κατ' αὐτοῦ, ἂν αὐτὸς πρότερον παύσῃται Ἀριστοτέλη συκοφαντῶν, καὶ τιθεὶς μὲν ἐν τῇ τῶν σοφιστῶν μοίρᾳ διὰ τὰς ὑπὲρ τῶν λογικῶν μεθόδων οὐ καυχῆσεις μᾶλλον ἢ παραιτήσεις, ἐξ ὧν ἐξέσται τισὶ καὶ περὶ Ἀρχύτου καὶ τῆς Πλάτωνος διαλεκτικῆς ἀποκρίνεσθαι τι τοῖς ἀντιλέγουσι δίκαιον καὶ δεικνύναι μηδὲν σχεδὸν ἐκείνοις καὶ ταῖς 35 Ἀριστοτέλους μεθόδοις γεγενῆσθαι κοινόν, τὰς δὲ γε αἰδίους οὐσίας αὐτομάτους πεφρονηκέναι τοῦτον ἐπιδεικνύς, ὧν δὴ μέμψων τὴν μὲν ἐτέραν λύειν καὶ πολλοῖς ἄλλοις μελήσει, καὶ δεικνύναι ταύτην σόφισμα ὡς ἀληθῶς καὶ συκοφαντίαν· τὴν δὲ δευτέραν ἡμεῖς καὶ πάνυ ῥαδίως λελύκαμεν, μᾶλλον δὲ αὐτὸς Ἀριστοτέλης ἀνείλεν πολλοῖς τε ἄλλοις ὧν 40

ἐμνήσθημεν πρότερον καὶ οἷς ἐν δευτέρῳ τῶν Φυσικῶν καὶ πολλαχοῦ
 δὲ ἄλλοθι τοῖς ἐκ ταυτομάτου λέγουσι τὸν οὐρανὸν εἶναι σφοδρῶς ἄγαν
 ἐπιτιμᾶ· οὗτοι δ' ἦσαν, ὡς ἔοικεν, οἱ περὶ Δημόκριτον. Εἰ γὰρ μέμφεται
 τούτοις ἐκ ταυτομάτου τὸν οὐρανὸν εἶναι λέγουσι, μηδεμίαν δὲ τιθεῖσιν
 αἰτίαν αὐτοῦ, ἂν τῶν ζώων καὶ τῶν φυτῶν, δῆλον ὅτι καὶ γίνεσθαι τὸν
 οὐρανὸν καὶ ξύμπαντα κόσμον βούλεται, εἰ καὶ μὴ ἐν χρόνῳ μέρει τινί,
 καὶ ὑπὸ ποιητικοῦ πάντως αἰτίου ὠρισμένου καὶ τεταγμένου, καὶ εἴη ἂν
 f. 191^v τὸ ποιοῦν νοῦς, ἢ εἴ τι καὶ | νοῦ κρεῖττον, εἴπερ καὶ τῶν ζώων καὶ τῶν
 φύτων ἢ φύσιν, ἢ νοῦν, ἢ τί τοιοῦτον ἕτερον εἶναι τὸ αἰτίον συγχωρεῖ.
 10 τούτων δὲ τάναντία φρονεῖν ὑπειλημμένος, προδήλως σεσυκοφάντηται.

Συκοφαντεῖν οὖν τά γε τοιαῦτα οὐτ' αὐτῷ Πλήθωνι οὐδ' ἑτέρῳ τινὶ
 συμφέρει, οὔτε δίκαιόν ἐστι κατ' Ἀριστοτέλους συγγράφοντα πειρασθαι
 φαῦλον ἀποφαίνειν καὶ ἀμαθῆ, διότι που τῆς ἀληθείας διήμαρτεν, ἕως
 ἂν ἀπαξιῷ τις καὶ ἐς Πλάτωνα τοιοῦτόν τι δρᾶν, οὐ τοῖς λόγοις πλείω
 15 τε καὶ πολὺ φαυλότερα ἢ τοῖς Ἀριστοτέλους ἐγκαταμέμικται. Εἰ δὲ φαίη
 τις δεῖν ποτε γυμνασίῳ χάριν καὶ λόγου ἕνεκα καὶ κατὰ τῆς ἀληθείας
 ἐπιχειρεῖν, τοῦτο μὲν ἀνεμέσσητόν ἐστι· δεῖ μέντοι γε αὐτίκα καὶ τὴν
 ἀλήθειαν ἀποφαίνειν, ἢ μὴδ' ἐκεῖνα συγγράφειν, ἢ ὅτι λόγου ἕνεκα ἐπι-
 τετήδευται προσδιορίζειν. Ὁ δὲ σοφὸς ἡμῖν Πλήθων οὐδὲν τοιοῦτον
 20 πεποίηκεν, ἀλλ' ὡς δὴ πᾶσιν ἀνθρώποις φαύλην περὶ Ἀριστοτέλους καὶ
 τέχνης τε αὐτοῦ καὶ δογμάτων δόξαν ἐνθήσων· ὅτου δὲ χάριν οὕτω λίαν
 ἐβάσκηγεν καὶ ὅπως ἡλπίσε πείσειν ἅπαντας, ἐν τῷ παρόντι ἐῷ· πολλὰ
 τε κατ' Ἀριστοτέλους ἐν πολλῷ συνήθροισε χρόνῳ, καὶ ὅτε πρῶτον οἶδός
 τε ἐγένετο ταῦτα ἐν ἐνὶ συμφορῇσαι βιβλίῳ, συνέθηκέ τε καὶ ἀπεριμερίμνως
 25 ἐκδέδωκεν. †

II.

Lettre d'envoi de l'ouvrage précédent à Marc d'Ephèse.*

Paris, 1289

f. 12

Τῷ Ἐφέσου Γεώργιος.

Πέμπω σοι τὸ βιβλίον, ὃ μοι νῦν ὑπὲρ Ἀριστοτέλους συγγέγραπται·
 καὶ τὴν μὲν τοῦ συγγράφειν αἰτίαν ἀκούσῃ λέγοντος τοῦ βιβλίου, ἧς
 35 ἐξέστω μὲν τοῖς βουλομένοις κατηγορεῖν, ἐμὲ δὲ καὶ πάνυ ταύτης ἔδει
 φροντίζειν. Οὔτε δὲ σοφίας ἐπίδειξις ἦν· οὐ γὰρ ὁρῶ ταύτης οὐδένα

* A = Parisinus 1289, f. 12-12^v, autographe de Scholarios.

M = Edition de la P. G. de Migne, col. 743-746, d'après A.

καιρόν, εἰ μὴ μέλλοι τις παίζειν μετὰ παιδαρίων καὶ παρ' ἀκροαταῖς οὐδὲν αὐτῶν διαφέρουσιν, σοῦ τὰ σαυτοῦ, μᾶλλον δὲ τὰ τοῦ Θεοῦ πράττοντος, καὶ τῶν ἡμετέρων παιγνίων πάλαι κατεγνωκός· οὔτε τὸν σοφὸν ἐκείνον ἐβουλήθη κολούσειν· ἐμοὶ γὰρ οὐδεὶς ποτε τῶν ἀγαθῶν ἐγγέγονε φθόνος· ἀλλὰ μέμφομαι μὲν ἑμαυτῷ, ἐπειδὴν αἰσθάνωμαι πολλαχῇ τοῦ πρέποντος 5 ἁμαρτάνων· ἀλγῶ δὲ λίαν ὑπὲρ τῆς τῶν ὁμοίων ἀβελτηρίας· οἷς δ' ἂν ἀρετὴν τινα συνειδῶ, χαίρω, Θεὸς οἶδεν, ὡς αὐτὸς ὢν ὁ ταύτῃ κοσμούμενος. Οὐδὲ τῷ Γεμιστῇ τοίνυν ἠνώχλησα ἂν ποτε, μὴ τοῦ συνειδότης ἐνδοθεν ἐρεθίζοντος. Οἶσθα δ' ὅπως περὶ γε τὰ τοιαῦτα χρῆ διακείσθαι, εἰ μὴ τὴν Ἀναξαγόρου μέλλοιμεν ὑφίστασθαι σύγχυσιν. Καίτοι τινὲς αὐτὸν 10 μὲν εὐσεβεῖν φασὶν ἐν τῇ περὶ τοῦ θεοῦ δόξῃ, καὶ μήτε διδάσκειν μήτε συγγράφειν νομοθεσίαν τινὰ καινοτέραν, ἐν ᾗ τὰ ἡμέτερα διασύρεται, ἀλλ' ἡμᾶς ὑπὸ βασκανίας αὐτῷ τοιαύτην φήμην ἐγείρειν, οὓς ὁ χρόνος ἐλέγξει λίαν ἀπατωμένους. Ἄλλως δὲ χρήσιμος ὁ ἀνὴρ, καὶ τῇ μὲν εὐγενεστάτῃ τῶν Ἑλλήνων φωνῇ οὐδενὸς ἂν ἡττηθείη, ἥς καὶ Κικέρωνα καὶ 15 πολλοὺς ἄλλους ἐκ τῆς ὑπερορίας ἴσμεν Ἀθήνησιν ἐπιμεληθέντας· καίτοι, τῆς ἐγχωρίου Μούσης ἐμπεπλησμένοι, πάνυ τι καλὸν ἄδειν ἠπίσταντο. Πολλὰ δὲ τῆς ἄλλης σοφίας ἔχει συνειλοχώς· ἡθῶν δὲ ἐνεκα καὶ γενεοῖτο τοῖς νεωτέροις παράδειγμα, οἷς ἀρετῆς τι μέλει γνησίως. Οἶσθα τὸν ἄνδρα πλεόν ἐμοῦ. Διὰ ταῦτα τοίνυν ἀπεσχόμεν ἂν αὐτοῦ καὶ ὢν κατ' Ἀριστοτέ- 20 λους συγγέγραψεν. Ἄλλως τε οὐδὲ σφόδρα ἐπαινετόν ἐστι τοὺς ἐκάστου πόνους ἐλέγχειν, ἀλλὰ δεῖ μᾶλλον ἀποδεικνύειν τὰ ἀληθῆ, καὶ τοῖς ἐπιδεικνυσθαι βουλομένοις ἡ φιλοσοφία μυρίας ὕλας προβάλλεται, ἐν αἷς ἔστιν εὐδοκιμεῖν μετὰ τοῦ μηδενὶ προσκρούειν τῶν φίλων. Ἐγὼ δὲ ἐκὼν ποτε λυπεῖν οὐδένα προήρημαι. Εἰ δὲ διαλεκτικῶν μεθόδων ἥκιστα πάντων 25 αὐτῷ μέτεστιν, ὃ δὴ καὶ τῆς πλάνης αἷτιον αὐτῷ καὶ πολλοῖς ἄλλοις ἐγένετο, ἀλλὰ τούτων ἐκ πολλοῦ | χρόνου σπάνις ἐν ταῖς τῇδε διατριβαῖς f. 12^v γενομένη καὶ ἄγνοια, οὐκ αὐτοῦ μᾶλλον ἢ κοινόν ἐστι τοῦ γένους ἀρρώστημα. Δι' ὃ καὶ πρὸς τὴν θήραν τῆς ἀληθείας ἄνευ τοῦ μόνου πρὸς αὐτὴν ὀργάνου χωροῦντες, ἀγνοίας μεστοὶ καὶ πλάνης εἰκότως ἀναχωροῦσιν. 30 Ἄλλ' ἔλαθον ἑμαυτόν, πρὸς ὃν οὐ χρῆ, παραιτούμενος. Τίς γὰρ σου βέλτιον τὴν ἐμὴν οἶδε προαίρσειν; Οἶμαι καὶ τοὺς ἐμοὺς γονέας, οἳ μοι πάντα συνῆδσαν, διδασκῆναι ἂν αὐτὴν ποτε παρὰ σοῦ. Ὡς γὰρ ἐκείνοι τῆς φύσεως, οὕτως αὐτός μοι λόγων τε καὶ ἡθῶν τὰ σπέρματα κατεβάλου. Κάκεινοι μὲν ἅπαξ, σὺ δὲ πολὺν ἡμᾶς ἐγεώργεις τὸν χρόνον· ὥστ' ἐπι- 35

2 μᾶλλον δὲ: μόνον καὶ M 4 κολούειν M 7 ὢν ὁ: ἂν καὶ M 7-8 κοσ-
μούμενος: οἰκοδομούμενος M 11 Θεοῦ M 15 τῶν Ἑλλήνων: τῷ γένει ἡμῶν M
22 πόνους: χυλοὺς M 25 διαλεκτικῆς μεθόδου M 29 Δι' ὃ: Διὸ 32 καί:
δὲ M 34 αὐτὰ M

γινώσκουσιν ἂν τὰ σαυτοῦ, τὰς ἐν ἡμῖν εἰκόνας τούτων γινώσκων. Διὰ τοῦτ' ἄρα παραιτεῖσθαι δεῖ μᾶλλον ἢ τι παραιτεῖσθαι προήχθην.

Τούτου δὴ τοῦ βιβλίου πολλοὶ μὲν ᾔσθοντο τῶν παρ' ἡμῖν γινομένων· ἡ δὲ φήμη καὶ πρὸς τοὺς πόρρω φίλους ἐξέδραμεν, οἱ τοῖς ἡμετέροις αἰεὶ χαίροντες λόγοις, ἐνταῦθα δὴ βελτίους ἢ πρόσθεν ἡμᾶς εὐρήσειν ἐλπίζουσιν, ὥς οὐκ ἀγεννοῦς ὑποθέσεως δραξαμένους· καὶ διὰ τοῦτο πέμπεσθαι σφίσιν ἀπαιτοῦσιν ἐγκείμενοι. Ἐγὼ δὲ δεῖν ἡγησάμην τῷ κανόνι τῆς σῆς τέχνης πρότερον προσαχθέν, οὕτω τοῖς ἄλλοις ἅπασι φαίνεσθαι. Εἰ γὰρ καὶ πολλοὶ τινες ᾔσαν ἡμῖν ὁμοίως σοὶ τὰ τοιαῦτα δυνάμενοι, σοὶ πρὸ πάντων
 10 προσάγειν ἐχρῆν, εὐνοίας τε εἵνεκα καὶ ἥς εἶπον συγγενείας τῶν λόγων, ἐπιμελησομένῳ τούτου πάνυ καλῶς· νῦν δὲ καὶ τέχνης εἵνεκα τῶν παρ' ἡμῖν ἀπάντων προέχεις. Τί ἂν οὖν γένοιτο τοιαύτης τιμιώτερον στάθμης, ἣν οὐτ' ἀγνοεῖν οὔτε κρύπτειν ἐνδέχεται τὰς ἐν τοῖς λόγοις ἀνωμαλίας; Ἐπελθὼν τοίνυν ἅπαν τοῦτο καλῶς, τὰ μὴ δοκοῦντά σοι
 15 καλῶς εἰρῆσθαι διάγραφε καὶ δίδου ψῆφον. Περὶ μὲν δυοῖν φίλων οὐδ' ἂν αὐτοὺς ἀξιῶσαιμι, καίτοι τῶν Ἀριστοτέλει προσκειμένων εἶναι σε πάνυ καλῶς οἶδα, τῶν τοῦ Πλάτωνος ὁπόσα χρὴ μόνον θαυμάζοντα. Ἀλλ' εἰ δεῖ τοῖς φίλοις πέμπειν, ἢ διδόναι πυρί. Ἐκεῖνοι δ', ὥς ἂν ἐκάστω δόξειεν, οὕτω τὴν περὶ τῆς ἀληθείας τῶν λόγων ψῆφον φερόντων· ἐμοὶ
 20 γὰρ ἀντὶ πάντων ἡ σὴ ψῆφος ἀρκέσει.

III.

Lettre à Gémistos Pléthon à propos de son ouvrage
 contre les Latins (1450).*

Paris. 1797 Σχολαρίου τοῦ ὕστερον Γενναδίου πρὸς Πλήθωνα ἐπὶ τῇ
 f. 17 πρὸς τὸ ὑπὲρ Λατίνων βιβλίον αὐτοῦ ἀπαντήσῃ· ἢ κατὰ
 Ἑλλήνων.

80 Ἐδεξάμην σου, φίλων ἄριστε καὶ σοφώτατε, τὴν ἐπιστολήν, ἐν ᾗ φιλεῖν μὲν ἐμὲ καὶ μήτε ὀργίσθαι, μήτε πρὸς ὀργήν τι ποιεῖν ἔλεγες· ἀναπέμψαι δὲ τι βιβλίον τῷ θειοτάτῳ βασιλεῖ πρὸς τὰ ὑπὲρ Ἀριστοτέλους ἡγωνισμένα μοί ποτε, ἀντιγεγραμμένον. Αὐτίκα δὲ καὶ βιβλίον τί σου κατὰ Λατίνων τῆς δόξης ἐφαίνετο, οὐ πρὸς ἡμᾶς γε οὐ μεμνημένος, ἐφικεῖς αὖ καὶ

* A = Parisinus graec. 1297, XVI^e s., ff. 17-40.

M = Migne, P. G., t. CLX, col. 599-630, qui reproduit l'édition de V. Cl. D. Alexandre, *Pléthon. Traité des lois*, Paris, 1858, en appendice, p. 313-369.

L'édition d'Alexandre est faite sur le même manuscrit Paris. 1297.

Alexandre a corrigé le manuscrit et la plupart de ses corrections sont à

2 προσέχρην M 6 ἀρξαμένους M 11 δὴ: γὰρ M 15 ψῆφον: πυρί M
 17 ὁπόσον M 19 δόξῃ M τῆς om M

μηνίοντι. Οὐ γὰρ ἡγνόεις ταυτησί γε τῆς ὕλης λόγῳ τε καὶ ἔργῳ τοῖς
 δυνατοῖς ἀντιποιοιμένους, καὶ διὰ τοῦτ' εἴ τις ἡμῖν ποθεν ἦκοι συνηγορία,
 ταύτην τε μεθ' ἡδονῆς ἀρπάζοντας, ὡς εἰκός, καὶ εἰσομένους χάριτας τῷ
 διδόντι. Τοῦτο μὲν οὖν καλῶς ποιοῦν, καὶ σοῦ γε μὴ ἀξιούντος, τὰς
 ἡμετέρας πρὸ πάντων χεῖρας ἐζήτησεν. Ἄ δ' ἔφασκες ἀντιγεγραφῶς ἀνα- 5
 πέμψαι καὶ δεῖν ἡμᾶς ἐκεῖθεν λαμβάνειν, εἴ γε βουλοίμεθα, ὁ μὲν θεό-
 τατος βασιλεὺς ἡμῖν οὐκ ἐδίδου, σοῦ καὶ τῆς σῆς δόξης μάλλον, ὡς ἂν
 ἔγωγε φαίην, κηδόμενος, ἐπεὶ ἑώρα σε κατακεχρημένον τοῖς λόγοις, ὃν εἰς
 ἐπιείκειαν ἐπαινῶν καὶ σεμνότητά, καὶ τοιοῦτον βούλοιτ' ἂν πᾶσι δοκεῖν 10
 οἷς πράττεις. Τὸ γὰρ τῆς ἀσθενείας τῶν λόγων ἢ τῆς ἰσχύος ἄλλοις 10
 ἀφεῖναι ἂν οἶμαι σκοπεῖν· μὴδὲ γὰρ αὐτῷ γε νῦν τῶν τοιούτων μέλειν.
 Ἄλλ' εἰς ἄλλους οὐκ οἶδ' ὅθεν καὶ ὅπως ἐκπεπτωκότα (ἔδει γὰρ ἀρετὴν
 λόγων τοιαύτην δημοσιευθῆναι τε καὶ μὴ κρύπτεσθαι), οὐδὲ παρ' αὐτῶν
 πῶ τινὸς δέδοται, οὐδ' ἔμοιγε αὐτῷ λαμβάνειν, εἰ δεῖ τάληθ' ἡ λέγειν,
 προὔργου γεγεννημένον· ἴσως δὲ ποτε δώσει τις καὶ μὴ ἀπαιτοῦντι, ἢ 15
 χαριεῖσθαι, ἢ λυπήσειν οἰόμενος, ὅποτέρως ἂν ἐπιστήμης περὶ τῶν τοιούτων
 καὶ γνώμης ἔχων τύχοι περὶ ἐμέ. Κἀγὼ τὴν καὶ νῦν ἐνοῦσάν μοι περὶ
 αὐτῶν τε καὶ τῶν ἐμῶν ἐκείνων γνώμην, ταύτην αὐξήσας τότε, ὡς οἶμαι,
 τραχυτήτων δὲ τῶν ἐκεῖ, καὶ τοῦ μὴ χωρὶς σου, ἀλλ' ἐπ' αὐτοῖς τοῖς ἐμοῖς,
 ὡς τινα καὶ ἐπεμ|βαίνοντα ἢ προπηλακίζοντα, ἀντειπεῖν, ἢ ὅ τι ἄλλο σοι f. 17^v
 καὶ οὗτου χάριν εἴη ἐξευρημένον οὐκ ἐπὶ καθαιρέσει· μάλλον ἢ θεραπείᾳ
 τύφου τινὸς τούτων δὴ τοσοῦτον φροντίσας, ὥστε καὶ ἐφησθῆναι, ἄλλως
 τε καὶ ἀνταποδιδόμενοις, ἔπειτα θαυμάσομαι σε οἷς ποτε προείλου νεα-
 νικώτερον ἀμύνοντα καὶ σαυτῷ. Καὶ αἰεὶ γὰρ σου ποιοῦμαι ἐν θαύματι
 πρὸς τοῖς ἄλλοις, καὶ ὅσα ἐς σοφίαν καὶ τὴν τῶν λόγων ἐστὶ τέχνην. 25
 Τὸ μὲν γὰρ καὶ τάληθ' ἐν ταῖς περὶ ἀπάντων δόξαις ἐφάπτεσθαι
 χαλεπὸν ἐστὶ καὶ σοὶ καὶ ἐμοιγε καὶ ἑτρωοῦν, ἕως ἂν ἐν τῷδε ὤμεν τῷ
 σώματι· τὸ δὲ τὰ δοκοῦντα, ὡς οἶόν τε, καὶ λόγοις ἔχειν δεικνύναι, καὶ
 ἱκανοὺς εἶναι τι καὶ ἀντειπεῖν, τοὺς ἐπισταμένους πῇ τῶν μὴ τοιούτων

retenir. Sur la date de composition, voir l'introduction. L'*Escorialensis* Y. III. 13, autographe de Scholarios, donne quelques extraits de cette lettre, f. 186, précédés de la note suivante, précieuse pour déterminer la date: «Ἐκ τοῦ δευτέρου λόγου πρὸς Πλήθωνα, ζῶντι ἐπεσταλμένον ἐκ τῆς μονῆς τοῦ Χαροσιανέτου πρὸ τῆς αἰχμαλωσίας, οὗ ἡ ἀρχή· Ἐδεξά-μην σου, φίλων ἄριστε, τὴν ἐπιστολήν.» Inc. Οὐκοῦν διὰ ταῦτα, πρὸς μὲν τὰ σά (cf. p. 121, ligne 27).

Tit. Primitivement, au lieu de: ἢ κατὰ Ἑλλήνων, A portait: καὶ κατὰ τῆς λατινικῆς δόξης, qui a été biffé. En marge, également biffé: ἢ κατὰ τῆς τῶν Ἑλ-λων δόξης.

καὶ τούτῳ δὴ ἡγοῦμεθα διαφέρειν. Εἰ δέ τί μοι ἢ ἐν τοῖς τοῦ βιβλίου προοιμίῳ ἐκείνου, ἢ ἐν τινι τῶν ἐπιστολῶν καὶ ἡπειλήτο, καὶ τούτου ἀφ' ἑξομῶ νῦν, οὐ διὰ τὸ οἶσθαι μὴ ἂν ποτέ σε δικαίως ἀντειπεῖν μου τῷ βιβλίῳ δύνασθαι· εἰδὼς γὰρ τοῦτο καὶ πρότερον, ὅμως διεννοοῦμην τι
 5 καὶ ἀντιγράψαι αὐτὸ πρὸς τὰ σά, ἢ καὶ ἄλλον τινὰ τρόπον τὰ τοιαῦτ' ἐξετάσειν, ὅς ἂν καὶ ἀμφοῖν τοῖν φιλοσόφοιν συνήνεγκε, καὶ σοὶ δῆπου μετὰ θατέρου.

Οὐ τοίνυν τούτου γε ἔνεκα, ἢ τοῦ δεῖν τῶν ἀντιγεγραμμένων σοι, ὥς μὴ κατὰ νόμον μήτ' ἐπὶ σπουδῇ ἀφαιμένων, ὀλιγωρεῖν (οὐ γὰρ βούλομαι
 10 σε τοιαῦτα λέγων ἔτι λυπεῖν), ἀλλὰ τῷ μεῖζω σοὶ χάριν ὀφείλειν τῶν κατὰ τοῦ Λατινικοῦ βιβλίου συγγεγραμμένων ἢ ὅσον ἀμύνουτ' ἂν τις διὰ τὰ ἕτερα, εἰ καὶ ἔδει με ἀντιλέγειν, οὐκ ἀντερῶ· καὶ εἰ σιωπᾶν μᾶλλον ἔχρην τοῖς προτέροις ἐκείνοις ἀρκούμενον, καὶ διὰ τοῦτο μάλιστα σιωπήσομαι, καὶ ἀφ' ἑξομῶ σου τῶν δευτέρων τούτων ἀποριῶν καθάπαξ. Τὸ
 15 μὲν γὰρ εἴτε διὰ σέ βελτίων φανείη Πλάτων Ἀριστοτέλους οἷς οὐ πρόσθεν τοιοῦτος εἰς πάντα ἐδόκει, εἴτ' Ἀριστοτέλει σφῆζοιτο δι' ἐμὲ νῦν ἢ ἐκ πολλοῦ δόξαν ἔσχεν, ἐν τοῖς γε πλείοσι καὶ σοφωτέροις, | οὐ πάνυ μοι διαφέρει. Καὶ εἴτε τὰ δυνατὰ λέγειν δόξαιμεν ἄμφω ὑπὲρ ὧν ἐν τοῖς
 20 ἔξω προοιμίοις λόγοις, εἴτε καὶ μηδέτερος μηδετέρῳ βοηθοίη καλῶς, ἀλλ' ἐπίδειξις εἶναι ταῦτα δοκοῖη μόνον τοῖς κρίνουσιν, οὐδὲ τούτου μοι μέλει τοσοῦτον ἐν τῷ παρόντι· ἀληθείας τε περὶ τῆς ἐν τοῖς τοιοῦτοις οὐθ' ἡμεῖς γενοίμεθ' ἂν ἀλλήλοις κριταί, περὶ ὧν διενηγέμεθα ἡδῆ, οὐτ' ἄλλοις πιστεῦσαιμεν κρίνουσι, τῷ αὐτῷ δὴ καὶ πάντων πάθει ἐνεσχημένων, καὶ τῶν μὲν τῷ ἐτέρῳ προσκειμένων, τῶν δὲ τῷ ἐτέρῳ τοῖν φιλοσό-
 25 φοιν, ὧν οὐδέτεροι τοῖς θάτερα τετιμηκόσι γένοιντ' ἂν ἀξιόχρεω διαιτηταὶ περὶ τῶν ἐτέρων. Λοιδοριῶν δὲ περὶ καὶ τοιαύτης ἀσχημοσύνης τίς ἂν ἀμιλληθείη καὶ ὀφωοῦν; ὧν γε οὐδὲ τοῖς ἐχθροῖς εὐξαιτ' ἂν τις τὸ πλεονέχειν, μή τί γε ἑαυτῷ, σώφρων τε καὶ ἐπεικὴς ὧν, πλὴν εἴ τινα καὶ τοιοῦτον θειότερα τις αἰτία καὶ ἄφυκτος καὶ ἀρξασθαι ποτε κατηνάγκασε.
 30 Τούτοις μὲν δὴ καὶ τοιούτοις ἔγωγε νῦν ἤκιστα προσέχειν φημί. Τοῦ δὲ τὴν πάτριον ἡμῶν θεοσέβειαν ἢ φυλάττοντας ἅμα τε Θεῷ καὶ φρονίμοις πᾶσιν ἀρέσκειν, ἢ, ὥς οὐδὲν διαφέρων, ἀντὶ δόξων τε οὐκ ἀληθῶν καὶ πραγμάτων ἄλλων προιέμενους δυσσεβεῖν, πολὺ τι δῆ, ὥς οἶσθα, καὶ ἡμῖν ἐκ πολλοῦ ἐμέλησέ τε καὶ, σὺν Θεῷ φάναι, μελήσει, ὥσθ' ὅπως μὴ πολλοῖς
 35 συμβαίη τὰ δεύτερα. Οὐ γὰρ περὶ ἡμῶν γε αὐτῶν, σὺν αὐτῷ Θεῷ δ' εἰρήσθω, τοιοῦτό τι δέδιμεν. Ὡν ἔνεκα ζηλωτοὶ τοῖς πολλοῖς ἐδοκοῦμεν, τούτων οὐκ ἔσθ' ὅ τι οὐ προηγάμεθα χαίροντες. Οὐ γὰρ ἦν, ὥς ἔοικεν, ἐκείνων τε ἀπολαύειν καλῶς καὶ τοὺς ἄλλους λόγῳ τε καὶ ἔργῳ πείθειν, ὥς

σωφρονοῖεν. Εἰσὶ δ' ἐν τῷ νῦν χρόνῳ τοιοῦτοι παρ' ἡμῖν οὐκ ὀλίγοι, οὓς καὶ αὐτὸς ἐφησθα δεδιέναι, τὸ δ' ὅπως μὴ γένοιτο ποτε ἡμῶν τε καὶ τῶν ἡμετέρων λόγων | κρείττους Λατῖνοι, μὴ δεδιέναι, τοσοῦτ' ἀπέσχομεν f. 18^v θεοσέβειάν τε καὶ ἀνθρωπίνην τιμὴν ἀντικαταλλάττεσθαι, ὃ ληρεῖν τινες οὐκ ὀκνοῦσι, τῶν πραγμάτων αὐτοῖς ἀντιφθεγγόμενων, κυνιδίων ὡς ἀληθῶς 6 ἐπιδεικνύμενοι προαίρεσίν τε καὶ δύναμιν, ὅτι τὸν θυμὸν ἐν ταῖς λοιδορίαις, ὡς ἐκεῖνα ταῖς ὑλακαῖς, ἐξεμούντες, πολὺ πλεόν ἐν τοῖς ἀναγκαίοις ἀπαυδῶσιν ἢ ὅσον ἐν ταῖς τῶν περιττῶν τε καὶ χειρόνων νικῶσιν ὑπερβολαῖς. Εἰ δ' ἀγανακτοῖεν πρεσβείου τινὸς εἵνεκα, καὶ μείζουσιν οὐκ ὀκνήσομεν αὐτοὺς παρεικάσαι ταῖς ἀλωπεκίαι καὶ ταῖς Ἀκταίωνος. Σὺ δ' αἰεὶ 10 ἦσθα ἐν τοῖς περὶ τοῦ ἀμφισβητουμένου τούτου λόγοις τῷ γένει τε καὶ τῇ Ἐκκλησίᾳ φίλιος, καὶ οὐδενὶ οὐδέποτε τρόπῳ ἐπαχθής, καὶ νῦν τεκμηρίῳ μεγίστῳ τοῦτ' ἔδειξας· ὥστ' εἰ καὶ τινας πρόσθεν τοιοῦτος ὢν ἐλελήθεις, αὐτοῖς τε καὶ τοῖς διαβάλλειν ἐπιχειροῦσι μηκέτ' ἂν ἐξεῖναι τὰ τῶν ἀγνοούντων ἢ ἐθελοκακούντων ἐνδείκνυσθαι περὶ σέ. Πῶς οὖν δι- 15 καιος ἂν ᾖν ἀντιλέγειν ἐπιχειρῶν ἢ βασκαίνων τῷ ἐς τὰ μέγιστα τε καὶ οἰκειότατα συμμαχοῦντι οὕτω χρησίμως; Εἰ γάρ με δύο φεύγοντα δίκας ἀπήλλαττες μὲν τῆς μεγίστης συναγορεύων, καὶ ᾗν πάντων ἂν τῶν ὑπαρχόντων ἡλλαττόμην νικᾶν· οὐ δ' ἔδει με μηδὲν τι σχεδὸν βλάπτεσθαι ἐπεβούλευες, ἢ διώκων ἢ τῷ διώκοντι συνιστάμενος, ἄρ' εὐγνώμον ἂν ᾖν, 20 ἀφέντα σοι χάριν εἰδέναι ὢν ἐσπούδακας ὠφελεῖν, ἐλαχίστου ἀδικήματος μνησικακεῖν τε καὶ ἀντεπεξίεναι πειρᾶσθαι; Πολλοῦ γε καὶ δεῖ. Εἰ δὲ καὶ μὴ ἡμῖν ἐχαρίζου προύργου, τῇ δ' ἀληθείᾳ καὶ τῷ δικαίῳ καὶ πολλοῖς ἄλλοις ὢν σοὶ οὐδὲν τι ἦττον ἡμῶν αὐτῶν μέλει, καὶ οὕτως ἡμᾶς ἔδει, τὸ οἰκτεῖον μὴ ὑπολογιζομένους, ἀμείβεσθαι τὸν ἐς τὸ κοινὸν ὠφελοῦντα, 25 εἴ τι καὶ ἰδίᾳ αὐτῷ μέμφεσθαι ἔχοιμεν ἀφιέντας, καὶ ἐξὸν ἐλέγχειν, οὐκ ἐξελέγχοντας.

Οὐκοῦν διὰ ταῦτα πρὸς μὲν τὰ σά γε ἐκεῖνα, ὅποῖ' ἂν δόξειεν ὀφθέντα ποτέ, οὐδὲν μοι ἀντιγεγράφεται, ἀλλ' ἐάσω σε ἀπολαβεῖν ὢν ἐς Ἀριστοτέλη 19 τε αὖ καὶ ἡμᾶς, ὡς οἱ ἰδόντες | λέγουσιν, αὐτοσχεδιάσας, ᾧ τοι ἀμυνεῖσθαι f. 19 ἢ ἐπιδείξεσθαι, ὡς ἂν εἴη σοι καὶ ταῦτα διατριβὴ [καὶ] τοῖς ἡδιστ' ἂν ἰδοῦσι μετ' ὀργῆς ἀναπαλαίειν πειρώμενον καὶ κραυγῆς, καί τοι σχεδὸν ἀποτριάχθέντα· οὐ γὰρ ἡμῖν γε δόξειεν ἂν οἷα δὴ φασὶ καὶ Κυριαῖς· καὶ ὃ δὴ πλεόν ἐστί, συγχωρήσαιμ' ἂν σοι καὶ Πλάτωνα καὶ Ἀριστοτέλη ληρεῖν ὁμοίως. Τί γὰρ ἂν καὶ ὄφελος γένοιτο, ὅποτέρου τούτοις πλεόν 35 εὐδοκιμοῦντος, οἷ τῆς κερδαλεωτάτης ἀληθείας οὐχ οἷοί τε ἐγένοντο, ἢ οὐκ ἠξίωντο τυχεῖν; ὃ σφίσι τε αὐτοῖς καὶ τοῖς ἄλλοις αἴτιον γέγονε τοῦ καὶ περὶ τῶν ἄλλων, ὅσα ἐλάττω τυγχάνει τῷ γένει ὄντα, ἄλλον ἐν ἄλλῳ

τοῦ ὄντος διαμαρτεῖν. Ἄλλ' εἴ τί γε ἄρα καὶ χρήσιμοι τοῖς χρωμένοις
 δύναιντο εἶναι, τοῦτο καὶ παρ' ἐτέρων λαβεῖν ἔστι, προαιρέσει μὲν τοῖς
 πολλοῖς οὐκ εὐπετεστέρα, σπουδῇ δὲ ἐλάττω. Οὗτοι δ' εἰσὶν οἱ τῷ τῆς
 ἱερᾶς διδασκαλίας ἐλλαμφθέντες φωτί, τῇ ἐξ ἐκείνων σοφίᾳ ὥσπερ τινὰ
 ἐπιστήσαντες ταύτην παιδαγωγόν, αὐτοὶ τε πολλῶν Ἀριστοτέλους καὶ Πλά-
 τῶνος καὶ τῶν ὁμοίων βελτίους ἐγένοντο, καὶ τοὺς συγγινομένους αὐτῶν
 ταῖς βίβλοις τοιούτους ποιοῦσι. Καὶ πολλοὶ γε δι' αὐτῶν τοιοῦτοι γεγένη-
 νται, οἷοι μὴ ὅτι τῶν εἰρημένων, ἀλλὰ καὶ Ἑρμοῦ αὐτοῦ καὶ Ἀπόλλωνος
 καὶ Μουσῶν καὶ πάντων ἐφ' οὓς ἡ ἐλληνικὴ ἀναφέρει σοφία, πάμπολυ
 ὑπερενεγκεῖν. Τὰ μὲν γὰρ τῶν παρ' Ἑλλήσιν ἐπὶ σοφίᾳ πρώτων ἔργα
 τῶν γε πλειόνων καὶ τῶν τῶν φαυλοτάτων ἰδιωτῶν χεῖρω ἦν τῷ τὴν μὲν
 περὶ τὸ αἰσθητὸν ἅπαν διατριβὴν μὴ δύνασθαι τῇ μετουσίᾳ τοῦ κρείττονος
 καὶ τῇ τοῦ ὄντος καλοῦ θήρᾳ τὸν ἄνθρωπον προσαγαγεῖν, καὶ εἰ θεω-
 ρητικῶς περὶ αὐτὰ μόνον στρέφοιτο ἄνευ τοῦ ἥκιστα αὐτῶν ἐφάπτεσθαι
 καὶ τῇ αἰσθήσει· περὶ δὲ γε τῶν νοητῶν μηδὲν αὐτοῖς σαφὲς εἶναι περὶ
 οὗτοῦ ἂν καὶ ἐλπίς τις εἴη βεβαία οὕτω καὶ ἔχειν ὥς ὑπ' αὐτῶν ἔγνωστο,
 ἀλλ' ὥσπερ ἄλλην τινὰ τῶν ἐπιστημῶν, οὕτω δὴ καὶ τὴν περὶ τῶν θείων
 ἀσκήσαι, | καὶ πολλῶν χεῖρον, ὅσω δὴ καὶ ἤττονι βεβαιότητι· εἶναι μὲν
 τινὰ τῶν φαινομένων πολλῶν κρείττω καὶ αὐτῶν ἐνίους ὑπειληφότας,
 τοιαῦτα δ', οἷα αὐτὸς ἕκαστος ὑπέληφεν εἶναι, ἐκ τινων μύθων ἢ τῶν
 οἰκείων προλήψεων καὶ ἀρχῶν, ἃς ποτε ἀληθεστέρας τῶν ἄλλων τυγχάνειν
 ᾔρετο, ὠρμημένος. Λαθεῖν δὲ οὐδ' αὐτοὺς ἐκείνους τὸ μηδὲν πιστὸν ἔχειν
 περὶ αὐτῶν, εἰ μὴ ἐς ὅσον καὶ τῇ τῶν ἰδιωτῶν πλάνῃ ἐκέχρητο, χρηστηρίοις
 καὶ ταῖς ἐκεῖθεν προσέχοντες ἀφορμαῖς, οὐκ ἐξηπατημένοι μᾶλλον ἢ ἐκουσίῳ
 ἐνδείᾳ τοῦ ἀληθεστέρου τε καὶ βελτίονος· σαφὲς γὰρ ἦν ἡ παρὰ τῶν
 δαιμόνων φενάκη. Δι' ἃ δὴ καὶ οὐκ ἀπειχότως ἐκείνοι πάντες σχεδὸν
 ἀσύμφωνα τῇ ἐπαγγελίᾳ τοῦ βίου ἔργα ἐπιδειξάμενοι, οὐδὲν τοῦ τριβῶνος
 ὦναντο καὶ τῆς ἐν ταῖς στοαῖς ἢ τοῖς περιπάτοις ἀδολεσχίας, ὥστ' εἴπερ
 τινάς, αὐτοὺς ἂν εἶναι τοὺς εἰς ὄνων τε καὶ θηρίων ἄλλων σώματα εἰσιόν-
 τας σὺν αὐτῇ φιλοσοφίᾳ καὶ τοῖς καλοῖς θεωρήμασιν, εἴγε ἀληθεῖς αἱ
 μετενσωματώσεις καὶ οἱ περὶ αὐτῶν ἦσαν λόγοι.

Οἱ δὲ τῆς ἱερᾶς ἡμῶν πίστεως ἡγεμόνες, εὐθύς ἀπὸ τῆς εὐτυχοῦς
 ἐκείνης οἰκονομίας τοῦ κρείττονος μέχρι καὶ ἐπὶ πλείστον χρόνον, οὐ μόνον
 τοῦ αὐτῶν λόγου καὶ οἱ σοφώτεροι, ἀλλὰ καὶ παντὸς λόγου κρείττον
 ἐβίου, ὥσπερ εἰκὸς ἦν τοὺς αὐτῇ Θεοῦ σοφίᾳ, συγγενέσθαι τοῖς ἀνθρώποις
 ἀξιώσασθαι, τούτου χάριν ἀκολουθοῦντας. Γραμμῶν μὲν καὶ ἀριθμῶν καὶ
 τῶν οὐρανίων τηρήσεως καὶ φυσικῆς ἐπιστήμης οἱ μὲν οὐδὲ τὴν ἀρχὴν

ἐπαίοντες· ὧν γὰρ τῆς ἀπολαύσεως ὠλιγώρουν, τούτων τὴν εἶδῃσιν καὶ τῶν περὶ αὐτὰ παθημάτων οὐδὲν ἡγοῦντο σεμνόν, πάνυ καλῶς ποιοῦντες. Εἰ γὰρ τὸ γινῶναι πρὸς τὸ ὑπερφρονῆσαι τῶν γε τοιούτων φέροι ἂν, τοῖς γε νοῦν ἔχουσι, καὶ ἐρασθῆναι τοῦ κάλλους, ὃ ὑπὲρ ταῦτα πάντα ἐστίν, ἀφανὲς ἔτι ὅν, τί γ' ἂν ἐδέοντο κάμνειν περὶ τὴν τοιαύτην γνώσιν, ὁδῷ ῥάστη τε καὶ δικαιοσύτῃ καὶ πείρᾳ βεβαίῳ μετὰ τοῦ ἐραστοῦ κάνταυθᾶ, ὡς ἐγχωρεῖ, γενέσθαι δυνάμενοι; Οἱ δὲ καὶ ταῦτα μὲν ἤδεσαν, | ἀλλ' οὐδὲν f. 20 μᾶλλον τῶν οὐκ εἰδότεων ἐχρῶντο, πλὴν εἴ που ἐδέησε τοὺς ἐπὶ τῇ ματαίῳ ταύτῃ σπουδῇ μόνῃ σεμνυνομένους ἐλέγχειν, καὶ τὰ ἐκείθεν ἀνθίστασθαι τῇ ἱερᾷ ἀληθείᾳ δοκοῦντα δεικνύναι οἷα ἐρχθῆναι δεικνυσθαι, καὶ ὡς ἂν μὴ 10 κομπάζειν δύναιντο, ἢ ὡς δι' ἀμαθίαν τῶν ἄλλων ἐπὶ τὰ βελτίω ἱεμένων, τῶν τῷ ὄντι φιλοσόφων καταγελαῖν, οἱ τῇ τῶν φαινομένων γνώσει προσηλωμένοι. Πάντες δ' ὁμοῦ τὴν ἀληθινὴν σοφίαν τοιαύτῃ τε εὖρον σπουδῇ οὐκ ἄνευ τῆς ἐξ αὐτῆς ὁδηγίας, καὶ εὐρημένην ἐτίμησαν οὕτω, ὥσθ' ὑπὲρ αὐτῆς καὶ τῶν αὐτῆς νόμων θνήσκειν τε καὶ διὰ βίου τεθνησκάναι, ὃ δὴ 15 τοῦ κατ' ἐκείνην βεβιωκάναι ἀκριβῶς πολὺ μείζον ἐστι. Τοιοῦτοι δὲ γεγρονότες, οὐ μελέτην λέγοντες μόνον θανάτου εἶναι φιλοσοφίαν, ἢ μελετῶντες μὲν ἐν τῇ θανάτου τε καὶ τῶν θανάτου πολὺ χειρόνων κακῶν τοῦ σώματος ἀπουσίᾳ, ἐν δὲ τῷ ἔργῳ ἀφηνιάζοντες, ἀλλ' ἔργοις μᾶλλον ἢ λόγοις ἐπιδεδειχότες ἅπαντες τὴν προαίρεσιν, οὐ κατ' ἓνα αὐτοῖ γε οὕτως ἐφιλο- 20 σόφουν καὶ τοὺς ἄλλους ὁμοίους ἐποίουν, ἀλλὰ κατ' ὅσους παγγάλεπόν ἐστιν ἀριθμεῖν· πόλεις γὰρ ὅλαι καὶ ὅλα ἔθνη τὴν ὑψηλοτάτην αἵρεσιν ἡσπάζοντό τε ταύτην καὶ ἡσκούν, οὐδ' ἐν χρόνῳ πολλῷ, ἀλλ' αὐτίκα δὴ ἀποσκευαζόμενοι πᾶν κώλυμα, καὶ τῶν ἐν τῷ βίῳ τῷδε θελητήρων, ὡς μὴδ' ὑπ' αὐτῶν ποτε τερφθέντες, ἐπιλεησμένοι εὐθύς τῷ τῆς ἀληθοῦς ζωῆς 25 πόματι. Καὶ οἶμαι μὴ μόνον τῶν ἐκ τοῦ παντὸς τοῦ χρόνου ἀνθρώπων, ἀλλὰ καὶ πάντων τῶν ἐξ αἰδίου γ' ἂν γεγεννημένων, ὡς Ἕλληνες ὑπελάμβανον, μὴ φιλοσοφῆσαι τοσοῦτους καὶ ἔργῳ τὴν προαίρεσιν ἐπιδείξασθαι, ὅσους ἢ ἐν πόλει μιᾷ τῶν ἀπανταχοῦ ἀρχῶν εἰς ἐν ἡμέρᾳ μιᾷ φιλοσοφῆσαντας εἶδεν (οὐδὲν ἰσχυράσης αὐτῷ τῆς μαγειρικῆς ὁμότητος, ἢ τὰ ἐκείνων 30 σώματα μετιών, ἡλπισεν ἀποστρέψειν τοῦ ὀρθοῦ φρονήματος καὶ τῆς ἐπ' αὐτῷ βεβαίου ἐλπίδος τοὺς μακαρίους), ἢ ἐν τῶν τῆς ἀρετῆς ἀσκητηρίων ἐνὶ τῷ πανταχοῦ | μιᾷς γενεᾷς χρόνος, καὶ ὑφ' ἐνὶ που, εἰ τύχοι, καθηγε- f. 20^v μόνι πεφιλοσοφηκότας γυνσίως, τῇ τῶν μακαρίων ἐν οὐρανοῖς προσήνεγκε πολιτείᾳ. 35

Τὸ δὲ πλῆθος ἅπαν τῶν ὑπὸ τῆς ἀληθείας κατασχεθέντων, ἐξότου δι' ἑαυτῆς ἐβουλήθη τοὺς ἀνθρώπους ἐπιστρέψαι πρὸς ἑαυτήν, τίς ἂν οὐκ ἐπὶ νοῦν ἐκπλαγείη λαβών; Τοσοῦτον ἀπέχει τῇ κατὰ Χριστὸν φιλοσοφίᾳ

ἡ τῶν τινος ἀνθρώπων παραβληθῆναι καὶ πάντων ὁμοῦ τῷ τε πλήθει τῶν βελτιουμένων καὶ τῷ τάχει τῆς βελτιώσεως, ὥστε καὶ κινδυνεῦσαι ἂν μάτην τουτοῖ γεγενῆσθαι τὸν κόσμον (οὗ τῆς συστάσεως τέλος τὸν ἀνθρωπον καὶ τῶν ἔξω πολλοὶ τιθεῖσιν εἶναι, καὶ εἰ μὴ τοῦ σύμπαντος, ἄλλ' ὅσα τῶν γινομένων εἰσὶν ἀρχαὶ τῶν ἐν τούτῳ), καὶ τὰς τῶν ἀνθρώπων γενέσεις τε καὶ ζωὰς καὶ ἐφέσεις εἰκῇ τῷ παντὶ χρόνῳ προστίθεσθαι, εἰ μὴ τὴν τῆς ὑπερφυοῦς ἀληθείας φανέρωσιν οὕτως ὁ Θεὸς ὀκονόμει, ὥστε καὶ ἀποκαλυφθείσης καὶ μενούσης ἔτι τοῖς ἀμβλυτέροις κεκαλυμμένης, καὶ τῷ μὲν ὑπερφυεῖ τῶν μαθημάτων ἀφιστάνειν δοκούσης οὐχ ἤττον ἢ τῆς διδασκαλίας τῷ τρόπῳ, διὰ δὲ τῶν παραδόξως αὖθις ἐνεργουμένων πάντας προσαγομένης, τοσοῦτον ἔσμον ἀνθρώπων ἀθρόον τῇ τῆς ἀληθείας ἐπιγνώσει καὶ τῇ δι' αὐτὴν ἀρετῇ συμπάσῃ πρὸς τὴν τοῦ Θεοῦ κοινωνίαν εὐμεθέδως ἐλθεῖν.

Οὐκ οὐδὲ περιώφθη μὴ ἐπὶ τὸ ἀναγκαιότατόν τε καὶ βέλτιστον τὰ τε ἀνθρώπεια ἐλθεῖν αὐτὰ πράγματα τέλος καὶ ὅσα αὐτῶν ἕνεκα τῶν ἀνθρώπων ἔστι καὶ γίνεται, οἱ δὲ καὶ τὴν ἀρχὴν ἡ τοῦ πεποιτηκότος ἔτεινε βούλησις, ὡς εἰκὸς ἦν. Διὸ δὲ καὶ τοῦ κατὰ Χριστὸν ἀνεωγμένου διδασκαλείου, ἐπεὶ ἔδει ποτὲ τοῦτ' ἀνοίγνυσθαι, ὑπεχώρουν μὲν οἱ φυσικοὶ καὶ γεώδεις περὶ τῶν ὑπερφυῶν στοχασμοί, τὰ δ' ἱερὰ τοῖς ἀνθρώποις ἐνεφυτεύετο δόγματα, καὶ ταῦτα τοῖς ἔργοις τῶν δοξαζόντων σύμφωνα ἦν. Καὶ ἡ μὲν τῶν δαιμόνων οὐκ ἐτ' ἦν ἰσχύς οὐδαμοῦ· τὸ δὲ τοῦ ταύτην καταλύσαντος ὄνομα Ἰησοῦ κατ' αὐτῶν τε καὶ τῶν ἀρρωστημάτων ἐκράτει πάντων τῆς φύσεως καὶ ἡ ἐνδυναστεύουσα τοῖς ἀνθρώποις ἐκ μακροῦ φιλία τῶν προσύλων τούτων ἐλύετο, καὶ ἡ πρὸς τὸν οὐρανὸν φέρουσα τῶν ἐπὶ τὸν Θεὸν ἀνιόντων ἔγεμεν ὁσημέραι, μυρίων ἐξ ἀπάσης τῆς οἰκουμένης, τῶν μὲν ἀπὸ τῆς ὑπὲρ Χριστοῦ πάλης, | τῶν δ' ἀπὸ τῆς ἐμπόρου τῶν ἐκείνου νόμων μελέτης ἀναλύνοντων μετὰ πολλῶν τῆς μελλούσης εὐζωίας καὶ φανερῶν ἐλπίδων καὶ προοιμίων. Καὶ ἡλέγχετο μὲν τὸ μαχόμενον ἅπαν τῇ βελτίστῃ ταύτῃ καινοτομίᾳ μάτην ἐπιχειροῦν· ἡ δὲ τοῦ Χριστοῦ δύναμις ἐν τῇ φυσικῇ τῶν αὐτῷ πιστευόντων ἀσθενείᾳ θαυμασίως ἐτελειούτο. Καὶ ἡ μὲν φύσις τοῖς τέρασιν ἐξηλέγχετο δυνάμει μείζονι νικωμένῃ· ὁ δὲ φυσικὸς ὑπεχώρει λόγος τοῖς κατὰ φύσιν ἀπιθήνοισι, πειστικῆς τινος χάριτος θεόθεν συνεγχεομένης εἰς τὰς τῶν ἀνθρώπων ψυχὰς.

Τοιούτων αἱ ἱεραὶ βίβλοι διηγημάτων καὶ δογμάτων ἀνάμεστοι, μὴ δὲ τῆς ἐν τῇ λόγῳ χάριτος ἀμοιροῦσαι τούτων αἱ πλείους, καὶ τὸ μὲν δηλητηριώδες Ἀριστοτέλους καὶ Πλάτωνος διαπεφευγῆται. τὸ δὲ τέρπον ἀνεπαχθῶς τε καὶ ἀκινδύνως τοῖς μεταχειρίζουσιν οὐχ ἤττον ἐκείνων ἀποδιδούσαι. Ὡν τοῖς Πατράσιν ὥσπερ τισὶ καὶ ὑποδείγμασι χρώμεθα, τῶν

ἀγαθῶν ἐκείνων τῆς οἰκονομίας ἐγγυτέρω γεγεννημένοις, ὅτε δὴ καὶ πιθανότητος μὲν τι προσῆν ἔτι τοῖς Πλάτωνος μύθοις, εἰ δὲ βούλει, καὶ τῶν αὐτοῦ πάντων ὁμιλητῶν μετ' Ἀριστοτέλους, ἐκ τῆς σαμπᾶς ἐκείνης καὶ σκιώδους σεμνότητος· αὐτοὶ δὲ τῷ φωτὶ τῆς κατὰ Χριστὸν ἀληθείας, ὑπερνικῶντι καὶ σβεννύντι τὴν δεισιδαιμονίαν ἐκείνην καὶ ὑπερορίζοντι, ⁵ μὴ ταῖς ἐκ τῶν πραγμάτων μόνον ἀνάγκαις καὶ ταῖς ἀνωθεν κατοχαῖς, ἀλλὰ καὶ λογισμῶν κρίσει δεῖν ᾔοντο σφίζεσθαι τεθειμένοι. Καὶ ὡς παραδείγμασιν οὖν αὐτοῖς κεχρημένοι καὶ κανόνσιν ἀδιαψεύστοις τῶν σωφρονεστέρων περὶ τῆς ἡμετέρας εὐζωίας ἐλπιδῶν, οὐκ ἂν Ἀριστοτέλους καὶ Πλάτωνος ὑπεραλγοῖμεν ὑπ' ἀλλήλων ἀναιρουμένων· χαίρομεν δ' ἂν καὶ ¹⁰ τῆς ἐς τὰ κρείττω τῶν μαθημάτων ἀμβλύτητος σφίσιν ὑπὸ τῶν ἐκ Χριστοῦ φωτισθέντων ἐλεγχομένης. Καίτοι καὶ συγγνώμην αὐτοῖς τινα νεμόντων ἀκήκοα λόγων ἱερωτέρων ἐγώ. Ἄλλ' εἴ τινες νῦν τὰ σαμπὰ Ἑλλήνων ἀνανεοῖεν ληρήματα, τούτους φασὶν ἐν ἀσυγγνώστῳ καλινδεδεῖσθαι | τῷ f. 21 ^v φεύδει. Μετὰ γὰρ τὴν λαμπρὰν τῆς μοναρχίας ἀπόδειξιν, ἣν ἐκεῖνοι μὲν, ¹⁵ ταῖς ἐπεισαγωγαῖς τῶν ψευδωνύμων ἀναιρουντες θεῶν, τοῖς λόγοις μόνοις ἐτίμων, ὁ δὲ τοῦ Θεοῦ συμφυῆς καὶ οὐσιώδης Λόγος, μετὰ τῶν ἀνθρώπων γεγεννημένος, ἀναμφισβητήτως καὶ καθαρώς πιστεύειν ἐδίδαξε, ποῦ νῦν ὅσιον αὐτῆς θεοποιεῖν καὶ τὴν ἀλόγιστον ἐκείνην θεοποιᾶν ἀναζωπυρεῖν ἀπεσβεσμένην πειρᾶσθαι, καὶ θεῶν τινων ἀναγνωρισμοὺς ἐκ φιλοσοφίας ²⁰ ὑπὲρ τὴν ποιητῶν διάστροφον γνώμην καὶ ἀγιστείας εὐσταλαῖς, ὡς αὐτοὶ φασι, καὶ νόμους ἡθῶν καὶ διαίτης ὑφ' ἡγεμόνι Ζωροάστρῃ καὶ Πλάτωνι καὶ τοῖς ἐκ Στοᾶς, καὶ τοιαύτην τινὰ λόγων ὁμίχλην αὐτῆς συνάγειν; ἥς ταῖς τῆς ἱερᾶς διδασκαλίας ἀκτίσι θείως ἐσκεδασμένης, πρὸς τὰς τῆς ὑπερφυοῦς ἀληθείας αὐγὰς ἡ τῶν ἀνθρώπων φύσις ἀνέβλεψεν. Ἐκεῖνα ²⁵ μὲν οὖν εἰ συμβαίη μοι ἐς χεῖρας πάντα ἐλθεῖν, φλυαρίαν ὄντα δείξω μακράν, καὶ πολλοὶ δείξουσιν· ἀλλὰ γένοιτο καὶ μοι τοῦτον ἐνστήσασθαι τὸν ἀγῶνα, καὶ μὴ πῦρ, ἀλλὰ λόγους μᾶλλον ἀληθείας ἐπαφεῖναι τοῖς γράμμασιν, ὡς τοῖς γράφασι μᾶλλον πρέποντος τοῦ πυρός. Εἰ δ' ἄλλο τι περὶ ἡμῶν δοκοῖη τῷ κρείττονι, ἢ γε πρόθεσις πρὸς εὐσέβειαν ἐξαρχέσει. ³⁰ Ὅτι δὲ μὴ συκοφαντῶ τετολμηκέναι τὰ τοιαῦτά τινας, καὶ τινας ἄλλους χαίρειν αὐτοῖς, νῦν μὲν αὐτοὶ τε συνοῖδασι καὶ πολλοὶ μετ' αὐτῶν· δείξει δὲ καὶ πᾶσιν ὁ χρόνος ὁ φανερῶν τὰ τέως κρυπτόμενα.

Ἄλλὰ σὺ γε οὐ σμικρῶς ἡμᾶς εὐφραντας, τὸν μὲν τῶν Ἑλλήνων ἐκθεῖς λῆρον, οὐδ' ἴσως παρέργως, ὡς ἂν, εἴ τινες αὐτὸν ἀγνοοῦντες ὑπ' ἐνίων ³⁵ ἐξαπατῶντο, μάθοιέν τε καὶ καταγνοῖεν· ἀπὸ τῆς αὐτῆς δὲ ὁρμωμένους, ὡς ἐφησθα, καὶ Λατίνους αὐτοῖς ὑποθέσεως ἐν τῷ παρ' αὐτῶν πεμφθέντι σοι γράμματι δείξας ἢ μάτην Ἑλλήνων κατηγορεῖν, ἢ τοῖς αὐτοῖς ἐνεσχημένους καὶ σφᾶς ἀγνοεῖν. Οὐ γὰρ ἔτι λοιπὸν χώρα τοῖς τὴν | σὴν ψυχὴν f. 22 διαβάλλουσι καὶ φρονεῖν σε ἰσχυρίζομένοις ὧν δὴ καὶ προδῆλως φαίνει ⁴⁰

καταφρονῶν· οὐδὲ πιστεύσει τις αὐτοῖς τῶν εἰδότην ταῦτα δὴ τὰ πρὸς
 Λατίνους σοι γεγραμμένα. Καὶ ἔγωγε, νῆ την ἱεράν ἀλήθειαν, ἐδόκουν
 δὴ καὶ Πλάτωνος ἀκούειν αὐτοῦ καὶ Ἀριστοτέλους πολλά τε μεμφομένων
 καὶ βοώντων ὑπὸ σοῦ τὰ μέγιστα ἡδικῆσθαι, μαθόντος μὲν αὐτῶν τὰ
 5 σεμνά, ἔπειτα ἐξορχησαμένου· ὃ δὴ καὶ τοῖς ὑπὸ τῆς ἀληθείας πεφω-
 τισμένοις πᾶσιν ἡμῖν ἐμέμφαντ' ἄν, εἰ παρῆσαν. Μᾶλλον δ' οἱ μὲν κἂν
 ἐπῆνεσαν ἡμᾶς οὕτω τάκείνων φαυλίζοντας, πείρα μεμαθηκότες, ὥς οὐδὲν
 αὐτοὺς ὥνησεν ἡ πρὸς τὴν θείαν φύσιν παρανομία, οὐδὲ τῆς θεοποιίας
 εὐτυχῶς ἐκείνης ἀπήλλαξαν· οἱ δὲ ζηλωταὶ νῦν ἐκείνων ὑπ' ἀπειρίας
 10 ἐγένοντ' ἄν σοι καὶ πολλῷ χαλεπώτεροι, εἶπερ οἷόν τ' ἦν, ἀπορρίψαντας
 τὴν ὥς ἐπὶ φαυλοτάτοις πάντως αἰδῶ, παρρησίᾳ σου καταβοᾶν ὥς ἡδι-
 κηκότες. Οὐ γὰρ μικρὸν ἢ σὴ ψῆφος δύναται, πρὸς μὲν τὴν τῆς ἀληθείας
 κατασκευὴν αὐτῆς τῆς ἀληθείας καὶ τῶν τούτης ἔργων ἀρκούντων, καὶ
 τοῦ πλήθους τῶν ἐκείνῃ μετὰ λόγου τε καὶ ἀρετῆς τεθειμένων, ὧν εἴ τις
 15 ὑπεροπῶν ἑαυτῷ πρὸ ἐκείνων θέλει πιστεύειν, τὰ τῶν μαινομένων ὅγε
 τοιοῦτος δικαίως ἂν νομίζοιτο πάσχειν· τοῦ δὲ τὸ ψεῦδος ἀναβιώσκεισθαι
 τολμών, συμπατεῖσθαι τε καὶ συμπνίγεσθαι δι' ἐκείνου μάλιστα γε συμ-
 βησομένου καλῶς, ὃν οὐδὲν λέληθεν ἐφ' οἷς ἐκείνο πεφρονηκὸς αὐθαδίζε-
 ται. Ἀλλὰ σύ γε, ὥσπερ ἐπισκηπτόμενος, τιμᾶν μὲν φήσεις αὐτοῖς καὶ
 20 Ἀριστοτέλῃ, ἐν οἷς ἂν δέοι, καὶ Πλάτωνα, καταγινώσκειν δ' αὐτῶν, οὐ τι
 καὶ παρὰ νόμον φθέγγονται· τοῦτο δ' ἐν τοῖς καιρίοις ἐάλωσαν πεπονθότες.

Ἡ πῶς ἂν ἔχοι λόγον ἢ τὴν οὐσίαν τοῦ Θεοῦ μὴ διακρίνειν τῆς
 f. 22^v ἐνεργείας οὐδ' ὅπως οὖν ἀληθῶς, ἐξ | αὐτῆς τοῦ πράγματος διεννηοχότες
 τῆς φύσεως, καὶ τὸ τί ἦν εἶναι διάφορον ἔχοντος καὶ ἐν αὐτῷ τῷ Θεῷ,
 25 εἴ γε μέλλοι τις μὴ εἰκῇ ταῦτα φοβεῖν τὰ ὀνόματα, καὶ μήτε τῆς, ὥς ἂν
 ἐκείνοι φαίεν, ἐνότητος αὐτῶν, μήτε τῆς διακρίσεως εἰς οὐδὲν ἀπολαύειν·
 ἢ παιδᾶς μὲν τινος τοῦ Θεοῦ λέγειν ἐκ τῆς οὐσίας αὐτοῦ προηγμένους,
 εἶπερ δὴ καὶ τῆς ἐνεργείας, τῆς αὐτῆς ἂν οὐσης τῇ φύσει καθάπαξ, εἴτα
 μὴ δεῖν τὸν Θεὸν ἀξιοῦν τοὺς αὐτοὺς τῇ φύσει, ἀλλ' ἐτέρας ἀπαντας οὐσίας
 30 καὶ πολὺ ὑποδεστέρας προάγειν; Ἡ γὰρ ἐχρῆν μηδένα ἐκ τῆς οὐσίας
 τοῦ Θεοῦ, ταῦτ' ὃν εἶπειν τῆς ἐνεργείας κατ' αὐτοῦς, προαχθῆναι λέγειν,
 ἀλλ' ἀπαιδᾶ εἶναι καθάπαξ τὸν Θεὸν καὶ ἄγονον· καίτοι οὕτω αὐτὸς μὲν
 μάλιστα ἂν εἰς ἦν καὶ ἐν ἄτομον, ὥς φασιν, ὃ πολὺ βέλτιον ἂν εἴη τοῦ
 ἐς πολλὰ τὴν θεότητα κατατέμνειν· ἢ δὲ κτίσις οὐκ ἂν ἐγίνετο ἐκ Θεοῦ,
 35 ἀλλ' ἢ ἐκ ταῦτομάτου γ' ἂν ἦν, ἢ οὐδ' ἂν ἦν ὅλως· οὐχ ὅτι μόνον οὐκ
 ἂν οἷόν τ' ἦν, μὴ ὄντων τῶν συνδημιουργούντων τε αὐτὴν καὶ συνεπίτρο-
 πευόντων παίδων ἐκείνου (δέοι γὰρ ἂν αὐτοῖς καὶ ἄμφω ὑπάρχειν); ἀλλὰ
 τῷ καὶ τὴν ἐνέργειαν αὐτοῦ ἄγονον εἶναι, τὴν αὐτὴν οὐσαν τῇ οὐσίᾳ

καθάπαξ. Ἡ τοίνυν οὕτω νομοθετεῖν αὐτοὺς ἔδει, ἢ ἐκ τῆς οὐσίας τοῦ Θεοῦ λέγοντας γεγενῆσθαι παῖδας τινὰς καὶ πολλοὺς γε, καὶ τῆς αὐτῆς οὐσίας ἀξιοῦν εἶναι, καὶ πάντας ὁμοουσίους καὶ ἴσον δυναμένους ἀπλῶς τε καὶ τῷ παντὶ τῷδε καὶ τοῖς αὐτοῦ μέρεσι. Καίτοι οὕτω ἢ αὐτοὺς ἔδει μόνον αὐ εἶναι, καὶ τῶν δημιουργημάτων οὐδέν· οὐ γὰρ ἂν ἔμελλεν ὁ 5 Θεὸς δῆπου ἕτερόν τι προάγειν τῇ ἐνεργείᾳ, ἵνα μὴ ἀκακίᾳ θεοὶ εἶεν, τῇ αὐτῇ δῆπου προηγμένα ἀρχῇ, τῆς αὐτῆς ἂν οὐσης ἐνεργείας τε καὶ οὐσίας καθάπαξ· ἢ καὶ τὰ ὄντα πάντα θεοὺς εἶναι, εἴθ' ὁμοίως ἐκ Θεοῦ τῇ οὐσίᾳ γεγεννημένα, εἴτε καὶ ἐκ τῶν τοῦ Θεοῦ παίδων, ὥς αὐτοὶ ἐξ ἐκείνου τυγχάνουσι προηγμένοι. Οὐδεὶς γὰρ ἂν λόγος δοθείη ἀνθρώπινος 10 τοῦ ἢ τὸν Θεὸν ἐκ τῆς οὐσίας μὲν αὐτοῦ προάγειν, εἴτουν | τῆς ἐνεργείας, f. 28 πάντα τὰ ὄντα, μὴ εἶναι δὲ πάντα θεοὺς, εἴπερ ἔνια αὐτῶν θεοὶ εἰσι διὰ τοῦτ' αὐτὸ τὸ ἐκ τῆς οὐσίας αὐτοῦ προελθεῖν, ἢ τοὺς Θεοῦ παῖδας, ἐκ τῆς οὐσίας αὐτοῦ προελθλυθότας, μὴ θεοὺς προάγειν, ἄτ' ἂν ἐκ τῆς σφῶν οὐσίας προάγοιεν. Τὸ δ' ἐκ τῆς οὐσίας τοῦ Θεοῦ προελθεῖν τινα μὴ τὴν 15 οὐσίαν ἔχοντα τοῦ Θεοῦ ἐπίσης φαυλὸν ἐστὶ τῷ καὶ πάντα τὰ ἐκ τοῦ Θεοῦ προελθλυθότα ὁπωσοῦν τῆς αὐτοῦ μετεληφέναι οὐσίας· ὥς γὰρ ἐκεῖ ἴσα τῷ Θεῷ ἔσται ἃ δεῖ αὐτοῦ πάμπλου ἕτερα εἶναι καὶ μηδὲ ξυμβεβλήσθαι ἀξία, οὕτω κἀνταῦθα ἔσται ἀνόμοια ἃ δέοι γ' ἂν μηδὲν διεννηοχέαι. Εἰ δὲ καὶ γόνιμος ὅλως ὢν καὶ παραγωγὸς πλειόνων, τὰ μὲν ἕτερα αὐτοῦ 20 ὑποστήσει (τὸ δ' ὅπως ἐκ τῆς οὐσίας αὐτοῦ γινόμενα τοιαῦτ' ἂν εἴη, ἡπόρηται πρότερον), ἐν ἑαυτῷ δὲ καὶ τῇ οἰκείᾳ ἐνότητι ἄνευ τινὸς προόδου μενεῖ, καὶ εἰς ἔσται, ὥσπερ ἐν ἀπλῶς ἄτομον, καὶ ὥσπερ τις μονώτης ὥς ἀληθῶς, πῶς οὐ καὶ πολὺ βελτίω αὐτοῦ ἔσται τὰ ἔργα; Τούτων γὰρ ἔνια οὐ κατ' ἐνέργειαν μόνον, ἀλλὰ δὴ καὶ τῇ οὐσίᾳ τινῶν αἰτία γίνονται, καὶ 25 οὐ τέχνῃ μόνον ποιοῦσιν, ἀλλὰ καὶ φύσει προάγουσιν. Οἷς πολὺ γ' ἂν εἴη βέλτιον τοῦ εἶδους μεταδοῦναι τῆς φύσεως, καὶ ἐλάττωσιν, ἢ ὁμοίᾳ τῇ βουλήσει πάμπολλα παραγαγεῖν οὐκ ἐπὶ τῇ τοῦ εἶδους διαμονῇ μόνον, ἀλλὰ καὶ ἀπλῶς. Καὶ βέλτιον μὲν ἔχειν τῶν κατὰ φύσιν μόνον προαγόντων τὰ πρὸς τούτῳ ἔτι καὶ κατὰ τέχνην ποιοῦντα πᾶς τις ἂν φαίη. 80

Εἰ δ' οἷόν τ' ἦν καὶ ἄλλως διελομένους ὥς ἐν ὑποθέσει σκοπεῖν, τῶν καὶ φύσει καὶ τέχνῃ γινομένων αἰτίων τινῶν ἦττον ἂν ἐβρίω εὐδαιμόνως τὰ τέχνῃ μόνον ποιούντα. Καὶ νῦν ἐν ἀνθρώποις πολλῶν τις ἥδιον βιοτὴ καὶ εὐδαιμονέστερον ἐκ τοῦ δύο καὶ τρεῖς παῖδας γεγεννηκέναι τῇ φύσει ὁμοίους ἢ ἐκ τοῦ πολλάκις τοσαύτας κλίνας πεποιηκέναι, ἢ ὅ τι ἂν τις 35 φαίη τῶν τέχνῃ γινομένων, ἃ τῇ μὲν φύσει ἀνόμοια, τῷ δὲ προαιρετῷ ἔνδον εἶδει ἀμηγέτη ὁμοιωμένα. Καὶ εἰ μὴ αἱ διὰ τὴν παιδοτροφίαν φροντίδες, τῷ θεωρεῖν προσιστάμεναι, ἀγόνους βούλεσθαι εἶναι τοὺς | πάνυ f. 23 *

τοι ἐρῶντας τοῦ θεωρεῖν ἐπειθον, ἅμα δὲ καὶ ὅσα ἄλλα συνέζευκται τῇ
 παιδοκομίᾳ πρότερόν τε καὶ ὕστερον δυσχερῆ, καὶ ἀθλιώτατος ἦν ὁ τοῦτο
 φεύγων διὰ τὸ οἶεσθαι ἀρκεῖν ἂν αὐτῷ πρὸς εὐδαιμονίαν τὸ προαγαγεῖν
 τι τῶν τεχνητῶν, καὶ ἀληθοῦς ἡδονῆς ἀνεπίστροφος, ὅπου γε καὶ ταῦτα
 5 ἔνεκά τε τοῦ ἀνθρώπου ἴσμεν γινόμενα καὶ διὰ τὴν χρεῖαν τιμώμενα, οὐ
 δι' ἑαυτά. "Ὅσῳ τοίνυν βελτίων ἀνθρώπος κλίνῃς ἢ σκίμποδος, τοσοῦτω
 βέλτιον ἂν εἴη ἀνθρώπον γεννᾶν ἢ τι ἐκείνων δημιουργεῖν. Καὶ ὅσῳ
 τιμώτερον οὐ ἔνεκά τι παρῆται, τούτου, ἢ αὐτοῦ παρηγμένου ἐκείνου
 ἔνεκα αἴτιον εἶναι, τοσοῦτω καὶ ἀνθρώπον γεννᾶν ἢ οἰκίαν ποιεῖν ἀν-
 10 θρώπῳ πέφυκε τιμώτερον, εἴ τις ἔμελλεν αὐτὰ τῆς ἀληθοῦς ἀξίας, ἀλλὰ
 μὴ χρεῖας τινὸς ὠνεῖσθαι τε καὶ ἀντικαταλλάττεσθαι. Ἄλλ' ἐκείνοι μηδὲν
 τι βουλόμενοι προάγειν ἐξ αὐτοῦ τὸν Θεὸν καθ' ὁμοιότητα φύσεως, ἀλλὰ
 μόνον τὰ ἕτερα ἑαυτοῦ, ἄγονον ἀτεχνῶς αὐτὸν ἀποφαίνουσι καὶ τῇ καλ-
 λίστῃ τῆς προαγωγῆς χωλεύοντα μέρει· οἷς δὴ καὶ τὸ εὐδαιμον αὐτοῦ
 15 καὶ μακάριον συνεξαμαυροῦσι. Πῶς γὰρ ἂν εἴη μακαριότητος ἐν ἀκρότητι
 τεταγμένος, εἰ μὴ αὐτάρκη ζωὴν ἔχοι, ἐν αὐτῷ τε καὶ πρὸς αὐτὸν καὶ
 αὐτοῦ ἔνεκα ἐνεργῶν, ἀλλὰ τῶν πολὺ χειρόνων αὐτοῦ δέοιτο, εἴτε ἐκ τινος
 χρόνου γεγεννημένων, ὥς ὁ ἱερὸς διδάσκει λόγος, εἴτε καὶ ἐκ τοῦ παντὸς
 αἰῶνος, ὥς ἐκείνοι ἐβούλοντο, ὥς ἂν αὐτά τε καὶ περὶ αὐτὰ ἐνεργῶν, καὶ
 20 πρὸς ἑαυτὸν ταῦτ' ἐπιστρέφων, οὕτως ἐνεργὸν ἔχοι καὶ τὴν οὐσίαν, καὶ τῶν
 χειρόνων αὐτοῦ ἡρτημένον εἴη τὸ μακάριον αὐτῷ καὶ ἡ τελειότης; Δεῖ
 γὰρ τὸν Θεὸν τοιοῦτων ὄντων τῶν αὐτοῦ δημιουργημάτων πρότερον εἶναι
 τῇ φύσει, ὥς γοῦν οὐ τι ἔχνος ἐστί, τοῦτο τοῦ ἔχνου πρότερον εἶναι δέον
 τῇ φύσει· τοῦ γὰρ Θεοῦ ὥσπερ ἔχνη τὰ ὄντα λέγουσιν. Ἐν δὴ αὐτῷ τῷ
 25 προτέρῳ ἀνόητόν τε ἔσται· τὸ θεῖον καὶ ἀνέραστον, κατ' αὐτούς, ὅλως
 δ' εἰπεῖν, οὐδ' ὅπωςισι οὐκ ἐνεργόν. Οὐ γὰρ ἀρκεῖ τὸ ὥς αὐτίκα μάλα ἐσό-
 μενα προγινώσκειν τὰ ὄντα, οὐδ' ἢ τοῦ κόσμου ἰδέα πρὸ τοῦ κόσμου
 γεγεννημένη· καὶ ταύτην γὰρ τοῦ Θεοῦ ὑποδεεστέραν τιθεῖσιν οἱ λέγοντες,
 f. 24 ἅτε μηδὲ ταύτης ἐκ τῆς ἀνάγκης γεγεννημένης τῆς φύσεως. Ἦτοι νῦν
 30 μόνος ὁ Θεὸς ἑαυτὸν οὐ νοήσει, νοῦς ὢν, ἢ τῷ τὰ ἄλλα νοεῖν· ὢν τί
 γένοιτ' ἂν ἀτοπώτερον, εἰ δὴ ταῦτα μὲν ἀνακλόουθα, ὁ δὲ Θεός ὢν ἐστί
 καὶ ἀγαθὸν τε καὶ ἀληθὲς ἐν τῷ ἐσχάτῳ καὶ ἀκραιφνεῖ τῆς τε οὐσίας
 καὶ ἀγαθότητος καὶ ἀληθείας; Ταῦτα γὰρ καὶ αὐτῶν Ἑλλήνων οἱ δοκι-
 μώτεροι ἠξίωσαν ἀντιστρέφειν. Καὶ ὁ ἱερὸς δὲ λόγος αὐτὸν μὲν εἶναι τὸν
 35 Θεὸν τὴν ἀλήθειαν ἀξιοῖ, οὐδένα δὲ ἀγαθόν, εἰ μὴ ἓνα τὸν Θεόν, εἶναι,
 καὶ αὐτὸν ὑπάρχειν τὰ ὄντα γε καὶ τὸ ὄν, καὶ νοῦν δὲ τὸν ἀριστόν τε
 καὶ φρονιμώτατον, οὐχ ἡμεῖς μόνον, ἀλλὰ καὶ Ἑλλήνων οἱ αὐτοὶ οὕτοι
 λέγουσιν.

Ἐαυτῷ μὲν ἄρα καὶ οὐδενὸς ἄλλου ἕνεκα ὁ Θεὸς ἂν εἴη, ὃν τυγχάνον
 τὸ πρῶνον καὶ μάλιστα γὰρ καὶ κυριώτατον. Νοῦς δὲ ὢν, νοήσειεν ἂν
 δέηπου καὶ ἑαυτόν, εἴ γε δεῖ τάληθές μὲν νοεῖν αὐτόν, αὐτὸς δὲ ἐστὶ τοῦτο.
 Καὶ ἐρασθήει δ' ἂν τάγαθόν· οὐ γὰρ δὴ μόνος ὁ ἀγαθὸς ἔσται· μὴ χαίρων
 τῷ ἀγαθῷ. Ἐρασθήσεται δ' ἑαυτοῦ, εἴ γε δεῖ μὲν αὐτὸν τῷ ἀρίστῳ χαίρειν ⁶
 καὶ ἀπολαύειν αὐτοῦ, αὐτὸς δὲ ἐστὶ τάγαθόν. Αὐτὸ μὲν δὴ τὸ νοητόν,
 ᾧ νοεῖ ἑαυτόν, καὶ ἡ νόησις, ὁ θεῖος πέφηνε Λόγος, ὁμοιότης αὐτοῦ καὶ
 ἰδέα τις σύμφυτος ὢν καὶ ἀλήθειά γε αὐτῇ, οὐδ' ἐν τῷ Θεῷ μόνον καὶ
 Θεὸς αὐτός, ἀλλὰ δὴ καὶ πρὸς τὸν Θεόν, ὡς τὰ λόγια βούλεται. Αὐτὸς
 δὲ γε ὁ ἕρως, ᾧ πρὸς ἑαυτόν ἀντέστραπται ὁ Θεὸς καὶ ἐρᾷ ἑαυτοῦ τάγαθόν ¹⁰
 ὄντος, τὸ θεῖον πέφηνε Πνεῦμα, ἀγαθὸν ὃν καὶ ἅγιον, καὶ ἀγαθότης αὐτῇ,
 καὶ ἀγιότης αὐτῇ, καὶ ἀγιασμὸς αὐτὸς κατὰ φύσιν. Καὶ οὕτως ἐν ἑαυτῷ
 τρισσῶς ὑφέστηκεν ὁ Θεός, καὶ τρεῖς ὑποστάσεις εἰσὶν ἐν αὐτῷ, ἐν ἄκρᾳ
 ἐνότητι φύσεως. Οὐ γὰρ δέηπου τὸν θεῖον Λόγον, ὅς γε τῶν θεῶν νοη-
 μάτων ἄβυσσός ἐστι πάντων, δέοι γ' ἂν μὴ ὑφεστῶτα εἶναι Θεόν. Ἡ πῶς ¹⁵
 ἂν ᾔην ἰδέα μὲν ἀληθῆς τοῦ Θεοῦ, ὡς φυσικὴ τις ὁμοιότης αὐτοῦ καὶ
 εἰκὼν καὶ χαρακτήρ καὶ ἀπαύγασμα ἔμφυτον, ἰδέα δ' αὖ, ὡς παράδειγμα
 τι ὑπερφυῖν τῶν πρὸς τὴν ὁμοιότητα τῆς τοῦ γεννῶντος βουλήσεως καὶ
 ἑαυτοῦ, Θεοῦ | τῇ φύσει ὄντος, πεποιημένων, εἰ μὴ ὑφεστήκει Θεὸς νοητὸς ²⁴
 πρὸς τὸν αὐτὸν μὲν τῇ φύσει Θεόν, νοοῦντα μέντοι γὰρ σχετικῶς, ἀντι- ²⁰
 τεταγμένος; Ἦν δ' ἂν καὶ χεῖρον μὲν τοῦ θεοῦ νοῦ τὸ σύμφυτον ἐκείνου
 καὶ ἴσον ὁμοίωμα, μὴ καὶ τῷ ὑφεστάναι ὁμοιωμένον· τῶν δὲ τοῦ Θεοῦ
 ἔργων πολὺ ἐλάττω ἢ ἐν τῷ Θεῷ ἰδέα τε καὶ ὁ λόγος, ὑφεστῶτων ἐκείνων,
 αὐτῇ μὴ ὑφεστηκυῖα, καίτοι πᾶσιν ἀπειράκις ἀπείρως ὑπερκειμένη. Ἀλλὰ
 δὴ καὶ τοῦ ἐν ἡμῖν λόγου τί ἂν εἴχε πλεον ὁ θεῖος, τό γε εἰς τὴν φύσιν ²⁵
 ἡκον τοῦ λόγου, φημί δὴ τὸ ἐν τῷ νῷ συνειληφθαι ὡς εἰδός τι τῷ τε
 νοητῷ πως καὶ τῷ νοοῦντι ὁμοιωμένον; Οὐ γὰρ ὑπόστασις χωρὶς ὁ ἐν
 ἡμῖν πέφυκε λόγος, ἀλλ' ἐν ὑποστάσει μᾶλλον ἐστὶ τῇ τοῦ νοῦ, ὑπαρκτικῶς
 ἐκείνου διακρινόμενος· οὐ γὰρ ἀπλῶς ἀλλ' ἡ νοητός ἐστι. Τὸν δὲ θεῖον
 ἄρα Λόγον ἐχρῆν τῇ μὲν ταυτότητι τῆς θεότητος διὰ τὴν ἀπλότητα τῆς ³⁰
 θείας φύσεως κεκοσμηθῆναι, τῇ δὲ τῆς ὑποστάσεως ἰδιότητι τοῦ νενοηκότος
 ἄξιον εἶναι, καὶ ὡς ἐκεῖνος νοῶν ἐστὶν ἀληθῶς, οὕτως αὐτὸν κυρίως εἶναι
 νοούμενον. Ὁ δ' αὐτός ἐστι καὶ περὶ τοῦ θεοῦ Πνεύματος λόγος, εἴ τις
 βούλοιο τὰ πρότερον εἰρημένα καὶ αὐτῷ ἐφαρμόζειν κατὰ τὰ περὶ αὐτοῦ
 παραδεδομένα, τὴν ἐν τοῖς προσώποις σφύζων διαφοράν. Ἄμα δὲ καὶ τὸ ³⁵
 μὴ δεῖν ἐπὶ πλείους ἐκτείνεσθαι τὰς θείας ὑποστάσεις δηλὸν ἐστὶ τοῖς
 εὐλόγως τε ἅμα καὶ εὐσεβῶς σκοπούμενοις. Οὐδὲν γὰρ ὁ τι τῶν περὶ
 Θεοῦ λεγομένων οὐκ ἂν εἰς τὰς ὑποστάσεις ταύτας ἀνενεχθείη καλῶς καὶ

τὰς προόδους αὐτῶν, εἴτ' ἀγαθότης εἴη γε τοῦτο, εἴτε σοφία, εἴτ' ἰσχύς,
 εἴθ' ὅ τι ἂν φαίη τις τῶν τοιούτων. Ὡστε μὴ δεῖν ἂν ὑπ' ἀνάγκης οὐδεμιᾶς
 πλειόνων εἶναι τὴν ἐνδοτέραν καὶ φυσικὴν γονιμότητα, ἢ ὅσας ἴσμεν τε
 καὶ πιστεύομεν ὑποστάσεις, προακτικὴν· μήτε καὶ τὸν θεῖον Λόγον γεννᾶν
 5 δεῖν ἢ προβάλλειν, νοοῦντά γε καὶ αὐτόν, καὶ ἐρῶντα αὐτοῦ τε καὶ τοῦ
 γεγεννηκότος καὶ τοῦ συμφυοῦς Πνεύματος· ἢ τὸ Πνεῦμα προβάλλειν τε
 καὶ γεννᾶν νοήσεως εἴνεκα καὶ ἀγάπης, ἃ δεῖ καὶ τῷδε προσεῖναι. Νοεῖ
 f. 25 γὰρ τούτοις ἐκάτερον καὶ ἐρᾷ | ἢ προϊὼν ἐστὶν ἐκ τοῦ Θεοῦ, καὶ οὕτως
 προϊὼν, ἀλλ' οὐχ ὡς ὁ Θεὸς καὶ Πατήρ, οὗ προεληλύθατον ἅμφω, καὶ ἢ
 10 λαμβάνον ἐστὶ καὶ μετ' ἄλλου λαμβάνον, οὐχ ὡσάυτως γε τὸ αὐτό, ἀλλ' οὐχ
 ἢ δυνάμενον ἐτέρῳ γε κοινωνεῖν, ὃ ταυτὸν ἂν εἴη τῷ κοινωνεῖν ἐν τοῖς
 θεοῖς τῷ Πατρὶ προσὸν ἐξ ἀνάγκης. Τῷ γὰρ προηχθαι καὶ τρόπον οὐ
 τὸν αὐτόν, εἰ καὶ συμφυῶς, τῇ μὲν τοῦ προηκότος αὐτά, τῇ δ' ἀλλήλων,
 διακρίνεσθον μόνῳ. Καὶ τοίνυν τούτου μόνου φυλαττομένου, τὴν ἐν τοῖς
 15 ἄλλοις δεῖ κοινωνίαν καὶ σκοπεῖν καὶ τιθέναι· φυλάττοτο δ' ἂν, ἀγόνου
 καὶ τῆς νοήσεως καὶ τῆς ἀγάπης προσόντων, ὡς Θεῷ μὲν νοητῷ καὶ
 γεννητῷ γε, τῷ Λόγῳ, Θεῷ δὲ ἐρωμένῳ καὶ προβαλλομένῳ, τῷ Πνεύματι·
 ὡς εἶναι μὲν τὴν τούτων ἀρχὴν νοοῦντα αὐτὸν καὶ ἐρῶντα αὐτόν, ὃ ταυτὸν
 ἐστὶ τῷ μόνον εἶναι καὶ νοοῦντα καὶ ἐρῶντα γονίμως (τὸ γὰρ κυρίως ἴσον
 20 ἐκεῖ τῷ ἅπαξ δύνασθαι πάντες ἡξίωσαν)· τοῖν δὲ νόησιν μὲν αὐτὴν εἶναι
 καὶ νοητὸν αὐτὸ θάτερον, τὸν τοῦ Θεοῦ δῆπου Λόγον, ἔρωτα δ' αὐτόν καὶ
 ἐραστὸν αὐτὸ τὸ Πνεῦμα εἶναι τὸ ἅγιον· ὃ ταυτὸν ἂν εἴη τῷ νοεῖν ἀγόνως
 γε καὶ ἐρᾶν. Καὶ ὥσπερ ὁ Θεὸς καὶ Πατήρ νοεῖται γε ὑπ' ἁμφοῖν καὶ
 ἐρᾶται ὁμοίως, ἀλλ' οὐ προάγεται ὑπ' ἁμφοῖν, οὕτω καὶ ταῦτα νοεῖν μὲν
 25 καὶ ἐρᾶν ἀλλήλων καὶ τοῦ Πατρός, μηδὲ τὸν Πατέρα ἀντιπροάγειν,
 μήθ' ὑπ' ἀλλήλων προάγεσθαι· τῆς δὲ θείας φύσεως ἐν ἅπασιν οὕσης τῆς
 νοουμένης τε καὶ ἀγαπωμένης, αὐτῆς τε καὶ τοῦ νοεῖν ἢ ἐρᾶν ἐνὸς ὄντων
 ἐκεῖ πράγματος, εἰ καὶ τρόπον ἕτερον, ἀληθείᾳ καὶ πράγματι καὶ μὴ
 κατ' ἐπίνοιαν μόνῃν, ὡς ἐλήρουν τινές, ἐστὸν διεννηνοχότε, ἕνα τῇ φύσει
 30 νοῦν καὶ Θεὸν ἕνα τὰς τρεῖς ὑποστάσεις εἶναι τε καὶ τοῖς εὖ φρονούσι
 πιστεύεσθαι, τοῦ τὴν νόησιν ἐκεῖ καὶ τὸν ἔρωτα τῷ γονίμῳ τε καὶ ἀγόνῳ
 διεννηνοχέειν τό τε μόνως αἷτιον καὶ τὰ μόνως αἰτιατὰ συνιστῶντος μόνον,
 ὧν ταῖς ἀληθείαις ἀναφοραῖς τε καὶ ιδιότησιν ἐξ ἀνάγκης τὰς τρεῖς ὑπο-
 στάσεις ἔπεσθαι δεῖ.
 35 Ἀξιόπιστος δ' ὑπὲρ ἡμᾶς καὶ τὸν ἡμέτερον λόγον ὁ τοῦ Θεοῦ Λόγος
 αὐτός, ἑαυτῷ τε καὶ τῷ θεῷ Πνεύματι μαρτυρῶν, ὡς ἐκ Θεοῦ προηγ-
 f. 25^v μένοις τε καθ' ὑπόστασιν καὶ ἐν αὐτῷ κατὰ φύσιν | οὐδὲν ἥττον οὕσι καὶ
 ἐν ἀλλήλοις. Δίγλη δὲ καὶ ἡ ἱερὰ τῶν Ἰουδαίων θεολογία τὴν ἐς ὕστερον
 ἀναλάμπειν μέλλουσαν περὶ τῶν θείων ἀληθειῶν προδιατυποῦσα καὶ προ-
 40 ἀνακηρύττουσα ἐν τῷ τῷ μὲν Λόγῳ Κυρίου τὴν τῶν ὄντων σύμπληξιν τε

καὶ σύστασιν ἀφορίζειν, τῷ δὲ τοῦ στόματος αὐτοῦ Πνεύματι μεταφορικῶς τὴν συντήρησιν αὐτῶν καὶ τὴν ἐν τῷ εἶναι διαμονήν· καὶ τῷ μὲν τὸ εἶναι, τῷ δὲ τὸ εἶ ἔχειν ἐπιγράφειν τῶν ὄντων, ὅσον γε εἰς τὴν προσωπικὴν αὐτῶν ἐστὶν ιδιότητα (ἥ γὰρ Θεός ἐστιν εἰς, ἔργα αὐτοῦ εἰσι πάντα, ὅσα τὸ τε εἶναι καὶ τὸ εἶ εἶναι τῶν ὄντων συνείληφε)· καὶ τὸν μὲν Λόγον ⁵ τῆς τῶν ὄντων ἀληθείας τιθέναι ποιητικόν, ἐφόσον ἐξομοιωτικὸς ἐστὶν αὐτῶν πρὸς τὴν ἰδέαν τῆς θείας βουλήσεως, τὸ δὲ Πνεῦμα ἐπιστρεπτικόν αὐτῶν πρὸς τὰγαθόν, οὗ δεῖ ἕκαστα οἰκείως τῇ σφῶν φύσει ἔρᾶν τε καὶ ἐπεκτείνεσθαι κατὰ φύσιν. Ἄμφω δὲ τῆς θείας ἂν εἴη καὶ μεγίστης δυνάμεως, ὥς ἄνευ Θεοῦ οὔτ' εἶναι, οὔτ' ἀληθὲς εἶναι, οὔτε πρὸς τὸν Θεόν ¹⁰ ἐπιστράφθαι δυνάμενου τοῦ τῶν ὄντων καὶ ὁτουοῦν.

Ἄλλὰ δὴ καὶ τῶν τὰ Ἑλλήνων τετιμηκότων ἔνιοι τὰγαθόν τε καὶ νοῦν καὶ ψυχὴν τὰς ἀρχικὰς ὑποστάσεις εἰρηκότες εἶναι, καὶ τρεῖς αὐτὰς συνεκτικὰς τῶν ὄντων αἰτίας, καὶ τριπλὴν δὲ θεῶν σύνταξιν, τί γε ἄλλο ἢ τῇ παρ' ἡμῶν πρεσβευομένῃ Τριάδι συμφθέγγονται, τῷ τρόπῳ διενη- ¹⁵ νοχότες τῆς κατὰ Χριστὸν ἀληθείας, ὥς ἄρα γε καὶ εἰκὸς ἦν; Ἐδεῖ γὰρ τὴν μὲν ἀκρίβειαν τοῦ οὐρανοῦ δόγματος δι' αὐτῆς ἀνακαλυφθῆναι τῆς ἀληθείας· τὰς δὲ μαρτυρίας αὐτῇ, διὰ τὴν τῶν ἀνθρώπων ἀσθένειαν καὶ φιλονεικίαν, τοῦτο μὲν παρὰ τῆς ἀτελεστεράς καὶ εἰσαγωγικῆς, ὥς ἂν φαίμεν, θεολογίας, τοῦτο δὲ καὶ παρὰ τῆς ἀλλοτριίας πάντῃ καὶ νόθου ²⁰ θεοποιίας παρίστασθαι, εἴ τις ἀκριβῶς προσέχειν ἐθέλοι, ἅμα καὶ δῶρόν τι ἐκ Θεοῦ τοῦτο προσειληφώς. Ἐὼ δ' ὅσα, τὴν Τριάδα ἐξαίροντες, Ἑλλήνων παῖδες καλοῦσιν εὐβουλίαν καὶ φρόνησιν καὶ εὐσέβειαν καὶ ἀρμονίαν γε καὶ ὁμόνοϊαν καὶ ἀρετὴν καὶ τελείωσιν καὶ πάντα δὴ τὰ τῶν ὀνομάτων σεμνότατα, ὥς ἔν τε ἀριθμοῖς καὶ μεγέθεσι καὶ τῇ τοῦ παντός τοῦδε ²⁵ φύσει διατείνουσιν θαυμασιῶς μετὰ πολλῆς τῆς ἰσχύος τε καὶ τοῦ κάλλους· οὐκ ἂν οὕτω γε πάντα διειληφύϊαν, εἰ μὴ τῇ πάντων αἰτίᾳ σύμφυτος οὖσα, ὥς πρέπει | δῆπου τῷ ἐσχάτῳ τῶν νῶν τε καὶ νοητῶν, ἐκείθεν f. ²⁶ καὶ τὰ αὐτῆς ἔργα ἀναλόγῳ τινὶ ὁμοιότητι ἐκόσμει· συγκαθιέισα, ἵνα δὴ ὥς τοῦ εἶναι τὰ τῇδε μετέχει ἐκ τοῦ Θεοῦ, οὕτω καὶ ἀρμονίας γε καὶ ³⁰ τελειότητος καὶ καλοῦ παντός διὰ τὴν ἐν αὐτοῖς εἰκόνα τῆς ὑπερφυοῦς Τριάδος ἀπολεαυκότα, ἀριστά τε ἔχοι καὶ ὁμοιότατα τῷ πεποιηκότι, ὥς ἐγγχωρεῖ.

Καὶ τῇ μὲν κατὰ Χριστὸν θεολογίᾳ τοιαῦτα· τῇ δὲ τῶν Ἑλλήνων, ἑρεῖς, οὐδὲν ὑγιές, οὐδὲν σεμνόν, ἀνθρωποι, πρόσεστι. Τῷ μὲν γὰρ τῶν ³⁵ θεοτήτων πλήθει καὶ τῶν θεῶν εἰς οὐδὲν ἐχρήσαντο δέον, τῷ μὲν δοκεῖν ὑπερκαθίσαντες τὸν ἕνα Θεόν, ἔργῳ δὲ μερίτας αὐτῷ καὶ κοινωνοὺς τοσοῦτους ἀνταναστήσαντες τῆς τε δυνάμεως συμπάσης καὶ τῆς ἀρχῆς, καὶ τῷ

τὴν σεμνοτάτην προσηγορίαν εἰς βαθμοὺς τοσοῦτους κατενεγκεῖν τῷ πρώτῳ τοὺς μετ' ἐκείνον πάντας συναδικήσαντες καὶ ἐς τὴν φύσιν αὐτὴν ἐξυβρίσαντες, ἣν τῇ προσηγορίᾳ ταύτῃ τιμῶσι. Πῶς γὰρ θεοὶ οἱ πεπερασμένην ἔχοντες δύναμιν, ἄλλου μετ' ἄλλον τεταγμένου τῇ φύσει μέχρι καὶ τοῦ ἐσχάτου, ὃν τελευταία τις θεότης ἐκόσμησε, καὶ ἄλλο ἄλλου ἐγκεχειρισμένου πρὸς τὴν τοῦ παντὸς τοῦδε σύστασιν ἔργον κατὰ τὴν ἀναλογίαν τῆς φύσεως, ὥς μὴ τῷ μείζονι μόνον, ἀλλὰ καὶ ἀλλήλοις ὑπουργεῖν τοὺς θεοὺς αὐτοῖς; Καὶ εἰ μὴ μιᾷ δυνάμει ποικίλως ἐπὶ πάντα ἐκτεινομένη παρήγαγεν ὁ Θεός, εἰς μὲν ὧν, ἀναφοραῖς δέ τισιν ἀναγκαίαις καὶ οὐδὲν εἰς τὴν κατ' οὐσίαν ἐνότητά ζημιούσαις ἐν αὐτῷ διακεκριμένος, ἀλλὰ πολλὰς δυνάμεις πρὸς ἕκαστα διανενημενμένας ζητοῦντες, ταύτας δὴ καὶ θεοὺς ὀνομάζειν προσαχθισόμεθα, μὴδ' ὀνομάζειν μόνον, ἀλλὰ καὶ σέβειν, ἅτε φύσεις τινὰς παρὰ τὸν Θεὸν ὑφεστώσας, καὶ τὸ ἐκείνου ἔργον ποιούσας, καὶ κυβερνώσας τότε τὸ πᾶν, πῶς τοὺς θεοὺς τούτους διάφορα δυναμένους καὶ μείζω τε καὶ ἐλάττω, μιᾷ δυνάμει ποικίλως ἐπὶ πάντας ἐκτεινομένη παρήγαγεν; Ὁμοίως γὰρ ἂν προαγοίμεθα καὶ θεοὺς ἐτέρους ζητεῖν τῶν τοῖς Ἑλλήσι γνωρίμωτέρων προτέρους τε καὶ αἰτίους, καὶ πρὸ ἐκείνων ἄλλους τῷ αὐτῷ λόγῳ, καὶ τοῦτο ἐπ' ἀπειρον, συγχωρούσης ἡμῖν τῆς f. 26^v ἀπείρου κατὰ τὴν φύσιν ὑπεροχῆς τοῦ Θεοῦ | πρὸς τὰ τούτου ἔργα πρὸ τῶν ληφθέντων αἰεὶ λαμβάνειν ἐτέρους διὰ τὸ μὴ δεῖν, φασίν, ἀμέσως ποτὲ τὸν Θεὸν ἐπὶ τὴν δημιουργίαν ἀφικνεῖσθαι τῶν ὑποδεεστέρων, εἰ μὴ διὰ τινος βελτίονος φύσεως, καὶ οὕτως ἀπείρους ἀνάγκη σφίσι γίνεσθαι τοὺς θεοὺς, οὓς ἀδικοῦσιν ἀριθμῷ τινι περιγράφοντες. Καίτοι καὶ εὐλογώτερον ἂν ἦν ἀπείρους τούτους τιθέναι τοῖς ἀπαξ τὴν θεῖαν φύσιν εἰς 26 πλείους καταμερίσασιν, ὥς ἂν αὐτῇ πανταχόθεν προσήκοι τὸ ἀπειρον, εἰ μὴ τινος ἀσθενείας ἐνδειξιν φαῖεν εἶναι τὸ πλῆθος. Οὕτω δὲ κἂν ἑαυτοῖς πολεμοῖεν, ὥς ἡμῖν δῆπου πρότερον εἴρηται. Οὐ γὰρ ἔδει πλείους τιθέναι θεοὺς, ἀσθενείαν τῇ θεῇ φύσει προσάπτοντας. Ὡστ' ἀμφοτέρωθεν αὐτοὺς ἀμαρτάνειν, ἣ ἐν ἀριθμῷ τινι θέντας οὓς ἔχρην ἀπείρους εἶναι καὶ πλῆθει, 30 ἢ ἀσθενεῖς ἀποφαίνοντας, ὥς ἀπείρῳ τινὶ διαφορᾷ τῆς θείας ἰσχύος τε καὶ ἀξίας ἀπορραπίζοντας τῶν θεῶν τοὺς ὑποδεεστέρους· οὐδὲν γὰρ ἂν εἴη καὶ τὸ Ἀπόλλωνος ἀξίωμα, μὴ ὅτι γε τὸ Ἑρμοῦ καὶ τῶν ὑπ' αὐτοῦ ἔτι, τοσοῦτων πρὸ αὐτῶν θεῶν ὄντων ὑψηλοτέρων, δι' ὧν ἐπ' αὐτοὺς ἡ θεότης βαθμῷ τινι κατελγλυθεν. Τὸ δ' αὐτῶν εἵνεκα τῶν θεῶν καὶ τὰ 35 ὑπ' αὐτῶν κινούμενα σώματα θεοποιεῖν πῶς οὐκ ἄνόσιον; Ταῦτα γὰρ μεγέθους μὲν εἵνεκα καὶ ἰσχύος καὶ κάλλους καὶ διαρκείας δέοι γ' ἂν καὶ πάνυ θαυμάζειν. Δεῖ μέντοι γε τὸ ἐπ' αὐτοῖς θαῦμα πέμπειν εὐθύς ἐπὶ τὸν δημιουργόν, ὥσπερ οἰκοδομήματος καλλίστου νοῦν ἔχοντας θεατάς, οὕτω καὶ ἡμᾶς, αὐτὰ μὲν ἀγαμένους, ἣ εἰσιν ἔργα Θεοῦ τοιαῦτα, πρὸ 40 δ' αὐτῶν τὴν τέχνην καὶ τὸν τεχνίτην ἐκπληττομένους καὶ αἰδουμένους

καὶ σέβοντας. Ὡς οὖν οὐδ' οἰκίαν τινὰ ἀνθρώπων νοῦν ἔχων ἂν τις εἴποι, ὅτι ἀνθρώπου ἔργον ἀριστά γε εἰργασμένου ἐστίν, εἰ οὕτως καὶ τύχοι ἔχουσα, οὕτως οὐδὲ τὸν ἥλιον καὶ τὴν σελήνην θεοὺς προσαγορεύειν ἔδει καὶ προσκυνεῖν, ἐνορῶντας ὅτι Θεοῦ εἰσιν ἔργα, αὐτὰ τε ἐφ' ἑαυτῶν οὕτω καλὰ, | καὶ τῷ παντὶ τῷδε κόσμος, καὶ τοῖς ὑποδεεστέροις πᾶσιν f. 27 ὠφέλιμα. Ἡ ἐπὶ πάντα γ' ἂν ἔδει τὸ τοιοῦτο σέβας ἐκτείνειν, ἃ τι θαύματος ἄξιον ἔχουσι καὶ ἃ θεόθεν εἰσίν. Οὐδὲν δέ ἐστιν ἔργον Θεοῦ, κἂν τὸ σμικρότατον ᾗ, ὃ μὴ θαυμάσειεν ἂν τις ἐκτόπως. Καὶ πολὺ μείζον ἐστὶν ἐν τοῖς ἐλαχίστοις τὸ θαῦμα, τοῦ Θεοῦ σφίσιν, ἀντὶ τῶν ἐκ τοῦ μεγέθους ἐλαττωμάτων, σοφίαν τινὰ καὶ μεθόδους ξένας ἐγκατοικίσαντος 10 εἰς ἐνδειξιν τῆς δυνάμεως.

Διὸ καὶ τοὺς πολλοὺς ἢ τῶν σοφωτέρων σφήλασα περιεργία, ἣν ἐκείνοι περὶ τὰ μείζω τῶν ἐν τῷ κόσμῳ φαινομένων ἔπαθον τεθηπότες αὐτά, καὶ ταῦτα δὴ προήγαγε θεοποιεῖν τε καὶ σέβειν· εὐλόγως μὲν οὐδετέρων πεποιηκότων, τῶν δὲ πολλῶν εὐλογώτερον, ὅτι γε, δέον δόξαν τοῖς 15 ἡγεμόσιν αὐτῶν τὸ θεῖον σέβας ἐπὶ τὰ ἔργα τοῦ Θεοῦ καταφέρειν, τῆς τοιαύτης αὐτοὶ τιμῆς οὐδενὶ τῶν ἔργων ἐφθόνησαν, ἅτε πᾶσιν ἐξαιρέτου τινὸς τῆς τοῦ Θεοῦ σοφίας ἐμφαινομένης, καὶ πρὸς μείζον θαῦμα δυνάμενων ἐνάγειν τῶν δοκούντων ἡλαττώσθαι ποσότητι, καὶ μηδενὸς αὐτῶν ὄντος ᾧ μὴ τὸ αἰτιῶδές τε ὀργῶν ἐνεσσι καὶ ὠφέλιμον. Τί δὲ ἢ πατου- 20 μένη Δημήτηρ, καὶ ὁ σβεννύμενος Ἡφαίστος, καὶ ὁ πικρὸς καὶ φθαρτικὸς Ποσειδῶν; Τί δὲ τὸ ἄρρεν ἐν τοῖς θεοῖς καὶ θῆλυ; Τί δὲ τὸ τοὺς μὲν ἐφεστάναι τοῖς ἀγαθοῖς, τοὺς δὲ τοῖς χείροσι τῶν ἐν τε τῇ φύσει καὶ ὑπ' αὐτῶν ἀνθρώπων γενομένων; Καὶ ἀνθρώπους δὲ τινὰς ἀποθεοῦσι, καὶ ἄλλους αὖθις καταστερίζουσι, καὶ οὐδὲν ὅ τι οὐ πλάττουσι τῶν ἀτόπων, 25 ὥσπερ ἐξεπίτηδες τὴν τελειότητα καὶ ἀπλότητα καὶ τὸ ἀνενδεές τοῦ Θεοῦ καὶ τὴν ἀπειρίαν καὶ τὴν ἀπάθειαν καὶ τὸ παντοδύναμον καὶ τὴν πρόνοιαν ἐξελαύνειν βουλόμενοι. Δι' ὧν εἰς τοιαῦτα κατασπῶσιν αἵσχη καὶ πάθη, πολὺ ἀπάδοντα τῆς βελτίστης καὶ σεμνοτάτης προσηγορίας τε καὶ τοῦ πράγματος. Καίτοι χωριστὰς μὲν οὐσίας τιθέναι τινὰς εὐλογόν ἐστι 30 πάνυ, ἀλλ' οὐχὶ καὶ τῶν ὄντων δημιουργοὺς οὐδενὶ τρόπῳ, οὔτε συμμερίζομενας τὴν τοῦ παντός ἀρχὴν τῷ Θεῷ, ἀρκεῖν ἡγουμένους τῆς πρώτης αἰτίας τὴν δύναμιν δι' ἀπειρίαν πρὸς πάντα ἐκτεινομένην τὰς τῶν ὄντων f. 27^v φύσεις παράγειν. Καὶ διακονεῖσθαι μέντοι τὰς χωριστὰς οὐσίας ἐκεῖνας τῇ τοῦ Θεοῦ περὶ ἡμᾶς προνοίᾳ πιστευόμεν, ἀλλ' οὐχ οἷον Ἑλλήνες ἐπλατον· καὶ δαίμονας αὐ εἶναι τινὰς βλαπτικοὺς ὑπὸ φθόνου καὶ ἐπιχαιρε- 35 κακίας, πλάνης καὶ μυρίων δεινῶν ἀνθρώποις προξένους, ὅσοι μάλιστα δι' ἀναγωγίαν εὐχεῖρωτοί εἰσι ταῖς ἐξ ἐκείνων ἐπιβουλαῖς, οὐ τοιούτους τὴν ἀρχὴν καὶ γεγονότας ὑπὸ Θεοῦ, ἀλλ' ὑπὸ τόλμης καὶ αὐθαδίας καὶ

χείρωνι προαιρέσει ἐπὶ τὰ τοιαῦτα ἀποκλίναντας καὶ ὑπὸ Θεοῦ ἐγκατα-
 λειφθέντας ἴσμεν τε καὶ ἀποστρεφόμεθα οὕτως ἔχοντας, καὶ ταῖς τῶν
 ἀγαθῶν τοῦ Θεοῦ διακόνων ἐπιστάσεις ἀπαθείς διατηρούμεθα ὑπ' αὐτῶν·
 θεότητος δέ τι αὐτοῖς μετεῖναι πῶς ἂν φαίμεν, οἱ μὴδὲ τοῖς ἀγαθοῖς τοῦτο
 6 διδόντες; Καὶ μακαρίους μὲν τινὰς ἐξ ἀνθρώπων γίνεσθαι τῶν ἀναγκαίων
 ἐστίν, ἀλλὰ μακαρίους ἀνθρώπους. Καὶ δι' ἄλλων μὲν ἄλλα κυβερνᾶσθαι
 τῶν ὄντων, τό γε εἰς τὴν ἐκπλήρωσιν ἦκον τῆς ἐκ Θεοῦ προνοίας καὶ
 κυβερνήσεως, ἀληθές ἐστιν. Ἔδει γάρ τι καὶ αὐτοῖς τοῖς κυβερνωμένοις
 εἶναι· καλὸν ἐν τῷ λυσιτελές τι καὶ τούτων ἕκαστον εἶναι· οὕτω γάρ ἂν
 10 καὶ ἡ τοῦ μόνου κυβερνήτου τῶν ὄντων ἐξουσία λαμπρότερον διαφαίνοιτο,
 πολλῶν τε διακονουμένων αὐτῇ καὶ πάντων εὐτάκτως, ἢ ἄλλο ἄλλου ἡρτη-
 ται θαυμασίως, ὥσπερ ἐν τῇ τάξει τῆς φύσεως, οὕτω δὴ καὶ τῆς λειτουργίας·
 ὅσον δ' εἰς τὸν τῆς κυβερνήσεως ἦκει λόγον, ἀμέσως πάντα ἐκ Θεοῦ
 κυβερνᾶσθαι πιστεύομεν ὑπὸ τῆς θείας σοφίας τε καὶ δυνάμεως· ἐφαρμότ-
 15 τουσὶ γὰρ ἐν τῷ λόγῳ τῆς ἀπειρίας μέχρι καὶ τῶν ἐσχάτων ἐκτεινομένην.
 Οὐδὲ γὰρ οἶόν τ' ἦν δι' αὐτοῦ μὲν κατασκευάσαι τὸν κόσμον, μὴ διοικεῖν
 δὲ τοῦτον δι' αὐτοῦ τὸν Θεὸν μὴδ' ἐξ αὐτοῦ τὸν τῆς τάξεως λογισμὸν
 ἐπιτεθεῖσθαι τε τὴν ἀρχὴν τοῖς ὑπ' αὐτοῦ γεγονόσι καὶ νῦν ἐπιτίθεσθαι,
 εἰ μὴ δι' ἔνδειαν ἰσχύος ἢ λόγου· ὣν ἄρα καὶ τῶν τοιούτων οὐδὲν ἀρμόττει
 f. 28 Θεῷ· οὔτε λόγον ἂν ἔχει δυνάμενον καὶ εἰδότα καταφρονεῖν, ἐλαττοῦσθαι
 τι τῇ τῶν μερικῶν τούτων καὶ ταπεινῶν προνοίᾳ νομίζοντα. Εἰ γὰρ
 μὴδ' ἐν αὐτοῖς ἐνεργῶν ἔσται τι χείρων, ἐνεργεῖ δὲ δήπου πάντα ἐν πᾶσιν,
 ἅτ' ἐξ αὐτοῦ πᾶσιν ἐπιρρεούσης οἰκείως τῆς τοῦ δύνασθαι πρὸς τὸ πράττειν
 26 προσαγωγῆς, σχολῇ γε τὴν ἀξίαν αὐτοῦ λυμανεῖται τὸ τῆς ἐν σφίσι
 εὐταξίας φροντίζειν, ὅπερ οὐχ ἥττον γε τοῦ προτέρου τὴν ὑπερκειμένην
 ἂν δεῖξαι δύναμιν.

Ταυτὰ τε τοίνυν εἴποισ ἂν πρὸς αὐτούς, ἀνδρῶν ἀριστε, καὶ ἄλλα
 πολὺ μὲν τούτων βελτίω, τῷ δὲ σκοπῷ παραπλήσια, δεικνὺς ὁπόσον τι τὸ
 διάφορον τῆς Ἑλληνικῆς δεισιδαιμονίας καὶ τῆς ἡμετέρας θεολογίας· καὶ
 30 πρὸς τούτοις, ὡς οὐδὲ δεῖ τῆς Ἑκκλησίας ἄγνοιάν τινα καταγινώσκειν αὐτούς,
 εἰ τὸ Ἑλληνικὸν ἀξίωμα μὴ προσήκατο. Ἄνευ γὰρ τοῦ μείζονι ἀξιώματι
 πειθομένην αὐτὴν δεῖν ἂν τούτου τε καὶ παντὸς ἄλλου καταφρονεῖν, πολλὰ
 πολλὰκις ἐν τοῖς κατὰ τῶν αἰρετικῶν ἀγῶσιν ἐξεῦρεν, οἷς οὐκ ἀνάγκη
 διὰ γε ταύτην τὴν πρότασιν ἢ τὸν Ἰῶν τοῦ Θεοῦ ἐτέρας οὐσίας παρὰ τὸν
 35 Πατέρα τιθέναι, ἢ τὸ Πνεῦμα τὸ ἅγιον· πάντες γὰρ οἱ ἐξ Ἀρείου, τὰ
 Ἑλλήνων δήπου νενοσηκότες, τῇ ἐκείνων ταύτῃ προτάσει ἀρχῇ τινι τοῦ
 κατὰ τῶν θείων ὑποστάσεων ἐκέχρηντο ψεύδους· εὐρούσα δέ, καὶ πᾶσιν

3 ἀπ' αὐτῶν M 4 δὲ τὸ A 14 ἐπὶ om A 15 ἐκτεινομένων A
 18 ἐπιτίθεσθαι: ἔτι τίθεσθαι A

ἔδειξε φανερώς, καὶ ψῆφον τοιαύτην ἤνεγκε. Καὶ Θεὸς ἀνωθεν ἐμαρτύρει τῇ ψήφῳ, πολλὰ ἐκφαίνων σημεῖα τοῦ θεοστυγεῖς γεγονέναι τοὺς ἀντὶ τοῦ τῆς Ἐκκλησίας ἀξιώματος τῷ Ἑλληνικῷ φιλονεικῶς ἰσχυριζομένους καὶ μὴ ἀφισταμένους αὐτοῦ μετὰ τὴν τῆς Ἐκκλησίας ἐν τοῖς βελτίοσί τε καὶ ἀκριβεστέροις ὁμολογίαν. Τὸ μὲν γὰρ δι' αὐτὸ ὃν διαφέρειν μὲν που τοῦ 5 δι' ἐκεῖνό γε ὄντος, ἀλλ' οὐ δῆπου καὶ φύσει διαφέρειν ἀνάγκη. Ἡ γὰρ ἂν καὶ τὸ ἐκ τινος ὃν ἅπαν διενηνόχει τοῦ ἐξ οὗ ἐστὶ φύσει. Ἔστι δέ τι καὶ δι' ἕτερον, φύσει ταῦτόν τῳ δι' οὗ ἐστίν. Ὁ γὰρ Πέτρος διὰ τὸν Ζεβεδαῖον μὲν ἐστὶ, φύσει δὲ οὐ διενηνόχατον. Εἰ δ' ὁ Ζεβεδαῖος δι' ἕτερον ἐστὶ καὶ αὐτός, πρὸς γε τὸν λόγον οὐ διαφέρει· οὐ γὰρ ἡ | δι' ἕτερον f. 28^v ἐστὶν ὁ Ζεβεδαῖος, ταύτῃ γε ἐξ αὐτοῦ Πέτρος ἐστίν· ἅμα τε γὰρ ἂν ἦν Ζεβεδαῖος ἐκ τοῦ αὐτοῦ πατρός, καὶ Πέτρος ἐκ Ζεβεδαίου. Ἀλλ' ὑποθεθέντος καὶ μὴ παρ' ἄλλου εἶναι τὸν Ζεβεδαῖον, εἰ προάγοι Πέτρον ὡς νῦν τῇ αὐτοῦ φύσει, τὸν αὐτὸν ἂν τῇ αὐτοῦ φύσει προενέγκαι τοῦτον. Οὐκ ἀδύνατος δ' ἡ ὑπόθεσις· ἡ γὰρ ἱερὰ διδασκαλία πρῶτόν τινα ἀν- 15 θρωπον γεγονέναι βούλεται. Εἰ δὲ κάκεινος διὰ τὸν Θεόν, οὐκ ἐνταῦθα δεῖ τοῦτό γε σκοπεῖν· οὐ γὰρ ὁμοειδῆς ἡ αἰτία. Ἐπὶ δὲ τοῦ Θεοῦ καὶ παντάπασιν ἀληθῆς ἐστὶ, δι' οὐδὲν ἕτερον ὄντος, ἀλλὰ πάννυ δι' ἑαυτόν. Εἰ γοῦν οὐδὲν τι κωλύει ἄτομόν τι ἐξ ἐτέρου γεγεννημένον καὶ αὐτὸ ἄλλο προαγαγεῖν κατὰ τὸ τῆς φύσεως εἶδος, τί κωλύει τὸν Θεὸν καὶ ἡμᾶς 20 οἰεσθαι ἄτομόν τι προαγαγεῖν ἐξ ἑαυτοῦ τῳ εἶδει τῆς φύσεως; Εἰ γὰρ μὴδὲ τὸν Ζεβεδαῖον ἂν ἐκώλυσεν, εἴπερ οἶόν τ' ἦν αὐτὸν πρῶτον ἀνθρώπον γεγονέναι, τὸν Πέτρον προαγαγεῖν τοῦτ' αὐτὸ τὸ ἐκ μηδενὸς γεγενῆσθαι, ἕως τοιοῦτός γε ἦν καὶ τοιαῦτα ἡδύνατο, πῶς ἂν τὸ ἐκ μηδενὸς εἶναι κωλύσειε τὸν Θεὸν προάγειν τι ἐξ ἑαυτοῦ, ἕως ἂν ἡ παντοδύναμος καὶ 25 φύσει τε καὶ βουλήσει τελεώτατός τε καὶ ἀριστος; Εἴη μὲν οὖν καὶ τοῦτο τοῦ πάντα δύνασθαι τὸν Θεόν, τὸ δύνασθαι γεννῆσαι ἑαυτῷ ἴσον Ὑῖόν· καὶ ἀδυναμίας ἂν ἦν αὐτὸ μὴ δύνασθαι.

Οὕτως οὖν οὐτ' ἀνάγκη τὸ δι' ἕτερον ὃν ἅπαν τοῦ δι' οὗ ἐστὶ φύσει διακεκριθῆναι, οὐ μᾶλλον ἢ ἀνάγκη μὴδὲν τι εἶναι ὅπως οὖν ἐκ τοῦ μηδ- 30 μόθεν ὄντος μὴδ' ὅπως οὖν, οὐτ' ἀνάγκη τὸν Ὑῖόν τοῦ Θεοῦ ἕτερον εἶναι τοῦ γεγεννηκότος τῇ φύσει, ἡ δὴ ἐβούλοντο οἱ περὶ τὸν Ἀρειον, καὶ εἰ μὴ τοιοῦτος εἴη, μὴδ' ἂν αὐτὸν εἶναι ὅπως ἐκ τοῦ Θεοῦ, ὡς τὸ Ἑλληνικὸν καὶ ἐκείνων ἀπαιτεῖν ἐδόκει ἀξίωμα. Ὅλως δέ, εἰ μὲν τὸ ἐκ μηδενὸς, ἀλλ' ἀγέννητόν τε καὶ ἀναίτιον ὃν, αὐτὸ μόνον ἔδει εἶναι, καὶ ὡς αὐτὸ 35 μὴ ἐστὶν ἐκ τινος οὐδενὶ τρόπῳ, οὐδ' ἄλλο τι ἐξ αὐτοῦ τρόπῳ μὴδενὶ προελλυθῆναι, οὐδ' οἱ ψευδώνυμοι ἐκεῖνοι θεοὶ καὶ Θεοῦ | παῖδες, οὐδ' ἄλλο f. 39 τι τῶν ὄντων ἐγίνετ' ἂν ἐξ αὐτοῦ. Εἰ δὲ τοῦτό γε οὐκ ἀνάγκη· πολλὰ γὰρ ὑπὸ τοῦ ἀγεννήτου παρήχθη καὶ γέγονεν ὅπως οὖν· τίς ἢ ἀνάγκη τὸ ἀγέννητον μὴ καὶ συνωνύμως γενεᾶν; Οὐ γὰρ δὴ ἀνόμοια μὲν δυνήσεται, 40

ὁμοία δὲ γεννᾶν μὴ δυνήσεται, ὃ δὴ ἐφθῆ ἐληλεγμένον, ὥς ἂν τινος τῶν
γονίμων νόθα μὲν αἴου τε ὄντος γεννᾶν, γνήσια δὲ προάγειν οὐ δυνα-
μένου. Οὐδὲ κατὰ μὲν τὴν βούλησιν ἀρχή τινων, κατὰ δὲ τὴν φύσιν
οὐδενὸς ἔσται· οὐ γὰρ τῶν αὐτῶν γε κατ' ἄμφω, οἷς τὸ τί ἐστὶν οὐ ταυτόν·
⁵ οὐδὲ τῇ μὲν ἔσται γόνιμος, τῇ δὲ ἄγονος. Οὐδ' εἰ τὴν μὲν φύσιν τὴν
αὐτὴν ἔχοι τῇ ἐνεργείᾳ καθάπαξ, ἔσται τινῶν αἴτιος καὶ κατὰ τὴν φύσιν
τῶν αὐτῶν, ἃ καὶ τῇ ἐνεργείᾳ προάγοι, καὶ οὐδὲν ἐντεῦθεν ἔφεται τῷ
καὶ φύσει εἶναι προαγωγόν. Εἰ δὲ διενηνέχθαι πως ἀληθῶς ἐν αὐτῷ φύσις
καὶ οὐσία δεικνύοιτο, τῇ ἐνεργείᾳ προάξει καὶ οὐ τῇ φύσει. Οὐδὲ τὰ μὲν
¹⁰ ἄλλα ποιήσει νοῶν, ἑαυτὸν δὲ οὐ νοήσει ποιεῖν τὰ ἄλλα δυνάμενον, ἵνα
μὴ τὸ συλληφθὲν ἐν αὐτῷ νόημα καὶ Λόγος ἦ τοῦ Θεοῦ καὶ εἰκὼν αὐτοῦ
ἔμψυτος. Οὐδὲ τὰ μὲν ἕτερα τοῦ Θεοῦ, διὰ τὸ αὐτὸν ἐκ μηδενὸς εἶναι,
ἐξ αὐτοῦ ἔσται, ὃ δὲ Λόγος αὐτοῦ διὰ τοῦτ' αὐτὸ αὐτὸ οὐκ ἔσται, καὶ τὸ
Πνεῦμα τὸ ἅγιον. Ἔως δ' ἂν οὐδεμία ἀνάγκη ἦ τὸν Θεὸν ἄγονον εἶναι
¹⁵ διὰ τὸ εἶναι ἀγέννητον, ἢ μηδὲν τι εἶναι δι' αὐτὸν διὰ τὸ αὐτὸν εἶναι
δι' ἑαυτὸν, οὐδεμίαν ἰσχὺν ἢ τῶν Ἑλλήνων καὶ τῶν Ἀρεϊκνῶν ἔξει πρό-
τασις· ἀλλ' ἔσται μὲν τὸ δι' αὐτὸ ὃν καὶ τὸ δι' ἕτερον οὐ ταυτόν πως·
διοίσουσι δὲ οὐ τῇ αὐτῇ γε πάντως διαφορᾷ, ἀλλ' ἀριθμῷ μὲν, ἐάν τι διὰ
τὴν αὐτοῦ φύσιν ἦ ἐξ αὐτοῦ, καὶ εἶδει δὲ καὶ οὐσίᾳ, ἐάν διὰ τὴν βού-
²⁰ λησιν. Καὶ δυνάμεων διαφορὰ οὐχ ἡ μεγίστη ὁμοίως ἐν ἅπασιν, ἀλλ' ἂν
μὲν τι ἀγέννητον ὢν καὶ φύσει δὴ καὶ βουλήσει ἀριστόν γε καὶ τελειότα-
τον δημιουργήσῃ θελήσαν, ὥς τὰ τέχνη ποιῶντα, καὶ δυνάμει δὴ μάλιστα
γε διοίσει τῶν ὑπ' αὐτοῦ γεγονότων τῇ φυσικῇ· μᾶλλον δ' αὐτὰ ἐκείνου
διοίσουσι· φυσικῇ δὲ προσῶψ ἐξ αὐτοῦ τινων προεληλυθότων, τῷ ἀγεννήτῳ
^{f. 29 v} μόνον καὶ τῷ ἐξ ἀγεννήτου εἶναι καὶ ὅλως | τῇ κατ' ἀριθμὸν διαφορᾷ
χωρισθίσονται, τῆς φύσεως τῆς αὐτῆς οὐσης καθάπαξ, καὶ οὕτω μᾶλλον
τῆς αὐτῆς ἢ ἐν Ζεβεδαίῳ καὶ Πέτρῳ, ὅσω ἐκεῖ μὲν διὰ τὴν ὕλην ἀριθμῷ
διενηνόχει τὸ εἶδος τῆς φύσεως ἐν ἀμφοῖν· ἐνταῦθα δὲ διὰ τὴν αὐλίαν
³⁰ τε τῷ δι' αὐτὸ ὄντι καὶ τοῖς ἐξ αὐτοῦ τῇδε προηγμένοις πέφυκεν οὕσα.
Καὶ εἰ γε δεῖ μᾶλλον ἐξακριβοῦν, ἀπλῶς μὲν ἔστι δι' αὐτὸν ὁ Θεός, καὶ
δι' οὐδὲν ἄλλο· οὐ δὴ ἡ κτίσις μεγίστη δυνάμεων ἐκρίθη διαφορᾷ, ὥς
αὐτοὶ φασι, δι' ἄλλο γεγονυῖά τε καὶ οὕσα, δηλονότι διὰ Θεόν. Ὁ δὲ
θεῖος Λόγος οὐ δι' ἄλλο ἐστίν, οὔτε τὸ Πνεῦμα, οὔτε τῷ δι' ἄλλο καὶ τῷ
³⁵ δι' αὐτὸ αὐτά τε καὶ ὁ προαγαγὼν Θεὸς διενήνοχε· πῶς γὰρ τὰ τὴν αὐτὴν
ἀριθμῷ φύσιν ἔχοντα; ἀλλὰ τῷ δι' αὐτὸν μᾶλλον καὶ τῷ δι' ἕτερον, ὥς
ἂν ἡ διαφορὰ πρὸς τὰς ὑποστάσεις αὐτάς, μὴ πρὸς τὴν φύσιν ἀνιέναι τῷ
δόξειεν. Ἐν οἷς δὲ ἐστὶν ἡ κατὰ φύσιν ἐνότης οὕτω λαμπρῶς, τὸ δι' αὐτόν

τε εἶναι καὶ δι' ἐκεῖνον οὐδεμίαν διαφορὰν εἰσάγει δυνάμεων· ἡ διαφορὰν μὲν καὶ μεγάλην δήπου ποιεῖ, ὅτι ταύτῃ μόνον διενηνοχότα, τὴν διάκρισιν ἀνεπίμικτον σφίζουσι, καὶ ὥσπερ οὐκ ἂν αὐτά γε τὴν τοῦ δι' αὐτὸν ὄντος ιδιότητα μεταλάβοι, οὕτως οὐδ' ἂν αὐτό ποτε πρὸς τὴν τῶν αἰτιατῶν μετασταίῃ· διαφορὰν δὲ ἀτομικὴν καὶ προσωπικὴν ἢ τὴν τῆς φύσεως οὐκ ἂν δύναιτο βλάπτειν ἐνότητα, οὔτε τοῦ Πατρὸς τὰ ἐξ αὐτοῦ τε καὶ ἐν αὐτῷ χεῖρω ποιεῖν ἐν τινι τῶν ἐς τὴν οὐσίαν ἡκόντων καὶ ἀσθενέστερα. Εἰ γὰρ τῷ μὴ δύνασθαι εἰς τὰς ἀλλήλων ιδιότητας μετελθεῖν καὶ φύσει διοίσουσιν, οὐδὲν μᾶλλον αὐτὰ τοῦ Πατρὸς ἐλάττω ἔσται τῇ φύσει, ὅτι μὴ καὶ Πατὴρ ἔστιν ἐκάτερον, καίτοι γε ὅπερ ὁ Πατὴρ ὄντα, ἢ καὶ ὁ Πατὴρ αὐτὸ τοῦτο 10 πείσεται τῷ μὴδ' αὐτὸς δύνασθαι εἶναι αὐτά, καίτοι γε ὅπερ αὐτὰ ὦν· ἀλλ' οὔτε ἡττόν τι ἔξει δυνάμεως ἐν αὐτοῖς οὐδὲν διὰ τὴν τοιαύτην ἀμεταβλησίαν, οὔτε βέλτιον ἔσται ἐς οὐσίαν, ἢ χεῖρον· δυνάμεως γὰρ μᾶλλον ἢ ἀσθενείας τὸ τοιοῦτον ἂν εἴη. Καὶ ταύτῃ γε ὁμοιώτερα ἂν εἶεν τῷ προηχότι κατὰ τε φύσιν καὶ δύνανμιν ἢ εἰ οἷόν τε ἦν αὐτὰ καὶ ἐς τὴν αὐτοῦ 15 ιδιότητα μεταπίπτειν, ἐκεῖνου ἀμεταπτώτως | πρὸς τὰς αὐτῶν ἔχοντος. f. 80 Οὐ γὰρ δὴ ἐκεῖνος μὲν ἐπὶ τὸ χεῖρον, αὐτὰ δὲ ἐπὶ τὸ ἄμεινον ἡχθῇ ἂν, εἴπερ τὸ προηχθαι ἐκ τοῦ Θεοῦ συμφυῶς τοῦ προαγαγεῖν Θεὸν οὐδὲν τι ἦττον εἰς δόξαν, καὶ εἴπερ ἀνάγκη ἐν τῇ θεότητι τὸ μὲν τι εἶναι προάγον, τὰ δὲ προϊόντα, καὶ τὸν ἓνα Θεὸν ἐν ἑαυτῷ καὶ πρὸς ἑαυτὸν τοιάνδε τινὰ 20 διάκρισιν ἴσχειν, οἷαν εἰπόντες ἔφθνημεν.

Ταῦτα μὲν οὖν ποτε πρὸς τοὺς ἀπορήσοντας καὶ πλείω τούτων ἐρεῖς. Νῦν δ' ἡ τῶν Ἑλλήνων θεολογία, τοιαύτη γε οὖσα, καλῶς καὶ σοὶ πέπαισται· οὐ μάλιστα ἢ τοῦ πρὸς Λατίνους ἀγῶνος νῦν τε οἶδά σοι χάριν καὶ ἀεὶ εἶσομαι. Καὶ Λατίνοι δ' αὐτοὶ χάριν ἂν σοι δικαίως εἰδέεν, τη- 25 λικαῦτα ὠφελείσθαι τοῖς καλοῖς ἐκείνοις λόγοις δυνάμενοι, καὶ τοῦ ἀξιώματος ἐκεῖνου καταφρονοῖεν, δι' ὃ καὶ κινδυνεύσαι τις ἂν Ἀρειανικὴν τινα καὶ Ἑλληνικὴν θεολογίαν ἐκ μακρᾶς ἀποδημίας κομίζειν, ἀφελῶς αὐτῷ τεθειμένος. Εἰ δὲ μήτ' ὠφελοῖντο καὶ καταμέμφοιντο, αὐτοὶ τοῦ τῇ προτάσει συμβαινόντος ἀπολαύοντων, ἐφ' ἣ νῦν τὴν τοῦ δόγματος ἰσχὺν 30 ἰδρῶσαι πᾶσαν πειρᾶσθαι σφᾶς ἐφθῆσθα· πολλοῖς γὰρ ἄλλοις αὐτὸ πρότερον ὑπερείδειν ἡγωνισμένοι, πολὺ ἀφαυροτέροις αὐτοῦ γε τοῦ ζητουμένου, ἐπείπερ, ὡς ἔοικεν, εὖρον ἐκεῖνα περιφανῶς ἐξεληλεγμένα, σοφόν τι τοῦτο ὦντο νῦν ἐξευρηκέναι, ὃ καὶ ἡλπισαν ἡμᾶς ἀπαγαγεῖν σοφιστάμενοι. Ἡ πῶς οὐκ ἐκεῖνα πείσονται ἅπαντα, τοῦτο δὴ ὡς ἀναγκαῖον τιθέντες; Οὐ 35 γὰρ μᾶλλον δεῖ προβολέα καὶ τὸν Υἱὸν αὐτοῦς λέγειν τοῦ Πνεύματος διὰ τὸ δεῖν ἂν αὐτὸν τῷ Πατρὶ κοινωνεῖν τῆς τοῦ προβάλλειν δυνάμεως,

15 καὶ εἰς M 27 κινδυνεύσῃ A 31 ἰδρῶσαν A 32 ἡγωνισμένους A
34 ὡς avant φοντο add A

ἢ μηδὲ τὸν Πατέρα προβολέα εἶναι ἢ γεννήτορα, μήτε Ἰῶν εἶναι τινα τοῦ Θεοῦ καὶ Πνεῦμα ἅγιον διὰ τὸ δεῖν ἂν αὐτά, εἶγε εἶεν, καὶ ἐλάττω εἶναι τῇ φύσει, οὔτε γεννητικὰ ἄλλων ὄντα, οὔτε προβλητικά· ἢ ἕως ἂν ἐκεῖνῳ μὲν τιθεῖντο τῷ ἀξιώματι, πιστεύωσι δ' εἰς Πατέρα καὶ Ἰῶν καὶ Πνεῦμα ἅγιον, καταδεστέρας θεότητος τὸν Ἰῶν καὶ τὸ Πνεῦμα ὁμολογεῖν ὡς δυνάμει δὴ ἐλαττούμενα τοῦ Πατρός, ἐκεῖνου ἀγεννήτου ὄντος, αὐτὰ f. 30^v προηγμένα τε ὑπ' αὐτοῦ | καὶ μηδὲν ἄλλο προάγοντα. Καὶ ἡμεῖς μὲν ᾠόμεθα πρότερον αὐτοὺς μόνῳ τῷ Πνεύματι ἐνοχλεῖν, δυνάμειός τινος εἵργοντας τῆς προβλητικῆς, ἣν κοινὴν Πατρί τε καὶ Ἰῶ γεγονέναι μόνους 10 νομοθετοῦσιν. Οἱ δέ σοι καὶ ἀπ' αὐτοῦ τοῦ Θεοῦ Λόγου τὸ δεινὸν ἀρχόμενοι πράττειν ἐδείχθησαν, εἰ δὲ καὶ μὴ αὐτοί, ἀλλ' ὃ γε λόγος αὐτῶν ταῦτα ποιῶν. Ὁ δὲ αὐτῶν ἐστι θαυμαστότερον, ὅτι συναισθόμενοι ἐπὶ τοιαῦτα σφῶν αὐτῶν φερομένων, πολὺ τι δὴ ἐτέρᾳ χεῖρονι μηχανῇ καὶ πρὸς τὸ αὐτὸ φερούσῃ θάπτον δεινὸν πειρῶνται ἀποφυγεῖν ἂν· τὰς γὰρ 15 πατρικάς δυνάμεις, ὡς αὐτοὶ φασί, καὶ ἀμφοῖν τοῖς ἐξ αὐτοῦ προϋοῦσιν ἄμφω τιθέντες εἶναι κοινάς, εἴτ' ἐν μὲν τῷ Ἰῶ τὴν ἐτέραν ἀνευ ἐνεργείας μένειν ἕωσιν, ἐν δὲ τῷ Πνεύματι μηδετέραν ἀξιοῦσιν ἐνεργὸν γίνεσθαι· τὸ μὲν καὶ ἐνεργοὺς τάχτας τιθέναι εἰδότες ὡς πολὺ ἀπάξει χριστιανισμοῦ τοὺς τιθέντας ἂν, ὃ κἄν, εἰ ἐλπίς ἦν λήσειν πράττοντας, ἔπραξαν, οὐκ 20 αὐτοὶ γε οὕτω καὶ πιστεύοντες, ἀλλὰ πλείστου καὶ τοῦ παντὸς ποιούμενοι τὸ πρὸς τὴν αὐτῶν ἐλεῖν ἡμᾶς ἔνωσιν· ἀλλὰ τούτου οὐδὲν ἂν ἦν ἐναργέστερον ἀτόπημα· τὸ δ' ἐκ δυνάμεων διδομένων τε καὶ αὐτῆς ἀφαιρουμένων, ἢ ἐπὶ ὑφέσει μεῖζονι διδομένων, τὸν Ἰῶν τοῦ Θεοῦ προβολέα τοῦ Πνεύματος ἀνίστασθαι ὑπ' αὐτῶν δυνάμει αὐτὸ ἐπὶ τὸ ἐνεργεῖν διδομένην, 25 ὅσῳ οὐτ' εὐλογόν ἐστι καὶ πόρρω τῶν ἱερῶν, ἀγνοήσιν προσδοκῶντες ἡμᾶς, καὶ οὕτω δὴ κελεύουσιν αὐτοῖς ἔψεσθαι· ὥσπερ οἶόν τε ὃν ἢ εἶναι τι ἐν τῷ Θεῷ εἰκῇ, ὃ μηδὲ τῇ φύσει καὶ τοῖς αὐτῆς ἔργοις δοτεῖν ἂν, ἢ δυνάμιν τινα τελειότητα εἶναι ὅτουσιν, ἂν μὴ συνῇ ποτε αὐτῇ καὶ ἐνεργείᾳ τις ἢ οἰκεία, ἢ τὸν Θεὸν δυνάμιν τινα ἐνεργείας ἔχειν χωρὶς τῶν 30 συνεπομένων τῷ πεφυκέναι αὐτόν, οὐ τῷ βούλεσθαι, ἢ ὅσα ἄλλα τῇ ἀρχῇ τοῦ δόγματος αὐτῶν τῇδε φαῦλα ἀκολουθεῖ. Ταῦτά τε τοίνυν λέλυσκας αὐτῶν ἱκανῶς, καὶ λόγῳ τὴν πάτριον ἡμῖν δόξαν ἀπέδειξας· ᾧ μάλιστα ἔγωγε χαίρω τῶν πρὸς Λατίνους λέγεσθαι δυνάμενων. Οὐ γὰρ οἶόν τε πάντων ὁμοῦ τῶν χειρόνων αὐτοὺς χαίρειν ἀπηλλαγμένους, ἐφ' ᾧ ἡ θέσις f. 31 αὐτῶν ἥδε φέρει· ἀλλ' ἀνάγκη ἐνὶ τῷ τούτων | ἐνεσχησθαι αὐτοὺς τῇ ὁδῷ τοῦ τοιοῦδε λόγου, ὃ προσήκοι γ' ἂν τῷ θεμελίῳ τῆς δόξης, ὃν ἐκ πάντων ἂν ἔλοιντο.

Τάξιν δὲ δεῖν μὲν τινα εἶναι ἐν τῇ μακαρίᾳ Τριάδι, δι' ἣν καὶ τὸν

Υἱὸν προηριθμησθαι τοῦ Πνεύματος συγχωρεῖς· πολλή γὰρ ἀνάγκη· οἶαν δὲ Λατίνοι τιθεῖσιν, ἀπαξιόεις. Τῇ μὲν γὰρ ἐκείνων πολλὰ τὰ ἄδοξα ἐπεσθαι· ὡς δ' ἡμεῖς τὰ θεῖα πρόσωπά φαμεν συντετάχθαι, ἥ δὴ καὶ ὑπὸ τῶν λογίων συντέτακται, μηδὲν ἀπᾶλλον συμβαίνειν· οὐ γὰρ τὸ ἡμέτερον καὶ τῇ παραδόσει τοῦ σωτηρίου βαπτίσματος ἦτον συνᾶδει, ὥσπερ τὰ ⁵ ἄλλα πάντα ὀρθῶς ἔχει, ἢ τὸ ἐκείνων ἔοικεν αὐτῇ συμφωνεῖν, ἄλλως δὴ ἐξημαρτημένον. Καὶ ὡς μὲν πέμπων τὸ Πνεῦμα τὸ ἅγιον ὁ Υἱὸς καὶ ἀξιώμα τι δι' αὐτὸ ἔχων, οὐκ ἂν πιθανῶς δόξειεν αὐτοῦ προτετάχθαι τοῖς τὰ τοιαῦτα ἐξακριβοῦσιν, εἰ καὶ τὴν σὴν σοφίαν οὐκ οἶδ' ὅπως τοῦτο διέλαθε· λαβὴν γάρ τινα οὐ μικράν τοῖς ἐναντίοις ὁ λόγος παρέξει. Ἡ ¹⁰ γὰρ τῆς αὐτῆς οὔσης πέμψεως τε καὶ ἐκπορεύσεως, ὡς αὐτοῖς δοκεῖ, ἔξουσι· τό προκείμενον· ἢ διαφερουσῶν, ὡς ἡμεῖς γε οἴομεθα, ἄτοποι αὐτοῖς δόξομεν· ἢ δυνάμει αἰδίῃ μὲν, ἀλλὰ κοινῇ τῆς Τριάδος, ἢ ἕργῃ τῆς δυνάμεως ταύτης ἐγχρόνῳ αἰδίῳ τάξιν προσώπου θεοῦ πρὸς πρόσωπον θεοῦ ἀξιοῦντες κατασκευάζειν. Ἐκεῖθεν μὲν οὖν οὐδαμῶς, ἄλλοις δὲ τρόποις ¹⁵ τὴν τῆς τάξεως ἀνάγκην λαμβάνομεν ἡμεῖς τε αὐτοὶ καὶ οἱ πρὸ ἡμῶν πάντες, οἷς οὔτε ταῖς τῆς πίστεως ἀρχαῖς, οὔτε τοῖς διδασκάλοις τῆς Ἐκκλησίας συμβαίνει τι οὐ συνωδόν, ὥσπερ τῇ παρὰ Λατίνοις ἐμβάθμῳ τοῦ θεοῦ ἐπιπλοκῇ.

Ἄλλὰ περὶ μὲν τούτου ἐς τοσοῦτον· οὐ γὰρ ὁ πρὸς Λατίνους νῦν ²⁰ λόγος ἡμῖν· περὶ ὧν τῆς ἀληθείας ἐνδεέστερον ἀποφαίνονται, προὔργου ἐστίν. Ὡς δὲ πολὺ ῥᾶον τοῖς ἡμετέροις ἢ Λατίνοις αὐτοῖς τοὺς Πατέρας ἀλλήλοις συνωδοὺς ἀποφαίνειν τῇ γε τοῦ Πνεύματος ὁμωνυμίᾳ καὶ τῷ διττῷ τῶν λεγομένων προόδων αὐτοῦ, καὶ τῇ τῆς προόδου αὐτοῦ καὶ τοῦ προϊέναι, οὐδὲν ἂν τούτου ἀληθέστερον γένοιτο, ὅπου γε | καὶ Λατίνοις f. 31^v αὐτοῖς ταῦτα δοκεῖ. Διδὼ δὴ καὶ θαυμάζειν αὐτῶν ἄξιον, ὅτι τὰς ἀληθεστάτας τῆς τῶν διδασκάλων συμφωνίας παριέντες μεθόδους, ἐπ' ἄλλας ἀνηκούστους ἐκτρέπονται, μεταπτώσεις τινὰς τῶν προσωπικῶν ἰδιοτήτων καὶ κοινωνίας τῶν ἀκοινωνήτων ἐπινοοῦντες, καὶ τοιαῦτα ἅττα ἐπισυνείροντες, ἃ πόρρω τῶν κοινῶν εἰσι θέσεων. Πολὺ δ' ἂν ῥᾶον ἀντὶ τούτων ³⁰ ἦν, ἐπὶ τὰ καὶ σφίσιν αὐτοῖς ὁμολογημένα τραπομένοισι, ἀνεπαχθῶς τῇ διπλῇ ἐκλήψει τῶν ὁμωνυμούντων ἐκείνων διαλλάττειν τε τοὺς Πατέρας καὶ λύειν τὴν ἀμφισβήτησιν· καὶ Αὐγουστίνῳ δὲ καὶ Κυρίλλῳ τοῖς μακαρίοις οὐκ ἂν οὕτω λυπηρῶς τῆς καινοτομίας τὴν αἰτίαν ἐπέγραφον.

Ἐκεῖνοι δὲ λέγουσι μὲν ἐκ Πατρὸς καὶ Υἱοῦ προϊέναι τὸ Πνεῦμα ³⁵ πλειστάκις· ἀλλ' ἄτερος μὲν τὸ μὲν ἐκπορεύεσθαι ἀντὶ τοῦ ὑφ' ἐστάναι παρεληφώς, μετὰ πάντων δὴ τῶν ἀπὸ τῆς Ἀσίας Πατέρων (ἐπὶ γὰρ τοῦ Πνεύματος οὐκ ἔσθ' ὅτε οὐχ οὕτω φαίνονται κεχρημένοι τῇδε τῇ λέξει), μυριάκις μὲν ἐκ τοῦ Πατρὸς ἐκπορεύεσθαι λέγει, καὶ ἐκ τοῦ Υἱοῦ δὲ οὐδ' ἀπαξ· τῷ δὲ προϊέναι ποῦ μὲν ἐπὶ τῆς πρὸς τὴν κτίσιν ἀποστολῆς,

ποῦ δ' ἀντὶ τῆς ὑπάρξεως κεχρημένος, ὅμως οὐδαμοῦ φαίνεται προΐεναι λέγων ἐκ τοῦ Υἱοῦ τὸ Πνεῦμα, ἂν μὴ καὶ κτιστός τις ὅρος προσκει-
 μένος ἦ, ὃ δεῖν φασιν οἱ Πατέρες σημεῖον ἡμᾶς ποιεῖσθαι τοῦ περὶ τῆς
 πέμψεως λέγειν αὐτούς, αὐτοὶ τῶν ἰδίων ἐξηγγηταὶ γινόμενοι λόγων, ὥς
 5 ἂν μὴ σοφιστομένοις τισὶν ἐξῇ καὶ ἐπ' αὐτοὺς καταφεύγειν. Καίτοι ἄλλοι
 μὲν τῇ ἐν ταῖς Γραφαῖς ὁμωνυμίᾳ χρῶνται Λατῖνοι, καὶ οὐ περιορῶσιν·
 ἄλλως γὰρ οὐκ ἂν δύναιτο νοεῖν αὐτὰς ὑγιῶς· χρωμένοις δ' ἐνταῦθα καὶ
 ἡμῖν ἐγκαλοῦσιν, ὥς δὴ σοφιστικῶς τὰς Γραφὰς ἀποφαίνουσι καὶ τοὺς
 διδασκάλους· ὥσπερ ἀγνοοῦντες ὅτι τὸ μὲν ἐξελεῖν τοῦ λόγου τὰ τοιαῦτα
 10 παγχάλεπον ἦν καὶ τοῖς πρώτοις· συμπεραίνουσι δ' ἡμῖν ἀπ' αὐτῶν μέσων,
 οἳ μὲν ἂν συμπεραίνοντο αὐτοῖς τε ἀληθεύειν καὶ τοῖς πρώτων εἰρηκόσι
 συνάδειν συμβαίνει· ψευδῆ δὲ καὶ οἷα τοὺς ἀπὸ ταύτης ἐπ' ἐκείνην μετα-
 f. 32 πηδῶντας σημασίαν καὶ τὴν φύσιν εἰκός, | ἡμῖν μὲν σοφισταῖς εἶναι τε
 καὶ δοκεῖν τῷ ὄντι περιεσθί· κοινωνεῖν δὲ τοῦ ἐγκλήματος οὐκ ἀνάγκη
 15 τοὺς ἡγεμόνας τῶν λέξεων, οἷς πειρώμεθα συμφωνεῖν· διωρίζον γὰρ ἐκεῖνοι
 καλῶς ταῖς χρεαῖς τῶν λόγων ἐκάστοτε οἰκείως, τὰ αὐτὰ οὐχ ὡσαύτως
 ὀνόματα ἐφαρμόζοντες.

Καὶ Κύριλλος μὲν οὕτως· Αὐγουστίνος δὲ οὐδὲ δυοῖν λέξεις ἐμφαίνειν
 ἔχει τὸ διττὸν τῶν προσόδων γλώττης στενότητι, ἀλλ' ἂν τε τὴν τοῦ Πνεύ-
 20 ματος ὑπαρξιν, ἂν τε τὴν ἐνέργειαν καὶ τὴν χάριν σημαίνειν ἄλλοιθι βου-
 ληθῇ, αὐτὸς μὲν ἐνὶ ῥήματι τῷ προΐεναι ἢ προχωρεῖν καὶ πρὸς ἄμφω τὰς
 ἐννοίας ἐχρήσατο· τοῖς δ' εὐγνωμόνως ἀκουομένοις πρὸς τὴν τῶν λόγων
 χρεῖαν διαιρεῖν καταλείπει. Οὐδὲ γὰρ αὐτὸς λέγει τὰ γε τοιαῦτα πόρρω
 τῶν διπλῶν ἐκείνων ἐμφάσεων, ὧν αἱ μὲν πρὸς τὴν τοῦ Πνεύματος ὑπαρξιν,
 25 αἱ δὲ πρὸς τὴν πέμψιν τὸ τῆς προόδου ῥῆμα συνέλκουσι. Καὶ θαυμαστὸν
 οὐδέν, ὅπου καὶ τὸν Υἱὸν ἐκ τοῦ Πατρὸς ἐκπορεύεσθαι Κύριλλος ἔφη που,
 ἀντὶ τοῦ γενναῖσθαι τὸ ῥῆμα παρειληφώς· ἔθεν εἰ καὶ τοῦ Αὐγουστίνου
 τὴν λέξιν εἰς τὸ ἐκπορεύεσθαι ἐρμηνεύσει τις ὑπὸ Λατίνων βεβιασμένος,
 οὐδ' οὕτως ἀνάγκη τὸ Πνεῦμα διὰ τὴν Αὐγουστίνου λέξιν ὑφίστασθαι καὶ
 30 ἐξ Υἱοῦ. Πολὺ γὰρ οἰκειότερον ἐπὶ τῆς λοιπῆς προόδου μεταφέρειν τὴν
 λέξιν, καὶ ἀμφοῖν τῷ Πνεύματι πρεπουσῶν (καὶ ἀιδίως γὰρ ἐκ τοῦ Πατρὸς
 πνεῖται καθ' ὑπόστασιν, ἐκ τοῦ Πατρὸς τὸ εἶναι λαμβάνον, καὶ ἐκ Πατρὸς
 καὶ Υἱοῦ τοῖς πιστοῖς πνεῖται, τουτέστι κατὰ τὰς πνευματικὰς ἐνεργείας
 δίδοται καὶ μετέχεται), ἢ πρὸς τὴν γέννησιν ἔλκειν, ἥς οὐδαμῶς τῷ Πνεύ-
 35 ματι μέτεστιν· ὃ τῷ Κυρίλλῳ γενναίως πάνυ τετόλμηται, ὁλοσχερέστερον
 εὐσεβῶς ἐκλαμβανομένῳ τὴν λέξιν, ὅτε δὴ καὶ μόνον τὴν ὁμωνυμίαν τοῦ
 ἐκπορεύεσθαι τῇ τοῦ Πνεύματος ὁμωνυμίᾳ συνῆψεν ἂν τις εὐλόγως ἐν τοῖς
 περὶ τοῦ Πνεύματος λόγοις, εἰ τὰ τῶν ἐκ τῆς ἐσπέρας Πατέρων οὕτω πρὸς

βίαν ἡρμήνευτο, κανόνι τῇ τοῦ Κυρίλλου χρώμενος τρόπῳ, ὃν ἀπαξ ἐκαινοτόμησεν, ἐπὶ δυοῖν ὑποστάσεων καὶ εἶδει διαφερουσῶν προόδων τῇ ἐκπορεύεσθαι κεχρημένος. | Καίτοι γε ἐπὶ μὲν τῶν ἄλλων ἀπάντων, εἰ τὸ f. 32^v προῖεναι ὁμώνυμον οὐδὲν κωλύει καὶ τὸ ἐκπορεύεσθαι τοιοῦτον εἶναι, ἐπὶ δ' ἄρα τῆς ἱερᾶς θεολογίας τῇ μὲν ἐκπορεύεσθαι μόνην τὴν ὑπαρξίν εὐρί- 6 σκομεν τοῦ Πνεύματος πάντας δηλοῦντας, τῇ δὲ προῖεναι κατακεχρημένους ἐπὶ ταύτης τε καὶ τῆς πέμψεως, ὧν τῇ τύπῳ καὶ ἡμᾶς ἔπεσθαι δίκαιόν ἐστι.

Τὸ δὲ τὸν μὲν Ὑῖὸν συναίτιον λέγειν, τὸν δὲ Πατέρα ἀρχοειδῇ αἰτίαν καλεῖν, καλῶς ποιῶν οὐκ ἐπήνεσας· ἄνευ γὰρ τοῦ τὸ συναίτιον διαιρεῖν, αὐτοὶ δὴ μίαν ἀρχὴν τὰς ὑποστάσεις ἄμφω καλοῦσιν, ὥστε λοιπὸν ἐστὶν 10 αὐτοὺς ἀντιφάσκειν, εἰ καὶ οἶόν τε ἦν μίαν ἀρχὴν εἶναι τὰ μὴ καθ' ὃ εἰσιν ἔν, ἀλλ' ἢ δύο μᾶλλον, προαγοντ' ἄν, εἴπερ προήγεν, ποῦ τὴν τοῦ συναιτιοῦ λέξιν εὖρον κειμένην ἐπὶ τῶν θείων; ἀλλ' οὐχὶ μᾶλλον καὶ ταύτην καινοτομοῦσι. Ποῦ τὸ ἀρχοειδῶς εὐρηταί τις λέγων τῶν μακαρίων; Ἄλλ' ἀρχικῶς μᾶλλον ἐκ τοῦ Πατρὸς φαῖεν τὸ Πνεῦμα προῖεναι τινές, ὡς 15 ἂν ἐκφῇωσιν ἐκ τοῦ Ὑῖου τοῦτο μὴ ἀρχικῶς προῖεναι, ἀλλὰ μᾶλλον πεμπτικῶς τε καὶ μεταδοτικῶς, οἷω καὶ ἑαυτοῦ προελθεῖν ῥηθεῖη γε τρόπῳ, καὶ ἑαυτοῦ δῶρον ὄν, καὶ τῇ τοῦ ἐπιρρήματος τοῦδε προσθήκῃ τὸ κατὰ τὴν λέξιν ἀδιόριστον τοῦ προῖεναι καὶ τῆς προόδου διορίσαντες ἐξιάσωνται. Οὐ γὰρ βραχεῖαν ἤδεσαν τὴν διαφοράν, ἢ ὡς ἐξ ἀρχῆς τῆς 20 ὑποστάσεως αὐτοῦ τί ποθεν προελθεῖν τῶν θείων προσώπων, τούτεστιν ἐκ τῆς γονίμου καὶ ἀγεννήτου τούτων αἰτίας, ἢ πρὸς τὴν τῆς κτίσεως εὐεργεσίαν ὀρμηθῆναί ποθεν κατὰ τὴν ἐνέργειαν, τούτεστιν ἐκ τῆς ὁμοίου τῶν τριῶν προσώπων θελήσεως· ἢ τὸν Ὑῖὸν ἦν ἀνάγκη γενεᾶσθαι πεμπό- μενον ἐκ τοῦ Πνεύματος· προῖεναι δ' οὕτως ἐκείθεν αὐτὸν καὶ ἡ Γραφή 25 καὶ πάντες οἱ Πατέρες συμφθέγγονται. Καὶ εὐλόγως. Ἐπεμψε γὰρ εἰς τὴν σάρκα καὶ τὴν ἐν ταύτῃ φανέρωσιν τὸν Ὑῖὸν τοῦ Θεοῦ οὐχ ὁ Πατὴρ μόνον, ἀλλὰ δὴ καὶ τὸ Πνεῦμα, συνευδοκήσαν σφίσι τὴν οἰκονομίαν f. 33 ἐκεῖνην, | ὡς δὴ ἐν ἔργον αὐτὴν τῆς Τριάδος συμπάσης ἐν τῇ τοῦ Ὑῖου συγκαταπραξαμένης προσώπῳ. Ὡς δὲ καὶ τὸ Πνεῦμα τὸ ἅγιον ἀρχὴν 30 μὲν ἔχει τὸν Πατέρα μόνον περιφανῶς, πρὸς δὲ τὴν κτίσιν ἀεὶ καὶ ἐκ τοῦ θείου πέμπεται Λόγου, ὡς οὐχ οἶόν τε καλῶς τε καὶ εὖ ἔχειν αὐτὴν ποτε μὴ τῇ θείῳ Πνεύματι κυβερνωμένην· καὶ ποτὲ μὲν ἀμυδρότερον, ἄλλοτε δ' ἦν πληρέστερόν τε καὶ φανερώτερον, οὐ μᾶλλον αὐτὸ πέμποντος τοῦ Ὑῖου ἢ καὶ ὑφ' αὐτοῦ τε πεμπόμενον, ἅτε κοινὴν τὴν τοῦ Πνεύματος 35 χάριν καὶ τῶν τριῶν προσώπων συναφέντων· ἥς διδομένης τε καὶ ὑπὸ τῶν ἁγίων λαμβανομένης, καὶ δι' αὐτῆς πρὸς τὴν τοῦ Θεοῦ κοινωνίαν ἀναλαμβανομένων τῶν ἀνθρώπων, ὡς ἔξεστιν, αὐτὸ τὸ Πνεῦμα πέμπεσθαι

λέγεται. Τὸ δὲ ἀρχοειδῇ μὲν τὸν Πατέρα λέγειν αἰτίαν τοῦ Πνεύματος, τὸν δὲ Υἱὸν συναίτιον, συμφωνεῖτον μὲν αὐτοῖς, ἀλλ' ἐπὶ γε τῷ χεῖρονι· τὰ γὰρ συναίτια πάντα πρὸς τὰ ἀρχοειδῶς ποιούντα ὀργανικῶν αἰτίων ἔχουσι τάξιν, καὶ ταῦτα μόνον τῇ τῶν συναίτιων λέξει καλῶς οἱ περὶ
 5 τούτων εὖ εἰδότες προσαγορεύουσιν. Διὸ καὶ τῆς Ἀρειανικῆς οὐκ ἀπῆδειν δόξης εἰδότες τὸ τὸν Υἱὸν συναίτιον τῷ Πατρὶ τῶν κτισμάτων καλεῖν, ἐφείσαντό γε καλεῖν οὕτως οἱ θεολόγοι, εἰ μὴ πού τις πρὸς ἀνάγκην λόγων τινὰ κατεχρήσατο, ἀλλὰ μᾶλλον αἷτιον ἐν καὶ μίαν ἀρχὴν ἄμφω
 10 τε καὶ τὴν Τριάδα ὀλην καλοῦσιν, ὥς, ἥ εἰσιν ἄμφω τε καὶ πάντα Θεὸς εἷς, ταύτῃ ἀπ' αὐτῶν τῆς κτίσεως γενομένης· μήτε γὰρ οἷόν τε εἶναι ὑπάρχειν τι Πατρὶ καὶ Υἱῷ, ὃ μὴ καὶ τῷ Πνεύματι πρόσσεσι, μήτε, εἰ τι μὴ ἐφαρμόττοι τῷ Πνεύματι δι' ὅτι οὖν, τοῦτ' ἂν ἐγχωρεῖν, τῷ Πατρὶ γε προσόν, καὶ ἐς τὸν Υἱὸν κοινωνικῶς διαβαίνειν.

Πάντα μὲν οὖν ἐκεῖνα σοφῶς τε καὶ ἀληθῶς εἰρηκας, ὥς ἂν μὴ
 15 καθ' ἕκαστον ἐπαναλαμβάνων, περιττόν τι δόξαιμι πράττειν. Ὡν δὲ μάλιστα
 f. 33^v χάριν ἔχω σου τῇ σοφίᾳ μεγίστην, ἐρῶ, τούτων ἕνεκα | καὶ ἐπιστεῖλαί σοι
 ταῦτα βαλόμενος κατὰ νοῦν. Ἐν τῇ πόλει ταύτῃ δυσὶ τισι λόγοις τοὺς
 ἀπλουστέρους ταράττουσι καὶ κλονοῦσιν οἱ τῆς πρὸς Λατίνους μεταθέσεως
 20 προῖστάμενοι. Καλῶ δὲ οὕτω καὶ τοὺς λανθάνοντας πάντας· οὗτοι γὰρ
 καὶ τῶν φανερωτάτων οἱ χεῖρους εἰσὶ. Καὶ πρῶτα μὲν οὐδὲν δεινόν φασι
 Λατίνους ἡμᾶς ἐνούσθαι κατὰ τὴν δόξαν· εἰ γὰρ καὶ ἀσύνηθές τι τὸ σφίσι
 λεγόμενον, ἀλλ' ἀληθές εἶναι δύναται, μηδενὸς ἐντεῦθεν ἀτόπου συμβαίνον-
 25 τος, καὶ Λατίνους, μηδὲν τοιοῦτον ἐπεσθαι πεπεισμένους, οὕτω χαίρειν ὥς
 ἀληθευοῦσῃ τῇ δόξῃ. Καὶ εἰ γε βούλοισθε, φησὶν, ἀναστάντες ἐκκηρύξουσι
 30 φανερώς τοὺς τοῖς ἀτόποις ἐκείνοις δόγμασί ποτε τεθειμένους, καὶ καθ' ἑαυ-
 τῶν, εἰ τιθέμενοι κρύπτοντο, τὴν τοιαύτην δῆπου φέροντες ψῆφον· καὶ
 ὥς οὐδενὶ συγχωροῦσι τῶν ἐκ τῆς δόξης ταύτης ὑποπτευομένων δεινῶν,
 καὶ λόγοις καὶ γράμμασι καὶ πᾶσι τρόποις ἔσονται ἔξαρνοι. Καὶ οἶονται
 35 Λατίνους ἱκανόν τι δώσειν ἡμῖν τοῦτο διδόντας· καὶ αὐτοὶ μετ' ἐκείνων
 ἐνωθήσεσθαι φρονίμως ἐλπίζουσιν, οὕτως ἐνούμενοι· καὶ πολλοῖς, ὅπερ
 εἶπον, τῶν ἀμαθῶν δοκοῦσὶ τι λέγειν οἱ πλείους τῶν ταυτ' ἀξιούντων,
 οὐδὲν ἐκείνων ὄντες σοφώτεροι. Ἡμεῖς δὲ μετὰ πολλῶν ἄλλων τὰ τοιαῦτα
 εἰδόντων· ἔτι γὰρ ἡ πόλις πεπαιδευμένους τρέφει τινάς· πολλάκις αὐτῶν
 τὴν πλάνην ἐλέγχαντες, ἔτι δὲ καὶ τὴν κακουργίαν ἐνίων, ἐδόξαμεν ἐπαχθεῖς·
 40 καὶ δοκοῦμεν ἔτι φιλονεικίας χάριν κενῆς τὴν μετὰ Λατίνων ἐνωσιν εἰργεῖν.
 Καίτοι τί ἂν γένοιτο τούτου σαφέστερόν τε καὶ δικαιότερον, ὅτι τὴν ἐξ ἀρχῆς
 ὑπόθεσιν αὐτοὺς ἀνατίθεσθαι δεῖ μᾶλλον, ὥς ἐφησθα, καὶ περὶ τῶν ἀτόπων
 ἐκείνων οὐτ' αὐτοὺς δεήσει πράγματ' ἔχειν ἐξαρνούμενους αὐτά, οὐθ' ἡμᾶς
 αὐτοῖς ἐγκαλεῖν ὥς ἐκείνοις ἐνεχομένοις. Ἔως δ' ἂν τὴν τῶν ἀτόπων
 40 ἀρχὴν ἐκείνων διαφυλάττωσιν ἐν ταῖς γνώμας τε καὶ τοῖς λόγοις, οὐδ' ἂν

ἐκεῖνα μυριάκις ἀρνῆσαι· λέγειν τι δόξουσι· καίτοι τὸ μὲν ἐξελεῖν τῆς κοινῆς ὁμολογίας τὴν λέξιν ἐκείνην, τὴν τὰς Ἐκκλησίας | οὕτω ταραξάσαν, f. 34 ἢ νοῦν αὐτῇ τὸν ἀληθῆ τε καὶ πᾶσι γνώριμον δεδωκότας ἐν τῇ φωνῇ μόνῃ καταλιπεῖν τὴν διαφορὰν, περὶ ἧς οὐδ' ἂν εἰς νοῦν ἔχων ἡμφισβήτηται λοιπόν (περὶ δὲ τῶν ἄλλων διαφορῶν ἄλλος ἂν εἴη λόγος), ῥᾶστον ἂν εἴη 6 θελήσασι, καὶ ἅμα τὸ σεμνὸν προσέσται τῷ πράγματι. Τὸ δὲ τοσούτων τῶν ἐντεῦθεν ἐπομένων ἀδόξων ἐξάρνους γίνεσθαι βουλομένους, δοκεῖν μὲν ὥς ἐπὶ τοῖς αἰσχίστοις ἐγκαλουμένους ἀπολογεῖσθαι, κινδυνεύειν δὲ καὶ ἄλλοις τισὶ λανθάνειν ἐνεχομένους (τῷ γὰρ ψεύδει παντὶ πλείω τὰ ἄτοπα ἔπεται· καὶ ὥριται μὲν ἀπανταχοῦ τάληθές, τὸ δὲ ψεύδος πολὺ 10 πλείους ἐκφύει τὰς κεφαλὰς τῶν περὶ τῆς ὕδρας μυθευομένων· καὶ εἰκὸς ἐστὶ διὰ τοῦτο καὶ ἄλλο τι συνεξεῦχθαι τῇ θήσει ταύτῃ δεινὸν πρὸς τούτοις δὴ τοῖς μέχρι τοῦ παρόντος ἐξητασμένοις), πολλὴν ἐκατέροις ἔχει δυσχέρειαν.

Εἴτ' οὐδ' ἐξεστὶν ἡμῖν περὶ τῶν τῆς Ἐκκλησίας δογμάτων μὴ τῷ τῆς 15 Ἐκκλησίας ἔπεσθαι τύπῳ, ὃς τοσούτων ἐτῶν ἐν τοῖς αὐτῆς προστάταις ἐκράτησεν, εἰ καὶ οἶόν τ' ἦν ἐξαπατηθέντα δι' ἀμαθίαν προσέσθαι τινὰ τὴν ἀρχὴν τοῦ φανερωτάτου ψεύδους, κηρύττοντα, ὅτι τῷ συνευγεμένῳ ψεύδει· μεθ' ἡμῶν φησι πολεμεῖν. Οἱ γὰρ ἐν ταῖς οἰκουμένικαῖς συνόδοις Πατέρες (καὶ μηδεὶς θορυβεῖσθω τῇ λέξει τε καὶ τῷ παραδείγματι) 20 τοιαῦτ' ἄττα τοὺς ἐν ἐκάσταις αἰρετικοὺς τερατευομένους ἀπεωθύνοντο· ὀλίγοι γὰρ τῶν αἱρέσεων αὐτόθεν ἐπολέμουν τῇ πίστει καὶ τοῖς ταύτης ἀρθροῖς ἐμάχοντο, ἀλλὰ περιόδῳ τινὶ κατὰ τῆς ἀληθείας αἱ πλείους ὠπλίζοντο, καὶ ἔδει ταύτας μάλιστα εὐλαβεῖσθαι, ὥς ὑπὸ τούτων ἂν τῶν ἀπλουστέρων μᾶλλον βλαφθησομένων. Οὕτως οὖν οἱ μὲν περὶ τὸν Εὐτυχέα 25 πάντων τῶν ἐπομένων σφίσιν ἀτόπων ἐγίνοντο ἔξαρνοι· οὔτε γὰρ πάθος προσάπτειν τῇ θεότητι τοῦ ἡμετέρου Δεσπότης Χριστοῦ, οὔτε κατὰ φαντασίαν ἀνθρωπίνον αὐτὸν γεγονέναι, οὔτε τι τῶν τοιούτων ὁμολόγουν φρονεῖν, ἀλλὰ τὰς | δύο φύσεις εἰς μίαν ἐν τῷ Χριστῷ συνεληλυθέναι f. 34 ▸ νομίζειν ἰσχυρίζοντο μόνον, καὶ λόγους τινὰς εὐπρεπεῖς τισι δοκοῦντας 30 τῆς δόξης ταύτης ἐκόμεζον· ἐκεῖνα δὲ πάντα καὶ τοὺς ἐκείνοις ποτὲ τεθειμένους τῶν δυσσεβεστάτων εἶναι νομίζειν ἔβρων. Οἱ δὲ περὶ τὸν Πύρρον ὁμοίως ἡρνοῦντο μὲν τὴν μίαν φύσιν καὶ τὴν ἐνέργειαν ἐν Χριστῷ, θέλησιν μέντοι μίαν τιθέντες, οὐδὲν ἡγοῦντο λέγειν δεινόν, ἅτε τῆς κατ' ἀνθρωπίνον θελήσεως τῇ θεῇ καθαρῶς ὑποτεταγμένης ἐν τῷ ἡμετέρῳ δεσπότη· καὶ 35 ἐδόκουν δὴ πολλοῖς προσδεκτέοι ταῦτα τε λέγοντες καὶ βοῶντες μηδενὶ τῶν ἐπαγομένων συγχωρεῖν σφίσιν ἀτόπων. Ἄλλ' οἱ σοφοὶ Πατέρες ἐκεῖνοι τὴν θέσιν μᾶλλον ἐκέλευον ἀπορρίπτειν, καὶ ἀρνεῖσθαι μὲν τὴν μίαν φύσιν

τοὺς δεινότερους ἐκείνους τῆς οἰκονομίας ἐχθρούς, δύο δὲ τιθέναι θελήσεις τοὺς ὑστέρους ἀντὶ μιᾶς ἐν τῇ τῆς ἀνθρωπίνης σωτηρίας καθηγεμόνι Χριστῷ, εἶγε μέλλοιεν μὴ πόρρω τῶν ἱερῶν ἐξελαύνεσθαι, ὥσπερ δὴ καὶ ἡλαύνοντο τῇ κρίσει τῆς Ἐκκλησίας οὐ πεπεισμένοι.

- 6 Καὶ ἡμᾶς οὖν τοῖς Πατράσιν ἐκείνοις ἐπεσθαι χρή, καὶ μὴ καινοτομίαν λύειν καινοτομίᾳ χεῖροσι βούλεσθαι, μᾶλλον δὲ βεβαιοῦν τὴν ἐτέρων καινοτομίαν ἐν προσχήματι λύσεως, καὶ συγκαίνοτομειν αὐτοῖς τοὺς τοσοῦτον χρόνον εὐλόγως ὑπὲρ τῶν πατρίων ἀνθεστῶτας αὐτῇ· εἰ μὴ τις φαίη καὶ τὴν Ἐκκλησίαν πολλάκις ἐξαμαρτεῖν, οὕτω γε κρίνασαν· οὐ τί ἂν εὐσε-
 10 βέσιν ἄκοαῖς ἀπηχέστερον ἐμπέσοι ῥῆμά ποτε; Οὕτω δὲ καὶ αὐτοὶ Λατίνοι τὴν ἡμετέραν ἀνάπτυξιν (ἥδ' ἐστὶ, τὸ μὴ καὶ ἐκ τοῦ Υἱοῦ τὸ Πνεῦμα τὸ ἅγιον ἐκπορεύεσθαι εἴτ' οὖν ὑφίστασθαι) οὐ προσίενται, καίτοι ἡμῶν μὲν τὴν Ἀρειανὴν καὶ Νεστοριανὴν αἵρεσιν ἐν τε τῇ καθ' ἐκάστην ὁμολογίᾳ καὶ πᾶσι τρόποις ἐξαρνούμενων, ἃς ἡμῖν ἐπισηύουσιν. Αὐτῆς δὲ οὔσης
 15 ἀσφαλεστάτης, ὅτι τε γνωριμωτάτη καὶ ὅτι δέει μὲν τῶν ἀπειλῶν τῆς τρίτης συνόδου, αἰδοὶ δὲ τῶν μετ' ἐκείνην τεττάρων, αἱ τοὺς τῆς τρίτης
 f. 35 | νόμους ἠδέσθησαν, οὐ καὶ τῷ συμβόλῳ γε αὐτὴν ἐνεθέμεθα. Πολλῶ
 δ' ἂν δικαιότερον συμφωνοῖεν ἡμῖν αὐτοὶ τὴν ἀπόφασιν διὰ τὰς ἡμετέρας ἀρνήσεις, ἥ, ὥς ἡμῖν ἐξαρκοῦν ἐκεῖνα σφᾶς ἐξαργεῖσθαι, πρὸς τὴν κατὰ-
 20 φασιν βιάζονται ἂν τὴν αὐτῶν, ταῖς τε ἀρχαῖς οὐ πάνυ συνωδὸν ταῖς κοιναῖς καὶ οὐπερ οὐκ ἦν θέμις προστεθειμένην. Ἡμεῖς τε τῇ Λατίνων ἂν τεθειμένοι δόξῃ ἀπλῶς, χεῖρον ἂν αὐτῶν ἀμαρτάνομεν. Αὐτοὶ μὲν γὰρ καὶ οἰόμενοι μὴδὲν τῶν φαύλων ταύτῃ ἀκολουθεῖν, οὐκ ἂν ἐκόντες εἶεν οἷους ἢ θέσις ποιεῖ. Ἡμεῖς δέ, ὥς ἂν βεβαίως ἡγοίμεθα ἐν τι ἐκ
 25 πλείονων συνεξεῦχθαι ταύτῃ κακόν, δεῖ ὥς πᾶσιν ἐκόντας ἐνεχομένους εὐθύνεσθαι, εἴ γε ὥς μὴδὲν διαφέρον ὀλιγωροῖμεν. Ὅθεν οὐδὲ νεμεσητέα μᾶλλον ἡμῖν ἂν εἴη Λατίνοις ἢ διδακτέα μὲν, εἰ δύναιτο πείθειν· εἰ δ' οὐχ οἷοί τέ ἐσμεν ἐπαῖειν, ἀμα καὶ πλείστοις σοφωτέροις μὲν ἡμῶν, πιθανωτέροις δὲ ἡμῖν Λατίνων, ἐπόμενοι, μετὰ τῆς ἐπὶ τῷ οὐκ εὐπαρα-
 30 κολουθήτῳ συγγνώμῃς, καὶ τῆς εὐλαβοῦς ἀσφαλείας ἐπαινετέα, ἕως μὴ βούλωνται τῇ μόνῃ δικαιοτάτῃ ὁδῷ τὸ ἐκκλησιαστικὸν ἐξισθαι τοῦτ' τραῦμα, ὥς αὐτοὶ γε ὄντες οἱ πλῆξαντες. Πειρῶνται μὲν οὖν καὶ τὸν τῶν ἀτόπων ἐκείνων πρὸς τὴν ἐξαρχῆς ὑπόθεσιν σύνδεσμον λύειν· ἀλλὰ τοσοῦτον λύειν ἀπέχουσιν, ὥστε δι' αὐτὰ γε φορτικώτεροι τοῖς εἰδόσι
 35 δοκοῦσιν, ἀδοξότερα πολλῶν τιθέντες τῶν ἐξ ἀρχῆς, ἵνα μόνον δυνηθῶσι δόξαι τι λέγειν, καὶ ἵνα δόξῃσι λύειν οὐ λύοντες. Ἡμεῖς δὲ σὺν τοῖς Πατράσιν ἡμῶν τὴν τῶν ἀτόπων ἐκείνων ἀκολουθίαν ἐκ τῶν τῆς πίστεως ὑποθέσεων δείκνυμεν οὕτως, ὥς ἂν τι δόξειε τῶν ἀπάντων ἐτέρῳ τῷ κατὰ τοὺς τῶν λόγων νόμους ἀκολουθεῖν. Διὸ δὴ καὶ τῶν ἐπομένων οὐχ ἥττον
 40 τὴν ἐξαρχῆς ὑπόθεσιν διωθούμεθα, ἵσον δύνασθαι ταύτῃ τε καὶ ἐκείνοις

χαίρειν τε καὶ ἀπηχθῆσθαι αὐτὸς πρὸς τε τὸ μετὰ τῆς ἀληθείας καὶ τοῦ-
ναντίον εἶναι νομίζοντες.

Ταῦτα τοίνυν | καὶ πολλάκις εἰπόντες τοῖς ποτε ἡμετέροις καὶ ἐν f. 35^v
βιβλίοις συνταξάμενοι πολυστίχοις, οὐκ ἔρωτι τοῦ πολλὰ συγγράφειν βιβλία,
ζήλῳ δὲ ὠφελείας καὶ πόθῳ τῆς αὐτῶν, ὡς ᾤθημεν, ὠφελείας, οὐκέτι ο
σωφρονεῖν τοὺς ἀνδρας ἐπέισαμεν. Ἀλλ' ἴσως νῦν αὐτοὺς ἡ σὴ βιάσεται
ψῆφος, εἰ μὴ μάτην ταύτην ἀπήτουν. Τὸ δὲ μὴ ἂν ποθ' ἡμῖν εὐσέβημα
ἐνὶ γε τούτῳ ἀντισωθῆναι τῷ ἀσεβήματι, ὅτι τὸν Θεόν, οἷς ποιοῦμεν, τῆς
ἡμῶν αὐτῶν ἀρχῆς ἐξελαύνομεν, οἷς μὲν αἱ ἄλλαι σφύζονται πόλεις, τούτων
ἀπάντων ὀλιγωροῦντες, καὶ οἷς τὸ θεῖον εἶωθε χαίρειν τῶν ἀνθρωπίνων 10
ἐπιτηδευμάτων, ἀσχοῦντες τούτων οὐδέν, ἀλλ' ἀγιστεῖαις μόναίς καὶ θυώ-
μασι καὶ φωνῶν ἐπάρσει καὶ σκιαῖς τισι κούφαις θεοσεβείας ἀντὶ τῶν
ἔργων, καὶ ὑποκρίσει τῶν καλῶν οἰόμενοι τὸν Θεὸν θεραπεύειν· εἰτα
καὶ προδοσίᾳ δόξης τινός, ἣν περὶ τοῦ θεοῦ καὶ παρ' αὐτοῦ γε τοῦ θεοῦ
λαβόντες ἔχομεν, ὠνούμενοι τὴν ἐκ τῶν ἐχθρῶν σωτηρίαν ἐκ τῶν μήτε 15
δυναμένων μήτε βουλομένων ἴσως ταύτην παρέχειν, ἀλλὰ γράμμασι μόνοις
ἀντὶ τῶν ἔργων καὶ κεναῖς ἐλπίσι ψυχαγωγούντων ἡμῶν τὸ μικρόψυχον·
εἰ δὲ ἡδύναντο βοθηεῖν καὶ προηρημένοι, πολὺ μείζον δυνησομένης ἐκείνων
εἰς τοῦναντίον, φημί δὴ τὴν ἡμετέραν, ὅπερ ἀπείη, φθορὰν τῆς ὀλιγωρίας
τοῦ θεοῦ· ἥς οὐδὲν ἂν γένοιτο τεκμήριον μείζον τοῦ μὴ μόνον τοῖς ἄλλοις, 20
ἀλλὰ καὶ δογματῶν τῶν ἐκείθεν ἡμῖν ἡκόντων ἀρνήσει παροξύνειν ἐτοίμους
εἶναι. Τοῦτο καὶ Θεοῦ φωνὴν τις εἰπών, οὐκ ἂν ἀμάρτοι τῆς ἀληθείας·
Θεοῦ γὰρ ὄντως τὰ τοιαῦτα φωναί, προφητῶν ἱεραῖς βίβλοις ἐγκείμενα
καὶ εἰς ἔργον ἐνηνεγμένα πολλάκις, οἷα δὴ καὶ προείρητο. Καὶ τὸ εἶδος
δὲ σφίσι συμμαρτυρεῖ, καὶ τὸ ἀνθρώπων δίκαιον, τύπος ὃν γε τοῦ θεοῦ, 25
καὶ αἱ κοινῇ τοῖς ἔχουσι νοὺν ἐνοῦσαι δόξαι περὶ τῶν θεῶν.

Ἡμεῖς δὲ καὶ ὑπὲρ τούτων τοῖς πολλοῖς ἀπηχθήμεθα, τὰ σά τε δὴ
ταῦτα λέγοντες πρὸς αὐτοὺς καὶ πρὸς τούτοις ὡς, εἰ μὲν κατεγνωνότες
αὐτῶν τῆς πίστεως, οὕτως ἔχουσι | περὶ τὰ οἰκεία ψυχρῶς (ὥστε) καὶ f. 36
συγχωρῆσαι τισιν ἂ μῆπω πρότερον ὥρμηνται, οὐχ ἔνεκά γε τῆς παρ' ἐκεῖ- 30
νων ἐλπιζομένης συμμαχίας, ἀλλ' εἰ καὶ μηδὲν τοιοῦτον ἐκείθεν ἐπήγγελτο,
τῆς ἀληθείας αὐτῆς, ἥς οὐδὲν ἀνθρωπίνῳ νῷ τιμιώτερον, τοῦτο βουλευέσθων
τε καὶ πραττόντων. Ἐξέστω δ' αὐτοῖς καὶ μετατίθεσθαι φανερώς πρὸς
ἣν ποτε βελτίῳ πίστιν ἐγνώκεσαν, καὶ θρησκευόντων οὕτως, ὡς ἡ πίστις
ἐκείνη βούλεται. Ἀλλαις γὰρ δόξαις περὶ Θεοῦ καὶ τῶν θεῶν ἄλλοι 35
θρησκείας τρόποι συνάδουσι· δεῖ δὲ καὶ δι' ἀμφοῖν εὐσεβεῖν καὶ ταῖς
ἐνδον ὑπολήψεσι περὶ τοῦ Θεοῦ κατάλληλον τὴν ἑξω λατρείαν εἰσφέρειν.
Καὶ ἣν Ἐκκλησίαν ἡγούνται διδάσκαλον ἀληθῆ τῆς προόδου τοῦ Πνεύ-

ματος εἶναι, ταύτης καὶ τοῖς ἄλλοις πᾶσι νόμοις ἐπέσθων. Τί γὰρ δεῖ
 τῆς σκηνῆς αὐτοῖς καὶ τῆς εἰρωνείας; Εἰ δὲ τὴν πάτριον ἐπαινοῦντες
 εὐσεβείαν καὶ νομίζοντες πάσης ἄλλης εἶναι βεβαιωτέραν, κοσμικοῦ τινος
 αὐτὴν ἀλλάττονται χρήματος, εἴτα νομίζουσιν εὐσεβεῖν, πῶς οὐ μωρία
 6 καὶ γέλως, μᾶλλον δὲ συμφορῶν ἢ μεγίστη τοῦτο τοῖς πάσχουσι; Καὶ
 τὸ μὲν ἓνα τινὰ τὸ δεινὸν τοῦτο παθεῖν ἀφόρητον ἂν εἴη τοῖς συγγενέσι
 καὶ οἷς τι μέλει τοῦ πάσχοντος· τὸ δὲ καὶ πλείους οὕτω διεφθορότας
 φανερώς τὸν ἰὸν τῆς ἀπιστίας ἐκχεῖν, καὶ ταύτην, ἀξιοῦν σωτηρίαν μόνην
 εἶναι τοῖς πράγμασι, καὶ δοκεῖν τι λέγειν οὕτως ἐπαχθῇ καὶ ἀλλόκοτα
 10 λέγοντας, ποίας δουλείας, πόσων θανάτων οἱ μήπω διεφθορότεροι οὐκ ἂν
 ἡγήσαιντο χεῖρον; Τίσι δὲ τῶν ἀνθρώπων οὐκ ὀλεθρὸς τὸ τοιοῦτον εἶναι
 δοκεῖ; Καὶ νόμοι κείνται πανταχοῦ τοῖς τὰ χεῖρῳ προσποιούμενοις, ἐπειδὴν
 ἁλῶσι τοιοῦτό τι δυσσεβήσαντες. Ὁ δὲ τοῦ Χριστοῦ νόμος ἐν τῇ τῆς
 16 σωτηρίᾳ τῶν πιστευόντων ἔταξεν εἶναι, ὥς μηδεὶς ἀνευ τῆς τοιαύτης
 f. 36^v μετέδου σωθησομένου, κἂν μυριάκις ὑγιαίνει τὰ ἔνδον. | Ἄλλ' οἱ καλοὶ
 τῶν προγόνων ἡμῶν ἔκγονοι καὶ τὴν πίστιν ἀξιοῦσι προπίνειν τοῖς ἀγαθόν
 τι μέλλουσι ποιεῖν, ὅφ' οὐ τοῖς πολεμίους ἂν ἡ πόλις ἀχείρως εἴη· καὶ
 ἀξιοῦσι δυσσεβεστάτους πάντων ἀνθρώπων εἶναι καὶ γίνεσθαι τοὺς ἐπ' εὐσε-
 20 βείᾳ πάντα φρονοῦντας, καὶ οὓς πάντες μεθ' ἑαυτοὺς εὐσεβεστάτους εἶναι
 νομίζουσιν, ἐκ δευτερείων τὰ πρῶτα νέμοντες. Ἡ τίς ἐν Ἰνδοῖς, ἐν
 Αἰθίοψιν, ἐν Ἀρμενίοις, ἐν Λίβυσιν, ἐν Πέρσαις, ἐν Ἰουδαίοις, ἐν Λατίνοις
 αὐτοῖς, τοῖς πάντων ἔθνων εὐσεβεστέροις ὑπάρχουσι μεθ' ἡμᾶς, τοιοῦτό
 τι πρόβλημα δοὺς ἐν τῷ συνεδρίῳ, εἰ δέοι τὴν πίστιν ἀλλαττομένους ἢ
 26 πλουσιωτέρους γίνεσθαι, ἢ προσλαμβάνειν ἀρχὴν οὐκ οὔσαν, ἢ πολιορκίαν
 πιέζουσιν ἀπωθεῖσθαι, οὐκ ἂν εὐθύς ἴδοι καὶ λίθους καὶ πῦρ ἐπ' αὐτὸν
 ἐνεχθέντα, καὶ πᾶν ὅτιοῦν κτείνειν δυνάμενον, ὥστε καὶ δοκεῖν ἐναγεῖς
 εἶναι τοὺς μὴ μετασχόντας τοῦ φόνου, κἂν προσήκοντες ὣσι, καὶ τοὺς
 ἐκγόνους μέχρι πολλῶν γενεῶν οὐδὲν τῶν ἐπιρρήτων σεμνοτέρους εἶναι·
 30 τοῖς εἰδόσι τὴν πονηρίαν τῆς ῥίζης; Ἡ τί τοὺς ἐαλωκότας μὲν τοῖς ἐχθροῖς,
 τὴν δὲ πίστιν φυλάττοντας ἐπαινοῦμεν; κἂν τις κτενέοιτο βιασθεῖς, μάρ-
 τυρα τῆς ἀληθείας τοῦτον ἡγοῦμεθα; Ἐπαινεῖσθαι γὰρ μᾶλλον ἐχρῆν
 τοὺς ἀκείνων προσποιούμενους, ἢ καὶ καθάπαξ ἀρνούμενους τὴν πίστιν,
 ὅτι μὴ μόνον τὴν ἐλευθερίαν οὕτως ὠνοῦνται, ἀλλὰ καὶ πρὸς τὰς μεγίστας
 36 ἀρχὰς οἱ πλείστοι τούτων ἀναλαμβάνονται. Τὸ δ' ἐγγύθεν οὔσαν τὴν
 ἀγαθὴν τύχην περιορᾶν, πῶς οὐκ ἂν ἦν μωρία σαφές, εἰ γε οἶόν τε ἦν
 τῇ προσποιήσει τῆς ἀσεβείας ὠφελομένους οὕτω πάνυ κατὰ τὸν βίον,
 ἅμα τι καὶ θεοφιλεῖς ὥς πρότερον εἶναι; Ἄλλ' οὐκ ἔστι ταῦτα, οὐκ ἔστιν,

οὔτε τῇ κοινῇ τῶν ἀνθρώπων οὕτω δοκεῖ. Καὶ μηδεὶς οἰέσθω με τῶν τὰ Χριστοῦ σεβομένων ὁποιοῦν ἐν ἴσῃ τοῖς ἀπίστοις τούτοις τιθῆναι· μὴ οὕτω μανείην. Ἀλλὰ τοὺς πονηροὺς ἐκείνους συμβούλους ἐλέγχων ταῦτά φημι· πονηροὶ γὰρ εἰσιν ὄντως, δόγμα πονηρὸν εἰς τὸν βίον εἰσάγοντες, ὃ μόνοις ἂν συνήνεγκε δῆπου τοῖς ὅπως πρὸς ἡμᾶς μεταθίσονται· σκοποῦμένοις, οἳ μόνοι τῆς ἀρραγοῦς | ἐχόμεθα πέτρας, καὶ οὕς ὥσπερ f. 37 κανόνας ἐστάναι τοῖς ἄλλοις ἀνθρώποις ἔταξεν ὁ Θεός.

Εἰ δ' ἐν τοῖς ἄλλοις πράγμασιν ὁψέ καὶ αὐτοὶ τῆς φαύλης ἐπειράθημεν τύχης, τοῦτ' ἄλλος ἂν εἴη λόγος. Οὐδὲ γὰρ οἶόν τ' ἦν ἄλλως τὰ ἡμέτερα ἔχειν, ἐκ πλειόνων ἄνω νενοσηκότα τῶν χρόνων, ἅτε συνεδρίου μὲν ἀλη- 10 θοῦς οὐδαμῶς παρ' ἡμῖν ὄντος, ἀλλὰ βουλῆς εἰδῶλη πάντων διωκημένων· αὐτονομίας δὲ καὶ οἰήσεως, καὶ τοῦ τῶν οἰκείων μὲν ἀμελεῖν, τοῖς δ' ὑπὲρ δύναμιν ἐγχειρεῖν, καὶ τοιούτων τινῶν παθῶν πόρρωθεν ταῖς τῶν ἡγεμόνων ἐνσκηφάντων ψυχαῖς· καὶ τοῖς μὲν δυνάμενοις λέγειν τὰ βέλτιστα καὶ ποιεῖν παρρησίας οὐδεμιᾶς δεδομένης, τοῖς δὲ κόλαξι καὶ τετυφωμένοις 15 καὶ πλεονέκταις πάντων ἐπιτετραμμένων καὶ ταῖς ἐκείνων ὀρμαῖς· καὶ τῆς μὲν ἀρετῆς φθονουμένης ἐν τοῖς ἀσχοῦσι, τῆς δὲ πονηρίας τῶν τοῖς ἀγαθοῖς προσηκόντων ἀθλῶν ἀπολαυούσης· καὶ ὀρκων μὲν πατουμένων, καὶ ὃ χειρόν ἐστιν, οὐκ ἐκ τινος ἀνάγκης ἴσως, ἀλλ' ἐκ προθέσεως· ἱερῶν δὲ πιπρασκομένων καὶ πρὸς τὰς τῶν ἀνθρωπείων ψυχῶν προστασίας τῶν 20 ἐχόντων ἀδρὸν διδόναι χρυσίον, οὐ τῶν ὠφελήσαι τι δυνάμενων προσκαλουμένων· νόμων δὲ καὶ δικαίου μέχρι ὀνόματος τιμωμένου, προνοίας δὲ καὶ δίκης τῆς ἐκ Θεοῦ καὶ τῶν τοιούτων λόγων ἄλλως εἶναι δοκούντων· τῶν δὲ τὴν Ἑλληνικὴν ἐαλωκότων νενοσηκέναι δυσσέβειαν ζῆν τε καὶ τιμᾶσθαι καὶ τοὺς συνόντας φθείρειν συγχωρουμένων, δέον τοῖς ἐσχάτοις κατευ- 25 θύνειν αὐτούς, οὐ πολὺ χειρόν τὸ καὶ περὶ τῶν ἱερῶν δογμάτων αὐτούς τι λέγειν τολμᾶν, ὥσπερ τοῖς ἀβεβήλοις ὑπ' ἀδείας ἐμπυρριχίζοντας. Οὐδὲ γὰρ ἐκ τῶν οὐρανῶν τινι πιστεύσαιμ' ἂν φάσκοντι, ὥς ἄρα οἶόν τ' ἐστὶ τοιούτους ὄντας τινὰς πειρᾶσθαι τύχης ἀμείνονος. Οὐδ' οἱ τὴν πίστιν ἡμῖν παραδεδωκότες ταύτης ἐχομένους μόνον, τῶν δ' ἄλλων ὀλιγοροῦντας ἡμᾶς 30 σωθῆσεσθαι τε καὶ εὐμενοῦς πειράσεσθαι τοῦ θείου προὔλεγον τε | καὶ f. 37^v συνεβούλευον, ἀλλὰ τοῦναντίον δεῖν μὲν καὶ πίστεως ὑγιоῦς καὶ ἡθῶν σπουδαίων μετ' εὐσεβείας τοῖς κἀνταῦθα βέλτιον πράξουσι καὶ μετὰ ταῦτ' εὐδαιμόνως βιωσομένοις· ἐν δὲ τῇ παρούσῃ ζωῇ, καὶ πρὸ τῆς ἐν τοῖς δόγμασιν ἀληθείας, τὴν ἄλλην εὐσέβειαν καὶ δικαιοσύνην μέγα τοῖς αἰρου- 35 μένοις εἶναι πρὸς εὐτυχίαν ἐφόδιον, ὥς ἐκείνης τῆς μελίζονος ἀρετῆς ἐν τῇ μέλλοντι βίῃ μᾶλλον τῶν καρπῶν τεθειμένω. Εἰ δ' ἡ πίστις ἡμῖν οὐκ ἀρκεῖ πρὸς οὐδετέραν εὐδαιμονίαν ἄνευ τῶν ἄλλων, τί χρὴ προσδοκᾶν

εἰ καὶ τῶν εἰς ταύτην ἀνηκόντων τινὸς ἕξαργοι γεγονότες, καὶ Θεῷ καὶ Πατρᾷ καὶ διδασκάλοις πᾶσι προσκόψαιμεν, ὥσπερ ἐκ πολλῶν ἐνὶ πείσ-
ματι τὸ μὴ προσρῆξαι ἂν ταῖς πέτραις πιστεύοντες, εἰ γένοιτό τις τοῦ
κλύδωνος ἄνεσις, εἴτα καὶ τοῦτο ταῖς ἑαυτῶν χερσὶ τέμνοντες.

- 6 Ἀλλὰ πολλή ἐστιν ἐλπίς ἐπὶ τῇ καλλίστῃ βασιλεῖ οὐχ ὅσον ἐς θεο-
σέβειαν ἦκει μόνον, ἀλλὰ δὴ καὶ ἐν ἅπασιν ἀγαθοῖς πολὺ τι δι' αὐτοῦ
τὰ ἡμέτερα ἐπιδώσειν, ἔμφρονος ἡγεμονίας ὅψε νῦν ἀπολαύσαντα. Θεὸς
δὲ δολερὴ καὶ ἔργῳ τῆς ἐλπίδος πείραν λαβεῖν. Εἰ δέ τις ἀξιολογῇ, μετὰ τῆς
ἀληθείας ὄντων ἡμῶν, τοὺς μικρὸν τι ταύτης ἐκκλίνοντας οὐστινασοῦν
10 ὁμοίως ἡμῖν τῆς μελλούσης ἀξιοῦσθαι ζωῆς ἕκ γε τῆς πίστεως, καὶ διὰ
τοῦτο μηδὲν εἶναι δεινὸν τοῖς ἄλλοις τι μέλλουσιν ὠφελεῖν πρὸς τὰ χεῖρω
συγκαθιέναι, λήσεται πάντας αἰρετικούς ὃ γε τοιοῦτος καὶ τοὺς ἀπίστους
ἅπαντας εἰς τὴν οὐράνιον εἰσάγων λήξιν, τῇ λόγῳ τῆς παρ' ὀλίγον δια-
φορᾶς οὐ δυνάμενος εἰργεῖν οὐδένα. Δόξα· γὰρ πᾶσαι περὶ Θεοῦ οὐκ
15 ἀληθεῖς, τῇ παρὰ μικρὸν διενηνοχυῖα τῆς κουφοτέρας ἢ χεῖρων ἐν ὁρωσὺν,
βαθμῷ τινι καὶ τάξει τῆς ἀληθείας ἀποπεπλάνηται. Τῶν οὖν τὴν πρώτην
τῆς ἀληθείας ἀπόστασιν πεπονθότων εἰσαγομένων εἰς τὴν ζωὴν, ὡς αὐτοὶ
φασι, καὶ τοὺς ἴσῳ μέτρῳ ταύτης ἀφεστηκότας εἰσάγεσθαι χρὴ τῇ αὐτῇ
δικαίῳ καὶ λόγῳ· καὶ τοῦθ' οὕτω προβαίνειν μερίτας ποιήσει τῆς ζωῆς
f. 38 ἐκείνης καὶ τοὺς ἐσχάτως ἄρα πεπλανημένους. Εἰ δὲ τοῦτο τῶν καθ' ἅπαρ
ἀδυνάτων ἐστί, καὶ τί περὶ τῶν καὶ μικρὸν τῆς ὁρθῆς πίστεως ἐκκλινόντων
ἅπας ἀποφαίνεται νόμος, ἴσμεν καλῶς, σκοπεῖτωσαν οὗ τὰ τῶν ἐλπίδων
σφίσις ἐστίν, οἱ μικρὸν ἡγούμενοι τὴν τῆς ἀληθείας πρώτην ἀπόπτωσιν,
καὶ ταῦθ' ἐκοῦσι γεγεννημένην χάριν τοῦ κοσμοῦ τινος τυχεῖν ἀγαθοῦ, ἢ
25 δεινοῦ τινος ἀπαλλαγῆναι προσκαίρου. Εἰ δὲ τὸ τῆς ἐνώσεως καλὸν ἡμῖν
καὶ τοὺς ἐκεῖθεν μισθοὺς προτείνοντες ἡγοῦνται τι λέγειν, πυνθανέτωσαν
αὐτοὶ, ὡς ἐνοῦσθαι μὲν τοῖς ἐσχισμένοις συμφέρει· τοιοῦτοι δ' οἱ τῆς κοινῆς
ἀπορρηγνύμενοι γνώμης, καὶ τὸ δοκοῦν αὐτοῖς χωρὶς ἡγούμενοι κύριον·
τὸ δὲ προσλαμβάνειν τοὺς σχιζομένους, ὅπερ ἂν ἀρμόττοι μᾶλλον ἡμῖν,
30 οὐ τὸ συγχωρεῖν ἐστὶ ταῖς καινοτομίαις καὶ συγκαταφρονεῖν τῶν ἀρχαίων
τοῖς πρώτοις τοῦτο θελήσασιν, ἀλλὰ τὸ πείθειν ἐκείνους ὥσπερ πρότερον
σωφρονεῖν, τὴν ἰδιορρυθμίαν καὶ τὴν ἐνστασιν ἀρνούμενους, ἢ τὸν σύν-
δεσμον λύουσι. Τὰς δ' ἐλπίζομένας τοῖς ταῦτα λέγουσι βοηθείας εἰδώλων
καὶ κούφης σκιᾶς οὐδὲν διαφέρειν οἱ τὰ ἐκεῖθεν εἰδότες ἴσμεν καλῶς·
35 καὶ τοῦτ' ἐστὶ τὸ δεινότεστον, καὶ ὃ λέληθε τοὺς πολλούς, ὅτι πειθομένοις
ἡμῖν ἂ συμβουλευέουσιν οὗτοι, ὑποστήναι μὲν τὴν αἰσχύνην καὶ τὴν ζημίαν
ἐν τοῖς καιρίοις, τῶν δὲ μετὰ ταῦτα προσδοκωμένων διαμαρτεῖν ἀπάντων
συμβήσεται, καὶ τοὺς πολεμίους προσπαροξύναι, δι' ὑποφίας ποιουμένους
τὴν ἐνωσιν. Ἐχρῆν δὲ τὸ μὲν Λατίνοις ἠνώσθαι καὶ πᾶσιν ἀνθρώποις
40 τοῖς δικαιοτάτοις τρόποις ζητεῖν, εἰ καὶ γῆς ἀπάσης ἐτυγχάνομεν κύριοι·

τὴν δὲ πρὸς τὸν Θεὸν καὶ τοὺς Πατέρας αἰδῶ μήτε Λατίνων εἵνεκα, μήτε τῶν συγγενῶν αὐτῶν, προδιδόναι, εἰ μέλλοι τις, ἐκείνην τηρῶν, ἀνθρώποις τε πᾶσι καὶ ταῖς σαρκὶ πολεμῶς χρῆσθαι ταῖς ἑαυτοῦ.

Ἀλλὰ τούτων οὐδὲν ἐνιοι συνορῶντες, τί μὲν οὐ λέγουσι, τί δ' οὐ | ποιοῦσι τὰς τῶν μετρίων ψυχὰς ταράττειν δυνάμενον; Τῶν δὲ μηδὲν f. 88^v διαφέρειν λεγόντων ἃ τε νῦν Λατίνοί φασι καὶ ἃ τοῖς ἡμετέροις Πατράσι καὶ διδασκάλοις δόξαντα τὴν ἀρχήν, καὶ ἡμῖν ὁμοίως δοκεῖ, περὶ ὧν ἀμφισβητοῦμεν Λατίνοις, ὥς εἴ τις λέγοι μηδὲν διαφέρειν τὴν κατάφασιν εἰπεῖν, ἢ τὴν ἀντικειμένην ἀπόφασιν περὶ οὐτουσῶν, τούτων οὐδὲ φροντίσαι χρή, τοιούτων γε ὄντων. Οἱ δὲ τούτων δεινότεροι βραχέα μὲν τοῦ ἱεροῦ καὶ 10 πανδήμου διδασκαλείου, νόθου δὲ τινος ἐτέρας διατριβῆς καὶ οὐδ' ἀνεκτά γε τὰ πλεῖστα πρὸς κατασκευὴν τοῦ δόγματος λέγοντες, θαυμάζειν ποιοῦσιν ἡμᾶς, εἰ καὶ ἡ τῶν Ῥωμαίων Ἐκκλησία, ταῖς ἀρχαῖς ἐκείναις τιθεμένη, συμπεραίνει τὸ πρόβλημα. Πολὺ γὰρ πλεον ἀμφισβητοῦμεν ἂν αὐτῇ περὶ τῶν ἀρχῶν, ὅσῳ καὶ μειζων σφίσιν ἔνεστι κίνδυνος· τῶν γὰρ χειρίστων 15 οὐδὲν τι βελτίους εἰσίν. Ἄλλοις ἐξεύρηται τινες ὁδοὶ πρὸς εἰρήνην, ἀρνήσεις ὧν οὐδεὶς ἐγκαλεῖ, καὶ συγχωρήσεις ὧν οὐδεὶς ἀπαιτεῖ, καὶ τοῦ δόγματος βεβαιώσεις ἐν προσχήματι λύσεως, μόλις ἐθνογενεῖς τινὰς καὶ σκαπανέας καὶ τοκογλύφους ἐξαπατῆσαι δυνάμεναι, ἢ τινὰς τῶν καὶ πρὸ τούτου συνηρπασμένων (ὀλίγη δὲ καὶ τούτων φροντίς)· ἄλλοι ταῖς ἄλλαις 20 μηχαναῖς ἐκείναις τοὺς ἀπλουτέρους παράγειν πειρώμενοι· οὗτοι δὲ καὶ τῶν φανερώς ἀνθεστώτων, ὅπερ εἰπὼν ἔφθην, οἱ χεῖρους.

Τούτοις πᾶσιν, ἀριστε, τὴν σὴν σοφίαν ἀντέταξας, αἰεὶ μὲν οὕτω καὶ πρόσθεν πεποιηκώς, νῦν δ', εἶπερ ποτέ, ἐν καιρῷ καὶ μετὰ πολλοῦ τοῦ περιόντος αὐτῶν καθιζόμενος λόγοις ἀρρηκτόν τινα τὴν ἰσχὺν κεκτημένοις, 25 οὐ τῆς ἐνοῦσης σοὶ τέχνης μάλλον ἢ τῆς τῶν λόγων ὕλης τοῦτο παρασχομένης· ἀληθείας γὰρ ὑπεραγωνιζομένῳ καὶ τοῦ Θεοῦ μένος ἐμπνευσθῆναι τι προσήκεν ἐκεῖθεν. Ἄλλοι τε οὖν πολλοὶ σοὶ μεγίστην εἴσονται χάριν καὶ δι' ἐμέ, καὶ γὰρ πρὸ | πάντων ἐν τοῖς τιμίαις ἔξω σε καὶ τὰ σὰ πολλὰ f. 89 πλεον ἢ πρόσθεν, οὐ τῶν ἐν ἀρχῇ μόνον εἰρημένων εἵνεκα, ἀλλ' ὅτι δὴ 30 καὶ τὸ ὑπὲρ Λατίνων ἐκεῖνο βιβλίον ἡμῖν μὲν οὐκ ἐδείκνυσον οἱ σοὶ πεπομφότες, τὴν σὴν ὑπὲρ αὐτοῦ ψήφον ἀρπάσειν πρὶν ἡμῖν ὀφθῆναι νομίζοντες. Εἴτε δὲ καὶ πρότερον, εἴτε καὶ μετὰ ταυτά τις αὐτῶν ἐδείκνυε γε καὶ ἡμῖν, οὐδεὶς ἂν ἡμῖν ἐγίνετο λόγος περὶ αὐτοῦ τε καὶ πρὸς αὐτό, οὐχ ὑπεροψία αὐτοῦ τε καὶ τῶν γραψάντων· τοῖς μὲν γὰρ οὐκ ἔξ ἡμῶν γε, τοῦ δόγ- 35 ματος ἡττημένοις, οὐ δέον, ἀλλ' ἐκ Θεοῦ τὴν κρίσιν γίνεσθαι δεῖ· τῷ δ', ὥς ἐν Λατίνων συνηγορίᾳ καὶ τινος ἀρτιστομίας μετήν, οὐδὲ καθάπαξ ἦν

16 Ἀλλ' οἷς M 20 ἀλλ' οἱ M 30 ἔνεκα M 34 οὐχ: οὐδ' A ὑπεροψίαν A
37 οὐδὲ: οὐ A

ἀδιέργαστον· πρὸς τὴν ἐκ Πατέρων ἡμῖν μόνον καθήκουσαν πίστιν καί, ὡς πεπεισμεθα, ἀληθῆ, πλεϊστά που διενήνεκτο· οὕτω γὰρ δεῖ ἔχειν, οἷς τι τῇ δόξῃ Λατίνων ἔνεστι συνῳδόν, οὐδὲ δι' ἄλλο τι. Τῷ δὲ πολλάκις περὶ τῶν τοιούτων καὶ γραφῇ πεφιλοτιμημένοι καὶ λόγων πολὺ βιαιοτέροις
 5 ὅπλοις τῶν ἐν γραφῇ κόρον ἤδη λαβεῖν, ἄλλοις ἂν τὸν ἀγῶνα τοῦτον ἐλείπομεν. Ἀλλὰ σύ γε λαβὼν, οὐκ ἀπηξίωσας αὐτῷ τι καὶ ἀντιγράψαι, πάνυ καλῶς ποιῶν· οὐ γὰρ ὡς ἐκείνῳ μᾶλλον ἀντερῶν ἢ τοῖς πέμψασι χαριούμενος· καὶ τοὺς μὲν δι' ἄγνοιαν προσέξειν ἀντὶ τῶν πατέρων τοῖς ὑπερσφίσις κινδυνεύοντας ἀποστήσων, δείξων δὲ τοῖς μήπω καλῶς εἰδόσιν,
 10 ὅπως ταῖς χθές καὶ πρότρυτα καινοτομίαις οὐδ' αὐτὸς θεθειμένος, ἔτοιμος εἶ καὶ συναγορεύειν, ἐπειδὴν ποτε δέῃ, τοῖς πρὸς αὐτὰ ἰσταμένοις. Διὸ καὶ πρὸς ἕκαστα μὲν τῶν ἐν τῇ γράμματι οὐκ ἴνέσχου δοῦναι σεαυτὸν οὐδ' ἐλέγξει· τὸ δὲ βᾶθρον ἅπαν ὑπορύξει δειν ᾧ· οὕτω γὰρ ἂν καὶ τὴν ἐπιτεθειμένην αὐτῷ τῶν λόγων κατασκευὴν πεσεισθαι κατασεισθεῖσαν.
 15 Ἄμα δὲ τινα καὶ συνηγορίαν ἀληθοῦς τοῖς λόγοις προσέπλεξας, καὶ τοῖς f. 39^v οἰομένοις ἢ λέγειν τι πιθανὸν | τοὺς ἀρνούμενους τὰς ἀτοπίας μενούσας ἐπὶ τῆς θέσεως (καὶ πρὸς ἐκείνας ἀναμφισβητήτως φέρη μετὰ τοῦ λόγου), ἢ συνοίσειν τι τοῖς πράγμασι τὰ μὴ κατὰ Θεὸν αὐτοῖς μελετώμενα, νοῦν τινα περὶ ἀμφοτέρων τούτων ἐνέθηκας, εἰ γε βουληθεῖεν λαμβάνειν, οἵτινες
 20 ἂν ποτε εἶεν οὗτοι.

Σὺ μὲν οὖν τῷ ἡμετέρῳ δεσπότη Χριστῷ μεγίστην ἂν εἰδείης τὴν χάριν. Τὸ μὲν γὰρ σὺν τόκῳ σοι τὰς ἀναρμοστίας ἀντιστρέφειν ἐκείνας βᾶδιον ὄν, οὐκ ἂν ἡμέτερον ἦν, ὥς γ' ἐν τῇ νῦν σχήματι· τὸ δὲ καὶ συναγορεύειν ὡς φίλα που λέγοντι ἐκ τῆς κατὰ Χριστόν σοι γέγονεν ἀλη-
 25 θείας, ἣν ἐν τῷδέ σου τῷ συγγράμματι προστησάμενος τοῖς ἐκείνῃ που πλέον συνάδουσιν, ἀντὶ Λατίνων συνέστις ἡμῖν, καὶ ἀμφοτέρων τῷ Χριστῷ προσκειμένων. Ἐγὼ δὲ χάριν ὑπὲρ πάντων εἰδὼς αὐτῷ, μισθόν τινα ἐκεῖθεν μενῶ, ὧν τε τῇ σῇ φιλίᾳ προσέκρουσα προφάσει τοῖς ὑπὲρ Ἀριστο-
 30 τέλους χρησάμενος λόγοις (ἄλλως γὰρ οὐδενί ποτε ἀνθρώπων ἐπαχθῆς ὥφθην λόγῳ τε καὶ ἔργῳ μηδενὸς εἵνεκα), καὶ ὧν ἐν Τιθωνεῖφ σύ τε τῷ γήρᾳ οὐ μᾶλλον νεανιεύσασθαι προήχθης ἢ παραφθέγξασθαι· ἀρκεῖ γὰρ οὕτως εἰπεῖν, καὶ σύ γ' ἂν συγγνοίης τοσοῦτον ἀντὶ πολλῶν τῶν παντα-
 χόθεν σῶν λέγοντι. Καὶ εἴπερ οἶόν τε ἦν, εὐξάμην ἂν καὶ μάτην ἡνω-
 35 χληκέναι σου τῇ φιλίᾳ· σύ τε γὰρ οὐκ ἂν ἦσθα χείρων καὶ ἡμῖν τό γε συνειδέναι καλῶς ὑπ' οὐδεμιᾶς χείρονος κεκινήσθαι· προφάσεως ἐξήρκεσεν ἂν πρὸς τοὺς φιλοσοφίας τε καὶ φιλίας νόμους, ἐπὶ τε Θεοῦ καὶ πάντων ἀνθρώπων δικαζόμενοις. Ἀλλὰ καὶ ταύτην ἡμῶν ἀφείλου, φεῦ! τὴν ἐλπίδα, πρὸς τὰ ἐν τῷ τέλει τοῦ βιβλίου σιωπίσας ἐκῶν. Οὐ γὰρ ἂν τις πεισθεῖη

βραδίως ἄνευ τῶν ἐπιλόγων μόνων τὸ σύμπαν ἀφίχθαι σοί Πλάτωνός τε καὶ Ἀριστοτέλους τῶν διαφορῶν πέρι.

Καὶ δεύτερον λόγον ἐνίσταμαι σὺν Θεῷ· ἐγκνενται γὰρ οὐκ ὀλίγοι, καὶ οὐκ ἑάσειν φασὶν ὑπερορᾶν προαιρούμενον· ὅθεν συγγνώσῃ βιαζομένοις, εἰ μὴ πειθοίμεθά σοι καλεῖοντι σιωπᾶν, ὅφθ' ἔγωγε, ὡς μηδὲν ὑγιές περὶ ὅτουσιν λέγειν ἔχοντας. Καὶ σοῦ μὲν καὶ ὧν ἀντιγέγραφας ἥκιστα γε | καθάφωμαι, ὡς καὶ ἐν προοιμίῳ εἴρηται διὰ τε τάκῃ εἰρημένα καὶ τὸ f. 40 πολὺ μὲν αὐτὰ ἀπέχειν τοῦ, ὡς δὴ βλαφθέντα τι ὑπ' αὐτῶν, τρέψαι με πρὸς ὀργήν· αὐτὸν δ' ὑπὲρ μὲν τῶν Ἀριστοτέλει διαφερόντων καὶ ἀγανακτῆσαι ποτε δικαίως, μὴ ὅτι γε ὑπὲρ τῶν ἀξυμβλήτως μειζόνων· φέρειν δὲ ἀνεξικάκως τὰ πρὸς ἐμὲ οὐδὲν τι ἥττον Σωκράτους μεμαθηκέναι, οὐ δὴ οἶσθα ἐκεῖνο τὸ θαυμαζόμενον· ἄλλως τε καὶ μηδὲν εἰδέναι οὐ νῦν πρῶτον σοί γε ἰσχυρίζομένῳ, ἀλλ' ἐκ πλείονος ἐμαυτῷ πεπεισμένον, καὶ ἐσημέραι μάλλον πειθόμενον. Οὐτε τοίνυν τῶν δευτέρων σοι τοῦτων ἀγωνισμάτων, ἄλλως τε καὶ ὑπὸ τοιοῦτῳ ἤθει ἐκδεδομένων καὶ οἶον ¹⁵ αὐτὸς τὸ τῶν ἐμῶν λόγων εἶναι διασύρεις, ὡς λέγουσι, λοιπὸν φροντίζειν με δεῖ, οὔτε τοῖς ἐμοῖς ἐκεῖνοις προὔργου συναγορεύσαι· δεδρακότα γάρ, ὡς σὺ δηλοῖς ἐπαγωνιζόμενος, καὶ τὴν προτέραν σοι ῥίψαντα συγγραφὴν, ὥστε καὶ δεῖσθαι λόγων ἐτέρων πειρωμένων αὐτὴν ἀνεγείρειν, ἀμα δέ ²⁰ τινος καὶ καταφυγῆς ἐς τὸ μηδὲ πᾶν σοι σπουδάσαντι συγγεγράφθαι· πεφροντισμένοι δέ (οὐδ' ἂν ἡμεῖς ἐπὶ ἡλθόμεν δῆπου), οὐδεμιᾶς ἂν δέοιντο συμμαχίας, ἡνυσμένου σφίσι καλῶς δ' προὔθεντο. Ἐξ ὧν δὲ περὶ τοῖν φιλοσόφωιν ἔρω, καὶ τούτοις ἀμφοῖν ἅπαν μετὰ σώφρονος εὐφημίας ἀπαντήσεται τὸ προσήκον.

IV.

Lettre à la princesse du Péloponèse sur le „Traité des lois“
de Gémistos Pléthon (1454-1456).*

† Γενναδίου ταπεινοῦ:

Neapol. Gerol.
XXII-1, f. 3:

ἐπιστολὴ τῇ βασιλίσσῃ περὶ τοῦ βιβλίου τοῦ Γεμιστοῦ.

† Ὑψηλοτάτῃ καὶ εὐσεβεστάτῃ δέσποινά μου ἀγία, μεγίστην ἔχω ³⁰ χάριν τῇ βασιλείᾳ σου, ὅτι διακομισθῆναι τὸ βιβλίον τοῦ Γεμιστοῦ ἤτοι

* A = Neapolitanus Gerolam. XXII-1, f. 333, autographe de Scholarios;

L = Edition de Sp. Lambros, *Παλαιολόγεια καὶ Πελοποννησιακά*, t. II, p. 19-23, d'après le manuscrit précédent.

Tit. Le titre 'Επιστολὴ... τοῦ Γεμιστοῦ se trouve à la table des matières du début sous le n° ξβ', précédé des mots: Τοῦ ἀγιοτάτου (sic) πατριάρχου Γενναδίου. Ce titre n'est pas autographe.

Πλήθωνος ἐφρόντισας ἡμῖν, πολλάκις γεγραφόσι περὶ αὐτοῦ. Ἐν τέτρασιν οὖν ὥραις σχεδὸν τὴν δύναμιν αὐτοῦ κατανενοηκότες, εἰτά που εἴψαντες, πρῶτον μὲν ἡγοούμεθα δεῖν διὰ βραχέων καὶ τῇ σῇ εὐσεβείᾳ δηλα ποιῆσαι τὰ περὶ αὐτοῦ, εἰτα σοὶ συμβούλῳ χρησάμενοι τὰ δοκοῦντα ἡμῖν ἐπ' αὐτῷ
 6 πρέπειν πράτξομεν. Γινώσκεις ἂν τοῖνυν, ἀπαθεστάτῳ καὶ ἀκριβεῖ κριτηρίῳ τοῦ παρ' ἡμῖν εὐσεβεστάτου λόγου χρωμένη, ὅτι τῶν πρὸ τῆς θείας οἰκονομίας γενομένων νομοθετῶν τῆς πολυθείας καὶ τοῦ χοιρώδους βίου καὶ τῶν μετὰ τὴν θείαν οἰκονομίαν τολμησάντων νόμοις συστήσασθαι ἀπ' ἐναντίας τοῦ ἀληθοῦς νόμου καὶ μόνου πρὸς τὴν ὁδὸν τῆς ζωῆς ὁδηγοῦ, οἷον
 10 χρὴ εἶναι τὸν ἀπ' οὐρανῶν ἐλθόντα προνοῖα τοῦ ἀγαθοῦ δημιουργοῦ ἡμῶν ἀρίστη καὶ τελειωτάτῃ, πάντων οὖν ἐκείνων ἀφρονέστερος οὗτος γέγονε σοφιστής, ὥσπερ οὐ πρεσβυτικῷ φρονήματος ὦν ἢ συνεστῶτος ὄλως, ἀλλὰ παιδαριώδους ἢ παρατετραμμένου, καὶ τὸ ἀδόκονον περὶ τῆς ἐν λόγοις δυνάμεως, ὡς ἄρα ἐν ψυχῇ ἀνοήτου αὕτη ὡς μάχαιρά ἐστιν ἐν χειρὶ
 15 μαινομένου, τοῦτο καὶ τούτῳ συνέβη. Δύναμιν γὰρ λαβὼν τοῦ συντιθέναι λόγους, καὶ ἴσως οὐκ φαυλοτέρᾳ συνθήκῃ, κατεχρήσατο τῇ δυνάμει πρὸς καταστροφὴν ἑαυτοῦ καὶ τινων ὁμοίων που, εἰ εὐρίσκοντο, δι' ἑλλειψιν χάριτος καὶ λογισμοῦ ἔμφρονος καὶ σοφίας ἀληθινῆς καὶ διαλεκτικῆς ἐπιστήμης τὴν πλάνην παθῶν, κουφότητι δὲ καὶ τῇ εἰρημένῃ δυνάμει καὶ
 20 φανερώσαι οὕτως αὐτὴν προαχθεῖς. Τοιοῦτος γὰρ ἦν καὶ τοιοῦτος ἐγνωρίζετο τοῖς δυναμένοις κρίνειν. Εἰ γάρ τι καὶ τῆς περὶ σοφίας δεινότητος προσεγένετο αὐτῷ, ὡς εἰκός, ἐν πλείονί τε σπουδῇ καὶ χρόνῳ, ἄχρηστον αὐτῷ πρὸς τὴν τῆς ἀληθείας εὑρεσιν γέγονεν, δουλεῖον μᾶλλον τῇ πονηρᾷ προλήψει αὐτοῦ, ὃ φησιν αὐτὸς περὶ τῶν προκατειλημμένων ταῖς πατρίοις
 25 τοῦ γένους δόξαις.

Καὶ οὗτος γάρ, πρὶν τελειωθῆναι τῷ λόγῳ καὶ τῇ παιδεύσει καὶ τῇ τοῦ κρίνειν τὰ τοιαῦτα δυνάμει, μᾶλλον δὲ πρὶν σχεδὸν αὐτῶν ἄψασθαι, τοσοῦτον ἥττητο τῶν ἐλληνικῶν δοξῶν, ὥστε ὀλίγα φροντίσαι μαθεῖν τὸν πάτριον αὐτῷ χριστιανισμόν, εἰ μὴ ὅσον αὐτοῦ καὶ ἰδιώταις δηλόν ἐστιν.
 30 Οὐ γὰρ ἕνεκα τοῦ κατὰ τὴν φωνὴν ἐλληνισμοῦ, ὡς Χριστιανοὶ πάντες, τὰς τῶν Ἑλλήνων ἀνεγίνωσκεν καὶ ἐδιδάσκετο βίβλους ποιητῶν μὲν πρῶτον, ἔπειτα δὲ καὶ φιλοσόφων, ἀλλὰ τοῦ προστεθῆναι αὐταῖς χάριν· διὸ καὶ προσέθετο, καὶ τοῦτ' ἀκριβῶς ἤδειμεν ἐκ πολλῶν τῶν γνωρισάντων καλῶς ἐν τῇ αὐτοῦ νεότητι. Οὕτω δὲ προκαταληφθέντι πάνυ εἰκός ἐστι
 35 διὰ τὴν ἑλλειψιν τῆς ἐκ Θεοῦ χάριτος καὶ βροπὴν τινα αὐτῷ προσγενέσθαι ἀπὸ δαιμόνων, οἷς προσεστάθη, πρὸς τὸ ἀμεταποιήτως προσκολληθῆναι τῇ πλάνῃ, ὃ καὶ Ἰουλιανῷ καὶ πολλοῖς ἄλλοις ἀποστάταις συνέβη. Τὸ δὲ κεφάλαιον αὐτῷ τῆς ἀποστασίας Ἰουδαίος τις ὕστερον ἐνεργάσατο, ᾧ

ἐφοίτησεν ὡς εἰδότει τὰ Ἀριστοτέλους ἐξηγεῖσθαι καλῶς. Ὁ δὲ ἦν Ἀβερὸν προσεσχηκῶς καὶ τοῖς ἄλλοις ἐκ Περσῶν καὶ Ἀράβων ἐξηγηταῖς τῶν Ἀριστοτελικῶν βιβλίων, ὡς Ἰουδαῖοι πρὸς τὴν οἰκίαν γλῶτταν μετήγαγον, Μωσέως δὲ καὶ ὧν Ἰουδαῖοι πιστεύουσιν ἢ θρησκεύουσι δι' αὐτὸν ἡκιστα ἦν φροντίζων. Ἐκείνος αὐτῷ καὶ τὰ περὶ Ζωροάστρου καὶ τῶν ἄλλων ἐξέθετο. Ἐκείνῳ δὲ τῷ φαινομένῳ μὲν Ἰουδαίῳ, ἐλληνιστῇ δὲ ἀκριβῶς, οὐ μόνον ὡς διδασκάλῳ πολὺν συνὼν χρόνον, ἀλλὰ καὶ ὑπηρετῶν ἐν οἷς ἔδει καὶ ζῶαρχοῦμενος ὑπ' ἐκείνῳ· τῶν γὰρ τὰ μάλιστα δυναμένων ἦν ἐν τῇ τῶν βαρβάρων τούτων αὐλῇ. Ἐλισσαῖος ὄνομα ἦν αὐτῷ· τοιοῦτος ἀπετελέσθη. Εἶτα πειρώμενος μὲν λαμβάνειν, ἀλλ' οὐκ ἡδύνατο, προαγό- 10 μενος τοῖς ὁμιληταῖς τὰς δόξας ἐνσπείρειν, ὑπὸ τοῦ εὐσεβεστάτου βασιλέως τότε Μανουὴλ καὶ τῆς Ἐκκλησίας ἀπεπέμφθη τῆς πόλεως, τοῦτο μόνον οὐ καλῶς βουλευσαμένων, ὅτι φεισάμενοι οὐκ ἐνεδείξαντο τοῖς πολλοῖς αὐτόν, οὔτε ἀτίμως ἢ εἰς βάρβαρον ἀτήλαυνον γῆν, οὐτ' ἄλλον τινὰ τρόπον τὴν μέλλουσαν ἀπ' αὐτοῦ βλάβην ἐκώλυσαν. 15

Τοιαῦτα μὲν ὡς ἐν βραχεὶ τὰ αἷτια τῆς πλάνης ἐκείνῳ. Ἐπεθύμησε δὲ καὶ νομοθέτης γενέσθαι, τινὰς ἐλπίσας αὐτῷ προσθήσεσθαι, καίτοι, εἰ μὲν καινότερα ἐνομοθέτει καὶ μήπω ἐπιδεδειγμένα τῷ ἀνθρωπίνῳ βίῳ, εἶχεν ἂν τι καὶ ἐλπίδος αὐτῷ τὸ τόλμημα, νῦν δὲ τῶν βιβλίων, ἐν οἷς τὰ Ἑλλήνων κατασκευάζονται δόγματα, πλήρης μὲν γῆ πάσα καὶ νῆσοι 20 πάσαι, ἀλλ' οὐδεὶς αὐτῶν φροντίζει, ὥστε καὶ αὐτοῖς πείθεσθαι οὕτως· ἐξ ὧν αὐτὸς πάνυ ὀλίγιστα εἰληφώς, συνέθετο τὸ βιβλίον. Καὶ ἵνα τοὺς ἄλλους ἔωμεν, τίς ἀγνοεῖ τὰς Πρόκλου πραγματείας, ἐξ ὧν αὐτὸς τὰ τοιαῦτα ἐσπερμολόγησεν; καίτοι εἰς μὲν Πλωτῖνον καὶ Πορφύριον καὶ Ἰάμβλιχον ἀναφέρει τὴν συγγραφὴν, ἀφ' ὧν ὀλίγα ἢ οὐδὲν προσεilhφει, Πρό- 25 κλον δὲ τὸν αἰτιώτατον αὐτῷ | τῆς τοιαύτης φρονήσεως σιωπᾷ, οὐδ' ἀνέχε- f. 338 v ται δεικνύναι, ὅτι ἐκ τῶν ἐκείνου βιβλίων μᾶλλον πάντα συνήγαγεν, οἷς οὐδὲν ἐστὶν ἄλλο πρόθεσις ἢ περὶ πλήθους θεῶν καὶ γενέσεως καὶ τάξεως καὶ διαφορᾶς καὶ ἐνεργείας ἐν τῷ παντὶ τῷδε καὶ ἀνθρωπίνων ψυχῶν καὶ ὅσα περὶ αὐτῶν ἀνήκει σκοπεῖν, καὶ ἄστρον καὶ ὅσα τῇ περὶ αὐτῶν 30 θεωρίᾳ προσήκειν κατὰ τὴν οἰκίαν ᾗτο δόξαν. Οὐ προστίθησι δὲ τοῖς ἄλλοις τὸν Πρόκλον, σοφίζόμενος ἑαυτῷ τὴν δόξαν τοῦ πρώτου αὐτὸν τὰ τοιαῦτα ἀποτελεῖν. Ἄλλ' οἱ τὰ Πρόκλου ἐπεληλυθότες καλῶς ἅμα δὲ καὶ κατεγνωκότες ἐπιγινώσκουσι τὴν πηγὴν τῶν Γεμιστοῦ λόγων.

Εἰ τοίνυν τὰ τῶν ἡγεμόνων αὐτοῦ βιβλία σφριζόμενα ἰσχύει τοιοῦτον 35 ἐν ἀνθρώποις οὐδέν, τῷ φωτὶ τοῦ χριστιανικοῦ νόμου καὶ λόγου τῆς γῆς ἀπάσης καταλαμφθείσης, οὐ μόνον ὅσον εἰς τὴν θείαν ἔχει ῥοπήν, ἐξ ἧς

2 Ἀρράβων Α 3 οὗς Α 17 τινὰς Α 20 μετασκευάζονται L 21 αὐταῖς Α 28 πρόθεσις: προσθεῖς L Θεοῦ L γενέσεως: γνώσεως L

προδῆλως ἡ παγκόσμιος τῶν πολυθέων ἐσβέσθη πλάνη, ἀλλὰ καὶ ὅσον εἰς τὴν ἀνθρωπίνην ἔχει σοφίαν, πολλῶν καὶ ἀληθινῶν φιλοσόφων λόγοις ἀναντιρρήτοις καὶ ἔμφροσι τὴν μὲν πλάνην ἀνατρεφάντων, τὴν δὲ ἐκ Θεοῦ καὶ ἱερὰν μόνην πίστιν ἀποδειξάντων πάνυ καλῶς καὶ ταῖς ἀνθρωπίναις
 6 βεβαιωσάντων ψυχαῖς, πόθεν ἐκεῖνος ἤλπισε μόνος ἐνὶ βιβλίῳ τὰ τῶν ἄλλων ἐπιτέμνοντι, μηδὲν δὲ νεώτερον ἐπιδεικνυμένῳ, ὃ τοὺς ἀρχαιοτέρους διέλαθεν, πείσαι τοὺς ἀνθρώπους προσέξειν αὐτῷ, εἰ μὴ τινες εἰεν νηπιῶδεις τὴν γνώμην, ἣ τῆς θείας ἐκπτωτοὶ χάριτος, δι' ἃ καὶ ἀτοπωτέρας προσετέθησαν δόξαις, εἰ δὴ τις καὶ εἴη ταύτης ἀτοπωτέρα.

10 Εἰ δὴ τὰ τοιαῦτα οὐκ ἐδύνατο συνορᾶν, οὐκ ἀπέχδον εἰ καὶ τοιοῦτος ἦν οἷος τοῦ μὲν πατρίου δόγματος ἐκ παιδῶν ὀλιγωρῆσαι, τῇ δὲ κατασεσηπυῖα προσφυῆναι πολυθεῖα. Ἡ δὲ ἀταξία τῶν κεφαλαίων αὐτῷ σκαπανεῖ μάλλον ἢ ἀνδρὶ ὅπως οὖν ἐπιστήμης μετεσχηκότη καὶ νοῦ πρέπουσα. Ἄ δὲ εἰς τὴν πολιτικὴν ὕλην ἢ οἰκονομικὴν ἢ ἡθικὴν ἀνήκοντα νομοθετεῖ,
 15 ὅσα μὲν εἰς Ἀριστοτέλη καὶ Πλάτωνα ἔστιν ἀναφέρειν, ἢ καὶ εἰς τὸν ἀληθῆ τοῦ ἡμετέρου Ἰησοῦ νόμον καὶ τῶν αὐτῷ προσκειμένων, ἢ εἰς τὰς βασιλικὰς τῶν χριστιανῶν νομοθεσίας, μάλλον ἂν ὠφελοῖντο οἱ ἐν τοῖς ἐκάστων τόποις αὐτὰ μετιόντες καὶ τῷ πρωτοτύπῳ πλάτει αὐτῶν ἐντυχάνοντες. Αὐτὸς γάρ, σὺν ἀσαφεῖα ἐπιτεμῶν, οὐκ ἂν οὐδενὶ ὠφέλιμος
 20 εἴη. Ἄ δὲ ποι δοκεῖ καὶ παρ' αὐτοῦ προστιθέναι, τούτων οὐδὲν ἂν γένοιτο γελοιότερον.

Τὰ δὲ περὶ θυσιῶν καὶ ὕμνων εἰς τοὺς αὐτοῦ θεοὺς καὶ προσήσεων, τοὺς γε οὐκ ὄντας, ἃ τὸ τρίτον σχεδὸν τοῦ βιβλίου μέρος ἔστιν αὐτῷ, οὐδὲ ἐπελθεῖν τινι χριστιανῷ ἀνεκτά, οὐδ' ἐπὶ γέλῳτι καὶ καταφρονήσει,
 25 ἀλλ' ὅσον μόνον ἐκ τῶν ἐπιγραφῶν τὴν ἀτοπίαν ἐπιγινῶναι τοῦ συγγραφέως καὶ τοῦ βιβλίου τὴν μυσαρίαν. Ἀμέτρως δὲ ἀσεβέστερα, ἅπερ εἰς τοὺς τῇ χριστιανικῇ διδασκαλίᾳ ἐπομένους βλασφημεῖ ἀναιδῶς, σοφιστὰς ὀνομάζων καὶ γόητας καὶ τὰ χριστιανικὰ πάντα ψεύδη τε καὶ σοφίσματα, ὅσάκις ἂν κατὰ τοὺς τῶν δογμάτων γένοιτο τόπους, οἷς τὰ ἡμέτερα καὶ ἀληθῆ
 30 ἀντιφθέγγεται.

Τοιοῦτον μὲν ὥς ἐν βραχεὶ τὸ βιβλίον ἐστίν. Ὅθεν εἰ καὶ ἀντιγράφειν αὐτῷ παρεσκευαζόμεθα πρότερον, νῦν γε οὐδὲ μιᾶς ἀντιλογίας ἡμῖν ἄξιον φαίνεται. Οὐ γάρ ἀπ' εὐθείας κατὰ τῆς χριστιανικῆς ἀληθείας ἐπιχειρεῖ, ἀλλὰ πλαγίως, τῇ βεβαιώσει, ὥς ἐνόμιζε, τοῦ ἑλληνισμοῦ. Ἀντιλέγειν δὲ
 35 τῷ ἑλληνισμῷ περιττόν, πολλῶν μὲν ἀγίων καὶ σοφωτάτων ἐλεγξάντων αὐτὸν ἐγκαίρως ἐκ πολλῆς τῆς περιουσίας, τοῦ Θεοῦ δὲ πρόρριζον αὐτὸν ἐκ πάσης τῆς γῆς ἀνατρέψαντος. Ἀλλὰ γέλῳτος μὲν ἄξιόν ἐστι διὰ τε τὴν ἀσθένειαν αὐτοῦ καὶ ἀσύστατον φλυαρίαν καὶ μάταιον ἐπιχείρησιν,

δακρύων δὲ διὰ τὴν τοῦ συγγραψαμένου ψυχὴν, ἣν προέδωκε τοῖς δαίμοσι δυστυχῶς, καὶ ταῦτα εὐσεβῶν καὶ ἱερῶν πατέρων καὶ σφῶν γεγονώς, πυρὶ δὲ προσήκον, ὥς ἂν μὴ τινὰς ἐκστήσειεν ἀνοήτους ἢ ἀμαθεῖς σφίζμενον, καὶ ἅμα εἰθισμένον τῇ Ἐκκλησίᾳ πόρρωθεν τοιούτοις τοῖς τῶν αἰρετικῶν καὶ μάλιστα ἀποστατῶν πόνους τιμῶν. 5

Διὰ τοῦτο δεῖν ἔγνωμεν πρὸς τὴν σὴν βασιλείαν ἀναπέμπειν αὐτό, ἵνα διὰ σοῦ μᾶλλον ἀφανισθῇ πυρὶ, καὶ σὺ τὸν ἐκ τῆς τοιαύτης εὐσεβείας λάβῃς μισθόν, ἡμῶν ἐπὶ τοῦτο προτρεψαμένων. Τὸ δ' αὐτὸ καὶ πολλῶν δυσφημιῶν ἔσται ἀπαλλαγὴ καὶ δικαίων, ὥς προξενήσει τῷ γεγραφέντι σφίζόμενον, ὥστ' εἶναι ἂν τὸν ἀφανισμὸν τοῦ βιβλίου καὶ τοῖς 10 ἐκείνῳ πεφιληκόσιν οὐκ ἀηδῇ, κρίνειν ὀρθῶς ἐθέλουσιν: ~

Ὁ Κύριος διαφυλάττοι τὴν βασιλείαν σου τῷ ἐλέει αὐτοῦ καὶ τῇ χάριτι: ~

V.

Lettre à l'exarque Joseph sur le livre de Gémistos Pléthon
et contre le polythéisme païen (après 1456).*

Περὶ τοῦ βιβλίου τοῦ Γεμιστοῦ, καὶ κατὰ τῆς Ἑλληνικῆς Paris. 1
πολυθεΐας. f. 103

Ἐργάφῃ ἐν τῷ ὄρει τοῦ Μενουκίως τῷ πρὸς ταῖς Φερραῖς.

Γεννάδιος ὁ Σχολάριος, καὶ τὰ λοιπά, Θεοῦ χάριτι, τῷ τιμιωτάτῳ καὶ πάντῃ ἀρίστῳ κυρίῳ Ἰωσήφ τῷ ἐξάρχῳ χαίρειν.

Ἐπαινοῦμέν σου τὴν περὶ τὰ βελτίω σπουδὴν αἰεὶ, ἣν αὐτός τε οὐδενὸς τῶν ἐνόντων ὀλιγορῶν καὶ ἄλλοις συμβουλευόν, ἐνδείκνυσαι. Τῷ σουτοῦ 25 δὴ χρώμενος τρόπῳ, καὶ περὶ τοῦ βιβλίου τοῦ Γεμιστοῦ νῦν ὑπομνήσαι δεῖν ἡμᾶς ᾔφου. Ἦλθε δὲ ἐφ' ἐτοίμοις τοῖς περὶ αὐτὸ πεπραγμένοις ἡμῖν ἢ σὴ συμβουλῇ. Καὶ οὕτω μέντοι χάριν εἰδότες σοι, ταῦτα δὴλα ποιοῦμεν. ἅμα δὲ καὶ προστίθεμεν ἅπερ ἡμῖν τε πρέπον ἂν εἴη μὴ παρελθεῖν σιωπῇ, σοὶ τ' οὐκ ἂν ἀηδῆς διατριβὴ γένοιτο. Ἐκείνος τοίνυν, ὁποῖός ἦν, ἐκ 30 πολλοῦ δήλος ἡμῖν ἐγεγόνει, καὶ ὅτι τοιοῦτο βιβλίον ἐν πλείοσι χρόνοις εἶχε συγγεγραφώς, πολλῶν τε ἐξηγουμένων ἀξίων πιστεῦσθαι καὶ ἡμῶν πολλαῖς καὶ φανεραῖς ἀποδείξεσιν ἐν Πελοποννήσῳ μὲν πρώτῳ, εἴτ' ἐν

* A = Parisinus 1289, f. 103-113^v, autographe de Scholarios;

B = Parisinus 1294, f. 115-125^v, autographe de Scholarios;

C = Pantocratorinus 127, f. 1-9^r, autographe de Scholarios;

M = Migne, Patr. Gr., t. CLX, col. 633-648, qui reproduit l'édition de V. C. Alexandre *op. cit.*, p. 412-441, faite d'après A et B.

Tit. Πρὸς τὸν αὐτόν, περὶ τοῦ βιβλίου κτλ. B. Ἐργάφῃ — Φερραῖς om BCM.

22 Γεννάδιος μοναχὸς ὁ Σχολάριος· τῷ τιμιωτάτῳ κτλ. C

Ἰταλία κατειληφτότων. Καὶ τοῦτό μοι τῆς ὑπὲρ Ἀριστοτέλους ἀντιγραφῆς ποτε πρὸς τὰ κείνου γέγονεν αἴτιον· ἐκεῖνός τε γὰρ θρασύτερον ἐπῆλει τῇ Φιλοσόφῳ, πολλὴν εἰδῶς ἐκ τῆς ἐκείνου φιλοσοφίας καὶ ὧν ἀντέστη τῇ Πλάτῳ συνηγορίαν τῇ δόξῃ τῆς ἀληθείας προσγινομένην, καὶ ἡμεῖς, οὐ
 5 Πλάτῳ φιλονεικοῦντες, οὐκ Ἀριστοτέλους τι πεφροντικότες ἰδίᾳ, τῷ δὲ σκοπῷ τοῦ Γεμιστοῦ χαλεπαίνοντες, ζήλω τῆς πίστεως περιττὸν ἄλλως ἡμῖν εἰλόμεθα πόνον. Ἐβουλόμεθα γὰρ οὕτως ἐνδείκνυσθαι τοῖς ἀγνοοῦσι τὸν ἄνθρωπον, ὥς ἂν μηδεὶς βλαφθεῖη λοιπὸν ἐξηπατημένος, οἷον οὐκ ὀλίγοι καὶ πρότερον πεπονθότες, ἄλλους ἡμῖν ὑπόθεσις ἐγένοντο χαλεποῦ·
 10 ὀνόματα δὲ ἐκείνων λέγειν οὐ χρή. Πρὸς ταῦτα δὲ ἡμᾶς ἀπιδεῖν, πρὸς οὐδεμίαν ἄλλην φιλοτιμίαν, τὰ ἐν ἀρχῇ καὶ τελευτῇ τοῦ βιβλίου δείκνυσιν ἡμῶν πᾶν καλῶς, πολλαχοῦ σφζομένου, οὐδ' ἀπὸ τοῦ ἡμετέρου τρόπου, σὺν Θεῷ δ' εἰρήσθω, τυγχάνοντα.

Ὁ μὲν οὖν αὐθις ἀντέγραφε, τὸν αὐτὸν πρὸς τε Ἀριστοτέλη καὶ ἡμᾶς,
 15 ἐκεῖνῳ δῆθεν συνηγοροῦντας, ἀγῶνα πεποιημένους. Ἡμᾶς δὲ ἡ τῆς πατρίδος
 f. 103^v ἀντιγράφειν αὐτὸ ἐκάλυψε συμφορά, πλὴν ὅσον ἄλλης οὐκ ἀκαίρου τότε | δε-
 δραγμένοι προφάσεως, καθηψάμεθα μὲν τῶν ἀκαιριῶν αὐτοῦ, φειδοί τε καὶ ἐμβριθέστερον· Ἀριστοτέλει δὲ καὶ Πλάτῳ λοιπὸν ὁμοίως χαίρειν εἰπόντες, κατὰ τῆς Ἑλληνικῆς δεισιδαιμονίας οὐ φαύλην ὑπεστησάμεθα
 20 πραγματείαν, ὥς αὐτοῦ δὴ φανερώς πρὸς τὸν εὐσεβῆ σκοπὸν ἡμῶν ἀπο-
 μαχομένου, καὶ μηκέτ' ἀξιούντος δεῖν κρύπτεσθαι· ἦν δὴ καὶ ἐς ὅσιν ἐλθοῦσαν αὐτῷ, πολλὰ φασὶ λυπῆσαι τὸν ἄνθρωπον, ἀπεγνωκότα λοιπὸν τοῦ δυνήσεσθαι τι τὴν ἀρίστην νομοθεσίαν αὐτῷ, τῷ βίῳ περιόντων ἂν ἡμῶν, οἳ καὶ πυρὶ καὶ γραφῇ δυνάιμεθ' ἂν ἀκυροῦν, ὅποτέρως ἂν δόξειεν·
 25 ταυτὶ γὰρ καὶ ἡπειλοῦμεν ἐν τῷ δευτέρῳ τῶν πρὸς αὐτὸν συγγραμμάτων.

Οὕτω μὲν ἡμῖν εἶχε τὰ πρὸς ἐκεῖνον, τὰ μὲν ὑπὲρ τῆς πίστεως καὶ τῆς τῶν ἀδελφῶν ὠφελείας, ἢ μὴ βλάβης, συμβησομένης ἂν φορτικῶς· τὰ δ' ἄλλα, ἀνεπαχθῶς. Ἐνιοὶ δέ, μήτε τοῖς πράγμασι καὶ τοῖς συνειδόσι τε καὶ συμμαρτυροῦσιν ἡμῖν βουλευθέντες προσέχουν, τό θ' ἡμέτερον διαβάλ-
 30 λοντες ἦθος, οὐ τὸ πρὸς ἐκεῖνον μόνον ἐν τοῖς συγγράμμασιν ἐπιδεδειγμένον ἀρκοῦντως, ἀλλὰ πρὸς πάντας τοὺς ὅπουδήποτε συμβαλόντας ἡμῖν ἐν ὧν τῷ βίῳ, βασκανία διαβάλλειν ἡμᾶς ἐσυκοφάντουν τὸν ἄνθρωπον. Ἡμεῖς δὲ μαρτυρόμεθα σοι. φίλτατε, τὸν Θεόν, ὃν οὐκ ἔξεστιν οὐδεμιᾷ ἀνάγκῃ ψευδομένους καλεῖν, οὐδενός ποτε ὑπὸ βασκανίας ἐπὶ τὸ χεῖρον κατεψευ-
 35 σάμεθα· πολλοῖς δὲ ἐπὶ τὸ σφίσι βέλτιον, ἄλλῳ δὲ τῷ οὐ βλαβερόν, ἐχα-
 ρισάμεθα· πού τῷ ψεύδει ὑπὸ φιλανθρωπίας, ἢ ἐξηπατημένοι· ἐξήλεγχον δὲ αὐτοὶ ψευσαμένους· ἡμεῖς μὲν γὰρ ἀγαθοὺς ἢ φίλους ἐδείκνυμεν αὐτοὺς

τοῖς πολλοῖς, καὶ ὡς τοιούτοις ἐχρώμεθα δῆπου· αὐτοὶ δὲ τοὺναντίον ἐν τοῖς πράγμασιν ἦσαν.

Τίς δ' ἂν καὶ πρόφασις τοῦ πάθους ἦν ἡμῖν πρὸς τὸν ἄνθρωπον; Ἐξ ἀπάντων γὰρ ὧν ἡμῖν ὁ Θεὸς ἐδεδώκει, κρείττους ἤμεν ἢ ὥστε βασκαίνεσθαι ἂν ἐφ' ὅτι ποῦν τῶν ὑπαρχόντων ἐκείνῳ. Μόλις δ' ἂν καὶ φαυλοτάτῃ ^ο προαιρέσει προσῆκεν ὑπὲρ εὐσεβείας προσποιούμενον καὶ ἀρετῆς ἐνοχλεῖν μηδὲν ἂν ἀδικοῦντι, ἅμα δὲ καὶ οὐδενὸς ἡττωμένῳ τῶν ὁμοτέχνων, μὴ ὅτι γε τηλικαύτης παρανομίας δίκην ὀφείλειν, ἀλλὰ καὶ τίνος οὐ χεῖρω κρίνεσθαι τοῖς ἀνθρώποις, ὅπῃ τῆς ἀληθείας φανερούμενης.

| Τοῖς μὲν δὴ τοιούτοις, ὀλίγοι δὲ ἦσαν, οὗτ' ἂν ἐπαινοῦσιν, οὔτε ψέξασι. ^{f. 104} προσέχειν δεῖν εἴποι τις ἂν, αὐλοῦς εἰδώς. Ἄμα δὲ τὸ μὲν ἀνθρώπινον τοῦτο παρὰ τῶν φαυλοτέρων δῆλου συνέβη· δεῖ γὰρ ἀνίαν τινὰ καὶ θλίψιν ἀνθυπαντᾶν τοῖς ἀγαθὸν τι πράττουσιν, εἰ φέρειν εἰδεῖν, πάνυ πολὺ τι λυσιτελοῦσαν. Οἱ δὲ νοῦν ἔχοντες καὶ φίλοι τῆς ἀληθείας καὶ ὧν ἡ κρίσις οὐ περιοπτέα τοῖς γε νοῦν ἔχουσιν οὐ μόνον περὶ τῶν ἄλλων ἔργων ἡμῖν ¹⁵ καὶ λόγων ἐς ὅτι πλείστον τῆς γῆς λαμπρὰς ἐπήξαντο τὰς ἀνακηρύξεις, ἀλλὰ καὶ τῶν εἰς τὸν Γεμιστὸν φιλαλήθως τε ὁμοῦ καὶ φιλοκοίνως ἐξητασμένων ἐπήγουσαν μὲν καὶ χάριν ὁμολόγουν ἀεὶ, συνήλγουν δὲ μεθ' ἡμῶν τῇ ἱρεσβύτῃ τῆς ἀκαίριας, καὶ μεταβαλεῖν ἂν, εἴπερ ὁῶν τ' ἦν, εὖχοντο, αὐτοὶ τε εἰδότες εἶναι τοιοῦτον καὶ ἡμῖν οὐκ ἔχοντες ἀπιστεῖν. Ὅρᾳς, ὦ ²⁰ φίλτατε, πόση τις ἡμῖν ἀπαντᾷ διηνεκῶς ἐξ ἀνθρώπων τῆς ὑπὲρ τῶν κοινῶν ἀγαθῶν προνοίας ἡ χάρις, ὧν κατόπιν ἅπαν ἴδιον ἀεὶ συμφέρον ἐθέμεθα.

Ἄλλ' εἰ Θεὸν ἡμῶν ἐν παντὶ τῷ βίῳ προϋσταμένων ἐπαισαν ἐπὶ κόρης πολλοί, τὸν ἐπὶ τῷ μηδὲν λελαληκέναι φαῦλον δεξάμενον τὴν πληγὴν ²⁶ ἐγγύθεν ἔχομεν συνειδόμενα, ὃν ὑπέρδικον ἐν τοῖς τοιούτοις ἐλπίζειν ἅμα δὲ καὶ παρήγορον χρή, τοὺς μὴ καθάπαξ εἰκὴ τρέχοντας. Ἐπεὶ δὲ ἔδει πάντα φανεροῦσθαι τῷ χρόνῳ, καὶ ἦν μὲν τὸ βιβλίον τοῦ Γεμιστοῦ τεθνεώτος παρὰ τοῖς ἄρχουσι τῆς Πελοποννήσου (διτιτῶν δὲ ὄντων, τοὺς εὐσεβεστέρους τε καὶ μεῖζους φημί), οὐκ εἶχον δὲ ἀγνοεῖν τῶν ἐν αὐτῷ γεγραμμένων ³⁰ τὴν ἀτοπίαν, ἐβούλοντο μὲν αὐτίκα πέμπειν ἡμῖν, καὶ πολλοῖς ἀπαιτοῦσιν ἐκγράφειν οὐκ ἡξίουσαν διδόναι· ὑπὸ δὲ τῶν καιρῶν τουτὶ κωλυθέντες, ὑπὸ τῶν αὐτῶν αὐτοὶ καὶ παρ' ἐλπίδας ἡμῖν ἦκον φέροντες, καὶ διπλοῦν ἡμῖν ἡνεγκαν πένθος, τὸ μὲν ἐπ' αὐτοῖς, ἀπονάμενοις τῆς κοινῆς συμφορᾶς, ἐξ ὧν ἄλλοι προπετέστερον βουλευσάμενοι κατεπράξαντο· τὸ δ', ἐπὶ τῷ βιβλίῳ. ³⁶ Εὐθύς γὰρ ἀναπτυχθέν, τίνος ἡμῖν οὐκ ἀηδέστερον ἔδοξε συναντήματος;

Ἦν μὲν εἰς τρία διηρημένον. Ἐκάστου δὲ ὑποθέσεις προτεταγμένα ἦσαν πολλαί, καθάπερ ἐν πίνακι, μηδεμίαν πρὸς ἀλλήλας σφύζουσαι τάξιν·

f. 104^v σοφου δὲ | τὸ τάττειν ἐστί. Καὶ ἦν τοῦ μὲν προτέρου τμήματος ὑπόθεσις πρώτη περὶ διαφορᾶς τῶν περὶ τῶν μεγίστων ἀνθρώποις δοξῶν· δευτέρα, περὶ ἡγεμόνων τῶν βελτίστων λόγων· τρίτη, περὶ τοῖν δυοῖν ἐναντίοις λόγοις, τοῦ τε Πρωταγορείου καὶ τοῦ Πυρωνείου· τετάρτη, εἰς θεοὺς τοὺς
 5 λογίους εὐχή· πέμπτη, κοινὰ περὶ θεῶν δόγματα· ἕκτη, περὶ Διὸς τοῦ βασιλέως· ἑβδόμη, περὶ θεῶν τῶν ὑπερουρανίων· ὀγδόη, περὶ θεῶν τῶν ἐντὸς οὐρανοῦ· ἐνάτη, περὶ τῆς τῶν θεῶν συμπάντων αἰδιότητος· δεκάτη, περὶ τῆς Ποσειδωνός τε καὶ τῶν ἄλλων ὑπερουρανίων θεῶν γενέσεως· ἑνδεκάτη, περὶ τῆς τῶν ἐντὸς οὐρανοῦ τοῦδε ἀθανάτων γενέσεως.

10 Εἶτα, ἡθικὰς, οἰκονομικὰς τε καὶ πολιτικὰς ὑποθέσεις συμπλέξας, εἰκοστήν καὶ μίαν ἐπῆγε περὶ θεῶν θεραπείας. Ἐπὶ ταύτῃ, περὶ ἱερέων καὶ βίου αὐτῶν· ἐφ' ἣ, περὶ καθαρισμῶν. Εἶτα, λογικῇ μᾶλλον ἐπισκέψει προσηκούσας ὑποθέσεις συνάψας, τριακοστήν καὶ μίαν ἐπῆγε περὶ ὀνομάτων τῶν πρεσβυτάτων θεῶν· αὕτη δὲ ἦν ἡ τελευταία τῶν ὑποθέσεων
 15 τοῦ πρώτου βιβλίου.

Ἐφεξῆς δὲ γε τῶν τοῦ δευτέρου πρώτη μὲν ἦν περὶ κριτηρίου τοῦ ἐπὶ τὴν τῶν προκειμένων σκέψιν. Δευτέρα δέ, πρόληψις κοινῶν ἐννοιῶν. Τρίτη, ὡς εἰσι θεοί. Τετάρτη, περὶ προνοίας θεῶν. Πέμπτη, ὡς οὐ κακῶν οἱ θεοὶ αἵτιοι. Ἑκτη, περὶ εἰμαρμένης. Ἑβδόμη, περὶ πλήθους θεῶν.
 20 Ὀγδόη, περὶ διαφορᾶς τῶν τῶν θεῶν γενῶν. Ἐνάτη, περὶ τῆς κατὰ Κούρητας θεοσεβείας. Δεκάτη, περὶ θεῶν τῶν τε ἐπτὰ πρεσβυτάτων καὶ τῶν ἄλλων ὑπερουρανίων. Ἑνδεκάτη, περὶ τῆς τῶν ἐντὸς οὐρανοῦ θεῶν γενέσεως. Εἶτα, περὶ ψυχῆς καὶ ἄστρον καὶ τῆς τῶν ἄστρον ψυχῆς, καὶ περὶ δαιμόνων, ἄλλα τε καὶ ὡς οὐ πονηροὶ εἰσι, καὶ ἔλεγχον τῶν κατὰ τῶν
 25 δαιμόνων διαβολῶν, καὶ περὶ αἰσθήσεων, καὶ περὶ θηρίων καὶ τοιαῦτα προσθεῖς, εἰκοστήν καὶ ἑβδόμην ἐπῆγε περὶ τῆς τοῦ παντὸς αἰδιότητος· αὕτη δέ, ἡ τελευταία τῶν ὑποθέσεων τοῦ δευτέρου.

Τοῦ τρίτου δὲ ὑποθέσεις πρώτη μὲν ἀνάληψις τοῦ περὶ εἰμαρμένης λόγου. Ταύτῃ δὲ εἶπετο, περὶ ψυχῆς. Εἶτα, περὶ τέλους τοῦ βίου. Εἶτα,
 30 περὶ φρονήσεως. Εἶτα, περὶ παιδῶν ἀγωγῆς. Εἶτα, περὶ τοῦ τῆς πολιτείας σχήματος. Εἶτα, περὶ ἀνδρίας, καὶ ἄλλα ἐφεξῆς τοιαῦτα προσθεῖς, δεκάτην καὶ τετάρτην ἐπῆγε περὶ τῆς γονέων ἐκγόνοις οὐ μίξεως. Εἶτα, περὶ
 f. 105 θεῶν γενέσεως. Εἶτα, περὶ τῆς ἀνδρὶ ἐν γυναικῶν πλεόνων | συνοικίσεως. Εἶτα, περὶ τῆς τῶν κοινῶν γυναικῶν χρήσεως. Τούτοις περὶ κρεῶν
 35 ἐδώδης καὶ τοιαῦτα ἄλλα ἐπαγαγὼν, εἰκοστήν καὶ δευτέραν ὑπόθεσιν ποιεῖται περὶ Διός, ὡς οὐδὲ λόγῳ διάκρισις τίς ἐστιν ἐν αὐτῷ.

Ταύτῃ ἐπισυνάψας ἡθικὰς τινὰς ὑποθέσεις καὶ πολιτεία ἄλλας πρε-

πούσας, τριακοστὴν ἐπάγει καὶ δευτέραν περὶ τῶν τῶν θεῶν ὀνομάτων, ἣ τὰ κεφάλαια τῶν ὑποθέσεων καὶ ὁ προϋργιαίτατος τῆς νομοθεσίας ταύτης σκοπὸς συνήπτο εὐθύς· τριακοστὴ γὰρ καὶ τρίτη ὑπόθεσις ἦν περὶ προσευχῆς. Μετὰ ταύτην, εἰς θεοὺς προσήρσεις. Εἴτα, ὕμνοι ἐς θεοὺς. Εἴτα, προσήρσεων τε καὶ ὕμνων χρήσεως διτάξις. Εἴτα, τίσι θεῶν τίνα ⁶ θυτέα. Εἴτα, ἐπὶ τίσι πράξεσι, τίσι τε θεῶν καὶ ὅπως θυτέα. Ἐπειτα, ὅπως ἔχουσι τῶν θυσιῶν μεταληπτέα. Εἴτα, περὶ ἀκριβείας τῶν πρὸς θεοὺς. Εἴτα, κατὰ τίνων εὐκτέα τοῖς θεοῖς. Ἐπὶ πᾶσι, περὶ μαντείων. Ἐπινομίς δὲ ἦν ἡ τελευταία τῶν ὑποθέσεων, τεσσαρακοστὴ καὶ τρίτη οὖσα, τοῦ τρίτου βιβλίου. Ἐκάστῳ δὲ τῶν βιβλίων ἐπεγέγραπτο· Πλήθ- ¹⁰ θωνος νόμων συγγραφῆς βιβλίον πρῶτον, καὶ τοῖς λοιποῖς ἀκολούθως.

Ἀρχὴ δὲ τοῦ παντὸς βιβλίου τοιαύδε ἦν· „Τάδε συγγέγραπται περὶ νόμων τε καὶ πολιτείας τῆς ἀρίστης, ἣ ἂν διανοοῦμενοι ἀνθρώποι, καὶ ἅτ' ἂν καὶ ἰδίᾳ καὶ κοινῇ μετιόντες τε καὶ ἐπιτηδεύοντες, ὥς δυνατόν ¹⁵ ἀνθρώπῳ κάλλιστά τε καὶ ἀριστα βίῳ, καὶ ἐς ὅσον οἶόν τε, εὐδαιμονέστατα.“

Τοιούτων συμφορῶν πλήρες τὸ βιβλίον ἀπ' αὐτῶν δὴ πρώτων τῶν ἐπιγραφῶν καὶ ὑποθέσεων γνόντες, ἐβουλόμεθα μὲν εὐθύς μὴδ' ἐπιέναι λοιπόν. Ἐπεὶ δὲ ἦν ἀνάγκη πᾶσα τοιοῦτον ὄν ἀφανίζεσθαι, ἔδοξεν ἡμῖν ²⁰ δίκαιον εἶναι, καθάπερ ἂν παρόντι, τῷ γεγραφότι χαρίσασθαι τὸ μὴ ἐρήμην καταψηφίσασθαι τοῦ βιβλίου, ἀλλὰ τὸν ἐν ἡμῖν ἐκ Θεοῦ λόγον καὶ τὴν τῆς ἀληθείας συνείδησιν δικαστὰς καθίσαι τῇ τε γνώμῃ τοῦ ἀνθρώπου καὶ τῇ σπουδῇ, καὶ οἱ ἂν ἄγοιεν ἔπεσθαι, καὶ ὅπως ἂν ψηφίσαιντο πράττειν. Εἰκός γάρ ἴσως αὐτὸν ἐπιγεγονότα τοῖς ἄλλοις, ὅσοι περὶ τῶν τοι- ²⁵ οῦτων ἐσπουδακότες εἰσίν, ἀμείνω τινὰ τῆς θρησκείας συνηγορίαν εὔρειν, καὶ λόγοις | καινότεροις ὁμοῦ καὶ ἀξιωτέροις ἐντυχόντα πεισθῆναι, οὓς δέοι f. 105^v γ' ἂν μὴ περιιδεῖν· τοῦλάχιστον γὰρ οὐ πόρρω συγγνώμης ἂν εἴη, λόγοις ἰσχυροτέροις ἐνδοῦς, οὐπω μὲν ὑπὸ τῶν τῆς Ἐκκλησίας διδασκάλων ἐζητασμένοις, αὐτοῦ δὲ πάνυ κεκρατηκόσιν οὐκ ἔχοντος ἀντιλέγειν. Καίτοι ³⁰ συνήδειμεν ἐκείνῳ τὴν πονηράν ἀπ' ἀρχῆς ὑποστάντι πρόληψιν. Ἀλλ' ἐχρῆν ἀπαθὲς αὐτῷ καθίξειν τὸ δικαστήριον, ἡμᾶς δὲ μὴ διαφυγεῖν ἂν, οὐτ' εἰ τὰ αὐτὰ ἢ καὶ χεῖρω τῶν ἄλλοις ἐξευρημένων, οὐτ' εἰ βελτίω τε καὶ καινότερα εἴη, τὰ τὴν ψυχὴν ἐκείνου θηρεύσαντα. Ἱερᾶς μὲν γὰρ θεολογίας, ἥς πλείεστα ἡμῖν ἐμέλησεν ἐν παντὶ τῷ βίῳ, καὶ προὔργου μὴδενί ³⁵ ἂν συγχωρῆσαι τῶν νῦν ὄντων ἀπανταχοῦ καὶ ἴσα ἡμῖν εἰδέναι· Ἑλληνικῶν δὲ βιβλίων καὶ λόγων, ἐφ' οὓς ἐκεῖνος ἑαυτὸν ἀναφέρει, μὴδὲν ἡμῖν

2 προϋργιαίτατον M, qui met en note: Sic codd., non προϋργιαίτατος 4 εἰς θεοὺς M 18 βιβλίον. Ἀπ' αὐτῶν M δὴ: δὲ M 24 οἱ: ἡ A 26 εἰσίν: ἦσαν C 28 περιιδεῖν B 30 οὐκ ἂν ἔχοντος A

περιωφθαι, ὅτε καὶ καταγινώσκειν αὐτῶν τοιούτων ὄντων, εὐλόγως οἶοί τε ἡμεν, οὐ πρὶν ἐς τὴν τοιαύτην ἔξιν ἔλθειν, καὶ ὅτε σοφίζόμενός τις οὐκ ἂν λανθάνειν ἡμᾶς ἠδύνατο.

Ὑπὸ τοιούτων δὴ λογισμῶν, ἐν ὥραις τέτταρσιν ὅλαις, ἐλαχίστη μιᾷ ἡμέρας μορίῳ, τὸ βιβλίον ἅπαν ἐπήλθομεν, εἰδομέν τε καλῶς τίσι λόγοις ἐπλήρου τὰς ὑποσχέσεις τῶν ὑποθέσεων. Ἐνταῦθα δὴ πολλοῖς τε καὶ οὐ τοῖς αὐτοῖς περιηγόμεθα πάθεισιν. Κατεγελῶμεν τῆς ἀπλότητος τοῦ ἀνθρώπου. Ἐθρηνοῦμεν τὸν ὀλεθρον αὐτῷ τῆς ψυχῆς. Κατηρώμεθα τῶν πονηρῶν δαιμόνων, ὅφ' ὧν, στερήσει χάριτος οὐρανοῦ, συνιρπᾶγη συντε-
 10 θῆναι τῷ ψεύδει. Κατεγινώσκομεν τῆς τῶν ἀνθρώπων παραφοράς, ἣ τὸν πρόσθεν χρόνον ἐδούλευον. Χάριτας ἀνεπέμπομεν τῷ προῖκα καὶ ὅψι τῇ φύσει τῶν ἀνθρώπων τὰς τῆς ἀληθείας πύλας ἀνοίξαντι καὶ θαυμασίοις ὀπλικότι παρασκευαῖς, ὥστε ταύτης ἐπιμελομένους ἐφάπτεσθαι. Ἐδοξάζομεν αὐτόν, ὡς οἶόν τε ἦν, ὅτι καὶ ἡμῖν τὴν χάριν ταύτην ἐφήκεν.
 15 Ὡδουρόμεθα τὴν συμφορὰν τοῦ γένους ἡμῶν, τὴν αἰσχύνην, τὸ ὄνειδος. Ἔδει γὰρ τοῖς ἡμῶν κακοῖς καὶ τοῦτο προσκεισθαι, ὅτι τελευταῖον ἐνὶ τὰ τῆς Ἑλληνικῆς παιδείας ὑπελείφθη καλὰ πρεσβύτη, καὶ οὗτος ἀπώνατο
 f. 106 τῆς περὶ ταῦτα σπουδῆς φρενῶν αἰσχροὺς ἐκστασιν· | οὐ γὰρ ἂν εἶχε σωφρονῶν τοιαῦτα καινοτομεῖν. Ἠλγοῦμεν ἐπὶ τοῖς πόνοις τοῦ γέροντος,
 20 οὗς ἀπώλεσε, τὴν περὶ τὴν λέξιν τε καὶ συνθήκην φιλοτιμίαν ὑποθέσει φαυλοτάταις συναναλώσας· ὥσπερ εἴ τις ἐν ὕλαις ἀτιμοτέραις, ἢ διαλυο-
 μέναις εὐθύς, τὴν περὶ τοὺς ἀνδριάντας αὐτῷ τέχνην ἐπιδεικνύοι, βελτίοσι καὶ προσηκούσαις χρῆσθαι δυναμένοις. Τί δεῖ καταλέγειν ὅποσα ἡμῖν συνέβαινε πάθη;

25 Ἐπεὶ δὲ ἐδοξεν ἡμῖν ταῖς ἐπιγραφαῖς τοῦ βιβλίου καὶ τοῖς προοιμίοις δις ἐφιστᾶν, ἐνταῦθα δὴ δακρύων τὰς ὀψεις πλησθέντες καὶ βύθιον τι στενάζαντες (ἐδόξαμεν γὰρ αὐτὸν παρίστασθαι Γεμιστόν, ἢ μάλλον, ὡς αὐτός φησι, Πλήθωνα, καὶ μέχρι τοσούτου τὴν περὶ τὸν Ἑλληνισμόν ἐκτείνας σπουδὴν, ὡς ἀκούσαντες αὐτοῦ πολλοὶ διηγούνται, ὅτι μὴ μόνον
 30 τὴν λέξιν, ἀλλὰ καὶ ψυχὴν τὴν οἰκείαν οὕτω διενεσθῆναι κοσμεῖν· τὸ δ' ὅπως, ἐκεῖνοι μάλλον λεγόντων), τότε τοίνυν ὥσπερ παρόντι διαλεγόμενοι, καὶ τὴν συνεγνωσμένην ἡμῖν περὶ τοῦ βιβλίου φέροντες ψῆφον·

Ἄνθρωπε, εἵπομεν, εἰς ἄριστος νόμος, καὶ μία πολιτεία βελτίστη· σὺ δὲ αὐτῶν ἀποστάς, καὶ τοῖς φαυλοτάτοις ἀντὶ τούτων προσθέμενος, εἴτα
 35 καὶ νομοθέτης ἐπεθύμησας γενέσθαι; Τίνας ἐλπίσας προσθήσεσθαί σοι; Εἰ μὲν γὰρ καινότερα ἐνομοθέτεις, καὶ μήπω ἐπιδεδειγμένα τῷ ἀνθρωπίνῳ βίῳ, εἶχεν ἂν τί σοι καὶ ἐλπίδος τὸ τόλμημα. Εἰ δὲ τὰ τῶν σῶν ἡγε-

11 καὶ om A 12 θαυμασίοις M 17 παιδείας: σοφίας A 18 ταῦτα: τὴν σοφίαν A, B biffe τὴν σοφίαν qu'il remplace par ταῦτα 22-23 βελτίοσι — δυνα-
 μένοις en marge A 23 δυνάμενος M

μόνων βιβλία σφζόμενα πανταχοῦ, τοιοῦτον ἐν ἀνθρώποις οὐδὲν ἰσχύει, τῷ φωτὶ τοῦ χριστιανικοῦ λόγου καὶ νόμου τῆς γῆς ἀπάσης καταλαμφθείσης οὐ μόνον ὅσον εἰς τὴν θεῖαν ἡκεῖ ῥοπήν, ἐξ ἧς προδήλως ἡ πανταχοῦ τῶν πολυθῶν ἐσβέσθη πλάνη, ἀλλὰ καὶ ὅσον εἰς τὴν ἀνθρωπίνην ἡκεῖ σοφίαν, πολλῶν ἀληθινῶν φιλοσόφων λόγοις ἀληθεστάτοις ⁶ καὶ ἔμφοροι τὴν μὲν πλάνην ἀνατρεψάντων, τὴν δ' ἐκ Θεοῦ καὶ ἱερὰν μόνην ἀλήθειαν ἀποδεδειχόντων πάνυ καλῶς, πόθεν ἡλπισας μόνος ἐνὶ βιβλίῳ τὰ τῶν ἄλλων ἐπιτέμνοντι, μηδὲν δὲ νεώτερον ἐπιδεικνυμένῳ ὁ τοὺς ἀρχαίους διέλαθε, πείσαι ἵπροσέξειν σοι τοὺς ἀνθρώπους; Εἰ δὲ τοῦτό σε τοσοῦτον διέλαθεν, οὐκ ἀπαῖδον εἰ καὶ τοιοῦτος ἦσθα, οἷος τοῦ ¹⁰ μὲν πατρίου δόγματος ἐκ παίδων ὀλιγορῆσαι, | τῇ δὲ κατασσεσηπιῖα προσφυῆναι πολυθεῖα. Ὡν δ' εἰς τὴν πολιτικὴν ὕλην ἢ οἰκονομικὴν ἢ ἡθικὴν ἀνηκόντων νομοθετεῖς, ὅσα μὲν εἰς Ἀριστοτέλη καὶ Πλάτωνα ἔστιν ἀναφέρειν, ἢ καὶ ἐς τὸν ἀληθῆ τοῦ ἡμετέρου Ἰησοῦ νόμον, καὶ τῶν αὐτῶν προσκειμένων, ἢ τὰς τῶν εὐσεβῶς βασιλευσάντων νομοθεσίας, μᾶλλον ἂν ¹⁵ ὠφελοῖτό τις, ἐν τοῖς ἐκάστων αὐτὰ μετιῶν τόποις καὶ τῷ πρωτοτύπῳ πλάτει αὐτῶν ἐντυγχάνων· αὐτὸς γὰρ σὺν ἀσαφείᾳ ἐπιτεμὼν, οὐκ ἂν οὐδενὶ ὠφέλιμος εἴη. Ἄ δὲ καὶ οἰκοθεν προστιθέναί δοκεῖς, τούτων οὐδὲν ἂν ἀχρεϊότερον γένοιτο. Ἀγιστείας δὲ καὶ θρησκείας καὶ τὰ τοιαῦτα, καὶ πολλὰ χεῖρον, εἰ ἐνεργήσῃν που τῆς γῆς προσεδόκησας, οὔτε σοφῶν ²⁰ οὐδενός, οὔτε ἰδιωτῶν τινος ἢ βουλευσομένου, ἢ δυνησομένου ταύτας μίμεισθαι.

Ἄλλὰ τὰς μὲν σὰς περὶ ἧς ἐκ τῶν ἀνθρώπων ἡλπισας εὐφημίας ἐπὶ τοῖς νόμοις τούτοις ἐλπίδας, ἐώμεν. Τὰς δὲ ποικίλας τῶν ἀνθρώπων ἐν τε δόξαις καὶ βλοῖς διαφορὰς ἐκτίθης μὲν εὐθύς, ἀληθεύων· πᾶσι γὰρ ²⁵ δῆλα τοῖς καὶ ὅπως οὖν εἰδῶσι ταῦτά ἐστι· προσιστάμενα δὲ σου ταῖς πρώταις ὑποθέσεσιν ἀγνοεῖς. Πῶς γὰρ ἂν εἴη κοινὰ τὰ περὶ θεῶν σοι δόγματα, οἷς οὐ πάντες ἀνθρωποι καὶ κατὰ σὲ τίθενται οὐ νῦν μόνον, ἀλλὰ καὶ πάντα τὸν χρόνον; μᾶλλον δὲ νῦν οὐδεὶς αὐτοῖς τίθεται· ἀλλ', ὥς εἰκός, περὶ τὰ ἄλλα διαφωνοῦντες, περὶ ἐν τούτῳ συνάδουσιν, ὅτι Θεός ³⁰ ἔστιν εἷς, οὐχ εἷς ἄκρος ἐν ὑποδεστέρων πλήθει πολλῶν, ἀλλ' ἀπλῶς εἷς τε καὶ μόνος. Ἄλλ' ἵνα δείξῃς σαυτὸν ὑπὸ τῆς τοιαύτης ἐν ἀνθρώποις διαφωνίας εἰς τὴν περὶ τάληθοῦς καταστήναι ζήτησιν, οὐκ ἀγαπήσαντα τοῖς ὑπὸ τῶν σῶν προγόνων εὐρημένοις ἢ κεκριμένοις πάνυ καλῶς, τὴν ποικιλίαν τῆς περὶ τὸ τέλος τῶν ἀνθρώπων ὁδοῦ ἐν προοιμίῳ εὐθύς, ³⁵ οὐδὲν δέον, ἐξέθου, ἅμα δὲ καὶ τῷ σκοπῷ σου προσεστηκώς, ὥς ἔφθην εἰπών. Καὶ φῆς μὲν καλῶς ἀριστά που δοξάσειν τε καὶ βιώσεσθαι τὸν κρινοῦντα τὸ βέλτιστον περὶ πάντων, ἀλλ' εἴπερ εἶδεῖν κρίνειν· σὺ δ' οὐκ

7 ἀλήθειαν: πιστιν A 17 σὺν ἀσαφείᾳ: συναφείᾳ M 30 τ' ἄλλα C

- ὀλίγον ἀπέσχες. Διὸ σαυτῷ τὰ ψεύδη πρὸ τῶν ἀληθεστάτων ἐμπεδα ποιησάμενος, καὶ ἀθλιώτατος ἀνθρώπων ὑπῆρξας, καὶ σῇ δήπου κρίσει.
- f. 107 Ἡ πῶς ἂν | Ζωροάστρη φέρων ἐνειμας σεαυτόν, ὃν ὑπὲρ πάντας λέγεις προΐστασθαι, τῶν σοφωτάτων καὶ ἐνθέων ἀποφοιτήσας; Τίς ἀγνοεῖ
- 6 Ζωροάστρη, ἐς ἀστρονομίαν περιβόητον Πέρσαις, ἐς οὐδὲν ἄλλο γεγενη-
 μένον, ὅφ' ἥς δὴ καὶ πεπλάνηται, τὰ δ' ἄλλα τῇ Γενέσει σύμφωνον τὴν
 προαίρεσιν ἐπιδεδειγμένον; Νίνου γάρ ἦν υἱός, τὴν οἰκείαν γήμαντος
 μητέρα Σεμίραμιν· ἀφ' ὧν ἐνομίσθη Πέρσαις μητρογαμεῖν. Τοῦτον ἐγνώρισέ
 σοι πρόσθεν ἡγνοημένον ὁ τῷ δοκεῖν μὲν Ἰουδαίος, πολύθεος δὲ Ἑλισσαῖος·
- 10 ὃ μέγα δυναμένῳ τότε παρὰ τῇ τῶν βαρβάρων αὐλῇ παρεσιτοῦ τὴν πατρίδα
 φυγών, ἵνα τὰ καλὰ παρ' ἐκείνου μάθῃς διδάγματα· τοιοῦτος δὲ ὢν, πυρὶ
 τὴν τελευτὴν εὔρετο, καθὰ δήπου καὶ ὁ ὑμέτερος Ζωροάστρης. Ζωροάστρου
 μὲν οὖν τοῦδε, καὶ Μίνως, καὶ Εὐμόλπου, καὶ Λυκούργου, καὶ Πολυεῖδου,
 καὶ Τειρεσίου, καὶ τῶν ἄλλων οὓς ἀριθμεῖς, οὐδὲ βιβλίοις ἐνέτυχες, ὅθεν
- 15 ἂν τὴν νομοθεσίαν ταύτην εἶχες λαβών· πλὴν ὅσον πολλοὶ ἕτεροι ἐνιά που
 αὐτῶν ἀπομεμνημονεύκασιν, ὅθεν οὐ σοὶ μάλλον ἢ καὶ πᾶσι σπουδαίοις
 ἢ περὶ αὐτῶν εἰδήσεις γέγονεν. Ἄλλ' ἐκ τῶν ὑστέρων μάλλον πάντ' ἔχεις
 συνειλοχώς, οἱ Πυθαγόραν καὶ ἔτι μάλλον Πλάτωνα προστησάμενοι, τὰ
 πλείστα μὴδ' αὐτῷ Πλάτῳι δεδογμένα περὶ τῆς πολυθέου πλάνης ἐν
- 20 βιβλίοις συνεγράψαντο πολυστίχοις, μετὰ τοὺς πλείστους δὲ αὐτῶν καὶ
 ὑπὲρ πάντας τοὺς ἐν αὐτοῖς ἄκρους, Πρόκλος, οὗ τῶν πολλῶν βιβλίων
 ταυτὶ τὰ βραχέα ἐσπερμολόγησας. Καίτοι Πλουτάρχῳ μὲν σύ γε καὶ
 Πλωτίνῳ καὶ Ἰαμβλίχῳ καὶ Πορφυρίῳ λέγεις ὁμολογεῖν, Πρόκλον δέ,
 τὸν αἰτιώτατόν σοι γενόμενον, σιωπᾶς, τὴν τοῦ πρῶτος ἐφευρηκέναι τὰ
- 25 πλείστα δόξαν σεαυτῷ σοφίζόμενος. Ἄλλ' οἱ Πρόκλον ἀνεγνωκότες, ἅμα
 δὲ καὶ κατεγνωκότες, συνοῖδασί μοι τὴν τῶν λόγων τούτων πηγὴν. Εἴτα,
 τοῖς κατόχοις τῆς ἀληθείας, τοῖς ἀπλανεστάτοις ἐν πᾶσι ταύτης καθηγηταῖς,
 σοφιστεῖαν καὶ νεωτερισμοὺς ἐγκαλεῖς καὶ τὰ τοιαῦτα, καὶ διὰ τοῦτο αὐτοῖς
 οὐκ ἂν ποτε θήσεσθαι.
- 30 Τούτων τοίνυν ἐκ νεότητος ἀποστάς καὶ τοῖς καλοῖς σου διδασκάλοις
- f. 107^v τεθείς, οἷς ὁμολογεῖν ἰσχυρίζῃ, οὐδὲ τὰ ἐκείνων εἰδέναι πάντως ἡδύνασο,
 καὶ ὀότερον νεωτερίζουσιν ἀληθῶς αὐτοί, ἢ μάλλον τῇ πρώτῃ καὶ φυσικῶς
 ἐγκατεσπαρμένῃ περὶ τοῦ ἐνός Θεοῦ τοῖς ἀνθρώποις δόξῃ συνεστηκότες
 εἰσί, τὴν δ' ἐκ διαφθορᾶς τῶν ἀνθρωπίνων βίων τε καὶ γνωμῶν νεω-
- 35 τερισθεισάν πολυθεῖαν ἐκ Θεοῦ καὶ Λόγου φωτισθέντες τε καὶ ἰσχὺν
 λαβόντες ἀνείλον. Καὶ δι' αὐτό γε τῷ κριτηρίῳ τῶν σῶν Πατέρων, ὄντως

6 γεννήσει AC, γενήσει B 12 au nom Ζωροάστρης add C: Τοῦτον τὸν Ζωροάστρη φλαρεῖ Πλήθων, ἐκ Πλουτάρχου λέγων λαβεῖν καὶ ἄλλων ἱστορούντων πεντακισχιλοῖς ἔτεσι γενέσθαι πρὸ τῶν Τροϊκῶν 28 Ἰαμβλίχῳ B, Ἰαμβλίχῳ C 26 μοι: σοι C

ἀκριβεί τε καὶ θείῳ, τὸ σὸν ἀντανέστησας, οὐ τᾶλλα μόνον διεφθόρος, ἀλλὰ δὴ καὶ τῇ μηδὲν τῶν ἱερῶν μήτ' εἰδέναι μήτε βουλευθῆναι ποτε μαθεῖν. Τοιούτῳ δὲ κριτηρίῳ μηδὲ περὶ τῶν ἐλαχίστων πιστεύειν δεῖν ἄπας ἀξιοῖ λόγος. Ἵνα δὲ σοφιστὰς τοὺς τῆς ἀληθείας καθηγεμόνας καλῶν δόξης τι λέγειν, καὶ τῶν ποιητῶν καθάπτῃ τῶν σῶν, καίτοι τῆς 5 πολυθείας αὐτοὶ τοῖς σοῖς ἡγεμόσιν, οὓς ἀντὶ τῶν ἀληθῶν καὶ γνησίων προεῖλου, γεγονάσιν αἵτιοι· οἱ δὲ φιλοσοφῆσαντες ὕστερον, ἐπὶ τὸ μείζον, ὥς αὐτοῖς ἐδόκει, μεταβαλόντες, εὐπρέπειάν τινα τῇ παρ' αὐτοῖς λόγῳ ταῖς ποιητικαῖς περὶ τῶν θεῶν σου τερατείαις ἐμηχανήσαντο. Οὐδὲν δὲ διαφέρει τῇδε ἢ ἄλλη τὰ τοιαῦτα συμπλάσαι, ἕως ἂν εἴτε ποιητικῶς, εἴτε 10 φιλοσόφως συμπλάττοιο· αἰσχίον μέντοι ποιητικῶς. Καὶ ἡμεῖς μὲν λόγοις ἀληθεῖσι μάλιστα πεπεισμένοι, περὶ ὧν φρονοῦμεν, ἔπειτα καὶ πολλαῖς ἐκ τοῦ θεοῦ συνηγορίαις, ὥσπερ ἐπικουροῦντος τῇ εὐσεβεῖ δόξῃ τῶν ἀκριβῶς αὐτῇ προσεχόντων, ἐρείδομεν τὴν ἐκ τῶν λόγων ἐγγινομένην ἡμῖν πίστιν. Σὺ δέ, τὴν μὲν ἐκ Θεοῦ χορηγίαν συκοφαντῶν, τῶν δὲ λόγων οὐτ' ἔχων, 15 οὔτε σπουδάσας λαβεῖν, ποιηταῖς δὲ τὴν ἀρχήν, εἴτα μᾶλλον φιλοσόφοις, οὓς λέγεις, προσεσχηκῶς, ὧν τοὺς μὲν καὶ σὺ κακίζειν δοκεῖς, τοὺς δὲ πολλοὶ καὶ γενναῖοι τῶν ἀληθῶν φιλοσόφων ἐξήλεγξαν λόγοι, καὶ πάντας ἔπεισαν ὥς λήρων καταφρονεῖν, ποῦ τὴν περὶ τοῦ τὰ ὄντα φρονεῖν ἰδρύεις ἐλπίδα νῦν, μετὰ τὴν τσαύτην νέκρωσιν ἢ φυγὴν τῆς πολυθείας, μόνος 20 αὐτὸς τὴν ὁδὸν ἐκείνης προσηρημένος; Ἐξετάζειν δὲ καὶ μανθάνειν δεῖν περὶ τῶν θείων, ὥς τοῦτο τῇ λογικῇ φύσει πρέπον, καὶ πάνυ καλῶς σοι λέγεται, ἀλλ' ἐξετάζοντας δεῖ προστίθεσθαι τοῖς ἀληθεστέροις, ὃ δύναιτ' ἂν μετὰ τοῦ θεοῦ πράττειν καλῶς οἱ σοφίας μὲν παντοίας ἀρκούντως | μετε- f. 108 σχηκότες, διαλεκτικῆς δὲ ἐμπεπλησμένοι δυνάμει, νῦν δὲ μὴ θεωρητικὸν 25 μόνον, ἀλλὰ καὶ πρακτικὸν ἔχοντες. Ἄνευ γὰρ τούτων, οὔτε δυνήσεται τις ὁποιαῖς ἂν χρήσαιο τῶν ἀρχῶν εἰδέναι καλῶς, οὔτε τι ἂν ἐποίτο ταύταις ἀπλανῶς ἐξευρίσκειν, ἀλλ' ἢ τιθέντες ἃ μὴ χρή τὴν ἀρχήν, ἢ καὶ χεῖρῳ ἐπισυνάπτοντες, οὐδ' ὥς ἂν συναφθεῖεν, σφᾶς τε αὐτοὺς πολλοὶ καὶ πλείους ἄλλους ἀποπλανῶσι τῆς ἀληθείας· ὃ καὶ σοὶ πρὸς τὴν περὶ τᾶλη- 30 θοὺς ζήτησιν ἄνευ παρασκευῆς ὠρμημένῳ πρεπούσης συνέβη.

Οὐ γὰρ τὸν χριστιανικὸν ἐξετάσας καὶ μαθὼν πρῶτον λόγον, εἴτα τὰς τῶν ἄλλων ἀνθρώπων μετεληλυθὼς δόξας, ἦν ἐκ τοῦ λόγου συμφωνοτέραν εὔρες ταῖς τῶν ἀρχῶν ἀληθεστέραις ἢ κοινοτέραις, ταύτῃ προσέδραμες· ἀλλ' ὃ τῶν τῆς πατρίου δόξης ἐχομένων, καὶ μετὰ λόγου, δια- 35 βάλλων κατηγορεῖς ἡμῶν, προκατειληφθαί γε φάσκων, τοῦτο σὺ πρὸς τὴν ὀθνεῖαν ἐπαθες δόξαν, πρὶν ἔξιν λαβεῖν ἐκ τέχνης καὶ φύσεως τοῦ κρίνειν ἔχειν περὶ τοιούτων. Τοιοῦτόν σε οἱ καλῶς εἰδότες ἰστόρουν· καὶ ἡμεῖς

ἐγνώμεν πολλάκις σοι συμβαλόντες, ὥς περί γε τοῦ ἀληθοῦς τῶν χριστιανῶν λόγου οὐδὲν εἶχες πλέον τῶν καθάπαξ ἀγροίκων, ἢ αὐτὸς εἰπεῖν, ἢ λεγόντων ἄλλων συνεῖναι. Ὅθεν, τῇ μὲν περὶ τὴν ζήτησιν τῆς ἀληθείας σπουδῇ δικαίως πάνυ συνηγορεῖς, τὸν δὲ τρόπον αὐτῆς ἐξ οἰκείας τε
 5 διαστροφῆς καὶ θείας ἐγκαταλείψεως οὐκ ἠξιώθης εὑρεῖν. Διόπερ, οὐτ' αὐτὸς τι τῶν ἄλλων ἀπολέλαυκας πόνων, καὶ ὧν ἐς τήνδε σοι τὴν συγγραφὴν κατεβάλλου, οὔτε τῷ τῶν ἄλλων ἔσῃ λυσιτελής· ἐκστήσειας μὲν οὖν τινὰς ἴσως, ὑπ' ἀμαθίας ἢ πονηρίας ἄλλης ἡγεμόνι σοι χρησαμένους. Ὅστε σοι καὶ εἰκῇ πάντα νῦν ἡῤῃσται· μάλλον δέ, οὐδ' εἰκῇ, ἀλλ' ἄξιον τοιούτων
 10 εὐχῶν ἐπηκολούθησέ σοι τῆς τε περὶ τοὺς λόγους ἐπιτυχίας καὶ τῆς τῶν ἐντευξομένων ὠφελείας τὸ πέρας.

Αὐτίκα γὰρ οὔτε κοινὴ πάντων, οὔτε θείων τινῶν, ὥς φῆς, μετὰ τὴν εὐχὴν ἀρχόμενος, ἀλλ' ἀτόπων ἀνδρῶν ἢ περὶ τῶν θεῶν σου γέγονε δόξα.
 f. 108^v Εἶναι μὲν γὰρ τὴν θείαν φύσιν, καὶ πάντων | αἰτίαν εἶναι τῶν ὄντων,
 15 κοινὴ σχεδὸν γέγονε δόξα. Διαιρεῖν δὲ τὴν τοιαύτην φύσιν εἰς πλῆθος τασοῦτόν τε καὶ οὕτως διακεκριμένον ὀλίγων ἦν, οὗς εἴλου κατηγεμόνας ἀντὶ τῶν πλείστων τε καὶ βελτίστων. Ἦν δέ ποτε καὶ πολλῶν· ἀλλ' ὅμεις οὐ τοῖς χυδαίοις, οὐδὲ ποιηταῖς, οὐδὲ σοφισταῖς προστίθεσθαι λέγετε, καίτοι μηδὲν καινότερον αὐτῶν ἀξιοῦντες, ἀλλ' ἐπιχρωνύνοντες μόνον εὐπρε-
 20 πεία λόγου τινὶ τὴν ἀλογίαν τῆς θέσεως. Δία γὰρ κἀκεινοὶ καὶ Ποσειδῶνα, καὶ Κρόνον, καὶ Ἥραν, καὶ Ἄρτεμιν, καὶ οὐρανίους, καὶ ταρταρίους, καὶ χθονίους, καὶ Τιτᾶνας, καὶ δαίμονας, καὶ ἄρρενάς τε καὶ θηλείας, καὶ γνησίους καὶ νόθους, καὶ τὰ τοιαῦτα ἐλήρουν, ἀτοπωτέρως μέντοι καὶ αἴσχιον ἢ οἱ ὕστερον μεταπλάττουσιν. Ἀλλ' οἱ τῷ ὄντι θεοὶ γεγεννημένοι,
 25 σιωπῶ δὲ τοὺς ἄλλους, ἀλλὰ Μωσῆς ἐκεῖνος ὁ μέγας, περὶ οὗ ἐν πρώτῃ τῶν ἱστοριῶν ὁ Διόδωρος· „Μετὰ τὴν παλαιάν, φησί, τοῦ κατ' Αἴγυπτον βίου κατάστασιν τὴν μυθολογουμένην γενέσθαι ἐπὶ θεῶν καὶ ἡρώων, πρῶτον πεῖσαι φασιν ἐγγράφοις νόμοις χρῆναι βιοῦν Μωσῆν, ἀνδρα καὶ τῇ ψυχῇ μέγαν καὶ τῷ βίῳ ἱκανώτατον μνημονευόμενον,“ (τὰς γὰρ ἄλλας
 30 περὶ αὐτοῦ θεόθεν μαρτυρίας καὶ ἐξ ἀνθρώπων παρίεμεν νῦν), οὗτος τοῖνον ἐν δευτέρῳ τῶν νόμων βιβλίῳ φησίν· „Ἄκουε, Ἰσραήλ, Κύριος ὁ Θεός σου Κύριος εἷς ἐστι.“ Κάν τῷ τῆς Ἐξόδου βιβλίου· „Οὐκ ἔσονταί σοι, φησί, θεοὶ ἕτεροι πλὴν ἐμοῦ,“ ὥς ἐκ Θεοῦ τὸν νόμον τοῦτον τιθεῖς. Ὁ δὲ μακάριος Παῦλος, ἐν τῇ πρὸς Ἑβραίους ἐπιστολῇ·
 35 „Εἷς, φησί, Κύριος, μία πίστις.“ Οἷς ἀναρίθμητος ἔσμός ἐπακολουθεῖ θεῶν τε καὶ σοφωτάτων ἀνδρῶν, τὴν οὐράνιον ταύτην ἀλήθειαν καὶ λόγου κρίσει συμβεβαιοῦντες· καὶ τούτοις αὐτὸν σύμπαν νῦν τῶν ἀνθρώπων πλῆθος ἀκολουθεῖ.

20 λόγων BM 30 θεόθεν τε καὶ ἐξ ἀνθρώπων μαρτυρίας AM 31 Deut. 6, 4
 32 Exod. 20, 3 35 Eph. 4, 5 36-37 κρίσει λόγου C

Εἰ γὰρ τῷ Θεῷ ὀνόματι ἔσχατόν τι νοεῖται καὶ καθ' ὑπεροχὴν, ἓνα τὸν Θεὸν εἶναι ἀνάγκη. Ἐν γάρ, οὐ πλείω, τὸ καθ' ὑπεροχὴν τε καὶ ἔσχατον. Εἰ δὲ καὶ τελειότατον δεῖ τὸν Θεὸν εἶναι, ἓνα τυγχάνειν τοῦτον ἀνάγκη· οὐ γὰρ οἶόν τε πλείω εἶναι τὰ τέλεια, εἴπερ ἀδύνατον διακριθῆναι ἂν τοὺς πλείους θεοὺς τελείους ὄντας, οὐδενὸς σφίσιν ἐνδέοντος. 6 Καὶ εἴπερ ἡ τῶν ὄντων διακρίσις τε καὶ τάξις καὶ κυβερνήσις ἀρκούντως δι' ἑνὸς τοῦ πρώτου ποιούντος | γίνεται, πάντων τῇ δυνάμει διΐκνουμένου, f. 109 παρέλκον τε ἂν εἴη καὶ ἅμα οὐ βέλτιον διὰ πλείονων αὐτὰ γίνεσθαι. Καὶ εἴπερ ἡ τῷ ὀνόματι τούτῳ σημαινόμενη φύσις ἄτομός ἐστι καθ' αὐτήν, ἀμήχανον ἐτέρῳ ταύτην ἀρμόζειν· ὁ γὰρ ἀρχὴ τοῦ ποιεῖν ἐστὶν ἄτομον, 10 πλείοσιν οὐχ οἶόν τε κοινὸν εἶναι· καθ' ἕτερον δὲ τι, καὶ μὴ καθ' αὐτό, τῇ θεῖαν φύσιν ἄτομον εἶναι οὐχ οἶόν τέ ἐστιν, ἵνα μὴ οὕτω δὴ καὶ σύνθετος ᾖ. Καὶ πολλοῖς ἄλλοις λόγοις καὶ τεκμηρίοις τὸ δόγμα τοῦτο δεικνύουσιν, ὧν ἀπάντων ἱκανώτατόν ἐστιν, ὅτι τῶν μὲν ἄλλων περὶ Θεοῦ λεγομένων ἕκαστον, μίαν τινὰ τελειότητα δῆπου σημαίνει, κατηγο- 15 ροῖτ' ἂν ἀμηγέπη καὶ τῶν κτισμάτων, οἷς ἐκεῖθεν ἡ τελειότης ἐστίν, οἶον ἀγαθότης, σοφία, δύναμις, ἐνότης, καὶ τὰ τοιαῦτα· θεότης δὲ ταῖς τελειότησι πάσαις ὄνομα κεῖται, ἃς ἀδύνατον προσεῖναι πάσας ὁμοῦ, πλὴν τῆς πρώτης καὶ μόνης πάντων αἰτίας. Οὐδ' ἀθροίζει μόνον τὰς τελειότητας τὸ τῆς θεότητος ὄνομα, ἀλλὰ καὶ τὸν τρόπον συνάπτει, ᾧ ταύτας εἰς ἓν 20 ἀθροῖσθαι χρή· ᾧ γὰρ αἱ τελειότητες προσήκουσι πᾶσαι, τούτῳ καὶ ἀγεννήτως καὶ ἀπείρως καὶ ὑπερφυῶς, καὶ ὑπὲρ πάντα νοῦν τε καὶ λόγον, καὶ τελειώτατα, καὶ μόνῃ χρή προσήκειν αὐτάς· καὶ διὰ τοῦτο ἀγαθὸν μὲν ἐστὶν εἰπεῖν ὅτι οὖν τῶν κτισμάτων, καὶ σοφόν, ᾧ τοῦτο προσήκει, καὶ ἄλλο, δυνατόν, ἀληθεύοντας· ἀναλογικῶς γὰρ ταῦτα καὶ τοῖς τοῦ 25 Θεοῦ προσήκουσιν ἔργοις μετὰ τῆς ἐν τοῖς πράγμασιν ἀληθείας, καὶ τὰ ὀνόματα. Θεὸν δὲ οὐκ ἐστὶν ἄλλον εἰπεῖν ἢ τὴν πάσης μὲν τελειότητος πληρεστάτην, πᾶσι δὲ λόγοις καὶ τρόποις ἀπειράκις ἀπείρως ὑπερκειμένην παντὸς ὁπωσοῦν ὄντος φύσιν. Πλείοσι δὲ φύσεσι ταύτης τῆς ὑπεροχῆς κοινωνεῖν οὐδ' ἂν αὐτὸς ὁ Θεὸς δύναιτο βουλευθεὶς ἂν, καίτοι πᾶσαν φύσιν 80 παράγων, μείζω τε καὶ ἐλάττω, μόνος αὐτός, ὥσπερ οὐδ' ἂν δύναιτο μὴ εἶναι Θεός, ἢ ὅλως μὴ εἶναι ὅπερ ἐστίν. Ἄλλ' οἱ τὸ θεῶν εἰσάγοντες πλῆθος τιθεῖσι ταῦτα μόνον ἀπλῶς, πρὸς τοὺς προτέρους οἱ ὕστεροι ἀναφέροντες, οὐ μᾶλλον αὐτοὶ σεμνυνόμενοι τῇ πρὸς ἐκείνους ἀναφορᾷ ἢ κακείνοις μεταδιδόντες τοῦ αἵσχους, μᾶλλον δὲ καὶ πολλῶ χειρὸς, ὥς 85 αἰτιωτάτους | αὐτοῖς τῆς πλάνης δεικνύντες. Καὶ σὺ γὰρ ἐνταῦθα λόγον f. 109* οὐδένα περὶ τοῦ πλήθους διδούς, γεννᾷς μόνον, καὶ ὀνομάζεις, καὶ συντάττεις, καὶ διακρίνεις, καὶ συνοικίζεις αὐτὴν πλῆθος τι θεῶν ἀμύθητον.

Ὅτι δὲ οὐδεὶς ἂν ὑμῖν πρὸς ταῦτα λόγος παρείη, δῆλον ἐντεῦθεν συντόμως. Πῶς γὰρ οἷόν τε, διεστηκότας ἀμηχάνῃ ὁσῇ τῆς πρώτης αἰτίας, οὓς φατε θεοὺς, μὴ τοῦ Θεοῦ κτίσματα εἶναι καὶ δοῦλα; Κτίσματα δὲ ὄντας Θεοῦ, οὐχ οἷόν τε θεοὺς εἶναι, καὶ θεῶν ἄλλων δημιουργοὺς. Ἀντι-
 5 φάσεις γὰρ ταῦτα, τῆς τοῦ Θεοῦ ὀνόματος ἀκριβείας ὡς χρῆ τηρουμένης. Οὐδ' ἀλλήλων τηλικαύταις τε καὶ τοιαύταις διακρινομένους ὑπεροχαῖς καὶ ὑφέσεσιν, εὖλογον ἂν εἴη θεοὺς εἶναι καὶ καλεῖσθαι δεῖν οὕτω. Εἰ τοίγυν ἔργα τοῦ Θεοῦ καὶ αὐτοὶ γ' ἂν ἦσαν, καὶ τῆς θείας ἄνευ ἰσχύος, μήτ' ἂν
 γεγεννημένοι, μήτ' ἂν ἄλλους παραγαγόντες, μήτ' ἂν δυνηθέντες ἐν τῷ παντὶ
 10 τῷδε καὶ ὅτιοῦν, ὥστ' εἶναι τὴν πρώτην αἰτίαν καὶ μόνην ὡς ἀληθῶς, ἥς τὸ δραστήριον ὡς δι' ὁργάνων τῶν ἀπ' αὐτοῦ πάντων μέχρι καὶ τῶν ὑστάτων διέκκειν, τί σοι καὶ τοῖς σοῖς ἡγεμόσι τῶν τοιούτων πόνων ἐδέησεν, ὥστε συμπλάττειν ἀνάγκη μηδεμιᾶ τὰ πολλῆς ἀτοπίας γέμοντα;

Ἡμεῖς γὰρ οἱ τὸν ἀληθῆ καὶ θεῖον προϊστάμενοι λόγον, τὸν μὲν Θεὸν
 15 ἀμέσως πάντα δημιουργήσαι φρονοῦμεν τὰ ὄντα, καὶ ἀμέσως αὐτὰ κυβερνᾶν τε ἐκείθεν καὶ προνοεῖν, ἣ προσήκει πρώτῃ ποιοῦντι. Τὴν μέντοι τῆς θείας κυβερνήσεως ὑπουργίαν ὡς δούλοις καὶ τῶν κτισμάτων αὐτῶν ἀπο-
 δίδομεν, ὁπόσοις τοῦτο προσήκει, τῷ τε θεῷ προσήκειν ἀξιώματι τοῦτο καλῶς εἰδότες καὶ τῇ τοῦ παντὸς συμφέρειν ἐνότητι, καὶ τῇ τάξει τῶν
 20 ἐν αὐτῷ μερῶν, καὶ ταῖς ἐκάστου πρὸς ἑκάστον ὑπεροχαῖς καὶ ὑφέσεσιν οὐ μάτην ἐκ Θεοῦ δεδομέναις. Ὅθεν, συντόμως εἰπεῖν, ταῖς μὲν νοεραῖς καὶ πάντῃ σωμάτων κεχωρισμέναις οὐσίαις αὐτὸν ἀμέσως τὸν δημιουργὸν ἐφιστῶμεν, οὐκ ἄνευ τάξεως ἐξαισίου πρὸς αὐτὸν ἀνατεινομέναις καὶ τὰ
 25 αὐτῶν, ἐκ Θεοῦ δι' αὐτῶν ἀποκαλυφθεῖσαν ἴσμεν ὡς οἷόν τε καλῶς. Τοῖς
 f. 110 δ' οὐρανίοις σώμασιν ἐνίας ἐφιστῶμεν αὐτῶν, ἃς οὐρανῶν καλοῦμεν | δυνά-
 μεις, οὓσας μὲν τοι μὴ φύσεων αὐτῶν αἰτίας οὐδὲ τοῦ πεφυκέναι τῇδε κινεῖσθαι, τῷ δὲ συνεχεῖ τῆς κινήσεως συνεργοὺς τρόποις εὐσεβῶς τε καὶ σοφῶς νοουμένοις. Τῶν δὲ γενητῶν τουτωνὶ τοῖς μὲν ἄλλοις, οὐρανόν
 30 τε καὶ πᾶν ὑπ' αὐτὸν σῶμα, ἄλλο ἄλλως, οὐ τοῖς διαφέρουσι μόνον, ἀλλὰ καὶ τοῖς αὐτοῖς συμβαλλόμενα πρὸς τὸ γίνεσθαί τε ὧδε καὶ εἶναι, ἕως ἂν ἦ. Ἀνθρώπων δὲ τῷ μὲν γῆνι αὐτὰ δὴ ταῦτα οὐκ ἄνευ τῆς τῶν ἀσω-
 μάτων ἐπιπολοπῆς, ἐπειδὴν ποτε καὶ τῆς δι' αὐτῶν προνοίας ἀξίον ἦ διὰ τὴν ἀξίαν τοῦ συνημμένου καὶ χρεῖαν· αὐτῷ δὲ τῷ βελτίονι καὶ ἀθανάτῳ
 35 καὶ χωριστῷ τὰς ἀσωμάτων ἐφιστῶμεν οὐσίας μόνας, οὐκ ἄνευ Θεοῦ, οὐχ ὅπως γένοιτό τε καὶ ἐν σώματι εἴη (τοῦτο γὰρ Θεοῦ μόνον ἔργον), ἀλλ' ὅπως ἄμεινον δύναίτο βιοῦν, ἐπιμελομένας. Ἀλλ' οὔτε τι αὐτῶν ὀνό-
 ματος ἀξιούμεν οὐτ' ἔργου μηδαμόθεν σφίσι προσήκοντος, οὐτ' εἰς τὸν ἕνα

παρανομοῦμεν Θεόν, τὴν ὑψηλοτάτην ἐπωνυμίαν χαίνοντες τῇ καταβιβάζειν
ἐνθα μήτ' ἀληθὲς μήθ' ὅσιον, καὶ τῇ κοινωνίᾳ τῆς ἐπωνυμίας καὶ τὰς εἰς
τὸν Θεὸν τιμὰς συμμερίζειν τοῖς δούλοις, καὶ δημιουργοὺς ἀλλήλων καὶ
πατέρας ποιεῖν, καὶ τοῦ παντὸς τοῦδε δημιουργοῦς, καὶ γενῶν διακρίσεις
καὶ συνουσίας, καὶ ἀρπαγὰς καὶ ἔρωτας καὶ τὰς ἄλλας φλυαρίας τῇ θεῷ 5
φύσει προσάπτειν, ἃ μετὰ τῶν ἄλλων οὐδὲ σὺ λέγων αἰδῇ καὶ νομοθετῶν.

Ἀλλὰ φαίης ἂν καὶ τὴν ἡμετέραν Γραφὴν τῇ πλήθει τῶν θεῶν
συγχωρεῖν, λέγουσαν· „Θεὸς θεῶν Κύριος ἐλάλησε.“ καὶ· „Οὐκ
ἔστιν ὁμοῖος σοι ἐν θεοῖς, Κύριε.“ καὶ· „Εγὼ εἶπα, θεοὶ ἐστε.“
Πολλοῦ γε καὶ δεῖ ταυτὶ συγχωρεῖν. Ἐλαύνει μὲν οὖν πανταχοῦ, καὶ 10
ἡμεῖς ὡς ἐλαυνούσῃ προσέχομεν· ἐκεῖνα δὲ νοοῦμεν, ὡς ἂν νοοῖτο δήπου
καλῶς, εἰδότες δόγμα τε διακρίνειν καὶ λόγων οἰκονομίαν ἢ συνηθεῖα, ἢ
χρεῖα χαριζομένην. Τοῖς γὰρ ὁμωνύμοις καὶ μεταφορικοῖς χρώμεθα μὲν
πολλαχοῦ, τῆς χρεῖας καλούσης· ὡς εἴ τις λέγῃ τὸν ἀρετῇ καὶ πλεονεκτή-
μασιν ἐν τῇ τῶν ἀνθρώπων διαλάμψαντα βίῃ καὶ πολλοῖς ὠφέλιμον 15
γεγονότα ἥλιον εἶναι, ἢ ἄλλον ἥλιον, ἢ δεύτερον ἥλιον· ἀλλ' οὐδεὶς νοῦν
ἔχων, ἐντεῦθεν ἐλὼν, ἡλίους, ἂν πολλοὺς πλάσειε, κοινωνοῦντάς τε πῃ
τῇ φύσει καὶ αὐτὸ διαλλάττοντας, ἵνα τὴν τε χεῖρῃ βούλῃσιν ἐκπληρώσῃ f. 110
τὴν ἐαυτοῦ καὶ μὴδὲ δόξῃ τοῖς ἐκδήλοις καὶ ἀληθεσί πάντῳ μαχόμενος.
Παιζόντων γὰρ τὰ τοιαῦτα μᾶλλον ἂν εἴη· μὴ χρῆναι δὲ παίζειν ἐν οὐ 20
παικτοῖς. Καὶ εἰ περὶ πάσης ὕλης φιλοσοφούντας γνησίως χρῆ τὰ τοιαῦτα
φυλάττεσθαι, πῶς ἂν εἴη δίκαιον τὴν ἱεράν τοις ἀνθρώποις κιβδηλεύειν
θεολογίαν, ἵνα μὴ μόνον ψευδολογῶσι τὰ περὶ τῶν θεῶν, τὰς λέξεις
ὥσπερ οἱ σοφισταὶ συναρπάζοντες, ἀλλὰ καὶ πολλὰ μὲν βλασφημεῖν, πολλὰ
δὲ ἀσεβεῖν ἐντεῦθεν προάγωνται, ἐπὶ ψευδοῦς θεμελίου τὰ ἄλλα ἰδρύοντες. 25
Ἡ μὲν οὖν ἱερὰ Γραφή, τῇ τῶν πολλῶν ἀσθενείᾳ συγκατιοῦσά ποτε, καὶ
ἐπὶ τῶν κτισμάτων καταχρῆται ταύτῃ τῇ λέξει, ὅσα τῶν ἄλλων ὑπερέχει
τρόπῳ τινί, ἢ τῇ διοικήσει τῶν ὑποδεεστέρων κατὰ τὴν βούλῃσιν τῆς
πρώτης αἰτίας, ἢ τῇ κοινωνίᾳ τῆς θείας μακαριότητος, ἢ τῇ τῆς σοφίας
ὑπεροχῇ καὶ τῶν ἄλλων ἀγαθῶν ἐν τῷδε τῷ βίῳ, διὰ ταυτησὶ τῆς προ- 30
σηγορίας πρὸς τὴν ἐπιμέλειαν τῆς κατὰ λόγον τε καὶ νόμον ζωῆς, δι' ἧς
ὡς ἐφικτὸν τῇ ἀνθρωπίνῃ φύσει, πρὸς τὴν θεῖαν ἀφίξονται κοινωνίαν,
τὰς τῶν ἀκουόντων διανοίας ἐπαίρουσα. Τί δὲ τοῦτω κοινὸν πρὸς τὰς
ἐκτόπους θεοπλαστίας, αἷς ὑμεῖς ἐναυχεῖτε;

Ἴδωμεν δὲ καὶ περαιτέρω σου τὴν σοφίαν. Κοινὴν εἶναι φῆς δόξαν τὸ 35
πλείους εἶναι θεοῦς. Ἀλλὰ δηλὸν μὴ εἶναι δόξαν τοῦτο κοινήν. Ἐμελλες
ἂν οὖν εἰκότως ἀποδεικνύειν, ἀλλ' οὐ δεικνύεις. Τοῦτο δὲ ἐστὶ τὸ πάνυ

ζητούμενον ἐκ πολλοῦ τοῖς ἀνθρώποις, ἐπεὶ καὶ σὺ τὴν κοινὴν δόξαν
 πάλιν εἰσάγεις οὐκ εἶναι κοινήν, τὰς περὶ τοῦ θεοῦ διαφορὰς ἐκτιθέμενος,
 εἴτα τιθεῖς, ὥσπερ νομοθετῶν, πλείους μὲν εἶναι θεούς, οὐ τοὺς αὐτοὺς
 δὲ θεότῃ· ἀλλ' ὥσπερ εἰ μὴ εἰσι θεότῃ θεοί, οὐδ' ἂν θεοὶ εἴεν, οὕτως
 εἰ μὲν τῇ αὐτῇ πάντες εἰσίν, ὥς ἐποιεῖ ἂν καὶ αὐτοὺς εἶναι θεοὺς τοὺς
 αὐτοὺς, τῇ αὐτῇ θεότῃ εἰδοποιουμένους, ἀδύνατον ἓνα τινα διαφέρειν
 τῶν ἄλλων τῇ φύσει, καὶ ἀμυχανῶ ὅσῳ διαφέρειν, ὡς φῆς εἴτα καὶ τοὺς
 ἄλλους σχεδὸν ἀλλήλων οὕτως διακρίνεσθαι· τοῖς γὰρ ἐνὸς κοινωνοῦσιν
 εἴδους ἀδύνατον τηλικαύτην ἐνυπάρχειν διαφορὰν, ἀλλὰ συνωνύμως δεῖ
 f. 111 κατ' αὐτῶν | τοῦνομα λέγεσθαι. Φύσει δὲ μὴ διαφέροντες ἀλλήλων, ἢ
 οὐδὲ διοίσουσιν ὅλως, ἢ συμβεβηκόσι διοίσουσιν, ὣν τῷ μὲν ἔπεται μὴδὲ
 εἶναι ὅλως οὔτε πλείους, οὐθ' ἓνα· τῷ δὲ πλείστα ἄλλα τοιαῦτα ἀκολουθεῖ.
 Εἰ δὲ μὴ τῇ αὐτῇ θεότῃ, δῆλον, ὡς ὁμωνύμως οὕτω καλοῦνται. Ἡ
 τοίνυν ἅπαντες ὁμωνύμως οὕτω καλοῦνται, καὶ οὐδεὶς ἐστι κυρίως καὶ
 15 ἀληθῶς θεός, καὶ ἢ ἀλλοθὶ που αὐτὸ ἢ ἀληθῆς θεότης ἐστίν, οὐκ ἐν αὐτοῖς
 πᾶσιν ὁμοῦ, ἢ εἰκῇ οὕτω καλοῦνται, καὶ οὐτ' ἐν αὐτοῖς οὐτ' ἀλλοθὶ που
 θεότης ἐστὶν ἀληθῆς· ἢ εἰ ταῦτ' ἀδύνατα, εἰς μὲν ἔστιν ὃ προσήκει μο-
 ναδικῶς τοῦτο τοῦνομα καὶ κυρίως, αὐτὸς δὲ ἐστὶ καὶ μόνος Θεός, καὶ
 ἄλλος οὐδεὶς. Αὐτὸς γὰρ οὐ μόνον οὐκ ἔσται ἄλλοις ὁ αὐτὸς τῇ θεότῃ,
 20 ἀλλὰ καὶ τῇ αὐτοῦ θεότῃ ὁ αὐτὸς ἐστὶ τῷ ταῦτόν εἶναι δεῖν ἐν τῷ
 Θεῷ τό τε ὑποκείμενον καὶ τὴν φύσιν ἥτοι τὸ εἶδος, ἵνα μὴ σύνθετος ᾖ.
 Ταῦτόν δὲ εἰπεῖν, τῇ θεότῃ ὁ αὐτὸς ἐστὶ διὰ τὰ εἰρημένα, καὶ εἰς
 ἐστὶ μόνος Θεός καὶ μία θεότης οὕτω.

Εἰ τοίνυν εἰς ἐστὶ Θεός, καὶ μάλιστα εἰς διὰ τὴν ἄκραν ἀπλότητά
 25 τε καὶ τελειότητα, οὐχ οἶόν τε πλείους εἶναι θεοὺς οὐδεμιᾷ μηχανῇ, οὔτε
 τοὺς αὐτοὺς αὐτῷ καὶ ἀλλήλοις θεότῃ, οὔτε οὐ τοὺς αὐτοὺς. Πῶς
 δ' ἡγνόνηκας, ἀνθρώπε, ὅτι πᾶσα ἡγεμονία τῆς ἐνότητος ἐφίεται φύσει;
 Ὅθεν κἂν ταῖς ἀρχαῖς ἰσχυρότατον ἅμα δὲ καὶ χρησιμώτατον ἢ βασιλεία
 ἐστίν, ἔννομος τυγχάνουσα μοναρχία· καὶ πολλοὶ μὲν ὑπηρετοῦνται τῷ
 30 βασιλεῖ, δι' ὧν τὴν ἀρχὴν αὐτὸς κατακοσμεῖ πᾶσαν, ἀλλ' οὐδεὶς αὐτῶν
 οὐτ' ἐστὶν οὔτε λέγεται βασιλεύς, πλήν αὐτοῦ. Κἂν τῷ σώματι δέ, πλειό-
 νων ὄντων μελῶν, μία μόνῃ ἐστὶ κεφαλὴ. Καὶ ἐπὶ πάντων ἀπλῶς τῇ
 ἀρχῇ καὶ τῷ πρώτῳ ἢ ἐνότητος οἰκείως ἀνταποκρίνεται· καὶ διὰ ταῦτα
 πολλῷ μάλλον δεῖ τὸν Θεόν, πάντων αἴτιον ὄντα, καὶ ἓνα μόνον ὁμολογεῖν,
 35 ὃ καὶ πρὸς τὰ μέγιστα καὶ τιμώτερα τῶν ἔργων αὐτοῦ ἀπειρός ἐστὶν ἢ
 ὑπεροχή· οὐ γὰρ τάξει μόνῃ καὶ αἰτίᾳ προέχει, τᾶλλα σύμφυτος ὧν, ὡς
 τοῖς μέλεσιν ἡ κεφαλὴ, ἢ τῆς αὐτῆς τυγχάνων οὐσίας, ὥσπερ τοῖς βασι-

13-14 Ἡ τοίνυν — καλοῦνται om C 17-18 μοναδικῶς corrige de συνωνύμως
 BC, συνωνύμως A 23 μόνος om A, en interligne après Θεός B 30 αὐτῶν
 om AC, ajouté en marge B 33 καὶ τῷ πρώτῳ om A, en interligne B

λευομένοις | ὁ βασιλεύς, ἀλλ' ὡς οἰκοδόμος ἔχει πρὸς τὴν οἰκίαν, ὁμοίου- f. 111 ὡς
 μένην τῷ ἐν αὐτῷ εἶδει τῆς θελήσεως καὶ τῆς τέχνης, καὶ πολλῷ θειό-
 τερόν τε καὶ ὑψηλότερον. Διὸ ποιεῖ μὲν ποτε ὁ τέκτων καὶ τὸ τῆς τέχνης
 ὄργανον, χρῆται δὲ γενομένην πρὸς ὃ δῆπου γέγονεν ὑπ' αὐτοῦ· ἀλλ' οὐχί
 καὶ τὴν οἰκοδομικὴν ἐντίθησι δύνάμιν, οὐδὲ τέκτονα ἄλλον αὐτὸ ποιεῖ, 5
 οὐτ' ἴσον, οὐτ' ἐλάττονα ἑαυτοῦ. Οὕτω καὶ ὁ Θεὸς ποιεῖ μὲν τῇ ἀγαθότητι
 καὶ τῇ βουλήσει ἄλλα ἄλλων τιμιώτερα κτίσματα, ὧν τοῖς ὑψηλοτέροις
 καὶ πλεον τὸ αἰτιῶδες δίδωσι καὶ δραστήριον· ἀλλ' οὐ θεοὺς ἄλλους ταῦτα
 ποιεῖ, οὐδ' ἄλλους δημιουργοὺς, οὐδὲ φύσεων ὅλως παραγωγούς· ὁργανικὸν
 γὰρ αὐτοῖς καὶ ὑπουργικὸν τὸ αἰτιῶδες ἐντίθησιν, οὐχ ἡ προσήκει δη- 10
 μιουργαῖς. Θεοὶ δ' ἂν ἦσαν, ὡς ὑμεῖς βούλεσθε δῆπου, εἰ τῇ ὁδῷ τῆς
 φύσεως προήγεν αὐτούς· οὕτω δὲ προηγμένοι, καὶ ὅμοιοι παντάπασιν ἦσαν
 τῷ προαγαγόντι καὶ οἱ αὐτοὶ τῇ θεότητι, αὐτοῦ μὲν τῷ προήχθαι διαφέ-
 ροντες μόνῃ, ἀλλήλων δὲ τῇ τάξει τῆς προαγωγῆς, ὡς ἐπὶ πάντων ἔχει
 τῶν συνωνύμων τι προαγόντων, καὶ τῷ εἶδει τῆς φύσεως. Ἀλλὰ καὶ οὕτως 15
 ἀδύνατον πλείους ἂν εἶναι θεοὺς πολλῶν εἴνεκα. Σὺ δὲ καὶ τῇ ταυτότητι
 τῆς τε φύσεως καὶ βουλήσεως ἐν Θεῷ κατακέχρησαι πρὸς τὸ δεῖξαι τὰ
 τῆς θείας βουλήσεως ἔργα τὰ αὐτὰ καὶ τῆς θείας φύσεως εἶναι καρπούς·
 εἰτα τοὺς καρπούς τῆς θείας φύσεως διακρίνεις αὐτῆς τῇ φύσει· εἰτα καὶ
 οὕτω δίδως αὐτοῖς τὰ τῆς θείας ἐξαίρετα φύσεως, καὶ θεοὺς καὶ ἄρχον- 20
 τας τῷδε τῷ παντὶ ἐφιστάς, οὐ μόνον τὴν σὴν πολυθεῖαν βεβαιῶν οὕτως,
 ὡς οἶε (ἄκυροίς δὲ μᾶλλον οὕτω, καὶ ἄκυρον οὖσαν), ἀλλὰ καὶ τῇ ἡμε-
 τέρᾳ πίστει μαχόμενος. Ἄγνοεῖς δὲ ὡς ἡ φύσις καὶ ἡ βούλησις ἐν Θεῷ
 διακρίσθον εἰδικῶς καὶ τῇ φύσει τοῦ πράγματος. Διὸ καὶ δύνανται
 προάγεσθαι δι' αὐτῶν διακεκριμένα τῇ φύσει καθάπαξ, τῆς ἐν τῷ αἰτίῳ 25
 κουφοτέρᾳ διαφορᾷ ἐν τοῖς αἰτιατοῖς εἰς πλείστον ὄγκον ἡκούσης, καὶ
 μηδὲ τὴν θεῖαν ἀπλότητα παραβλάπτεσθαι.

Ἄ δὲ περὶ τῶν θεῶν σου συνεῖρεις λοιπόν, τοὺς μὲν λέγων αὐτοῦ
 Διὸς | παῖδάς τε καὶ ἔργα, ὧν δὴ πρῶτον εἶναι τὸν Ἰοσειδῶ, τοὺς δὲ f. 112
 παῖδων τε παῖδας καὶ ἔργων, καὶ τοὺς μὲν ἄρρενας, τὰς δὲ θηλείας, καὶ 30
 νόθους τε καὶ γνησίους, καὶ ὀνόματα τούτων τιθεῖς, καὶ τάξεις ὑπὲρ τε
 οὐρανὸν αὐτὸν καὶ τῷ παντὶ τῷδε, καὶ δράσεις, ταῦτα, πρὸς τῷ μηδὲν
 αὐτῶν τοῖς πρέπουσι περὶ Θεοῦ λογισμοῖς συμφωνεῖν καὶ ἄλλως ἀδύνατά
 τε καὶ ἀσύστατα εἶναι, ἔτι καὶ σὺν οὐδεμιᾷ τίθενται προφάσει γοῦν ἀπο-
 δείξεως, ἀλλ' ὡς ἂν τις ἀκούσειέ του μύθους ἢ ὀνείρους διηγουμένου. 35
 Ὅθεν, εἰ τις αὐτὰ διελέγχειν βουληθεῖ καθ' ἕκαστα, ἴσον ποιήσει τῷ
 πρὸς μύθους ἢ ὀνείρους ἀγωνίζεσθαι βουλομένῳ. Θεμελίους δὲ τοιοῦτοις

2 θελήσεως: βουλήσεως AM 12 αὐτούς: αὐτός M 16 ἐνεκα AM 25 τῇ
 αἰτίᾳ ABCM, mais C corrige en τῷ αἰτίῳ 31 après νόθους τε le reste manque
 dans C, les feuillets ayant été enlevés 30 ἢ: καὶ A

καὶ ὁμοῖα δι' ὅλου σοι τοῦ συγγράμματος ἐποικοδομεῖς, ὧν χεῖρω τὰ τελευταῖα, καὶ μὴδ' ἀκοαῖς εὐσεβῶν ἀνεκτά. Ἄλλ' οἱ μὲν σοφοὶ σου καθηγεμόνες ἔξουσί τινα καὶ καταφυγὴν· οὐπω γὰρ τοῦ θεοῦ φωτὸς τὴν ἀνθρωπίνην τότε καταλάμπαντος φύσιν, πειρώμενοι τῆς ἀληθείας, τὸ μὲν
 5 ἄκοντες, τὸ δ' ἐκόντες διήμαρτον.

Φαμέν δὲ ἐκόντες, ὅτι τὰς τῶν ἰδιωτῶν εὐθὺς προσστήσαντο γνώμας, οὐκ αὐτοὶ πρῶτοι σφίσιν εὐρόντες ἐξέδωκαν ἃ δέοι γ' ἂν περὶ τοῦ θεοῦ φρονεῖν. Καὶ πρῶτον μὲν τοῖς στοιχείοις οὕτως ἀπεδόθη τὸ σέβας· εἶτα τοῖς ἄστροις ὑπ' ἄλλων, εἴτ' οὐρανῷ, εἶτα προϊόντων, ψυχαῖς, ἃς συνῆψαν
 10 ἐκείνοις τοῖς σώμασιν, οὐρανῷ τέ φημι καὶ τοῖς οὐρανίοις, εἶτα φύσεσιν ἄλλαις, σωμάτων πάντη κεχωρισμέναις· οἱ δ' ὕστεροι πάντα μίξαντες, Θεὸν μὲν ἓνα ὑπεριδρύουσι λόγῳ καὶ τῷ δοκεῖν, ὑπ' ἀληθείας ἠναγκασμένοι, τὰ δ' εἰρημένα πάντα συντάττουσιν αὐτῷ, καὶ θεότητος αὐτῷ καὶ δημιουργίας καὶ παντὸς ἀξιώματος θεοὺς μερίτας ποιοῦσιν, εἶτα καὶ τὰς ἄλλας συνά-
 15 πτουςιν ἀτοπίας· οὐ γὰρ ἡδύναντο χωρίζειν ταύτας τῶν ἄλλων, ἐξ ὧν τὴν ἀρχὴν ἐκείνα εἰλήφει. Ἐκεῖνοι μὲν οὕτω. Σὺ δὲ τί παθῶν, ἀνθρώπε, τὴν ἀληθεῖ θεολογίαν πάτριον ἔχων, ἐπὶ τὴν ἀσύστατον μᾶλλον ὥρμησας φλυαρίαν, καὶ ταύτῃ τὴν ὅλην σπουδὴν ἀπέδωκας; Τί, τῆς ἀληθείας ἀπασαν καταυγασάσης τὴν γῆν, αὐτὸς προελου τὸ σκότος; Τί σαπροῖς καὶ φυγασί
 20 καὶ πολλαχόθεν ἐληλεγμένοις καὶ μηδεμίαν ἰσχὺν ἔτ' ἔχουσιν ἐν ταῖς ἀν-
 f. 112^v θρωπίναις ψυχαῖς προσέθου δόγμασιν, | ὥσπερ σοὶ μόνῳ τῶν Ἑλληνικῶν πεφυλαγμένων βιβλίων, ἧ, τῆς φωνῆς τε χάριν καὶ τοῦ μενόντων ἐλέγχεσθαι· μὲν τὴν ἀτοπίαν αὐτῶν, τὴν καθαριότητα δὲ τῆς κατὰ Χριστὸν ἀναλάμπειν θεολογίας, ἔσωζον οἱ Πατέρες ἡμῶν, πάνυ καλῶς εἰδότες, ὡς
 25 οὐδεὶς ἔσται λίαν ἀπλοῦς, ὥστ' ἀντὶ τοῦ καταγνῶναι, μᾶλλον ἀσπασασθαι. Τίς ἀπολογία σοι πρὸς τὸν τῆς ἀληθείας ἔφορον ἔσται καὶ πᾶσαν ἀληθείας καὶ νοῦ μετέχουσαν δίκην, ἐκ μέσης τῆς σωτηρίας πρὸς τὸν βόθρον αὐτομολήσαντι, εἶτα καὶ προσδοκήσαντι μόνῳ τὴν τοσοῦτοις ἔτεσι τεθνηκυῖαν πολυθεῖαν ἀναστήσειν αὐθις, καὶ ὅσα κατὰ τῆς σῆς ψυχῆς προσεδόκησας;
 30 Ἦπου γάρ, εἰ οἶός τε ἦσθα, καὶ τῶν δεινῶν ἂν ἐκείνων τυράννων ἐμὴ μῆσω τὴν βίαν καὶ τὴν τῶν μαρτυρίων ὁδὸν χριστιανοῖς αὐθις ἀνήκας ἂν. Μᾶλλον δὲ καὶ πέπραχας ἅπαν τὸ ἐπὶ σοί· ἐν μιᾷ γὰρ τῶν ὑστάτων σοι ὑποθέσεων καὶ κτείνειν νομοθετεῖς τοὺς τοῖς νόμοις τούτοις ἀντιλέγειν βουλησομένους, οὐ τοῦτο μόνον ὁμοιωθεῖς τῷ τὴν προφητῶν καὶ νομοθετῶν
 85 ἀρπάσαντι τάξιν παραχωρήσει Θεοῦ, ἀλλὰ καὶ τοῖς περὶ τῶν γάμων λόγοις, καὶ στρατειῶν, καὶ θυσιῶν, καὶ τροφῶν, καὶ ποτῶν, καὶ εὐχῶν, καὶ πολ-
 λῶν ἄλλων, καὶ τῷ σκοπῷ πρὸ πάντων τοῦ ἐγχειρήματος, καίτοι δυσὶ τοῖς μεγίστοις ἀκκείνός σου πάνυ πλεονεκτεῖ· Θεὸν τε γὰρ ἓνα μόνον διδάσκει, οὔτε τοῖς ἄλλοις ἡμῶν δόγμασι πάνυ τοι μάχεται, καὶ τὴν ἀρχὴν
 40 εἶχε συμπράττουσαν τῷ τολμήματι, καὶ τὴν ἰσχὺν τοῦ χρησθαι τῷ ξίφει,

καὶ τὴν δύναμιν τοῦ κατορθώσῃν πρῶτον λαβών, οὕτως ἤλπισεν ἀνύσειν ὧν ἐπεθύμει· ὥστε σοῦ ταύτῃ καὶ φρονιμώτερος ἦν.

Σὺ μὲν ἄρα θρήνων ἄξιος πᾶσι τοῖς εἰδόσι τε καὶ πεφιληκόσιν, ἐν οἷς καὶ ἡμεῖς ἔσμεν, μαρτυροῦντος ἡμῖν τοῦ Θεοῦ, δι' ὃν σοι μόνον εὐλαβῶς προσεκρούσαμεν, ἄλλως ἐπαινοῦντές τε καὶ τιμῶντες. Τὸ δὲ σὸν βιβλίον ἄφανιστέον, μὴ καὶ ἄλλοις ἴσως τοῦ θρηνεῖσθαι πρόφασις γένηται, καὶ τῷ συγγεγραφότι διηνεκοῦς ἀδοξίας, χερσὶν εἰδόντων ἐμπίπτων.

Ταῦτα πρὸς ἐκείνον ὥσπερ δὴ παρόντα εἰπὼν καὶ τὸ βιβλίον αὐτῷ συμπτύξας, ἀνέπεμψα τῇ θαυμαστῇ βασιλίδι, ἐπιστείλας αὐτῇ διδόναι πυρί. Ἡ δὲ αὖ πρὸς ἡμᾶς ἀναπέμψασα, ἡμῖν ἔφη | μᾶλλον πολλὰ χόθεν f. 113 προσήκειν τὴν εἰς τὰς τῶν ἀποστατῶν συγγραφάς ποιήνῃ κατεργάζεσθαι. Ἐβουλόμεθα μὲν οὖν εὐθὺς ἓνια τοῦ βιβλίου μέρη φυλάξαι, ὅσα φυσικῇ τε καὶ λογικῇ καὶ ταῖς τοιαύταις ὕλαις ἀνήκον· ἀλλὰ καὶ δεύτερον τοῦτου χάριν ἐπιδραμόντες, οὐδεμίαν τῶν ὑποθέσεων εὗρομεν ἀπῆλλαγμένην κακοῦ οὐ μόνον τῷ πάντα πρὸς τὴν πολυθεῖαν ἐξεπίτηδες ἀναφέρειν, 15 ἀλλ' ὅτι καὶ ψευδὸς τι τοῖς περὶ πάντων λόγοις ἐγκατεμείμιτο. Περὶ ψυχῆς γὰρ λέγων ἀθανασίας, τὰς εἰς τὸ σῶμα καὶ τὸν βίον ἐπανόδους αὐτῶν ψυχῶν ἐν χρόνῳ τακταῖς περιόδοις, ὡς δύναται, κρατύνειν πειράται, ὃς οἱ πολλοὶ μετεμψυχώσεις φασίν, καὶ εἰς τὸν οὐράνιον τόπον οὐδέποτε ταύτας ἀνάγεσθαι ἄξιοι, καὶ χεῖρω ἄλλα προστίθῃσιν. Οἰκονομίας δὲ περὶ πραγματευόμενος, ἐνὶ ἀνδρὶ πλείους γυναῖκας ἄξιοι συνάπτεσθαί τε καὶ συνοικεῖν. Καὶ οὐδὲν ὃ τι οὐ φαυλότητος εἰς τὸν ἀνθρώπινον εἰσάγει βίον. Ὅπου τέ τινος τῶν ἡμετέρων ἐθῶν ἢ νόμων ἀντιπράττοντος αἰσθοῖτο τοῖς αὐτοῦ, ὡς σοφιστῶν καὶ γοήτων κατηγορεῖ καὶ ἀφρόνων, τῶν τε θεμένων, τῶν τε προσεχόντων αὐτοῖς. Καὶ πάσας αὐτῷ τοῦ βιβλίου 25 τὰς ὑποθέσεις πολλῆς κατὰ χριστιανῶν πικρίας ἀνέπλησε, λοιδορῶν τὰ ἡμέτερα, οὐκ ἀντιλέγων, ὥσπερ τὰ οἰκεία τιθεῖς, οὐκ ἀποδεικνύων. Ὅθεν οὐδὲν τοῦ βιβλίου μέρος ὕστερον ἔδοξέ μοι καταλείπτειν εὐσεβῶν ὄψεσιν, ὠφέλειαν μὲν οὐδεμίαν, σκάνδαλον δὲ ταῖς αὐτῶν ψυχαῖς ἐνθεῖναι δυνάμενον. Τὸ δὲ καὶ χωρὶς τῶν ἀτόπων τούτων παρενθηκῶν μηδὲν ἀκοαῖς 80 σοφαῖς πρέπον ἐνεῖναι ταῖς ὑποθέσεσιν, ἀλλὰ παχυτάτης φρενὸς τυγχάνειν ἅπαντα τόκους, ὅθεν μηδενὸς τινος ἀγαθοῦ στέρησιν ἐπενεγκαῖν ἂν ἀνθρώποις τὴν τοῦ βιβλίου φθοράν, τοῦτο φειδοῖ τῶν ἀνοήτων λέγειν οὐ χρή.

Διὰ ταῦτα τε τοῖνυν καὶ ὅτι οὐ πατρόθεν τοιοῦτος ἦν, ἀλλ' ἀποστάτης, καὶ ὅτι πάνδεινος ἀγροικία τὸ ἡμέτερον νῦν ἔχει γένος, οὐκ ἀφανισμοῦ 85 μόνου χάριν, ἀλλὰ ποινης εἵνεκα μάλιστα, δοθῆναι πυρὶ πεποιήκαμεν τὸ βιβλίον. Ἦν δ' ἅπαν χειρὶ γεγραμμένον ἐκείνου. Τοὺς τῶν ὑποθέσεων πίνακας μόνους ἀφήκαμεν ταῖς σάνσι μένειν προσδεδεμένους, καὶ τοὺς

9 βασιλισσῇ AM 13 ἀνήκει M 26 ἐνέπλητε M 34 τε om M 37 Τοὺς τῶν ὑποθέσεων — ἐγίνετο [p. 172, l. 3] dans la marge inférieure A, en marge B, om M

ὕμνους πρὸς τῷ τέλει τῶν ἐκείνου θεῶν, ὅπως, σιζομένων αὐτῶν, μηδεὶς ἔχῃ ποτὲ τῆς ἡμετέρας καταψεύδεσθαι κρίσεως· τὸ δ' ἄλλο πᾶν ἀποσπασθὲν ἐπαφείθη πυρί, καὶ πολλῶν ἐπ' ὄψει ταῦτα ἐγίνετο. Ἐπεὶ δὲ καὶ λίαν εἰκὸς ἀλλοθί που τὸ ἴσον ὑπάρχειν, ὑπὸ τοῦ τῶν ἐκείνῳ φοιτη-

f. 113^v σάντων ἢ ζῶντος, ἢ τελευτήσαντος | ἐκγραφέν, παρακελεύομεθα πᾶσιν ὡς ἀπὸ Θεοῦ, εἴποτε καὶ ὅπουδὴποτε εὐρίσκαιτο ἢ ὕλον τὸ βιβλίον, ἢ μέρος ἐκγεγραμμένον ἐν τινι τῶν χριστιανῶν, πυρί μὲν φθείρειν αὐτὸ τὸν ἔχοντα· κρύπτοντα δὲ καὶ ἐαλωκότα, μετὰ μίαν καὶ δευτέραν παραίνεσιν, εἰ μὴ παρηγοία βούλοιτο καίειν, εἴργειν τὸν τοιοῦτον ἀπάσης τῶν χριστιανῶν

10 κοινωνίας. Ἐκείνῳ μὲν οὖν τῷ πένητι δακρύων ἐπαφίκαμεν ρέυματα, καὶ πολλὰ κατηρασάμεθα τῆς ἡμέρας, ἐν ᾗ τὸ βιβλίον ἦλθεν ἡμῖν. Τί γάρ ἡμῖν προσέδει νῦν τοιοῦτου θορύβου; "Ὡσθ' ὑπὸ τῆς ἀγαν εὐγνωμοσύνης ἣν ὁ Θεὸς ἔδωκε, καὶ ἐδεήθημεν αὐτοῦ ταπεινῶς, εἰς ὃν ὁ πένης ἐξύβρισεν, εἰ οἶόν τε ἦν, ἀφεισθῆναι τὰς ποινὰς τῆς βλασφημίας αὐτοῦ.

15 Σοὶ δέ, εὐσεβὴς καὶ λογία ψυχὴ καὶ ἡμῖν πλείστου ἀξία, χάριν εἰδότες, ὡς δι' ὧν ἐπέστειλας πρὸς τὸν ὑπὲρ τούτων λόγον κινήσαντι, καίτοι· πολλαῖς νόσοις καὶ φροντίσι συνεχομένους, εὐχόμεθα καὶ παρὰ Θεοῦ εὐζῶαν μὲν ἐνταῦθα, εὐδαιμονίαν δὲ μετὰ ταῦτα, πρὸς ἣν τὸν βίον σοι συντείνεις πάντα σοφῶς. Καὶ σὺ δὲ εὐχου ἡμῖν ταχίστην ἀπαλλαγὴν τῶν τῆς ζωῆς

20 ταύτης κακῶν, καὶ σὺν ἀρετῇ. Ἀμήν· ἔρρωσο.

VI.

Sur Dieu un et trine et contre les athées et les polythéistes
(après 1456).*

Paris. 1292 Τοῦ αὐτοῦ Γενναδίου, περὶ τοῦ ἐνὸς ἐν Τριάδι Θεοῦ ἡμῶν
f. 131 καὶ πάντων τῶν ὄντων δημιουργοῦ, καὶ κατὰ ἀθέων ἡτοί-
αυτοματιστῶν καὶ κατὰ πολυθέων.

Ἐγράφη ἐν τῇ μονῇ τοῦ Προδρόμου ἐν τῷ ὄρει τῶν Φερρών.

f. 131^v | Οἶεσθαι μὲν μὴ εἶναι Θεὸν ἐσχάτης ἐστὶν ἀφροσύνης, ἣ φησιν ὁ θεὸς
30 Δαυΐδ· „Εἶπεν ἄφρων ἐν καρδίᾳ αὐτοῦ, οὐκ ἔστι Θεός,“ εἰ δὲ καὶ πονηρία

* P = Parisinus 1292, f. 131-142, autographe de Scholarios;

A = Parisinus 1289, f. 250-259, autographe de Scholarios;

B = Parisinus 1294, f. 154^v-166^v, autographe de Scholarios;

C = Pantocratorinus 127, f. 10^v-20^v, autographe de Scholarios;

G = Edition de VV. Gass, d'après B, dans son ouvrage, *Gennadios und Pletho*, Breslau, 1844, p. 31-53. Autre édition d'après B par Cl. Alexandre, *op. cit.*, en appendice, reproduite par Migne, *P. G.*, t. CLX, col. 568-596.

Tit. Τοῦ αὐτοῦ Γενναδίου μοναχοῦ, κατὰ αὐτοματιστῶν καὶ ἐλληριστῶν ἡτοί πολυθέων· καὶ ὅτι Θεὸς εἰς ἐστὶ καὶ δημιουργὸς τοῦ παντός ἐν Τριάδι ὑποστάσεων Α. Ἐγράφη — Φερρών om PBC.

ἐν ἀνθρώποις ἀφροσύνης ἔργον ἐστί· διὸ καὶ ταῦτόν ἐστι πῶς ἀγαθὸν εἶναι καὶ ἔμφρονα, καὶ πονηρίας ἐστὶ τῆς ἐσχάτης τὸ οὕτως οἶσθαι. Αἰσθῆσαι γάρ τινες καὶ τῇ κατ' αὐτὴν ἡδονῇ καθάπαξ προσηλωμένοι, τὴν πονηρὰν ταύτην ἐν σφίσιν αὐτοῖς ὠδίνουσιν ἀφροσύνην, καὶ ἐκ τοῦ τοιαῦτα δοξάζειν αὐ, ἀντὶ τοῦ κατ' ἀνθρώπους ζῆν ἐθέλειν, πρὸς τὸν βοσκηματώδη 5 βίον ὅλη ῥοπῇ φέρονται· ὀλίγοις δὲ πάνυ τὴν τῆς πονηρίας ἀπολογίαν θαρρεῖν ἔχουσι διὰ τὸ πάντας ἀνθρώπους νῦν ἀγαθοὺς τε ὁμοίως καὶ φαύλους, ἰδιώτας τε καὶ σοφοὺς, Θεὸν εἶναι βεβαίως πάνυ φρονούντας, τῶν μὲν ἀγαθῶν σφίσιν αὐτοῖς ἐκείνον αἴτιον ἡγεῖσθαι καὶ ἔχειν, τῆς δὲ πονηρίας σφᾶς αὐτοὺς εἶναι νομίζειν αἰτίους καὶ τῶν ἐπομένων ταύτῃ 10 δεινῶν, εἴτε καὶ ἐπιστρέφοντάς ποτε δι' αὐτὸ τοῦτο λογισμῷ ὀρθοτέρῳ, εἴτε καὶ ἐν ἀνεπιστρόφῳ τῇ πονηρίᾳ τὴν ἐκούσιον ἀφροσύνην οὐκ ἀρνούμενους.

Ὅλιγοις τοίνυν πάνυ τὴν ἑαυτῶν καταπιστεύοντες πλάνην, οὓς ἂν αἰσθῶντο πρὸς τὸν αὐτὸν αὐτοῖς κρημνὸν φέρεσθαι, πρὸς ἅπαντας εὐσεβεῖν 15 προσποιοῦνται, καὶ γλώττῃ μὲν ὁμολογοῦσι τοῖς ἄλλοις πᾶσι Θεὸν εἶναι, τῇ δὲ καρδίᾳ τὸν ἰὸν τῆς ἀφροσύνης ἐγκρύπτουσι, διὸ καὶ μένουσιν ἀνιάτρευτοι· οὐδ' ἐν τῇ διανοίᾳ τὸν τοιοῦτον τῆς ἀσεβείας ἀθροίζουσι λογισμὸν· πόρρω γὰρ διανοίας οὗτος ὁ τόκος, ἀλλ' ἐν τῇ καρδίᾳ τὴν ἀθεῖαν ὠδίνουσι, τῆς πρὸς τὴν αἰσθησιν καὶ τὴν ὕλην ἀλογωτάτης ῥοπῆς 20 αὐτὴν ἐνοσπεירוῦσης. Εἰ γὰρ διανοία καὶ λόγῳ χρῆσθαι ἡδύναντο, δυνηθέντες ἂν εὐθύς, εἴγε καὶ βουλομένοις ἦν ἀπάσῃ σπουδῇ τὸ Θεὸν εἶναι, καὶ φωτὸς ἦν ἂν αὐτοῖς ἐναργέστερον, καὶ ὅσα τῆς εὐσεβείας ἐντεῦθεν ἀνίσχει δόγματα· καὶ ἃ μὲν τὰς τῶν σοφῶν διανοίας καταλάμπουσι τοῦ Θεοῦ ἔργα, τοῖς πολλοῖς ἀνέφικτα καθορᾶσθαι, παρείσθω νῦν, ἐγκείμενα 25 δὲ τοῖς αὐτῶν βιβλίοις ἐξεστὶ τῷ δυναμένῳ τε καὶ βουλομένῳ ζητεῖν καὶ εὐρίσκειν, ἐξ ὧν ὅτι τε ἀνάγκη πᾶσα τὸν Θεὸν εἶναι, καὶ ὥς | ἀδύνατον f. 132 ἂν μὴ εἶναι καὶ πέρα παντὸς ἀδυνάτου, δείκνυται. Παρίεμεν δὲ καὶ τὴν κοινὴν ἀπάντων ἀνθρώπων δόξαν, μέγα τι πρὸς τὴν ἀλήθειαν δυναμένην, εἴπερ οὐδὲν ἐστὶν ἀληθέστερον τῶν φύσει πᾶσιν ἐγνωσμένων ἀρχῶν· πλὴν 30 γὰρ ἐλαχίστων πάνυ τῶν λίαν ἀφρονεστάτων, ὥς εἶρηται, Θεὸν εἶναι πάντες ἐτίθεντό τε καὶ τίθενται, ὥστε καὶ τὸ τί ἦν εἶναι καὶ πῶς εἶναι τοῦτον ἐπιζητῆσαι θελήσαντες, διὰ τὴν ἐν τούτοις δυσχέρειαν, ὥς εἰκὸς ἐστὶ περὶ Θεοῦ ζητουμένοις, εἰς διαφόρους κατεμερίσθησαν ἀνθρωποὶ δόξας· καὶ τῆς προτέρας ὁμῶς καὶ κοινοτέρας οὐκ ἀφίστανται θέσεως· θαύματι 35 μὲν οὖν ἀσμενίζουσι μερίζοντες καὶ κατέχουσι· τὸ γὰρ μὴ δύνασθαι τῷ ἐμφύτῳ λόγῳ κατανοεῖν ταῦτα περὶ Θεοῦ, μηδὲ τοῖς φύσει γινωσκομένοις

7 νῦν om PAB 14 καταπιστεύοντας G 26-27 καὶ εὐρίσκειν om AB, en interligne C 31 εἶναι om B 32 ἦν om PA 34 ζητουμένοις: σκοπομένοις BC 36 μερίζοντες om BC

καὶ ταῦτα σύστοιχα εἶναι, τοῦ Θεοῦ εἶναι ποιοῦνται μέγα τεκμήριον, εἴπερ τῇ τοῦ Θεοῦ εἶναι ἐννοίᾳ τὸ τὴν οὐσίαν αὐτοῦ νῶ τε ἀληπτον εἶναι καὶ γλῶττη ἄρρητον, σοφῶς πάνυ καὶ οἰκείως ἀκολουθεῖ· οὐδὲ τὰς θεόθεν ἀποκαλύψεις τῆς περὶ αὐτὸν ἀληθείας τίθεμεν νῦν, πρὸς γε τὴν χρεῖαν τοῦ τῶν ἀφρονευομένων ἐλέγχου λίαν οἰκείως, προϊόντος τοῦ λόγου, πρὸς ἐτέραν χρεῖαν παραληψόμενοι.

Ἄλλ' ἐπεὶ Θεὸν οὐ νομίζοντες εἶναι, τὴν τε τῶν ὄντων ἀναιροῦσι δημιουργίαν καὶ τὴν εἰς πάντα ταῦτα διατρέχουσαν τοῦ Θεοῦ πρόνοιαν ἀκολούθως τῇ ἐντεθείῃ αὐτοῖς ἐν τῷ παντὶ τῷδε τάξει, καὶ αὐτομάτως τὰ
10 τε ὄντα εἶναι τὰ τε γινόμενα γίνεσθαι πάντα οἴονται, καὶ ἅπας ἄλλος ἐσμὸς τοῦ ψεύδους ἐντεῦθεν ἀκολουθεῖ, ἀρκεῖ πρὸς τὴν παρούσαν χρεῖαν πυθέσθαι τινὸς αὐτῶν ἀπλᾶ τινὰ καὶ πάνυ βραχέα περὶ αὐτοῦ μόνου καὶ μόνον αὐτὸν ἐλεγχον τῆς οἰκείας ἀφροσύνης προστήσασθαι ἐξ ὀλίγων τε καὶ φανερωτάτων τῶν περὶ αὐτὸν φαινομένων.

Ἄνθρωπε, σὺ τῶν ἄλλων ἐν γῇ πραγμάτων προέχεις τῇ φύσει προ-
δήλως, καὶ τῆς γῆς αὐτῆς· γῆς μὲν ὑπέρκεισαι καὶ λίθου, τοῖς ἐν σοὶ
πᾶσι καλοῖς τῆς φύσεως, σωματότητι μόνῃ τούτοις ἐνούμενος· καὶ σὺ γὰρ
σῶμα περικεῖσαι· εἰ δὲ βούλει, καὶ τῷ εἶναι, ὃ κοινόν ἐστι τοῖς οὐσι πᾶσιν
f. 132^v ἀπλῶς. Φυτῷ δὲ καὶ ἔτι πλείονος | κοινωνεῖς καὶ μείζονος τοῦ ἐμφύχου,
20 ὃ καὶ τὸ φυτὸν γῆς τε καὶ λίθου καὶ παντὸς ἀψύχου διέσταται· πρὸς δέ
γε τὰ ζωόφυτα τὸ κινεῖσθαι μεταβατικῶς κοινὸν ἔχεις, ὃ κἀκεῖνα τῶν
φυομένων πλεονεκτοῦσι. Τοῖς δὲ ζώοις ἔτι περαιτέρω συμπέπλεξαι τῷ
πρὸς τοῖς εἰρημένοις πᾶσι καὶ αἰσθάνεσθαι, ὃ καὶ τὰ ζῶα τῶν ἄλλων
πάντων προέχουσιν· σοὶ δὲ μόνῃ τὸ λογίζεσθαι μόνον ἐστίν, ὃ τῶν ἄλλων
25 πάντων ἐξόχως ὑπέρκεισαι. Πόθεν οὖν ἡ εὐτακτος αὕτη διάκρισις ἐστι
σοι πρὸς γε τὰ ἄλλα, κἀκεῖνοις πρὸς ἑαυτά, πᾶσαν διατρέχουσα τῶν
ὑφ' ἐκάστῳ γένει τὴν ἀπειρίαν ἀτόμων; Πότερον ἀφ' αὐτῶν; καὶ εἴπερ ὁ
λίθος ἡδύνατο φυτὸν εἶναι, εἴλετ' ἂν τὸν χεῖρω βαθμόν; Οὐ μᾶλλον ἢ
σύ, θυρωρὸς ἂν εἴλου τῶν βασιλείων εἶναι ἀντὶ τοῦ τῷ βασιλικῷ κοιτῶνι
30 παρίστασθαι, ἐπὶ σοὶ κειμένης τῆς ἐκλογῆς. Καὶ φυτὸν ἦν ἂν ἐκὼν χεῖρον
τοῦ ζώου; Καὶ ἵππος δυνάμενος ἂν ἀνθρώπου φύσιν ἔχειν, οὐκ ἂν ἐβου-
λήθη; Ἀφ' αὐτῶν μὲν οὖν οὐδαμῶς, ἀλλ' αὐτομάτως καὶ τυχαίως ὥδι
διακέχριται; Ἄλλ' εἴ τι τοιοῦτον ἐν τοῖς γινομένοις σπανίως ἐστί, τοῖς τε-
ταχμένοις τε καὶ ὠρισμένοις καὶ κατὰ φύσιν καὶ λόγον οὐσιν ἀντιδιήρηται·
35 ὅθεν εἰ μὴ ταῦτ' ἦν, οὐδ' ἂν ἐκεῖνο ποτὲ γίνεσθαι, ὥσπερ νόσος ἐπισυμ-
βαίνει διὰ τὸ πολλῷ πρότερον ὑγείαν εἶναι· καίτοι καὶ τοῦτο προσεχῇ

8 ταῦτα om A Θεοῦ: δημιουργοῦ ABC 9 ἐνταθεῖσι ABG 10 πάντα om PBC 12 πανν καὶ βραχέα AC 14 φανερωτάτων: προδηλοτάτων A 27 ἀτόμων τὴν ἀπειρίαν A 28 εἴλετο ABC 29 εἶναι τῶν βασιλείων C: εἶναι après βασιλείων en interligne B 32 οὐδαμῇ G

μὲν αἰτίαν τοῦ ὧδ' ὡς ἀποβαίνειν οὐκ ἔχει τοῖς ἄλλοις πᾶσιν ὁμοίως· αἰτίας δ' ἄνευ τῆς ποιούσης οὐκ ἂν ποτε γένοιτο, καὶ τερατῶδες δέ τι γινόμενον ἀπαξ ἐν περιόδοις χρόνων πολλαῖς φθορὰ τῆς φυσικῆς ἐστὶ τάξεως, διὰ τι πάθος τῆς ὕλης οὕτω συμβαίνουσα.

Ἐπὶ τούτοις, οὐ σύ γε πάντα ποιεῖς προαιρούμενος ἅτ' ἂν ποιοίης, ⁶ τῷ γε λογικὸς εἶναι, καὶ ἐλεύθερος ᾗς; Διὰ τί μὴ καὶ ἵπτασθαι ποτε προαιρῇ, καίτοι πολλαῖς ἰσως εἰπών· εἴθε νῦν ἡδυνάμην πτῆναι; ἢ δῆλον, ὅτι μὴ πέφυκας ἵπτασθαι, οὐδ' οἶόν τέ ἐστίν ἀνθρωπὸν σε ἅμα καὶ πτηνὸν εἶναι. Διὰ τί δὲ μὴ καὶ τὸν τῆς θαλάττης διατρέχεις βυθόν, ἵνα μὴ τοσοῦτοις πόνοις καὶ μεθόδοις τρέφῃ τοιαύταις, τοὺς ἰχθυὺς ἀνωθεν | ἀλι- f. 133 εὔων; ἢ δῆλον, ὅτι μὴ πέφυκας ἐν ὕδασι δύνασθαι ζῆν, ὥσπερ οὐδ' ἰχθυὺς τοῦτο δύναιτ' ἂν ἐν τῇ γῇ· ὅθεν εἰ καὶ τῷ προαιρέσει ζῆν τῶν ἄλλων πλεονεκτεῖς, ἀλλὰ φύσει καὶ τοῦτό σοι πρὸς πλεῖστα γε ὤρισται, καὶ δεῖ σε μὴ πάντα πεφυκέναι πράττειν προηρημένον, πρὸς τὰ πλεῖστα δὲ ἀπο- πεφυκέναι. ¹⁵

Αὗται τοίνυν αἱ διαφοραί, κατὰ γένος μὲν ἕκαστον οὔσαι, ἐπὶ δὲ τὰ τοῦ γένους ἅτομα διατρέχουσαι, ὥς μήτε δύνασθαι πλέον ἔχειν, μήτ' ἔλαττον τοῦ φύσει ἕκαστοις ὤρισμένου καλοῦ, πῶς ἂν τυχαίως εἶεν ἢ αὐτομάτως, εἴπερ τὸ τοχαῖόν τε καὶ αὐτόματον τῷ τεταγμένῳ τε καὶ ὤρισμένῳ ἀντι- διήρηται, καὶ ἀντιφατικῶς διακεκριμένα οὐκ ἂν δύναιτο συνελθεῖν; τεταγ- ²⁰ μένα δὲ ὄντα τὰ φύσει τε οὕτω γινόμενα καὶ προαιρέσει ἀνθρωπίνῃ, πῶς ἂν εἶεν ἄνευ τοῦ τάττοντος; καὶ ὕφ' αὐτῶν οὐ ταττόμενα, τάττοιנט' ἂν ἐτέρωθεν δῆπου. Εἰ τοίνυν δόλης αἰτίοις ὑψηλοτέροις τε καὶ κοινοτέροις ταῦθ' οὕτω γίνεσθαι μετὰ τινος τάξεως, πρῶτον μὲν οἷχεταί σοι λοιπὸν τὸ τυχαῖόν τε καὶ αὐτόματον· εἶτα καὶ περὶ ἐκείνων ἢ αὐτὴ ἂν ζητήσῃς ²⁵ εἴη τοῖς ὑποκάτω τούτοις ὁμοίως, φύσει τε καὶ τάξει πρὸς ἄλληλα δια- φερόντων. Οὐδ' ἐκεῖνα γὰρ παρ' ἑαυτῶν τὴν τοῦ ποιεῖν οὕτω καὶ τάττειν ἐν τοῖς ὑποδεεστέροις ἔχουσι δύναμιν, οὔτε τὴν πρὸς ἄλληλα ὑπεροχὴν τε καὶ ὑφασιν· σελήνη γάρ, εἴπερ ἐξῆν αὐτῇ, εἴλετ' ἂν μᾶλλον ἥλιος εἶναι, καὶ ἅπερ ἥλιος ἐν τοῖς ὑποκάτω τούτοις ποιεῖ, ταῦτα ποιεῖν μᾶλλον αὐτῇ, ³⁰ πλείω τε καὶ βελτίω ὄντα ὧν αὐτὴ ποιεῖν δύναται νῦν· καὶ ἥλιος πρὸς γε τὰ ὑπὲρ αὐτὸν σώματα, τοιοῦτος ἂν ᾗ, καὶ μάχῃ τις ἂν ᾗ ἀντὶ τάξεως. Οὐκοῦν καὶ τοῖς ὑψηλοτέροις ἐκείνοις ἡναγκασμένη τις ἐστίν ἢ τοιαύτη τάξις· ὅθεν αὐτῇ καὶ τὸ ἀμετάβλητον διηνεκῶς ἔνεστι, καὶ φυσικῆς οὐσῆς τῆς τοιαύτης ἐν αὐτοῖς τάξεως καὶ τὴν φύσιν ἐν αὐτοῖς ἐχούσης ³⁵ ἀρχήν, τὴν αὐτὴν ἂν ἔχοιεν αἰτίαν δῆπου τοῦ τε ὧδ' πεφυκέναι, τοῦ τε οὕτωσι τετάχθαι καὶ τοιάδε δρᾶν ἐν τοῖς ὑποκάτω τούτοις.

6 καὶ ἐλεύθερος ᾗς en marge AC, om B 9 θαλάττης en interligne BC
20 δύνατω A 22 ἄνευ εἶεν G τάττοιנטο AC 36 νῦν om PBC

f. 133^v Ἀλλὰ καὶ αὐτίς πυνθάνομαι σου· | οἰκοδόμος εἰ σύ γε τυχόν; Καὶ
 πῶς οὐχ ἄμα καὶ ναυπηγὸς εἶ; Εἰ δὲ καὶ τοῦτο, διὰ τί μὴ καὶ τρίτην
 τὴν σκυτοτομικὴν ἔχεις; καὶ ὥς ἂν συνελὼν φαίην, διὰ τί μὴ καθάπερ
 μιᾶς, οὕτω καὶ πάσης τέχνης προέστηκας; Ἡ δὲ ἄλλοι, ὅτι τῇ μὴ δύνασθαι
 5 πάσας ὁμοῦ μετέναι; Δεῖ γὰρ πρὸς ἐκάστην τέχνην πολλὰ μὲν μαθεῖν,
 πλείω δὲ ἐνηργηκέναι, καὶ οὕτω τὴν ἕξιν πείρα λαβεῖν· ταῦτα δὲ πλείονος
 ἂν δέοιτο χρόνου, οὐδ' ἂν ὁ ἐκάστου βίος ἀρκέσειε πρὸς τὸ πλείους οὕτω
 κτήσασθαι μόνον, καὶ πρὶν τινα μαθεῖν ἀπάσας καλῶς, τοῦ θανάτου
 φθάσαντος, οὐκ ἂν οὐδεμιᾷ χρήσαιτο· τοῦ δὲ δύνασθαι χρησθαι χάριν
 10 ταύτας κτᾶσθαι σπουδάζουσιν ἄνθρωποι.

Ἀλλὰ καὶ τὸ δύνασθαι τέχνην μίαν ἢ δύο μαθεῖν, πόθεν ἔχεις;
 παρὰ σαυτοῦ; καὶ μὴν ἤρκει γ' ἂν τὸ θελῆσαι πρὸς τὸ μαθεῖν, καὶ οὕτως
 αὐτὸ ἐν ὀλίγῳ χρόνῳ πάσας ἂν εἶχες εἰδέναι· ἀλλὰ τῆς εἰρημένης προχω-
 ρήσεως δέη καὶ χρόνου πρὸς ἐκάστην πλείονος. Οὐκοῦν, ἄλλοθεν σοι τὸ
 15 δύνασθαι μάθεῖν ἐστὶν ὅτιοῦν, τῇ φύσει σπινθηρὸς δίκην ἐγκείμενον· καὶ
 ὥσπερ οὐκ ἐγένου τῇ θελῆσαι γίνεσθαι· οὐ γὰρ ἦσθα πρὶν γίνεσθαι· οὕτως
 οὐδὲ τὸν σπινθηρὰ τοῦτον ἔσχες τῇ βουληθῆναι, καὶ τὸ μὴ πάσας ἀλλ' ἐνίας
 δύνασθαι, καὶ τὸ μὴ πρὸς πάσας ὁμοίως ἀδυνατεῖν, οὔτε μὴν αὐτομάτως
 ἔσχες· εἶχες γὰρ ἂν μόνος, ἢ μετ' ὀλίγων αὐτός, τῶν ἄλλων πρὸς τὸ μα-
 20 θεῖν ἀποπεφυκότων· ὥσπερ πρὸς τὰ φύσει γινόμενα οὐδὲν ἐστὶ σχεδὸν
 τὰ γε αὐτομάτως λεγόμενα γίνεσθαι. Νῦν δὲ πάντες ἄνθρωποι τὴν τοῦ
 μανθάνειν ἔχουσι δύναμιν, ἀορίστως μὲν τὴν ἀρχὴν πρὸς ἀπάσας ἔχουσαν
 τέχνας πρὶν ἀρξασθαι μανθάνειν, μετὰ δὲ τοῦτο πρὸς μίαν τέχνην ὀρίзо-
 μένην, ἣν ἂν τις καὶ μανθάνειν ἀρξαιτο· εἰ δ' εὐφυέστερος εἴη τις, πρὸς
 25 δύο καὶ τρεῖς, ἀλλ' οὗτοι γε πρὸς τὰς πλείστας, σχολῇ γε πρὸς πάσας
 ὁμοῦ· καὶ τὴν τοιαύτην δὲ τῆς φύσεως ἐπιτηδειότητα πρὸς τὸ πλείους
 μαθεῖν ἐτέρωθεν ἔχεις, ὅθεν δὴ καὶ τὸ μαθεῖν ἀπλῶς δύνασθαι· ὥστε
 καὶ σημεῖα τῆς τοιαύτης δεινότητος, ὥσπερ αὐτὸ νῦν ἀντίον τοῦ μὴ πεφυ-
 f. 134 κέναι | πρὸς πλείους, ἐν τῇ τοῦ σώματος ὀρώνται κατασκευῇ, τὴν ἔνδον
 30 ἐηλοῦντα διάθεσιν, ἃ τοῖς περὶ ταῦτα δεινοῖς καλῶς ἐξητάσθη.

Ἰλαί δὲ πῶς οὐχ αἱ αὐταὶ πάσαις ὑπόκεινται τέχναις, πρὸς δ' ἄλλην
 τέχνην ἄλλη ζητεῖται; Οὐ γὰρ τῇ αὐτῇ γε ὕλῃ ὑπόδημα ἂν τεχνάσαιτο
 καὶ οἰκίαν, εἴπερ καὶ σκυτοτομεῖν εἰδείης, οὐ μόνον οἰκοδομεῖν· οὐκ ἂν
 δ' εἶχες πράγματα ἐκὼν, εἴπερ ἡδύνασο τῇ αὐτῇ οἰκόν τε καὶ ὑπόδημα
 35 ποιεῖν ὕλην. Πόθεν δ' ἡ κατὰ τὴν ὕλην αὕτη διαφορά πρὸς γε τὰς τέχνας
 τοῖς μετιούσιν; Οὐ γὰρ βουλόμεναι τοῦτο πάσχουσιν· καὶ σὺ βουληθεὶς
 κεχρησθαι πάσαις ὁμοίως πρὸς τὴν σὴν οἰκοδομικὴν, οὐκ ἂν δύναιο,

11 μίαν τέχνην A 13 αὐτὸν ἂν G 16 τῇ en interligne C 24 τις εἴη ABC
 28 τοῦναντίον om A

καθάπερ ἔφθην εἰπών. Ὅρᾳς τὴν τοιαύτην τάξιν καὶ ταῖς τέχναίς τε καὶ ταῖς τεχνητοῖς φαινομένην τῇ τὴν μὲν φύσιν ὑποκεῖσθαι τῇ τέχνῃ, τετάχθαι δὲ προδήλως αὐτὴν ἐν τοῖς φύσει συνεστῶσιν ἅπασιν, σοὶ δὲ δύναιμιν ἐν-τεθεῖσθαι τοῦ ποῖα ἂν ὕλη ποῖα τέχνη ἀρμόσειεν εὐρετικήν· ταύτην δ' εἶναι τὸν λόγον καὶ πείρας ὑπουργούσης αὐτῷ;

Ἀλλὰ μὴν καὶ διὰ τί ἐκ θεμελίου οἰκοδομῶν ἀρχῇ, εἴτα τοίχους συνείρεις, εἴτ' ἐφαπλοῖς καταστρώματα, καὶ τοίχους αὖ ἐπεγείρεις, εἴτα τελευταῖον ἐπιτίθης ὀροφὴν, εἴτα μερίζων ἔνδον κατακοσμεῖς, ἀλλ' οὐδέποτε καὶ ἀντεστραμμένως ταῦτα ποιεῖς; Ἡ δὴλον, ὥς οὐκ ἂν ἄλλως δύναιτο ποιεῖν, οὐδὲ βουλευθεῖς; Ἡ γὰρ ἂν καὶ περιεπάτεις ποτὲ τῇ κεφαλῇ τοὺς πόδας ἐπερείδων, εἴπερ ἡδύνασο, ὅπερ ἔνιοι παίζοντες παραδοξοποιοῦσι· κέχρηται δὲ οὐδ' οὗτοι τῇ κεφαλῇ καθάπαξ ἀντὶ ποδῶν· ἀμήχανον γάρ· ταῖς δὲ χερσὶ τὴν κεφαλὴν μετεωρίζοντες ἐπὶ γῆς, παίζουσι ταῖς χερσὶν ἀντὶ ποδῶν χρώμενοι. Διὰ τί δὲ καὶ μὴ οἰκοδομεῖς ἐν θαλάττῃ, οὐδ' ὁ πλευτικός ἐπὶ γῆς εἴθε πλεῖν; Ἡ ὅτι πλευτική μὲν ἐπὶ γῆς, οἰκοδομική δὲ ἐπὶ θαλάττης οὐκ ἂν δύναιντό ποτε τὰ αὐτῶν πράττειν; καὶ ἀπλῶς εἰπεῖν, τέχνη μὲν δήπου τὸ οἰκοδομεῖν ἔχειν εἴληφας, ταύτην μεμαθηκώς· κέχρησαι δὲ φύσει τε καὶ τοῖς τῆς φύσεως ἔργοις.

Καὶ ἱατρὸς εἴπερ ἦσθα, βοτάναις ἂν καὶ λίθοις πρὸς τὴν τέχνην ταύτην ἐκέχρησο· βοτάνῃ δὲ ἄλλῃ δρᾶν ἄλλο τι πέφυκεν, οὐδὲ νοσημάτων ἀπαλλάττειν μόνον, ἀλλὰ καὶ νόσους ποιεῖν τοῖς ὀλως χρωμένοις, ἢ τοῖς οὐκ εἰδόσι χρῆσθαι καλῶς· καὶ κτείνουσι δὲ ἄλλαι τελείως ἀντὶ τοῦ τρέφειν ἢ τὴν ὑγίαν ἐπανασφίξειν· καὶ λίθοι δὲ ὡσαύτως ταῦτα ποιοῦσι, καὶ τὴν αὐτῶν φύσιν οὐδεὶς ἂν οὐδεμιᾷ μεταποιήσειε τέχνη· εἰργονται μόνον τὰ αὐτῶν ἐξανύειν, ἄλλοις τάναντία τε πεφυκόσι καὶ δραστικωτέροις ἀντιπραττόμενα καὶ μεθόδοις τέχνης ἐτέραις.

Ἐκ τῶν ὑψηλοτέρων τοίνυν τοῦ Θεοῦ ἔργων καὶ τῆς εὐτάκτου διαφορᾶς τῶν ἐν αὐτοῖς φύσεων καὶ δυνάμεων, καὶ τῆς φανερωτάτης καὶ ξενισούσης τοῦδε τοῦ παντὸς διοικήσεως οὕτω λίαν οὔσης εὐτάκτου, καὶ πολλῶν ἄλλων τοιούτων, δι' ὧν ἀναγκαιῶς πρὸς τὴν περὶ τοῦ θείου πάντες ἡχθησαν ἔννοιαν, εἶχες ἂν, εἴπερ ἐβούλου καταμαθεῖν καὶ αὐτός, ὥς οὐδὲν ἔστιν ἐν τοῖς οὐσί καὶ γινομένοις ἄνευ τάξεως ὃν καὶ γινόμενον, καὶ ὅτι καθάπερ ὑπερθαυμάστῃ τινὶ σειρᾷ τὰ ὄντα πάντα συνδέεται τε καὶ διακέχριται, ἥτις οὐκ ἂν ἀπ' αὐτῶν ἐν αὐτοῖς εἴη· οὐδ' ἂν συνεπλάκησαν τὴν ἀρχὴν τσαυτὰι τῇ πλήθει φύσεις καὶ οὕτω διάφοροι πρὸς ἑνὸς κόσμου οὐστάσιν ἄνευ τοῦ συμπλέξαντός τε τὴν ἀρχὴν καὶ τὴν τοῦ διὰ παντὸς

1 καὶ G 6 οἰκοδομῶν corrigé de οἰκοδομεῖν C ἀρχῇ G 8 ἐπιτιθεῖς G
11 ἐρείδων P 12 κέχρηται: κάθηται G 15 θαλάσση ABC 13 ταύτην
μεμαθηκώς om B

οὕτω συμπεπλέχθαι δύνανται αὐτοῖς ἐνθεμένον, ἢν αὐτὸς μόνος ἂν ἡδύνατο
καὶ λύειν, εἶγε ἐβούλετο. Τὸ δὲ συμπλέκειν ταῦτα οὕτως εὐτάκτως ταῦτόν
ἐστι τῇ ποιεῖν, καὶ τῇ φθεῖρειν τὸ διαλύειν· εἰ δὲ συμπλέκοις καὶ σὺ
διαφόρους φύσεις οἰκοδομῶν, ἀλλ' οὐχ ὥς ἂν βουλευθείης, ὥς ἂν δὲ συμ-
5 πλέκοντο, καὶ ἡ τῆς σῆς τέχνης ἐφαρμογὴ τῇ συμπλοκῇ τῶν φύσεων
ἔπεται· ὅθεν συμπλέκεις μόνον καὶ οὐ ποιεῖς αὐτάς. Ὁ δὲ τὰς φυσικὰς
συμπλέκων ιδιότητας ἐν τοῖς οὗσι καὶ ποιητὴς αὐτῶν ἐστι δῆπου· ποιεῖ
γὰρ καὶ ὑφίστησιν οὕτως, ὥς ἂν καὶ συμπλέκεσθαι δυνήθεϊεν πρὸς ἑνὸς
f. 135 τοῦ παντὸς τοῦδε σύστασιν, ἥτις ἦν αὐτῷ προὔργου· καὶ τούτου χάριν | τὰ
10 τοῦ παντὸς ἐποίει τε καὶ συνέπλεκε μέρη.

Εἰ δ' ἐκ μηδενὸς τῶν τοιούτων, ἀπὸ σαυτοῦ γοῦν μόνου καὶ τῆς σῆς
φύσεως καὶ τῶν σῶν ἔργων ἔδει σε τὸν σὸν ἐπιγνώναι δημιουργόν, ὃς σοι
μετὰ τοῦ εἶναι καὶ τὴν πρὸς τ' ἄλλα δέδωκε τάξιν· καὶ ταύτην σοι τὴν ὁδὸν
νῦν ἡμεῖς ἐκ περιουσίας ἀντὶ πολλῶν τε ἄλλων καὶ σοφωτέρων ὁδῶν
15 προὔθηκαμεν, οὐκ ἐπ' ἐλέγχῳ μόνον τῆς σῆς ἀφροσύνης, ἀλλὰ καὶ συνερ-
γοῦντες, εἶποτε βουλευθείης, ἐντεῦθεν γοῦν ἡργμένος, τοῦ σε καὶ πάντα
ποιήσαντος συναισθῆσθαι Θεοῦ. Σὺ δὲ τῆς μὲν οἰκίας δημιουργὸν σαυτὸν
εἶναι φῆς, καὶ πάνυ καλῶς, καὶ τῆς ἐν σοὶ τοῦ δημιουργεῖν οὕτω τέχνης
αἴτιον τὸν διδάξαντά σε ταύτην ὁμολογεῖς· ἅπερ οὐδ' εὐθύς γεννηθέντι,
20 μετὰ δὲ τὴν δευτέραν ἡλικίαν παρῆν, πάσαις παρασκευαῖς ἐκ τῆς φύσεως
ἐξηρτυμένῳ καλῶς πρὸς τὸ δύνασθαι μανθάνειν τε καὶ ἐργάζεσθαι. Καὶ
οὔτε λέγεις τὴν οἰκίαν αὐτόματον ὑποστῆναι· ἡ γὰρ ἂν αὐτῆς οὐκ ἀπῆτεις
μισθόν, οὔτ' αὐτομάτως σοι τὴν τέχνην ἐλθεῖν· οὐ γὰρ ἂν ἔδει σε προ-
σεδρεῦειν φοιτῶντα, οὐδὲ μισθοὺς ὑπισχνεῖσθαι τε καὶ παρέχειν τῷ δεικ-
25 νύναι σοι δυναμένῳ· τοῦ δ' ἐκ ψυχῆς σε συνεστάναι καὶ σώματος, καὶ
τὴν μὲν ψυχὴν τοιαύταις συνεῖναι καὶ τοιαύταις δυνάμεσι, τὸ δὲ σῶμα
τοσοῦτοις συντεθεῖσθαι στοιχείοις, ἃ τοῖς τοῦ κόσμου στοιχείοις ὠκείωται
πῶς τοῦδε τοῦ πρὸς ἡμῖν, εἴτα τοσοῦτοις αὐτὸ μέρεσι καὶ μορίοις διακε-
κρίσθαι τε ὁμοῦ καὶ ἡνωθῆναι, ὁμοιομερέσι τε καὶ ἀνομοιομερέσι, καὶ
30 ἐνδοτέροις καὶ φανεροῖς, καὶ τάξιν αἰτίου τε καὶ αἰτιατοῦ πρὸς ἄλληλα
ἔχουσι, καὶ ὀργάνου τε καὶ κινουντος, καὶ τοῦ τὴν σὴν ψυχὴν τελειοῦσθαι
μὲν εἰς ἀρετὴν δύνασθαι καὶ σοφίαν, χρωμένῃν ὀρθῶς τῷ σώματι, φαύλως
δὲ κεχρημένην ἀμφοτέρων διαμαρτάνειν, καὶ πρὸς τὴν ἐναντίαν ἥκειν
διάθεσιν, καὶ ἀπλῶς εἰπεῖν, τοῦ ἐν σοὶ ποικιλιωτάτου καὶ παραδοξοτάτου
35 χρήματος, οὐδ' ἐν σοὶ μόνον, ἀλλὰ καὶ ἐν ἀναριθμήτοις ὁμοίως τοῖς τῆς
αὐτῆς μετεσχηκόσι σοι φύσεως, οὐ θέλεις εἶναι δημιουργόν καὶ χεῖρων
f. 135 εἶναι τοσοῦτον θέλεις | τῶν σῶν ποιημάτων. Καὶ σὺ μὲν ἂν οἰκοδόμος

1-2 ἢν καὶ μόνος ἂν αὐτὸς ἡδύν. λύειν A 2 οὕτως om PBC 3 συμ-
πλέκεις ABCG 12 σὸν om G 29 ὁμοιομερὲς ... ἀνομοιομερὲς G 31 καὶ
ὀργάνου — κινουντος om PBC σὴν om PBC 35 ἐν (2^ο) om PAB 36 χείρω G

ἥς καὶ δεσπότης ὁμοῦ τῆς οἰκίας, οὐχ ὅπως μόνον γένοιτο τὴν ἀρχήν, ἀλλὰ καὶ ὅπως ἂν συνίσταται προνοεῖς, τῶν πρὸς τοῦτο φερόντων πάντων ἐπιμελόμενος· σοῦ δὲ καὶ τῆς σῆς ζωῆς οὐδένα βούλει φροντιστὴν εἶναι καὶ κηδεμόνα· καὶ ἀνθρώπου μὲν δέη πρὸς ταῦτά ποτε, ὅς οὐδ' ἑαυτῷ δύναται βοηθεῖν· τοῦ δὲ μόνου βοηθεῖν ἔχοντος καὶ βοηθοῦντος οὐκ ἐπαίεις, καὶ βοηθοῦντι προσέχειν οὐ βούλει, μηδὲ χάριν ὁμολογεῖν. Καὶ οἰκίαν μὲν ἐπαινεῖς ὡς εὖ εἰργασμένην, σαυτὸν ἐπαινῶν τὸν δεδημιουργηκότα· τὴν δ' ἐν σοὶ ξενίζουσαν καὶ σοφωτάτην οἰκοδομίαν ἀτιμάζεις οὕτω δεινῶς, τὸν δημιουργὸν αὐτῆς ἔξαρνούμενος. Καὶ λέγοντος μὲν τινος τὴν οἰκίαν αὐτομάτως συστῆναι καταγελᾶς· τῶν δὲ πολὺ ταύτης τιμιωτέρων ὕλῶν, αἱ πρὸς μὲν τὸ παρὰ τῆς σῆς τέχνης εἶδος τὸν τῆς ὕλης ἔχουσι λόγον, εἶδη δὲ εἰσιν αὐταὶ διαφέροντα καὶ διαφόρως τὴν ὑποκειμένην ὕλην μορφοῦντα, τούτων οὐ θέλεις αἷτιον εἶναι καὶ δημιουργόν, καὶ ὁ μείζων εἰς ἀπόνοϊαν, οὐδὲ σοῦ καὶ τῶν ἐν σοὶ καλῶν αἷτιον. Τί τοίνυν θαυμαστὸν εἰ τὰ ἄλλα πάντα ὅπως τε καὶ ὅθεν ἐστὶν ἀγνοεῖς, ἐν σαυτῷ πρῶτῳ τὸν τοιοῦτον ὑφίστάμενος σκόπον; Ἀλλ' ὅπερ ἔφθην εἰπὼν, ἐκ πονηρίας τε καὶ τοῦ φαύλως προαῤῥῆσθαι βιοῦν ἐπὶ ταύτην ἦκεις τὴν ἀφροσύνην, καὶ οὕτως ἀφρονεύμενος αὐτῷ, ἀδεῶς κακῇ προστιθεῖς κακὸν καὶ τὸν ἀνθρωπικὸν βίον καθάπαξ ἡρνημένος περινοσεῖς.

Πρὸς μὲν δὴ τοὺς διὰ πολλὴν ἀφροσύνην ἐν τῇ καρδίᾳ ληροῦντας μὴ εἶναι Θεὸν ἔν τι τοῦτο προχείρως εἴρηται· καὶ ἡττόν μὲν εἰσιν ἀφρονες οἱ πολλοὺς εἶναι θεοὺς λέγοντες τῶν πάντη τὴν θεῖαν φύσιν ἔξαρνούμενων· τῷ μέντοι ταύτην πληθύνειν εἰς τὸν ἕνα καὶ αὐτοὶ δεινῶς παρανομοῦσι Θεόν. Οὕτω γὰρ αὐτοὺς εἶλεν ἢ ἐν τοῖς φαινομένοις τούτοις εὐταξίᾳ καὶ τὸ ἐν αὐτοῖς δραστηκόν, ὥστε τὴν θεῖαν φύσιν καὶ μέχρι τούτων καταμερῖζειν ἡθέλησαν ἀντὶ τοῦ μᾶλλον ἐντεῦθεν πρὸς τὴν μίαν καὶ μόνην ἀνατρέχειν τῷ λογισμῷ | πάντων ἀρχήν, οὐκ εἰδότες, ὡς τὸ ἐν τούτοις φαινόμενον αἰτιῶδες ὀργανικόν ἐστι καὶ ὑπουργικόν καὶ δούλοις πρέπον καὶ κτίσμασιν, οὐ θεοῖς καὶ δεσπόταις, οὐδ' ὅτι τῆς ἐν οὕτω πολλοῖς τε καὶ διαφέρουσιν εὐταξίας οὐκ αὐτὰ εἰσιν αἷτια διηνεκῶς· ἀμύχανον γὰρ· ἀλλ' ἔκ τινος ὑψηλοτέρου καὶ πρώτου πρὸς ταῦτα ποιητοῦ καὶ δεσπότου δύναμιν ἔχοντος τοῦτ' ἐνεστὶν αὐτοῖς τάγαθόν. Οὐσίας δὲ ἀσωμάτους ἐφιστῶντες αὐτοῖς ὡς ἐνδοθεν κινούσας οἱ γε τῶν ἄλλων περιεργότεροι καὶ θεοὺς εἶναι ταύτας λέγοντες καὶ διαιροῦντες οὐκ ἀξία μόνον καὶ τάζει, ἀλλὰ καὶ γένει καὶ προαιρέσεσιν ἀγαθαῖς τε καὶ φαύλαις, οὐδὲν ἡττον τῶν ἄλλων καὶ αὐτοὶ τῆς ἀληθείας διημαρτήκασιν. Θεοὶ τε γὰρ ὄντες, οὐκ ἂν ὥδι διακρίνοιντο, θεοὶ τ' οὐκ ἂν εἶεν, ὥδι διακεκριμένοι· εἰ δ' ὁμωνύμως

4 οὐδὲ αὐτῷ G 7 σαυτὸν: συντόνως G 21 εἰσιν: εἶναι G, qui écrit en note: Fort. scribendum εἶεν ἂν 24 εἶλεν: εἶδεν G, qui écrit en note: Fort. ἔλαθεν 29 οὐ θεοῖς δὲ δεσπόταις G 30 διηνεκῶς PBC

οὕτως ἐκάλουν, τοῦτο οὐδὲν ἐστὶ λέγειν, καὶ πολλῶν ἄλλων ἀδυνάτων τε καὶ ἀτόπων ἐσμός τῇ θέσει ταύτῃ συνέπεται. Ὅτι δὲ καὶ ἀνθρώπους ἐθεοποιούν, τοὺς μὲν, ἐπ' ἀρετῇ καὶ σεμνοτέροις εὐρήμασι τῶν πρὸς τὰς ἀνθρωπίνας χρείας τεινόντων, τοὺς δ' ἐπὶ τοῖς ἐναντίοις καὶ χειροσι, καὶ ὡς ἐθεοποιούντο μὲν οἱ πλείους ἐκείνων, ζῶντες αὐτοί, ἄλλοι δὲ καὶ ζῶσι καὶ τελευτήσασιν αὐτοῖς ἐχαρίζοντο, τὸ τὴν τοιαύτην ἀφροσύνην κυροῦν, τοῦτο καὶ πᾶσαν παρεληλύθει τότε δυσσέβειαν.

Τῆς τοιαύτης πλάνης τὸ τῶν ἀνθρώπων κατασχούσης γένος ἅπαν σχεδὸν ἐς πλείστον τὸν χρόνον ὁ Θεὸς ἀπῆλλαξε μόνος, ὁ καὶ μόνος τοῦτο δυνάμενος. Καὶ νῦν ἅπας ὁ κόσμος εἰς ἓνα πιστεύει Θεόν, οὔτε τῆς τῶν ἀθέων φροντίζων ἀναισθησίας, ἧς οὐδὲ τὸν πρόσθεν χρόνον ἐφρόντιζεν, οὔτε τῆς τῶν πολυθέων ἀνευλαβείας ἐν εὐλαβείας προσχήματι. Εἰ γὰρ πού τις γέγονε πρὸ μικροῦ, τὴν Ἑλληνικὴν πολυθεῖαν αὐθις ἐθέλων ἀναθεῶν, δι' ἀμβλύτητα μὲν διανοίας τοῦτο καὶ αὐτὸς ἐπεπόνθει· ἀμβλύτεροι δ' ἂν εἶεν, εἰ πού τινες ἐκείνῳ προστεθειμένοι, τὴν ἐξόριστον πλάνην ἀντὶ τῆς ἀληθεστάτης καὶ κοινῆς τῶν ἀνθρώπων δόξης αἰροῖντο. Καὶ ἡμεῖς κατὰ τῆς ἀβουλίας ἐκείνου πλείστα συνεγραψάμεθα, οὐκ ἐκείνου f. 138^v καὶ ὧν ἡδολέσχει κατὰ τῆς ἱερᾶς ἀληθείας φροντίζοντες, ἀλλὰ | τῆς τῶν πλείστων ἐν τῇ γένει νῦν ἀμαθίας, τῇ πάλαι τε καὶ πρὸ μικροῦ σοφω- τάτῳ, δι' ἣν καὶ κινδυνεύσειεν ἂν τις τῶν ἀπλουστέρων τῇ ψευδεὶ περὶ τῆς ἐκείνου σοφίας φήμῃ πειθόμενος. Μαθημάτων μὲν γὰρ τῆς ὑπτιότητος μόνης μετέσχευ, ἄλλο δ' οὐδὲν ἄξιον αὐτῶν τε ἀπώνατο καὶ τῆς ἐπικοσμούσης ταῦτα σοφίας. Εὐφραδίας δὲ καὶ ἐπεμελήθη μὲν καλῶς τῆς ἀρχαίας, ἀλλ' ἐν ἀσεβεστάτῳ καὶ ἀφρονεστάτῳ συγγράμματι, ἣν ἡ Λατίνων παροιμία διὰ τοῦτο προσηκόντως τιμᾷ ἐν τοῖς εἰλικρινῶς καὶ μόνης αὐτῆς ἐπιμεληθεῖσιν. Ἐν τούτοις μὲν οὖν, κἂν εἴχῃ τις αὐτὸν ἐπαινεῖν, οὕτω δ' ἀπλοῦς πάνυ καὶ τῶν χυδαίων οὐδὲν σχεδὸν διαφέρων ἦν περὶ τὸ δύνασθαι κρίνειν ἀληθείας πέρι καὶ ψεύδους, ὥστε καὶ παῖς αὐτὸν ἐξή- λεγχευ ἂν, καὶ παιδὶ ἀντιλέγειν οὐκ ἂν οἶός τ' ἦν, πειραστικῶς ψευδο- μένῳ· διὸ καὶ τὴν πλάνην ὑπέστη ταύτην, καὶ ἡμεῖς, τῆς ἀρίστης ἐκείνου νομοθεσίας (οὕτω γὰρ ἐπέγραφε τὸ βιβλίον) οἰκείαις χερσὶ γεγραμμένον, δημοσίαν τὴν τε ἀντιλογίαν ἐποιήσαμεθα καὶ τὴν

1 πολλῶν om C ἄλλων en interligne A, om PB 8 ἅπαν om P 9 ὁ καὶ μόνος om G 10 οὔτε: οὔτω G 13-14 ἐθέλων αὐθις A 17-18 ἐκείνο καὶ ἐκείνων δὲ G 19 τε om B 22 αὐτῶν: αὐτῷ G 23 καὶ om ABC καλῶς om P 25-26 ἐν τοῖς μόνης αὐτῆς εἰλικρινῶς ἐπιμ. A. Dans la marge PAC: παροιμία Λατίνων· πούρους γραμματικούς, πούρους ἄσινους·

= *purus grammaticus, purus asinus*:

Εἰλικρινῆς γραμματικός, εἰλικρινῆς ὄνος.

mais P n'a pas la première ligne (latine). Passage cité par Allatius dans la *Diatriba de Georgiis*, p. 389.

πεινήν, πυρὶ παραδόντες. Ἡνάγκαζε δὲ ἡμᾶς ὁ τοῦ δι' ἡμᾶς τὴν ἡμετέραν φύσιν προσειληφότος Υἱοῦ τοῦ Θεοῦ καὶ τῆς ἀρίστης ἐκείνου νομοθεσίας πόθος καὶ φόβος, οἷς ἱκανοποιούντας οὐκ ἂν προσήκεν ἄλλως ποιεῖν.

Τῶν μὲν οὖν πολυθέων ἐξελέγχειν τὴν πλάνην διὰ ταῦτα νῦν οὐ καίρος, ἀρκούντως τε ἐληλεγμένης ὑπ' αὐτοῦ Θεοῦ καὶ τῶν τὰ θεῖα φρονούντων, καὶ νῦν ὑπὸ γωνία μόνον καὶ σκότει πολυθεούντων ἴσως ὀλίγων, ὅτι μὴ τολμῶσιν ἀναιδεύεσθαι κατὰ τῆς πανταχοῦ κρατούσης ἀληθείας· ὁ πᾶς γὰρ νῦν, ὡς εἴρηται, κόσμος, καὶ εἶναι Θεόν, καὶ τοῦτον ἓνα εἶναι φρονεῖ. Ἐπεὶ δὲ τὸν ἓνα Θεὸν διαφόρως τιθέντες εἰς πλείους αἰρέσεις καταμερίζονται, ἡμῖν μὲν ἀρκεῖ καὶ τοῖς ἄλλοις, ὁπόσοι τοῖς θείοις τοῦ Ἰησοῦ καὶ σωτῆρος ἡμῶν νόμοις ἀγόμεθα, αὐτὸν ἐκείνον προῖστασθαι καὶ τοὺς αὐτοῦ μαθητάς καὶ τοὺς ἐκείνων αὐ διαδόχους, καὶ τὸν ἓνα Θεόν, ὡς ἐκεῖθεν δεδιδάγμεθα, φρονεῖν τε καὶ τοῖς οἰκείοις κηρύττειν τῆς πίστεως· ἀλλὰ τῶν διαφερομένων εἵνεκα καὶ περὶ τούτου τι προσθήτεον. f. 137

Ὅτι τοίνυν ὁ εἰς κατ' οὐσίαν Θεὸς ἅμα καὶ τριάς ἐστὶν ἰδιοτήτων ἔργῳ διακεκριμένων, ταῦτ' οὐκ εἰπεῖν ὑποστάσεων, πλείους μὲν ἀποδείξεις ἔξεστι κομίζειν ἐκ τε τῆς παλαιᾶς ἐκ τε τῆς νέας Γραφῆς· ἀλλὰ τοῖς τὰς αὐτὰς ἡμῖν οὐκ ἔχουσι περὶ τῶν θεῶν ἀρχὰς ἐκ τινων ἀρχῶν κοινοτέρων δεῖ τοὺς λόγους ποιεῖσθαι.

Ἐπεὶ τοίνυν Ἰουδαῖοί τε καὶ σὺν αὐτοῖς ἕτεροι τὴν ἐν τῷ Θεῷ τριάδα φανερώς ἐξαργυρούμενοι, τὴν τοῦ Μωσέως διδασκαλίαν, εἰ καὶ μὴ λίαν ὁμοίως, προσείνται· Ἰουδαῖοι γὰρ καθάπαξ αὐτῆς περιέχονται ὡς ἐκ Θεοῦ δεδομένης, εἰ καὶ τὰ περὶ τῆς θείας οἰκονομίας ἐθελοκωφούντες αὐτὴν παρατρέχουσιν, ἢ διαστρόφως παρερμηνεύοντες· ἀρκεῖ καὶ ἡμῖν νῦν διὰ ταῦτα ἐκ τῆς τοῦ Μωσέως διδασκαλίας ὡς κοινοτάτης πᾶσιν ἀρχῆς τὴν ἐν τῷ Θεῷ δεῖξαι τριάδα τοῖς περὶ ταύτης πρὸς ἡμᾶς διαμφοισθητοῦσιν. Καὶ βιβλίοις μὲν ὅλοις, οὐ μόνον διαλέξεσι δημοσίαις πρὸς ἑκατέρους, τὴν λαμπροτάτην ἀλήθειαν τῆς παρ' ἡμῖν ἱστορήκαμεν πίστεως, νῦν δ' ἐν τι καὶ ἐκ μιᾶς τοῦ Μωσέως φωνῆς αὐτοῖς προθησόμεθα. Ὁ τοίνυν ἔνθεος Μωσῆς εἰσάγει τὸν Θεὸν ἐν τῷ τὸ σύμπαν τόδε διανενημεμένως τε δημιουργεῖν καὶ εὐτάκτως, πρὸς ἑαυτὸν λέγοντα· „Ποιήσωμεν ἄνθρωπον κατ' εἰκόνα ἡμετέραν καὶ καθ' ὁμοίωσιν.“ Εἰ τοίνυν ἀληθὴς ἐστὶ Μωσῆς καὶ κατ' αὐτούς, καὶ Θεὸς οὕτως εἶπεν ὁμολογουμένως πρὸς ἑαυτόν, καὶ θεῖος ταῦτα λόγος ἐστίν· ἔχομεν δὲ ἐκ τοῦ λόγου τούτου προδήλως, ὅτι τε εἰς ἐστὶν ὁ Θεός· εἶπε γάρ, φησὶν, ὁ Θεός· καὶ ὅτι πληθὺς τι καὶ ἀριθμὸς τις ἐν τῷ ἐνὶ νοεῖται Θεῷ· ποιήσωμεν γάρ, ἔφη

15 ἕνεκα ABC 22 ἐξαργυρούμενοι: δὴ ἀργυρούμενοι G 26 τοῦ om ABC
32 Gen. 1, 26 34 καὶ avant κατ' αὐτοὺς en interligne BC 35 δὲ: δὴ G
37 ἔφη en interligne C: εἶπε A

πρὸς ἑαυτὸν ὁ Θεός, ὡς δὴ τρόπῳ τινὶ καὶ πλήθους ἐν ἑαυτῷ μετέχοντα· καὶ ὅτι κατ' εἰκόνα Θεοῦ γέγονεν ἄνθρωπος καὶ ἔστι· κατ' εἰκόνα γάρ, φησὶν, καὶ ὁμοίωσιν ἡμετέραν· καὶ εὐλόγως πάνυ κατ' εἰκόνα θεῖαν ἐμελλε γίνεσθαι οὐ μόνον ὡς αὐτεξουσιότητι τιμηθησόμενος, δι' ἣν καὶ τῶν
 5 γεννητῶν πάντων ἄρχων ἔσται καὶ τέλος μετὰ Θεόν, ἀλλὰ δὴ καὶ ὡς τῆς
 f. 137^v θείας ἐνότητος καὶ τοῦ ἐν αὐτῇ | μέλλων ἀριθμοῦ μετέχειν. Ὅθεν δὴ καὶ μετέσχεν ἀμηγέπη, εἰς τε ὧν καὶ ἐκ πλεόνων τὴν ψυχὴν συνηρμοσ-
 μένος δυνάμεων. Τοῦτον τὸν θεῖον ἀριθμὸν ὁ ἐκ Μωσέως ἤξειν προφη-
 10 τευθεῖς Ἰησοῦς ἡμῶν ἀνέπτυξε· τούτου χάριν καὶ τῆς ἄλλης ἡμῶν βελτιώ-
 σεως ἀφιγμένος τε καὶ ἤξειν πόρρωθεν προκατηγγεγμένους, καὶ βαπτίζεσθαι
 δεῖν ἔφη πιστεύοντας εἰς τὸ ὄνομα τοῦ Πατρὸς καὶ τοῦ Υἱοῦ καὶ τοῦ
 ἀγίου Πνεύματος· οἷς τρισὶν οὖσιν ἐν ὄνομα καὶ κοινόν ἐστιν, ἡ μία
 15 θεότης, καὶ τό, Θεὸν ἓνα τὰ τρία ταῦτ' εἶναι. Ἀλλὰ καὶ πρὶν ἦκειν τὸν
 Ἰησοῦν, ὁ Δαυὶδ τὴν ἐν τῷ Θεῷ τριάδα ταύτην ἐδήλου καλῶς, τῷ λόγῳ
 20 Κυρίου οἱ οὐρανοὶ ἐστερεώθησαν λέγων, καὶ τῷ πνεύματι τοῦ
 στόματος αὐτοῦ πᾶσα ἡ δύναμις αὐτῶν· ἀντιλέγειν δὲ οὐδὲ τῷ
 Δαυὶδ ἔχουσιν οἱ πρὸς ἡμᾶς δι' ἰστάμενοι. Καὶ ἐκ τῶν ἄλλων δὲ προφητῶν
 τὸ περὶ τῆς ἐν τῷ Θεῷ τριάδος καλῶς ἀθροίζεται δόγμα, ταῖς περὶ τῆς
 θείας οἰκονομίας προρρήσεσιν αὐτῶν οἰκείως ἐναρμοζόμενον.
 25 Ἀλλὰ νῦν τὸ ἀνθρώπειον προστησάμενοι χρῆμα κατ' εἰκόνα θεῖαν
 γεγεννημένον, οὐδ' ἐκ τοῦ Μωσέως μᾶλλον καὶ ὃν εἰσάγει λέγοντα τοῦτο
 Θεὸν ἢ ἐκ τῆς φαινομένης περὶ τὸν ἄνθρωπον ἀληθείας τὸ δόγμα τοῦτο,
 καὶ λόγῳ δυνάμενον κρατεῖν δεῖξομεν. Ἄπαν μὲν δὴ ποίημα ὁμοίον πῶς
 ἐστὶ τῷ μετὰ νοῦ ποιοῦντι· ποιεῖται γὰρ κατὰ τὸ περὶ αὐτοῦ ἐντυπωθὲν
 30 εἶδος τῷ νῷ τοῦ ποιοῦντος· καὶ ἡ αὐλὸς ἐν αὐτῷ τοῦ ποιήματος ὁμοιότης
 ἐν τῇ ὕλῃ κοινωνεῖται οἰκείως αὐτῇ· διὸ καὶ ἀσθενής ἐστιν ὁμοιότης. Ὡς
 γὰρ τῷ ἔχει γινώσκωμεν ἄνθρωπον εἶναι, τὸν περιπατήσαντα, οὕτω καὶ
 οἰκίαν ἰδόντες, νοοῦμέν τε ἔργον οἰκοδόμου αὐτὴν εἶναι καὶ τὴν τοῦ
 ὀικοδομηκότος ἔξιν τε καὶ δύναμιν συννοοῦμεν· τῇ γὰρ τῶν ποιημάτων
 35 διαφορᾷ τὴν διάφορον τῶν πεποιηκῶτων ἔξιν καταμετροῦμεν τῷ λογισμῷ,
 καὶ ἡ ὁμοιότης αὕτη ἔχουσι ὁμοιότης ἐστὶ τε καὶ καλεῖται. Εἰ τοίνυν
 ἐπὶ τῶν κατὰ μέρος ποιοῦντων τοῦτ' ἐστὶν ἀληθές, πολλῶ μᾶλλον ἐπὶ τοῦ
 f. 138 καθόλου ποιοῦντος. Ἀλλὰ ταῦτα μὲν | καὶ σύστοιχά πῶς τοῖς ποιοῦμένοις
 εἰσὶν, ὡς κτιστὰ πάντα τῷ γένει· ἡ δὲ πρώτη πάντων αἰτία τῶν ποιη-
 40 μάτων αὐτῆς ἀπειράκις ἀπείρως ὑπέρκειται. Διὸ καὶ ἀμυδροτάτη ἐστὶν
 ἡ ἐν αὐτοῖς ὁμοιότης τῆς ὑπερβαλλούσης ἐν τῷ ποιοῦντι δυνάμεως τὴν
 τῆς ὁμοιότητος ἀσθένειαν ἐν τοῖς γινομένοις οὕτω ποιούσης· ἀλλ' εἰ καὶ

3 καὶ ὁμοίωσιν om ABC

5 γεννητῶν G

14-15 Ps. 32, 6

16 καὶ (19):

ἀλλ' G

12 ἐστὶν om P

18 τῷ om A

21 εἰσάγει G

27 περιπατήσαντα

εἶναι ABC

29 τε om PG

33 καὶ om PBC

37 ἀλλὰ καὶ G

ἀσθενής ἐστὶν οὕτω καὶ ἀμυδρά, ἀληθῆς μέντοι γε, ὥς ἀδύνατον ὄν ἄλλως ἔχειν.

Ἔστι μὲν οὖν πάντα τὰ τοῦ Θεοῦ ποιήματα ὁμοιά πως αὐτῇ κατὰ τοῦτον τὸν λόγον, ὥς τὴν τοῦ πεποιηκότος ἐν σφίσι αὐτοῖς ἐμφαίνοντα σοφίαν καὶ δύναμιν. Οὐδὲν γὰρ ἔστι, κἂν τὸ σμικρότατον ᾗ, ὃ μὴ θαυμά- 5 σσειεν ἂν τις ἐκτόπως ἀντὶ τῶν ἐκ τοῦ μεγέθους ἐλαττωμάτων σοφίας αὐτοῖς καὶ μεθόδων ξένων ἐγκαταφικισμένων θεόθεν. Πρόσσεισι δὲ αὐτοῖς καὶ τὸ δραστικόν τε καὶ ὠφέλιμον πλείοσι, καὶ ταῦτα πάντα πρὸς τὴν πρόνοιαν τῆς ἀνθρωπίνης προὔργου καταστρέφει ζωῆς. Ἄλλ' οὐδὲν τούτων εἰκῶν τοῦ Θεοῦ λέγεται· ἀνθρώπος δὲ μόνος κατ' ἐξοχὴν τῶν ἄλλων ἀπάν- 10 των· οὐρανὸς μὲν γὰρ καὶ τὰ οὐράνια σώματα οὐκ ἄνευ ὕλης ἐστί, καὶ σώματα μόνον εἰσὶν ἄνευ ψυχῶν· ἀνθρώπος δὲ μόνος αἰὺλος καὶ ἀσώματος τῇ τῆς ψυχῆς, ὥς εἴρηται, μέρει, καὶ μόνος νοερός ἄρα, εἰ κἀκεῖνα πάντα μίαν ὁμοιότητα κοινοτάτην, τὴν κατὰ γε τὸ εἶναι, πρὸς τὴν ἰδίαν αἰτίαν ἔχουσιν· αὐτὰ τε γὰρ εἰσὶ καὶ Θεὸς ἔστιν, εἰ καὶ τὸ θεῖον εἶναι τοῦ ἐν 15 αὐτοῖς πᾶσιν εἶναι ἀπειράκις ἀπείρως ὑπέρκειται. Ἐνία δὲ τῶν ὑποκάτω καὶ μείζω τὴν κατὰ τὸ ζῆν ὁμοιότητα ἔχει· ἄλλ' ἢ κατὰ τὸ νοεῖν ὁμοιότης ὑπὲρ πάσας ταύτας ἰδίως ἐστίν, ὥς οὐδ' ἔστι παραβαλεῖν, ἰδίως ἀνθρώπῳ μόνῳ προσήκουσα ἐν γε τοῖς φαινομένοις τούτοις. Ἄγγελοι δέ, νοῖ μὲν ὄντες εἰλικρινεῖς εὐθύς ἀπ' ἀρχῆς, τῆς τοιαύτης ὁμοιότητος ἡμῶν μετέ- 20 χουσιν ἀμεινον· ἄλλοις δὲ λόγοις καὶ τῶν ἀγγέλων αὕτη πλείων τοῖς ἐσπουδακόσιν ἐξ ἀνθρώπων ἀρμόττει. Μόνος τοίνυν ἐκ τῶν φαινομένων πάντων ὁ ἀνθρώπος εἰκῶν τοῦ Θεοῦ καὶ ἔστι καὶ λέγεται· καὶ λίαν εὐλόγως. Λέγεται μὲν γὰρ κατὰ τὴν ψυχὴν μάλιστα ἀνθρώπος, ὥς δ' ὀργανον αὐτῇ τὸ σῶμα συνήπται· | ἀνθρώπου δὲ ψυχὴ καθ' αὐτὴν ἀσώματος f. 138¹ ἐστὶ καὶ αἰὺλος καὶ νοερός. Ταυτὶ δέ, θεῖα πλεονεκτήματα καὶ τοῦ Θεοῦ τελειότητες, εἰ καὶ ἀπείρῳ τῇ ὑπεροχῇ διενηνόχασιν ὥς ἔννεισι τῷ Θεῷ, ἢ ὥς ἐν ἀνθρώπῳ εἰσίν. Ἀσωματότης μὲν οὖν καὶ αἰὺλίας, ἀπόφασις ὕλης ὄντα καὶ σώματος, ἀπλῶς ἐν ἀνθρώπῳ θεωροῦνται· νοερότης δέ, φύσιν ἐν αὐτῷ τιθεῖσα καὶ φύσεως δύναμιν, οὐ παντάπασιν ἀπλῶς θεωρεῖται, 30 μετ' ἀναγκαίας δὲ τινος διακρίσεως. Νοῦς τοίνυν ὁ ἀνθρώπος ὢν κατὰ τὴν ψυχὴν, ἐνέργειαν ἔχει τὴν νόησιν· νοῦ γὰρ ἐνέργεια, τὸ νοεῖν, ὥς θερμοῦ τὸ θερμαίνειν. Ἡ δὲ τοιαύτη ἐνέργεια πρὸς τι φέρεται τέλος· τοῦτο δ' ἂν εἴη τὸ νοητόν, ἀντικείμενον τῷ νοοῦντι ὥς τέλος. Ἡ δὲ νόησις μεταξύ ἐστίν, ὥσπερ κοινὴ σχέσις ἀμφω συνάπτουσα, ἐκ τοῦ νοῦ μὲν 85 προϋούσα, τοῦ νοητοῦ δὲ οὖσα, καὶ εἰς τοῦτο ὀριζομένη, ὥστ' εἶναι τῆς νοήσεως ὥσπερ ὅρους τὸν τε νοῦν καὶ τὸ νοητόν· τὸ δὲ νοητὸν εἶδος εἶναι

1 ὄν om A, en interligne B 7 Ps. 32, 6 10-11 ἀνθρώπος — ἀπάντων om PBC 15 αὐτὰ τε — εἰ καὶ om A δὲ après τὸ add A 23-24 καὶ λίαν om A 24 γὰρ en interligne C 30 ἐν αὐτῇ G

δεῖ καὶ ὁμοιότητα τοῦ νοῦντος νοῦ καὶ νοῦν νοητόν, ὥσπερ ἡ τῆς νοήσεως ἀρχὴ νοῦς ἐστὶ νοῦν. Φημὶ δέ, ἐπειδὴν ὁ νοῦς ἑαυτὸν νοῆι, ἡ τὸ αὐτοῦ ἔργον πρὶν γενέσθαι. Τὸ γὰρ ἐξ ἀφαιρέσεως εἶδος μάλιστα μὲν ὁμοιότης ἐστὶ τοῦ ἔξω πράγματος, ὡς ἂν δι' αὐτοῦ τὸ πρᾶγμα νοῆται· ἐστὶ δὲ καὶ τοῦ νοῦ ὁμοιότης ὡς νοητόν καὶ τῷ νῷ γενόμενον ὅμοιον· καὶ ἐστὶ μὲν ἐν τῷ νῷ τὸ νοητόν εἶδος, ὅταν αὐτὸ μένῃν ὁ νοῦς ἐν ἑαυτῷ βούληται, καὶ τοιοῦτον ὂν· ἐπειδὴν δὲ βουληθῇ, καὶ ἔξω προάγεται, ἡ προφορικῶ φανερούμενον λόγῳ, ἡ καὶ εἰς τὴν ὕλην ἔξω τιθέμενον, ἂν τοιοῦτον ᾖ. Φαμέν δέ· ἕως ἂν βούληται, διὰ τὸ τὸν ἀνθρώπινον νοῦν δυσὶν ἐνεργείαις εἶναι τε καὶ ζῆν, τῇ τε νοῦ νοεῖν καὶ τῇ τοῦ θέλειν, ἔνδον αὐτῷ καὶ νοεῶς τῆς θελήσεως οὔσης, ὥσπερ δήπου καὶ τῆς νοήσεως, αἱ κατὰ διάφορον ἀπόβλεψιν διάφορον τάξιν ἔχουσιν ἐν τῷ νῷ. Μάλιστα μὲν γὰρ προτέρα τῷ λόγῳ ἡ νόησις, ἡ δὲ θέλησις ἔπεται. Ἔστι δ' ὅτε προτέρα τῆς νοήσεως ἡ θέλησις· οὐ γὰρ θέλει μόνον ἃ ποτε νοεῖ | ὁ ἀνθρώπινος νοῦς, ἀλλὰ καὶ νοεῖ πως ἃ θέλει· καὶ τοῦτο μὲν πλειόνων δεῖται λόγων, τὴν δὲ νῦν ὑπερβαίνοντες χρεῖαν, ἐπὶ τὸ προκείμενον βαδισόμεθα.

Ὁ τοίνυν ἀνθρώπινος νοῦς νοεῖ μὲν τὰ ὑπὲρ αὐτόν, ἕως ἂν ἐν τῷ σώματι ᾖ, ἀμυδρῶς, ἀληθῶς μέντοι καὶ ὡς ἐν τινι τῆς κατ' αὐτὰ ἀληθείας εἰκόني, εἰ ταῖς οἰκείαις καὶ ἀληθείαις ἀρχαῖς τῆς τοιαύτης σκέψεως ἔποιτο, ὁ τῶν εὐσεβούντων περὶ τὰ θεῖα μόνων ἐστὶ, σοφία τε ἀληθεῖ καὶ φρονήσει κυβερνωμένων. Φυσικώτερον δὲ διαλεγόμενοι νῦν οὐ λέγομεν περὶ τῶν κατὰ θεῖαν ἀποκάλυψιν ἐν τοῖς ἀγίοις νοήσεων· νοεῖ δὲ καὶ τὰ αὐτῷ σύστοιχα, σπουδῇ καὶ μαθήσει καὶ εὐρέσει τὸν ἐν αὐτῷ τῆς γνώσεως ἐξάπτων σπινθήρα· καὶ ταῦτα δὲ τελειοτέρως νοεῖ ὡς τῇ αὐτοῦ σύστοιχα δυνάμει· ὅσῳ δὲ σπουδαιότερον, τοσούτῳ καὶ τελειώτερον· τελειώτερον δ' ἔτι νοεῖ τὰ οἰκεία ἔργα, ὡς οὐ μόνον γεγεννημένα νοῦν, ἀλλὰ καὶ πρὶν ὑποστήσαι ταῦτα νενοηκώς, ὡς καὶ ἔργῳ ὑποστησόμενα καὶ διὰ τοῦτο μᾶλλον ὕστερον ὑποστήσας, διότι νενόηκε πρότερον ὡς ὧδ' πως ὑποστησόμενα. Τὸ μὲν οὖν ἐν τῷ ἀνθρωπίνῳ νῷ νοητόν εἶδος, ὃ τῆς ἐν αὐτῷ νοήσεως ἐστὶν ἀρχή, οὐχ ἡ τὸ εἶδος, ἀλλ' ἡ τῷ εἶδει νοεῖ, εἴτ' ἔνδον μόνον τῆς νοήσεως οὔσης, ἡ σοφὸς καὶ θεωρητικὸς γίνεται μόνον, εἴτε καὶ ἔξω προϊόντος, καθ' ἣν καὶ πρακτικὸς ἐστὶ καὶ γίνεται· τὸ τοιοῦτον ἅπαν νοητόν εἶδος ὁ νοητὸς τοῦ ἀνθρώπου λόγος ἐστὶ, δι' οὗ πρὸς ἑαυτὸν ὡς εἰπεῖν ὁ ἀνθρώπινος διαλέγεται νοῦς, γέννημα μὲν ὦν τοῦ νοῦ διὰ τῆς κατὰ τὴν νόησιν ἐνεργείας, τελειότης δὲ αὐτοῦ καὶ σοφία οἶον εἰπεῖν καὶ ἀλήθεια. Ἡ δὲ νοεῶς θέλησις τὸ ἐν ἀνθρώπῳ πνεῦμα μορφοῖ, περὶ οὗ λέγεται,

2 ἡ G 7 καὶ τοιοῦτον: μὴ τοιοῦτον G προάγεται G 10 αὐτοῦ A
 14 ἃ ὅποτε B 16 ὑπερβαίνοντος G 17 ἀνθρώπειος P 19 ἀληθεύειν G,
 qui met en note: Fort. ἀληθεῖν 23 τε après μαθήσει add A 24 δέ: δὴ AC
 26 γεγεννημένα G 33-34 ἀνθρώπειος P 34 ὦν: ὂν A

ὥς οὐδεὶς οἶδε τὰ τοῦ ἀνθρώπου, τὰ ἐν τῷ βάθει δηλονότι τῆς αὐτοῦ προαιρέσεως, εἰ μὴ τὸ πνεῦμα τοῦ ἀνθρώπου τὸ κατοικοῦν ἐν αὐτῷ. Καὶ ἔστιν ἡ νοερά θέλησις αὐτῇ, διατείνουσα μὲν καὶ πρὸς αὐτὸν τὸν νοῦν· θέλει γὰρ ἑαυτὸν ὁ νοῦς, ὡς περ δὴ καὶ νοεῖ, καὶ τὸ οἰκτεῖον ἀγαθὸν θέλει, ἐπεὶ πρὸς τὸ θελητὸν ἡ θέλησις, ὡς ἡ νόησις πρὸς τὸ νοητὸν ⁸ φέρεται· καὶ ὡς ἐκεῖ νοητὸν ἔστι τάληθές, | οὕτω θελητὸν ἐνταῦθα τὸ f. 139¹ ἀγαθόν. Ὡς οὖν τὸ οἰκτεῖον ἀγαθὸν θέλων ὁ νοῦς, νοεῖ καὶ θέλων, ὡς εἴρηται, τελειώσιν εἰδὼς ἑαυτοῦ τὴν νόησιν οὖσαν· διατείνει μὲν οὖν ἡ νοερά τοῦ ἀνθρώπου θέλησις καὶ πρὸς αὐτὸν τὸν νοοῦντα νοῦν, ἀλλὰ μάλιστα πρὸς τὰ ἔργα αὐτοῦ καὶ ποιήματα διατείνει, καὶ τούτοις μάλιστα ¹⁰ ἐνεργεῖ, καὶ τούτοις μάλιστα διαφαίνεται.

Τὸ μὲν οὖν ἀνθρώπειον χρῆμα, τοιοῦτον, συλλήβδην εἰπεῖν· πολλοῦ γὰρ ταῦτα γέμει τοῦ πλάτους, προὔργου σκοπούμενα, καὶ τοιοῦτος ὁ ἀνθρώπινος νοῦς, νῦν καὶ νοητῷ λόγῳ καὶ νοεῖ θέλῃσει, ἢ νοητῷ μᾶλλον ἔρωτι, τὴν ἰδίαν τελειότητα ἔχων, καὶ τούτοις διαμορφούμενος νοητῶς ¹⁵ τοῖς τρισὶν ἰδιώμασι. Ταῦτὸν δὲ ἔστι νοῦν ἀνθρώπινον εἰπεῖν καὶ ψυχὴν ἀνθρωπίνην, ἐξηπλωμένως μὲν τοῦ νοῦ, συνεσταλμένως δὲ τῆς ψυχῆς νοουμένων· ταῦτόν τε ἔστιν ἀνθρωπίνην ψυχὴν καὶ ἀνθρωπον φάναι κυρίως, ὡς εἴρηται πρότερον.

Ἀλλὰ μὴν ἐκ τῆς πρώτης αἰτίας ἀνθρωπος ἅπαντα ταῦτα καὶ τοῦ ²⁰ πεποιηκότος ἔχει Θεοῦ, ὥστε κατὰ τὰ ἐξ ἀρχῆς ὑποτεθειμένα πολλῷ μᾶλλον ὁ Θεὸς ταῦτα αἰδίως ἔχει καὶ συμφυῶς, εἰ καὶ ὑψηλότερον ἀπειράκις τρόπον, ὡς εἴρηται τε καὶ αὐτίκα μᾶλλον δειχθήσεται. Κἀντεῦθεν ἔστι τό, τὸν ἀνθρωπον κατ' εἰκόνα Θεοῦ καὶ ὁμοίωσιν λέγεσθαι γεγενῆσθαι, ²⁵ ὅτι τῇ ἐν αὐτῷ τριάδι τοῦτον ὁ Θεὸς ἀφωμοίωσε· καὶ διὰ τοῦτο καλῶς ἀπὸ τῆς εἰκόνης ἐπὶ τὸ παράδειγμα τὰ εἰρημένα περὶ αὐτῆς δεῖ μεταφέρειν, ἐναργέστερον ἐκεῖ καὶ οἰκειότερον ἅμα θεολογούμενα, ὡς τοῖς διδασκάλοις τῆς Ἐκκλησίας κηρύττεται καθ' ἡμέραν. Ἔστι γὰρ ὁ εἰς καὶ ἀπλούστατος κατὰ φύσιν Θεὸς καὶ τοῦ παντός τοῦδε μόνος δημιουργὸς κατὰ τὴν τῶν θείων λογίων ὑφήγησιν, τριάς ἰδιοτήτων καὶ ὑποστάσεων, ³⁰ νοερά δὲ τριάς, τῷ πρώτῳ νῦν καὶ παντός αἰτίῳ κτιστοῦ νοῦ πρέπουσα, ὁ θεὸς νοῦς δηλονότι, καὶ ὁ νοητὸς αὐτοῦ λόγος, καρπὸς ἔμφυτος τῆς τοῦ ἀγεννήτου νοήσεως νοῦ, καὶ ὁ νοητὸς ἔρως, καρπὸς τῆς νοεῖας τοῦ πρώτου νοῦ καὶ ἐνδοτέρας θελήσεως. Νοῦς γὰρ | ὧν ὁ Θεὸς σφωτάτος f. 140 ³⁵ τε καὶ ἀγαθώτατος, οὐδ' ἐκ τῆς ἐν ἡμῖν ὁμοιότητος αὐτοῦ μόνον, ἀλλὰ καὶ πάσαις ἀνάγκαις οὕτω πεπιστευμένος, νοεῖ μὲν ἑαυτὸν αἰδίως· αὐτὸς γὰρ ἔστι τάληθές, ὁ νοῦ τε καὶ νοήσεως τέλος· ἐρᾷ δὲ καὶ ἑαυτοῦ αἰδίως·

1 I Cor. 2, 11 1-2 τὰ ἐν τῷ — προαιρέσεως om PBCG 10-11 καὶ... καὶ G
14 νοεῖ: νοητῇ A 22 εἰ καὶ: εἰς G 24 γεγενῆσθαι G 25 αὐτῷ G
37 τε en interligne C

αὐτὸς γὰρ ἐστὶ τὰγαθόν, ὃ θελητόν ἐστὶ τῷ νῷ καὶ τῆς νοερᾶς θελήσεως τέλος. Καὶ νοῶν μὲν ἑαυτόν, αἰδίου συλλαμβάνει λόγον ἐν ἑαυτῷ, θέλων δὲ ἑαυτόν, αἰδίου ἀγάπην προάγει· ἅμα τε οὖν προάγει λόγον νοῶν καὶ ἑαυτόν νοεῖ τῷ λόγῳ, καὶ θέλων ἀγάπην προάγει, καὶ ἀγαπᾷ ταύτη καὶ
 5 θέλει, καὶ οἱ συμφυεῖς οὗτοι βλαστοὶ καὶ τόκαι τῆς νοερᾶς ἐν τῷ Θεῷ γονιμότητος, οὐκ αὐτοῦ μόνον ὡς ἀληθῶς προάγοντος ἀληθῶς προϊόντα, ἀλλὰ καὶ ἀλλήλων, τῷ διαφόρῳ τῆς προόδου διακρίνονται τρόπῳ, φύσει δὲ ἐν εἰσιν ἀλλήλοις τε καὶ τῷ προάγοντι νῷ. Καὶ ὁ μὲν θεῖος λόγος νοῦ καὶ νοητοῦ παντός ἐστιν αἷτιος ἐν τοῖς οὐσί, καὶ πάσης ἀπλῶς οὐσίας
 10 καὶ φύσεως· οὐ γὰρ τοῦ προάγοντος νοῦ μόνον, ἀλλὰ καὶ τῶν δι' αὐτοῦ νοουμένων ἔργων ἔξω αὐτοῦ πέφυκεν ὁμοιότης, εἰ καὶ μὴ ὡσαύτως· ὅθεν εἰκῶν μὲν ἔμφυτος λέγεται τοῦ γεννήσαντος νοῦ καὶ αἰεὶ γεννῶντος, ἰδέα δὲ τῶν κτισμάτων ὑπερφυσῆς, καὶ πρὸς τὸν Θεὸν μὲν αὐτὸς εἶναι καὶ τοῦ Θεοῦ, πάντα δὲ δι' αὐτοῦ γεγονέναι· αἷτιον δὲ παντός ἀγαθοῦ τοῖς οὐσί
 15 ἐστὶν ἡ θεία ἀγάπη, τὸ Πνεῦμα δηλονότι τὸ ἅγιον· συνέχει γὰρ πάντα καὶ ἐπιστρέφει πρὸς τὰγαθόν. Καὶ διὰ τοῦτο μετ' αὐτῶν εἷς ἐστὶ Θεὸς ὁ Πατὴρ καὶ δημιουργὸς ἀπάντων τῶν ὄντων, καὶ πάντα ἐκ τῶν πρώτων ἄχρι καὶ τῶν ἐσχάτων ἔργα τε καὶ δοῦλα τοῦ ἐνός εἰσι Θεοῦ καὶ τῆς ἐν αὐτῷ συμφύτου τριάδος.

20 Τῷ μὲν οὖν πράγματι αἰτία ἐστὶν ἡ μακαρία καὶ θεία Τριάς τῆς ἐν ἀνθρώπῳ τριάδος, τῇ δ' ἡμετέρᾳ τῶν ἀνθρώπων γνώσει ἡ παρ' ἡμῖν τριάς αἰτιὸν πως τοῦ κακείνην ὡς οἶόν τε γινώσκεισθαι, ὡς τοῦτο πρῶτον ἀπολαύειν ἔχειν ἡμᾶς τῆς ἐκείθεν ἐν ἡμῖν εἰκόνας, τὸ δύνασθαι δι' αὐτῆς τὴν ἀληθῆ καὶ πρῶτην καὶ τοῦ παντός αἰτίαν εἰδέναι τριάδα. Τοῦτ' ἐφ' ἡμῶν
 25 περὶ τῶν ἀτελῶς ἔτι νοούντων κἂν τῇ τῶν εἰσαγομένων τάξει· τοῖς δὲ
 f. 140^v τελεώτερον | ἐσπουδακόσιν εἰδέναι, ἢ δῶρῳ ἐκ Θεοῦ εἰληφόσιν, ὃ καὶ πάνυ μείζον ἐστὶν, ἐκείθεν ἢ ἐν ἡμῖν ἀκριβέστερον κατανοεῖται τριάς· ὅθεν οὐδὲν θαυμαστὸν εἰ πολλοὶ τὴν θεῖαν ἀγνοοῦσι τριάδα, εἶγε μὴδὲ πάντες τὴν οἰκείαν οἶδασιν ἢ εἰδέναι ἔχουσι φύσιν. Οὐ δεῖ δὲ θαυμάζειν περὶ
 30 τῶν ἄλλων διαφόρων τῆς ἐν τῷ παραδείγματι καὶ τῇ εἰκόνι τριάδος. Εἴρηται γάρ, ὡς ὁμοιωσθαι μὲν τῷ Θεῷ τὸν ἀνθρωπὸν ὃ τε λόγος ἀπαιτεῖ καὶ ἡ τοῦ Μωσέως ἀξιώσις καὶ ὅσα ἄλλα ταύτῃ συντρέχει, καὶ ὁμοιωσθαι τῇ τριάδι τῶν ἐνδοτέρων ἐνεργειῶν, αἷς ἀνθρωπος ἐστὶ τε καὶ ζῆ κατὰ τὴν ψυχὴν καὶ τῶν ἄλλων τοῦ Θεοῦ κτισμάτων προέχει. Δεῖ δὲ ἐν μὲν
 35 τῷ Θεῷ τὴν τριάδα ὑπερφυσῆ τε καὶ ποιητῇ πρέπουσαν εἶναι καὶ ὅλως θεοπρεπῆ, ἐν ἀνθρώπῳ δὲ μετὰ τῆς τῷ κτίσματι προσηκούσης ὑφέσεως. Αὐτίκα γὰρ ὁ μὲν θεῖος νοῦς ἐνεργεῖα ἐστὶν αἰεὶ, ὡς αἰδίῳ καὶ ἀπείρῳ

11 εἰ καὶ μὴ ὡσαύτως om ABG, en interligne C
 17 καὶ δημιουργὸς ὁ Πατὴρ ABC 26 δῶρα G

18 ὑπερφυσῆς om PBC

προσῆκει· ὁ δέ γε ἀνθρώπινος δημιουργηθεὶς ἐκ Θεοῦ δυνάμει μὲν ἐστι τὴν ἀρχὴν ἐν πᾶσιν ἀνθρώποις ὁμοίως πρὸς τὰ νοεῖσθαι δυνάμενα καὶ τὸ δι' ἐκείνων τελειοῦσθαι νοοῦντα, ἐνεργείᾳ δ' ὕστερον γίνεται τῇ περὶ αὐτῶν ἐπιστήμῃ, ἀθροίζομένων ἐν αὐτῷ τῶν εἰδῶν, ἄλλου μετ' ἄλλο, τῇ ὁδῷ γε τῆς ἀφαιρέσεως. Καὶ λόγος αὖ ὁ μὲν ἀνθρώπινος ἐν ἐκάστῳ 5 πολλοῖς εἶδεσι μορφούμενος συμπληροῦται, συναγομένοις, ὡς εἴρηται, κατὰ μικρὸν ἐν αὐτῷ καὶ συνοῦσι λοιπὸν τῷ τρόπῳ τῆς ἔξεως· ὁ δὲ θεῖος λόγος ἐν ἐστὶ καὶ ἀπλοῦστατον εἶδος τῆς ἀπλουστάτης ἐν τῷ πρώτῳ νοοῦντι νοήσεως· ὁ γὰρ θεῖος νοῦς, ὁ Πατὴρ δηλονότι, μιᾷ καὶ τῇ αὐτῇ νοήσει πάντα αἰδίως νοεῖ, καὶ ἑαυτὸν μὲν νοῶν τὸ νοητὸν ὑφίστησιν εἶδος 10 ἑαυτοῦ καὶ πρὸς ἑαυτόν, τουτέστι τὸν Λόγον· νοεῖ δὲ τὸν Λόγον, καὶ ἑαυτὸν ἅμα νοεῖ. Νοεῖ δὲ καὶ τὰ ἄλλα παρ' ἑαυτόν, αἰδίως μὲν νοῶν ὡς ἐσόμενα, περιουσίᾳ δυνάμει ἐπὶ τὸ ἐσόμενον τῆς νοήσεως ὡς δὴ παρὸν φερομένης· νοῶν δὲ ὅτε ἡθέλησε, καὶ γεγεννημένα, ἔργα τῆς θείας ὄντα θελήσεως, καθό ἐστι καὶ ἄλλων | εὐποιοητική. Ἄει μὲν γὰρ ἐβούλετο τὸν κόσμον f. 141 ἔσεσθαι, οὐκ ἐβούλετο δὲ καὶ αἰεὶ αὐτὸν ἔσεσθαι· οὐ γὰρ οἶον τ' ἂν ἦν αὐτὸν αἰεὶ εἶναι, οὐτ' ἔσεσθαι, ὧν τῷ μὲν τὸ μηδέποτε ἂν γενέσθαι, τῷ δὲ τὸ εἶναι, καίτοι μηδέποτε γεγεννημένον, ἀκολουθεῖ. Ἡ τοίνυν αἰδῖος αὐτῇ νόησις μία καθάπαξ ἐστὶν ἐν τῷ πρώτῳ νῷ, σημείοις μόνοις διακρινομένη νοήσεως.

20

Ἐπὶ τοῦτοις, ἐν μὲν τῷ ἀνθρωπίνῳ νῷ ἄλλο ἐστὶ τὸ νοεῖν τὸ πρᾶγμα, καὶ ἄλλο τὸ νοεῖν τὸ νοούμενον νόημα, ὅταν εἰς τὸ οἰκείον ἔργον ὁ νοῦς ἐπιστρέφῃ· ὅθεν, ἕτεροι μὲν αἱ τῶν πραγμάτων, ἕτεροι δ' αἱ τῶν ἐπ' αὐτοῖς νοημάτων εἰσὶν ἐπιστήμαι· ἐν δὲ τῷ Θεῷ ταῦτα οὐ διενήνοχε. Καὶ ὁ μὲν ἐν ἀνθρώπῳ λόγος καὶ ἡ θέλησις οὐ πραγματικῶς πρὸς τὸν νοοῦντα καὶ 25 θέλοντα διακρίνονται νοῦν· ὁ δὲ θεῖος Λόγος καὶ τὸ Πνεῦμα τὸ ἅγιον πραγματικῶς τοῦ Πατρὸς διακρίνονται· δεῖ γὰρ ἐκεῖ καὶ τὴν τῆς φύσεως ἔνωσιν ἄκραν εἶναι, ἣ προσῆκει Θεῷ, καὶ τὴν διάκρισιν αὐτῇ ἀληθῆ τε καὶ ἔμπρακτον, τῇ μέντοι κατὰ τὴν φύσιν ἐνώσει μηδόλως προσισταμένην. Ἡ γὰρ ἀτομικὴ καὶ προσωπικὴ διάκρισις, ἐν μὲν τοῖς ὁμοφυέσι κτίσμασι 30 τὴν ὕλην αἰτίαν ἔχουσα, εὐλόγως καὶ τὴν φύσιν ἐν τοῖς οὕτω διηρημένοις ἀρίθμῳ διαιρεῖ· ἐν δὲ τῷ ἀπλουστάτῳ καὶ νοερωτάτῳ Θεῷ τὴν νοητὴν ἀναφορὰν αἰτίαν ἔχουσα μόνην, οὐ διαιρεῖ τὴν κατὰ φύσιν ἐνότητα. Καὶ πολλὰς ἄλλας εἰκὸς εἶναι διαφορὰς τῆς τε ἀκτίστου τριάδος ἐν τῷ Θεῷ καὶ τῆς ἐν ἀνθρώπῳ κτιστῆς· ἀλλὰ καὶ μετὰ τοσοῦτον τῶν διαφόρων, 35 οὐδὲν ἦτον ἡ κατὰ τὴν τριάδα τῶν ἰδιωμάτων ἢ τῶν ὑποστάσεων ὁμοί-

2 ἐν πᾶσιν — ὁμοίως om A πρὸς après καὶ add B 9 νοοῦντι: νοητῷ G, qui ajoute en note: Vel νοεῶν 11 καὶ (10): δὲ G 18 μηδέπω A γεγεννημένον G, qui attribue faussement cette leçon à A 28 τε om A 29 κατὰ τὴν φύσιν: κατ' οὐσίαν A 31 καὶ: δὲ G 32 ἀριθμοῖς G 35 καὶ (20): δὲ G

ωσις μένει· καὶ ἔτι, κατὰ τὴν πρόδον· αὐτῶν καὶ τὴν τάξιν καὶ τὸν
 τῆς προόδου λόγον τε καὶ τῆς τάξεως καὶ τὴν ἐν τῇ πλήθει πάλιν ἐνότητά
 τῆς οὐσίας, καὶ καθόλου φάναι, τὴν νοερότητα, εἰ καὶ μετὰ πλείστης ἐκεῖ
 μὲν τῆς ὑπεροχῆς, ἐνταῦθα δὲ τῆς ὑφέσεως, καίτοι καὶ τῇ κτίσματι πολλή

5 τις ὁραῖται διαφορά τῆς εἰκότος. Ἡ μὲν γὰρ τοῖς ἀνθρώποις ἐδόθη πᾶσι
 δῶρον κοινόν, μείζονος κοινωνίας ἀρχὴ κατὰ τὸν μέλλοντα βίον τοῖς ἐν-

f. 141^v ταυθοῖ καλῶς κεχρημένοις· οὐχ ὁμοίως δὲ | πάντες αὐτῆς ἀπολαύουσιν,
 ἀλλ' οἱ μὲν μορφοῦσι τὴν εὐγενεστάτην ταύτην τῆς φύσεως παρασκευὴν
 ἐν αὐτοῖς καὶ οἰκεία προαιρέσει τε καὶ σπουδῇ, καὶ τὸ κάλλος αὐτῆς
 10 ἐξάπτειν ποιοῦσι καὶ μέχρις οὐρανῶν ἀνιέναι· τοῖς δὲ ἀργόν τι χρῆμα
 καὶ ἄμορφον καταλείπεται, ἀμαθία συγκαλυπτόμενον, ἢ πονηρία.

Καὶ ταῦτα μὲν πάντα περὶ τῆς θείας τριάδος πρὸς τοὺς ἔξω καὶ
 εἴρηται καὶ λέγεσθαι δεῖ, ὥς ἐκ τινος ἀρχῆς ἡμῖν τε καὶ ἐκείνοις κοινῆς,
 τῆς τοῦ Μωσέως διδασκαλίας· ἡμῖν δὲ λόγου παντὸς ἐπέκεινα τὴν περὶ
 15 τούτων πίστιν αὐτὸς ὁ θεὸς ἐνέθηκε Λόγος. Τούτου χάριν τὴν ἡμετέραν
 ἀληθῶς μὲν, θεοπρεπῶς δὲ ὅμως προσλαβόμενος φύσιν, καὶ δόξαις τε ταῖς
 ἀληθέσι περὶ τοῦ μόνου Θεοῦ καὶ μόνου τῶν ὄντων πάντων αἰτίου καὶ
 νόμοις περὶ τοῦ βιοῦν ἔχειν ὁρθῶς ἐκόσμησεν ἡμᾶς ἐκ τῆς πρὶν ἀκοσμίας,

ἣν ὁ τοῦ ψεύδους πατὴρ ἡμῖν ἐπεσώρευσεν, οὐκ ἂν δυνηθεῖς, ἡμῶν τὸ
 20 δέον ἅπαν τηρούντων. Δόξα τοίνυν τῇ Λόγῳ τοῦ Θεοῦ καὶ Ὑψί, τοσοῦτων
 καλῶν ἡμῖν ὑπάρξαντι τοῖς ἀνθρώποις, οὐ μετὰ πάντων μόνον τῶν ὄντων
 τε καὶ ἔργων αὐτοῦ, ἀλλὰ καὶ ὑπὲρ πάντα, καὶ πρὸς τούτῳ διηνεκῶς,
 οὐδὲ πᾶσι μόνον κοινῶς, ἀλλὰ καὶ χωρὶς ἐκάστω. Αὐτὸς γὰρ καὶ ἀιδίως

ἡμᾶς τὸν τε σύμπαντα κόσμον εἶχε παρ' ἐαυτῷ νοητῶς καὶ χρονικῶς ἔξω
 25 παρήγαγεν, ἅμα καὶ τὸν χρόνον ποιήσας, ἔργον τῆς πατρικῆς αὐτοῦ καὶ
 σοφῆς ἀγαθότητος· αὐτὸς καὶ ἀνέπλασε πνευματικῶς οἰκονομίας τρόπῳ
 ξενίζοντι, καὶ μεθόδῳ μιᾷ τὴν πολυχρόνιον ἡμῶν καὶ ποικίλην ἐξηκέαστο
 νόσον ἐκ τῆς αὐτῆς ἀγαθότητος, ὥς ἄριστος ἰατρὸς ὁμοῦ καὶ πατὴρ καὶ

δεσπότης. Αὐτὸς ἡμᾶς ἐμόρφωσε καὶ βίῳ καὶ πιστεῖ, τὴν μὲν διδάξας
 30 καὶ τὸ τῆς οὐρανοῦ τριάδος καλῶς ἡμῖν ἀναπτύξας μυστήριον, ᾧ μόνῳ
 τὸν ἕνα σέβειν Θεὸν καλῶς ἔνεστι καὶ γνησίως· τοῦ δὲ καθηγητῆς ἡμῖν
 γεγνηῶς οὐ διδάγμασι μόνοις, ἀλλὰ καὶ τῇ καθ' αὐτὸν ὑποδείγματι, οὐ
 βιασάμενος πρὸς οὐδέτερον τοῖν δυοῖν τούτοις καλοῖν· οὐ γὰρ ἔδει φθεῖρειν

f. 142^a ἀντὶ τοῦ σώζειν· | ἀλλὰ τὸ μὲν κώλυμα τῆς αἰωνίου λύσας ἀνεπίστως
 35 ζῶντος, τὴν ἐκ τῶν σπερμάτων τοῦ γένους διαβαίνουσιν λύμην, οἷς ἐκένωσεν

1 ἔτι: ἔστι G 3 εἰ καὶ: Εἰ δὲ G, qui met un point avant Εἰ 9 ἐν αὐτοῖς
 om PBC 11 ἄμορφον: ἄπρακτον A 18 ἐκείνοις A 17 τῶν ὄντων om P
 19 ἡμῶν ἂν A 21 ἡμῖν καλῶν PC 24 τὸν τε: καὶ τὸν A 25-26 καὶ
 αὐτοῦ σοφῆς AB, sic dans C, qui efface le καὶ et le place en interligne après αὐτοῦ
 34 ἀνεπίστως om B

ἑαυτὸν καὶ οἷς ὑπέστη· καὶ τὴν ὀφειλομένην ἡμῖν δίκην ἐξέτισεν ἐν σαρκὶ
μηδὲν ἀμαρτούσῃ· τῇ δὲ προαιρέσει τῶν τέκνων τό τε πιστεύειν, τό τε
βιοῦν ὀρθῶς ἐπιτρέψας, οὐκ ἄνευ μέντοι τῆς παρ' αὐτοῦ συμμαχίας διὰ
τὴν ἑκατέρω πολλοῖς τρόποις ἀπαντῶσαν δυσχέρειαν, αὐτὸς ἡμῖν ἐφανε-
ρωσε τὸν Θεὸν καὶ Πατέρα, πᾶσι τρόποις ὑπ' ἐκείνου φανερωθεῖς. Αὐτὸς ⁵
ἡμῖν καὶ τὸ Πνεῦμα τὸ ἅγιον ἐφανέρωσεν εἰς μεζῶ μὲν φανέρωσιν ἑαυτοῦ,
καίτοι πρόσθεν ὑπ' ἐκείνου φανερωθεῖς τῷ καιρῷ προσηκόντως, σφραγίδα
δὲ τῶν εἰς ἡμᾶς εὐεργεσιῶν. Αὐτὸς καὶ τὸν ἐκάστου τῶν τέκνων βίον
ἰθύνει, τῶν πίσκει τε καὶ προαιρέσει μεμορφωμένων· δεῖ γὰρ προσελέσθαι
τὰ κρείττω γνώμης ὅλη ῥοπή· ἡ δὲ χάρις εὐθύς συναντᾷ τοῖς οὕτως ¹⁰
προηρημένοις. Τί δεῖ καταριθμεῖν τὰ πάντα νικῶντα λόγον τῷ πλήθει
τε καὶ μεγέθει τῆς φανερώσεως εὐποιᾶς, ἢ μόνοις τοῖς πεπηρωμένοις τοὺς
τῆς ψυχῆς ὀφθαλμοὺς ἀφανῆς ἔτι μένει καὶ ἄγνωστος; Ἐπεὶ δ' εἰ καὶ
ἰδιαιτερόν πως πρὸς τὸν θεῖον ἀναφέρεται Λόγον, τὸν ἡμέτερον Ἰησοῦν,
ἀλλὰ μία ἦν ἐκ Πατρὸς δι' Ὑίου ἐν Πνεύματι ἡ τῆς θείας οἰκονομίας ¹⁵
εὐεργεσία ἐκ μιᾶς ὁμόπνου φιλανθρωπίας, καὶ ἀχωρίστως ἡμῖν ἐκείθεν
αἰ τὰ τῆς παντοίας εὐτυχίας καὶ σωτηρίας ἐκεράννυτο φάρμακα καὶ
κεράννυται, ταῦτόν ἐστι τὸν θεῖον Λόγον ὕμνεῖν, καὶ τὴν ὅλην ἐκθειάζειν
Τριάδα, μᾶλλον δὲ τὸν ἐν τριάδι προσώπων ἓνα Θεόν. Αὐτῷ δόξα εἰς
τοὺς αἰῶνας, ἀμήν· ~

20

1 οἷς: οὗς G 10 γνώμη G 15 δι': καὶ G 17-18 καὶ κεράννυται
om PBC